

भगवद्वादरायणशेकोत्तरमीमांसारव-

ब्रह्मसूत्रस्य

शक्तिभाष्यम्



(समूलं द्वितीयाध्यायादग्रन्यसमाप्तिपर्यन्तम्)

नानादर्शनप्रामाचार्य-

सर्वतन्त्रसूत्रतन्त्र-

श्रीपञ्चाननतर्करत्नभट्टाचार्य-

विरचितम् ।



शकाब्दाः १८६१

मूल्यम् १॥

प्रादेशिकप्रकाशनम् ।

भगवद्वादरायणप्रोक्तोत्तरमीमांसाख्य-

ब्रह्मसूत्रस्य

शक्तिभाष्यम्

(समूलं द्वितीयाध्यायाद्ग्रन्थसमाप्तिपर्यन्तम्)

नानादर्शन-परमाचार्य-

सर्वतन्त्रस्वतन्त्र-

श्रीपञ्चाननतर्करत्नभट्टाचार्य-

• विरचितम् ।

कालीचट्टपौठायतनाभिजन-श्रीकालिकाचरणसेवक-भूस्वामि-

श्रीमद्गुरुरूपद-हालदार-

सरस्वती-शास्त्रसागर-महोदय-प्रदत्तधन-व्ययेन

श्रीश्रीजीवन्यायतीर्थभट्टाचार्येण

कालीघाट-समिति सम्मत्या

प्रकाशितम् ।

शकाब्दाः १८६०

प्रकाशक —

श्रीश्रीजीव न्यायतीर्थ
महाचार्यः एम० ए० ।

महपल्ली, २४ परगना,
पो० ब्या० भादपाडा, (बंगाल) ।

To be had at
47, HALDARPARA ROAD, KALIGHAT,
CALCUTTA.

मुद्रक —

श्री लक्ष्मणराव देशमुख,
शारदा यन्त्रालय, बनारस ।

मुखप्रबन्धः ।

श्रीदुर्गाचरणद्वन्द्वमन्तर्ध्वान्तविनाशनम् ।

बन्दे नन्दितदेवेन्द्रवृन्दपद्मारुणघुतिम् ॥

शाक्तवादो हि सरूपाद्वैतवादः चिदचिदुभयस्य स्वपर्याप्त-
यैक्या सत्तया रूपेण समानतया तदनन्यत्वात् सर्वस्य प्रपञ्चस्य ।
प्रह्लादसूत्रसिद्धान्तमूतस्य तत्सत्तावतः शक्त्याख्यब्रह्मणो निविशोपम-
परोक्षज्ञानं तत्कृपयैव जायते । तत्कृपा च तदुपासनाविशोपा-
पेक्षिणी । अस्यामुपासनायां न्यायदर्शनप्रस्थान प्रकृष्टो मार्गभेदः ।
तन्मतसिद्धं शक्तिवत्त्वं सप्तशतीदेवीभाष्ये विवृतमस्माभि-
रदृष्टसमष्टिसहितः परमात्मैव तत्स्वरूपमिति । अदृष्टसमष्टिरचित
परमात्मा च चिदिति चिदचिदुभयरूपतया शक्तिपरिचयस्तत्रापि ।
उक्तं चादृष्टस्वरूपबोधनाय श्रीमदुदयनाचार्य्यचरणैः, “इत्येषा
महकारिशक्तिरसमा माया दुरुर्भातितो मूलत्वात् प्रकृतिः प्रबोध
भयतोऽविद्येति यस्योदिता” इति । तथा च प्रकृतिपुरुषरूपा
शक्तिरिति कलितम् । न्यायदर्शनं च द्वैतमभिधत्ते येनोपासना-
धीरवितर्कमुञ्जतु भवे । तस्य चाधिकारिविशोपावलम्बनीयस्याश्रित-

स्वशब्दायां श्रद्धाविधातो भविष्यति, सचानिष्टः, श्रद्धामन्तरेण तदव-
लम्बनासम्भवात्, कयञ्चिदवलम्बने वा फलासिद्धभावादित्युपासन-
प्रधानमन्यायदर्शनस्य श्रौतत्वसंस्थापनार्थमस्माभिरारचितया द्वैतो-
क्तिरन्नमालया नास्य विरोधः शङ्कनीयः सौपानप्रामादन्धायात् ।
ननु श्रुत्यर्थभेदो दोषः प्रसज्यते इति चेन्नैष दोषः, अधिकारिभेदेन
तस्यैष्टत्वात् । अत एव “असुप्यो नाम ते लोका अन्येन तममा-
वृताः । तांस्ते प्रेस्थाभिगच्छन्ति यं के चात्महृनोजनाः” इति
मन्त्रस्य धर्मशास्त्रकृद्भिरर्थभेदो गृह्यते । सर्वज्ञो हि परमेश्वरः स्व-
प्रकाशितवेदेन स्वप्रवृत्तिसम्प्रदाययिरोपमन्मतव्याख्याभेदेना-
धिकारियिरोपहितमातत्वानेति रहस्यम् ।

तदेतस्य सारुपाद्वैतशब्दस्य वादरायणीयसप्तशतीव्याख्याता
श्रुतिर्मूलम् । ‘अन्याकृता हि परमा प्रकृतिसम्भवाद्या’ ‘चितिरूपेण
या श्रुतमेतद्व्याप्य स्थिता जगत् ।’ ‘एकैवाहं जगत्पञ्च द्वितीया
का भूमापरा’ इत्यादिका हि सा सप्तशतीस्मृतिः । न तावदिय-
चिद्विदुभयपर्याप्तसत्तामेकामन्तरेणाश्रयेनोपपद्यते । सैव शक्तिः,
‘यच्च किञ्चित् कचिद् वस्तु सप्तसद्भाषितलात्मिके । तस्य सर्वस्य
या शक्तिः सा त्वं किं शूयसे तदा’ इति तदीयवचनान्तरात् ।
सप्तशती च सर्वथा धृतिमेवानुवर्तते इति सम्पदगुणवर्णितं तदीय-
देवीभाष्ये । सर्ववेदप्रतिपाद्यत्वं सर्वधर्मोपपत्तिमत्त्वं च शक्तिब्रह्मण
इति सप्रपञ्चमुपपादितमस्मिन् भाष्ये । अधिकरणयिरोपाश्रय-
पौनरुक्त्यदोषाशङ्का संक्षेपविस्तारन्यायेन प्रकरणभेदप्राप्तशिष्य-
जिज्ञासानिवृत्तये तत्संस्कारदाढ्याय स्थूनानिवृत्तजन्यायेन च

समाधेया । परमत्र श्रीदुर्गाकृपासमुन्मेषितो नवो वादोऽनेकधा
वर्त्तते सूत्रव्याख्याने श्रुतिविवरणे कार्यकारणभावे साधनादि-
सृष्टौ शब्दाभिधास्वरूपादौ च । तेषामपसिद्धान्तत्वमाशङ्क-
मानैर्गतानुगतिकैः स्पर्शमात्रेण यदीदं हीयेत तदेवं श्रीमच्छिरो-
मणिचरणवचनमनूद्य सविनयं तान् विनिवेदयामि “दूष्यं वचो
मम परं निपुणं विभाव्य भावावबोधविहितो न दुनोति दोषः ।”
इति शुभम् ॥

गौडमण्डलान्तर्गत भद्रपल्लयभिलन—

श्रीपञ्चाननतर्करत्र भद्राचार्यस्य ।

शुद्धिपत्रम् ।

नक्तं योजितवर्णपत्रनिचयं लब्धं तदाशुन्यं
 फालक्षेपजविघ्नशङ्कितमनाः शूलज्वरात्तो जसन् ॥
 दृग्दोषात् परतन्त्रयन्त्रमुलभन्वत्पासवर्णच्युति-
 भ्रान्त्या च स्खलितं तदत्र विमृशन् संशोधयामीच्छया ॥

ब्रह्मसूत्रमूलस्य प्रथमभागस्य शुद्धिपत्रम् ।

अशुद्धम्	शुद्धम्	पृ०	पं०	सू०
भमा	भूमा	१४	७	१।१।२९
तदभि	तदभाषाभि	२६२	१९	१।१।३६
कास	काश	३१३	६	१।४।२२

द्वितीयभागस्य—

दर्शनात्	तदर्शनात्	४१	९	२।१।३०
कस्यापि	कस्यामपि	२६६	२	३।३।२
वन्यन्नेमे	वन्यन्नेमे	२७५	२	३।३।१०
शरीरेभावात्	शरीरेऽभावात्	३१८	१४	३।३।५३
तद्भूतस्य	तद्भूतस्य	३५५	२०	३।४।४०

ब्रह्मसूत्रशक्तिभाष्यस्य प्रथमभागस्य शुद्धिपत्रम् ।

अशुद्धम्	शुद्धम्	पृ०	पं०
इमे इष्टा-	इमे ग्राम इष्टा-	२	१९

अशुद्धम्	शुद्धम्	५०	५०
मनु- चर्या	याज्ञवल्क्य- चर्ये	३ ३	१२ १४
सूत्रभाष्य-	सूत्रस्य भाष्य	५	१७
(बाल्या	(मौनवद-	६	४
वेति बह्वेः	वेति, बह्वेः	८	१५
आस्त्रे	चास्त्रे	११	११
प्रकृत्यर्था	प्रकृत्यर्थता	९	२३
प्रकृत्यर्था	प्रकृत्यर्थता	१०	२
पैव	कैव	११	९
पौरुषेयत्व	पौरुषेयत्वस्य	१३	३
अन्यथात्वस्यापि	अन्यथा त्वस्यापि	२०	१
चिन्मात्रकत्व	चिन्मात्रत्व	३०	५१६
अति	श्रुति	३६	१०
अति	श्रुति	३६	१४
आद्योपा	आद्योपा	३७	३
वेति	वेत्ति	३८	२०
कुन्मत	कुन्मते	३९	७
असत्या	सत्या	३९	१५
सत	असत	३९	१५
लाया असत्या	लायाः सत्या	३६	२६
केवलात्	केवलाद्-	३९	१६
जन्मा	जनना	३९	१८

अशुद्धम्	शुद्धम्	पृ०	प०
ऽकारः	हकारः	४२	१०
सकारः	ककार-सकार	४५	१०
स्थानीयं	स्थानीयं पुनर्मायाबीजम् एवरूपा	४२	१०
भेदनैयत्ये	भेदनैयत्ये	४७	२१
जन्मा	जनना	५०	२
"	"	५०	३
मृदादेरपा	मृदादेरूपा	५०	६
सिद्धेः	सिद्धः	५०	१०
सूत्रे	सूत्रेषु	५१	१५
याजन-	योजन	५४	५
(२ अ० ०	(२ अ० ३	५९	५
विम्बाद-	विम्बादत्त-	६३	१८
प्रकृतेरन्यत्	प्रकृतेरनन्यत्	६३	२०
गोत्रोऽसी	गोत्रोऽसी-	६४	२१
इत्यादिकया	त्यादिकया	६४	२२
दात्मक	दात्मकं	६६	३
चेता	चेता	६६	९
पुरस्त्यया	पुरस्त्यया	७२	८
पुरस्त्य	पुरस्त्य	७३	१२
तावदु ;	तावदु-	७७	२०
वृत्तत्वं	वृत्तत्वं	७८	९

अशुद्धम्	शुद्धम्	पृ०	प०
विशेषेणा	विशेषणा	८२	१७
मङ्गयो	मङ्गैवो	९३	९
यत्नान्तराच्च	यज्वान्तरञ्च	९८	१९
षोडशाक्षरी	षष्ठदशाक्षरीं	१०२	१४
ब्रह्मति	ब्रह्मेति	१०४	१६
मत्वर्थीयेन	मत्वर्थीयेन् प्रत्ययेन	१०५	१९।२०
शब्दाः	शब्दानाम्	११०	१७
मसङ्गः	मासङ्गः	१२४	७
न तस्य	नान्यस्य	१२४	१८
(श्वे० १)	(श्वे० १।११)	१२४	१९
दूकाका	दूफा	१२६	७
भूतत्वं च	भूतरूपत्वं च	१३०	२१
वाय्वोरभि	वाय्वभि	१३१	९
विशतं	विशृत	१३२	१८
विरोधो	विरोधे	१३९	१६
जलस्यापि	तस्यापि	१४२	३
मुग्धः	मुग्धस्थतया मुख्यः	१४२	१९
पञ्चगुप्तित्वाच्च भ्रुति	भ्रुति	१४६	१८
प्राण	प्रज्ञया प्राण-	१४९	२
वायुनैव	वायुनैव या	१४९	३
सत्त्वा	सत्त्वा	१४९	१७

अशुद्धम्	शुद्धम्	पृ०	प०
विरोध इति	विरोधः पौनरुक्त्यं चेति	१४९	१८
प्राणो मुख्य	प्राणो हि मुख्य	१५१	१७
न ब्रह्म	न तु ब्रह्म	१५१	१७।१८
तत् प्राणे	भूयते च तत् प्राणे	१५२	१०
सूचितं तदु	सञ्चितं यद्य मुख्यप्राणतत्त्वं तदु	१५४	१८
पासना,	पासना ।	१५५	२
स्थस्थ विद	स्थविद	१५५	२०
विशेषात् ।	विशेषात्,	१६०	१३
'न'	न	१६५	११
१।१।३	१।२।३	१६५	१२
अत्र	तत्र	१६६	२०
विरुद्धोप	विरुद्धाप	१६८	१७
भवति	भवति यत्	१७२	२२
महान् परः	महान् भुवः	१७२	२५
तहि	तर्हि	१७३	१९
परइत्य	परस्वमित्य	१७३	२०
वत्त्वात् ।	वत्त्वात्,	१७९	१४
मन्त्र	मन्त्र	१८०	२
वर्णः	वर्णः	१८०	१४
"	"	"	१५
शेध्यातद्	शेध्याद	१८५	११

अशुद्धम्	शुद्धम्	पृ०	प०
वाक्यम्	वाक्यगम्यम्	१८८	१९
गुणो इति	गुणा इति	१९२	४
तस्मान्न	तस्मात्	१९९	२१
साकारो	साकारोपासनवन् निराकारो	१९९	२१
मप्य	मपि ना	१९९	२१
त्वयमपि	त्वमपि	२०२	१८
पदार्थ	पदार्था	२०३	२१
सृतो दृग्भा	सृतोर्दृग्भा	२२०	१
स आत्मनो	आत्मनो	२२४	१६
यथा 'अरा	'यथा अरा	२२५	९
कार्ये,	कार्येऽपि,	२२७	३
'दहरम्'	'दहर'	२३५	७
ईक्षत्याधि	ईक्षत्याधि	२३९	२२
आकाशो	आकाश	२४०	४
श्रुग्भा	श्रुग्भा	२४४	१
जीवाख्यं	जीव इति	२४५	१२
मिथ्यात्वे	मिथ्यात्वे	२४७	५
समुच्चया	शब्दपूर्वकरुष्टिवोधनाय समुच्चया	२५४	१३
रूपत्वाच्च	रूपत्वाच्चात्रापि	२५४	१३
ब्रह्म	विग्रहयत्त्वं तथा ब्रह्म	२५७	१३

अशुद्धम्	शुद्धम्	पृ०	प०
सा हि	सा हि श्रुतिः	२५७	१४
स्वरूप	प्रतिष्ठितत्वस्वरूप	२७२	३
कत्वमेव	कत्वस्यैव	२७२	३
तत्त्वम्	तत्त्वात्	२७२	४
अथ भवत्येवं	अथ	२७२	४
कत्वेऽपि	कत्वे	२७३	९
इत्यन्तर्त	इत्यन्तं	२७४	४
लिङ्ग	नेद	२७६	२१
तिष्ठति	तिष्ठतीति	२७७	१९
पदार्थं हि	पदार्थं सा हि	२७९	४
रूपकभावेऽपि	रूपकभावेऽपि	"	१६
द्वयमेव	द्वयोरेव	२७८	२२
द्विरावृत्तेः	पुनरावृत्तेः	२८३	१९
स्थाणुर्वा	स्थाणु वा	"	१६
एव	एव तद्द्वये	२८७	१६
हिता	लोहिता	२९१	३
समष्टिः	समष्टेः	२९५	१
श्रुत्वा	श्रुतार्थपरत्वा	२९७	२१

ब्रह्मसूत्रशक्तिभाष्यस्य द्वितीयभागस्य शुद्धिपत्रम् ।

अशुद्धम्	शुद्धम्	पृ०	प०
इदानीं	इदानीं शिष्यजिज्ञासितेन सूत्रकृता	१	२
निबद्धः, फिन्तु	निबद्धः	१६	१२
कार्ये	कार्यस्य	२२	१३
स्वरूपस्य	स्वरूपे	॥	१४
सदेव	सत्त्वेव	२८	१६
तत्रचा	ततश्चा	॥	२०
सदेव	सत्त्वेव	॥	२१
निर्वर्त्यते ।	निर्वर्त्यते, तथात्रापि ।	३०	१०
प्रयुक्तः ।	प्रयुक्तः,	॥	११
नन्यत्वम्	नन्यत्वा दितिभावः	॥	१२
निरत्यय	निरत्यय	३३	२१
अल्प	अल्पान्वित	४६	१३
बालस्य	बालस्य यथा	४७	२
रूपा	रूपा क्रीडा	४७	२
गुण	तत्	५१	१४
क्षणे	क्षणे निशिष्ट	॥	२१
चेताः	चेता	५४	१६
बीजाङ्कुर	बीजाङ्कुर	५९	१३
ष्ठितं	ष्ठितम्	६५	१४
सेत्स्यते	सेत्स्यति	६७	५

अशुद्धम्	शुद्धम्	पृ०	प०
महदादिकं	महदन्तःकरणं वा	७१	१५
विरुद्धः	विशिष्टः	७२	१५
विशिष्टः	विरुद्धः	"	"
मृष्टा	सृष्टौ	७३	९
भूतस्य	भूतस्य	७४	०
रित्तेषु	रित्तेषु	"	"
गुणा प्रसिद्धा	गुणाप्रसिद्धा	७६	४
बहुभि	त्रिभि	७७	१२
परमाण्वान्तर	परमाण्वन्तर	८०	२१
तत्र	तत्तु	८३	१०
चेन्न	वाच्यम्	९६	८०
परिणा	परिणामं	९९	१
भावत्त	भावत्वे	१०१	१७
भूतस्य	भूतस्या	१०२	१७
कार्यकारण	कार्यकारण	१०४	००
स्यानुपा	स्यात्रानुपा	११०	२
जन्मनि यः	जन्मनि च यः	"	१४
वृत्तित्वम् ।	वृत्तित्व	"	१८
विकारस्य	विकारापगमयो	१११	३
धौल्येषापगमोऽ	धौल्येणा	"	४
तस्याव	तत्वेनाव	"	२०

अशुद्धम्	शुद्धम्	पृ०	प०
ज्ञायाश्च	ज्ञाया	११७	२१
प्रधानया मायया	प्रधानयापि क्रियावत्या मायया	१११	२१
विप्रतिषेधः,	‘विप्रतिषेधः’	१२७	१३
घातक	घोतक	१२५	२
रीक्य	रीच	१३२	१६
तेजः सृष्टि	ननु तेजःसृष्टि	१३३	१९
निर्देशात्	निर्देशात्	१३६	१५
क्रमः	क्रमः पथ्यवसन्तः	१४१	२
गर्भं	गर्भं तत्	”	५
धानाधि	धानायाधि	”	६
प्रत्यये	प्रत्ययो	१४३	१
दन्यत्वात्	दनन्यत्वात्	१४५	६
हीस्यापि	हीनस्यापि	१४७	६
मित्यणु	मित्येवाणु	१४८	११
शब्द	शब्दः	१४९	२
स्थस्या	स्थितस्या	१५०	१८
संयोगरूपं	संयोगमनुद्भूतस्पर्शमुद्भूतरूपं	”	२॥
सदृशा	सदृशो	१५२	१६
विलयेऽ	विलयाद्	१५४	१६
रित्वमिध्यत एवेति	रित्वे	”	११

अशुद्धम्	शुद्धम्	पृ०	प०
नाश्र	नास्ति	११	११
मामग्रधीना	सामग्र्यधीना	१६०	२१
अंरा.	'अरा.'	१६३	१०
सर्वध्या	सर्वेष्व	१७४	३
स्वाब्	त्यात्	"	१४
इ यादि	इत्यादि	१७७	१०
धिकरम्	धिकरणम्	१९३	५
तस्मिन्ने	'तस्मिन्ने	२०१	१
सोमन	सोमम	२०१	६
देह	देहो	"	२०
तत्पक्षऽपि	तत्पक्षेऽपि	"	२२
चैवं	चैवंस्मार्त्त	२०२	१२
मेव	मेव	२११	११
श्रूयतेच ।	श्रूयते च	२१५	१०
पूयाचरणं	पूयचरणं	२१६	२
अचार-	आचार-	२१८	५
बमन्ता	वरूपता	"	६
(क० २।६)	(क० २।६) इति	२१९	३
इत्यनेन	इत्यनेन यत्	२२४	१४
श्रुते ।	श्रुतेः,	"	१९
संशाकस्य	संशोकस्य	२२७	१३

अशुद्धम्	शुद्धम्	पृ०	प०
भागापत्तिः	भावापत्तिः	२२८	४
रोहो	रोहे	"	८
वाक्य	वाक्या	"	१०
"	"	"	११
"	"	"	१०
अमव	मव	२३०	९
प्राप्त	प्राप्तं ननु शरीरग्रहः	२३१	३
शङ्कयै	शङ्कायाए	२३४	१७
देवा	देवी	२३६	२
शब्द	शब्द	२३७	१३
संप्रसन्नः ।	सप्रसन्न	२३८	५
प्रतिविम्बे,	प्रतिविम्बे	२४७	१३
त्तत्त्व	त्तत्त्व	२५५	२०
शब्दो-	शब्दोऽन	२५६	०१
शब्द	शब्द	२५७	५
अधि० ७	अधि० ८	२६१	शीर्षभागे
दकत्वां	दकत्वं	"	०
सत्त्वात्	सत्त्वात्	२६७	११
विद्यायां	विद्यायामाथर्वणिकस्यापि न	२६८	१७
इतरान्	अथेतरान्	२७०	१९
ग्रहम्	ग्रहमुक्त्वा	"	१७

अशुद्धम्	शुद्धम्	पृ०	प०
त्रापि प्राण	त्रापि श्रेष्ठप्राण	"	१९
प्राणो	तदु	"	"
तद्विद्यावि	तद्वि	२७४	२१
चेताः	चेता	२७६	१८
वेदनस्य	तद्वेदनस्य	२८०	१८
स्थापक	स्थापकस्य	२८५	२
फलस्य	फलस्य रूपभूत	२८७	२२
पूर्वं	पूर्व	२८८	६
कैवर्त्य	कैवल्यं	२९७	१४
तदूयो	तयोर्यो	२९९	६
भेदः ।	भेदः । एवं	"	१४
मपि समानत्वं	मपि	"	१५
स्यान्नुप	स्योप	"	१६
पि ब्रह्म	प्यौपनिषद्ब्रह्म	"	२०
मत	भूत	३००	२२
कारणे	कारण	३०२	५
एव	एक एव	३०१	१
अयमुनिः	अन्यश्च, अय मुनिः	"	"
इति निन्दा	इति व्यतिरेके निन्दा	३०४	६
पादिक	पादिका	"	"
तद्व्यभुतेः	तद्व्यमिति भुतेः	"	८

अशुद्धम्	शुद्धम्	पृ०	पं०
विज्ञाना-	विज्ञानान्-	२०४	१८
नैरका	नैराका	३०६	११
जाति तु	जाति तु	३११	१०
इत्यमेव	इत्यमेव	३१२	२१
बलात्	बलात्	३१५	९
मतिः'	मतिः । प्रेक्षोपलब्धिः'	३२०	१
निवर्त्य	निवर्त्य पुनः	"	८
तच्चच्छाया	स्वशास्त्रा	"	१३
इत्यनेन	इत्यनेन मन्दा	३२३	२२
दृष्टे	दृष्टे	३२४	३
गृहीतम्	गृहीतम्'	३४८	१३
विधिः, विधिः	विधिः,	"	१५
ख्यायते	ख्यायत	३४९	१
क्रमान्ता	क्रमा	३५१	१४
करणम्-९	करणम्-१०	३५२	७
भती	श्रुती	"	१५
अधि० ९	अधि० १०	३५३	शीर्ष =
गमयोपक्रमः	अमधर्मोपक्रमः	३५४	१३१४
भावादुत	भावेनोत्	"	१७११
वर्तित्वम्	वर्तित्वं तादृशम्	"	१८
इत्येवं	अथेत्येवं	"	२०

अशुद्धम्	शुद्धम्	पृ०	प०
तद्गतस्य	तद्गतस्य	३५५	२
निष्कृत्वमिति	निष्कृत्वं न तु गार्हस्यादि		
	विषयमिति	३५६	२०
पुस्त्यो	पुस्त्यो	३५९	१०
जै०सू० १।१६	जै०सू० १।१।१६	३६१	११
इति	इति ।	"	"
लिङ्गेन	लिङ्गेन	३६३	१०
पक्षेणविधी	पक्षेण पृथग् विधी	३६४	१०
अयते	अयते	३६६	६
तपु	तपु	"	१८
व्राजिभि	व्राजिभि	"	२१
पुत्रोत्पत्त्या	पुत्रोत्पत्त्या	३६७	७
गृहिणो	गृहिणो	"	२१
मौनाभि	मौनवदधि	३६८	३
निविद्येति	निविद्येति	"	१५
कारकम् ।	कारकम् । इति	३७१	३
अयते	अयते	३७३	१२
पुन इति'	पुन' इति	"	१६
दनुष्ठाम्	दनुष्ठानम्	३७६	११
सत्त्वस्यैव	सत्त्वस्यैव	३७७	१८
प्राशेव	प्राशेन	"	२०

अशुद्धम्	शुद्धम्	पृ०	प०
बहा	गुहा	३७८	६
शब्दे	शब्देन	३७९	१६
अश्मा	'अश्मा	३८१	२
परिमहः ।	परिमहः	३८३	२
शुचे	शुचौ	३८४	१४
'उत्तरायस्य	'उत्तरायस्य'	३८६	१०
अथवा इमं	इमं	"	१७।१८
श्रुतिवाक्य	श्रुतिवाक्य	"	१८
रूपाणि	रूपत्वे	३८७	३
सुकृतत्वं	अत्र सुकृतत्वं	३९०	१६
क्षयणा	क्षयणा	३९३	६
स्मृत्या	स्मृत्य	"	९
शेषतस्त्र	शेषतस्त्र	"	१४
तस्य विलयः	ब्रह्मणि तेषां विलयः	३९४	६
तयोर्लिङ्ग	तयोर्लिङ्ग	"	१५
जीवा	जीयो	३९६	१४
तदेव	'तदेव	"	१५
प्राणादिसंहितो	प्राणादिभिरन्तर्मुखैः संहितो	३९७	२०।२१
तदर्थः	सुप्रार्थः	"	२१
स्तम्भ	स्तम्भ	४००	२
तेजः	तेजः 'मूक्ष्म'	४०२	२
शरीरम्परः	शरीरम्,	४०४	१९

अशुद्धम्	शुद्धम्	पृ०	प०
नारमपरः	नात्मा	४०४	२०
न स	न च	४०६	१६
द्वारं बभ्रु	द्वार मूर्द्धचक्षु	४०७	११
अनन्तरं विदुषोऽस्य	अत्र विदुषो	"	१६
कथा सुपु	कथा मूर्द्धः सुपु	४०८	२
निशाधि	निशाधि	४१०	२
न स	न च	"	१०
यत्मासा	परमासा	"	१७
विद्यत, या	या विद्यत,	४१६	५
वाहन	वहन	४१७	३
कर्त्तव्यम्	कर्त्तव्यमिति	४१८	१३
रूपण	रूपेण	४१९	६
इम 'मान	'इम मान	४२२	१५
पेक्षमिति	पेक्षव्याख्यानमिति	"	२१
तस्य	यस्य	४२४	३
दल	दाल	"	२०
निर्वि शेष	निर्वि शेष	४२६	११/१२
पास	पास	"	१७
'यावद्	यावद्	४२७	७
अत्ररमा	अरमा	४२९	६
वच्छिन्न	वच्छिन्नं	४४४	९
नवचिर्ध	नवचिर्ध	४४५	१७

ब्रह्मसूत्रशक्तिभाष्यस्य विषयानुक्रमशिका ।

द्वितीयाध्यायप्रथमपादे

	विषयः	सूत्रम्	पृ०	पं०
१	स्मृत्यनवकारादोपाधिकरणम् सांख्यमत निरासः ।	११२,	२-७,	१-७
२	योगप्रत्युक्त्यधिकरणम् न्यायमतनिरासः ।	३,	७-८,	१०-२१
३	विलक्षणत्वाधिकरणम् परमवृत्तस्वमतदोषनिरासः ।	४-११,	९-१५,	१-१५
४	शिष्टापरिमह्यधिकरणम् मञ्जेपेण वीद्धादिमतनिरासः ।	१२,	१७-१९,	१६-१३
५	भोक्तृभोग्योरभेदेऽभ्युपगम्यमाने परमदत्तदोषोद्धारः ।	१३,	१५-२१,	१७-५
६	आरम्भणाधिकरणम् सत्कार्यव्याप्तिः, भेदाभेदविचारः ।	१४-००,	२१-३०,	१८-१८
७	इतरभ्यपदेशाधिकरणम् जीवस्य कर्तृत्वे हिताकरणादिदोषविचारः ।	२१-२३,	३१-३४,	१-४
८	उपसंहाराधिकरणम् जगतश्चिदपिदात्मकत्वविचारः ।	२४-२५,	३४-३६,	६-१९
९	कुत्स्नप्रसक्त्यधिकरणम् निदिदिग्महाभादे मल्लणः परिणामित्वप्रसङ्गदोषोद्धारः ।	२६-२९,	३७-४१,	१-१

विषयः	सूत्रम्	पृ०	प०
१० सन्नोपेताधिकरणम्	३०,	५१-४५,	८-१
शक्तेः सर्ववेदप्रतिपाद्यत्वकथनम् ।			
११ विकरणाधिकरणम्	३१,	४५,	३-१८
उमाकाराच्चेपनिरासः ।			
१२ प्रयोजनवत्त्वाधिकरणम्	३२-३३,	४६-४७,	१-११
ब्रह्मण उमाकारग्रहणं जगत्सृष्ट्या-			
दिकं च लीलयाैवेति सिद्धान्तः ।			
१३ वैषम्यनैर्घृण्याधिकरणम्	३४ ३५,	४७-५०,	१९-२२
परमेश्वरे पक्षपातादिदोषनिरासः ।			
१४ उपपत्त्यधिकरणम्	३६,	५१-५४,	३-३
अनादिमृष्टेः, सादिमाष्टेः, सादिमृष्टिपक्षेऽ-			
प्यनादिसृष्टिवादस्य चोपपादनम् ।			
१५ सर्वधर्मोपपत्त्यधिकरणम्	३७,	५४-५९,	१०-१५
चिदचिदब्रह्मवादे पक्षपातादिदोषस्यासङ्गविप्रदर्शनम्—			
पूर्वसूत्रयोरेतत्सूत्रस्य च प्राचीननवीनव्याख्यानम् ।			
द्वितीयाध्यायप्रथमपादसमाप्तिः ।			

द्वितीयाध्यायद्वितीयपादे

विषयः	सूत्रम्	पृ०	प०
१ रचनालुपपत्त्यधिकरणम्	१-१०,	६०-६४,	१५-१३
सांख्यमतस्यापनयुक्तिरनिरासौ (अत्र विचारस्य			
पूर्वापेक्षया विशेषः प्रपञ्चश्च) ।			

विषयः	सूत्रम्	पृ०	प०
२ महर्हीर्थाधिकरणम्	११,	७५-७८,	७-१२.
स्वमते वैशेषिकप्रवृत्तदोषोद्धारः ।			
३ परमाणुजगद्विपर्ययत्वाविकरणम्	१२-१७,	७८-८९,	१४-९
वैशेषिकमतनिरासः ।			
४ समुदायाधिकरणम्	१८ २७,	८९-१०१,	१२-१८
(तर्केण बौद्धमतनिरासारम्भस्तत्र वैशेषिकसौत्रान्तिकमतखण्डनम्) ।			
५ अभावाधिकरणम्	२८-३१,	१०२-१०४,	१-२०
बौद्धविद्वान्वादनिरासः ।			
६ सर्वथानुपपत्त्याधिकरणम्	३२,	१०५-६,	१-२
शून्यवादनिरासः ।			
(बौद्धमतनिरासविचारसमाप्तिः) ।			
७ एकस्मिन्नसम्भवाधिकरणम्	३३-३६,	१०६-११२,	५-१६
जैनमतनिरासे परमेश्वरानङ्गीकार- युक्तिखण्डनम्, देहपरिमाणुजीव- वादनिरासादिकम् ।			
८ पत्यधिकरणम्	३७-४१,	११३-११८,	१-५
विवर्त्तवादनिरासः ।			
९ उत्पत्त्यसम्भवाधिकरणम्	४२-४४,	११८-१२१,	७-९
वैष्णवमतनिरासः ।			

विषयः	सूत्रम्	पृ०	प०
१० विप्रतिषेधाधिकरणम्	४५,	१२१-१२३,	११-११
पाशुपतादियतनिरासः ।			

द्वितीयाध्यायतृतीयपादसमाप्तिः ।

द्वितीयाध्यायतृतीयपादे

विषयः	सूत्रम्	पृ०	प०
१ वियवधिकरणम्	१-७,	१२४-१२१,	१-६
आकाशानित्यत्ववाक्यस्थापनं तन्निरासम् ।			
२ मातरिखाधिकरणम्	८,	१३१-३०,	८-१३
वायुविचारे स्वसिद्धान्तस्थापनम् ।			
३ असम्भवाधिकरणम्	९,	१३२-३३,	१९-१८
छान्दोग्यश्रुतिस्थे सदेवसोम्येदमम आसौदिवि वाक्ये सत्पदेन प्रतिपाद्यमुत्पद्यते न वेत्यस्य विचारः ।			
४ तैजोऽधिकरणम्	१०,	१३४-३५	१-७
तैजोविचारः ।			
५ अयधिकरणम्	११,	१३५-३६,	१९-११
जलविचारः ।			
६ पृथिन्यधिकाराधिकरणम्	१२,	१३७-३८,	५-११
पृथियोविचारः ।			
७ तदग्निभ्यानाधिकरणम्	१३,	१३८-३९,	१९-१४
तेज आदिसृष्टौ सतः कारणत्वव्यवस्थापनम् ।			

विषयः	सूत्रम्	पृ०	प०
८ विपर्ययाधिकरणम् मृतसृष्टौ क्रमव्यवस्थापनम् ।	१४,	१३९-४१,	१९-२
९ अन्तराविज्ञानाधिकरणम् प्राणस्य प्रज्ञाया अभेदस्थापनम् ।	१५,	१४१-४२,	७-२
१० चराचरव्यपाश्रयाधिकरणम् आकाशवाय्वादिशब्दस्य ब्रह्मवाचकत्वस्थापनम् ।	१६-१७,	१४३-४४,	४-२२
११ ज्ञाधिकरणम् परमेश्वरस्य ह्यातृत्वविचारः ।	१८,	१४५-४६,	३-८
१२ वृत्तान्तिगत्यधिकरणम् जीवपरिमाणुविचारः ।	१९-२२	१४६-५६,	१६-१५
१३ कर्तृधिकरणम् जीवस्य कर्तृत्वस्थापनम् ।	२३-२५,	१५६-६२,	१७-१९
१४ तत्ताधिकरणम् कृतिज्ञानयोरविद्वमयोः सामानाधिकरण्यव्यवस्थापनम् ।	४०,	१६२-६३,	१६-११
१५ परायत्ताधिकरणम् जीवानां परमेश्वराधीनत्वव्यवस्थापनम् ।	४१-४२,	१६३-६५,	१४-१७
१६ अंशाधिकरणम् प्रतिविम्बभावेन जानात्वाब्जस्य परमेश्वरांश- तया व्यपदेश इत्येतद्वादस्थापनम् ।	४३-५३,	१६६-७६,	१-५

द्वितीयाध्यायतृतीयपादसमाप्तिः ।

द्वितीयाध्यायचतुर्थपादे

विषयः	सूत्रम्	पृ०	प०
१ प्राणोत्पत्त्यधिकरणम् प्राणोत्पत्तिव्यवस्थापनम् ।	१-४,	२५७-७९,	१-१६
२ सन्नगत्यधिकरणम् प्राणसंख्यासंशये तस्मिन्चयः ।	५-६,	१-९-८०,	१८-२
३ अणुवधिकरणम् प्राणपारिमाणकथनम् ।	७,	१८२,	४-२१
४ श्रेष्ठप्राणाधिकरणम् श्रेष्ठप्राणोत्पत्तिविचारः ।	८,	१८३,	५-२१
५ वायुक्रियाधिकरणम् वायुक्रिययोर्गोमत्तवप्राणत्वाभावसिद्धान्तः ।	९-१२,	१८४-८८,	३-१५
६ श्रेष्ठप्राणुत्वाधिकरणम् श्रेष्ठप्राणुत्वाणुत्वस्थापनम् ।	१३,	१८८-८९,	१५-१३
७ ज्योतिराद्यधिकरणम् प्राणानां जीवाधीनत्वस्थापनम् ।	१४-१६,	१८९-९०,	१५-१८
८ इन्द्रियाद्यधिकरणम् प्राणराज्येन्द्रियवाचित्वं श्रेष्ठस्य प्रज्ञा- रूपत्वमिति व्यवस्थापनम् ।	१७-१९,	१९३-९५,	५-१८
९ संज्ञामूर्त्यधिकरणम् नामरूपरचनायां परमेश्वरकर्तृकत्वव्यवस्थापनम् ।	२०-२२,	१९६-९८,	१-१२

द्वितीयाध्यायचतुर्थपादसमाप्तिः ।

तृतीयाध्यायप्रथमपादे

विषयः	सूत्रम्	पृ०	प०
१ तदन्तरप्रतिपक्षधिकरणम्	१-७,	२००-१२,	६-१८
अग्निहोत्रयाजिनां पारलौकिकगतिप्रस्थागति- प्रकारकथनम् ।			
२ कृतार्थयाधिकरणम्	८-११,	२१३-१८,	१-६
अनुशयवतो जावस्यावरोहकथनम् ।			
३ अग्निष्टादिकार्य्यधिकरणम्	१२-२१,	२१८-२७,	९-१५
अरुतयज्ञानां गतिविशेषकथनं यसाधिकारपितृलोकचन्द्रस्वामिकादि- स्थातकथने आहकथनं च ।			
४ साभाव्यापत्त्यधिकरणम्	२२,	२२७-२८,	१८-१२
पितृयानमार्गाधरोहकाले वाय्वादिसादृश्य- प्राप्तिकथनम् ।			
५ नातिचिराधिकरणम्	२३,	२२८-२९,	१४-३
अवरोहदशायां नातिचिरेण ग्रीष्मादि- संश्लेषकथनम् ।			
६ अन्याधिकृताधिकरणम्	२४ २७,	२२९-३१,	५-१५
ग्रीष्मादिमंश्लेषस्य ग्रीहिजन्ममात जीवान्तरदेहसंयोगरूपताकथनम् ।			

तृतीयाध्यायप्रथमपादसमाप्तिः ।

तृतीयाध्यायद्वितीयपादे

विषयः	मूत्रम्	पृ०	प०
१ सन्ध्याधिकरणम् स्वप्नविचारः ।	१-६,	२३२-३७,	७-१८
२ तदभावाधिकरणम् सुषुप्तिविचारः ।	७-८,	२३७-३९,	२०-४
३ कर्मानुस्मृतिशब्दविषयधिकरणम् सुषुप्तस्य प्रयोधो भवति न चेति जिज्ञासार्था न भवति बुद्धिश्रित्यादिति पूर्वपक्षे भवतीति पक्षस्थापनम् ।	९,	२३९-४०,	५-१२
४ सुषुप्ताधिकरणम् मूर्च्छास्वरूपविचारः ।	१०,	२४०-४१,	१५-१४
५ वभयलिङ्गाधिकरणम् प्रकाशाऽवस्थाभेदाभावकथनम् ।	११-२१,	२४१-४८,	१७-७
६ प्रकृतैतावत्स्वाधिकरणम् ग्रहणादि चिन्मात्राचिन्मात्रवतिरासः ।	२२-३०,	२४८-५४,	१०-१३
७ पराधिकरणम् एकमात्रपरमेश्वरव्यवस्थापनम् ।	३१-३७	२५४-६०	१५-२
८ फलाधिकरणम् परमेश्वरस्य फलदातृत्वव्यवस्थापनम् ।	३८-४१,	२६०-६३,	४-१२

तृतीयाध्यायद्वितीयपादसमाप्तिः ।

तृतीयाध्यायतृतीयपादे

विषयः	सूत्रम्	पृ०	प०
१ सर्ववेदान्तप्रत्ययाधिकरणम् विद्यैक्यानैक्यविचारः ।	१-४,	२६५-६९,	३-१५
२ उपसंहाराधिकरणम् ऐक्ये कम्बदूगुणोपसंहारकथनम् ।	५,	२६९-७०	१६-७
३ अन्यथात्वाधिकरणम् ऐक्यहेतुसंज्ञैक्येऽपि रूपाद्यनैक्यादनैक्यमिति प्रतिपादनम् ।	६-८,	२७०-७३,	९-२२
४ व्याप्त्याधिकरणम् वैक्यविचारः ।	९,	२७४,	४-१७
५ सर्वाभेदाधिकरणम् सर्ववेदान्तसिद्धप्राणविद्यायां सर्व- गुणोपसंहारकथनम् ।	१०,	२७५,	१-१२
६ 'प्रानन्दाद्यधिकरणम् 'प्रानन्दमयाधिकरणस्य प्रासङ्गिक- प्रपञ्चतार्थमानन्दसर्वकर्तृत्वसर्वज्ञ- त्वादीनां परमेश्वरधर्मात्त्वकथनम् ।	११-१३,	२७५-७७, १८-९	
७ व्याख्यानाधिकरणम् व्याख्यानार्थं शिग्धादिरूपगुणिन्यादिभ्यस्त्यापनम् ।	१४-१७,	२७७-७९,	५-१८
८ क्वाभ्याग्यानाधिकरणम् उपासनादपूर्वोत्पत्तिस्थापनम् । तदपूर्वस्य शक्तिकृपारूपत्व- कथने दुरितापूर्वस्य तन्निजिष्टृष्टारूपत्वकथनं च ।	१८,	२८०-८१,	३-१६

विषयः	मूत्रम्	पृ०	प०
१ समानाधिकरणम् विधिभेदव्यवस्थापनम् ।	१९,	२८१-८२,	२०-१३
१० सम्बन्धाधिकरणम् आन्तरोपासनसोमयागयोरमृत- फलकत्वे विशेषकथनम् ।	२००३३,	३८२-८३,	१८-१५
११ सम्प्रत्यधिकरणम् राणायणशाखाखिलस्य ब्रह्मविद्यायास्तन्त्राख्य- शास्त्रस्य विद्याया भेदकथनम् ।	३३,	३८४ ८७,	१८-१६
१२ पुरुषविद्याधिकरणम् छान्दोग्यतैत्तिरीययोः पुरुषविद्याभेदकथनम् ।	३४,	३८७-८८	१८-१८
१३ वेधाद्यधिकरणम् मुण्डकोपनिषदुक्तवेधादीनां विभिन्नार्थरूढि- विषयत्वकथनम् ।	३५,	३८८-९०,	२०-१३
१४ हान्यधिकरणम् सुकृतदुष्कृतयोः सम्बन्धत्यागध्यानस्य विद्याङ्गत्वकथनम् ।	३६,	२९०-९३,	१३-३
१५ साम्पराधाधिकरणम् सुकृतदुष्कृत्यहानसमयनिरूपणम् ।	३७ ३८,	२९३-९५,	५-३
१६ गतेर्यवत्त्वाधिकरणम् उत्क्रान्तिमाजां विदुषां द्विविधगतिरूपकथनम् ।	२९-३०,	२९५-९६,	८-१३
१७ अनियमाधिकरणम् समुद्यमब्रह्मविद्यावता मर्त्येषां गतिरूपकथनम् ।	३१,	३९६-९७,	८-१३

विषयः	सूत्रम्	पृ०	पं०
१८ आधिकारिकाधिकरणम् ब्रह्मज्ञबसिष्टादीनामेकदेहपातंऽपि यथा न कैवल्यं तत्प्रतिपादनम् ।	३२,	२९७-९८,	१८-१०
१९ अक्षरव्यधिकरणम् वेदसम्मततान्त्रिकमन्त्रविशेषोपा- सनानामप्यौपनिषद्ब्रह्मविद्यात्वेन सङ्ग्रहप्रतिपादनम् ।	३३,	२९८-३००,	११-७
२० इयदधिकरणम् वेदाप्रतिचोदितानामपि तान्त्रिकमन्त्र- विशेषाणां प्रागुक्तमन्त्रसमानताप्रतिपादनम् ।	३४,	३००,	११-१८
२१ अन्तराभूताधिकरणम् उमायाः सर्वान्तरत्वंकथनम् ।	३५-३६,	३००-३०३,	२१-१३
२२ व्यतिहाराधिकरणम् जीवे ब्रह्माभेदस्य ब्रह्मणि जीवा- भेदस्य चेत्येवं परस्परास्मिन्नभेद- दर्शनस्य ब्रह्मविद्यात्वप्रतिपादनम् ।	३७,	३०३-३०४,	१६-१७
२३ सत्याद्यधिकरणम् मत्तीक्ष्णमयोदुर्गाप्रभृतिनामज्ञानस्य ब्रह्मविद्यात्वप्रतिपादनम् ।	३८,	३०४-३०५,	१७-८
२४ कामाद्यधिकरणम् ब्रह्मणि कामसंकल्पादिव्यवस्थापनम् ।	३९	३०५-३०६	१-१८

विषय	सूत्रम्	प्र०	प०
१. आदराधिकरणम्	४०-४१, ३०६-३०७	२८-३	
विदुषोऽग्निहोत्रकथनम् ।			
२. तन्निर्धारणाधिकरणम्	४२, ३०९-३१०, ४-२		
कर्माङ्गाश्रयोपासनानामनित्यत्वकथनम् ।			
३. प्रदानाधिकरणम्	४३, ३१०-३११, ६-१४		
स्त्रीणां प्रक्षरिताधिशरकथनम् ।			
४. लिङ्गभूयस्याधिकरणम्	४४-४२, ३११-३१२, १६-३		
प्रत्यगन्तौ मनश्चिदादिभावनापक्षे निरस्य भावनयैवाधानव्ययनादिव्ययस्थापनम् ।			
५. ऐकारस्याधिकरणम्	५३-५४, ३१८-३२०, ८-४		
देहात्स्यवादनिरासेन तदतिरिक्तात्मस्थापनम् ।			
६. अङ्गावयवाधिकरणम्	५५-५६, ३२०-३२१, ८-१४		
उवृगीभावाङ्गार्जितोपासनानां मन्त्रशास्त्रा- गतानामैक्यप्रतिपादनम् ।			
७. भूमज्यायस्याधिकरणम्	५७-५८, ३२१-३२२, १६-१५		
वैश्वानरविद्यायां समस्तोपासनाय कर्तव्यताप्रतिपादनम् ।			
८. शब्दादिभेदाधिकरणम्	५९, ३२२-३२४, १९-२०		
वेद्यैस्तेऽपि विविक्तादिभेदादुपासनानामेदप्रतिपादनम् ।			
९. विक्ल्वाधिकरणम्	५९, ३२४, ८-१८		
तत्र फलाभेदे विक्ल्वेनानुष्ठानकथनम् ।			

विषयः	सूत्रम्	पृ०	प०
३४ काम्याधिकरणम्	६०,	३२५,	१-२०
प्रसङ्गात् काम्यानां यथाकाममनुष्ठातकथनम् ।			

३५ यथाश्रयभावाधिकरणम्	६१-६६, ३२५-३२७,	१२-२०	
वेदभेदविहिताङ्गाभितोपासनानामनैवस्य प्रतिपादनम् ।			

तृतीयाध्यायतृतीयपादसमाप्तिः ।

तृतीयाध्यायचतुर्थपादे

विषयः	सूत्रम्	पृ०	प०
१ पुरुषार्थाधिकरणम्	१-१७,	३२८-३२९,	१-१८
ब्रह्मभेदसाक्षात्कारस्य न कृत्वङ्गत्वया पुरुषार्थत्वं किन्तु स्वत इत्येतस्य सविचारं प्रतिपादनम् ।			
२ परामर्शाधिकरणम्	१८-२०, ३३९-४२,	२०-१४	
प्रप्रध्याऽभावपक्षतद्भावपक्षोपन्यासः । जामालक्षुतेः प्रकारान्तरपरत्वशदि- जैमिनेर्गतस्य तच्छ्रुत्यैव निरासः ।			
३ स्तुतिमात्राधिकरणम्	२१-२२, ३४२-४४,	१६-४	
उद्गीयादिषु रसमयत्वादि दृष्टवोपासनकथनम् ।			
४ पारिप्लवाधिकरणम्	२३-२४, ३४४-४५,	८-२०	
उपनिषद्वाक्याधिकारानां विचार्यत्वप्रतिपादनम् ।			
५ अग्रतोन्धनाद्यनपेक्षाधिकरणम्	२५,	३४६,	१-६
सन्धादिनां विद्याया काम्याद्यनपेक्षत्वव्यवस्थापनम् ।			

- | विषयः | सूत्रम् | पृ० | प० |
|---|---------|---------|-------|
| ६ सर्वापेक्षाधिकरणम् | २६, | ३४६-४७, | ११-३ |
| गृहस्थानां विद्याया अपि सर्वापेक्षत्वस्थापनम् । | | | |
| ७ शमदमाद्यधिकरणम् | २७, | ३४७-४८, | ६-६ |
| गृहस्थानामपि शमदमादिसम्पत्त्यावरयकत्वकथनम् । | | | |
| ८ सर्वाग्नानुमत्यधिकरणम् | २८-३१, | ३४८-५०, | ९-४ |
| प्राणान्त्ययेऽन्नदोषाभावप्रतिपादनम् । | | | |
| ९ आत्ममकर्माधिकरणम् | ३२-३५, | ३५०-५२, | ८-५ |
| अमुमुक्षोरपि गृहस्थस्याश्रमधर्मपालनकथनम् । | | | |
| १० विद्युराधिकरणम् | ३६-३९, | ३५२-५४, | ४-१९ |
| अनाश्रमिण्योऽपि ब्राह्मणस्य ब्रह्मविद्याधिकारकथनम् । | | | |
| ११ तद्भूताधिकरणम् | ४०, | ३५५-६०, | १-२ |
| नैष्ठिकब्रह्मचारियतिप्रभृतीनां गार्हस्थ्यग्रहणप्रतिषेधः । | | | |
| १२ औपनिषादधिकरणम् | ४१-४२, | ३६०-६१, | ४-१९ |
| नैष्ठिकब्रह्मचारिणां औपनिषदे प्रायश्चित्तविचारः । | | | |
| १३ बहिरधिकरणम् | ४२, | ३६१-६२, | २१-११ |
| प्रायश्चित्तस्य सखेचासखे वा व्यव-
हार्यत्वमतस्थापनम् । | | | |
| १४ स्वाम्यधिकरणम् | ४४-४६, | ३६२-६३, | १४-२२ |
| अज्ञाभितोपासनायामृत्विजामधिकारपक्षस्थापनम् । | | | |
| १५ सहकार्यन्तरविध्यधिकरणम् | ४७-४८, | ३६४-६७, | ३-२० |
| बाल्यभावेन भ्रूणभावेन च मातृभावापन्नब्रह्मोपासनविधानम् । | | | |

- | विषयः | सूत्रम् | पृ० | प० |
|--|----------------|-----|----|
| १६ मौनवदधिकरणम् | ४९-५०, ३६८-६९, | ३-९ | |
| मातरि ध्रूणभावेनोपासनस्योत्कर्षेऽपि
भावान्तरेणैवापासनसिद्धस्य तथैव फलं
बिलम्बेन भवतीत्यस्य प्रतिपादनम् । | | | |
| १७ ऐहिकाधिकरणम् | ५१, ३७०-७२, | ४-५ | |
| गृहिणामपि मातृभावोपासितब्रह्म-
कृपया जीवन्मुक्तिप्रतिपादनम् । | | | |
| १८ सुक्तिफलाधिकरणम् | ५२, ३७२-७४, | ५-२ | |
| गृहिसन्न्यासिनोः साधनभेदेऽपि कैवल्यस्य सुल्यत्वकथनम् ।
तृतीयाध्यायचतुर्थपादसमाप्तिः । | | | |

चतुर्थाध्यायप्रथमपादे

- | विषयः | सूत्रम् | पृ० | प० |
|---|--------------|-------|----|
| १ आयुष्यधिकरणम् | १-२, ३७५-७६, | ८-१७ | |
| विद्यारूपसाधनस्याभ्यासकथनम् । | | | |
| २ आत्मत्वोपासनाधिकरणम् | ३, ३७६-७७, | २०-२९ | |
| विद्याविषयस्योपासकात्मान्यत्वप्रतिपादनम् । | | | |
| ३ प्रतीकाधिकरणम् | ४, ३७९-८१, | १-१० | |
| प्रतिमासंभितोपासनकथनम् । | | | |
| ४ ब्रह्मदृष्ट्याधिकरणम् | ५, ३८१-८२, | २०-२१ | |
| चरतुत्तो जगतो ब्रह्मानन्यत्वेऽप्युपासनमालम्बन-
विशेषे ब्रह्मदृष्ट्या करणीयमित्यस्य प्रतिपादनम् । | | | |

विषयः	सूत्रम्	पृ०	प०
५ आदित्यादिमृत्यधिकरणम्	६,	३८२-८३,	१३-२
उद्गोयादावादित्यदृष्टयोपासनकथनम् ।			
६ आस्तीनाधिकरणम्	७-१०,	३८३-८४,	४-१६
उपासनायामासननियमः ।			
७ एकाग्रताधिकरणम्	११,	३८५,	१-१२
उपासनायां देशविषयकोपदेशः ।			
८ आप्रायणाधिकरणम्	१२,	३८५-८६,	१८-४
श्रवणादीनां कलानिष्पत्तौ भ्रष्टा- वध्यनुष्ठानोपदेशः ।			
९ तदधिगमाधिकरणम्	१३,	३८६-८८,	६-३
ब्रह्मविद्यासिद्धौ निष्पापत्वप्रतिपादनम् ।			
१० इतराधिकरणम्	१४,	३८८-८९,	५-४
ब्रह्मविद्याविशेषे मुक्त्यविरुद्ध- पुण्यस्थितेरनुत्क्रान्तिपक्षे सर्व- कर्मविलयस्य च प्रतिपादनम् ।			
११ अनारब्धकार्याधिकरणम्	१५,	३८९-९०,	६-६
अप्रारब्धकार्याणां कर्मणामेव सम्बन्धनिवृत्तिरित्यादिकथनम् ।			
१२ अग्निहोत्राद्यधिकरणम्	१६-१७,	३९०-९१,	८-१६
अग्निहोत्रादिकर्मणो विद्योत्पत्तितद्गत्यायत्त्वेन, विद्योत्पत्ता- यपि न तत्कर्मजन्यपुण्यसम्बन्धहानिरित्येतत् प्रतिपादनम् ।			

विषय	सूत्रम्	पृ०	प०
२३ विद्याज्ञानसाधनत्वाधिकरणं विद्यासंयोगाधिकरणं वा प्रकाशान्त्यर्थमनुष्ठेयमानेऽग्निहोत्रादिकर्मणि अङ्गाभित्तविद्याया न नैयत्यमित्यस्य प्रतिपादनम् ।	१८,	३९२,	५-१६
१४ इतरक्तपक्षाधिकरणम् प्रारब्धफलकर्मणां भोगेन क्षयाद् बिदुषां सत्सम्पत्तिरित्येतत् प्रतिपादनम् । चतुर्थाध्यायप्रथमपादसमाप्तिः ।	१९,	३९३-९४,	१-१८

चतुर्थाध्यायद्वितीयपादे

विषय.	सूत्रम्	पृ०	प०
१ वागधिकरणम् उत्क्रान्तिप्रकारकथने छान्दोग्यश्रुतौ वाक्पदस्य द्यागिन्द्रियपरत्वप्रतिपादनम् ।	१-२,	३९५-९६,	५-१९
२ मनोऽधिकरणम् सादृक्कारस्य मनसः प्राये लयकथनम् ।	३,	३९७,	३-११
३ अध्यक्षाधिकरणम् तादृक्प्राणस्य स्थूलदेहसम्बन्ध- मपहृष्य जीवेन सम्बन्धविशेषप्रतिपादनम् ।	४-६,	३९७-९९,	१३-३
४ आसृत्युपक्रमाधिकरणम् उत्क्रान्तिकाले विद्वद्विद्वत्- साधारणसाम्यावधिकथनम्	७,	३९९-४००,	६-१४

- विषयः सूत्रम् पृ० प०
- ५ संसारव्यपदेशाधिकरणम् ८-११, ४००-२, १६-१८
अविदुषो जीवस्य मृत्यौ ब्रह्मणि लयः सुप्तस्येवेतिपुनरा-
वृत्तिः विदुषश्च मुक्तिरूप इत्यपुनरावृत्तिरिति कथनम् ।
- ६ प्रतिषेधाधिकरणम् १२-१४, ४०३-४०५, १-१३
विदुष उक्तमग्न्यप्रतिषेधेन
ब्रह्मणि लयस्य प्रतिपादनम् ।
- ७ बागादिलयाधिकरणम् १५, ४०५-४०६, १५-७
बागादीनां ब्रह्मणि लयकथनम् अन्यत्र लयश्रुतेर्मीमांसा च ।
- ८ अविभागाधिकरणम् १६, ४०६, ९-१९
विदुषां ब्रह्मणि निःसंस्कारो
बागादिलय इत्येतत्प्रतिपादनम् ।
- ९ तदोक्तोऽधिकरणम् १७, ४०७-४०८, २-७
विदुषां चाविदुषां चोक्तान्तिद्वारकथनम् ।
- १० रहस्यधिकरणम् १८, ४०८-४०९, ९-३
उक्तान्तस्य विदुषो रश्मिभिरुर्द्धगमनकथनम् ।
- ११ निशाधिकरणम् १९, ४०९, ५-१६
निशाभरणकृतो विदुषो दोषो नास्तीतिकथनम् ।
- १२ दक्षिणायनाधिकरणम् २०-२१, ४०९-११, १८-६
दक्षिणायनमरणकृतोऽपि दोषो विदुषो नास्ति,
भीष्मस्योत्तरायणप्रतीक्षा च लोकशिष्यार्थेतिप्रतिपादनम् ।
- चतुर्योध्यायद्वितीयपादसमाप्तिः ।

चतुर्थाध्यायतृतीयपादे

- | विषयः | सूत्रम् | पृ० | प० |
|--|---------|---------|-------|
| १ अक्षिराद्यधिकरणम् | १, | ४१२-१३, | १६-१६ |
| उत्क्रान्तविदुषो गतिक्रमे श्रौत-
भेदप्राप्तौ अक्षिरादिब्रमे सर्वश्रुति-
तात्पर्यप्रतिपादनम् । | | | |
| २ वाय्वधिकरणम् | २, | ४१३-१५, | २०-२६ |
| अक्षिरादिक्रमे वायोरप्रवेशकृतदोषोद्धारः । | | | |
| ३ तद्विद्वधिकरणं वरुणाधिकरणं वा ३, | ४१५-१६, | १८-७ | |
| तत्र वरुणस्याप्रवेशकृतदोषोद्धारः । | | | |
| ४ आतिवाहिकाधिकरणम् | ४-५, | ४१६-१९, | ९-१३ |
| अक्षिरादीनामातिवाहिक-
देवतास्यप्रतिपादनम् । | | | |
| ५ कार्प्याधिकरणम् | ७-१६, | ४१९-२७, | १८-१७ |
| विद्वद्भूविशेषाणां ब्रह्मलोकगमनं मुक्तिर्वैतिमत्तद्वय-
विचारः ब्रह्मलोकगमनपूर्वकमुक्तिप्रतिपादनम् । | | | |
| चतुर्थाध्यायतृतीयपादसमाप्तिः । | | | |

चतुर्थाध्यायचतुर्थपादे

- | विषयः | सूत्रम् | पृ० | प० |
|--|---------|---------|------|
| ६ सम्पद्याविर्भावाधिकरणम् | १-३, | ४२८-३०, | ६-२१ |
| उपासकविशेषस्य मरणोत्तरं रक्तरूपेण लोकविशेषभोगानन्तरं
निर्विशेषं ब्रह्मसाक्षात्काराय कैवल्यप्रतिपादनम् । | | | |

विषयः	सूत्रम्	पृ०	प०
२ अविभागाधिकरणम्	४,	४३१,	११-१८
सर्वेषामेव कैवल्यभाजामैक्यप्रतिपादनम् ।			
३ ब्राह्माधिकरणम्	५-७,	४३१-३३२	२०-२०
जैमिनिमुनेरौदुलोमिमुनेश्च मत- मुपन्यस्य सूत्रकृन्मतेन तत्समाधानम् ।			
४ सङ्कल्पाधिकरणम्	८-९,	४३४-३५,	३-७
हार्दविद्यासिद्धस्य तत्कालप्रयत्नं विनापि संकल्पमात्रेणोष्ठलोकसमुत्थानमिति प्रतिपादनम् ।			
५ अभावाधिकरणम्	१०-१४,	४३५-३७,	८-६
हार्दत्रिषोपासकस्य भरणोत्तरं स्थूलदेहाभाव- तदाविर्भावविचारे मतद्वयस्य समाधानम् ।			
६ प्रदीपाधिकरणम्	१५-१६,	४३७-३८,	१०-१८
प्रवर्तितो दीप इयप्रदीपादितिन्यायेन समनस्कात्म- वेहात्तथाविधदेहान्तरोत्पत्तिप्रतिपादनम् ।			
७ जगद्व्यापारबर्णाधिकरणम्	१७-२१,	४३९-४३,	३-१
परमेश्वरभावप्राप्तस्य सिद्धस्य सत्यसङ्कल्पत्वादिप्राप्तिर्नतु जगत्सृष्ट्यादौ तदधिकार इति प्रतिपादनम् ।			
८ अनाद्युत्पत्त्यधिकरणम्	२२,	४४३-४४,	१३-१६
श्रुतिप्रामाण्येन सन्न्यासिनां गृहस्थानाञ्च मुक्ताबनाद्युत्तिप्रतिपादनम् । चतुर्थोऽध्यायचतुर्थपादसमाप्तिः ।			

ब्रह्मसूत्रस्य

(उत्तरमीमांसायाः)

शक्तिभाष्ये

द्वितीयाध्यायः

(प्रथमः पादः)

प्रथमाध्यायेन चिदचिदात्मकब्रह्मणि सर्ववेदान्तानां सम-
न्वयो दर्शितः, न तु सत्तान्तरे तेषां गतिरस्तीति च । इदानीं
स्वसिद्धान्ते परेषामाक्षेपप्रतिक्षेपार्थोऽयं विरोधपरिहारो नाम
द्वितीयाध्याय आरभ्यते । आक्षेपश्च तर्कालम्बनः, तर्क
पुनरागमघटितस्तदघटितश्चेति द्विधा, तत्प्रतिक्षेपोऽपि आक्षेप-
मात्रनिरासेन, तन्मूलभूतनयनिरामेन चेति द्विविधः । तत्राव्य-
वहितपूर्वपादविचारितमारयागमघटिततर्काक्षेपपूर्वकतत्प्रतिक्षेप-
परमाद्यनधिरुणमाद्य—

(स्मृत्यनवकाशदोषाधिकरणम्—१ ।)

स्मृत्यनवकाशदोषप्रसङ्ग इति चेन्नान्यस्मृत्यनवकाश-
दोषप्रसङ्गात् । २।१।१॥

मिथोविगामादिना दुरवधारणार्था हि श्रुतयः । स्पष्टार्थाश्च
बह्वच्यः स्मृतयः, स्मृत्या च श्रुत्यर्थोऽवधारणीयः वेदमन्त्रद्रष्टृणा-
मृषीणां स्मृतिविशेषकर्तृत्वात् तेषामप्रतिहतज्ञानरवचनान्तरं ।
स्मर्यते हि महाभारते शान्तिपर्वणि षडधिकत्रिंशत्तमोऽध्याये
करालजनकं प्रति भगवतो वशिष्ठस्योक्तो—‘सांख्यज्ञानं प्रवक्ष्यामि
परिसंख्यानदर्शनम् । अन्यक्तमाहुः प्रकृतिं परां प्रकृति-
वादिनः । तस्मान्महत्समुत्पन्नं द्वितीयं राजसत्तमम् ।
अहङ्कारस्तु महत्तत्त्वतीयमिति नः श्रुतम् । पञ्चभूतान्यहङ्कारात्
प्राहुः सांख्यात्मदर्शिनः । एताः प्रकृतयश्चाष्टौ विकारा-
श्चापि षोडश । पञ्च चैव विशेषा वै तथा पञ्चेन्द्रियाणि च ।’
इत्युपक्रम्य ‘सर्गप्रलय एतावान् प्रकृतेर्नृपसत्तम’ इति, ‘पञ्च-
विंशोऽप्रकृत्यात्मा बुध्यमान इति स्मृत’ इत्यादिकञ्च । अत्र
षोडशविकारा व्याख्याताः पञ्चेत्यादिना, विशेषाः = स्थूल-
भूतानि पञ्च, पञ्चेन्द्रियाणि ऋक्षीकरमार्यक्रेदित्-पचपातोः
प्रयोगात् पञ्चानि व्यक्तीकृतानि कार्यावस्थानीति यावत् इन्द्रि-
याणि षष्ठादशेति शेषः ‘इन्द्रियाणि दशैरुच्य’ इति गीतोक्तेः, इति
चतुर्विंशतिरचेतना, प्रकृतिवत्कार्यभिन्नस्य बुध्यमान इत्यनेन चेत-
नत्वेनिर्देशात्, क्षेत्रज्ञतया तत्र स्मरणाच्च । अयमेव पञ्चविंशः

पुरुष इति व्यपदिश्यते । अचेतनमात्रस्वरूपाया अव्यक्तपदवा-
 च्यायाः प्रकृतेरेव सर्गप्रलययोः 'सृतिः' सृतिवचनं चिदचिदुभ-
 यात्मकस्य ब्रह्मणो जगत्सर्गाभ्युपगमेनिरवकाशा स्यादिति पूर्वपक्षः
 इति चेदित्यन्तेनानूद्य दर्शितः, तं प्रतिचिपति नेत्यादिना, नार्थं
 पक्षो युक्त इत्यर्थः, तत्र हेतुः—'अन्यसृत्यनवकाशदोषप्रसङ्गात्'
 इति । यथाश्रुतायाः पूर्वसृतेरादरे अन्यस्या मन्वादिप्रणोतायाः
 सृतेरनवकाशत्वदोषः प्रसज्येत, यथाह मनुः, 'ततः स्वयम्भू-
 र्भगवानव्यक्तो व्यञ्जयन्निदम् । महाम्भूतादिवृत्तौजाः प्रातुरासीत्
 समोतुदः । योऽसावतीन्द्रियप्राणः सूक्ष्मोऽव्यक्तः सनातनः ।
 सर्वभूतमयोऽचिन्त्यः स एव स्वयमुद्बभौ । सोऽभिधाय
 शरीरात्स्वतिसृष्टुर्वि विधाः प्रजाः । अप एव ससर्जादौ
 तामु बीजमवासृजत्' इति । अत्राव्यक्तपदवाच्यो यः स्व-
 यम्भूः स एवाभिध्यानवान् स्वशरीरात् प्रजाः तिसृष्टिरित्युक्तम् ।
 तथा चार्थं चिदचिदात्मकः, स्वयमुद्भूतात्मकस्वप्रकाशस्य
 अभिधानशरीरसम्बन्धयोऽश्वोक्तत्वात् नहि चित्सम्बन्ध-
 भन्तरेणाभिधानं सम्भवति, तस्माद् द्वयोः सृत्येकैकार्थ-
 कत्वं घटनीयमन्यथा सृतेरेकस्या निरवकाशत्वेनाप्रमाण्ये
 सृतिस्वसामान्येन सर्वत्रानावृत्तिः प्रसज्येत । अतस्तत्
 प्रकारोऽभिधीयते, महाभारतीयेन प्रदर्शितवचनजातेन
 यदव्यक्तात् सृष्टिरुपादिना चित्रित्यसम्बद्धचिदचिदात्मका-
 व्यक्ताभिप्रायेण, मनुना तस्याप्यव्यक्तशब्देनाभिधानात्, तत्र
 पञ्चविंशतया यद् गुण्यमानस्याभिधानं तत् प्रतिबिम्बचिद-

भिप्रायकम्, तस्याच्चरत्वं च वास्तवं विम्बादनन्यत्वमभि-
सन्धायोक्तं तस्याऽच्चरभावत्वादिति । अत्र एव तत्रोक्तम्
'अनौश्वरमतत्त्वं च तत्त्वं तत् पञ्चविंशकम्' इति प्रतिविम्बा-
भिप्रायेणातत्त्वमिति विम्बाभिप्रायेण तत्त्वमिति च । अथ
भवत्वन्यरसृतेः कथञ्चिदुपपत्तिः, कापिलस्मृतेस्तु का गति-
रिति चेत् वैराग्यगतिकत्वमिति ब्रूमः । सुखदुःखमेवाहात्मक-
प्रकृतिभिन्नमुदासौनमात्मानं भावयत इहामुत्र फलभोग-
धिरागोत्पत्तेः । तद्द्वारकञ्च केवल्यम् । नचाचेतनायाः
प्रकृतेर्जगदुपादानत्वे जगदुपादानत्वेन तद्भावनाया अता-
त्त्विकतया, ततः फलोत्पत्त्यसम्भवः, नहि तोयवया भाविता
नरोचिका रुपमपहन्तीति वाच्यम्—स्वाप्नप्रेतादिभावनाया
अतात्त्विक्या अपि भीतिवत्कार्यत्वेदद्वत्कम्पादेस्तार्त्व-
कयोत्पत्तेरिव ततोऽपि तार्त्वकवैराग्यस्योत्पत्तेरसम्भवा-
भावात् । अस्मात् सांख्यमतत्वेन वर्णित्वा महाभारतस्मृतिः
प्रसिद्धरूपा कापिलस्मृतिश्च नानवकाशेति तदनवकाशदोष-
प्रसक्त्या नित्यसम्बद्धचिदचिद्रूपस्य वृष्टरूपत्वं जगदुपा-
दानत्वं च न व्याहृतमिति ध्येयम् । २।१।१।

न च सांख्यानामस्ति कश्चिन्निर्विवादः सिद्धान्त इति
तन्मतमेवानुपादेयमिति तात्पर्यकं सूत्रमाह—

इतरेषां चानुपलब्धेः २।१।२॥

'इतरेषाम्' प्रकृतिमददद्वारपञ्चमहाभूतभिन्नानां पञ्च-
तन्मात्राणामित्यर्थः 'अनुपलब्धेः' महामारतोक्तसांख्यमतोप-

देशपरवसिष्ठवचने उपलम्भाभावात्, 'इतरेषाम्' वसिष्ठवर्षि-
 तानां कापिलतत्त्वेभ्यो मिन्नानां विशेषाणामित्यर्थः कापिलनये
 प्रतुपलब्धेरच, 'न' इति पूर्वसूत्रादनुकूप्यते न सांख्य-
 स्मृतिर्युक्ता, इतिसूत्राच्चरार्थः सूत्रस्थचकारात् पर्यवसितः ।
 नच विशेषपदेन स्थूलभूतग्रहणात्, 'पञ्चभूतान्यहङ्कारात्' इति
 वसिष्ठवचनोक्तपञ्चभूतशब्दस्याविरोपात्मकपञ्चवत्त्वाप्रपरताया
 युक्तत्वेनासौ सूत्रार्थोऽसङ्गत इति वाच्यम्, विशेषपदार्थानां
 वक्ष्यमाणतयात्र पञ्चस्थूलभूतानां तत्पदेनोपादानानी-
 चित्यात्, 'श्रोत्रं त्वक् चैव चक्षुश्च जिह्वा घ्राणं च पञ्चमम् ।
 शब्दः स्पर्शश्च रूपं च रसो गन्धस्तथैव च । वाक् च हस्तौ च
 पादौ च पायुर्मह' तथैव च । एते विशेषा राजेन्द्र महाभूतेषु
 पञ्चसु । बुद्धीन्द्रियाण्यथैतानि सविरोपाणि मैथिल । मनः
 षोडशकं प्राहुः' इति हि वक्ष्यते । ये विशेषास्त एव षोडश-
 विकारा इति च विकारानपि मे शृणु इत्यनन्तरमेव श्रोत्रं
 शक्तिरस्यादिबचनात् । तस्मात्, पञ्च ज्ञानेन्द्रियाणि शब्दस्पर्श-
 रूपरसगन्धाः पञ्चविषयाः पञ्चरुमेन्द्रियाणि मनश्चेति विरोपा
 विकाराश्च षोडश । एतेषु पञ्चमहाभूतगुणविषयाणि
 पञ्चबुद्धीन्द्रियाणि सविरोपाण्यप्युच्यन्ते विरोपपदार्थशब्दादि-
 पञ्चविषयग्राहकत्वात् । 'पञ्च चैव विरोपा वै तथा पञ्चेन्द्रियाणि
 च' इति प्रागुपदर्शितवचने पारिरोप्यात् पञ्चेति निर्देशाच्च
 शब्दादीनां पञ्चानां विषयानामेव विशेषपदेन, एकादशेन्द्रियाणां
 च व्याख्यातपूर्वेण पञ्चेन्द्रियपदेनोपादानाद् विकारषोडश-

कस्य व्याख्यानात्, कपिलोक्तपञ्चतन्मात्राणां तत्रानुपलब्धेः,
 कापिले च शब्दादिविषयाणां षोडशसु विकारेष्वपरिगणनाद्
 वसिष्ठोक्तानामनुपलब्धेरिति सुसमञ्जसः सूत्रार्थः । एतेनैत-
 दुक्तं भवति, 'अव्यक्त' च महानुक्ततयादृङ्कार एव च ।
 पृथिवीं वायुराकाश आपो ज्योतिश्च पञ्चमम् । एताः प्रकृतय-
 स्त्वष्टो विकारानपि मे शृणु । ओत्रं त्वक् चैव चक्षुरश्च जिह्वा घ्राणं
 च पञ्चमम् । शब्दः स्पर्शश्च रूपं च रसो गन्धश्चैव च ।
 वाक् च हारी च पादौ च पायुर्मेढ्रं तथैव च । एते विशेषा
 राजेन्द्र... मनः षोडशकम् इत्येतत् समानार्थकम् 'अव्यक्त-
 माहुः प्रकृतिं पराम्' इत्यादिनाकं सांख्यज्ञानप्रतिपादकं वासिष्ठ-
 वचनजातम्, तत्प्रतिपाद्यानि चतुर्विंशतिस्त्वानि प्रकृतिमहत्तत्त्वा-
 दृङ्कारपञ्चमहामूतानीत्यष्टौ प्रकृतयः शब्दादिविषयपञ्चकमे-
 कादशेन्द्रियाणि चेति षोडश विकाराः कापिलसम्प्रदाये च
 प्रकृतिमहददृङ्कारपञ्चतन्मात्राणीत्यष्टौ प्रकृतयः पञ्चमहामूता-
 न्येकादशेन्द्रियाणि चेति षोडशविकारा इति भेदात् सिद्धान्ता-
 नैक्यमिति, तस्मात् सांख्यनवमस्य न जगदुपादाननिरूपणे
 तात्पर्यं किन्तु वैराग्यसम्पादने, मातृशिवदधिदुभयात्मरु-
 प्रक्षणे जगदुपादानत्वव्याघात इति ध्येयम् । अथ प्रथमसूत्रेणा-
 चेपमात्रप्रतिचेपः, द्वितीयेन च तत्सिद्धान्तस्य प्रतिचेपः इति
 विशेषः । महत्तत्त्वादोनां वेदलोकेष्वनुपलम्भादिति शारीरक-
 व्याख्याने सांख्याः प्रत्यवतिष्ठन्ते 'मनसस्तु परा बुद्धिर्बुद्धेरात्मा
 महान् परः । महतः परमव्यक्तम्' इति काठकश्रुतेः, 'मनसस्तु

परा बुद्धिः' इत्यत्र बुद्धिपदस्याहङ्कारपरतया, 'पृथिवी च पृथिवी-
मात्रा चापश्चापोमात्रा च तेजश्च तेजोमात्रा च वायुश्च वायुमात्रा
चाकाशश्चाकाशमात्रा च' इति प्रश्नश्रुतेस्तन्मात्रबोधकमात्राश-
ब्दाद् वेदेषूपलम्भात्, 'महानात्मा मतिः' इत्यादिषु 'अहङ्का-
रश्च भूतादिः' इत्यादिषु (अश्वमेध० ४०।४१) 'तस्मिंस्तस्मिंस्तु
तन्मात्रास्तेन तन्मात्रता स्मृता' इत्यादिषु च स्मृतिपूपलम्भाच्च
व्याख्यानमिदमयुक्तमिति तद्धिन्त्यम् । २।१।२ ।

सांख्यकृतात्तेपप्रतिषेधातिदेशेन योगशब्दप्रतिपाद्यान्वीचि-
कीकृतात्तेपं परिहरति—

(योगप्रत्युक्त्यधिकरणम्—२ ।)

एतेन योगः प्रत्युक्तः २।१।३॥

शब्दसमुद्देशप्रकरणे चतुर्विधासु त्रय्यादिविद्यासु चतुर्थी
खल्वान्वीचिकी सांख्ययोगलोकायतिकमेदेन त्रिधा विभक्ता
कौटिल्येन । तत्र योगः खल्वसदुत्पादं मन्यत इत्याहुर्वा-
त्स्यायनपादा न्यायसूत्रभाष्ये सिद्धान्तप्रकरणे । कौटिल्यस्य
तेपाच्छैक्यं नवेत्यन्यदेतत् । सेश्वरसांख्यं योगशब्देन कश्चित्
कचिद्व्यवहृतमपि नात्र तदर्थे योगशब्दप्रयोगः सांख्यगतनिरासेन
तन्निरासात्, सेश्वरसांख्यमते यो विशेषस्तस्य कश्चित्प्रकारेणानि-
रासाच्च । तस्मादत्र योगशब्दोऽसदुत्पत्तिस्थापकन्यायशास्त्रप्र-
एतेन सांख्यात्तेपप्रतिषेपकसूत्रद्वयेन 'योगः' न्यायनयः प्रत्युक्तः
प्रत्याख्यतः । तथाहि, न्यायशास्त्रम् गौतमदर्शने स्मृतिः, तदर्शन-

कर्तुं शक्तिरस्य स्कन्दपुराणादिवर्धितत्वात् 'योऽन्तर्पादमृषिं'
 न्यायः प्रत्यभाद् बदतां वरम् । तस्य वात्स्यायन इदं भाष्यजात-
 मवर्त्तयत् इति भाष्योक्तेः, 'पुराणन्यायमीमांसाधर्मशास्त्राङ्ग-
 मिश्रिताः, वेदाः स्थानानि विद्यानां धर्मस्य च चतुर्दश' इति
 याज्ञवल्क्येन धर्मस्थानतया कीर्त्तनाच्च । आत्मादीनां द्वादशानां
 तदीयसूत्रसम्मतप्रमेयाणाम् ब्रह्मसूत्रप्रथमाध्यायसाधितम् एक-
 प्रकृतिकत्वं ■ सम्भवति, तथात्वस्वीकारे न्यायसूत्ररूपसृष्टे-
 र्निरवकाशत्वदोषप्रसङ्गः । इत्याक्षेपं परिहरति नेत्यादिना,
 अन्याः न्यायसूत्रतत्समार्थकमिन्नाः गोतासप्तशत्यादिः स्मृ-
 तयः 'अहं सर्वस्य प्रभव' इति 'वासुदेवः सर्वम्' इति, 'एकैवाहं
 जगत्स्यत्र द्वितीया का ममापरा' इति 'सर्वाश्रयास्त्रिलमिदं जग-
 दंशभूतमव्याकृता हि परमा प्रकृतित्वमाद्या' इत्याद्याः स्मृतयो
 निरवकाशाः प्रसज्येरन् । आक्षेपमात्रं प्रतिक्षिप्य तन्मतमेव
 दूषयति च, किञ्च इतरेषाम्—अत्मव्यतिरिक्तैकादशप्रमे-
 याणां प्रमाणादीनां च पञ्चदशानाम् न्यायसूत्रोक्तानाम् अनु-
 पलब्धेः, उपलब्धिष्वप्यवस्थाभावात् ज्ञेयत्वेन श्रुतिस्मृत्यैरप्राप्ते-
 रिति यावत् सूत्रे च तेषां ज्ञेयत्ववचनात् । तथा च न्याय-
 स्मृतिः, शरीरेन्द्रियातिरिक्तात्मप्रतिपादनपरा शरीरादिपञ्चात्मत्व-
 धोविनाशाय, न तु जगतो नानाप्रकृतिकत्वपरा ब्रह्मनिर्गुण-
 परा चेति न तथा स्मृत्या चिदचिदात्मरुद्रह्यो जगदुपादानत्वं
 बाध्यते, सा च नैकप्रकृतिपरया स्मृत्येति भावः । २।१।३।

इदानीं परेषामागमापटितकालिम्बनाक्षेपं प्रतिक्षिपति—

(विलक्षणत्वाधिकरणम्—३ ।)

न विलक्षणत्वादस्य तथात्वं च शब्दात् । २।१।४॥

‘अस्य’ जगतः ‘विलक्षणत्वात्’ ब्रह्मणो विजातीयत्वात् ‘न’—ब्रह्मप्रकृतिकत्वं न भवितुमर्हतीति प्रथमपदत्रयार्थः नित्यसम्बद्धचिदचिदात्मकं हि ब्रह्म प्राशुक्तविलक्षणनित्यसत्तावत्, जगच्च स्थूलभूतात्मकमचिन्मात्रस्वरूपम् । नित्यं ब्रह्म, अनित्यं च तथाविधं जगत् । न च जगत् तथाविधसत्तावद्भवति । एतद्ब्रह्मवैलक्षण्यं जगतो ब्रह्मप्रकृतिकत्वं व्यावर्त्तयति । यद्धि यत्प्रकृतिकं तस्य तज्जातीयत्वं दृष्टं सृष्टप्रकृतिकस्य सृष्टजातीयत्ववत् । इत्यालोपे समाधीयते, ‘तथात्वं च शब्दात्’ इति । चकारः पूर्वपक्षव्यावृत्तिसूचकः । चकारस्य विफलपार्थक्यतयैकः कल्पः पूर्वपक्षरूपः, द्वितीयस्य तु कल्पस्योत्तरतया व्यवस्थितेः । ‘शब्दात्’ श्रुतेः, ‘तथात्वम्’ अविलक्षणचिदचिदात्मकब्रह्मप्रकृतिकत्वं जगतः स्थितमिति शेषः । श्रूयते हि—‘एवञ्च सद्याभवत् विज्ञानं चाविज्ञानं च’ इति (तै० २।६) । यद्धि विज्ञानं सा चित्, यच्चाविज्ञानं सा चाचिदिति । अचित्ः प्रकृतेर्जगदुपादानत्वे चित्स्वरूपः तस्याः कार्यं न स्यात्, विलक्षणत्वात् । चिन्मात्रस्य ब्रह्मत्वाभ्युपगमेन जगतस्त्वदुपादानकत्वस्थापने तु महाभूतादेरचित्त्वस्यमादुत्पत्तिर्न स्यात्, वैलक्षण्यात् । चिदचिदुभयत्वपर्याप्त्याश्रये कार्ये चिदचिदुभयात्मकब्रह्मवैलक्षण्यविरहात् तत्प्रकृतिकत्वं पुनरुक्त्याहृतम् । न

चोक्तमेव सत्तावैलक्षण्यं निरुक्तब्रह्मवत्कार्ययोरिति वाच्यं
 अस्यानुयोगस्य भवन्मतेऽपि सत्त्वात्, किञ्च सर्वथा वैलक्षण्य-
 विरहस्य प्रकृतित्वसाधकत्वे प्रकृतिर्विकृतिरिति कारणं कार्यमिति
 च भेदे न स्यात् । सांख्यानो मतेऽपि महत्तत्त्वमव्यक्त-
 प्रकृतिकं न स्यात्, तस्य व्यक्तरूपत्वेनाव्यक्तवैलक्षण्यात्, हेतु-
 मन्वादेश्च, तदुक्तं सांख्याचार्यैः, 'हेतुमदनित्यमव्यापि सक्रिय-
 मनेकमाश्रितं लिङ्गम् । सावयव' परतन्त्रं व्यक्तं विपरीतम-
 व्यक्तम् ॥' असदुत्पादवादियोगनयेऽपि असरेणोरणूपादा-
 नकत्वं तन्मत्वादीनामपि पटाद्युपादानत्वं न स्यात्, असरेणो-
 र्महत्त्वेनाणुवैलक्षण्यात् पटादीनामपि पटत्वादिना तन्मत्वादि-
 वैलक्षण्यात् । प्रतिपादयिष्यते चेदमुत्तरत्र सूत्रजातेन । कश्चिदाह,
 सत्कार्यवादोच्छेदः, सांख्यानमपि कार्यकारणवैलक्षण्यस्यापे-
 रणीयत्वादिति तन्न, व्याख्यातपूर्वभेदाभेदाश्रयेण उपादानत-
 स्कार्ययोः किञ्चिद्वैलक्ष्ण्येऽप्यनव्यस्य प्रतिपादितत्वात् ।
 ■ च प्रदर्शिता श्रुतिः न ब्रह्मणश्चिदयितुपादानत्वं वीक्षयति,
 चितो विम्बभूतस्य नित्यत्वात्, प्रतिबिम्बभूतस्य चानुपादानक-
 त्वात् दर्पणे प्रतिबिम्बितमुखस्येव बिम्बादनतिरिक्तत्वेन बिम्बस्य
 च चितो नित्यत्वेनोपादानासम्भवात्, इति शङ्कनोपम् ; 'यतो धा
 इमानि भूतानि जायन्ते' इति श्रुत्या चिदचिदात्मकप्राणिनां जनना-
 पादानत्वप्रतिपादनेनोपादानत्वलक्षणप्रकृतित्वस्योपदेशात् । प्रति-
 बिम्बोपाधित्वविशिष्टाचितस्तदनुपाधिकचित्तश्च भेदस्य व्याव-
 'दार्ढिकतया धर्मेत्यादि उद्वाधकत्वासम्भवादिति बोध्यम् । २।१।४।

ननु चेतनमेव सर्वं नत्वचेतनं किमपि कार्यं वा कारणं वा विद्यते, विज्ञानं चाविज्ञानमिति श्रुतिस्तु अभिव्यक्तचैतन्यमनभिव्यक्तचैतन्यं चेति मिथो भेदं गमयति । किन्तु स्वत्वचेतनं नाम भविष्यति, यावता भूतेन्द्रियादीनामपि चैतन्यं श्रुतय एव प्रतिपादयन्ति, 'मृदब्रवीत्' 'आपोऽब्रुवन्' इति (श० प० ब्रा० ६।१।३।२।४) 'तत्तेज ऐच्छत्' 'ता आप ऐच्छन्त' इति (छा० ६।२।३,४) 'ते हेमे प्राणा अहं श्रेयसे विवदमाना ब्रह्म जन्मुः' इति (इ० ६।१।७) 'ते ह वाचमूचुस्त्व' न तद्गाय' इति (इ० १।३।७) चैवमाद्याः, तथा च चेतनं जगच्चिदचिदात्मकब्रह्मणो बिलक्षणमेव शब्दादेव तथावगमात्, एवं हि ब्रह्म चेतनमात्रं तत्प्रकृतिकं च चेतनं जगदिति चिन्मात्रकार्यकारणिनामाक्षेपं परित्हरति—

अभिमानिव्यपदेशस्तु विश्लेषानुगतिभ्याम् । २।१।५॥

सौत्रस्तुकारः प्राशुपदर्शिताक्षेपं सूचयन्तत्परिहारं द्योतयति । 'अभिमानिव्यपदेशः' = 'मृदब्रवीत्' इत्यादौ मृदाद्यभिमानिन्यो या देवतास्तासामेव व्यपदेशः तत्परतया प्रयोगः । देवदत्तः पश्यतीत्यादौ देवदत्तशब्देन तत्प्रीवक्यपदेशवत् । न तु भूतादिस्वरूपस्य मृदादेः, तस्याचेतनत्वेन भाषणायोगात्, नन्वचेतनत्वमेव तस्यासिद्धमिति तत्साधकहेतुमाह "विरोपानुगतिभ्याम्" इति । तत्र विरोपो मोक्षत्वेन भोग्यत्वेन भेदः, भोक्ता चेतनो भोग्यश्चाचेतनं शय्यासनादीति लोकप्रसिद्धिबद्धं 'विज्ञानं चाविज्ञानं च' इति वेदप्रसिद्धेः, ननुक्तं विज्ञान-

मभिव्यक्तज्ञानमविज्ञानमनभिव्यक्तज्ञानमिति तत्रैव विशेषोप-
पत्तिरिति मैवं यदि 'भृदवतीत्' इत्यादिश्रुतयो वचनेच्छादौ भूते-
न्द्रियकर्त्तृकत्वं व्यपदिशेयुः, कथं नामानभिव्यक्तज्ञानकत्वं
तेषामभ्युपगम्येत अभिव्यक्तज्ञानानामपि जीवानां वचनेच्छा-
दिनैव ज्ञानाभिव्यक्तेर्बलव्यत्वात्, न च परप्रत्यक्षोक्तवैष्टा-
वन्वमेवाभिव्यक्तज्ञानत्वमिति शक्यं वक्तुं, प्रत्यक्षागोचरजीवानां
विज्ञानत्वेनासङ्ग्रहापत्तेः, न वैष्टापत्तिः, लोकशास्त्रप्रसिद्ध-
जीवाजीवविभागव्यापातप्रसङ्गात्; ननु पराधिष्ठानमन्तरेण
गमनवत्त्वमभिव्यक्तज्ञानत्वमित्याशङ्कायां द्वितीयो हेतुरुक्तः ।
स च हेतुरनुगतिः, अनुः सहार्थः, अनुगतिः साहित्येन
गमनम्, 'ते हेमे प्राणा अहं श्रेयसे विवदमाना ब्रह्म जग्मुः'
इति या श्रुतिरुपदर्शिता तत्रैव सर्वेषां प्राणानाम् वागादीन्द्रि-
याणां मुख्यस्य प्राणस्य च ब्रह्मसमीपे सहगमनमस्ति तथा
चाभिव्यक्तज्ञानवत्त्वबलवच्चविज्ञानत्वं तेषां प्रसक्तं न त्वनभि-
व्यक्तज्ञानत्वमिति भवदभिमतविभागो व्याहन्यते । अभि-
मानिदेवतापरत्वे तु न साहित्येन गमनव्यापातः । विज्ञा-
नत्वं देवतानामविज्ञानत्वं तु अचिन्मात्रत्वनलक्षणं भूतेन्द्रियादी-
नामिति न सर्वस्य वस्तुनरचेतनत्वं किन्तु विदचिदात्मकत्वं
सावत्प्रागुक्तरूपेण कार्याणामिति सिद्धम् । २।१।५।

ननु विदचिदात्मकब्रह्मणः प्रकृतित्वं हि तस्याचिदंशपरि-
णामेनैव यथा नीरसंयुक्तक्षीरस्य दधिप्रकृतित्वं क्षीरांशपरि-
णामेन यथा वेणुनाम्बस्य कण्डुप्रकृतित्वं क्षीरांशपरिणामेन

वद्वत् इति हि तवाभ्युपगमः, यदि चिदचिदात्मकं जगत्कार्यं प्रति ब्रह्मणः प्रकृतित्वं स्यात्, स्यादपि चिदंशस्यापि परिणामाभ्युपगमः, अन्यथा कार्यवैलक्षण्यं न परिहर्तुं शक्यते, सति च वैलक्षण्ये न तत्प्रकृतित्वं ब्रह्मणि, न चोक्तमेव तथात्वं च शब्दादित्येति वाच्यम्, शब्दस्य वस्तुस्वभावविषयत्वे सामर्थ्याभावादित्याशङ्कामपाकरोति—

दृश्यते तु । २।१।६॥

हुकारः शङ्काव्यवच्छेदार्थः । प्रकृतिविलक्षणमपि कार्यं दृश्यते, यथा अचेतनाद् गोमयादेर्विलक्षणश्चेतनो घृश्चिकादिरूपधर्मानां दृश्यते, न चाभिमानिदेवताभ्युपगमेन गोमयं चिदचिदात्मकं घृश्चिकोऽपि देहदेहिसंघावश्चिदचिदात्मक एवेति नास्ति वैलक्षण्यमिति वाच्यम्, गोमयाभिमानिदेवताभ्युपगमे प्रमाणाभावात्, अभ्युपगमे वा चित्स्वरूपायास्तस्याः परिणामासम्भवाच्च । नन्वेवं कार्यमपि घृश्चिकदेहमात्रं न तु तद्विदंशोऽपीति चेत्तथापि वैलक्षण्यस्यानपायात् । यथा हि गोमयं चेष्टादिशून्यं नैवं घृश्चिकशरीरम् अपि तु चेष्टमानं दृश्यते, तथा चेष्टमानाच्चेतनादूर्णनाभादचेतनमचेष्टं विलक्षणं तन्तुरूपकार्यमुत्पद्यमानं दृश्यते । तस्मात् प्रकृतिविलक्षणमपि कार्यं भवतीति कार्ये वैलक्षण्यमिति हेतुना प्रकृतिप्रकृतिफलं व्यावर्त्तयितुं न शक्यते, हेतोर्न्यभिचारदर्शनादिति सूत्राशयः । २।१।६।

ननु यदि प्रकृतिविलक्षणं कार्यमभ्युपगम्यते हन्त तर्हि यदेकान्तेनासत्—गगनकुसुमादिकं तदभ्युपगम्यतामित्यसत्-
ख्यातिवादिनामाक्षेपं क्रोड्यकृत्य तत्समाधानमाह—

असदिति चेन्न प्रतिषेधमात्रत्वात् २।१।७।

असदिति शङ्का व्याख्याता । नेति समावर्त्ते, प्रतिषेधमा-
त्रत्वात् गगनकुसुमादेरेकान्तमसत्तः अभावमात्ररूपत्वात् निरा-
सत्त्वात् मात्रपदेन भावस्वरूपत्वं व्यावर्त्यते, यो हि अभावो-
ऽपि भावरूपो भवति, यथा घटध्वंसादिः, स च घटसमवायि-
प्रवेशाद्यात्मक, घटावस्थाविशेषो वा तस्य नैकान्तेनासत्त्वम्,
केनचिद् रूपेण सत्त्वात्, गगनकुसुमादेस्तु कथमपि न सत्त्वमिति
तस्य प्रतिषेधमात्रत्वम् यद्धि प्रतिषेधमात्रं न तस्योत्पत्तिरापा-
दयितुं शक्यते कारणस्य स्वरूपस्य वासत्त्वात् । २।१।७।

पुनराक्षेपसूत्रम्—

अपीतो तद्वत्प्रसङ्गादसमञ्जसम् । २।१।८॥

यदि चिदचिदात्मकं नञैव प्रकृतिः प्रकृतिविलक्षणं च
कार्यमभ्युपगतम् ; तर्हि, 'अपीतो' अप्यथे प्रलये कार्यस्य
ब्रह्मणि प्रवेशस्य 'यत्प्रयम्यमिसविशन्ति' इति श्रुतेरवश्याभ्युपेय-
तया 'तद्वत्प्रसङ्गात्' तस्यैव कार्यस्यैव प्रसङ्गात् कार्यधर्मस्य
स्थूलत्वसानवयत्वादेर्नष्टाण्यापत्ते 'असमञ्जसम्' अयुक्तमिद-
मित्यर्थः । प्रलये कार्यस्य ब्रह्मणि प्रवेशे ब्रह्मणः कार्यधर्मापत्ति-
दुर्बारा, तस्मादर्शनमिदमयुक्तमिति परिष्कृतोऽर्थः । २।१।८॥

अत्र समाधानसूत्रम्—

न तु दृष्टान्तभावात् ।२।१।९॥

तुकारः पञ्चान्तरद्योतकः । 'न' पूर्वसूत्रस्थान्तिमपदम-
नुकृत्य तत्रान्वयनीयम्, अनुकर्षाभावेऽपि तत्परत्वं वा तेन,
असमञ्जसं नेत्यर्थः । अत्र हेतुः 'दृष्टान्तभावात्' दृष्टान्तानां
भावः सत्ता तस्मात्, सन्ति ह्यत्र बहवो दृष्टान्ताः यत्र क्षयद-
शायां कार्यस्य प्रकृतौ लयेऽपि कार्यधर्मास्तत्र न प्रसज्यन्ते ।

न हि कुण्डलादीनां सुवर्णरूपतया पर्यवसाने कुण्डल-
संस्थानस्य तत्र प्रसङ्गो भवति एवमाशरावमृदोः पटतन्त्वा-
दीनां च दृष्टान्तता स्मरणीया ।२।१।९॥

अपि चेदं दोषोद्भावनमस्माकमुपरि केन क्रियते सांख्येन,
योगेन, असरख्यात्यभ्युपगन्ना मायावादिना वा ? तत्पक्षे-
ऽपि प्रकृतिविलक्षणकार्योत्पत्तिरसदुत्पत्त्यापत्तिः प्रलये कारणस्य
कार्यधर्मापत्तिश्चेति त्रयाणां दोषाणां यथासम्भवं सत्त्वात्,
यत्रोभयोः समो दोष इति न्यायेन तदुद्धारप्रयासा नास्माकमा-
वश्यक इत्याशयेनाह—

स्वप्नदोषाच्च ।२।१।१०॥

स्वेषां सांख्यादीनां पक्षः 'स्वप्नः' वस्मिन् 'दोषात्',
प्रागुक्तदोषत्रयस्य सांख्यमते मायावादिमते च सत्त्वाद्योगमते
प्रथमोक्तदोषस्य सत्त्वाच्च ।

आचार्यास्तु, विलुच्छलत्वाधिकरणं सांख्यमतस्यैव निरास-
कम्, असदिति चेन्नेति सूत्रं च प्रकृतिवैलुच्छण्येनात्पत्तेः प्रागसतः
कार्यस्योत्पत्त्यापादनेनापसिद्धान्तमाशङ्क्य प्रविषेधमाश्रयादि-
त्यनेन तन्निरास्यदित्याहुः, तथा च तन्मते स्वपक्षदोषाच्चेति
सांख्यपक्षेऽपि प्रागुक्तदोषत्रयसंस्था न खलु तेषामस्मान् प्रत्या-
क्षेपो युक्तः । तेषामगतिकत्वादस्माभिस्तु तदोषोद्धरणादित्यर्थ-
स्त्वस्माकं पर्यवसन्नः । १।२।१०।

इदानीं तदस्थाशङ्कागर्भं समाधानसूत्रमाह—

तर्काप्रतिष्ठानादप्यन्यथानुमेयमिति चेदेवमप्यविमोक्ष-
प्रसङ्गः । २।१।११॥

ब्रह्मप्रकृतिस्वभादनिराकरणाय परैर्यत्तर्कं उस्थापितः स न
प्रतिष्ठितः न तन्मात्रे निबद्धः, किन्तु तन्मताक्षेपकस्य तर्कान्तरस्य
सत्त्वात् ।— यथा बोधेन सांख्यमतमाक्षिप्यते सांख्येन च
योगमतम्, मायावादिना च तदुभयमतम्, मायावादिमतञ्च
ताभ्याम् इत्यागमनिरपेक्षस्य तर्कस्य क्वचिदपि विषयविशेषे
प्रतिष्ठितत्वं नास्ति, तस्मात्कोषलतर्कमाश्रित्य वेदप्रतिष्ठित-
मश्मन्मतमाक्षेपुं न शक्यते । नन्वेवंविधो विचारोऽपि तर्क एव,
अस्य यदि प्रतिष्ठितत्वं स्वीक्रियेत, किमपराद्धं परोद्भावितेन
वर्गेण । अद्यापि विचारस्य यद्यप्रतिष्ठितत्वं कथं नाम शास्त्र-
सिद्धान्तसिद्धिः ? तथा चागमनिरपेक्षोऽपि तर्कः प्रतिष्ठितः,
अभिचारशृङ्गाशून्यव्याप्तिधोजन्यज्ज्ञानं भूमेः यदि ब्रह्मिण्यभि-

चारी स्यात्तदा वद्विजन्यो न स्याद् इत्यादिवत् । इति यद्यनुमी-
येत, तर्काप्रतिष्ठानादित्युक्तम् आगमानपेक्षतर्कमामान्यस्याप्रति-
ष्ठितत्वमसिद्धं भवति, इत्यन्यथानुमेयमिति सूत्रप्रतीकतात्पर्यम् ।
इमांशाशङ्को परिहरति 'एवमप्यविमोक्षप्रसङ्गः' इति । आगम-
निरपेक्षस्य तर्कस्य नष्टसाक्षात्काराहेतुत्वात् । श्रूयते हि—
'आत्मा वा अरे द्रष्टव्यः श्रोतव्यो मन्तव्यो निदिध्यासितव्यः'
इति (वृ० २।५।१) स्मर्यते च,—'श्रोतव्यः श्रुतिवाक्येभ्यो
मन्तव्यश्चोपपत्तिभिः । मत्वा च सत्तत्तं ध्येय एते दर्शनहेतवः ।'
इति । लौकिको हि विषय आगमनिरपेक्षेणापि प्रत्यक्षाद्यवलम्बन-
तया प्रतिष्ठितेन तर्केण शक्यते निर्णेतुम्, मोक्षहेतुब्रह्मसाक्षात्कार-
स्त्वलौकिको नागमनिरपेक्षेण तर्केण सम्पाद्यते इति युक्तमुक्तम्
'एवमपि अविमोक्षप्रसङ्गः' इति । तस्मात् वेदानुगतं वेदमूल-
कतर्कप्रतिष्ठितञ्च बादरायणदर्शनमेव मोक्षोपपादकमिति
निर्गलितार्थः । २।१।११।

बौद्धादिमतनिराकरण्यायाह—

(शिष्टापरिमह्नाधिकरणम्—४ ।)

एतेन शिष्टापरिग्रहा अपि व्याख्याताः । २।१।१२॥

एतेन अविमोक्षप्रसङ्गरूपदोषेण शिष्टापरिग्रहीताः जगति
मद्वैतप्रकृतिकत्वाभावमाद्रियमाणानां सुगवादीनां वादा अपि
व्याख्याताः, तेषां श्रुत्युपदर्शितस्त्वज्ञानासम्भवेन निर्मोक्षानु-
पपत्तेरित्यर्थः । अपिफारेण शिष्टपरिग्रहीतानां पञ्चरात्रादि-
वादानां संप्रदहः । अत्रागमाश्रयेण सामान्यतः परमतनिरसनम्,

तर्कपादे विशेषतः तर्काश्रयेण चेति न पौनरुक्त्याशङ्का ।
 शिष्टापरिग्रहमध्ये काष्ठादमतनिवेशनं तु न सम्भवति, यतः,
 महाभारतशान्तिपर्वणि चतुःसप्तत्यधिकद्विशततमेऽध्याये—
 'येभ्यः सृजति भूतानि काले भावप्रचोदितः । महाभूतानि
 पञ्चेति तान्याहुर्भूतचिन्तकाः । तेभ्यः सृजति भूतानि काल
 आत्मप्रचोदितः । एतेभ्यो यः परं ब्रूयादसद्ब्रूयादसंशयम् ।
 विद्धि नारद पञ्चैतान् शाश्वतानचलान् ध्रुवान् । महत्तत्त्वज्ञो
 राशीन् कालपष्ठान् स्वभावतः । आपश्चैवान्तरीक्षञ्च
 पृथिवी वायुपायकौ । नासीद्धि परमं तेभ्यो भूतेभ्यो मुक्त-
 संशयम् । नोपपरया न वा युक्त्या त्वसद्ब्रूयादसंशयम्'
 इति । अत्र पञ्चानामेव महाभूतानां नित्यस्वमुक्तम्, तद्यत्तुर्णां
 परमाणुलक्षणां नामेवोपपद्यते तदन्वेषामवयवयोगादनित्यत्व-
 सिद्धेः । अन्तरीक्षस्य त्वेकस्वरूपस्य नित्यत्वमेव । तेभ्यो
 भूतेभ्यो जगत्सृष्टिः कालो निमित्तकारणं भावोऽदृष्टश्च निमि-
 त्तकारणान्तरम् आत्मा कर्त्ता इत्येतेभ्यः परं कारणमसत्,
 न हि तदुपपरया प्रमाद्येन युक्त्या वा साधयितुं शक्यते ।
 आत्मत्वेन सामान्येनाग्नेश्वरजीवयोर्महत्तमम् । इति सामान्यतः
 काष्ठादमतपरिमहोऽस्ति । नित्यपरमाणु-कारणरूपजगद्वादः
 काष्ठादो मार्कण्डेयपुराणात्मकस्मृतावस्ति परिगृहीतः, 'त्वमच्चरं
 परं देवि यत्र सर्वं प्रतिष्ठितम् । अच्चरं परमं देवि संस्थितं
 परमाणुवत् ।' इति, किञ्च, उलूकः परमो विप्रः' इति
 महाभारतोत्तरस्य महर्षेरूपस्य वैशेषिकदर्शनं, विविधश्रुतिस्मृति-

समुद्घोषितमहिम्नो भगवतो गौतमस्य न्यायदर्शनश्च स्मृतिः,
तत्र विशेषतः परिगृहीतः परमाणुकारणतावादः कथं नाम शिष्टा-
परिग्रहो भवेत् । यस्तु न्यायदर्शनं नाद्विष्यते तन्निन्दामाह महा-
भारतम् (शान्तिपर्व २६८ अ० ६४ श्लो०) 'वेदवादं व्यपाश्रित्य
मोक्षोऽस्तीति प्रभाषितुम् । अपेक्षन्यायशास्त्रेण सर्वलोकविग-
र्हिषा ।' इति प्रभाषितुमित्यस्य शक्यमिति पूर्वोक्तान्वयः ।
उपेक्षितन्यायशास्त्रस्य वेदवादमात्राश्रयणेन मोक्षोऽस्तीति
भाषणमात्रं शक्यं न तु तदधिगमोऽपि तस्य न्यायशास्त्राधीन-
त्वात् । तथा च परित्यक्तन्यायशास्त्रां वेदवाद्यपि लोकविग-
र्हितो भवतीति समुदितार्थः । न्यायशास्त्रशब्देन समानतन्त्र-
वैशेषिकस्यापि ग्रहणं युक्तम् अतः शिष्टापरिग्रहशब्देन वैशे-
षिकमतोपादानं नोचितम् 'एतेन योगः प्रत्युक्तः' इति सूत्रेण तन्नि-
रासश्चेत्यवधेयम् । २।१।१२।

अत्र परवादनिराकरणमौपदेशिकमातिदेशिकञ्चोपश्रुत्य
प्रकारान्तरेण प्रत्यवतिष्ठमानानां परेषां ब्रह्मप्रकृतिकत्ववादं
प्रत्याक्षेपान् अपाकुर्वन्स्वमेव परिष्करोति थावत्पादसमाप्ति ।

(भोक्तापस्यधिकरणम्—५ ।)

भोक्तापत्तेरविभागश्चेल्लोकवत् । २।१।१३।

यदि भोक्तृत्वमभ्यभावमापद्यते, तदा भोक्तृभोग्यविभागानु-
पपत्तिः,—जगदो ब्रह्मप्रकृतिकत्वे ब्रह्म जगद्भावं गृह्णातीति वक्ष्यम्,
ब्रह्म च भोक्तृत्वद्रूपत्वात्, भोग्यश्च जगन्, प्रसिद्धश्च भोक्तृ-

भोग्ययोर्विभागः, देवदत्तो भोक्ता भोग्यश्चादन इति ; एक-
 स्योभयरूपत्वे तु विभागानुपपत्तिः । ननु ब्रह्म न चिन्मात्रं
 किन्तु चिदचिदुभयात्मकं तत्र भोक्तृत्वं भोग्यत्वञ्च द्वयमेषोप-
 पन्न इति चेन्न दृष्टान्तेनैव तदुपपत्तेः प्रतिपन्नात् । यथाहि
 देवदत्तः चिदचिदुभयात्मकोऽपि भोक्तेति, भोग्यश्चाचिन्मात्रभूत
 ओदन इति विभग्यत्वे, तथा ब्रह्मणि भोक्तृत्वेन जगति च
 भोग्यत्वेन विभागो भवितुं युक्तः स च जगतो ब्रह्मप्रकृतिकत्वे
 कथं सम्भवेत् प्रकृतिविकृत्योरनन्यत्वादिति चेत् समाधत्ते
 लोकवत् । लोके यथा देवदत्तो भोक्ता भोग्यश्चेति व्यपदि-
 श्यते—देवदत्तो भोक्ता भोग्य ओदन इति, भृत्यो देवदत्तो
 भोग्यो भोक्ता राजा चेति, तद्वत् । अयमर्थः, नहि भोक्तृत्वं
 भोग्यत्वञ्च नियमेन विरुध्यते, लोके उभयोः सामानाधिक-
 रण्यस्य व्यवहारदर्शनात् तत्कथं ब्रह्मप्रकृतिकत्वेऽपि जगतो
 भोक्तृ-भोग्यविभागानुपपत्तिः ? न च यो यद्वोगस्य कर्त्ता
 स न तद्वोगस्य कर्म इत्येवं विभागोऽस्ति, देवदत्ते ये भोक्तृत्व-
 भोग्यत्वे ते भोगभेदादुपपद्येते, प्रकृते तु ब्रह्मजगतोरनन्यत्वा-
 भ्युपगन्तुर्मेते भोगभेदाभावेन न तथोपपद्येते इति वाच्यम्,
 विभागस्याज्ञानमूलकत्वेन वास्तवस्याविभागीयव्युक्तत्वात्, 'यत्र
 तु द्वैतमिव भवति तदितर इतरं पश्यति' इत्युपक्रम्य 'यत्र त्वस्य
 सर्वमात्मेवामृतं तत्केन कं परयेत्' इत्यादिश्रुतेः, अज्ञानदशया
 द्वैतभावेन लोकानां भेदभानमूलकप्रदर्शितभोक्तृभोग्यविभा-
 गस्यावाघातः । अपि च विकाराणां प्रकृत्यनन्यत्वेऽपि फेनसुदुबुद-

तरङ्गादीनामन्योन्यभेदवत् ब्रह्मप्रकृतिकचेतनजडवर्गाणामन्यो-
न्यभेदस्य लोकसिद्धयया भोक्तृभोग्यविभागोपपत्तेः ।

ननु कथं चेतनो ब्रह्मप्रकृतिकः, चिदंशस्य नित्यत्वात् इति
चेत्, विशेषणभूततत्तदुपाधीनां ब्रह्मप्रकृतिकत्वात् जीवात्म-
नस्तदाभासरूपत्वाच्चेति ब्रूमः । २।१।१३।

ननु भोक्तृभोग्यभावापत्तेरविभाग इति य आक्षेपो यच्च
तत्समाधानं तद्द्रव्यमेव न युक्तम्, प्रकृतित्वस्य समवायिका-
रणत्वरूपत्वेन, समवायिकारणकार्ययोर्भेदस्य च प्रसिद्धेः,
न हि कपालघटौ तन्तुपटौ चानन्यौ, तयोः कार्यभेददर्शनात् ।
घटेन जलाहरणं पटेन च प्रावरणं जन्यते, न तु मृदास्मक-
कपालेन तन्तुभिश्च तत्तद् भवति, न च कपालकार्यं घटोत्पादनं
घटेन, तन्तुकार्यञ्च सीबनादिकं पटेन सम्पाद्यते । स्वरूपभेद-
दर्शनाच्च, न हि कपाल घट इति तन्तुं वा पट इति कश्चित्
प्रत्येति । समवायिकारणस्य कार्यानुगम एव कार्यभावापत्तिः,
न हि ततो विभागाभावः प्रसज्यत इति तदाक्षेपस्यायुक्ततया
तदभ्युपगमस्य परिहारप्रकारोऽयमुक्त इति प्रासङ्गिकं वैशेषि-
काक्षेपं निराकुर्वन् स्वसिद्धान्तमाह—

(आरम्भणाधिकरणम्—६ ।)

तदनन्यत्वमारम्भणशब्दादिभ्यः । २।१।१४॥

‘तदनन्यत्वम्’—तयोः = प्रकृतिविकारयोः ब्रह्मजगतोः

‘अनन्यत्वम्’ अभेदो वास्तवः । यद्वा, तस्माद् = ब्रह्मणः

‘अनन्यत्वं’ भेदाभावः = कार्यस्य जगतो भेदाभावः;
 कुतः ? ‘आरम्भणशब्दादिभ्यः’ = तत्रारम्भणशब्दस्तावद्
 ‘यथा सोम्यैकेन मृत्पिण्डेन सर्वं मृन्मयं विशातं भवति,
 वाचारम्भणं विकारो नामधेयं मृत्तिकेत्येव सत्यम्’ इत्यारम्भ-
 णशब्दप्रतिष्ठा श्रुतिः । एकविज्ञानेन सर्वविज्ञानप्रतिज्ञायामिदं
 वृण्वान्तवाक्यम् । यदि घटशरावादिकं मृदो व्यतिरिच्यते
 कथं मृद्विज्ञानेन घटादिविज्ञानं सम्भवेत्—अव्यतिरेके तु
 सम्भवेदेव, तथा विकारस्य वाचारम्भणत्वावस्था प्रकृतेर्मृदादेः
 सत्यत्वोक्त्या च घटादेः पृथक् सत्ता बाधमाना श्रुतिः कार्यस्य
 कारणमात्रावशेषतां दर्शयति । एवमुक्तं भवति, प्रकृतिश्च न
 समवायिकारणवृत्तिः, तस्यैवासिद्धेः साधयिष्यमाणत्वात् ।
 किन्तु कार्यं नियमतो यदनुगतं भवति तत्रैव प्रकृतित्वमप्य-
 वृत्तेः, मृत्सामान्ये घटप्रकृतित्वं सिद्धम्; घटकार्ये नियमतो
 मृत्स्वरूपस्य स्थितेः । आरम्भणश्रुतौ च तयोः प्रकृतिविकार-
 योरनन्यत्वमुपपाद्यते । आरम्भणशब्दादिभ्य इत्यादिपदेन
 सामान्यतः स्मृतानां हेतूनामुत्तरसूत्रेषु निर्देशः, आचा-
 र्याणामिदं शैली यत्सामान्येनाभिधाय विशेषेणाभिधत्त इति
 अतस्तत्र साध्यानुपादानेऽपि न न्यूनतेति ध्येयम् ।

ननु कारणात् कार्यस्य कार्याच्च कारणास्याभेदा हि तयो-
 रनन्यत्वं भवति, प्रकृते तु कारणात् कार्यस्यानन्यत्वं कार्याच्च
 कारणास्थान्यत्वमिति भेदः प्रतिपादितपूर्वः, अन्यथा भेदाभेद-
 सिद्धान्तभङ्गप्रसङ्गः । न च कार्यात् उपादाने भेदो न घटते,

पृथिवी घटान्येति प्रयोगस्य प्रामाणिकैरनभ्युपगमात्, यन्निष्ठ-
प्रतियोगिकत्वेन भेदाऽन्यादिशब्देन बोध्यते तदवृत्तिधर्मस्यैवानु-
योगितावच्छेदकत्वमिति तद्व्युत्पत्तेः, अतएवोक्तं व्याप्तिवश-
कदोधितिव्याख्यायां जगदीशेन 'द्रव्यं घटान्यदिश्याद्यप्रयोगात्'
इति । इति वाच्यम् अनुयोगितावच्छेदकावच्छेदेन भेदा-
न्वयो यत्र व्युत्पत्तिसिद्धस्तत्रैव तादृशनियमाभ्युपगमात्, अन्यथा
अष्टद्रव्यातिरिक्तद्रव्येति दोधितिप्रयोगो नापपद्येत घटान्य-
द्रव्यमानयेत्यादिप्रयोगस्य सर्वसिद्धत्वाच्च, इति चेन्न अवच्छेदा-
वच्छेदेन मिथोभेदयिरहस्यैव सदनन्यस्वपदार्थतया कारणाद-
भ्यस्त्वं कार्ये सामानाधिकरण्येनावच्छेदावच्छेदेन च प्रतिपिद्धं,
कार्यात् कारणे चानुयोगितावच्छेदकावच्छेदमात्रेणान्यत्वप्रति-
पेयः, न तु तत्सामानाधिकरण्येनेति तेनैव प्रकारेण भेदाभेदासे-
द्धान्तव्यवस्थापनात् ।

आचार्यास्तु 'आदिपदेन ऐतदात्म्यमिदं सर्वमित्यादि-
ग्रहणम्' इत्याहुः, तच्चिन्त्यं शब्दपदोत्तरमादिपदविभ्यासात्
शब्दान्तरस्यादिपदग्राह्यत्वे आरम्भणादिशब्देभ्य इत्येवं वचन-
विन्यासस्य युक्तत्वात् । 'सत्त्वाभावस्य' इत्यग्निमसूत्रेण
तस्यापि संग्रहसम्भवाच्च । २।१।१४।

ननु माभूत् समवायिकारणं प्रकृतिः, अस्तु च मृदेव घटप्र-
कृतिः, तथापि तयोरनन्यत्वं कथमङ्गोक्रियते, कार्यभेदात्, न हि
घटं पिकीर्णुर्गुदधी घटमुपादत्ते जलमाजिहीर्षुर्वा न मृन्मात्रमित्या-
शङ्कामपाकृष्टं पूर्वमूत्रोत्तम्यादिपदस्यार्थं विवृण्वन् सूत्रयति—

भावे चोपलब्धेः । २।१।१५॥

‘भावे’ प्रकृतिभूते या ‘उपलब्धिः’ प्रकृतिविषयकं यत् प्रत्यक्षं तत्तत्तत्त्वैर्त्यर्थः । साध्यञ्च तदनन्यत्वमिति प्रागुक्तम् । कार्यस्य घटादेः प्रकृतिभूतमृदादिभावे प्रत्यक्षस्य प्रसिद्धत्वात् । इयं मृदिति मृन्मयवस्तुमात्रमाश्रित्य प्रत्यक्षप्रवृत्तेः । न केवलं शब्दात् प्रत्यक्षाद्य सिद्धं तदनन्यत्वमिति भावः ।

यद्वा अभावस्यातिरिक्तपदार्थत्वाभ्युपगमे तु भावे इति सावधारणनिर्देशः, भाव एव उपलब्धेः, न स्वभावे इति तदर्थः । तेन अभावविषयकानुपलब्धेः, अभावः मृत्वाभावो मृद्भेदो वा तद्विषयकानुपलब्धिः तदप्रत्यक्षं घटे वर्त्तते, न हि घटे मृत्वाभावं मृद्भेदं वा कोऽपि प्रत्यक्षीकुरुते । यस्मिन् दृश्यमानकार्थे यस्य योग्यस्य अस्यन्वाभावो भेदो वा चोपलब्ध्यते तस्मिन् तद्वदनन्यत्वं तदनन्यत्वं वा अनुपलब्धि-प्रमाणेनापि सिद्धम् । तथा च बहिरनुपलब्धः कृतकरत्वात् घटादिवत्, नरशिरः कपाल शुचि प्राणस्थित्वात् गृहवत् हत्यादाविव बलवता विपरीतनिश्चयेन कार्यभेददर्शनजन्या-न्यत्वानुमितेर्भापि इति भावः ।

भावाचोपलब्धेरिति पाठाभ्युपगमे तु—उपलब्धेर्भावात् मृत्वादिना प्रकृतिमात्रवृत्तिभेदेन घटादेः कार्यस्य उपलब्धेः प्रत्यक्षस्य भावात् सत्त्वादित्यर्थः । २।१।१५॥

कारणात् कार्यस्यानन्यत्वे हेत्वन्तरमाह—

सत्त्वाच्चावरस्य ।२।१।१६॥

‘सत्त्वात्’ सत्त्वश्रुतेः कारणात्मनेत्यादिः ‘अवरस्य’ पश्चाद्-
भायिनः कार्यस्य । कार्यस्य कारणात्मना सत्त्वश्रुतेः कार-
णात्कार्यं न भिद्यते इत्यर्थः । यः समुच्चयद्योतकः । ‘सदेव
सोन्येदमग्र आसीत्’ इति श्रुतौ इदं पदार्थस्य कार्यस्वरूपस्य
जगतः, कारणस्य सत्तः सामानाधिकरण्यश्रवणात् अन्यत्वं न
घटते ;—न हि मिथो भिन्नयोर्गौर्महिषयोः सामानाधिकरण्य-
प्रत्ययः, अयं महिषो गौर्मवतोषि । २।१।१६।

आक्षिपति—

असद्व्यपदेशादिति चेन्न धर्मान्तरेण

वाक्यशेषात् ।२।१।१७॥

नम्विदमयुक्तं यदि इदम्पदार्थस्य जगतः प्राक्तनभाष्योदाह-
रश्रुतेः सदनन्यत्वं स्यात् असद्व्यपदेशो न स्यात्, व्यपदिश्यते
च तथा ‘असदेवेदमग्र आसीदित्यादि (छा० ३।१-८।१)
श्रुतौ । नहि सतो यदनन्यत् तत्सतोऽन्यद्भवितुमर्हति, यच्च न
सतोऽन्यत् तदपि नासत्, तस्मात् असद्व्यपदेशात् प्रागुत्पत्ते-
रसदेव कार्यम् । यत्पुनर्न कार्यं तत् नित्यत्वात् सदेव,
परमाण्वाकाशादीनां नित्यतायाः स्वीकारादिति केवाञ्चि-
दाक्षेपम् ‘इति चेत्’ इत्यनेन स्थापयन् ‘न’ इत्यादिना निरस्यति
‘धर्मान्तरेण वाक्यशेषात्’ इति । ‘असदेवेदम्’ इति छान्दोग्य
(३।१-८।१) श्रुतौ यद् असद्व्यपदेशेन निर्दिष्टं वाक्यशेषे तदेव

तच्छब्देन परामृश्य 'तत् सदासीत्' इत्यनेनाभिहितं न च प्रागुत्पत्तरसत् एवात्पत्तिक्षणमारभ्य सत्त्वमत्र प्रतिपादितमिति वाच्यम्, आसीदिति क्रियापदस्योभयत्र निर्देशात् एकस्मिन्नेव काले एकस्मिन्नेव धर्मिणि कारणभूते सदसत्त्वबोधनेन कार्यस्यापि तदनन्यत्वस्य तादृशश्रुत्या प्रतिपादनात् । सत्तादिशब्दार्थं समन्वयसूत्रभाष्यादौ द्रष्टव्यम् । २।१।१७।

नन्वसदेवेदमत्र आसीदिति श्रुतौ यदसदितिव्यपदिष्टं तत् कारणव्यापारात् परं सदमत्रदिति दर्शितञ्छान्दोग्यश्रुत्योरर्थ इत्यसत्कार्यवादः श्रूयते, अतएव प्रकृतिकार्ययोः कार्यभेदाऽप्युपपद्यते तथा च वाच्यारम्भणमित्यादिश्रुतिरारम्भवादस्य मूलम्, न तु कार्यकारणयोरभेदः साधयतीत्याक्षेपः परिहरति—

युक्तेः शब्दान्तराच्च । २।१।१८॥

असदासीदित्यस्य प्रागुत्पत्तेरसत्त्वपरत्वे बाधिका युक्तिरस्ति, सा हि प्रागुत्पत्तेरसत् कार्यस्य आसीदिति क्रियान्वयायोग्यत्वरूपा, यदा कार्यमसदित्यभ्युपगम्यते तदेव तस्य सत्त्वव्याप्तनहि श्रुतौ व्यापातः सम्भवति । प्रकृतिकार्ययोः कार्यभेदेऽप्यनन्यत्वमपि नायुक्तिकं यथाहि—मिलित्वा एव विष्टयश्चित्रिका बहन्ति, न प्रत्येकं न च तावता विष्टिस्वरूपान्यत्र तत्र मन्यते, तद्वत् । अथ समुदायसमुदायिनोरन्यत्वमेवेति चेदेव सति पृथक् पृथग्दृष्टपूर्वानां विष्टीनां 'त एवामी' इति समुदायप्रत्यभिज्ञा न स्यात् । एव कालभेदेन दशभेदेन वा चित्तक्षणान्

शब्दान् जनयदाकाशं नैकं स्यात् । अपि च विलक्षणं घटं चिकीर्षुः कुलालोऽनभिमतमामं घटमुपादाय तदात्मना सदा चाभिमतं निर्मिमीते । जलमाजिर्हीर्षुर्यज्ञ मृतपिण्डमादत्ते तत्, तत्र तस्यानुपयोगात्, छिद्रघटवत्, नहि जलमाजिर्हीर्षुश्छिद्रघटमुपादत्ते तत्र तस्यानुपयोगात्, न हि भवति छिद्रघटा घटादन्यः । अनुपयोगहेतुश्चावस्थामेदो न तु तेन स्वरूपभेद-सिद्धिः । अनन्यत्वे विशिष्टा युक्तिरप्यस्ति दधिघटकुण्डलादि-काभ्यया प्रतिनियतं दुग्धमृत्तिकाहिरण्यादिकमुपादीयते, न वैपरीत्येन, तत् कुतो हेतोः ? प्रागुत्पत्तेः कार्यस्य स्वकारणे सत्त्वात्, यद्यसत् कार्यं स्यात् असत्त्वाविशेषेण दधिकामो सृदमुपाददीत्, घटकामो वा दुग्धमिति प्रतिनियमभङ्गः प्रसज्येत ।

अथ घटं चिकीर्षुर्दण्डचक्रे पटं चिकीर्षुस्तुरीयेमानी चोपादत्ते नतु वैपरीत्येन, किं नाम घटेन दण्डचक्रयोः पटेन वा तुरीयेम्मोरनम्यस्य भवति ? नो चेत्, सत्कार्यवादिनामुपादाने नियतोऽनन्यत्वसाधनाय नालं भवति व्यभिचारादिति चेत्, उपादानप्राप्त्यप्रवृत्तिरुपादानविशेषो वानन्यत्वं साधयतीत्यत्र तात्पर्याददोषः । नहि घटं चिकीर्षुर्नुपात्तमृद्धारः, पटं चिकीर्षुर्वा अनुपात्ततन्तुः, दण्डचक्रे वा तुरीयेमानी वा गृह्णाति; अथ प्रथमं यन्त्रसंप्रदर्शचेदुपादानवैलक्षण्यं तथापि स्वीकार्यमेवानुभवानुरोधात् । उपादानकारणादेवानन्यत्वस्य साधनो-यत्वाद्वा नापदोषसम्भवः । अपि च तिलेभ्यस्तैलं न सिक्ताभ्यः श्रपनेन वैषम्येण निरपीयते कार्यं सदिति—यत्र कार्यमुत्पत्तेः-

पूर्वं' नास्ति तत्र कदापि न कार्य्योत्पादः, अन्यथा असत्त्वावि-
शेषेण सिरुताभ्योऽपि तैलं स्यात् । अथ तैलोत्पादिका शक्ति-
स्तिलेष्वेव न सिरुतासु तद्वत्त्वासतोऽपि तैलस्य शक्तिविशेषात्
तिलेभ्यो भवत्युत्पत्तिर्न सिरुताभ्यः इति चेदियं शक्ति, शक्य-
सम्बद्धा वा तदसम्बद्धा वा सम्बन्धस्वीकारे नासता सम्बन्ध
इति सत्कार्य्यसिद्धिः, असम्बन्धे सर्वत्र सर्वकार्य्योत्पादः स्यात् ।
तस्मात् सदेव कार्य्यम् । नित्यसमवायं सम्बन्धसत्त्वेन
सम्बन्धिसत्तां चाभ्युपगच्छन्तः समवायिनि कथमनुत्पत्तिरस्यापि
सत्त्वमपह्नुवीरह, तस्मात् सत्कार्य्यसिद्धिरुपपन्ना । नन्वेवं
कार्य्यार्थं कर्तृव्यापारो विफलः, कारणे कार्य्यस्य प्रागुत्प-
त्तरेपि सत्त्वादिति चेत् अन्वयमसामुत्सव सतो घटस्य
प्रकाशार्थं प्रदीपज्वालनवत् कर्तृव्यापारस्यानागतत्ववत्कार्य्य-
प्रकाशेन सार्थक्यात् । तस्मात् क्षीरादीन्युपादानान्येव
दध्यादिभावेनावतिष्ठमानानि कार्य्याख्या लभन्ते इति नोपा-
दानकारणादन्यत् कार्य्यम् ।

युक्तिदाढ्याय हेत्वन्तरमाह 'शब्दान्तराच्च ।'

पूर्वसूत्रेऽसद्वोचकश्रुतेरुदाहरणादत्र तदन्वयश्रुत्यभिप्राय-
कमन्तरपद तेन असद्वोचकश्रुतिभिन्नश्रुतेरित्यर्थः । सच्च
शब्दान्तरं 'अदेव सोम्येदमम आसीत्' 'एकमेवाद्वितीयम्'
इत्यादि, तत्र चासत्त्वचनिराकरणेन सदनन्वत्वावधार-
णार्था पुनः सदेव सोम्येदमम आसीदिति श्रुतिः । तत्रेदं-
पदार्थस्य प्रागुत्पत्तेः सच्छब्दवाच्येन कारणेनाभेदबोध-

कसमानविभक्तिवचननिर्देशात् कार्ये कारणाभेदसिद्धिः ।
एतच्छ्रुतिव्याख्यानं कृतपूर्वमत्रालोचनीयम् । २।१।१८।

ननु प्रकृतिविकृतिभावः सामान्यविशेषभावेन द्विविधः,
एकस्या घटव्यक्तेः प्रकृतिर्या तत्कपालात्मिका सृत् सा न
घटान्तरस्य प्रकृतिरेवं स्थिते तद्घटोत्पत्तेः पूर्वं दृष्टपूर्वतत्-
कपालात्मकमृद्ः पुरुषस्य तद्घटोत्पत्त्यमन्वरं तत्कपाला-
त्मकमृदियमिति प्रत्यभिज्ञा स्यात्, न चासौ भवति; तत्-
कपालात्मकमृद्ब्यक्तिगतविशेषस्य प्रत्यच्छट्स्य तद्घटोत्-
पत्तिदशायामसत्त्वात्तयोरनन्यत्वे तु तादृशविशेषस्यापगमा-
सम्भव इत्यवयवावयविनोः प्रकृतिविकृतिभावेऽपि भेदस्या-
भ्युपगन्तव्यतया सत्कार्यानुपपत्तिरित्याक्षेपं निरस्यति—

पटवच्च । २।१।१९॥

यथा शुक्लतन्तूत्पन्नः पटो हरिद्रापिष्टेनानुरञ्जितो
रजनादर्वागृष्टोऽपि, सदानीं प्रत्यभिज्ञातो न भवति, स्वरूपा-
भेदेऽपि आरोपितवर्णभेदरूपदोषात्, तथा तत्कपालात्मक-
मृद्गतविशेषस्य तद्घटावस्थारोपलक्षणदोषादग्रहणे वस्तुतः
स्वरूपाभेदेऽपि न प्रत्यभिज्ञा । दोषात् प्रत्यभिज्ञाबाधो न बा-
ध्वाभेदं प्रतिपन्नातीति भावः । तत्र च रजकन्यापारेण
हारिद्रागापगमे प्राप्तनशुभ्रताप्रकाशवत्, कर्तृव्यापारेण
कार्यस्य घटादेरभिभूतावस्थापगमे भवत्युद्भव इति वा
सूत्रार्थः । योऽवधारणे । कर्तृव्यापारस्य सत्कार्यपक्षे-

ऽप्येज्योयताप्रदर्शनाय सूत्रमिति द्वितीयार्थपातनिका
बोध्या । २।१।१-६।

वस्तुतः विशेषकार्यकारणभावस्याप्रापयेभ्यो नास्ति इति
बोधयितुं सामान्यधर्ममादायैवानन्यत्वमिति वा बोधयितुं
माह—

यथा च प्राणादि । २।१।२०॥

यथा हि लोके प्राणायामेन निरुद्धेषु प्राणापानादिषु जीव-
नमात्रं कार्यं निर्बल्यते—न कार्यान्तरमाकुञ्चनप्रसारणादिकम्,
पुनः कारणमात्ररूपतामपहाय प्रवृत्तेषु च तज्जातीयेषु सर्व-
मेव निर्बल्यते । यथा व्यक्तिभेदेऽपि, सामान्यतो भेदाभावः
स्वभावाविशेषप्रयुक्तः । तथा कारणस्वभावावुत्तरेव कार्यस्यापि
कारणानन्वयत्वम् । एतदुक्तं भवति, तद्वर्माबच्छिन्नं यद्
धर्मनियतस्वभावः तद्वर्माबच्छिन्नं तद्वर्माबच्छिन्नप्रतियो-
गिताभेदाभाववदिति नियमः तेन कार्यभेदो वा व्यक्ति-
भेदो वा ॥ सामान्यतोऽनन्यत्वं बाधत इति । अतश्चिद-
चिदात्मकस्य कृतूत्तनस्य जगतस्तथाविधब्रह्मकार्यत्वादनन्य-
त्वेन 'येनाश्रुतं श्रुतं भवति' इत्यादि श्रुतिप्रसिद्धा प्रतिज्ञा
सूपपन्ना । २।१।२०॥

एकविज्ञानेन सर्वविज्ञानं प्रकारान्तरेणोपपादयतामसत्-
कार्यवादिना नैयायिकानां 'परमेश्वर एको नियन्ता तन्नियम्या-
श्चासंख्याता जीवात्मानः' इतिभेदाभ्युपगमं तर्केण निराकुरुते—

(इतरव्यपदेशाधिकरणम्—७ ।) .

इतरव्यपदेशाद्विवाकरणादिदोषप्रसक्तिः । २।१।२१॥

‘इतरेषां’ परमात्मनो वास्तवमिश्रत्वेनाभिमितानां सर्वेषां जीवादिजडान्तानां यो व्यपदेशः विशिष्टः अपदेशः,—स्वरूपकथनम्—‘ईश्वरः कारणं पुरुषकर्मफल्यदर्शनात्’ । (न्यायसू० ४।१।१६) इत्यादिना पारतन्त्र्यकथनं फलमात्रं प्रतीश्वरस्य कारणत्वकथनञ्च, तस्मात् ‘विवाकरणादिव्यपदेशः’ इति तस्य इष्टमात्रस्य यदकरणम्, आदिपदेन अहितकरणस्य ग्रहणम्, जीवकर्तृकं यदहितफलकाचरणं ततो यो दोषः स परमात्मनि प्रसज्यते, जीवानां नियन्त्रितत्वात् पारतन्त्र्यात्—परमात्मनो नियन्त्रितत्वात् स्वातन्त्र्येण फलजनकत्वाच्च । यथा हि भूत्येन शस्यादिकमुत्पादयन् क्षेत्रस्वामी साधकपर्णादिरूपहितकरणं भूत्यस्य प्रवर्त्तयन् सस्यानुत्पत्तिदोषभाग् भवति तद्वत् । २।१।२१।

अत्र परेणाक्षिप्यते—

अधिकं तु भेदनिर्देशात् । २।१।२२॥

तुः पक्षान्तरघोषकः, ‘भेदनिर्देशात्’ जीवादीनां परमात्मनो यो भेदनिर्देशः अन्यत्वकथनम्—तस्मात्—उदपेक्षया ‘ये तावत् सर्वेषां परमात्मनोऽनन्यत्वमभ्युपगच्छन्ति तेषाम्’ अधिकं दोषबाहुल्यं भवतीत्यर्थः । अयमाशयः, परहितं सर्वे नानुविच्छन्ति प्राशस्यापि शत्रुहितकरणादर्श-

नात्, स्वरहितं तु सत्यां प्रज्ञायां सर्वं एवानुष्ठातुं प्रवर्तन्ते ।
यदि जगत् परमात्मनोऽनन्यत्, जीवहितमपि तस्यैव हितं,
स्वतन्त्रः सर्वज्ञः सर्वशक्तिसमृद्धोऽपि परमात्मा तन्नानुतिष्ठ-
तोति शैत्यं पूर्यतेऽधिको दोष इति । २।१।२२।

समापत्ते ।

अश्मादिवत् तदनुपपत्तिः । २।१।२३॥

जीवादिब्रह्मान्तं जगत् 'अश्मादिवत्' अश्मा स्फटिकादि-
मणिः पापाग्रश्च । आदिपदाद् दर्पणादिपरिमहः । तद्वत्,
अतः 'तदनुपपत्तिः' = 'तस्य' प्रदर्शितदोषस्यानुपपत्तिः असिद्धिः ।
एतेनैवदुक्तं भवति, चिदचिदुभयात्मकं ब्रह्म, तस्माच्चिदचि-
दुभयात्मकं जगदुत्पद्यते, तत्राचिदंशं परिणममानः स्थूल-
रूपेणाविर्भवति चिदंशश्च प्रतिबिम्बभाबमपिगच्छति, न तु
तस्यापि परिणामः, अविक्रियत्वात् । एवं विशेषेऽपि यथा
पिकारः प्रकृतिवो नातिरिच्यते तथा प्रतिबिम्बमपि बिम्बात्,
इत्युभयात्मकाद् ब्रह्मणोऽनन्यत्वं विकारभूतस्य जगवो पटते ।
उभयात्मकत्वं जगतोऽपीत्यश्मादिसादृश्यं तस्य । स्फटि-
कादिमणिलक्षणोऽश्मा, अभिव्यक्तसूर्य्यवत्किरणप्रतिबिम्बः,
पापाग्रश्चानभिव्यक्तसूर्य्यादिप्रतिबिम्बः । अभिव्यक्तसूर्य्यादि-
प्रतिबिम्बस्य मणेरुक्त्वाद्याग्रयो यः पार्थिवान्शस्तेनाचिदुपमी-
यते, तत्प्रतिबिम्बसूर्य्यादिना चाभिव्यक्तचिदंशः । अत्रा-
भिव्यक्तत्वं प्रातिरिक्तान्तः करणप्रतिबिम्बवत्त्वम्, अनभि-

व्यक्तचिदंशत्वञ्च तादृशान्तःकरणाशून्यत्वे सति समष्टिप्रति-
 बिम्बचिदभिन्नन्यमानत्वम्, पाषाणादीनामन्तःकरणाभावात् ।
 पृथिवीदेवतायाः पर्यवदेवताया वा योऽहमित्यभिमानः स्थूले
 तदंशे च तद्विषयत्वस्यावयवानामवयव्यनन्यतया सत्त्वात्
 अवयविनि देहेऽहमिति बोधस्याभिमानाख्यस्य प्रसिद्धेः देवा-
 दिवदिति सूत्रेण स्पष्टमिदमभिधार्यते । हिताहिते नाम
 इष्टानिष्टे चेतनस्य स्वभावानुबन्धे, जगति चेतनतया प्रसिद्ध-
 वस्तुजातस्य प्रतिबिम्बचित्ररूपतया, तस्य वास्तव' किञ्चित्
 हितमहित' वा न युज्यते; नहि प्रतिबिम्बसूर्यस्य प्रसुरो-
 ऽप्यासपो वस्तुतस्तदीयो भवति, भवति तु बिम्बसूर्यस्य,
 अत्रापि प्रतिबिम्बचित्स्वरूपजीवस्येदमिति गृह्यमाणं हितम-
 हितञ्च बिम्बभूतचित्तो भवेत्, यदि तदीय' हितमहित' वा
 किञ्चित् स्यात् । इह तु, यथा—उपाधिरिक्तमालिन्यकन्पा-
 दिर्भावः प्रतिबिम्बसूर्ये' गृह्यमाणोऽपि न तत्र वास्तवः, बिम्ब-
 सूर्ये' च निःसम्बन्धस्तद्वत् । तस्मात् हिताकरणादिदोषस्याद्वै-
 तपक्षेऽनुपपत्तिः । न चैव' धर्माधर्मादिविलोपप्रसंगः, कथं
 नाम विलोपः ? जीवोपाध्यवच्छेदेन तेषाम् परमात्मप्रभव-
 त्वात्,—परमात्मनश्चिदचिदुभयात्मरुत्वेन सर्वप्रकृतित्वस्या-
 मशुद्धतत्वाच्च । अधिक्रम्ये वक्ष्यते ।

अथाचेतनस्य हितमहितञ्च भवितुमर्हति, दृश्यते हि
 घटादेरचेतनस्य निरस्यपस्थानस्थितिर्द्वितं शुद्धरूपतनं पादित-
 मितिचेन्न, तत्रापि हिताहितयोरचेतने घटस्वामिनि पर्यवसा-

नात्, अचेतनस्य निरत्ययस्थानस्थित्यां तद्धेतो वा हितरूप-
ताया भवंसे तद्धेतो वा अहितरूपतायाः स्वतो निरूपयितुमश-
क्यत्वात् । तस्मादनन्यत्वपक्षे परमात्मनो हिताकरणादि-
दोषप्रसक्तिर्नास्तीति सिद्धम् । २।१।२३।

प्रसक्तपक्षेपगर्भतत्समाधानपरमधिकरणान्तरमाह—

(उपसंहारदर्शनाधिकरणम्—८ ।)

उपसंहारदर्शनाच्चेति चेन्न क्षीरवद्धि । २।१।२४।

ननु प्रतिबिम्बितसूर्यः स्फटिकादिः जीवस्योपमानं दर्शितं
तत्रोपपद्यते 'उपसंहारदर्शनात्' सन्निहिते शरीरे संहारदर्शनात्-
चैतन्यस्य विनाशदर्शनात्, चित्प्रतिबिम्बत्वेन तदुक्तं तस्या-
पायदर्शनादिति यावत्, न ह्यन्यवहिते स्फटिकमणौ सूर्यप्र-
तिबिम्बस्य संहारो भवति । नच, अन्तःकरणं लिङ्गशरीरं वा
चित्प्रतिबिम्बोपाधिः, तदुक्तावेः प्रतिबिम्बापायः स्थूल-
शरीरस्य तदुपाधित्वाभावेन तत्सन्निधानस्याकिञ्चित्करत्वादिति
वाच्यम्, जीवनदशायां स्थूलशरीरे चित्स्फुरणात् तस्यो-
पाधित्वानभ्युपगमस्यायुक्तत्वात्, जडत्वाविशेषेऽपि एकस्य तदु-
पाधित्वमन्यस्य तदभाव इति कल्पमगौरवाच्च 'इति चेत्' इत्येवं
प्राप्तेऽभिधीयते, 'न' नैतदुक्तं 'क्षीरवद्धि'—यथाहि गोः क्षीरं
गौरवयवत्वाविशेषेऽपि स्तनमुखादेव निःसरति न पादादिभ्यः,
तथा जडत्वाविशेषेऽपि चित्प्रतिबिम्बमन्तःकरणे लिङ्गशरीरे वा
न तु स्थूलशरीरे, स्वभावमेदात् जीवनदशायां स्थूलशरीरे चित्-

स्फुरणं च अन्तःकरणादिसम्बन्धादेव, न तु तस्य पृथगुपाधित्वम्.
 हि यतः ; अतोऽप्रमादिदृष्टान्तानुपपत्तिरूपः परेषामाक्षेपो
 न युक्तः । यद्वा कार्यकारणयोरनन्यत्व' नोपपद्यते, यतः
 चिदचिदात्मकं ब्रह्म जगत् कारणमित्यभ्युपगमे जगदपि
 चिदचिदात्मकं स्यात्, नच तथा भवति, उपसंहारदर्शनात् ।
 जीवानामपि देहस्य—यदुदाहरणेन सर्वत्र चिदचिदात्म-
 कत्वं साध्यते तस्य, जडतयोपसंहारदर्शनात् मरणोत्तरं जडत्वे
 पर्यवसानदर्शनात् चिदचिदात्मकत्वं न युज्यते स्वभावस्या-
 नप्राप्तितया, तदानीं जडमाश्रित्वेन तस्य पर्यवसानं न स्यात् ।
 'इति चेत् 'न' नैतद् युक्तम्, 'हि' यतः 'चीरवत्' जीवदेहोऽपि
 दुग्धमिव चिदचिद्रूपेण उपसंहृतं भवतीति दृश्यते । यथा हि
 'चीर' पर्युपितं सत् क्रमेण कीटमवस्वमापद्यमानं चिदचिन्मय'
 भवति, देहोऽपि तथा; चिदचिदनात्मकत्वे तस्य चिदचिदात्मक-
 कीटभावेन परिणामः कथं स्यात्, तेषां कीटोपाधिकजीवानाम्
 अनागतावस्थतया प्रागपि तद्रूपेणावस्थानान्न चिदचिदा-
 रमकत्वानुपपत्तिः तत्त्वेनानुपलब्धिस्तु अनागतावस्थतया सूक्ष्म-
 त्वादिति ध्येयम् । २।१।२४।

नन्वेवं घटादेः कथं चिदचिदात्मकत्वं यत्राह—

देवादिवदपि लोके । २।१।२५॥

यथा लोके जनसमवाये देवाः=एष विश्वनाथ एषान्नपूर्णे-
 स्यादिरूपेण पाषाणादिलिङ्गप्रतिमाः अर्वागुद्देशागप्रत्यक्षचे-

तना अपि देवत्वेन पूज्यमाना दृश्यन्ते, यथा वा एष नारायण इति, शालग्रामशिला;—आदिपदानागादिपरिमहः, यथा वा नागाष्टकपूजायां कुट्टिमस्थालेषनचित्रं चित्स्वरूपनागात्मकत्वेन व्यवहियते, वद्वत् । अपिकारेण शास्त्रपरिमहः यथा देवादीनां दृश्यमानलिङ्गप्रतिमाचक्रयन्त्रादिरूपापायादिनिर्मितमपि देवताभावाच्चिदचिदात्मकतया लोके शास्त्रे च गृह्यमाणं दृश्यते तथा घटादयोऽपि चिदचिदात्मका एव प्राज्ञाः, पृथिव्याद्यभिमानिदेवताधिष्ठानत्वात् । ‘यं पृथिवी न वेद’ इत्यादि श्रुतिभिः स्मृतिवचनैरेव पृथिव्यादेर्देवतात्वावगमात् । ‘घट त्वं धर्मरूपोऽसि ब्रह्मणा निर्मितः पुरा । त्वयि लिप्ते सन्तु लिप्ताश्चन्दनैः सर्वदेवता’ इति मन्त्रलिङ्गेन घटस्यापि देवतात्मत्वप्रतीतिः । घटस्य देवतात्मत्वाया मन्त्रादवगमेऽपि आपाभरं तथा प्रसिद्ध्यभावात् विश्वनाथलिङ्गादीनां पापाद्यमयत्वेन देवत्वेन च लोकव्यवहारसिद्धत्वाद्दृष्टान्तविधया तत्परदेवादिशब्दग्रहणमिति देवशरीरतया च पृथिव्यादेर्विभक्तस्याप्यंशस्यावयवता न हीयते । अतएव स्थितिरथापकसंस्कारवतः शास्त्रादेराकर्षणस्याग्रे पूर्वस्थानभागित्वमिव परेजातवाधाविरहे विभक्तस्यापि मृत्पिण्डादेः स्वत एव भूतलसन्निपातो युज्यते । २।१।२५।

चिदचिदात्मकब्रह्मणः प्रकृतित्वे सांख्याः प्रत्यवतिष्ठन्ते—

(कृत्स्नप्रसक्त्यधिकरणम्—६ ।)

कृत्स्नप्रसक्तिर्निरवयवत्वशब्दकोपो वा । २।१।२६॥

‘कृत्स्नप्रसक्तिः’—चिदचिदात्मकब्रह्मणः प्रकृतित्वे—कृत्स्नस्य कृत्स्ना वा प्रसक्तिः परिणामप्रसक्तिः कृत्स्नस्य चिदचिदुभयात्मकस्य ब्रह्मणः परिणामः प्रसज्येत, कृत्स्ना ब्रह्मत्वव्यापिका वा परिणामसंसृष्टिः स्यात्, ‘वा’ अथवा ‘निरवयवत्वशब्दकोपः’ ब्रह्मणो निष्कलत्वश्रुतिविरोधः स्यात्, तदुभयमध्ययुक्तमिति भावः । एतेनैतदुक्तं भवति, परिणामः सामुदायिकः आशिको वा भवति, दुग्धस्य सामुदायिकः परिणामो दध्याकारः नहि एकभाण्डस्यदुग्धस्य केनचिर्दशेन दधिपरिणामः केनचिर्दशेन च वस्त्वन्तरपरिणामो भवति वृक्षादेस्तु शाखाकाण्डपत्रपुष्पादिपरिणामश्चाशिको भवति । सामुदायिकाशिकव्यतिरिक्तस्तु परिणामो नास्ति तद् ब्रह्मणः सामुदायिकपरिणामो न युज्यते ‘अरूपमव्ययम्’—‘यत् सत् तदमृतम्’ ‘अशीर्यो नहि शीर्यते’ ‘अयमात्मा अनुच्छिन्तिधर्मा’ इत्यादिश्रुतिभ्यः ‘अविकाट्योऽय’ मुख्यते इति स्मृतेरथ । नाप्याशिकः परिणामो ब्रह्मणो निरवयवत्वेनांशभावात् । सावयवत्वे च ‘निष्कलं निष्क्रियं शान्तम्’ इति ‘नित्यो नित्यानाम्’ इति ‘नित्यो ह्यमूर्तः पुरुषः’ इति चैवमादिक्ताः श्रुतयो व्याकुप्येरन् । सावयवस्य निष्कलत्वनित्यत्वमूर्तत्वासम्भवात् अतो ब्रह्मप्रकृतिकत्वं जगतो नोपपद्यते । २।१।२६।

अप्रोत्तरयति—

श्रुतेस्तु शब्दमूलत्वात् । २।१।२७।

तुकार पूर्वपक्षन्यवच्छेदार्थः । 'शब्दमूलत्वात्' शब्दे मूल-
त्वात् = शब्दे शब्दैरुगम्ये विषये 'श्रुते' 'मूलत्वात्', प्रमाणात्वात्
श्रुत्या ब्रह्मणः प्रकृतित्वं साधितं केवलेन वर्केण तदपाकरणं न
भवति, तर्को ह्यनुमानानुकूलः, अनुमानं च नरशिरः कपालं
शुचि प्राण्यस्थित्वात् शङ्खवत् इत्याद्यागमविरुद्धार्थं न साधयि-
तुमीष्टे इत्युक्तम् । अपि च परफोयस्तर्कोऽयं श्रुत्यैव निरस्यते ।
तथा हि 'पादोऽयं सर्वाभूतानि त्रिपादस्यामृतं दिवि' इत्यनेन
मन्त्रवर्णेन ब्रह्मपादस्य परिणामः सर्वार्थि भूतानीति प्रतिपा-
दितम् । ननु कथमत्र परिणामप्रतिपत्तिरिति चेत्, सामानाधि-
करण्यनिर्देशादितिभूमः, पादोऽयं चतुष्टयस्यैकाऽयः । तेनाशि-
कपरिणामो ब्रह्मण इति श्रुतिसिद्धम् । अचिदशे परिणामसत्त्वेऽपि
चिदशे तद्विरहात्, धर्म्यपर्याप्तिसत्तावच्छेदेनानुच्छिन्तिधर्मत्व-
नित्यत्वत्वं च सिद्धम्, नित्यत्वं च प्रत्येकमेव चितोऽचितश्चे-
ति धर्मनित्यत्वेऽपि धर्मिणो नित्यत्वात् । . नित्यकलत्वश्रुति-
रत्वर्थविशेषपरत्वेनोपपादनीया, अन्यथा ब्रह्मदोग्योपनिषद्वाचा-
त्तत्त्वण्डोक्तं ब्रह्मणश्चतुष्पात्त्वं प्रतिपादं चतुष्कलत्वं च विरुध्यते ।
तथाहि 'ब्रह्मणस्ते पादः त्रिवाणि' इत्युपक्रम्य 'प्राचा दिक् कला
प्रतीची दिक् कला दक्षिणा दिक् कलोदीची दिक् कलौप वै सोम्य
चतुष्कलः पादो ब्रह्मणः प्रकाशवान्नाम' इत्यादिश्रुत्या कला-

पोडशकं यस्य ब्रह्मणः पठ्यते, तस्य कथं नाम निष्कलत्वं स्यात् ?
 तस्मात् कलाशब्दस्यार्थभेदे श्रुतिरेव मानम् । अवयवित्वं हि
 परिच्छिन्नत्वव्याप्यम् । अपरिच्छिन्नस्यावयवित्वाभावेनावय-
 वासिद्धेः, अवयवैकदेशरूपायाः कलायास्तत्राभावाग्निष्कलत्वं
 तस्य निरावाधम् । षतुष्कलरत्नं तु अंशव्यपदेशात्, व्यपदिष्टां-
 शोऽवयवश्च नाभिर्ना, अपरिच्छिन्नत्वेन प्रतीयमानस्याप्यं-
 शव्यवहारात्, इद्वारुन्धर्ता पश्य नेतरत्रेत्याकाशस्य सप्त-
 र्पिमण्डले षतिष्ठनक्षत्रसन्निहितोऽंशोऽङ्गुल्या निर्दिश्यते इति
 हि प्रसिद्धम् । तादृश एवांशो बृहस्पे पादस्तदपेक्षया क्षुद्रत्वे
 क्लेति संज्ञायते । संज्ञा चैवं श्रौती । तादृशो श्रुति-
 व्यपदिष्टे पादे परिणामस्य श्रुत्युपपादितत्वात्तस्य चावयवत्वा-
 भावेन निरवयवत्वशब्दकोपाभावात् सिद्ध एवाचिदवच्छे-
 देर्नाशिकः परिणामो ब्रह्मणः । न च तावता उभयात्मक-
 ब्रह्मण्यपरिणामित्वाव्ययश्रादिबाधः । उक्तञ्चेदमसकृत् ।

नच अपरिच्छिन्नेऽंशव्यवहारः काल्पनिकः न हि काल्प-
 निकांशमादाय वस्तुसाधने युज्यत इत्याशङ्क्यम्, गगनस्य
 काल्पनिकेऽपि प्रदेशे शब्दोत्पत्तिप्रतीतेः । २।१।२७।

शब्दगम्ये यत् श्रुतिमूलकत्वमुक्तं तदेव दृष्टान्तवर्णनेन
 समर्थ्यते—

आत्मनि चैवं विचित्राश्च हि । २।१।२८॥

‘च’ किञ्च, कथं न युज्यते ? लोकेऽदृष्टत्वादिति चेत्
 नैव दोषः । ‘हि’ यतः ‘आत्मनि’ अस्मत्प्रतिपादकश्रुती,

‘एव’ लोके यत्र दृश्यते तादृशा विचित्रा विरद्धवत् प्रतीय-
माना चित्रा विस्मयावहाश्च भावा श्रूयन्त इति शेषः,
‘आमनि’ देवात्मशक्तिरूपे ब्रह्मणि ईदृशा विचित्रा भावा
श्रूयन्ता प्रतिपाद्यन्त इति वा । तत्र हि ‘अस्थूलमनणु’ इति
‘अपाणिपादो जवनो ग्रहीता’ इति ‘एकोऽवर्णो बहुधा शक्ति-
योगात्’ इत्यादिश्रुतयो मानम् । अतएव भगवान् व्यास —

अचिन्त्या रसु ये भावा न तांस्तर्केण योजयेत् ।

प्रकृतिभ्य पर एव सदचिन्त्यस्य लक्षणम् इति । २।१।२८।

आत्तेपसुदुष्टस्य सांख्यसुरमर्दनायाह —

स्वपक्षदोषाच्च । २।१।२९॥

य किञ्च कृत्स्नप्रसक्तिरिति दोऽस्मत्पक्षे दोष उपन्यस्तः,
स स्वपक्षेऽप वर्तते । सांख्या हि प्रधानस्य परिणाममभ्युप-
गच्छन्ति, प्रधानं च निरवयवम् ।

तथा चायं तेषामभ्युपगमः —

हेतुमदनित्यमव्यापि सक्रियमनेकमाश्रित लिङ्गम् ।

सावयव परतन्त्र व्यक्त विपरीतमव्यक्तम् ॥ इति ।

प्रधानस्य कृत्स्नपरिणामप्रसक्तिरिति, ननु कोऽयं दोषः,
परिणामशीलस्य तस्य दुग्धप्रस्थस्य दधि परिणामवत्कृत्स्नपरि-
णतिरेवास्तु इति चेन्न दुग्धस्य दधिपरिणामवत्प्रधानस्य कृत्स्नपरि-
णामे प्रधानभावेन तस्य प्रत्यावृत्तिर्न स्यात्, नहि दधिपरिणामस्य
दुग्धतया कदापि प्रत्यावृत्तिर्भवति । अथाशिकपरिणामः,

निरवयवत्वेन यः शब्दः सांख्यसृष्टिः तस्य कोपो व्यापातः
स्यादिति दोषस्य सांख्यमतेऽनुद्धारात् । चकारोऽयमधिकरण-
समाप्तिमपि द्योतयति । २।१।२६।

ननु शक्तेर्ब्रह्मत्वं ब्रह्मण उमाद्याकारत्वञ्च न सूत्रकृतस-
म्मतं तद्वात्वे क्वचिदपि सूत्रे तद्वोधनाय निर्विवादः खोलिङ्ग-
प्रयोगः स्यात् इति कस्यचिदाक्षेपोऽस्मिन्नध्याये निरसितव्य
इत्याशयेनाह—

(सर्वोपेताधिकरणम्—१० ।)

सर्वोपेता च दर्शनात् २।१।३०।

शक्तिरिति विशेष्यपदं तद्दर्शनादिति लिङ्गेनोपस्थाप्यते ।
'सर्वोपेता' सर्वाभिः श्रुतिभिरुपेता उपपन्ना । सर्वासां निरा-
कारसाकारत्वसर्वेश्वरत्वात्मत्वब्रह्मत्वादिविबोधकश्रुतीनां तत्रैव
तात्पर्यमिति भावः । यथा, ऋजुकुटिलसर्वाध्वबाहिन्यौ नद्यः
सागरमुपगम्यत तद्वत् सर्वाः श्रुतयः शक्तावुपेताः । तत्र-
प्रमाणमाह 'तद्दर्शनात्' तस्याः निराकारायाः साकाराया
वा शक्तेर्दर्शनात् = श्रुतेः, श्रुतिभ्यः । दर्शनत्वसामान्येनैक-
वचननिर्देशः । तथा हि 'ते ध्यानयोगानुगता अपश्यन्, देवात्म-
शक्तिं स्वगुणैर्निगूढाम्' इति प्रागुपदर्शितः श्वेताश्वेतसीयो मन्त्र-
वर्णः, 'उमां हैमवतीम्' इति ब्राह्मणम् इ'सावती ऋक्, 'सत्यं
ज्ञानमबन्तं ब्रह्म' इत्यादयः श्रुतयश्च । द्विविधवेदस्था
इ'सावती ऋग् यथा—

‘हंसः शुचिः सद्वसुरन्तरिचसद्घोतावेदिषदतिथिर्दु-
रोणसत् । नृपद्वरसद्वतसद्व्योमसद्वजा गोजा श्रुतजा
अद्विजा श्रुतं बृहत् । एतदर्थस्तु अद्विजा पार्वती हेमवती
वसा श्रुतं बृहत्, बृहत् सर्व्वव्यापकम् ब्रह्म मा अद्विजा
हंसादिस्वरूपा, हंसः सूर्यः, हंसादिस्वरूपा सैव इति पूर्व्व
सम्मतप्रायः । बृहदारण्यके च ‘स वा एष महानज आत्मा’
इति प्रकृत्य ‘सर्व्वस्य वशी सर्व्वस्येशानः सर्व्वस्याधिपतिः’
इत्यादिनापि तस्या एव आम्नानम् आत्मशब्दस्य पुलिङ्गत्वात्
पुलिङ्गप्रयोगोऽयम्, ‘त्वं तन्नो त्वं’ पुमानसि त्वं कुमार उत वा
कुमारी’ इत्यादिर्मन्त्रवर्णः पूर्व्वोपदर्शितानि श्रुत्यन्तराणि च
स्मर्त्तव्यानि । चकारात् स्मृतेः परिग्रहः, सा च ‘एकैवाहं’
जगत्पत्र द्वितीया का ममापरा, इति ‘यश्च किञ्चित् क्वचिद्
वस्तु, सदसद्वासिल्लारिमके तस्य सर्व्वस्य या शक्तिः सा त्वम्’
इत्यादिश्च । हंसावत्या श्रुचः पौराणिकगमिकैः प्रतिपन्नो-
ऽयं पदश्लेषपूर्व्वकमिह प्रदर्श्यते स्वरभेदश्च तैरित्यत एव ।

हंसः । शुचिः सत् । वसुः । अन्तरिचसत् । द्रोता ।
अवेत् । इषदतिथिः । दुरोणसत् । नृपद्वरसत् ।
श्रुतसत् । व्योमसत् । अज्जा । गोजा । श्रुतजा । अद्विजा ।
श्रुतम् बृहत् । इति पदच्छेदः ।

हंसः हंससदृशः शरत्कालप्रिय इति यावत् शुचिः सत्
शुचिं शुक्लपक्षं सीदति प्राप्नोति शुक्लपक्षस्थः आवृत्त्या च
शुचिः सत्—शुचिं पवित्रभावं सीदति गच्छति प्राप्नोति सः

शुद्धभावः मुनिरिति यावत् मुनिबोधकेन शुचिसच्छब्देन सप्त-
 त्वसंख्या तेन च सप्तमीतिविर्लब्धा वसुशब्देनाष्टमीतिधिः,
 अन्तरिक्षसच्छब्देन खेटा ग्रहा उच्यन्ते ग्रहाणां नवत्वसंख्या-
 बोधकतया नवमीतिधिलाभः, पण्मुन्योर्वसुरन्ध्रयोरिति
 निगमवचने बहुवचनशून्यमुनि-वसु-रन्ध्रशब्दैः सप्तम्यादि-
 तिधिलाभवत्, मन्वाः क्रोशन्तीत्यादिवाक्ये मन्वादिपद-
 स्येव—तत्तत्तिथेः स्वसम्बन्धिनि लक्षणाया होतृविशेषणत्वं
 भवति शरत्कालीनशुक्लपक्षीयसप्तम्यादितिधित्रयविशिष्टो
 होता यजमानः अवेत् ज्ञातवान्, किं ज्ञातवान्, 'इपद
 तिधिः' इपम् आश्विनमासं दायन्ति शुद्धं कुर्वन्ति दक्षिणा-
 यनमपि कर्माहर्कुर्वन्ति, इपदाः तिथयः नवरात्रव्रतवि-
 हिताः प्रतिपदाद्यास्तितथयो यस्याः सा आश्विनमासविहित-
 नवरात्रव्रताराध्या, 'दुरोणसत्' 'सा वा एषा देवता दूर्गाम'
 इत्यादि (हृ० १।३।६) श्रुत्युपदर्शितनिरुक्तिकं दुर्गानाम् दुरोण-
 शब्देनोच्यते, 'दूरं द्यास्या मृत्युः' इति पञ्चमस्वरगर्भ-ताल-
 ष्यदृतीयम्यअनादिरेकान्तस्वार्थः, पाप्मानं दिशामन्वे गमया-
 श्चकार इति गाशब्दस्यार्थः, अत्र ओणस्यापि तदर्थकतया
 गाशब्दोपस्थापकत्वम् शब्देनार्थस्येव अर्थेन शब्दस्यापि सम्ब-
 न्धित्वाविशेषणोपस्थापकत्वात्, 'ओष् अपनये' इतिधातोः
 कर्त्तॄर्थचूप्रत्ययेनापनयनकर्त्तुरोणत्वाद् दुरोणं दुर्गां दुर्गा
 नाम सीदति प्राप्नोति वाचकतया गृह्णाति या सा 'अद्रिजा'
 पार्वती 'वृहत्' 'मृतम्' सर्वव्यापकं ब्रह्म,—सा पार्वती कीदृशी—

नृपद्वरमत् = नृन् सीदति विष्टृणाति हिनस्ति—नृपत्, तेषां नृपदो नरघातकानां वरः श्रेष्ठः श्वापदश्रेष्ठः सिंहः, तेन सीदति गच्छति, सिंहवाहनाः, 'नृत्तसत्' कर्मफलेषु जुष्टा ऋत् 'कर्मफलं तत्र स्थिता 'कर्मफलेषु जुष्टां दुर्गाम्' इति श्रुतेः । 'व्योमसत्' सूर्यचन्द्रादिरूपा, यद्वा 'तस्मिन्नेवाकाशे स्थितमाजगाम' इति श्रुतेः व्योमसदित्यनेनोभामूर्तिस्त्वाभः जगद्धात्रीति या तन्त्रशास्त्रे व्यपदिष्टा, 'अञ्जा' सागरसम्भवा लक्ष्मीः 'गोजा' गवि वाचि जाता वाग्भवयोजदेवता सरस्वती एवं जननस्थानानां कथनेऽपि वस्तुतः सर्वा एव मूर्त्यः ऋतजाः ऋतात् सत्यस्वरूपात् स्वमहिम्न एवाविभूता इति ज्ञातव्यम् इत्यर्थः । यद्वा नृपत् श्वापदः सिंहः वरः पतिः शिवरच तयोः सीदति निषीदति तेन सिंहारूढा शिवारूढा च लभ्यते, किञ्च नृपदिति ना पुरुषश्च नारी स्त्री च नरौ स्त्रीपुंसं कामरति-स्वरूपं तत्र सीदति, निषीदतीति नृपत् द्विजमस्तामूर्तिः 'वरसत्' वरे पत्न्या सीदति निषीदतीति कात्यादिमूर्ति-रित्यादिकमर्थान्तरमप्युन्मैयम्पुराणादिप्रामाण्यात् । ऋग्वेदे ऋददित्यन्तिमपदशून्येयमृगिति विशेषः । अत्र शुचिसदित्यस्य आवृत्तिर्यदि न रोचते, तदा अष्टमीनवमोत्तिथिद्वय-विशिष्टः इत्यर्थः करणीयः । एतेन महाष्टम्यादिकत्सपो उच्यत इति भावः ।

एवञ्च शक्तेर्देवात्मरूपेण ब्रह्मत्वश्रवणात् तस्या एव पार्वत्याकाराया ब्रह्मत्वश्रवणात् ब्रह्मपरायां सर्वेषां श्रुति-

वाक्यानां तत्रैव तात्पर्यमिति विशेषतुवोधिपया प्रपञ्चोऽयं
गतार्थस्येति ध्येयम् । २।१।३०।

अत्राशङ्क्य-तत्समाधानपरमधिकरणमाह—

(विकरणाधिकरणम्—११ ।)

विकरणान्नेति चेत् तदुक्तम् । २।१।३१॥

ननु ब्रह्मण आकारो न सम्भवति, कुतः, 'विकरणात्' कर-
णाभावात्, इन्द्रियाभावात्, 'न तस्य कार्यं करणं' च विद्यते'
इति, (श्वेता० ६।८) 'सर्वेन्द्रियविवर्तितम्' इति (श्वेता०
३।१७) अचक्षुष्कमश्रोत्रमवाक् (बृह० ३।८।६) इति चैवमा-
दिश्रुतिभ्यः 'इति चेत्' इति यदि उच्यते, तत् समाधीयते ।
'तदुक्तम्' 'संभोगप्राप्तिरिति चेन्न वैशिष्ट्यात्' इति सूत्रेण
(१।२।८) विशेषप्रतिपादनपरेणोक्तं यत् तदेव समाधानम्;
जैवशरीरादुमाशरीरे यो विशेषस्तत्र अनियतविषयेन्द्रियत्वमेकम् ।
जैवेन्द्रियं नियतविषयं भवति तथाविधमिन्द्रियमुमाकारब्रह्मणि
नास्ति तादृशप्रसिद्धेन्द्रियशून्यत्वं श्रुत्या प्रतिपादितमन्यथा
'श्रुतत्वाच्च' (ब्रह्म० १।१।११) इति 'रूपोपन्यासात्'
(१।२।२३) इति चैवमादिसूत्रमूलश्रुतयः पौड्यरेन्निति
भावः । २।१।३१।

भवतु कदाचित्साकारं ब्रह्म, न तूमाकारं तदित्या-
चिपति—

(प्रयोजनवत्त्वाधिकरणम्—१२ ।)

न प्रयोजनवत्त्वात् । २।१।३२॥

‘न’ उमा ब्रह्म न भवतीत्यर्थः । तत्र हेतुः ‘प्रयोजनवत्त्वात्,’ श्रुतिस्मृतिपूषलभ्यमानप्रयोजनत्वात् । स्वाप्ययाधिकरणादायुषदर्शिताया उमाप्रतिपादकश्रुतेः ‘ब्रह्म ह देवेभ्यो विजिग्ये तस्य ब्रह्मणो विजिग्ये देवा अमहीयन्त स ऐक्षन्तास्माकमेवायं विजयोऽस्माकमेवायं महिमा’ इत्युपक्रमप्रतीकादवगम्यते इन्द्रादीनामीश्वरमानितानिरासप्रयोजनासी दैमवत्युमा । तथासौ आकाशाधिकरणोपदर्शिता तान्त्रिकी श्रुतिरिममर्थं स्पष्टमभिदधाति । श्रीशिवं पतित्वेनाप्तुं तस्यास्त्वपरचरणादिकं च स्मृतिवर्णितमप्यत्र प्रमाणं जागर्ति ।

आनन्दमयं भूमस्वरूपं ब्रह्म तु प्रयोजनहीनम्, प्रयोजनत्वस्यानन्दाभेदाधीनत्वात्, श्रुत्यत्वाच्च । अतएव श्रुतिराह ‘न तस्य कार्यं करणञ्च विद्यते’ इति । प्रयोजनवतः कार्याभावा-सम्भवात् । तस्मात् सप्रयोजनाया उमाया निष्प्रयोजन-ब्रह्मत्वं न सम्भवत्येवेतिपर्यवसितम् । उमाधिकरणाद्यनुकाचेप-परिहारार्थोऽयं विचारः । २।१।३२।

समाधत्ते ।

लोकवत्तु लीलाकैवल्यम् । २।१।३३॥

तुकारः पञ्चव्यवच्छेदार्थः, ‘लोकवत्’ लोकस्येव जनस्येव लीलाकैवल्यं, लीलायाः कैवल्यं केवलत्वम्, केवला = प्रयोजनं

विनैव प्रवृत्ता लीला, क्रीडाविशेषः, मङ्गलाविशयप्रवृत्तिहृष्टस्य बालभ्य स्वभावसम्पादिता नृत्यादिरूपा, तथा चानन्दमयस्य भूम्नः, स्वभावसम्पादितकीर्तिव, भक्तानुग्रहः, तद्वन्नितशरीर-सम्बन्धः तदुचितचेष्टादिकं च, विनैव प्रयोजनमानन्दविशेषा-भिष्यक्ति लक्षणम्, अन्यथा उमाया ब्रह्मत्वाभावेऽपि निष्प्रयो-जनाश्रीरूपचेतनाद् ब्रह्मणः सृष्टिरपि ॥ स्यात्, 'प्रयोजन-मनुद्दिश्य न मन्दोऽपि प्रवर्तत' इति हि व्यवहारः । यदि तावदचेतनादेव सृष्टिरभ्युपगम्यते जितं नास्तिकैः, तस्मात् उमा-कारस्य ब्रह्मणस्तपश्चरणादिब्रह्मजगत्सृष्टिरपि निराकारस्यापि लीलामात्रमभ्युपगम्यते सर्वैरास्तिकपरीक्षकैरिति रहस्यमे-वेनैव सूत्रेणोद्घाटितमित्यवधेयम् । २।१।३३।

ननु यदि जगत्कारणतया चेतनं ब्रह्म सिद्ध्येत्, तत्, तदेवो-पाधिविशेषावच्छिन्नमुमाकार भवितुमर्हति; तदेव त्वसिद्धम्, न च श्रुतिस्मृतिभ्यां साधितपूर्वमेव तदितिवाक्यं बाधदर्शनेन तदसिद्धेः, यथा हि आदित्यो यूष इत्यादौ श्रुतिवाक्यादपि यथाश्रुतार्थस्य बोधो न भवति किन्तु लक्ष्यार्थस्य; तथा प्रकृतेऽपि; न यत्न शतमपि श्रुतीनां बाधितार्थे प्रमाणतामापद्यते इत्यभिप्रेत्य निरीश्वरैः कृतमाक्षेपं निरस्यति—

(त्वैवम्यनैर्घृण्याधिकरणम्—१३ ।)

वैषम्यनैर्घृण्ये न सापेक्षत्वात्तया हि दर्शयति । २।१।३४॥

निरीश्वरा वदन्ति, ब्रह्म-परमात्मपरमेश्वरशक्तिप्रभृतिनाम-भिराख्यातः सर्वशक्तिः सर्वज्ञः न जगतः कारणं भवितुम-

हति, वैषम्यनैर्घृण्यप्रसङ्गात्, वैषम्यं विषमदर्शिता, सत्यपि
 सृज्यत्वाविशेषे एकतरपक्षपातः, सृष्ट्येव केचित् प्राणिनः
 सुखिनः केचित् दुःखिन इति वैषम्येन, सृष्टिकर्तुः सर्वशक्तेः
 सर्वज्ञस्य एकतरपक्षपातो निष्कारणकः प्रसज्येत, अन्यथा
 सर्वान् प्राणिनः समानेवास्तव्यत् । 'नैर्घृण्यम्' निर्दयत्वं,
 सत्यपि सामर्थ्ये शोकाद्यार्तप्राणिनामार्चिर्निराकरणवैमुख्येन
 कश्चित् पुनरप्यधिकतरदुःखदानेन निर्दयत्वं प्रसज्येत ।
 असौर्वश्ये शक्तिन्यूनत्वे च न पारमैश्वर्यं तस्य स्यात्-ततश्च
 जगत्कारणत्वं व्याहन्यते । तस्मादचेतनकारणकं जगदिति ।
 तत् परिहरति, 'वैषम्यनैर्घृण्ये न' तस्मिन् जगत्कारणे ब्रह्मणि
 वैषम्यम् विषमदर्शिता नैर्घृण्यं निर्दयत्वं च न स्त इत्यर्थः
 कुत 'सापेक्षत्वात्' योग्यत्वापेक्षत्वात्, यस्य यादृक् जन्मा-
 युर्मौगश्च भवितुं युक्त तदपेक्षत्वात्, सा च योग्यता धर्मा-
 धर्मकृता । तथा चादृष्टापेक्षित्वादित्यर्थः सृज्याना प्राणिना
 यत्पूर्वकर्मफलं तदनुसारेण सृष्टिवैषम्यात्, न परमेश्वर-
 त्वैकतरपक्षपातः । नापि नैर्घृण्यम्, करुणया कर्तव्याकर्त-
 व्यबोधकृदेतस्य वचनात्, तदवधीरकाणां तु दण्डस्वरूपेण
 दुःखस्यर्पणात् । न हि करुणामयोऽपि धार्मिको राजा पुत्रमपि
 कृतापराधं दण्डमविधाय विजहाति "अदण्ड्यान्दण्डयन् राजा
 दण्ड्याश्चैवाप्यदण्डयन् । अयशो महदाप्नोति नरकं चैव
 गच्छति" इति गनुरपीममर्थं स्मरति । सापेक्षत्वे प्रमाण-
 मावेदयति, 'तथाहि' इति, 'दर्शयति' अपरोक्षानुभवं जनयति

श्रुतिरिति शेषः । सा च श्रुतिः “ऋतं च सत्यं चाभीद्धात् तपसो
 अभ्यजायत” इति मन्त्रवर्णः, अभीद्धं = तपो निरस्थं बलितं
 भोगजननयोग्यतावद् यत् तपः धर्मः पूर्वकृतशुभकर्मफलं
 तस्मात् तदपेक्ष्य ‘ऋतम्’ परिणामिसत्यं ‘सत्यम्’ अपरिणामि-
 सत्यमेतद्द्वयं सम्मिलितम्—एतदुभयपर्याप्तैकसत्तावत्—
 अथ अभ्यजायत सृष्ट्युन्मुखमभूत् इति तात्पर्यकः, सृष्टौ
 चिदचिदात्मकब्रह्मणः कर्मफलपेक्षित्वं दर्शयति । तप इति
 प्राधान्येन तत्कालोपयोगितया च निर्देशो मुख्यवृत्त्या धर्म-
 बोधयन्नपि अधर्मस्याप्युपलक्षकः यौग्यत्वात्, ‘कालः स्वभावो
 नियतिः’ इति (श्वे० १।२) मन्त्रवर्णान्वराद्ध । नन्विदं-
 परतया मन्त्रार्थाभिधानं न भाष्यादिसम्मतमिति चेत्, किमे-
 तावतोच्यते भाष्यानुगत्या घेदप्रामाण्यमिति ? नैव, किन्तु
 महाजनापरिग्रहत्वमस्येति ब्रूमः । इति चेन्न, सर्वास्वेव श्रुति-
 स्मृतिषु यस्याधैस्योपदेशः तस्य महाजनापरिग्रहत्वोक्तेः सादृश-
 मात्रत्वात् । सावर्णाचार्याद्यसम्मतत्वेनित्युच्यते चेदमिति
 ब्रूमः, न तु तेन प्रामाण्यहानिरिति बोध्यम् । २।१।३४।

अत्राद्येपगर्भं तत्समाधानमाह—

न कर्माविभागादिति चेन्नानादित्वात् । २।१।३५॥

‘न’ वैषम्यनैर्घृण्ये न—इति न, वैषम्यनैर्घृण्ये परमेश्वरे
 प्रमज्येते एवेत्यर्थः कृतः ‘कर्माविभागात्’ कर्मणोः साध्वसा-
 धुनोः=धर्माधर्मयोः अविभागात् द्वयोरिवेश्वरकारित्वेनाविशोपात्,

ईश्वरस्य जगत्कारणतायां सापेक्षत्वनिरपेक्षत्वाभ्यां विशेषा-
भावात्, श्रूयते हि “एष ह्येव साधु कर्म कारयति तं यमेभ्यो
लोकेभ्य उन्निनीपते, एष एव तु असाधु कर्म कारयति तं
यमघो निनीपते” (कौ० ब्रा० ३।८) इति । अयं भावः,
पदोद्वरस्य उन्निनीपया प्रवर्तितो जीवः साधु कर्म कुरुते
तस्यैवाधोनिनीपया चासाधु कर्म, तदा ईश्वरस्य वैषम्यनै-
र्घ्यं न परिहृतुं शक्येते, जीवानां साध्यसाधु कर्ममूढभूतयो-
स्तदीयेच्छयोरेव वैषम्यनैर्घ्यप्रभवत्वात्, जीवकर्मनिरपेक्षेश्वर-
कर्तृकसृष्टिस्वीकारे, यथा वैषम्यनैर्घ्यप्रसक्तिः, तत्सापेक्ष-
सृष्टावपि तथैव तदोपानतिवृत्तेः । ‘इति चेत्’ एवं यदि
परैरुच्यते उद्भ्यासेधामः ‘न’ इति, नैष दोषः, तत्र हेतुः ‘अनादि-
त्वात्’ कर्मप्रवाहस्येतिशेषः पूर्वकृतस्वकर्मणा यः उन्निनीपा-
तक्षणायाः परमेश्वरस्य कृपायाः पात्रं, स तत् प्रवर्तितः
साधु कर्म कुरुते ‘पुण्यो वै पुण्येन कर्मणा भवति’ इति श्रुतेः
(बृ० ३।२।१३) यत्र पूर्वकृतस्वकर्मणा ‘तानहं द्विपतः क्रूरान्
संसारेषु नराधमान् । क्षिपाम्यजस्रमशुभानामसुरीष्वेव योनिषु’
इतिमगवद्गोतोक्तप्रकारनिजिघृक्षारूपायाः परमेश्वरस्याधोनिनी-
पायाः पात्रं स तत्प्रवर्तितोऽसाधु कर्म कुरुते ‘पापः पापेन’
इति (बृ० ३।२।१३) श्रुतेः । एवम् परमेश्वरस्योन्निनीपाधो-
निनीपयोरपि जीवकर्मापेक्षित्वात् तस्य वैषम्यनैर्घ्यप्रसक्तिः ।
न चैवमनवस्थादोषः, प्रामाणिकत्वाद् बीजाङ्कुरवदिति पुष्क-
लम् । २।१।३५।

सृष्टेरनादित्वाभावेऽपि योग्यत्वापेक्षितेन परमेश्वरस्य
वैषम्यनैर्घृण्याभावमुपपादयति—

(उपपत्त्यधिकरणम्—१४ ।)

उपपद्यते चाप्युपलभ्यते च । २।१।३६॥

आद्यश्चकारो वाकारार्थः यद्वा इति तस्य पर्यायशब्दः;
अन्तिमश्चकारः समुच्चये । ‘अपि’ कर्मणोरविभागेऽपि,—
‘उपपद्यते’ सापेक्षत्वं—योग्यत्वापेक्षित्वमुपपद्यते । अस्मिन् पक्षे
योग्यता चाश्रयस्य स्वभावाख्य-शक्तिविशेषेण सम्पादिता—
प्राक्तनधर्माधर्ममूला अनागतावश्यपरिणामनिमित्ता च ।
आश्रयः पुनरधिष्ठानमुपाधिरपि । अनागतावश्यपरिणामश्च
“अस्यैव” परिणामो भविष्यतीति” परमेश्वरज्ञानसह-
कृतानभिद्युक्तपरिणामरूपः, परिणामश्च गुणशुक्तम् ।
चिदंशस्य परिणामनाभावेऽपि यथा परमेश्वरस्य न सर्व-
शक्तिव्याघातः, तथा गुणानां स्वीयाचिदंशरूपतया गुण-
परिणामविशेषस्यावश्यम्भाविनो ज्ञातस्याप्यनिराकरणेऽपि न
सर्वशक्तिव्याघातः, स्वस्वरूपाविरोधस्य शक्तिवाभावात् ।
एवं च सादिसृष्टिपक्षेऽपि योग्यतापेक्षा परमेश्वरस्योपपद्यते ।
महदायचेतनाशसृष्टिः, अधिष्ठानमूतस्य मूलाचिदंशस्य स्वभा-
वसाचिद्व्येन । प्रकृतेर्विषयपरिणामे सत्यपि चोपमाणास्य
तामसावरणस्य तदनन्तरं वृत्तसर्गे लेशतः सत्त्वात् जागरणा-
द्यक्षणे प्रत्यक्षावसम्भववत् व्यष्ट्युपाधौ लिङ्गशरीरेऽन्तःकरणे
वा चिदंशस्य सम्यक् प्रतिबिम्बग्रहणासम्भवः, तेन वृत्ता-

शामन्तःसंज्ञत्वमधिष्ठानपरिणामसाधिव्येन परमेश्वरसृष्टम्,
 अनागतावस्थपरिणामोऽपि तत्र योग्यताकुक्षौ निविशते ।
 चातुर्येण्यसृष्टौ वैषम्यं तु—परमेश्वरस्य मुखबाहुरूपादस्थस्त्री-
 याधिष्ठानपरिणामभेदप्रयुक्तम्, अनागतावस्थपरिणामप्रयुक्तञ्च
 तयोस्तत्र योग्यतारूपत्वात् । न चैवं सृष्टेरनादित्ववादिनी
 विष्णुस्मृतिव्याकुप्यते, यतः, एतस्य हिरण्यगर्भस्य देवयुग-
 सहस्रद्वयेनैकमहोरात्रं तत्राहरवसाने प्रलयो रात्रिकाल-
 व्यापिनी तत् स्थितिः, षष्ठ्यधिकत्रिंशत्स्या चावत् परिमिता-
 वान्तरसृष्टिभिः प्रलयैश्चोपलक्षितो वत्सरः ईदृशवत्सरशतं
 तस्यायुः तत्कालव्यापिनी एका सृष्टिः प्रथमसारम्यान्तिम-
 पर्यन्तं तदीयजीवकर्मफलसम्बद्धा ततो महाप्रलयः, ततः
 पुनः सृष्टिरेवमनाद्यनन्तप्रवाहः, न तु तासां सृष्टीनालेकजीव-
 सम्बन्धः, सर्वजीवमुक्त्या समं हिरण्यगर्भस्य विलयात् ।
 पुनः सृष्टौ जीवान्वराविर्भावः । अथ कथमेतद्व्यवस्थेति
 चेदुच्यते अचितः प्रदेशविशेषे साम्यावस्था हि तत्रत्यः प्रलयः,
 सा च द्विधा निःसंस्कारा संसंस्कारा च, अचितो यस्मिन् प्रदेशे
 'इह विषमपरिणामः पुनर्न भविष्यति' इत्याकारकपरमेश्व-
 रज्ञानविषयत्वं तत्रत्या साम्यावस्था निःसंस्कारा, अचितो
 यस्मिन् प्रदेशे 'इह विषमः परिणामः पुनर्भविष्यति' इति परमे-
 श्वरज्ञानविषयत्वं तत्रत्या च संसंस्कारा । एकस्यां सृष्टा-
 यचिदंशे एकस्मिन्नेव प्रदेशे विषमपरिणामोऽहरन्ते च सम-
 परिणाम इत्येवं पर्यायो ब्रह्मणः श्रुतादीनियतः । ततो

महाप्रलयानन्तरं पुनः सृष्टिश्चाचितः प्रदेशान्तरे विपम-
 परिणामोपक्रमा समपरिणामावसाना च प्रागुक्तकालैव ।
 इत्येवमन्तादिःसृष्टिप्रवाहोऽनन्तरश्च । न चैवं पूर्वसृष्टिमुक्त-
 जीवस्यानन्तरं सृष्ट्यावाविर्भावः स्यात्, इति वाच्यं तज्जो-
 योपाधेरन्तःकरणस्यात्यन्तलयेन निःसंस्कारसाम्यावस्थापस्थितेः
 अनन्तरं प्रदेशान्तरे परिणामादीच्छादिक्रमेण पुनः सृष्टी
 पूर्ववन्तःकरणरूपोपाध्यनाविर्भावेण पृथगुपाधिकचित्प्रति-
 भिम्बस्य भुक्तजीवादन्वत्त्वात् । ससंस्कारसाम्यावस्थायामन्तः-
 करणस्य नात्यन्तं लयः, मज्जनोन्मज्जनन्यायेनावरणप्रकाश-
 वत्त्वात् । यः खलु सृष्ट्यभ्यन्तरे लब्धवत्त्वावबोधस्तस्य मुक्तिः,—
 तदुपाध्यन्तःकरणस्यात्यन्तं लयेन पुनस्तदभावात् यतः
 कार्यस्य निःसंस्कारकारणावस्थैवात्यन्तलयेन न्यपदिश्यते ।
 'इयमन्तःकरणव्यक्तिरपुनरुत्पत्तये कारणभावमापजा' इति,
 परमेश्वरज्ञानविषयत्वस्य फलतोऽत्र निःसंस्कारकारणावस्थारूप-
 त्वात् । तस्मात् सादिसृष्टिपक्षेऽपि सापेक्षत्वमुपपद्यते । ननु
 अनागतावयस्य निमित्तत्वं नैपलब्धमित्याशङ्क्यामाह 'वप-
 लभ्यते च' लोकेऽपि वपलभ्यते दृश्यते, सुविज्ञो हि भिषगना-
 गतावाधरोगं पूर्वरूपलक्षणं निर्णाय यथा रोगयोत्थतापेक्षो
 रोगिणं भेषजादिसेवनाय प्रवर्त्तयति तद्वत् । शास्त्रे चो-
 'पलभ्यते' भविष्यत्सूर्यसंक्रमणेन पूर्ववर्त्तिनः कालविशेषस्य
 पुण्यत्वं भविष्यत्युपरागे कालविशेषस्य भोजनानर्हत्वञ्च, यथा
 हि तत्र पूर्वमसत्यपि निमित्ते स्नानादिकार्यं प्रति कर्तुं-

स्तदपेक्षित्वं तथा चातुर्वर्ण्यादिसृष्टावपि भविष्यद्धर्माधर्मापेक्षित्वं परमेश्वरस्य । तत्रैव कर्माविभागोऽपि न वैषम्यनैर्घृण्ययोः प्रसङ्गः । न चैवं कारुणिकत्वव्याघातः; बलकुण्ड-
तरोपाधिकानां जीवानां शुद्धज्ञानमुत्कृष्टोपाधिकानां च तरतम-
भावेन सुखातिरेकं निकृष्टोपाधिकानां तरतमभावेन दुःखमोहौ
च वस्तुत्वभावादेवाकलयतः परमेश्वरस्य दुःखमोहनिराकर-
णोपायश्रुतिप्रवर्त्तनेन कारुणिकत्वसिद्धेः । २।१।३६।

इदानीमिष्टापत्त्या प्रयोजनवत्त्ववैषम्यनैर्घृण्यानामदोष-
त्वगुपपादयति—

(सर्वधर्मापिपत्त्यधिकरणम्—१५ ।)

सर्वधर्मापिपत्तेश्च । २।१।३७।

सर्वेषां धर्माणां विरुद्धानामविरुद्धानां च चिदचिदात्म-
कब्रह्मणि 'वपपत्तेः' युक्तत्वाच्च नायं दोषः, किं तर्हि लिङ्गमेव ।
अत एव 'न तस्य कार्यं करणं च विद्यते' इति 'कर्त्तारमीशम्'
इति 'एकोऽवर्णो बहुधा शक्तियोगाद् वर्णाननेकान् निहितार्थो
वधाति' इति 'साक्षी चेताः केवलो निर्गुणश्च' इति 'गुणो
सर्वविद् यः' इति चैवमादिप्रकाराः अकर्तृत्वकर्तृत्ववर्णाभाव-
वर्णगुणाभावगुणलक्षणविरुद्धधर्मप्रतिपादनपरा श्रुतयः, 'न
मे पापार्थं कर्त्तव्यं त्रिषु लोकेषु किञ्चन । नानवाप्तमवा-
प्तव्यं वर्त्त एव च कर्माणि ।' 'समोऽहं सर्वभूतेषु न मे द्वेष्यो-
ऽस्ति न प्रियः', इति 'तानहं' द्विषतः कूरान् संसारेषु नरा-
धमान् । क्षिपाम्यजस्रमगुमानासुरोष्वेव योनिषु' इति 'चित्ते'

कृपा समरनिष्ठुरता च दृष्टा त्वय्येव' इत्येवमाद्याः स्मृतयो विरुद्धवत् प्रतीयमानानपि सर्वधर्मान् ब्रह्मण्युपपादयन्ति चिद-
चिदुभयात्मकत्वादंशविशेषे एकविधास्तद्विरुद्धाश्चापराशे, न तु
उभयत्वावच्छेदेनेत्यसकृदवोचाम । प्रयोजनं वैषम्यं च गुण-
धर्म, निष्प्रयोजनकरत्वं साम्यं च चितः; निष्करुणत्वं चिदचि-
दुभयत्वावच्छेदेन, चिन्मात्रावच्छेदेन च, गुणसामान्याभावात्,
अचिदंशे रजस्तमोऽवच्छेदेन वा; सकरुणत्वं च, तमोनभिभू-
तरजोनुविद्धसत्त्वावच्छेदेनेति ब्रह्मण्यदूषणमेतत्प्रयम् । अत
एवोक्तं गीतायाम् 'ये यथा मां प्रपद्यन्ते तांस्तथैव भजाम्यहम्'
इति । इत्येव' निरस्ताः प्रत्युपरिघताः परेषामाक्षेपाः प्रसा-
धितश्च सादिसृष्टिपक्षः ।

अथ वैषम्यनैर्घृण्ये इत्यादिसूत्रचतुष्टयवर्णकान्तरम् ।—
वैषम्यनैर्घृण्ये न सापेक्षत्वात्तथाहि दर्शयति । सुखिनो दुःखि-
नश्च सृजतः, परमेश्वरस्य वैषम्यं दुःखातिरेकं कस्मैचिदर्पय-
तश्च नैर्घृण्यं नैष्ठुर्यञ्च प्रसज्येते, इत्ययं जगत्तत्त्वतनकत्तृ-
कत्वापवादः; तं निरस्यति 'न' इति । नास्ति वैषम्यनैर्घृण्ययोः
प्रसङ्गः, कुतः सापेक्षत्वात्, वैषम्यं नैष्ठुर्यं च किञ्चिदपेक्षं
भवति तस्मादन्यस्य चेतनस्याभावे, कमपेक्ष्य कं प्रति वैषम्यं कं
प्रति च नैष्ठुर्यं सम्भवेत्, तथाहि दर्शयति—'अग्निर्यथैको भुवनं
प्रविष्टो रूपं रूपं प्रतिरूपो बभूव । एकस्तथा सर्वभूतान्तरात्मा
रूपं रूपं प्रतिरूपो बभूव ।' 'सूर्यो यथा सर्वलोकस्य चक्षुर्न
लिप्यते चाक्षुर्बाह्यदोषैः । एकस्तथा सर्वभूतान्तरात्मा ॥

लिप्यते लोकदुःखेन बाह्यः' इति (का० २ अ० ३) तत् त्वमसि' इत्यादिरूपेण चात्मन एकत्वं दर्शयति, श्रुतिः प्रकाशयति । अत्राशङ्क्य समाधत्ते,—न कर्माविभागादिति चेन्नानादि-त्वात् । 'अविभागात्' विभागो भेदः, तदभावात् आत्मन एकत्वात् 'न कर्म' 'साधु कर्म कारयति तम्, यमुन्निनीषे' इत्यादिश्रुत्युपदर्शितं कर्म नोपपद्यते, प्रयोज्यप्रयोजककर्तृ-भेदाश्रितः कर्मभेदो न युज्यते इत्यर्थः । 'इति चेत्,' यद्येवमुच्येत, तत् 'न' न युक्तम्, अनादित्वात्, अनिर्णीतप्रथमव्यव-हर्तृकलोकपरम्परासिद्धत्वात् । अविभागस्य वास्तवत्वेऽपि गगनस्य नीलिमादिवद् विभागस्य लोकव्यवहारसिद्धवत्या तद्वचनात् 'अद्भ्य एव सूर्यो वदेति' इत्यादिवत् ।

यथोक्तमुपपादयति—उपपद्यते चाप्युपलभ्यते च । अत्र-पक्षे नेदमधिकरणान्तरम् ।

लोकदृष्ट्या वैषम्यनैर्घृण्ययोः सत्तारपि वास्तवस्तद-भावः 'उपपद्यते' लोकस्य भ्रमप्रवणत्वात्, परमेश्वरस्य च भ्रमविरहेण स्वरूपदर्शित्वात्,—प्रतिबिम्बभूता हि जीवाः, सुप्तदुःखभोगस्तु तत्र कल्पितः, दर्पणप्रतिबिम्बिते मुखे दर्पण-मलिनमिमादिवत्, प्रतिबिम्बानां वास्तवस्वरूपे बिम्बभूतपरमेश्वरे तदभावात्, वैषम्यनैर्घृण्ययोः प्रसक्तिर्मिथ्यैवेत्युपपद्यते । कुट्ट-किना क्रीडाविशेषेषु उपलभ्यते च । यथा क्रीडाभूमिर्ममागतेः प्रेक्ष्यते—निगम्यते कुट्टकिना कश्चित् करवालापातेनेति तस्य वैवं दन्त्यं मन्यमानेनैर्घृण्यं कल्प्यते मन्दमतिभिः, न तु वास्तवं

तत्र हन्तृत्वं तद्वत् । अन्यत्राप्युपलभ्यते, यन्त्रपुत्तलिकानर्त्त-
कस्य सूत्रधारिणः, कयाचिद् दारुपुत्रिकया भूलुण्ठनादिप्रकारं
दुःखाभिनयं कयाचिच्च पतिलाभसुखाभिनयश्च दर्शयतो,
यथा न वैषम्यं न वा नैर्घृण्यम्, तथा परमेश्वरे वैषम्यनैर्घृ-
ण्यसम्बन्धो नास्तीति । चकारद्वयं क्रिययोः प्राधान्यद्योतनाय ।
अपिकारश्चावधारणार्थः, उपपद्यत इत्यनेनान्वितः ।

चिदचिद्ब्रह्मभावे विशेषमुपदर्शयन् इष्टापत्त्या परेयामाक्षेपं
परिहरति—सर्वधर्म्मोपपत्तेरच ।

‘सर्वेषाम्’ = वैषम्यनैर्घृण्यसमदर्शनकारुणिकत्वादीनां
विरुद्धाविरुद्धसकलधर्म्माणाम्, उपपत्तेः, ब्रह्मणि अबाधितवृत्तेः,
चिदचिदात्मकब्रह्मणि सगुणत्यनिर्गुणत्वादिविरुद्धधर्म्माणामव-
च्छेदकभेदेन वृत्ते कपिसंयोगतदभाववत् अबाधितवृत्तेः, प्रागु-
क्तयुक्त्यैव तत्र वैषम्यतदभावादीनामपि वृत्तेरबाधितत्वात् ।
श्रूयते हि ‘सर्वं खल्विदं ब्रह्म’ ‘सर्वकर्म्म’ (३।१४।१, २)
इति च । स्मर्यते च गीतायाम् ‘ये चैव सार्विका भावा
राजसास्तामसाश्च ये । मत्त एवेति तान् विद्धि न खल्विदं तेषु,
ते मयि ।’ (७ अध० १२ ।) वैषम्यं राजसो भावः, नैर्घृण्यं
वाममः, समदर्शने साधुषु करुणा च सार्विकरुः । अत्र भाव-
भेदे विशेषस्तु श्रुतिस्मृतिभ्यामुपदर्शितः । ‘असन्नेव स भवति
असद् ब्रह्मेति शेषे चेत् । अस्ति ब्रह्मेति चेद्भेद सन्तमेने ततो
विदुः ।’ इति श्रुतिः, स्मर्यते च ‘ये यथा मां प्रपद्यन्ते तास्त-
थैव भजाम्यहम्’ इति एव सप्रयोजनत्वनिष्प्रयोजनत्वादीनि

धर्मान्तराण्युन्नेयानि । अत एवोक्तं सप्तशत्या 'या श्रीः स्वयं
सुकृतिनां भवनेष्वलक्ष्मीः पापात्मनाम्' इति । 'सैव काले महा-
मारी सैव सृष्टिर्भवत्यजा' इति च । प्रथमवर्णकेन समानार्थमपि
भङ्गोविशेषादरेण वर्णकान्तरमध्ये निवेशितमिदमितिविवेकः ।

अनादिसृष्ट्यभ्युपगमपक्षे 'न कर्माविभागात्' इत्या-
दिसूत्रप्रत्ययस्य प्राचीनसम्मतं व्याख्यानन्तु,—

प्राक्सृष्टेः 'अविभागात्' जीवानां पृथग्भावेनासत्त्वात्,
अन्तःकरणस्य तद्वद्वितलिङ्गशरीरस्य वा उपाधिभूतस्यासुप्तस्या
प्रतिबिम्बासम्भवादिति भावः, 'न कर्म' न धर्माधर्मा, आश्र-
याभावादिति तात्पर्यम्, तदानीं योग्यत्वप्रयोजकधर्माधर्मा-
भावे किमपेक्ष्येश्वरस्य सृष्टौ वैषम्यादिकं स्यादिति पूर्वपक्षे 'इति
चेत्' इत्युच्यते—'न' नैवद्युक्तमित्यादिनोत्तरमाह 'अनादिसत्त्वात्'
प्रवाहरूपायाः सृष्टेः सृष्ट्यन्तरावृत्तिप्रागभावशून्यत्वात् ।
वर्तमानसृष्ट्यारम्भदशायामपि तत् पूर्वसृष्टिसम्भूतधर्मा-
धर्मयोः सत्त्वेन तदपेक्षस्य परमेश्वरस्य सृष्टिवैषम्यम् । एतदु-
पपादनायाह उपपद्यते चाप्युपलभ्यते चेति । उपपद्यते च सृष्टे-
रनादित्वम् । आदिमत्त्वे हि सृष्टेशाकस्मिकत्वे धर्माधर्मा
विनापि सृष्ट्यभ्युपगमे मुक्तस्यापि जीवस्य ससारित्वापत्तिः,
तदीयान्त करणतद्भोग्यानामाकस्मिकसृष्टौ बाधकाभावात् ।
न चानादित्वपक्षेऽप्ययं दोषो दुष्परिहरः, मुक्तजीवस्याप्युपाधेः
कारणात्मनावस्थानात् इति वाच्यं तत्त्वज्ञानावच्छेदकोपा-
धेर्धर्माधर्माभावेनात्यन्तनिरुद्धतया पुनरुद्भववामावात् । यथा

च चकारोऽवधारणार्थः । उपपद्यत एवेति । अनादित्वपक्षेऽमु-
पपत्तेराशङ्क्यैव नास्तीति भावः सृष्टेरनादित्वं न केवलमुप-
पद्यते, अपितु उपलभ्यते च, श्रुतिस्मृत्योरवगम्यते च । तथा
च 'यथा पूर्वमकल्पयत्' इति (ऋ० १० मं०) मन्त्रवर्णः, इति
'न रूपमस्येह तथोपलभ्यते नान्तो न चादिर्न च संप्रतिष्ठा'
(शो०) इति 'चतुर्युगसङ्कलं कल्पः स च पितामहस्याहः तावती
चास्य रात्रिः, एवंविधेनाहोरात्रेण मासवर्षगणनया सर्वस्यैव
ब्रह्मणो वर्षशतमायुः ब्रह्मायुषा च परिच्छिन्नः पौरुषो दिवसः
तावत्येव निशा । तस्यान्ते महाकल्पः । पौरुषाणामहोरात्राणा-
मतीतानो सख्यैव नास्ति न च भविष्याणाम्' इति विष्णु-
संहिता च । एवंजातीयः स्मृतयश्च सृष्टेरनादित्वे प्रमाणम् ।
अत्रापिकारः पूर्वस्मादुत्तरस्योत्कर्षद्योतकः । तस्मात् सृष्टे-
रनादित्वेऽपि बोजाङ्कुरवत् प्रामाणिकीयमनवस्था न दोषायेति
भावः । उपसंहरति—सर्वधर्मोपपत्तेश्चेति यस्य यस्य धर्मस्य
ज्ञानादेः सद्भावे सर्वकारणत्वं युज्यते ते सर्वे धर्माः ब्रह्मण्यु-
पपद्यन्ते, न तु प्रधानपरमाण्वादौ, तस्माद् ब्रह्मैव जगतः कारण-
मिति सत्तेषः । २।१।३७।

इति ब्रह्मसूत्रशक्तिभाष्ये विरोधपरिहाराख्ये द्वितीयाध्याये
स्मृत्यादिविरोधनिरासो नाम प्रथमः पादः ।

द्वितीयेऽध्याये—द्वितीयः पादः ।

प्रस्तुतवेदान्तसिद्धान्तस्य संस्थापनाय तर्कमात्रावष्टम्भेन स्वमहाच्छेपिपरमतजातनिरासार्थोऽयं द्वितीयः पादः । ननु तर्काप्रतिष्ठानादितिवदतां सूत्रकृतां परमतनिरासाय कथं तर्कमात्रावष्टम्भो युज्यत इति चेन्नैष दोषः, तर्काप्रतिष्ठानोपपादनार्थत्वादस्य पादस्य । खोपस्थापितेन तर्केण परकीय-निष्मूलक-तर्कप्रतिष्ठाया निराकृत्यमाख्यत्वात् । तत्र बहुस्मृतिपरिगृहीततया मतान्तरादभ्यर्हितं सांख्यमतमाहो निरस्यते—ननु निरस्तपूर्वस्यास्य मतस्य किं पुनर्निरासेनेति चेत् न श्रुत्यनुगमप्रकारनिरासेन तन्मतस्यानुपादेयतोपपादनं पूर्वमन्वयार्थः । इदं तु तर्केण तन्मतस्यायुक्तत्वोपपादनमिति विशेषेण पोत-रुपस्थाशङ्काया असम्भवात्, केवलतर्केण मतान्तरनिरासे सांख्यमतस्य चानिरासे तस्य तत्रायोग्यत्वमिति मन्दधिया भ्रमनिरासार्थत्वाच्च, तस्यैतदादिभ्यः सूत्रम् ।

(रचनानुपपत्त्यधिकरणम्—१ ।)

रचनानुपपत्तेश्च नानुमानम् । २।२।१॥

‘अनुमानम्’ अनुमानविशेषः, सांख्यस्मृतिरित्यर्थः स्मृतेः श्रुत्यनुमापकत्वादनुमानसंज्ञेत्युक्तमप्यस्तात् । एतेन ‘आगमो वेद-शास्त्राणि तर्कशास्त्राणि चागमः’ इति श्रान्तिपर्योक्त्यन्वयो परेपामभिमानोऽपि निराकृतः । ‘न’ न युक्तम् । तत्र

हेतुः, रचनानुपपत्तेरिति । तथाहि चिदात्मकाः पुरुषा
 असंख्याः, एका च त्रिगुणा सुखदुःखमोहस्वभावा प्रकृति-
 रचेतना पुरुषभोगार्थं बुद्ध्यपरपर्यायमद्वैतादिक्रमेण जगदा-
 कारतया स्वयमेव परिणमते न पुनरपेक्षते चेतनं कर्त्तारम्, एवं
 च जगद्रचनेयमचेतनमात्रजन्या, जगच्च सुखदुःखमोहात्मकं
 तदुपपत्तैकैव मत्तकाशिनी पत्यु प्रेयसी सुस्वरूपा, सपत्नीनां दुःख-
 रूपा, कामुकपुरुषान्तरस्य मोहरूपा चेति यथा सर्वमेव वस्तु-
 जातं सुखदुःखमोहारमकस्व' नातिवर्त्तते । नच वस्तूनां सुख-
 दुःखमोहानां हेतुत्वमनुभूयते नतु तदात्मकत्वं सुखादयः
 एष्वन्तःकरणधर्माः मत्तकाशिन्यादोनि च वस्तूनि बाह्या-
 नीति स्वरूपभेदादिति वाच्यम्—तद्धेतुत्वयैव तदात्मकत्वानु-
 मानात्, यद्यदनात्मकम्, तत्, न खलु तद्धेतुर्भवति, यथा
 मृदनात्मकं हेम न मृन्मयघटादिहेतुर्भवति । अतएव स्रक्सुखं
 चन्दनसुखमिति वैजात्यं प्रतीकते, इति सांख्यसिद्धान्तः ।
 तस्यायुक्तत्वे रचनानुपपत्तेरिति हेतुरुक्तः, तदर्थश्च—रचनायाः
 सृष्टेरुपपत्त्यभावात् । कनीयस्यपि लौकिकी रचना घटपटा-
 दिगोचरा चेतनकर्तृका दृश्यते, कथमसौ लोकाबुद्धयग्न्या
 महोयसी अगतसृष्टिश्चेतनं कर्त्तारमन्तरेणोपपद्येव । न चेदमे-
 वान्तरं चेतनाचेतनस्वरूपजनकभेदमुपपादयति, प्रत्यक्षगम्यत्वे
 चेतनकर्तृकत्वं तदभावे चाचेतनमात्रजन्यत्वमिति वाच्यं—
 प्रत्यक्षदृष्टान्तेन कार्यत्वेन हेतुना चेतनकर्तृकत्वस्य कार्य-
 सामान्ये सिद्धेः प्रत्यक्षगम्यत्वाभावात् प्रमाणत्वाभावेन हेतुना-

चेतनमात्रजन्यत्वस्य सिद्धयसम्भवात् मूलप्रकृतिपुरुषयोरचेतन-
जन्यत्वापत्तेरच । नच दृष्टं कण्टकतैदृष्यमचेतनस्वभावजन्य-
मिति लिपितुं शक्यम्, अचेतनस्वभावजन्यत्वस्य दृश्यत्वाभावात्,
कण्टकतैदृष्यं तु दृश्यत एव, तच्च यथा चित्तकर्तृकं सामान्यत-
स्तदुपपादितमथस्तात् । अकारोऽनुक्तं हेतुवन्तरं सूचयति, तच्च,
सहदादिकं जगत् सुखदुःखमोहात्मकप्रकृतिकारणकं सुखदुःख-
मोहात्मकत्वादित्यनुमाने हेतोः पक्षावृत्तित्वम् । सुखदुःख-
मोहानामन्तःकरणधर्माणां पक्षान्तर्गतत्वाद्यवस्तुष्ववृत्तेः, ननु-
पपादितमेव बाह्यवस्तूनामपि तदात्मकत्वम्, इति चेन्न घटादि-
हेतोर्दण्डादेर्घटाद्यात्मकत्वविरहेण प्रदर्शितवैधोर्म्यमिधारात्
तदात्मकत्वासिद्धेः । २।२।१।

ननु रचना हि जनकत्वानिरूपिता जन्यत्वा, चेतनाधिष्ठान-
मृते अचेतननिष्ठजनकत्वायाः प्रसिद्धी जन्यत्वायां तन्निरूपितत्वा-
नुपपत्तिरूपा जन्यत्वानुपपत्तिः प्रसिध्येत् जनकत्वाप्रसिद्धौ च रच-
नानुपपत्तिरूपहेतोरप्रसिद्धिरिति स्वमतमनुसृत्य हेतुवन्तरमाह—

प्रवृत्तेश्च । २।२।२॥

मामूत तथाविधजन्यत्वानुपपत्तिप्रसिद्धिः सांख्यसिद्धान्त-
भूता मूलप्रकृतेर्जनकत्वा यद्यसिद्धा स एव दोषो दुष्परिहरो
जागर्त्ति, तामुपपादयति प्रवृत्तेरचेति । यद्वा जन्यत्वानिरूपकज-
नकत्वानुपपत्तेरित्यस्य रचनानुपपत्तेरित्यनेन विवक्ष्यमभिप्रेत्य
तामनुपपत्तिं घटयति प्रवृत्तेरचेति । प्रवृत्तेरनुपपत्तेरित्यर्थः ।

चकारो रचनानुपपत्तेरिति समासोत्तरपदस्थानुपपत्तेरित्यस्यानु-
कर्षार्थः । 'प्रवृत्तिः' साम्यावस्थापन्नगुणत्रयात्मिकायाः प्रकृतेः
साम्यप्रच्युतिहेतुराद्यक्रिया—यदधीना संस्थाः कार्यजनकता,
चेतनाधिष्ठानमन्तरेण सैव,—नोत्पत्तुमर्हति, क्रियायाः कार्य-
त्वेन कार्यसामान्यं प्रति चेतनस्य च कर्तृत्वेन, विना तदधि-
ष्ठानमचेतनायाः प्रकृतेर्निरुक्तप्रवृत्त्यनुपपत्तेरनुमानं न युज्यते
इति पूर्वोक्तान्वीयते अर्थस्तूक्त एव । २।२।२।

अत्राक्षेपमुपन्यस्य समाधत्ते—

पयोऽम्बुवच्चेत् तत्रापि । २।२।३॥

चेतनाधिष्ठानमन्तरेणापि अचेतनं 'पयः' क्षीरं यथा वत्स-
विष्टृद्व्यर्थं प्रवर्तते, यथा वा अचेतनम् 'अम्बु' उदकं लोकोप-
काराय प्रवर्तते, वाष्पभावमपहाय मेघाकारेण परिणमते तस्य
वर्षरूपेण भूतले पतति, नदी च स्पन्दते, तथा अचेतना प्रकृतिः
पुरुषभोगार्थं चेतनाधिष्ठानं विना साम्यप्रच्युतिहेतुप्रवृत्ति-
युक्ता भवतीति 'चेत्' यद्युच्यते 'तत्रापि' पयोऽम्बुनोः प्रवृत्तावपि
चेतनाधिष्ठानमस्तीति शेषः । कार्यत्वेन तत्र चेतनकर्तृकत्वानु-
मानात् । नन्वनुमानमिदमसमञ्जसम्, प्रत्यक्षबाधाद् बद्धि-
रनुष्णः कृतकत्वादित्यादिवदिति चेन्न, चेतनकर्तृकत्वस्य तत्रा-
प्रत्यक्षत्वेऽपि बद्धिरनुष्ण इत्यादाविव प्रत्यक्षतो वाष्पाग्रदेशानुमि-
तेरप्रतिबन्धात् 'य. कारणाणि निखिलानि तानि फालात्मयुक्ता-
न्यधितिष्ठन्त्यः' इति श्रुतेरस्मदनुमाने प्रतिष्ठारूपत्वाच्च । २।२।३।

ननु यथा 'शरदि पुष्पन्ति सप्तच्छदा.' ननु ऋत्वन्तरे,
तथैव सर्गकालोना प्रकृतिप्रवृत्तिः साम्यप्रच्युतिहेतुः क्रिया न
कालान्तरीयेत्याशङ्कयामाह—

व्यतिरेकानवस्थितेश्चानपेक्षत्वात् ।२।२।४॥

साम्यावस्थायामित्यादिः 'व्यतिरेकानवस्थितेः' व्यति-
रेकेण = प्रकृतिपुरुषव्यतिरेकेण प्रकृतिपुरुषभिन्नतया, अन-
वस्थितेः = अवस्थानाभावात्—कस्यापि वस्तुनः अस्तित्वा-
भावात्, प्रवृत्त्यनुपपत्तिरिति शेषः । एतेनैतदुक्तं भवति, शरदादि-
विविधखण्डकालान्तरस्य सत्तया कालविशेषप्रयुक्ता सप्तच्छद-
पुष्पप्रवृत्तिरुपपद्यते, साम्यावस्थायां तादृशकालादेरसत्त्वात्
किं प्रयुक्ता साम्यप्रच्युतिः प्रकृतेर्भविष्यति ? तस्मात् तदनु-
पपत्तिरिति । ननु प्रकृतेर्गुणत्रयरूपत्वाद् गुणविशेषप्रयुक्ता
पुरुषप्रयुक्ता वा प्रवृत्तिर्भविष्यतीति शङ्कयामाह 'चानपे-
क्षत्वात्' अनपेक्षत्वाच्चेत्यन्वयः, अनपेक्षत्वं कादाचित्कप्र-
वृत्तिजनकसहकारिकारणसमवधानम्—अपेक्षा, तद्वत्त्वाभावः
अनपेक्षत्वम्, तस्मात् । गुणानां स्वरूपानतिरेकेण सहकारित्वा-
सम्भवात्, साम्यप्रच्युतिरुपप्रवृत्तेः सावत्यप्रसङ्गाच्च गुणानां
सदावनत्वात्, नापि पुरुषापेक्षित्वम्, पुरुषस्यैवादासीन्येन
प्रवृत्तिं निवृत्तिं वा प्रत्यहेतुत्वात्, पुरुषाणां सदावनत्वेन
पूर्वदोषानुद्धाराच्च । तस्मात् कादाचित्कप्रवृत्त्यनुपपत्तेर्जनकत्वा-
नुपपत्ती रचनानुपपत्तिर्वा भवति ।२।२।४॥

ननु चेतनानधिष्ठिताया अपि प्रकृतेः प्रवृत्तिः स्वाभाविक्येव
 तृणादिवत्, यथा चेतनानधिष्ठितं तृणादिकं धेन्वा भुक्तं क्षीरो-
 भवति न वशया नानलुह्य वा, किञ्च, यदैव धेन्वा भुज्यते न
 तदैव क्षीरोभवति किन्तु कालान्तरे, इति चेतनानधिष्ठिततृण-
 पत्रादेः क्षीरोभावस्वाभाव्यं न सार्वत्रिकं नवा सार्वदिकमपि-
 तु क्वाचित्कं कादाचित्कञ्च, एव' प्रकृतेः प्रवृत्तिस्वाभाव्य-
 मपि क्वाचित्कं कादाचित्कञ्च तेन साम्यावस्थायां न तदुत्-
 पत्तिरित्यत्राह—

अन्यत्राभावान्न तृणादिवत् ।२।२।५।

‘अन्यत्र’ चेतनाधिष्ठानादन्यत्र ‘अभावात्’ क्षीरोभाव-
 त्याभावात्, ‘तृणादिवत्’ तृणादेरिव ‘न’ चेतनानधिष्ठितस्ये
 प्रकृतेः प्रवृत्तिरिति शेषः । एतदुक्तं भवति, तृणादिकं चेतना-
 नधिष्ठितं न क्षीरोभावमापद्यते, किं‘तद्धि’ धेन्वादिना चेतन-
 विशेषेण भोजनादिनाधिष्ठितं, यदि चेतनानधिष्ठितस्य, तृणा-
 दिकस्य क्षीरोभावस्वाभाव्यम्, क्षेत्रे वा स्तम्बादौ वा तत् क्षीरो-
 भावमापद्यते, न चापद्यते, तेन दृष्टान्तेन प्रकृतेश्चेतना-
 धिष्ठानमन्तरेण प्रवृत्तिर्न संस्थापयितुं शक्यते, प्रस्युत शक्यते
 चेतनाधिष्ठानेनैवेति ।२।२।५।

ननु कार्यजनको जडे चेतनाधिष्ठानं नाम ‘कार्यमदः
 सम्पादयेयमित्यभिसन्धिमतः सम्बन्धः’ सच तृणादी नारित
 नहि धेनु क्षीरमदं सम्पादयेयमित्यभिधदधाना तृणादिकसम्ब-

वहरति । तस्मात् चेतनानधिष्ठितस्यैव तृणादेः क्वाचित्कः कादाचित्कश्च क्षीरीभावः स्वाभाविकः, तथा प्रकृतेरपि चेतनानधिष्ठितायाः क्वाचित्कः कादाचित्कश्च क्षाम्यावस्थाप्रच्युतिप्रवृत्तिलक्षणः परिणामः स्वाभाविकः इत्याद्येवमभ्युपगम्योत्तरयति—

अभ्युपगमेऽप्यर्थाभावात् । २।२।६॥

‘अभ्युपगमेऽपि’—क्वाचित्कस्य कादाचित्कस्य च साम्यावस्थाप्रच्युतिप्रवृत्तिलक्षणस्य परिणामस्य प्रकृतौ स्वाकारेऽपि, ‘अर्थाभावात्’ अर्थस्य प्रयोजनस्याभावप्रसङ्गात्; अर्थो भोगः कैवल्यम्, तदुभयं वा, सच पौरुषपरचेत् आद्यो नोपपद्यते, पुरुषस्य असङ्गत्वात् निर्गुणत्वाच्च, न द्वितीयः, तस्य स्वाभाविकत्वेनार्थस्वाभावात्, अत एव न तृतीयः । यदि प्रकृतेः, अचेतनत्वादेव न भोगः, गुणत्रयात्मकतया न कैवल्यम् । पुरुषरूपयस्तुमत्त्वाच्च पारिभाषिककैवल्यं तु न तराम्, अत एव नोभयम् । अर्थत्वमपि नोपपद्यते पुरुषस्य निर्गुणत्वेनेच्छाविषयत्वरूपस्य तस्य पुरुषसम्बन्धिनस्वाभावात् अचेतनायाः प्रकृतेर्ज्ञानासम्भवेन तदपेक्षाया इच्छाया असम्भवात् नार्थत्वं कुत्रापि सम्भवति । न चेच्छाया रजःपरिणामतया प्रकृतिवृत्तित्वं तस्य सुषट्मिति-वाच्यं चिदुज्ज्वलितनिश्चयात्मकसात्त्विकवृत्तिविशेषसम्बन्धं विना तदनुदयेन चित्सम्बन्धरहिताया ब्रह्मायाः प्रकृतेरर्थस्वनिर्वाहकेच्छाया असम्भवात् । नापि स्वाभाविकवर्गमोऽर्थ-

मुदिरय घटत्वे—जलस्य स्वाभाविकी निम्नाभिमुखता न खलु कश्चिदर्थमभिसन्धाय भवति । ननु माभूदभिसन्धिरचेतनस्य, स्वाभाविकनिम्नाभिमुख्येन जलेन निम्नोत्तरेष्वेव चेतनात् शस्योत्पत्तिलक्षणोऽर्थो यथा सिध्यति, प्रकृतिस्वभावभूतपरिणामेन तथैव तदनभिसंहिवोप्यर्थः सेत्स्यतै । तस्यार्थत्वं च इच्छाविषयतावच्छेदकरूपवत्त्वेन, इच्छा तु बुद्धिनिष्ठा ग्राह्या, भोगोऽपि तत्रैव वास्तवः, पुरुषे स्वाभिमानिकः, कैवल्यं च पुरुषस्य वास्तवमप्यविवेकधियानाविभूतया कण्ठचामीकरन्यायेन तिरोहितं विवेकसाक्षात्कारेण प्रकाशयते, तत्प्रकाशमानकैवल्यं तावदर्थः, दुःखाभावत्वेन इच्छाविषयतावच्छेदकतद्धर्मवत्त्वात् स्वरूपयोग्यत्वेनेति चेन्न प्रकृतेरेकत्वेन तत्परिणामस्य सर्वान् प्रत्यविशेषाद् भोगवैचिभ्यानुपपत्तिं, बुद्धिभेदादिति चेत् स एव कृतः, अनागतावस्थपुरुषार्थनामकादृष्टभेदात्, इति चेत्, सोऽपि कथम् ? कर्मभेदाच्चेत्, आद्यसृष्टेः पूर्वं कर्मासत्त्वादयुक्तं परम्परैति न वक्तव्यम् सृष्टेरनादिस्त्वात् । अथ प्रकृतेः साम्यदशायां बुद्ध्युपायसत्त्वेनादृष्टस्याप्यसत्त्वात् कथं बुद्धिभेदः, न चादृष्टं पुरुषस्य प्रकृतेर्वा धर्मः, पुरुषस्य निगुणत्वात् प्रकृतेश्चैक्येन सर्वान् प्रत्यविशेषात्तेन बुद्धिभेदजननासम्भवात् इति चेन्न यस्य पुरुषस्य या बुद्धिः पूर्वसृष्ट्यावासीत् तत्रैव तदानीन्तनादृष्टमवस्थितं प्रकृतौ तददृष्टवत्त्वेन तद्बुद्धिर्विलीना उत्तरसृष्टौ प्रकृतेराविर्भवन्ती तमेव पुरुषमाश्रयति यथा 'धेनुसदृशेषु वत्सो विन्दति मातरम्' इति न्यायात् । ननु

भवत्येवम्, बुद्धिभेदस्याविर्भावस्तु कथम् ? इति चेत्, प्रकृति-
 स्वभावादित्युक्तम्, इत्येवं प्राप्तेऽपि तदेवोत्तरम्, अर्थाभावादिति,
 'अर्थस्य' पुरुषार्थस्य मोक्षस्य 'अभावात्' अभावप्रसङ्गात्,
 मुक्तस्यापि प्रज्ञानबुद्धेः पुनराविर्भावेण बन्धप्रसङ्गात् । यावन्मु-
 क्तिर्नासीत् तावद्बुद्धेरप्याविर्भावे प्रकृतिस्वभावस्य हेतुत्वे स्वभा-
 वस्य यावद् द्रव्यभाषितया मुक्तदशायामपि तद्बुद्ध्याविर्भावस्य
 वारयितुमशक्यत्वात्, न च तादृशबुद्ध्याविर्भावेऽपि प्रकृत्या
 येन संयोगेन पुरुषो बध्यते तदभावादेव मुक्तस्य न बन्धः
 सम्भवतीति वाच्यम् । बन्धहेतुप्रकृतिपुरुषसंयोगस्याविवे-
 कज्ञानेन, तस्य च बुद्ध्या जननेन बुद्ध्याविर्भावे तज्ज्ञान-
 स्याप्रत्याख्येयतया बन्धहेतुसंयोगस्य दुर्वारत्वात् न च
 मुक्तपुरुषबुद्धौ विवेकसाक्षात्कारोत्पत्त्या वशाविवेकज्ञानस्य
 बीजनाशात् न तद्पुत्तिकबुद्ध्याविर्भाव इति वाच्यम्, पूर्वरूप-
 मुक्तस्य भाविमुक्तिकस्य च पुरुषस्य साम्यावस्थापक्षप्रकृतिर्जन-
 बुद्ध्याः कारणरूपैकतया तत्र च मुक्तबुद्ध्यन्तर्भावेण
 विवेकसाक्षात्कारस्य, भाविमुक्तिरूपबुद्ध्यन्तर्भावेणाविवेक-
 ज्ञानस्य च कारणात्मनि सामानाधिकरण्यस्याभ्युपेतक्यत्वात्,
 अन्यथा भाविमुक्तिकस्य तदानीमेव मुक्तत्वप्रसङ्गात् । न च
 मुक्तस्य बुद्धिविलयो भाविमुक्तिकस्य च तद्विलयो न तुल्यः,
 प्रथमं खलु बीजनाशादनागतावस्थारहितो द्वितीयश्च सवी-
 जतया तत्सहितः । तेन प्रथमान्तर्भावेण कारणात्मनि
 विवेकेमाक्षात्कारसामानाधिकरण्यमविवेकज्ञाने न सम्भवति,

न वा निर्बीजस्य पुनराविर्भाव इति वाच्यं सत्कार्यवादे-
निरन्वयध्वंसानुपगमेन अतीतावस्थस्यापि कारणात्मना स्थितेर-
भ्युपगम्यतया विवेकाविवेकज्ञानयोः सामानाधिकरण्य-
सम्भवात् । सङ्करेण निर्बीजस्यापि कदाचित् सर्वाजतया तदा-
विर्भावस्वाभाव्यस्य प्रकृतावनपायाश्च । चिद्विदात्मरूपरूपा-
रणतावादिनामभ्याकन्तु 'अपुनराविर्भावाय कारणावस्थामियं
प्राप्ता' इति परमेश्वरज्ञानविषयतया बुद्धेरत्यन्तविलयात् मुक्तस्य
प्राक्तनबुद्धिसंयोगासम्भव इत्यवधेयम् । २।२।६।

अथ बुद्ध्यादिसर्गैरूपं परिणामं प्रधानस्य न स्वाभाविक-
माचक्षते किंतु सत्तत्पुरुषमन्निकर्षविशेषकृतम् । मुक्त-
पुरुषेण तादृशसन्निकर्षाभावात् तदीयबुद्ध्याद्याविर्भावेण
बन्धो घटते, न चैव जगतोऽचेतनमात्रजन्यस्वप्रतिज्ञाहानि-
रिति शङ्कनीयम्, पुरुषस्य प्रवृत्त्यभावात् प्रधानप्रवृत्त्यान्यथा-
सिद्धत्वाच्च जनकत्वविरहात् । इति चेत्, न; यत्, पुरुषस्य
प्रवृत्त्यभावे तत्सन्निकर्षप्रयुक्ता प्रधानस्य प्रवृत्तिरिति शङ्का
दृष्टान्तमुत्तेन परिहृत्य तदीयसिद्धान्तदूषयति—

पुरुषाश्मवत्तयापि । २।२।७।

यथाहि पञ्च 'पुरुष' स्वयमप्रवर्त्तमानोऽपि स्कन्धारोदणा-
त्मकसन्निकर्षबान्धवं प्रवर्त्तयति, प्रवृत्तिरत्र गतिरूपा अन्ध-
स्यैव न पद्मो । यथा वा 'अश्मा' अयस्कान्त-मणिः, स्वयमप्र-
वर्त्तमानोऽपि सन्निकर्षविशेषेण भयः प्रवर्त्तयति, तद्वत् स्वयम-

प्रवर्तमानोऽपि पुरुषः प्रकृत्या सन्निकृष्टः तर्हि प्रवर्तयति,
 अत्र सन्निरूपः संयोगविशेषः 'इति चेत्', इति यद्यु-
 च्यते—तत्रोत्तरं 'तद्यापि'—दोषो नापनेतुं शक्यस्त इति शेषः ।
 पुरुषस्य प्रवर्तकत्वे स्वतन्त्रस्याचेतनस्य प्रवृत्तिरित्यभ्युपगमः
 कथं न होयेत ? कथं वा सर्वथा निःसङ्गो निर्व्यापारः पुरुषः
 प्रधानं प्रवर्तयेत् ? पङ्क्तुः एतन्मध्यं वागादिव्यापारेण प्रवर्तयति
 नैवमस्ति पुरुषस्य कश्चिद्व्यापारो येन प्रधानं प्रवर्तयेत् । अद्या-
 यत्कान्तमणिरिव निर्व्यापारोऽपि पुरुषः सन्निधिमात्रेणायस्त
 इव प्रधानस्य प्रवर्तकः स्यात्, न स्यात्; व्यापिनो नित्यस्य
 पुरुषस्य सन्निधिः व्यापिनि नित्ये प्रधाने नित्य एवेति प्रलयस्य
 मोक्षस्य चानुपपत्तेः, युद्ध्यादिसर्गहेतुसातत्यात्, संयोगवै-
 लक्षण्यमत्र सन्निधिरिति चेत्, तस्योपपादयितुमशक्यत्वात् ।
 इतीदं दोषजातं न निवारयितुं शक्यत्वे ॥२॥२॥७॥

ननु पङ्क्तुः पुरुषो यथा दृक्छक्तिर्हीनसम्मिलितः तदीय-
 गत्या स्वयं गमनवानिव भवति यथा वा अयत्कान्तमणिर्विनैव
 क्रियामदूरस्थमचेतनमयः समाकर्षन् क्रियावानिव भवति, तथैव
 गुणक्रियाहीनोऽपि पुरुषो दृक्छक्तिरहितस्याचेतनस्य प्रधानस्य
 गुणक्रियाभ्यां सगुण इव सक्रिय इव च भवति, इत्यंश एवायं
 दृष्टान्तो, नतु सम्बन्धशो । दृष्टान्तदार्ष्टान्तिकयोः कथञ्चित्
 साधर्म्यमपेक्ष्यते, नतु तयोः सर्वतः साधर्म्यम् । तथा च पद्मोरन्ध-
 ररन्धरोत्तुष पद्मवन्धयोः सम्बन्धः, समीपस्थितिरयत्कान्ता-
 यत्तोः सम्बन्धः, अत्र तु प्रधानतत्कार्येषु पुरुषस्यात्मत्वबुद्धि-

रेव सम्बन्धः, एतेनैव सम्बन्धेन पुरुषः निर्गुणो निष्क्रियोऽपि सगुण इव सक्रिय इव च भवति । इदं चामेदज्ञानं तमसा सर्वतः प्रतिरुद्धवृत्तिकं प्रलयाय कल्पते, पुनरुद्बुद्धे चामेदज्ञाने सृष्टिः, भेदसाक्षात्कारेण समूलमपास्ते च तस्मिन् मोक्षः, मुक्तस्याभेदज्ञानासम्भवेन न बन्धापत्तिः, न च कारणावस्थायां प्रकृती प्रलयदशायां मुक्तभाविमुक्तिकपुरुषबुद्ध्योः सङ्करेण भेदसाक्षात्काराभेदज्ञानयोरपि तदूपापन्नयोः सङ्करात् मुक्तपुरुषबुद्धेरपि—भाविमुक्तिकपुरुषबुद्धिचत् पुनः सृष्टावुद्भवसम्भवेन मुक्तस्य बन्धापत्तिरुक्तैवेति बाध्यम् कारणरूपेण सङ्करेण कार्यरूपेण मुक्तपुरुषबुद्धेरुद्भवाभावात् । न चैतेन निरन्वयध्वंसे भवति भवतामत्यन्तविलयवत् कारणात्मना तस्यावस्थानात् । इत्यतो दूषणान्तरमाह—

अद्वित्वानुपपत्तेश्च । १२।२।८॥

गुणवैषम्याज्जगत्सृष्टिर्भवति, वैषम्ये च गुणानां, कस्यचिद्गुणस्य अद्वित्वं प्रधानत्वमभ्युपगन्तव्यं तस्यानुपपत्तेः, साध्यावस्थापन्नैर्गुण्यस्यैव प्रकृतित्वात् न एतत् तादृश्या प्रकृत्या जगत् स्रष्टुं शक्यते,—गुणवैषम्याभ्युपगमे च स्वरूपनाशः प्रकृतेः प्रसज्येत । स्वरूपनाशे च सृष्ट्यनुपपत्तिः । १२।२।८॥

ननु महदादिकं सुखदुःखमोहात्मकद्रव्योपादानरुम् जन्यत्वे सति सुखदुःखमोहात्मकत्वात् यन्नैवं तन्नैवं यथापुरुषः, इत्यनुमितेः प्रधानविषयकत्वे, सर्गारम्भकाले गुणवैषम्येऽपि न

प्रधानस्य स्वरूपनाशः, सुखदुःखमोहात्मकत्वेन तत्स्वरूपा-
वधारणात्, तस्य च तदानीमपि नाशाभावात् । इत्याशङ्का
कोटोक्त्य तत्परिहारेण सांख्यमतं दूषयति—

अन्यथानुमितौ च शक्तिवियोगात् ।२।२।९॥

‘अन्यथा’ साम्याशरीरे साम्यावस्थेत्यनुपादाय ‘अनुमितौ’
सुखदुःखमोहात्मकद्रव्योपादानकत्वानुमितौ, चकारः प्रागुक्त-
दोषपरिहारसूचनार्थः, ‘शक्तिवियोगात्’=ज्ञा चिद्रूपा या
शक्तिः तस्या वियोगात्, अनुमितिविधेयकोटोवसम्बन्धात्
‘रचनानुपपत्तेः’ अनुमाने न युक्तमित्यपूर्वेण सम्बन्धः ।
नित्यसबद्धचिदचिदुभयपटव्याप्तसत्तावदुपादानकमित्यनुमितिरेव
श्रुत्यनुगता साधीयसी सुखदुःखमोहात्मकद्रव्यत्वेनोपादानत्व-
स्यासिद्धत्वादित्यर्थः ।२।२।९॥

उपसंहरति—

विप्रतिपेधाद्यासमञ्जसम् ।२।२।१०॥

‘विप्रतिपेधः’—विरुद्धः प्रतिपेधो विशिष्टः प्रतिपेधश्च,
तत्राद्यः स्वाभ्युपगमविरोधः, द्वितीय ईश्वरप्रतिपेधः, विप्रतिपेध-
शब्दप्रतिपाद्यत्वमाश्रित्यैकवचनप्रयोगः । अचिन्मात्रजन्यः सर्ग
इति स्वाभ्युपगमः, ‘पुरुषस्य दर्शनार्थम् कैवल्यार्थम् सत्ता प्रधानस्य
पद्वन्धवदुभयोरपि संयोगस्तत्कृतः सर्गः’ इति चेतनस्यापि जन-
कत्वं वदद्भिराचार्यैर्व्याहृतः । न चानेन चेतनस्य यथा न जन-

कत्वं तथोपपादितमेवेति वाच्यम् । 'उभयोः संयोगस्तत्कृतः सर्गः'
 इत्याचार्यवाक्यादुभयोरविशेषेण गृहीतयोः सम्बन्धस्य सृष्टि-
 जनकत्वे निश्चयि तत्सम्बन्धाश्रयस्यान्यतरस्य प्रधानस्य
 यदि कारणत्वं स्यात्, कथं नाम तादृशस्यैव पुरुषस्य तत्रान्य-
 दासिद्धत्वं स्थापयितुं युज्येत । दृश्यते च लोके दण्डचक्रयोः
 सम्बन्धविशेषकृतायां घटोत्पत्तौ दण्डं चक्रञ्चेति द्वयमेव
 कारणम् । न च अनभिसम्बन्धानस्य चेतनस्य सम्बन्धविशेषद्वारा
 यदि जनकत्वं स्याद् भस्तु, तत्र नान्ति सांख्यानां विप्रतिपत्तिः,
 अचेतनमात्रकारणकत्वं सृष्ट्या तावदबुद्धिपूर्वकत्वम् इत्यस्य
 हि सांख्यसिद्धान्तस्य नास्त्येव तेन व्याघातः इतिवाच्यम्,
 पञ्चबन्धवदिति दृष्टान्तेन पुरुषकर्तृकप्रधानदर्शनस्य च फलतया
 कीर्तनेन तत्र बुद्धिपूर्वकत्वस्य प्राप्तेरभ्युपगमप्रतिषेधस्य दुर्वा-
 रात्वाद्, किञ्च महाभारते शान्तिपर्वणि दशाधिकत्रिंशत्तत्मा-
 ध्याये "योगानां परमं ध्यानं सांख्यानां तु विशेषतः" इत्युपक्रम्य
 चाज्ञवल्क्यवचनं "शब्दः स्पर्शश्च रूपञ्च रसो गन्धस्तथैव च ।
 ओंश्चैव चैव चक्षुरश्च जिह्वा घ्राणं च पञ्चमम् । वाक् च तस्मै
 च पादौ च पायुर्मेढ्रं तथैव च । एते विशेषा राजेन्द्र" इत्यादि-
 कमस्ति । अस्य व्याख्यानं कृतपूर्वं तत्र प्रतिपादितं च ये षोडश-
 विकारास्त एव विशेषाः, यदि वा नीलकण्ठव्याख्यानं प्रमाणो-
 क्रियते शब्दादयः पञ्च विषयाः वागादीनि पञ्चकर्मेन्द्रियाणि
 चेति दश विशेषाः, एतेषां विशेषत्वं सांख्यसम्मततयाभ्युपे-
 तव्यम् । तस्य प्रतिषेधः, पञ्चशिखाचार्यपरम्परायां या पठ्यते

‘तन्मात्राण्यविशेषास्तेभ्यो भूतानि पञ्च पञ्चभ्यः । एते स्मृता विशेषाः’ इति कारिका, तथा पञ्चस्थूलभृतन्यतिरिक्तेषु ‘विशेष-
संज्ञाया व्यावर्त्तनात् । एवं पञ्चतन्मात्राणां ग्रहणाग्रहणादिकं
प्रागुक्तं चास्मिन्नुदाहरणं स्मर्त्तव्यम् । विरुद्धः प्रतिषेधश्च ‘ईश्वर
प्रतिषेधः’ तस्य विरुद्धत्वम् प्रतियोगिसिद्ध्यसिद्धिर्भा व्यावृत्त-
त्वात् । समानतन्त्रपातञ्जलविरुद्धत्वाद् वा । तस्मात् अनव-
धार्यसिद्धान्तकतया असमञ्जसम् ‘असङ्गतं’ सांख्यदर्शन-
मिति शेषः । नन्वेवमैतन्निपददर्शनमप्यसमञ्जसं स्यात् शैव-
वैष्णवादिभेदेन गिद्यो विरुद्धार्थकतया अनवधार्यसिद्धान्त-
कत्वादिति चेन्न, चिरन्तनाधिकारिभेदप्रतिप्रित्यर्थकश्रुतिमूलकत्वेन
तत्तत्परम्परासु सिद्धान्तावधारणात् । न चैवं सांख्यसिद्धान्त-
स्यापि तथात्वं कल्पनीयम्, साङ्ख्यानानीश्वरानपेक्षित्वादवै-
दिकत्वाच्च । २।२।१०।

अचेतनकारणतावादिव्यभिर्हितः प्रधानकारणतावादे
निराकृत इदानीं परमाख्यकारणतावादे निराकरणाय, यतो-
ऽसावसत्कार्योत्पादप्रतिपादकोऽचेतनमात्रकारणतां न प्रति-
पादयति, अपि त्वीश्वरकृतृकतामपीति न प्रधानकारणतावाद-
निराकरणप्रकारेण तन्निराकरणं घटये ।

तद्वादिना हि वैशेषिकाः जगतो ब्रह्मोपादानकत्वपञ्चमाक्षि-
पन्ति, तथा लुपादानकारणं नाम समवायिकारणं, ब्रह्मणि
जगत्समवायिकारणत्वं न युज्यते अवयवद्रव्यस्यैव द्रव्यसमवा-
यिकारणत्वाच्च न ब्रह्म जगतोऽवयवः, तथात्वे जगतो ब्रह्मपरि-

माणजातीयोत्कृष्टपरिमाणकत्वं प्रसज्येत, अवयवपरिमाणजातो-
योत्कृष्टपरिमाणस्यावयविनि नियमात्, नहि तत्प्रसिद्धिः,
जगतश्चेदन्त्रापत्तिश्च अवयवगुणानामवयविनि सजातीयगु-
णारम्भकत्वनियमात् तन्तुशुक्लरूपस्य पटशुक्लरूपारम्भकत्वात्,
अन्यथा रक्ततन्तुभ्योऽपि शुक्लपटः स्यात् । इत्येतदाक्षेप-
द्वयमेकोक्त्या प्रथमं निराचष्टे—

(महद्दीर्घाधिकरणम्—२ ।)

महद्दीर्घवद्वा ह्रस्वपरिमण्डजाभ्याम् ।२।२।११॥

यथा ह्रस्वाद् द्व्यणुकात्, महद् दीर्घं च ष्यणुकादिकं
जायते, परिमण्डलात् परमाणोः ह्रस्वमणु च द्व्यणुकं जायते,
अत्र ह्रस्वमणु चेत्यनुक्तस्य वाक्येण समुच्चयात् । इत्युत्तरार्थः ।
एतेनैतदुक्तं भवति द्व्यणुकोऽवयवश्चणुकादिकमव-
यवि, किंतु द्व्यणुकपरिमाणसजातीयोत्कृष्टपरिमाणवज्ज तद्
भवति, द्व्यणुकंऽणुपरिमाणं तज्जातीयोत्कृष्टपरिमाणं च पारि-
माण्डल्यं तत् परमाणौ वर्तते न तु महत्त्ववति ष्यणुकादौ,
द्व्यणुकस्यावयवः परमाणुः, परमाणुपरिमाणजातीयोत्कृष्ट-
परिमाणाप्रसिद्धिश्चेति—भवतामवयविन्यवयवपरिमाणसजाती-
योत्कृष्टपरिमाणकत्वमित्येवं नियमन्याघातः । तथा च
ब्रह्मणो जगदवयवत्वेऽपि तदवयविनो जगतोऽपकृष्टपरिमाणकत्वं
न व्याहन्यते । इति प्रथमाक्षेपोद्धारः । एतेन समवायि-
कारणसमवेतगुणानां कार्य्ये स्वसजातीयगुणान्तरजनकत्व-

नियमाद् ब्रह्मोपादानकृत्वे जगतोऽभ्युपगम्यमाने जगदपि चेतनं
 स्यादित्यात्तेषोऽपि परिहृतः । इत्यणुकादौ द्व्यणुकपरिमाणरूप-
 गुणस्य स्वसजातीयगुणानारम्भकत्वाद् द्व्यणुके परमाणुपरि-
 माणलक्षणपारिमाण्डल्यस्य स्वसजातीयोत्कृष्टगुणा प्रसिद्ध्या
 च नियमस्य व्यभिचारात् । पारिमाण्डल्यं परमाणुपरिमाणम्
 द्व्यणुकस्याणुत्वेऽपि न तत्र पारिमाण्डल्यमिति वाचस्पति-
 मित्राः । यदि तु पारिमाण्डल्यशब्दस्य द्व्यणुरुपरिमाणसाधा-
 रणार्थकत्वमत्रेप्यते, तदा सूत्रार्थस्तु हत्वाद् द्व्यणुकाद् दीर्घस्य
 इत्यणुकादेः, परिमण्डलात् = अणुः—परमाणोः द्व्यणुकाच्च,
 महत्तत्त्व्यणुकादेरित्यप्रपरिच्छिन्नाद्येतनाच्च ब्रह्माद्यः परिच्छिन्न-
 मचेननञ्च जगदुत्पद्यते इति । अत्र पक्षे वाकारः शङ्किताच्चेप-
 पक्षव्यवच्छेदार्थः । एतेन कारणगुणस्य कार्य्ये स्वसजाती-
 यगुणारम्भकत्वमिति नियमेऽपि व्यभिचारप्रदर्शनेन द्वितीया-
 न्तोपादाय च । इदं च पट् परमाण्वो वा त्रीणि द्व्यणुकानि
 वा द्व्यणुकद्वयसहितपरमाणुद्वयं वा इत्यणुकसारभन्ते इति मत-
 भेदाभिप्रायेण । सूत्रे महदीर्घवद् वेति दृष्टान्तद्वयप्रदर्शनञ्च
 आत्तेपद्वयोद्धारसूचनाय । परिमण्डलं च ह्रस्वं चेति द्वन्द्व-
 विग्रहेऽल्पाक्षरतया ह्रस्वशब्दस्य पूर्वनिपातेऽपि महदण्वोः ह्रस्व-
 दीर्घयोश्च वैपरीत्यस्य प्रसिद्धेर्विग्रहवाक्यस्थपदक्रममादाय
 व्याख्येयम् । यद्यप्येकेन दृष्टान्तेन आत्तेपद्वयोद्धारः सम्भवति
 तथापि आत्तेपस्य सूत्रकृद्भिः स्पष्टमनभिधानात् आत्तेपद्वयमेको
 वात्तेपः इति सशये आत्तेपद्वयस्यैव शङ्काया निर्णायकमिद्विगतं-

दृष्टान्तद्वयोपन्यासः, जिज्ञासूनां प्रतिपत्तिसौकर्याय । यद्यपि
चिदचिद्रूपसत्त्वादे, जगत्त्रिदचिद्रूपत्वमिष्यते तथापि, आक्षेप-
मत्तानुप्रवेशेनैव दूषणमिदमुपन्यस्तमिति ध्येयम् ।

अथ परमाणुकारणत्वावादः पूर्वोत्तरप्रत्यार्थवैशद्याय तन्नि-
राकरणप्रकारसुरयोधार्थं सङ्क्षिप्त्योपन्यस्यते, तथाहि पृथि-
व्यपृथ्वीजोवायवो नित्या अनित्यारच, नित्याः परमाणुस्वरूपा-
स्तेभ्यो द्रव्यणुकादिप्रमेयोत्पद्यमानाः पृथिव्यादयोऽनित्याः ।
हरयते हि सूक्ष्मात् स्थूलस्योत्पत्तिः, यथा तन्त्रवादिभ्यः षडादी-
नामंशुभ्यस्तन्तूनामेवं सूक्ष्मपर्याये चरमः परमाणुः यतः सूक्ष्मं
नारि, निरवयवोऽयम् । भोगादृष्टवर्जजीवात्मसयोगात् परमाणो
कर्म, ततोऽसौ परमाण्वन्तरेण संयुज्य द्रव्यणुकमारभते, द्रव्यणुक-
मप्यणुपरिमाणम् । बहुभिर्द्रव्यैर्गुणैर्मिलितैश्चणुकादिकं महद्-
द्रव्यमारभ्यते । अणुकादिभिस्तु स्थूलद्रव्यक्रमेण कपाला-
दिकं जन्यते,—ततश्च घटोत्पत्तिः । न तु परमाणुपुञ्जादेव,
तथारवे सुदूगरादिघातेन घटनाशानन्तरं किमपि चूर्णं प्रत्यक्षं
न स्यादवयवभूतानां परमाणूनामतीन्द्रियत्वात् । अणुकनाशा-
नन्तरं तदवयवानां द्रव्यणुकानामप्यतीन्द्रियत्वेनाप्रत्यक्षत्वात्
त्रिभिर्द्रव्यैर्गुणैरिव पद्भिः परमाणुभिरपि तदारम्भ केचित् प्राञ्चो
मन्यन्ते, अणुकावयवा, सावयवा इत्यनुमानन्तु अणुकाविशेष-
घटितसाध्यकम् । तन्मतमनङ्गीकुर्वता वाचस्पतिमिश्रपादादीनां
मते द्रव्यणुका एव अणुकावयवा नतु परमाणवः, परमाणवः
साक्षात् न स्थूलारम्भकाः परमाणुत्वे सति बहुत्वात्, घटोपगु-

हीनपरमाणुवदिति च तेषामनुमानम् । एतेन जगदुत्पत्ति-
र्व्याख्याता । आकाशादीनां तन्मते नित्यत्वादनुत्पत्तावपि
सयोगविशेषेण जगतो घटकत्वमेवं रीत्या परमाणुपादानकं
जगत्, ईश्वरं कर्त्तारमन्तरेण न भवितुमर्हति उपादानंगोचरा
परोक्षज्ञानविकीर्णाकृतिमञ्जन्यत्वाद् भावकार्यसामान्यस्येति ।
यद्यपि समवायिकारणसमवेता विशेषगुणाः कार्ये स्वसजा-
तीयविशेषगुणानारभन्ते इतिनियमाभ्युपगमे व्यभिचारविरहाद्
द्वितीयाक्षेपानुद्धारः तथापि तदीयनियमव्यभिचारेण तदाक्षेपा-
निरासेऽपि न विलक्ष्यत्वादिति सूत्रोक्तदिशा तन्निरासो निर्मा-
धमुपपद्यते । प्रथमाक्षेपनिरासतात्पर्येण च सूत्रमिदमर्थवद्
भवति । दृष्टान्तद्वयोपादानं तु, नियमस्य यथाश्रुतवानुसारे-
णेति सुधीभिरालोचनीयम् । २।२।११।

आक्षेपं निरस्य परमाणुकारणतावार्दं निराकरोति—

(परमाणुजगदकारणत्वाधिकरणम्—३ ।)

उभयथापि न कर्मातस्तदभावः । २।२।१२।

प्रलयकाले परस्परं विश्लिष्टा. परमाण्वो निस्पन्दा वा
परमाण्वन्तरस्योगहेतुक्रियारहिता वा तिष्ठन्ति, प्रलया-
वसाने वायवीयपरमाण्वा तत्कर्म भवति येन परमाण्वन्तरेण
संयुज्य द्रव्यणुकमारभते इतिवमेष महावायुरुत्पद्यते, एव-
मग्निरेवमाप गधं पृथिवीत्याचार्याः, वायुजसयोगजनितेन
कर्मणा चाम्ब्यादिद्रव्यणुकादिक्रमेण स्थूलमहाभूतत्रयो-

त्पत्तिरित्यन्ये । त्वस्तत्तच्छरीरं सेन्द्रियमित्येवं सर्वमिदं जगत् परमाणुभ्यो भवति । परमाणुवृत्तिरूपेभ्यो द्व्यणुकाश-
व्यविक्रमेणान्त्यावयविपर्यन्तं रूपादान्युत्पद्यन्ते इति वैशेषिक-
समयः । अत्रोच्यते—

‘बभूवया’ कारणासत्त्वसत्त्वाम्याम् ‘कर्म’ द्व्यणुका-
रम्भक्तसंयोगहेतुभूतमिति शेषः, ‘न’ सर्गाद्यकाले परमाणौ न
सम्भवतीत्यर्थः । ‘अतः’ अस्मात् सादृशकर्मसम्भवाद्
‘हेतोः’, ‘तद्य’ परमाणौ जगदुपादानत्वस्य ‘अभावः’ असम्भवः ।
अस्यायमाशयः परमाण्वोः संयोगसम्भवेण द्व्यणुकोत्पत्तिर्न
भवति; द्व्यणुसंयोगस्य कारणत्वात्, संयोगस्यापि
कारणेन केनचित् कर्मणा भवितव्यम्, तस्यापि यदि कारणं
किमपि न स्यात् तत्रोत्पद्येत, जन्यमात्रस्य कारणाधी-
नत्वात् । अथ कारणं स्यात् किं तद् वक्तव्यम्, प्रयत्नो-
ऽभिधातो नोदनादिकं वा किञ्चित् दृष्टानुसारि कारणं तु
नोपलभ्यते, शरीराभावात् प्रयत्नः कस्यचिज्जीवस्य सम्भवति,
अभिधातादिकं च न भवितुमर्हति स्पर्शवतः स्थूलद्रव्यस्य तदा-
नीमनुत्पादात् । तस्मादुक्तं वैशेषिकसूत्रकृद्भिः, ‘अग्नेरुद्ध्य-
ज्वलनं वायोऽस्तिर्यग्गमनमणुमनसोऽश्वाश्च’ कर्मेत्यदृष्टकारि-
त्वानि’ इति (५।२।१२।) अदृष्टकारित्वमपि कर्म न परमाणो
युज्यते, अदृष्टं हि जीवनिष्ठं स्वयमचेतनम्, शरीराद्यनु-
त्पत्तेर्जिज्ञास्यचेतनं, एवमचेतनवृत्तेः स्वयमचेतनस्यादृष्टस्य
प्रलयदशायामपि स्थितवतः तदानीं न परमाणुकर्मजननं

सर्गाद्यकाले च तज्जननमिति विशेषस्य कस्यचिदभावाच्च तत्,
सर्गाद्यकाले परमाणौ कर्मणः कारणं, कारणाभावाच्च न
कर्म । अथ सृष्टिप्रवृत्तस्येश्वरस्य सर्वज्ञस्य जीवादृष्टानां
भोगजननोन्मुखतां बुध्यमानस्य प्रेरणया तत्कर्ममनुकूलेच्छया
सर्गाद्यकालेऽदृष्टं कर्म हेतुर्भवति इति चेद् तत्राप्यदृष्टस्य
जीववृत्तेरेश्वरप्रेरणयापि व्यधिकरण्ये कर्मणि हेतुता कथं
स्यात् ? अथ स्वसमवायिसयोगसम्बन्धेनादृष्टपरमाणु-
कर्मणोरस्ति सामानाधिकरण्यमिति चेत् एतादृशपरम्प-
रायाः ससर्गत्वे मानाभावेन सामानाधिकरण्यानुपपत्तिताद-
वस्थ्यात् । १२।२।१२।

एतादृशपरम्परायाः ससर्गत्वाभ्युपगमेऽपि दोषमुपदर्श-
यति—

समवायाभ्युपगमाच्च साम्यादनवस्थितेः । १२।२।१३।

समवायमभ्युपगम्य अदृष्टपरमाणुकर्मणोः सामानाधि-
करण्यमुपपाद्यते भवता, तस्मात् समवायाभ्युपगमात् 'च'
'तदभावः' इति पूर्वसूत्रादनुकूयते चकारोऽनुकर्षद्योतकः, पर-
माणौ जगदुपादानत्वाभावः, 'माभ्यात्' प्रलयकालसर्गाद्यका-
लयोः यद्योक्तसम्बन्धेन परमाणौ अदृष्टमन्त्रे तुल्यत्वात्, 'अनव-
स्थितः' अन्यवस्थिते, सृष्टिकालप्रलयकालयोरन्यवस्थितत्व-
प्रसङ्गात् । अदृष्टस्य प्रलयकालेऽपि स्वसमवायिसयोग-
सम्बन्धेन परमाणौ मत्त्वान् तदापि परमाण्वान्तरसंयोग-

हेतोः कर्मणो उत्पत्त्या द्व्यणुकादिकर्मणो सृष्टिप्रसङ्गात्,
इत्यर्थः । १२।२।१३।

ननु कथं प्रलये स्वसमवायिसंयोगसम्बन्धे न परमाणावदृष्टस्य
सत्त्वं येन कर्मोत्पत्तिराक्षिप्यते, कथं वैश्वरकर्तृकसृष्टि-
वादे तस्य सिद्धत्वाया अपि सृष्टिहेतुत्वात् सर्गप्रलयकालयोः
साम्यमिति बाह्याद्वयं निरस्यति—

नित्यमेव च भावात् । १२।२।१४॥

समवायस्येति प्रकरणात्, ईश्वरेच्छायाश्च चकारेण
ग्रहणात्—समवायस्य ईश्वरेच्छायाश्च 'नित्यमेव' सर्वदैव
एवकारेण प्रतियोगिवैयधिकरण्यघटितव्यापकस्वनिरासे। व्याप्य-
वृत्तित्वबोधनाय, 'भावात्' सत्त्वात् । साम्यादिति पूर्व-
सूत्रस्थितेनान्वयः । समवायस्य नित्यत्वेन सृष्टिप्रलय-
कालयोः, स्वसमवायिसंयोगस्याविशेषेण वर्तमानत्वात् ।
समवायस्यानित्यत्वे तु प्रलयकाले तदसत्त्वाभ्युपगमेन स्वसम-
वायिसंयोगसम्बन्धेनादृष्टस्य सृष्टिप्राकृत्तये परमाणावदृष्टितया
कर्मोत्पत्तिसम्बन्धेन द्व्यणुकारम्भाभावादित्याशयः । ईश्वरे-
च्छाया नित्यत्वेन प्रलयकालेऽपि तत्सत्त्वस्याभ्युपगम्यतया
कर्मोत्पत्त्या द्व्यणुकाद्युत्पत्तौ बाधकाभावादिति द्वितीयाशङ्का-
निरासपक्षस्यार्थः । १२।२।१४।

नन्वीश्वरेच्छाया नित्यत्वेऽपि सृष्ट्याद्युपाधेरनित्यतया
तत्तदुपाध्यवच्छिन्नचेच्छाया अनित्यत्वमेव, अवशेन्द्रियादिवत्,

घटाकाशादिवद् वा, इत्येवं वैशेषिकाणां स्थापना तदेव
स्याद् यदि समवायोऽभ्युपगम्येत, वस्तुतः स एवाभ्युपगन्तुं
न शक्यत इत्याहुः—

रूपादिमत्त्वाच्च विपर्ययो दर्शनात् ।२।२।१५॥

‘इहेदमिति यतः कार्यकारणयोः स समवायः’ इति भवतां
सूत्रकृदाह, पदार्थसमूहे प्रशस्तपादश्चायुतसिद्धानामाधार्याधार-
भूतानामिहेति प्रत्ययहेतुः सम्बन्धः समवाय इत्याह, तत्र
युज्यते, शुक्लः पटः मधुरं जलं सुरभि चन्दनम् उष्णोऽग्निरिति
प्रत्ययविषयाणां पटादीनां रूपादिमत्त्वात्, रूपरसगन्धस्पर्श-
सम्बन्धसत्त्वात् तस्मिन् सम्बन्धे ‘विपर्ययः’ इदमिहेतिप्रत्यय-
हेतुत्वाभावः, ‘दर्शनात्’ शुक्लः पट इत्यादिप्रयोगस्यैव लोके
दृष्टत्वात् प्रसिद्धत्वात्,—पटे शुक्लः, जले मधुरः, चन्दने सुरभिः,
वानागुण्य इति प्रयोगस्वादृशनादिति भावः, ‘विपर्ययोदर्शनात्’
इति ‘विपर्ययः अदर्शनात्’ इति पदद्वयस्य संहितरूपं वा । पटे
शुक्ल इत्यादिप्रयोगस्यादर्शनादिति प्रागुक्त एवार्थः । एतेनैतदुक्तं
भवति, शुक्लः पट इत्यादौ तादात्म्यसम्बन्धेन पटादौ शुद्धादेः
प्रतीतिर्भवताप्यङ्गीकार्या तथा च सर्वत्रैवायुतसिद्धस्थले तादा-
त्म्यमेव सम्बन्धोऽस्तु किमतिरिक्तेन समवायेन, न च गुणगु-
णिनोश्चादात्म्याभ्युपगमे, रूपं घट इत्यपि प्रयोगः स्यादिति
वक्तव्यम्, यथा न्यायमते कृधातेर्यतधातोश्चैकार्यकत्वेऽपि घटं
फरोतीति प्रयोगवत् घटं यतते इत्यप्रयोगेण व्युत्पत्तिर्-

चिन्त्याभ्युपगमस्तथास्माभिरप्यभ्युपगमात् । न चैवं घटे रूपं रूपवान् घट इति प्रयोगो न स्यात्, तादात्म्यसम्बन्धस्य वृत्त्यनियामकत्वादन्यथा घटे घटः घटवान् घट इत्यपि स्यादिति वाच्यम् । भेदाभेदरूपत्वेनाभेदरूपत्वेन च तादात्म्यस्य द्वैविध्ये वृत्तिनियामकत्वतदभावयोरुपपत्तेः, यत्र भेदाभेदरूपं तादात्म्यं—यथा रूपस्य घटे, घटातिरिक्तवृत्तिपुरुषेषु घटस्य भेदाद् रूपस्य च घटे भेदाभावसत्त्वात् भेदाभेदात्मकं तादात्म्यं तत्र वृत्तिनियामकम्, यत्र भेदस्त्वस्याधेयत्वं यत्राभेदस्तस्याधिकरण्यत्वं च । स्वस्मिन् स्वस्य च कथमपि भेदाभावादभेद एव तादात्म्यं यथा घटस्य घटे, तत्र वृत्त्यनियामकम् । नन्वेवं शुक्लः पट इतिवद् घटो घट इति प्रयोगः स्यात्, न स्यात्, प्रयोगः खलु शब्दबोधहेतुशब्दव्यवहारः, वद्देश्यविधेययोरैक्ये अभेदसम्बन्धेन शब्दबोधानुपपत्त्या सादृक्प्रयोगस्याभावात् । घटरूपाद् घटस्याभेदस्तु सत्तद्गुणानां सत्तदाक्रवाव्यतिरेकात् । तथा च समवायनामकपदार्थान्तराभ्युपगमो व्यर्थः । २।३।१५।

ननु गुणगुणिनोरभेद इति व्याहृतम्, प्रकृतिप्रत्ययेनैवैवाभयोर्भेदप्रतीतेः ; शुक्लः पट इत्यादौ शुक्लादिगुणविशिष्टे शुक्लादिपदनिरुद्धलक्षणया सामानाधिकरण्येन प्रयोगः, शुक्लादिशब्दस्य शक्त्या गुणपरत्वे तु साधुरेव पटस्य शुक्ल इत्यादि प्रयोगः, अत एव गुणे शुक्लादयः पुंसि गुणिलिङ्गाश्च गृह्यन्तीति कोषकृतः । तत्र तादात्म्यस्य सम्बन्धत्वेऽपि, रूपवान् घट

इत्यादौ समवाय एव सम्बन्धः, घटे रूपमित्यादाविवात्रापि तुल्यवित्तिवेद्यतयेहेदमिति प्रत्ययस्य सत्त्वात् इहेदमिति प्रत्ययस्य वा इदम्स्वावच्छिन्नत्वनिष्ठसांसर्गिकावच्छेदकतानिरूपकाधे-
यत्वमम्बन्धातिरिक्तसम्बन्धानवच्छिन्नत्वेदम्स्वावच्छिन्नत्वातिरि-
क्तसम्बन्धानवच्छिन्नविषयतानिरूपितत्वेतदुभयसम्बन्धेन कि-
ञ्चित्सम्बन्धविशिष्टविषयताशान्तिप्रत्ययत्वेन प्रवेशात् घटे
रूपं रूपवान् घट इति द्विविधस्य प्रत्ययस्य तद्रूपत्वात् तत्र
सम्बन्धत्वेन विशेषणतया तद्धेतुत्वस्य समवायेऽक्षतत्वाभास्ति
विपर्यय इत्यभ्युपगमेऽपि दोषान्तरमाह—

उभयथा च दोषात् । २।२।१६॥

‘उभयथा’ इहेदमिति प्रत्ययत्वेन, प्रदर्शितेन रूपवान् घटः
घटे रूपमिति प्रत्ययद्वयसाधारणैकरूपेण वा, प्रत्ययग्रहणे
‘दोषात्’ अनवस्थाप्रसङ्गादिदोषात् ‘दोषात्’ इत्यनेन पूर्वसूत्रो-
क्तस्य ‘विपर्ययः’ इत्यस्यान्वयः । तस्य च पूर्वोक्त एवार्थः,
चकारस्तस्यानुकर्षार्थः । समवायस्याप्रसिद्धेरिति भावः ।
एतैरेतदुक्तं भवति गुणक्रियादिविशिष्टप्रत्ययहेतुः सम्बन्धः
समवाय इति लक्षणाार्थः । विशिष्टप्रत्ययश्च द्विविधः, गुणवद्
द्रव्यम् इति गुणो द्रव्ये इति च, अनयोः प्रत्यययोः प्रकारद्वयेन
समवेदो भवितुमर्हति इहेदमिति प्रत्ययत्वेन, प्रागुक्तविषय-
ताशान्तिप्रत्ययत्वेन च, रूपवान् घट इति प्रत्ययेऽपि इहेदमिति
प्रत्ययत्वमङ्गोर्कुर्वतां प्रथमः कल्पः, तदनङ्गोकारे द्वितीयः कल्पः,

कल्पद्वयेऽपि तद्धेतुत्वं यत्र वास्तवं स न समवायः अनवस्था-
दिदोषेण तस्यासिद्धेः तस्मात् समवायतया भवद्भिः कल्पिते
पदार्थे तद्धेतुत्वाभावः । ननु कथमनवस्थादिदोषः, इति चेत्,
गुणादिर्यथा पदार्थान्तरं भवन्मते समवायेऽपि तथा, इहं दमिति
प्रत्ययो यथा द्रव्ये गुण इत्यादिरूपः, तथा द्रव्यादिषु समवाय
इत्याकारकोऽपि भवति, तस्य हेतुः सम्बन्धान्तरं तस्यापि
प्रत्ययहेतुत्वादन्वय इत्यनवस्थाभयात् समवायस्य यदि स्वा-
त्मक एव सम्बन्धः स्वीक्रियते किमपराद्धं गुणादिभिः तेषां
स्वात्मकः सम्बन्धो नाङ्गीक्रियते, स्वात्मकसम्बन्धश्च तेषां
तादात्म्यं वा स्वरूपं वा भविष्यति । न च गुणादिरूपेण परिभा-
षितानां न सम्बन्धत्वम्, गुणविशेषाय संयोगस्य सम्बन्धत्वं
श्रुतत्वात् तद्वचनस्यायुक्तत्वात् । इत्येवं समवायलक्षणत्वेन परमा-
द्योर्जगदुपादानत्ववादं समवायमभ्युपगम्य स्थापयतां वैशेषि-
काणां मतं निरस्तम् । १२।२।१६।

प्रकारान्तरेण च तम् निरस्यति ।

अपरिग्रहाच्चात्यन्तमनपेक्षा १२।२।१७।

‘अपरिग्रहात्’ जगतः परमाणुपादानकत्ववादस्य भ्रु-
व्यासादिरग्रहणात् ‘अत्यन्तम्’ प्रधानकारणत्ववादादधिकम्,
‘अनपेक्षा’ अनादरः । प्रधानस्य जगदुपादानत्ववादः कासु-
चित् स्मृतिषु परिगृहीतः सत्कार्यवादश्चास्माकमपि सम्मतः ।
परमाणुपादानकत्ववादस्तु न केनचिदभ्येन परिगृहीतः, तस्मात्
सांख्यमतापेक्षया निरुपलब्धमेतद् वादस्यास्य एवात्यन्तं हेतुत्व-

मिति सुष्ठूक्तमत्यन्तमनपेक्षेति । नन्विदमयुक्तं 'कालः स्वभावो नियतिर्यदृच्छा भूतानि योनिः पुरुष इति चिन्त्यम्' इति श्वेता-
श्वतरश्रुतौ—“एतेन शिष्टापरिग्रहा अपि व्याख्याताः (२।१।१२)”
इति सूत्रभाष्योद्धृते 'येभ्यः सृजति भूतानि काले भावप्रचोदितः
महाभूतानि पठ्येति तान्याहुर्मुक्तचिन्तकाः' इत्यादि व्यास-
स्मृति (महाभा० शान्ति० २७३) वचने च परमाणुपादान-
कत्वस्योक्तत्वेन कथमपरिशुद्धीतत्वं परमाणुपादानकत्ववादस्येति
येन भूतत्वेन नित्यभूतत्वेन वा जगत्कारणत्वस्योक्तावपि पर-
माणुत्वरूपेणोपादानत्वाया वैशेषिकोक्ततत्प्रक्रियायाश्चानुक्त्या
तद्वादस्यापरिमहत्वाभ्युपगमात्, न चैवं वैशेषिकस्य शिष्टापरि-
ग्रहत्वं प्रसक्तमिति वाच्यं ब्रह्मण्युक्तादिक्रमेण परमाणुभ्यः सत्पत्ति-
प्रकारस्यान्यत्राकीर्तनेन—परमाणुपादानकत्वस्य गौतमकाशादा-
दिसम्प्रदायेतरत्रानुक्त्या तद्वादविशेषस्यापरिमहत्वेऽपि वैशे-
पिकमतत्वादसामान्ये शिष्टापरिग्रहत्वाभावात् । पञ्चानां भूतानां
नित्यतावादे नित्येषु तेषु कारणतावादे च शिष्टपरिशुद्धीतत्वस्य
सत्त्वात्, आत्मनिरूपत्वयोगधर्माधर्मादीनां च वैशेषिको-
क्तानामपि सर्वसम्मतत्वात् । न चैवं बौद्धादिदर्शनानामपि
शिष्टापरिग्रहत्वानुपपत्तिस्त्वदीयवादविशेषस्य शिष्टपरिशुद्धीत-
त्वादिति वाच्यं तदीयवादस्य शिष्टपरिग्रहत्वामावात् चिरन्त-
नवादस्य तु—श्रुतिस्मृतिग्यस्तीरेव ग्रहणम् । यदशो शिष्टप-
रिग्रहोऽपि श्रुतिस्मृत्युक्तत्वेनेति विशेषो बोध्यः । यद्यपि वैशेषि-
कस्यापि देहबहिरिन्द्रियमनस्वनात्मत्वात्मत्वज्ञाननिवर्त्तक-

मननद्वारा योगोपयोगितया वज्जनितात्मसाक्षात्कारेण मोक्ष-
 प्रयोजकत्वादस्यपेक्षा, तथापि श्रवणशुद्धिर्विना योगप्रवृत्तस्य
 विषयात्म्येन प्रायेण भवेत्, अहङ्कारे महत्तत्त्वेऽचिदर्शमात्रे
 चात्मत्वभ्रमसम्भवादित्येतदर्थं श्रवणशुद्धिमुपपादयद्भिर्भगवद्-
 वादरायणैः तस्यात्यन्तमनपेक्षेत्युक्तमिति दिक् । वस्तुतः, परि-
 गृह्यतेऽनेनेतिपरिमहः स्वमतसंस्थापकस्पर्कः तदभावादिति अप-
 रिग्रहादित्यस्यार्थः । 'अत्यन्तमनपेक्षा' एकान्तं निरवलम्ब्यत्वम्,
 तेषामिति शेषः । ये हि श्रुतिजन्यमपि बोधं लौकिकं मन्यमानाः
 तर्काधीनमाश्रयते, तर्कशरण्यानां तेषां मतस्य तर्कशून्यत्वे आकाशो
 प्रासादनिर्माणस्यैव अलोककल्पनारूपस्य' इति वास्तवाश्रया-
 भितरत्वेमेव सिक्तासु प्रासादनिर्माणस्यैव वा सद्यो निपातः ।
 यद्वा, परिग्रहः मूलं 'परिग्रहः परिजने युक्त्यां स्वीकारमूलयोः' ।
 इतिमेदिनीकोपात् मूलम् आगमो वा तर्को वा, तर्कशास्त्रस्य
 तर्कमूलकत्वात् । अपरिग्रहात्—आगमाभावात् तर्काभावाच्च
 अत्यन्तमनपेक्षा अत्यन्तमनुपादेयता, अस्य परमाणुपादान-
 कजगद्वादिदर्शनस्येति शेषः । यतः 'धर्मविशेषप्रसूताद्
 गुणकर्मसामान्यविशेषमववायानां साधर्म्यवैधर्म्याभ्यां तत्त्व-
 ज्ञानाग्निःश्रेयसम्' इति वैशेषिकसूत्रम् नास्त्यत्र मूलम् आगमो
 हि 'तमेव विदिस्वातिमृत्युमेति' इत्याह । नापि तर्कः तथाहि—
 कथं तावदस्य साधर्म्यवैधर्म्याभ्यां तत्त्वज्ञानस्य निःश्रेयसोप-
 योगः, साक्षात् वा परम्परया वा ? नायः, आत्मसाक्षात्कार-
 स्यैव तत्रोपयोगात्, अन्येषां तत्रानुपयोगात्, आत्मसाक्षा-

स्कारस्य साधर्म्यवैधर्म्यप्रकारकद्रव्यादिषट्पदार्थोत्तरवद्वानाना-
त्मकत्वाच्च । नापि द्वितीयः, विनापि तादृशतत्त्वज्ञानमात्म-
साक्षात्कारे बाधाभावात् । अद्यात्मा आत्मेतरभिन्नः इत्या-
कारकानुमितौ षट्पदार्थज्ञानस्य श्लाघ्यविशेषणज्ञानकारण-
त्वादनुमितेश्च निदिध्यासनद्वारा साक्षात्कारप्रयोजकरत्वेना-
स्त्येव परस्परप्रयोग इति चेन्न, द्रव्यस्वादिरूपेण वद्वानेनापि
विशेषणज्ञानसम्भवेन साधर्म्यवैधर्म्याभ्यां तद्विज्ञानस्य निष्प्र-
योजनकरत्वात्, अभावस्य पदपदार्थ्यनन्तर्गततया आत्मेतरत्वेन
तद्विज्ञानायोगाच्च । उत्त्तेपणमवच्छेपणमाकुञ्चनं प्रसारणं गम-
नमिति कर्माहोति सूत्रेणारवत्वादिपक्षाशानां शाखास्थितानां
चक्षुनस्याल्लाभाद् विभागक्याघातः, चक्षुनगमनयोरेकत्वे पक्षं
चक्षतीति श्याने पक्षं गच्छतीति प्रयोगः प्रसज्येत । किञ्च,
स्पन्दमात्रस्य गमनत्वे उद्देश्यतावच्छेदकोनाभेदः स्याद् उत्त्तेप-
णादिभिर्विभागश्च व्याकुप्येत, उत्त्तेपणत्वादीनां स्पन्दस्वक्या-
प्यत्वात् । शब्दज्ञानस्यानुमितिस्त्वमभ्युपगच्छतो मित्येऽममा-
नाधिकरञ्जजातिद्वयावच्छिन्नज्ञानयौयुगपदनुत्पत्तिं मानयतश्च
वैशेषिकस्य शब्दवलिङ्गकतदन्यलिङ्गकसमूहालम्बनपरामर्शोत्तरं
शब्दस्य साध्यान्तरविषयकत्वापत्तिः । अनुमितिस्त्वसामान्यवतः
शब्दस्य शब्दान्यलिङ्गकपरामर्शजन्यानुमितौ सदोत्पत्त्या प्रति-
बन्धकत्वकल्पने च गौरवम् । अपि च पदार्थमन्वेऽभावमगणयतः
'आत्मकर्मसु मोक्षो व्याख्यातः' इति सूत्रयनो वैशेषिककत्तुर्नये
मोक्षस्य अन्यभावत्वमापद्यते, तेन च मोक्षस्थानित्वत्वापत्तिः,

न चाभावस्याधिकाररूपत्वाभ्युपगमेन मोक्षस्यात्मस्वरूपतया
नानित्यत्वमिति वाच्यमात्मकर्मण्ये आत्मनोऽप्रवेशेनात्म-
कर्मस्वित्युक्त्येव्याधातप्रसङ्गात् । मुक्तस्य जडत्वापत्तेश्च ।
तस्मात् सर्वथा निर्मूलमिदं दर्शनं न तत्रापेक्षितव्यम् । एतेन
यैदाहृतवादयोरपि मनुष्यासादिभिरपरिगृहीतस्वरूपदोषसर्व-
नाशान्तमनपेक्षायामपि पुनर्दूषणयोत्तरग्रन्थोपन्यासोऽयुक्त-
इति निरस्तम्, तेषां तर्करूपमूलस्य सत्त्वादिति केषाञ्चिद्
भ्रमं निरसितुं तर्कदोषप्रदर्शनपरत्वेनोत्तरग्रन्थोपन्यासस्य युक्त-
त्वादिति संक्षेपः । ॥२॥१७॥

एतत्परमाणुजगत्कारणत्वावादनिरासप्रसङ्गेन, एदादिषी-
द्धमतं दृढतर्कमूलत्वेन प्रसिद्धमनन्तरमेव निरस्यति ।

(समुदायाधिकारम्—४ ।)

समुदाय उभयहेतुकेऽपि तदप्राप्तिः । ॥२॥१८॥

चत्वारः खलु वैदग्ध्याः, वैभाषिकः सौत्रान्तिको यो-
गाचारो सांख्यमिश्रश्चेति, तत्राष्टद्वितीययोः सर्वास्तित्ववादे
तुल्येऽप्याद्यानां बाह्यार्थप्रत्यक्षं द्वितीयानां तदप्रत्यक्षेणानुमे-
यत्वमिति विशेषः, तृतीयस्य विज्ञानमात्रास्तित्ववादः चतुर्थस्य
सर्वशून्यत्ववादः पदार्थानां साधृतिकत्वात् । चक्षिकत्वं तु
सदैरभ्युपगम्यते, शून्यवादे चक्षिकत्वं च साधृतिकार्था-
नामिति विशेषः । वैभाषिका हि योऽन्यमर्थं प्रत्यक्षमेव मन्यन्ते,
चक्षिकोऽप्यर्थः स्वसजातीयचक्षिकार्थं सप्रत्यक्षं जनयतीति ।

सृष्टिकृत्वादेवाप्रत्यक्षत्वमर्थानामिति सौत्रान्तिकाः, प्रत्यक्षं प्रति विषयस्य हेतुत्वात्, हेतोश्च पूर्वभावित्वनियमात्, चक्षि-
कस्य तस्य प्रत्यक्षदशायामसत्त्वेन च वत्कार्यभूततज्जातीयार्थ-
विज्ञानप्रत्यक्षेणातीतवदर्थानुमानम्,—इत्यनुमेयत्वं बाह्यार्था-
नामिति तेषामाशयः । योगाचाराश्च, विज्ञानमेव ज्ञेयाकारं
मन्यन्ते, स्वाप्नप्रत्ययवत् जागरेऽपि न बाह्यार्थः कश्चन वर्तते
इति । माध्यमिकाश्च सर्वगून्यत्ववादिनः । आकाशे गन्धर्व-
नगरमिव शून्य एव सांयुक्तिकं जगज्जननमभ्युपगच्छन्ति । अना-
दिश्च संप्रतिः । भगवतो बुद्धस्यैकमेवापदेशमित्येवं प्रकारभेदेन
गृह्यन्तश्चातुर्विध्यममजम् । तत्र प्रथमद्वितीययोर्मत्वमादौ निरा-
कुरुते—समुदाय उभयहेतुकेऽपि तदप्राप्तिरिति ।

‘उभयहेतुके’ उभयम् = एकत्र मते प्रत्यक्षप्रमाणम् अन्य-
स्मिन् मते अनुमानञ्च तत्, हेतुः = ज्ञापकं ज्ञापकत्वेनाभिमतं
यस्य, तस्मिन् ‘समुदाये’ बाह्यसमुदाये इत्यर्थः । वैभाषिकमते तस्य
प्रत्यक्षप्रमाणकृत्वात् सौत्रान्तिकमतेऽनुमानप्रमाणकृत्वाच्चेति
व्यवस्थितोभयहेतुकत्वं बोध्यम् । एतेन तयोर्मतयार्थहृण्णम् । अपि
कारेण तद्विग्रहस्य आन्तरस्य समुदायस्य लाभः । मतद्वयेऽपि उभ-
यप्रकारे ‘समुदाये’ सङ्घाते ‘तदप्राप्तिः’ ‘तयोः’ प्रत्यक्षप्रमाणा-
नुमानयोः, ‘अप्राप्तिः’ प्राप्तिः = फलेनाभिसम्बन्धः, अप्राप्तिः तद-
भावः, असिद्धिरित्यर्थः । तथा हि, भूतं भौतिकं चेत्यण्हेतुको
बाह्यः समुदायः, पञ्चस्कन्धाश्च स्कन्धहेतुकश्चान्तरः समु-
दायः, अयमाप्यात्मिकतयापि व्यपदिश्यते । स्कन्धाश्च पञ्च,

रूप-विज्ञान-वेदना-संज्ञा-संस्कार-नामानः, तत्र सविषयाणीन्द्रियाणि रूपस्कन्धः, अहमित्याकारो रूपादिविषयो वा निर्विकल्पकप्रत्ययप्रवाहो विज्ञानस्कन्धः, चित्तस्य सुखं दुःखं तदुभयशून्यावस्था च वेदनास्कन्धः, देवदत्तः-दण्डो-पुरुषः-इत्याकारकसविकल्पकप्रत्ययः संज्ञास्कन्धः, रागद्वेषादयः क्लेशाः मदमानादय उपक्लेशाः धर्माधर्मौ चेति संस्कारस्कन्धः । अस्य वैभाषिकसौत्रान्तिकाभिमतस्य समुदायद्वयस्यासिद्धिः । स्थिरस्य चेतनस्य संहन्तुरनभ्युपगमात्, प्रथमसमुदायहेतुभूतत्वेनोक्तानां समुदायितया प्रसिद्धानां तदवयवानामनुपर्यन्तानां द्वितीयसमुदायहेतुभूतानां समुदायिनां चेन्द्रियादीनां प्रत्येकमचेतनत्वाच्च । नहि चेतनानधिष्ठितैः समुदायिभिरणुपलक्ष्यैस्तन्तुभिस्तादृशतन्तुसमुदायत्वेनाभिमतः पटः सम्पद्यते । नच चित्तमेव चेतनं तदधिष्ठानाद् द्वितीयसमुदायनिष्पत्तिः, द्वितीयसमुदायस्य चित्ताधिष्ठानेन चेतनतया तदधिष्ठानविशेषेण च प्रथमसमुदायनिष्पत्तिरिति वाच्यम् चित्तस्य चेतनत्वाभाव्यविरहेण समुदायसिद्धयधीनचेतनत्वाभ्युपगमे परस्पराश्रयप्रसङ्गात् । चेतनत्वाभावाभ्युपगमे सुषुप्तिप्रबोधयोरविशेषत्वापत्तेः स्कन्धभेदाभ्युपगमस्य वैयर्थ्याच्च । तस्मादेतन्मतयोः समुदायासिद्धिरिति पर्यवसन्नम् । २।२।१८।

तेषां समुदायसाधनाशङ्कां काण्डोक्त्य तन्निरासकं सूत्रमाह—

इतरेतरप्रत्ययत्वादुपपन्नमिति चेन्नोत्पत्तिमात्र-
निमित्तत्वात् । २।२।१९॥

यौ द्वौ समुदायाबुक्तौ तयोः कार्यत्वम् इत्यादिः, 'उप-
पन्नम्' युक्तम्, कार्यत्वोपपत्तौ तयोरप्राप्त्यापत्तिः परिहृता
वेदितव्या । तत्र हेतुः, 'इतरेतरप्रत्ययत्वात्' अविद्याक्षीनां
समुदायद्वयान्तर्गतानां परस्परकारणकत्वात्, परस्परापेक्षत्वाद्
वा । अविद्या हि क्षणिकेषु स्थिरत्वबुद्धिः दुःखे सुप्तबुद्धिः
बाह्यसमुदाये देहादौ आत्मत्वबुद्ध्यादिरूपा, इयं विज्ञानस्वरूपा-
न्तर्गता सतः संस्कारः रागद्वेषधर्माधर्मादिरूपः, तदादि-
क्रमाद्गर्भस्थकललबुद्बुदादिरूपेण देहेन्द्रियादिनिष्पत्तिरित्या-
दिप्रकारेण सम्मिलितपञ्चस्कन्धीलक्षण आन्तरः समुदायो
यथाऽविद्यादिकारणकस्तथा धर्माधर्मादिप्रकसंस्कारहेतुजागृकि-
याजनितस्थूलभूतमीतिकरूप बाह्यसमुदायोऽपि । अनादिश्चायं
समुदायद्वयप्रवाहः । इति चेतनानपेक्षमपि समुदायद्वयं पुष्प-
फलादिन्यायेन सिद्ध्यति, नहि पुष्पमुद्गच्छद्जानीते अहमुत्पद्य
इति वामुक्तमादिति वा फलं निर्बर्त्तयिष्यामीति वा तथाप्यचे-
तनादेव पुष्पात् फलमचेतनमेव भवति तद्वत् । इत्येवं समुदा-
यद्वयं नाप्रसिद्धम् इति पूर्वपक्षे ममाधानमाह 'न' इत्यादिना
अविद्यादेरुत्तरोत्तरं प्रति काश्चित्त्वेऽपि समुदायं प्रत्यर्धसमाजम-
स्ततया कारणत्वाभावात् समुदायवया कार्यत्वविरहेण ॥ समु-
दायद्वयस्य, सिद्धिरित्याह उत्पत्तिमात्रेत्यादिना । 'उत्पत्तिमा-

त्रनिमित्तत्वात्—संस्काराद्युत्पत्तिमात्रेऽविद्यादेर्हेतुत्वात्, मात्र-
शब्देन समुदायभावव्यवच्छेदः, अयमर्थः यथा हि घटं प्रति
कपालयोः पटादीन् प्रति तन्त्रवादीनां प्रत्येकं कारणत्वे सत्यपि
न घटपटादिसमुदायत्वावच्छिन्नं प्रति कपालतन्त्रादीनां कार-
णत्वं ब्रूतुं, बाह्यसमुदायत्वावच्छिन्नं प्रत्यान्तरसमुदायत्वा-
वच्छिन्नं प्रति च न कस्यापि कारणत्वमिति । २।२।१६

उत्पत्तिमात्रनिमित्तत्वमभ्युपगमवादेनोक्तं तदपि वस्तुतो
न सम्भवतीत्याह—

उत्तरोत्पादे च पूर्वनिरोधात् । २।२।२०॥

एष चणभङ्गवादिना वैश्यानामभ्युपगमः,—यत्, सर्वाण्येव
भावजातानि क्षणिकानि, सन्तान एवाविच्छेदेनानुवर्तमानः
स्थिरत्वबुद्धिमुत्पादयति दीपशिखावत्; पूर्वव्यक्तिः स्वस-
जातीयामुत्तरव्यक्तिमुत्पादयत्येव धारा सन्तानपदेनोच्यते;
विशिष्टहेतुना सन्तानम्भवे पुनस्तज्जातीयव्यक्तिर्निरपद्यत
इति । न चासौ सम्भवति, 'उत्तरोत्पादे—' 'उत्तरस्य'
उत्तरवर्तिनः 'उत्पादे' उत्पादक्षणे—उत्पादक्षणत्वेनाभिमत इति
यावत् । 'पूर्वनिरोधात्' = 'पूर्वस्थ' अव्यवहितपूर्वक्षणवर्तिनः,
'निरोधात्' नाशात्,—नाशाभ्युपगमात्, पूर्वस्योत्तरं प्रति
कारणत्वं न सम्भवति, सन्तानपटकस्याद्यस्य सन्तानिनो
यत् कारणं तस्यापि क्षणिकतया कार्योत्पादक्षणे वनाशात्,—
द्वितीयादिसन्तानिकारणमूलानां प्रथमादिसन्तानिनां च तथै-

बोत्तरसन्तानोत्पत्तिच्छेदे नाशादुत्पत्तिनिमित्तत्वं कस्यापि भावस्य न सम्भवति, घटादिकं प्रति मृदादेरिव कार्यसहभावेन तादृक्कारणतास्वीकारस्यावश्यकत्वात् । अन्यथा मृदादिनाशानन्तरमपि घटादिकं स्यादित्याशयः । २।२।२० ।

ननु चक्रभ्रमणेन घटहेतुताभासाय विध्वस्तोऽपि दण्डे घटोत्पत्तिर्भवतीति कार्यसहभावस्य कारणनैयत्यविरहेऽप्यनन्यथासिद्धनियतपूर्वभावमात्रस्य कारणरूपतया कार्योत्पादक्षणे असत्यपि कारणे कार्योत्पत्तौ बाधामात्र इत्याशङ्कानिरस्यति--

असति प्रतिज्ञोपरोधो यौगपद्यमन्यथा । २।२।२१॥

‘असति’ अविद्यमाने, कारणे यदि कार्योत्पत्तिः स्वोक्तियते ‘प्रतिज्ञोपरोधः’ ‘धर्माणां धर्मस्थितिता’ इति या सौगप्यप्रतिज्ञा सा वप्रवृत्ते, होवेत्, कारणानतिक्रमस्य धर्मस्थितिवापदार्थत्वात् ।

कारणच्छेदस्य कार्योत्पत्तिच्छेदो यावत् स्थितिमङ्गीकृत्य कारणविक्रमनिराकरणेन तत्प्रतिज्ञोपरोधदोषपरिहारे स्वाह यौगपद्यमित्यादि । ‘अन्यथा’ सत्येव कारणे कार्योत्पत्तिस्वोक्तारे स्वैर्यपन्ननिरासक हेतुफलयोर्यौगपद्यं सौगतमतेऽप्यापद्येत, यथाहि योऽसौ कारणच्छेदः कार्योत्पत्तिच्छेदपर्यन्तमस्तीत्यभ्युपगम्यते तस्य युगपत् सकलकार्यकरणसमर्थः स्वभावस्तत्क्षणपर्यन्तमवश्याभ्युपेयः स्वभावस्यानपाधि-

त्वात्, सत्येवं तदीयकार्यद्वितीयक्षणे तदीयकार्यस्य तदीय-
कार्यकार्यस्थ च यौगपदप्रसङ्गः । एतेन क्षणिकत्वप्रतिज्ञा-
हानिरप्युपपादिता । पूर्वं धर्मस्थितिताप्रतिज्ञाहानिरत्र तु
क्षणिकत्वप्रतिज्ञाहानिरिति भेदसत्त्वात् सत्यसति च प्रतिज्ञा-
हानिरिति प्रतिज्ञाहानिरुभययेति वा लघुलक्षणं नोपन्यस्त-
मिति श्येयम् २।२।२१।

‘बुद्धिबोध्य’ त्रयादन्यत् संस्कृतं क्षणिकञ्च’ इति सौगत-
कल्पना, ‘संस्कृतम्’ वत्पाद्यम्, ‘बुद्धिबोध्यम्’, प्रमेयमात्रम्—
‘त्रयात्’ तुच्छात् त्रयात्, अन्यत् क्षणिकं चेति तदर्थः, तत्र त्रयं
प्रतिसंख्यानिरोधश्चाप्रतिसंख्यानिरोधश्चाकाशश्चेति एतत्त्रया-
दन्येषां क्षणिकत्वं निराकृत्य त्रिषु तृतीयं पश्चान्निराकरिष्य-
द्गौ निरस्यति—

प्रतिसंख्याप्रतिसंख्यानिरोधाभासिरविच्छेदात् । २।२।२२।

भावप्रतीपा ‘संख्या’ बुद्धिः ‘प्रतिसंख्या’ तथा ‘निरोधः’
विनाशः, प्रतिसंख्यानिरोधः सन्तमिममसम्भं करोमीति
बुद्धेर्भाविप्रतीपत्वम् । ‘अप्रतिसंख्यानिरोधः’ अबुद्धिपूर्वी निरोधः
कालकृतो वा जीर्णस्य ध्वंसः प्रमथनवेगादिकृतः शाखादि-
भङ्गो वा तयोरप्राप्तिः असम्भवः । क्षणमङ्गवादे सन्तानसन्ता-
निव्यतिरिक्तसद्वस्त्वभावेन तयोरेकतरप्रापि प्रोक्तयोर्निरोध-
योरसम्भवात्, तथाहि नैवो निरोधो सन्तानप्रवियोगिकौ
यस्मादुत्पत्तिविलयधर्मकाः सन्तानिन एव भवन्ति, ध्वंस-

स्वरूपस्य निरोधस्य तत्तत्सन्तानिर्गच्छप्रतियोगिकत्वस्यावश्या-
 भ्युपेयतया सन्तानसामान्यप्रतियोगिकध्वंसस्यासिद्धेः । तादृ-
 शध्वंसाभ्युपगमे घटपटादिसमुदायस्यैकवराभावे समुदायाभा-
 वप्रतीतिवत् एकस्य सन्तानिनो ध्वंसे सन्तानध्वंसप्रतीति-
 प्रसङ्गात् । न च दृष्टान्वासिद्धिः, घटभाग्रसत्त्वे घटपटो-
 भयं नास्तीति प्रतीतिवत् घटपटयोः केवलयोः सत्त्वेऽपि
 आदिपदमाह्नमठादेरसत्त्वेन घटपटादिममुदायो नास्तीतिप्रतीतिः
 सर्वसिद्धत्वात् । ननु ध्वंसमात्रं न निरोधः, किन्तु निर-
 न्वयध्वंसविशेषः स च तत्तत्सन्तानिर्गच्छप्रतियोगिको न
 भवति, भवति तु सन्तानप्रतियोगिकः, इति चेत् सिद्धं सन्ता-
 निर्गच्छो भेदः सन्तानस्य, उदेवं सन्तानिनां क्षणिकत्वेऽपि
 सन्तानस्य स्थैर्यं कथं व्याहृत्येत, सप्त, सन्तानस्य स्थैर्यं च
 यत् सत् तत् क्षणिकमिति व्याप्यसिद्ध्य सन्तानिनामपि क्षणि-
 कत्वासिद्धिः । अथाभेदः सन्तानिर्गच्छः सन्तानस्य, सन्तानिनां
 निरन्वयवतयाविधध्वंसासत्ये कथं सन्तानस्यासौ पटेत ।
 ननु तत्तत्सन्तानान्तर्गतसन्तान्यसमानकालीनसन्तानिध्वंस एव
 सन्ताननिरोध इति चेत्,—को नामाद्यं सन्तानी, यस्य ध्वंसः
 सन्ताननिरोधः ? अत्रत्य इति चेत् तस्मिन्नर्थेकिंकारिष्वक्तु-
 यत्सत्त्वस्याभावादसत्त्वेन ध्वंसप्रतियोगित्वासम्भवः, नहि भवति
 कदाचिद् गगनारविन्दस्य ध्वंसः । न च तदतिरिक्ताः सर्वे
 सन्तानिनो निरुक्तध्वंसप्रतियोगिनो भवेयुः, वेदामपि ध्वंसा-
 नामुक्तमत्र तत्तत्सन्तानान्तर्गतसन्तान्यसमकालीनत्वात् इति चेत्

तत्तद्भ्वंसप्रतियोगित्वस्य प्रथमादिसन्तानिषु सत्त्वात् द्वितीयादिसन्तानिसत्त्वेऽपि निरूप्यते घटः निरुद्धो घटः इत्यादि व्यवहारापत्तिः, न चेष्टापत्तिः, 'अविच्छेदात्' यथा स्थिरपक्षे सदा घटो भ्वस्त इति व्यवहारो न भवति यथा क्षणिकपक्षेऽपि, घटधाराया अविच्छेदेऽपि घटो भ्वस्त इति व्यवहारस्य सर्वमत-विरुद्धत्वात् सन्तानिप्रतियोगिकत्वमपि निरोधस्य न सम्भवतीति तात्पर्यम् । २।२।२२।

ननु सञ्जातीयसन्तानिसत्त्वदशायाः सन्तान्यसमानकालीनत्वविशिष्टध्वसत्त्वावच्छिन्नसम्बन्धस्य तेषु सन्तानिष्वसत्त्वात् घटो निरूप्यत इत्यादि व्यवहारामात्रः, वाटशसम्बन्धस्यैव तद्व्यवहारहेतुत्वोपगमात् । 'यद्वा विशिष्टस्यातिरिक्तत्वाभ्युपगमे सन्तानिकास्त्रीनतदसमानकालीनध्वंसयोर्भेदात् न प्रथमादिसन्तानिना द्वितीयादिसन्तानिदशायाः सन्तान्यसमानकालीन-भ्वंसप्रतियोगित्वमिति तदस्वकृतसौगतपक्षसमर्थनप्रतिषेधाय दोषान्तरमाह—

उभयथा च दोषात् । २।२।२३॥

यदि विशिष्टध्वसस्य सम्बन्धस्तदानीं नाभ्युपगम्यते, यदि वा विशिष्टध्वसस्यातिरिक्तत्वमभ्युपगम्यते, उभयथैव निरोधस्य तुच्छत्वसिद्धान्तो व्याकुप्यते, नहि तुच्छस्य सम्बन्ध सम्भवति, नापि तुच्छस्य विशेषणकृता भेदः, न खलु गगनारविन्दस्य गगने वा सरसि वा सम्बन्धः, सोरभनीलिमादिना तद्भेदे

वा केनाप्यभ्युपेयते । 'उभयथा' इत्यस्य, चकारेणार्थान्तरं समुच्चयीयते—प्रतिसंख्यया अप्रतिसंख्यया च 'दोषात्' निरोधस्वरूपस्य सौमताभिमतस्य व्याधावात् । यदि निरोधो निरुपाख्यो निर्हेतुकश्चेत्यभ्युपगमः कथं तस्य प्रतिसंख्याजन्यत्वम् ? तदभावे चतुष्टयभावनाजन्याविद्यानिवृत्तेस्तदन्तर्भावभ्युपगमो व्याहन्येत, अथ प्रतिसंख्यानिरोधस्य निरोधमात्रपरत्वम् ? अप्रतिसंख्यानिरोधतयोक्तिर्येया स्यात्, निरोधत्वेन तस्यापि प्राप्तेः । अविद्यानिवृत्तेः सहेतुकत्वे निर्हेतुकत्वे वा बोधाच्च, सहेतुकत्वे निरोधस्य निर्हेतुकत्वाभ्युपगमहानिः निर्हेतुकत्वे मार्गोपदेशानर्थक्यप्रसङ्गः । इत्यस्मादयुक्तं बौद्धमतम् । २।२।२३।

निरोधद्वयाय तुच्छत्वं निरस्तमिदानीम् आकाशस्य तथात्वं निराचष्टे—

आकाशे चाविशेषात् । २।२।२४॥

'आकाशे' आकाशपदार्थे इति चकारेण वषसर्जनस्याप्यप्राप्तिरित्यस्य बोध्यत्वेनानुक्त्यर्थः तुच्छत्वस्येतिशेषः । आकाशपदार्थे तुच्छत्वस्यासम्भव इत्यर्थः अत्र हेतुः 'अविशेषात्' प्रत्ययोपनिबन्धनिष्पादकतया पृथिव्यादिभ्यो विशेषाभावात्, आकाशं मत्—बीजप्रत्ययोपनिबन्धनिष्पादकत्वात् पृथिव्यादिवत्—तद्यथा 'पृथिवीधातुर्बीजस्य संमदकृत्यं करोति, अन्वातुर्बीजं स्नेहयति, तेजो धातुर्बीजं परिपाचयति, वायुधातुर्बीजमग्निनिर्हरति यतोऽद्भुरो बीजानिर्गच्छति, आकाशधातु-

रावरणकृत्यं करोति, स्रुतुरपि बीजस्य परिणां करोतीति,
प्रत्ययोपनिबन्धः, हेतुं हेतुं प्रत्ययन्ते हेत्वन्तराणि, तेषां ग-
मानानां भावः प्रत्ययः हेतूनां समवायः, तस्योपनिबन्धः
कार्यविशेषं प्रति नैयत्यम् । तन्निष्पादकत्वं प्रत्येकमेव
वर्त्तते, एकस्याप्यभावे समवायाभादेन कार्यविशेषेनैयत्यस्य
तत्रासिद्धेः । अतः पृथिव्यादिवदाकाशेऽपि हेतुसिद्ध्या साध्य-
सिद्धिः । ॥२॥२४॥

आकाशे सत्त्वानुमानं द्रढयितुं हेत्वन्तरमाह—

अनुस्मृतेश्च ॥२॥२५॥

‘च’ किञ्च ‘अनु’ आकाशपदार्थमनु अभिलक्ष्य ‘स्मृतेः’
धातुशब्दार्थस्योपनिबन्धः, आकाशे तुच्छत्वमयुक्तमिति पूर्ववदर्थः ।
सोऽतदर्थेने पृथिवीधातुरन्वातुराकाशधातुरित्यादिप्रयोगात्
तुष्णधारणपोषणयोरिति पाणिनीयस्मृत्युक्त्या धा-धातुप्रकृति-
कधातुशब्दोपस्थापितार्थस्याकाशशब्दोपस्थाप्यार्थेनाभेदान्वयात्
आकाशस्य तुच्छत्वं नोपपद्यते; धारणपोषणविरहवतोऽसौ
धातुशब्देनोपस्थितेरयुक्तत्वात् । यद्वा ‘नानुस्मृत्य प्रादुर्भावात्’
इत्यभावस्य हेतुसमवायमध्ये प्रवेशसम्भवाद् वा हेतुसाध्ययोः
कार्यकारणभावाद्यभावाद्वा न दर्शितो हेतुर्गमकः, अपि तु
आकाशमसत् आवरणभावाद् यन्नैवं तन्नैवं यथा घट इति
स्वभावहेतुकानुमानेनासत्त्वसिद्धिरित्याशङ्का निराचष्टे अनुस्मृ-
तेश्चेति । अनुमानं व्याप्तिस्मृतिसापेक्षं स्मृतिरपि पूर्वानुभव-

सापेक्षा, सर्वस्य सतः क्षणिकत्वं ब्रुवतां भवतां मतेऽनुमातुरपि क्षणिकतया अनुमानस्यानुपपत्तिः, व्याप्त्यनुभवव्याप्तिस्मृति-परामर्शानां क्रमिकाणामेकस्मिन्नसम्भवात्, न ह्यन्यस्यानुभवेन तदितरस्य स्मृतिरुपजायते । अनुमानासिद्ध्या च नाकाशस्या-सत्त्वं भवद्भिः साधयितुं शक्यते । स्थिरात्मवादिनामस्मा-कमेकस्मिन्ननुभवितरि व्याप्तिस्मृत्यादिसम्भवेनानुमानादेवा-काशे सत्त्वसिद्धिः, यदुक्तं कार्यकारणभावाद्यभावेन प्रत्ययो-पनिबन्धनिष्पादकत्वं न गमको हेतुरिति तन्मन्दं यत् सत् सत् क्षणिकमिति भवतां द्वेतेरपि गमकत्वानुपपत्तेः, न च सत्क्ष-णिकयोर्दृक्क्षिपयोरिव नियामकत्वभावादेव हेतुत्वम् 'कार्य-कारणभावाद्वा स्वभावाद्वा नियामकात् । अविनाभावनियमेऽ-दर्शनात् न, न दर्शनात्' इति सिद्धान्तादिति वाच्यम्, सतः क्षणिकत्वभावताया अद्याप्यसिद्धेः । २।२।२५।

यच्च 'नानुपम्य प्रादुर्भावात्' इत्यनेनाभावस्य हेतुत्वमुक्तं बीजविनाशेनैवाद्भुतोत्पत्तिदर्शनादिति तदपि निरस्यति—

नासतोऽदृष्टत्वात् । २।२।२६॥

'असतः' अभावस्य 'न' हेतुत्वम् इति शेषः हेतुत्वं जन-कत्वम् । कृतः 'अदृष्टत्वात्' अदर्शनात् । भावादेव मावो-त्पत्तिर्दृश्यते नत्वभावात् । बीजादेवाद्भुरो जायते चोरादेव दधि, तन्तुभ्यश्च पटः, न च—बीजश्वंसादेवाद्भुरो न बीजात्, बीजमुपम्यैवाद्भुर उत्पद्यते, चोरावस्थां विनात्यैव दध्नुत्पत्तिः,

तन्त्ववस्थां विनाशयैव पटोत्पत्तिरित्येषं दृश्यत एव सर्वत्राभा-
वाद् भावोत्पत्तिरिति वाच्यम्—धीजावयवानां क्षीरावयवानां
च भावानाम् अद्भुतदभ्यायानुगतानामेव तत्र तत्र जनकत्वा-
भ्युपगमात्, अन्यथा सृदो पटात्पत्तौ हिरण्यात् कटककुण्डला-
द्युत्पत्तौ च सृद्धिरण्यध्वंसोऽभ्युपगतः स्यात् । अभ्युपगम्यमाने
च तस्मिन् घटस्य मृन्मयत्वं कटककुण्डलादेर्हिरण्यत्वञ्च
क्षुभ्येत । १।१।२६।

ननु तत्रापि घटाद्यवयवध्वंसः कटककुण्डलादिप्राग-
वध्वंसस्य कारणं ननु सृदादिध्वंसः, यथा भावत्वाविशेषेऽपि
सृद्वेघ घटस्य कारणं न तन्त्वादिकम् हिरण्यमेव कटककुण्डला-
दिकारणं न जलादिकम् उक्तं । इत्याशङ्क्यामाह—

उदासीनानामपि चैव सिद्धिः । २।१।२७।

‘उदासीनानाम्’ निगपेक्षाणाम्—निःसम्बन्धानाम्, अपि
अपिकारोऽसम्भवघोतनार्थः एवं सिद्धिः ‘ससम्बन्धसदृशी
सिद्धिः स्यादिति शेषः । ततस्तत्तदद्भुतादीनां क्षीरादिभ्योऽपि
तत्तद्बीजादिभ्य इव प्रादुर्भाविः स्यात् । सौगतमते अभावस्य
निःश्वभावत्वं तुच्छतया विशेषविरहात्, सर्वत्र सर्वकार्योत्पादः
प्रसज्येत इति भावः । चः समुच्चये । २।१।२७।

वैभाषिकसौत्रान्तिकमतं निरस्य ~~वैभाषिकसौत्रान्तिकमतं~~
योगाचाराणां मतं निराकुरुते—

(अभावाधिकरणम्—५)

नाभाव उपलब्धेः । १।२।२८॥

बाह्यार्थापत्तापिनां विज्ञानस्कन्धमात्रमङ्गीकुर्वतां योगा-
चाराणां मते बाह्यार्थास्तित्वाभ्युपगमप्रयुक्तदोषाणामभावात्
प्रकारान्तरेण तद्वृत्त्याय पृथगिदमधिकरणम्—

‘अभावः’ बाह्यार्थानामभावः ‘न’ न युक्तः । ‘उपलब्धेः’
प्रवाधितप्रत्ययविषयत्वात् । तथा चायं प्रयोगः घटपट्टादिकम्
शरीरानवच्छिन्नवृत्तिर्कं तद्रूपेण अबाधितप्रत्ययविषयत्वात्
यन्मैवं तन्मैवं यथाविज्ञानमिति सूत्राशयः । १।२।२८॥

मन्वबाधितप्रत्ययविषयत्वमनैकान्तो हेतुः स्वप्नदृष्टसाधा-
रणात्वात्, न च स्वाप्तप्रत्ययो बाधितः, स्वप्नावस्थायामबा-
धितत्वप्रतिपत्तेः अयं जागरे बाध इति चेत् जागरदृष्टेः स्वाप्ने
बाध इति तुल्यम् । तस्मात् स्वप्नदृष्टायामबाधितप्रत्ययविषय-
स्यापि यथा विज्ञानव्यतिरिक्तत्वं नास्ति, यथा वा जागरेऽपि
मादयामिभूतस्य तदवस्थायामबाधितप्रत्ययविषयोऽप्यर्थो न
विज्ञानमात्रव्यतिरिक्तः कश्चित्, तथा जागरेऽपि मादयानभि-
भूतस्य बाधितप्रत्ययविषयस्यापि न विज्ञानव्यतिरिक्तत्वमित्या-
द्येवमपाकुरुते—

वैधर्म्याच्च न स्वप्नादिवत् । १।२।२९॥

जागरेऽबाधितप्रत्ययः ‘न स्वप्नादिवत्’ स्वप्नादिप्रत्ययतुल्यो
भवेत्तु नाहंति, आदिपदान्मायादिपरिग्रहः मायाभिभूतस्य

जागरप्रत्ययतया स्वप्नाद् विशेषादादिपदम् । जागरप्रत्ययस्य स्वप्नादितुल्यत्वाभावे हेतुमाह 'वैधर्म्यात्' जागरे मायानभिभवे विशेषणवता विशेष्येण समं बहिरिन्द्रियसन्निरुपजन्यः प्रात्यक्षिकाबाधितप्रत्ययः स्वप्नमायादौ तु दोषसदृशोपनयसन्निरुपजन्यश्च बाधितश्च; अनुमित्योरपि प्रमाभ्रमरूपयोः सामप्रोवैलक्षण्यमितिप्रत्ययानां मिथो वैधर्म्यम्; तस्मात् प्रमिति-विषयत्वमेवाबाधितप्रत्ययविषयत्वमिति भावः । तच्च नानैकान्तिकम् स्वप्नादिप्रत्ययस्य स्वरूपसदभाववति तत्प्रकारकत्वेन अगृहीतासंसर्गासंसृष्टानैरुज्ञानत्वेन वा प्रमितित्वाभावात्, स्वप्नादिदृष्टस्य^१ विज्ञानाव्यतिरिक्तत्वेऽपि प्रमितिविषयत्वासिद्धेः । १२।२।२६।

ननु वैधर्म्यात् स्वप्नादिप्रत्ययतुल्यत्वाभावो न युज्यते तुल्यत्वस्य भेदगर्भतया वैधर्म्यस्य तत्रैव हेतुत्वात्, सर्वथा वैधर्म्ये तु भवति तुल्यत्वाभावः, नह्यत्र तथा; विनाप्यर्थं वासनावैचित्र्यमूलरुज्ञानवैचित्र्यस्य स्वप्नजागरयोः साधर्म्यस्याभ्युपगमात्, इत्याक्षेपं परिहरति—

न भावोऽनुपलब्धेः । १२।२।३०॥

इदमपि साधर्म्यं नास्तीत्युच्यते । 'न भावः' वासनानां भावः अस्तित्वं नोपपद्यते भवताम् । 'अनुपलब्धेः' भवत्सिद्धान्ते बाह्यार्थानां 'अनुपलब्धेः' उपलम्भाभावात् । वासना नाम भावनाख्यः संस्कारो योगैर्व्यपदिष्टः, यतः सृष्टिप्रत्यभिज्ञा-

दिक जायते तत् कारणं चानुभवविशेषः, यस्य यद्विषयकोऽनु-
भवस्तस्य वासना तद्विषयैव भवति, स्मृतिश्च तद्विषया ।
विषयाभावे हि नानुभवः, अनुभवाभावे कथं नाम वासना
जायेत, वासनाभावे च ज्ञानवैचित्र्यं नोपपद्यते । कथं तेन
रूपेण स्वप्नजागरयोः साधर्म्यं भवत्पक्षे घटेतेति सर्वथा
साधर्म्याभावः स्वप्नजागरयोः । मायाभिभूतस्य जागरेऽप्ये-
वम् । अप्रयोजकं साधर्म्यान्तरं तु असाधर्म्यकोटावैव प्रचेज्य-
मितितरवम् । २।२।३०।

ननु अनादिरयं वासनाज्ञानवैचित्र्यप्रवाहः, वासना-
वैचित्र्याद् विषयरूपतया विविधाकारेणावभासमानमनुभव-
विशेषात्मकं ज्ञानमुत्तरवासनानो जनकं भवति, ततः पुनर्ज्ञाना-
न्तरं ततो वासनेतिक्रमेण धीजादुरवदर्शाभावेऽपि क्षेत्राकारकज्ञा-
नवैचित्र्यं स्वप्नजागरयोर्युज्यत इत्यत्र आह—

क्षणिकत्वाच्च । २।२।३१॥

‘क्षणिकत्वात्’ विज्ञानानां द्वितीयच्छब्दवृत्तिर्ब्रह्मसंप्रतियोगि-
त्वाभ्युपगमात् । चकारेण ‘न भावः’ इति पूर्वसूत्रप्रतीकस्यानु-
कर्षः । धीजादुरभ्यायेन यदि वासनाजन्यं ज्ञानं ज्ञानजन्या
च वासनाभ्युपगम्यते, तथापि आत्मस्थानापन्नस्यालस्यविज्ञानस्य
क्षणिकतया वासनाज्ञानयोः सायानाधिकरण्यविरहेण तयोः
कार्याकारणभावाभावाद् वासनानामभाव इत्यर्थः । २।२।३१।

योगाचारमतं निराकृत्य माध्यमिकानां मतं निरस्यति—

(सर्वधानुपपत्त्यधिकरणम्—६)

सर्वधानुपपत्तेश्च । २।२।३२॥

योगाचारमते यानि दूषणानि दर्शितानि सर्वशून्यतावादे
त्तानि वर्त्तन्त एवेति सूचयितुं सौम्रश्चकारः ।

विशेषहेतुस्तु 'सर्वधानुपपत्तेः' 'सर्वधा' प्रमाणं प्रमेयं
प्रमाता प्रमा चेति तत्त्वसमाहृक्काः सर्वे प्रकारास्तेरनुपपत्तेः
अयौक्तिकत्वादेतन्मतस्येत्यर्थः प्रमाणादीनां सर्वेषां शून्यतया
तुच्छत्वप्रतिपादनात् । यदि हि प्रमाणे तुच्छत्वं तुच्छताप्रतिपत्तिः
कथं स्यात् ? यदि प्रमेये तुच्छत्वं तस्यापि तुच्छत्वे तुच्छत्व-
विलोपात् सर्वसत्त्वाभ्युपगमप्रसङ्गः । प्रमास्तुत्तुच्छत्वे कस्य
तुच्छत्वप्रतिपत्तये सौम्यमतचर्चा । प्रमायास्तुच्छत्वे च तुच्छ-
त्वसिद्धिस्तुच्छा स्यात् । अनवधेयवचनश्च सुंगत इति सर्वैरेव
प्रकारैरयौक्तिकत्वात् माध्यमिकमत्वं हेयमिति शेषः अथ नायं
शून्यवादः, किन्तु जगतो मिथ्यात्ववादः, आकाशे गन्धर्वनगर-
स्येव, आकाशस्तु न मिथ्या, तथा जगदाश्रयस्य शून्यत्वेऽपि न
मिथ्यात्वं किन्तु परमार्थसत्त्वमित्ययं शून्यवाद इति चेत्
शून्यत्वस्य बाह्याव्रतया पर्यवसानं स्यात्, परमार्थसत्ताशून्यत-
योर्विरोधात् । अथ वाचा व्यपदेश्यत्वाभावात् प्रत्यक्षादिविप-
यत्वाभावाच्च शून्यत्वेन परिमापितत्वमेव शून्यत्वमित्युच्यते,
तद् विरुद्धमिदं वचनं भवति, परमार्थसत्त्वेन व्यपदिष्टस्याव्यपदे-
श्यत्वव्यपदेशात् । अथ प्रमाणाभावेन तस्याव्यपदेश्यत्वं चेत्,

आयातं तुच्छत्वेन, प्रमाणासिद्धस्यैव तुच्छत्वात् । इत्येवं शून्य-
वादः सर्वथा नोपपद्यते, तस्मादनादेयः सोगतसमयः । २।२।३२।
वैद्वन्मते^१ निरस्य ईश्वरानङ्गीकर्तृत्वसामान्येनोपस्थित-
मणुकारणतावादान्यतमार्हतमव^२ निरस्यति—

(एकस्मिन्नसम्भवाधिकरणम्—७ ।)

नैकस्मिन्नसम्भवात् । २।२।३३॥

अथाप्रार्हतमतसमाप्तः—जीवाजीवौ द्वौ पदार्थौ^३, जीव-
श्चेतनोऽजीवश्चाचेतन^४, जीवस्त्रिधा बद्ध-योगसिद्ध-मुक्त-भेदात् ।
■ च देहपरिमाणकः । एतदात्मकं निरीश्वरं जगत्, तच्चाजी-
वान्तर्गतपरमाणुकारणकम् । प्रार्हतमममवमोचोपायमाश्रयतो
लब्धसिद्धिकस्य बन्धनयात् सततोर्ध्वगमनं मोक्षः । केचित्तु
विगलितसमासनङ्कुशस्यानावरणज्ञानस्य सुलैकतानस्यात्मन उप-
रिदेशोऽवस्थानं मोक्षः । अजीवानां च बहुधा भेदा इति । विस्त-
रत्वाकरादवगन्तव्यः । अत्राभिधीयते, 'न' नैकस्मिन्नसम्भवात्
इदं मतं न युक्तम्, 'एकस्मिन्'—कृतकायव्यूहे योगसिद्धजीवे
'असम्भवात्' देहपरिमाणकत्वासम्भवात्,—जीवस्य सद्देहपरि-
माणकत्वे योगसृष्टेषु देहान्तरेषु तत्सम्बन्धो न स्यादिति
भावः । प्रार्हताः खलु सर्वेषु पदार्थेषु सत्त्वभङ्गीनयं योजयन्ति
स च नयो यथा—स्यादस्ति, स्यान्नास्ति, स्यादस्ति च नास्ति
च, स्यादवच्छेद्यः, स्यादस्ति चावच्छेद्यश्च, स्यान्नास्ति चावच्छ-
ेद्यश्च, स्यादस्ति च नास्ति चावच्छेद्यश्चेत्यस्तिस्त्वसत्त्वभङ्गीनयः,

एवं स्यादेकः स्यादनेकः स्यादेकश्चानेकरच स्यादवक्तव्यरचे-
 त्यादिकश्चैकत्वादिविषयकः, एतेन नयेन वस्तुमात्रस्यास्तित्वाद्य-
 नैकान्तिकत्वम्, अनैकान्तिकत्वाभावे घटोऽस्तीति अस्तित्वैका-
 न्तिकत्वे क्वचिदपि कदापि कथमपि नास्तीति न स्यात् वैपरी-
 त्येऽस्तीति न स्यात्, क्रमेणास्तित्वं नास्तित्वं काङ्क्षेत् चेत्,
 तृतीयो भङ्गः, युगपत् काङ्क्षेत् चेत्, अस्तित्वासि शब्दयोर्-
 गपदुच्चारणासम्भवादवक्तव्यरचेति चतुर्थो भङ्गः । युगपदाद्य-
 चतुर्थयोः काङ्क्षा चेत् पञ्चमो भङ्गः, द्वितीयचतुर्थयोः काङ्क्षा
 चेत् षष्ठो भङ्गः, तृतीयचतुर्थयोः सप्तमः । स्यादित्यवयवं कथ-
 ञ्चिदर्थकम् । इत्येवं वादः नैकस्मिन्नसम्भवादिति सूत्रेण प्रत्या-
 ख्यायते, एकस्मिन् घर्म्मिणि विरुद्धधर्म्मयोरसम्भवादित्यर्थाभि-
 प्रायेणेति पूर्वाचार्यैर्यदि चोच्यते, तथापि सर्वयानुपपत्त्यधि-
 करणेन प्रमाणाप्रमेयप्रभातुप्रमागौचरानुपपत्त्या शून्यवादवृत्त्य-
 स्मेव प्रमाणादिष्वस्तित्वानैकान्तिकत्वेनासत्त्वपतयानुपपत्त्या
 स्यादुवादवृत्त्यापि दिक्प्रदर्शनेन तत्पक्षमपह्नाय प्रधानीमृतजी-
 वस्वरूपदूषणपरत्वाश्रयणं युक्तमुत्प्रेक्ष्य व्याख्यातमेतदस्माभिः ।
 वस्तुतस्तु नैकस्मिन्नसम्भवादिति सूत्रम्—आर्हतानां निरीश्वर-
 बादखण्डनपरम्, उत्तरसूत्रस्य एव पक्षेन पुनरस्य सूत्रात्म-
 कवाक्यस्य परामर्शात्तस्य च प्रदर्शितार्थपरत्वमित्युपपादयि-
 ष्यते । अत्र पक्षे सूत्रार्थस्तु—निरीश्वरं जगदित्युपपादयितुम्
 ईश्वरसाधने ये ये दोषा दर्शिताः 'एकस्मिन्' एकमात्रे सर्वज्ञे
 कर्त्तरि नित्यसम्भूच्चिदचिदुभयपट्याप्तैकसत्तावति, 'असम्भ-

वात्' तेषामसम्भवात्, तथा हि चित्ति- सकर्तृका कार्यत्वा-
दितोऽश्वरानुमानं कार्यत्वासिद्ध्या यत् तैर्दूषितं तत् न
सम्यक्, यतः कार्यत्वं खलु जन्मत्वम्, तस्य पञ्चभूतसङ्घातरू-
पवृथिव्यो तैरपि स्वीकारेण स्वरूपासिद्धयसम्भवात् । ननु एके-
श्वरसाधकेऽनुमानेऽस्मिन् प्रासादादौ व्यभिचारः स्वपत्यादीनां
बहुता पुरुषाणां कर्तृत्वोपलम्भेन हेतोर्व्यभिचारात् । बहुता
विश्वनिर्मातृत्वसाधने एककर्तृके घटादौ व्यभिचारः, तेषु
मिथो वैमत्यसम्भावनाया अनिवार्यत्वादेकैकस्य वस्तुनेऽप्या-
न्यरूपतया निर्माणे सधर्मसमञ्जस स्यात् । सर्वेषां सामर्थ्यसा-
ध्येनैकेनैव सकलजगदुत्पत्तिसिद्धावितरवैयर्थ्यं च । एवं प्राप्ते-
ऽभिधीयते, नैकस्मिन्नसम्भवादिति । एकस्मिन् जगत्कर्तृरि-
बहुकर्तृके प्रासादादौ यो व्यवभिकारो दर्शितः स न सम्भवति,
व्याप्तिशरीरे साप्याशे एकत्वस्यानिवेशेन साध्यतावच्छेदकाव-
च्छिन्नप्रतियोगिताकाभाववद्दृष्टित्वरूपव्यभिचारस्य तत्रास-
त्वात्, सकर्तृकत्वकार्यत्वयोः समनैयत्वाच्च । अनुमिता-
वैकृत्यस्य विधेयशरीरे प्रवेशस्तु लाघवज्ञानादेव, इवरवापज्ञाने
लाघवज्ञाने वा मति व्यापकतानवच्छेदकरूपेणाप्यनुमिते सिद्धा-
न्तसम्भवतत्वात्, अत एव बहुकर्तृकत्वे ये दोषास्तेषामभानव-
काशादेकेश्वरसिद्धेर्निरीश्वरं जगदित्याहृतसमयो न युक्तः ।

एतेनार्हतसमये ईश्वरनिराकरणयुक्तिजालप्रसारेऽपि ब्रह्म-
सूत्रे तदनिरासात् मदक्षी न्यूनतेत्याक्षेपो निरस्तः । इति
सर्धमनवद्यम् ।

एवञ्च वैशेषिकमतनिरासप्रकरणोक्तदिशा निराकरणीयस्य
अणुकारणतापक्षस्य किञ्चिद् विशेषसहितस्याप्येतत्प्रकरणे
पृथगनिराकरणमिव शून्यवादनिरासतुल्यम्यायेन निराकरणो-
पस्य स्याद्वादस्यात्र पृथगनिराकरणं सूत्रपत्रमिति सुधीभि-
रवधेयम् । २।२।३३।

पूर्वसूत्रस्याधवर्णकपक्षे, ननु योगबलेनैव चेतनकायव्यूह-
सृष्टिरुपेयते मूलजीवास्तु मूलभूतदेहावच्छिन्न एव नातो दोष
इत्याशङ्कायामाह—

एवं चात्माऽकार्त्स्न्यम् । २।२।३४॥

‘च’ किञ्च, ‘एवम्’ आत्मनो देहसमपरिमाणत्वे ‘आत्मा-
ऽकार्त्स्न्यम्’ आत्मनः कृत्स्नदेहसम्बन्धो नोपपद्यते, मनुष्यो
मरणोत्तरं कर्मविपाकेन हस्तिजन्म प्राप्य कृत्स्नं हस्तिशरीरं
न व्याप्नुयात्, पुत्तिकाशरीरप्राप्तो चात्मनः कृत्स्नं परिमाण
तत्र न मीयेत । द्वितीयवर्णके तु ईश्वरखण्डनयुक्तिं निरस्य
आत्मनो देहपरिमाणतामवमपाकरोति ‘एवं चात्माऽकार्त्स्न्यम्’
एवम् आत्माऽकार्त्स्न्यं चेति योजनो ।

‘एवम्’ इत्यम्—एतत्प्रकारेण = अव्यवहितपूर्वसूत्रस्यैक-
स्मिन्नसम्भवादिति शब्दोपस्थाप्यार्थविधया, आत्मनो देहपरि-
माणकत्वं न युक्तमित्यर्थः ; ‘न’ इत्यस्य पूर्वसूत्रादनुकर्षात् ।
एकस्मिन्नसम्भवादिति शब्दस्याव्यवहितपूर्वतया एतच्छब्द-
समानार्थकेन एवमित्यव्ययार्थकदेशेन ग्रहणम्, अव्ययार्थक-

देशान्तरेण प्रकारस्वरूपेण तदुपस्थाप्यार्थस्य लामात् ईश्वरप्रति-
पादकस्य वस्तुतः कल्पोद्यप्रागुक्तार्थस्थानुपादानेऽपि न त्तिः,
तेन शब्देनार्थान्तरस्याप्युपस्थितेः । तच्चार्थान्तरं तत्सूत्रभाष्ये
प्रथमवर्णकेनावेदितम् । चकारो हेतौ समुच्चये च । यतः
आत्माऽकास्त्वर्थ्यं च । तेन एकस्मिन्नसम्भवात्, आत्माऽ-
कास्त्वर्थ्यं आत्मनो देहपरिमाणत्वं न युक्तमिति पर्यवसितम् ।
आत्माऽकास्त्वर्थ्यं व्याख्यातम् । अन्यथाऽस्मिन् सूत्रे एवमिति
व्यर्थं स्यात् । एवमित्यस्य पूर्वसूत्रप्रथमवर्णकवर्णितार्थानुपादा-
नेन प्रकारान्तरेण वैयर्थ्यनिरासप्रयासे तु आत्मनो देहपरिमाणत्वे
यूक्त आत्माऽकास्त्वर्थ्यदोषाऽनेन प्रदर्शित इति ज्ञेयम् । २।२।३४।

अत्र परेषां प्रतिषेधनमाशङ्क्य परिहरति—

न च पर्यायादप्यविरोधो विकारादिभ्यः । २।२।३५।

‘पर्यायात्’ क्रमात्—‘मनुष्यजन्मानन्तरं’ हस्तिजन्मनि
पुत्तिकाजन्मनि च; क्रमः पूर्वापरभावस्तस्मात्, अपिकारोऽक्रम-
लाभार्थः, अक्रमो यौगपद्यम् योगिनां कायव्यूहे युगपद्वैयर्थ्यः,
अवयवोपचयापचयान्वा क्रमस्थले, सात्मकायव्यूहोत्पत्त्या च
योगपदस्थले ‘अविरोधः’ पूर्वोपदर्शितो यो ‘विरोधः’ एकस्मिन्
आत्मनि विभिन्नप्रकारपरिणामस्य अवृत्तिरिति । तस्याभावः इति
परेषां प्रतिषेधनमाशङ्क्य निषेधति ‘न च’ इति । तत्र
हेतुः ‘विकारादिभ्यः’ इति विकारः अवयवनाशस्त्वदुत्पत्तिरच ।
तेनानित्यत्वप्रसक्तिः, ननु नित्यसम्बद्धचिदचिदुग्रब्रवादेऽचिदंशे

परिणामित्वेऽपि यथा नित्यत्वमभ्युपगम्यते तद्वदात्मनः किं न स्यात् इति चेन्न, योगबलेन सचेतनकायव्यूहनिर्माणाभ्युपगमे कायस्येव चैतन्यप्रयोजकात्मनो जन्माख्यविकारस्य धोन्व्येणापगमेऽनित्यत्वस्य तुर्वारत्वात् । आदिपदात् मुक्तस्यापि बन्धापत्तिरित्यादिदोषसंग्रहः । अवयवोपचयापचयाप्तेः स्वाभाविकत्वे स्वभावस्य यावद्द्रव्यभावित्वात्, मुक्तस्यापि अवयवोपचयापचयाभ्या बन्धापत्तिः, मुक्तस्यानित्यपरिमाणानभ्युपगमात् यदि न स्वाभाविकः, आगन्तुको वाच्यः, उच्यतां कुतोऽवयवा नवोना उत्पद्यन्ते ? कुत्र वा लीयन्ते । अजीवोपतिरिक्तस्य तस्य भूताद्युपादानकावयवकत्वाभावात् तत्र शक्यते वक्तुम्, इत्येवमादिदोषेभ्य उपचितापचितावयवकत्वं जीवस्य न सम्भवतीत्यर्थः । १२।२।३५।

तन्बार्हत्तमते धर्माधर्मयोर्द्रव्यत्वाच्चदुपादानकावयवैः सयोगविशेषेण जीवावयवोपचयः तद्विभागविशेषेण चापचयो भविष्यति, न्यायदर्शनमते पार्थिवदेहे जलावेरुपष्टम्भकसयोगवत् जीवावयवैर्ब्रह्मजीवावयवसयोगविशेषे बाधाभावादित्याशङ्क्य दोषान्तरमाह—

अन्त्यावस्थितेश्चोभयनित्यत्वादविशेषः । १२।२।३६॥

‘अन्त्यावस्थिते’ मुक्तानां जीवानां वा अवस्थितिः, धर्माधर्मबन्धनरहितस्यावस्थाने ततो हेतोः ‘उभयनित्यत्वाच्च’— उभयस्य = मुक्तिमुक्तजीवश्चेति द्वयस्य, नित्यत्वाच्च ! ‘अवि-

शेषः' सर्वावस्थामु जीवस्य अवयवोपचयादिकृतविशेषविरहो
युक्तः ।

एतेनैतदुक्तं भवति—आर्हतमतेऽपि मुक्तिर्नित्या जीवश्च
नित्यः, धर्माधर्मबन्धनरहितस्य सततमूढपूर्वगमनं वा तथावि-
धस्यानावृतज्ञानस्य सुखैकतानस्योपरिदेशोऽवस्थानं वा तन्मते
मुक्तिरित्येव स्थिते, तदानीं केनचित् परिमाणेन भवितव्यं,
मुक्तेर्जीवस्य च नित्यतया धर्माधर्मसम्बन्धरहितत्वेन तदु-
त्पन्नावयवसम्बन्धासम्भवात्, जीवस्य स्वाभाविकपरिमाणं
महद्वा अणु वेति स्वीकार्यम्, तस्य च सदावस्थानात्, कथं
देहपरिमाणकत्वं जीवस्य कल्पयितुं शक्यते, एकस्य युगपत्
परिमाणद्वयासम्भवात्, नित्यत्वाच्च जीवस्य नावयवित्वं,
निरवयवे वस्तुनि आगन्तुकावयवसम्बन्धासम्भवात् मुक्ताव-
स्थायां धर्माधर्मसम्बन्धाभावेनावयवानाम् आगन्तुकताया,
कल्पयितुमशक्यत्वाच्च । तस्मान्मुक्तावस्थायां यत् स्वाभाविक-
परिमाणं तस्यैव सर्वदा सत्त्वात् देहपरिमाणत्वं जीवस्येति
व्याहृतमतमिदं तदार्हतमतिनिरासः । २।२।३६।

निरीश्वराणां स्याद्वादिनां मतं निराकृत्य स्याद्वादस्य
चानिर्वचनीयत्ववादस्य च साम्यात् ईश्वरानङ्गीकारस्य ईश्वरे
पारमार्थिकत्वानङ्गीकारस्य च फलत एकत्वाच्च तत्प्रसङ्गेना-
निर्वचनीयत्ववादं विवर्त्तवादापराध्यं निराकृते—

(पत्यधिकरणम्—८)

पत्युरसामञ्जस्यात् । २।२।३७॥

‘पत्युः’ स विश्वकृत् स हि सर्वस्य कर्तेति प्रकृत्य ‘सर्वस्याधिपतिः’ इति ‘एष भूताधिपतिरेष भूतपालः’ इति (बृह० ४।४) ‘भूयः सृष्ट्वा यतयस्तघेशः सर्वाधिपत्यं कुरुते महात्मा’ इति (श्वेता० १।३) ‘पतिपतीनाम्’ (श्वेता० ६।७) इति चैवमादिश्रुतिप्रतिपादितस्य पत्युः = परमात्मनः सुखे सम्बन्धिपदानुपादानात् पतिशब्दस्य सर्वपतिपरत्वं बोध्यम् । कारणत्वमिति उपक्रमादिना प्राप्तं पूरणीयम् । ‘न एकस्मिन्’ इति नैकस्मिन्नसम्भवादिति सूत्रादनुकुप्यते । तथाच पत्युः कारणत्वम् ‘एकस्मिन् न युक्तम् असामञ्जस्यात् इति सौपरकार्योजना । पूर्वम् अचिन्मात्रस्यैकस्य कारणत्वनिराकरणात् अत्र पारिशेष्यादेकस्मिन्नित्यस्य चिन्मात्र इति विशेष्यज्ञानः । श्रुतिप्रमाणकं यत्सर्वाधिपतेर्जगत्कारणत्वम्, तत् एकस्मिन् वास्तवद्वैतरहितत्वेनाभ्युपगम्यमाने चिन्मात्रे न युक्तम्, कुतः असामञ्जस्यान् अनैधित्यात् असिद्धत्वादिति यावत् । पतित्वस्य सापेक्षतया द्वैताभावे तस्यासिद्धत्वादाग्नयासिद्धेः । चिन्मात्रम्—अन्ययम् अविकारि, पालनशासनादिलक्षणाणां पतिका-र्याणां तस्मिन् वास्तवसमन्वयाभावेन पतित्वस्यासिद्धेश्च । अपरिणामिनि चिन्मात्रे पक्षे, कारणत्वस्य साध्यस्य परिणाम-व्याप्यस्य वाचाच्च । न चायत्कान्तमणोर्बिम्बापि परेषां प्रवर्त्तन-

मयःसमाकर्षणकारणतया कारणत्वे परिणामन्यभिचार इति
वाच्यम्, अयस्कान्तमणेः परिणामं विना समाकर्षणहेतुत्वेऽपि
तस्योत्पत्तिविनाशादिपरिणामस्य सर्वप्रतीतिसिद्धत्वेन कारण-
ताया परिणामव्याप्यत्वाजपायात् । अत्र च कारणत्वं न
अपरिणामिमात्रवृत्तिवर्मावच्छिन्नं परिणामव्याप्यत्वात्, यद्
यद्दर्शय्यते तत्र तदभावव्याप्यवृत्तिवर्मावच्छिन्नं घटत्व-
व्याप्यप्रतियोगित्ववत्, इत्यनुमानमनुसर्जयम् । २।२।३७।

ननु चिन्मात्रमद्वितीयमिति वास्तवं मायिकश्च प्रपञ्चः
सदपेक्षा च पर्यादिश्रुतिः कारणतायां परिणामव्याप्यता
च विवादप्रत्येयारुद्धायामाह—

सम्बन्धानुपपत्तेश्च । २।२।३८॥

ननु यो विश्वकृत् स एव पतिरिति श्रुतिराह तत्र प्रपञ्चो
मायिकश्चेदनुपपन्नं ब्रह्मस्तत्कारणत्वं, न च सृत्कुलाल-
योरिव मायाब्रह्मयोर्द्वयोरिव कारणत्वम्; एवं चेद् गतं
चिन्मात्रकारणतया, इति चेन्न मायाया ब्रह्मसत्ताभिन्नसत्ता-
विरहेण चिन्मात्रकारणतायामेव पर्यवसानादित्येवं प्राप्तेऽभि-
धीयते—सम्बन्धानुपपत्तेश्चेति । मायाया ब्रह्मसत्ताभिन्न-
सत्ताकत्वाभावेऽभ्युपगम्यमाने तयोरभेदो वा भेदाभेदो वा
सम्बन्धो वाच्यः । तयोः सम्बन्धयोरनुपपत्तेर्मायाया ब्रह्मात्म-
कत्वासम्भवात्, मायिकप्रपञ्चस्य न ब्रह्मकारणकत्वम् । तस्माद्
ब्रह्मणि विश्वकर्तृत्वाभावात् विश्वकर्तृनिष्ठपतित्वम् अद्वितीये

चिन्मात्रे ब्रह्मणि न युक्तम् । ननु कथं मायान्नह्यणोः तादृश-
 सम्बन्धानुपपत्तिरिति चेन्न तमःप्रकाशयोरिव बाध्यबाधका-
 त्मनोभ्रमप्रभारूपयोर्मायान्नह्यणोः प्रोक्तसम्बन्धद्वयासम्भवात् ।
 अथ मा भूता प्रोक्तसम्बन्धौ मृत्कुलालयोरिव भेदसम्बन्धानुप-
 पद्यते, न चैव चिदेककारणस्त्वसिद्धान्तभङ्ग इति वाच्यम्
 मायाया द्वारकारणत्वाभ्युपगमात्, वदन्ति च—अकारणमपि
 द्वारं कार्येऽनुगच्छति मृद इव सद्गतरत्नरत्नत्वादेरपि घटेऽनुग-
 मदर्शनादिति । ततश्च न चिदेककारणत्वमिद्धान्तभङ्ग इति चेत्
 प्रपञ्चस्योपादानासिद्धिः, ब्रह्मोपादानमिति चेत् तस्य मायिक-
 त्वव्यवहारानुपपत्तिः न हि भृन्मयो घटो दण्डकारणकाऽपि
 दाण्डिक इति वा दण्डमय इति वा व्यवहियंते । ननु सत्येव
 माया किन्तु ब्रह्मशक्तिस्वरूपा शक्तिशक्तिमतोर्भेदाच्च नाद्वैत-
 सिद्धान्तभङ्ग इति चेदाख्यायतामभेदोऽयं वास्तव औपचारिको
 वा ? आद्ये ब्रह्मेति मायेति च पर्यायशब्दौ चिन्मात्रार्थौ स्या-
 ताम् । यथा घटः कलश इति कश्चुमोवावदर्घौ । द्वितीये अद्वैत-
 सिद्धान्तभङ्गस्तदवरोधः, नहि मन्त्राः क्रांशन्तीत्यादी मन्त्रादि-
 शब्दानां मन्त्रस्थपुरुषेणोपचारेऽपि वस्तुतः पुनर्न मन्त्राः पुरुषा
 भवन्ति पुरुषा वा मन्त्राः । अथ सदसत्रिलज्जया माया, इति
 चेत् तादृक्पदार्थासिद्धेः, म्याद्वादतुल्यतया त्रितित्तेत्यवधारण ।
 नन्वेव स्वसिद्धान्ते चिदचिन्ताः सम्बन्धः कथमुपपद्यते ? तयोऽपि
 स्वरूपतो विरोधात्, इति चेन्न प्रदापपट्येति च विभिन्नस्वरू-
 पयोरपि तयोरसमृत्तिस्वरूपविराधाभावान् । स्वरूपतो

विरुद्धे हि वस्तुनी जलानलवत् तमःप्रकाशवच्च न सह भवतः,
प्रदोषघटौ तु ज्योतिरज्योतिःस्वरूपावपि सह भवतस्तस्मान्न
तौ विरुद्धस्वरूपावेवंविधे हि चिदचिन्मै विज्ञायते । तस्मात्तयोः
सम्बन्धो नानुपपन्नइति तत्त्वम् । २।२।३८।

ननु मा भूता मायाब्रह्मणोः प्रोक्त सम्बन्धौ, अधिष्ठेयाधि-
ष्ठातृभावस्तु सम्भवति, राज्ञो राज्याधिष्ठातृत्ववत्, तथा च
ब्रह्मणाधिष्ठिता माया कुलालाधिष्ठिता मृत्तना घटमिव प्रपञ्च-
मिमं प्रादुष्करोति, स्मर्यते च घटोत्कचादीनां मायया
चतुर्धात्मसृष्टिः सिद्ध्यत्यादिसृष्टिरत्र, यदि नाम ह्युद्रमायया
वराकेण राक्षसेनैव कर्तुं शक्यते तदा सर्वातिशायिना
ब्रह्मणा ध्वमायामधिष्ठाय किनैव परिणामं जगन्निर्मितमिति
किमसम्भाव्यम् ? तत्पतित्वे तत्कारणत्वे च कस्तावदनुयोगा-
वकाश इत्याशङ्क्य प्रत्याशब्दे—

अधिष्ठानानुपपत्तेश्च । २।२।३९॥

‘अधिष्ठानं’ = ममेदमित्यभिमानः तत्पूर्वकवद्विनियोगो
वा; स च तदधिष्ठात्राधिष्ठेयगुणसापेक्षः, अधिष्ठातृगुणः
ज्ञानेच्छाकृतिलक्ष्यः, अधिष्ठेयगुणः उपादानयोग्यत्वम्, ब्रह्म-
कर्तृकं तु मायायास्तथाविधमधिष्ठानं नोपपद्यते ब्रह्मणो गुणा-
भावात्, ‘यतो वा इमानि भूतानि जायन्ते’ इति श्रुतेरप्रत्य-
क्षायाम्च मायाया उपादानयोग्यताया वाधितत्वाच्च । अत्र
पतित्वकारणत्वयोग्युक्तत्वे अधिष्ठानानुपपत्तेर्ह्यन्तरत्वबोध-
कश्चकारः समुच्चयार्थः । २।२।३९।

अत्राशङ्क्योत्तरयति—

करणवच्चेन्न भोगादिभ्यः ।२।२।४०॥

मा भूत् शुद्धब्रह्मकर्तृकमधिष्ठानम्, मा च जीवकर्तृकम्, जीवस्य मायाधीनत्वात्; मायोपाधिकब्रह्मकर्तृकं तद् भवतु, ननु मायाया अश्रुत्वेनाप्रत्यक्षत्वेन चोपादानयोग्यत्वाभावात् कथमधिष्ठानम् ? अत्राह 'करणवत्' जीवो यथा करणानि इन्द्रियाणि अप्रत्यक्षाण्यपि अनुपादानाम्यपि अधितिष्ठति, तथा मायोपाधिकं ब्रह्म ईश्वरपदार्थो मायामधिष्ठितः, ततश्च प्रपञ्चसृष्टिरिति पतित्वं जगत्कारणत्वं च तस्योपपन्नं, न चेश्वरो ब्रह्मणोऽतिरिच्यते इत्याशङ्का चेदित्यन्तप्रतीकार्थः, तत्रोत्तरं नेति, ईश्वरकर्तृकमधिष्ठानं 'न' न घटव इत्यर्थः । भोगादिभ्यः, भोगाभ्युदयादिप्रसङ्गात् । जीवस्य करणाधिष्ठातृतया करणप्रयुक्तसुखदुःखमात्रास्कारलक्षणा भोगः, सुखातिरेकलक्षणाभ्युदयो दुःखातिरेकादिश्च स्युः, मायायास्तत्साधकत्वात् ।२।२।४०॥

ननु जीवस्य पारतन्त्र्यादसर्वज्ञत्वाभिक्रुष्टोपाधिरुत्वाच्च भोगादयो भवन्तु कथं स्वतन्त्रस्य सर्वज्ञस्योक्तुष्टोपाधिरस्येश्वरस्येत्याशङ्कायां दोषान्तरमाह—

अन्तवत्त्वमसर्वज्ञता वा ।२।२।४१॥

ननु मायोपाधिकब्रह्मण ईश्वरत्वमुक्तं तदेव न युज्यते, उपाध्यापाधेययोर्वाच्यप्राधक्यत्वासम्भवात् अथ ब्रह्मणः प्रकाशकस्वरूपं तिरोदयस्या विशुद्धसत्त्वप्रधानया माययावच्छिन्नत्वेन

तदुपाधिकत्वं सम्भवतीत्येवं प्राप्ते उच्यते—यदुक्तं स्वरूपतिरो-
धानं तद्धि विद्यमानस्य प्रकाशस्य विनाशो वा १ भेदेन सूर्यस्यैव
स्वशब्दावरणं वा १ आद्ये अन्तवत्त्वं विनाशित्वं द्रष्टव्यः
प्रसज्यते स्वरूपज्ञातात् । अन्त्ये ईश्वरस्य अमार्बद्वयापत्तिः,
आधृतविषयकज्ञानाभावादित्यनुपपन्नो विवर्त्तवादः । २।२।४१।

वैष्णवमतं निरस्यति—

(उत्पत्त्यसम्भवाधिकरणम्—६ ।)

उत्पत्त्यसम्भवात् । २।२।४२॥

पाञ्चरात्रिका वैष्णवा मन्यन्ते—भगवानेवैको वासुदेवो
निरञ्जनो ज्ञानस्वरूपः परमार्थस्त्वम् । स एव वासुदेवव्यूहः
सङ्कर्षणव्यूहः प्रद्युम्नव्यूहोऽनिरुद्धव्यूहश्चेति चतुर्विधो
व्यवविष्ठते । तत्र वासुदेवः परमात्मा, सङ्कर्षणो जीवः,
प्रद्युम्नो मनः, अनिरुद्धश्चाहङ्कारः । अत्र नास्माकमस्ति वा-
स्तवो विवादः । अनन्तरं भूयते वासुदेवात् सङ्कर्षण उत्पद्यते,
सङ्कर्षणाच्च प्रद्युम्नः, प्रद्युम्नाच्चानिरुद्ध इति, सत्प्रत्याक्षगद्गे-
न वासुदेवसङ्गकात्परमात्मनः सङ्कर्षणसंज्ञकस्य जीवस्योत्पत्ति-
र्भवति । न जायते म्रियते वा विपश्चिदिति श्रुत्या जीवस्यो-
त्पत्तिनिषेधान् । २।२।४२।

हेत्वन्तरमाह—

न च कर्तुः करणम् । २।२।४३॥

ये हेतौ कर्तुः करणं नोत्पद्यते यत् इत्यर्थः एतदुक्तं भवति,
सङ्कर्षणप्रद्युम्नानिरुद्धानां क्रमेण जीवमनोऽहङ्कारास्थानानामुत्प-

त्तिस्तत्प्रक्रियोक्तान् सम्भवति, यतः जीवः कर्त्ता स सङ्कर्षणश्चेत्,
तस्मात् प्रद्युम्नाख्यं मनो नात्पत्तुमर्हति, मनसः करणत्वात्,
नहि करणं कर्त्तुं स्वल्पमानं दृश्यते, व्यापारस्तु कर्त्तृजन्यो
भवति । स्थितमेव कुठारादिकं वृत्तादिः कर्त्ता व्यापारयति । न
च नायं नियमः—यद् यत्करणं न तत् तत्कर्त्तृजन्यमिति,
कुठारादावेव व्यभिचारात्, दृष्टं हि कर्मरः कुठारादिकमुत्पाद्य
तेनैव चिह्ननत्तीति, इति बाध्यम्, कुठारत्वेनोत्पद्यमाने कार्ये
करणान्तरस्यापेक्षणीयतया दृष्टान्तासिद्धेः एतेनैवदुक्तं भवति,
कर्मरः हि कुठारादिरूपे कार्ये करणान्तरमपेक्षते, तेन करणेन
कुठारादिकमुत्पाद्य तेन कुठारादिना व्येदनं सम्पादयति, इह तु
मनसः उत्पादने सङ्कर्षणस्य किं करणं भविष्यति, यदि स्वय-
मकरणोऽपि सङ्कर्षणो मनो निर्ममेयात्, कार्यान्तरमप्यकरण
एव निर्मास्यति, इति करणस्य मनसः कर्त्तुः सङ्कर्षणादुत्पत्ति-
रयुक्तेति । अथवा 'एतस्माज्जायते प्राणो मनः सर्वेन्द्रियाणि
च' इति श्रुतेः परमात्मन एव मनसः उत्पत्तिर्न तु कर्त्तुर्जीवस्वरू-
पात्सङ्कर्षणादिस्थयः । १२।२।४३।

अथ सङ्कर्षणादीनां नात्पत्तिः, उत्पद्यत इति प्रयोगस्तु
तेषामुपाधिसम्बन्धग्रहणबोधनार्थः, वास्तवस्वरूपं तु तेषां वासु-
देवः, स एकरच चतुरास्मेति चतिसद्धान्तात्, इति पूर्वपक्षमा-
श्रित्य समाधानसूत्रमाह—

विज्ञानादिभावे वा तदप्रतिषेधः । १२।२।४४।

विज्ञानस्यादिर्विज्ञानादिः परमात्मा ब्रह्म, यतस्तैचिरीयके

नह्य प्रकृत्य सृष्टिप्रक्रियायां 'सद्य त्यशाभवत्, विज्ञानं चावि-
 ज्ञानञ्च' इति श्रूयते । 'वा' पक्षान्तरे जीवमनोऽद्वन्द्वारस्वरूपत्वं
 वस्तुतः सङ्कर्षणादीनां नास्तीति पञ्चाभ्युपगमे, 'विज्ञानादिभावे'.
 तेषां परमात्मस्वरूपत्वे 'तदप्रतिषेधः' तस्य उत्पत्त्यसम्भवदोषस्य
 अप्रतिषेधः, अनुद्धारः, पाञ्चरात्रिकप्रक्रियायां सङ्कर्षणादीनां
 वा उत्पत्तिरुच्यते तस्या असम्भव एव, परमात्मनो नित्यत्वेन
 उत्पत्तिविनाशरहितत्वात्, ननुक्तमेव उपाधिमन्वन्धमात्रप्रद्वण-
 स्योत्पत्तिरूपत्वमिति । मैवम् । उपाधेर्देहादेहत्वविकल्पासह-
 त्वात्, अयमुपाधिर्देहो वा स्यात्, देहभिन्नः कश्चित्पदार्थो वा
 स्यात् ? नातः तस्य जीव इति सामान्यसङ्गाया असम्भवात्,
 न हि जीवात्मनो देवनरपशुतिर्यगाविकर्तुदेहावस्थितस्य बहुरू-
 पस्य एकेन सङ्कर्षणदेहेनाधिष्ठानं युज्यते । न चाधिष्ठातृत्वम्
 'अधिपतित्वं' राज इव प्रजानामितिवाच्यम्, तस्य जीवत्वेनाभि-
 धानासङ्गतेः, न हि राजः प्रजानाश्चाभेदस्तत् प्रयोगो वा दृश्यते ।
 अथाकाशप्राणादिशब्दानां ब्रह्मण्यभेदप्रयोगवदयमुपपद्यतामिति
 चेन्न तत्राकाशदिशब्दस्य श्रुतिप्रामाण्येन तत्परत्वम्, पाञ्च-
 रात्रसिद्धान्ते तु जीवपरमात्मनोरत्यन्तभेदात् तदनुपपत्तेः । 'न
 द्वितीयस्तव एव, उपाध्यनवच्छिन्नपरमात्मनो जीवस्य च
 भेदात् । तस्मादयुक्तमस्मिन् प्रकारे पाञ्चरात्रमतम् । न च—
 'सांख्ययोगः पाञ्चरात्रं वेदाः पाशुपतं तथा । आत्मप्रमाणा-
 न्येतानि न हन्तव्यानि हेतुभिः' इति श्रीमाध्यधृतवचनात्पाञ्च-
 रात्रस्य वेदवत्त्वः प्रामाण्येन तन्मतनिरासो न युज्यते इति

शङ्क्यम्, पाशुपतात्रिकाणां पाशुपतमतनिरासन्यायस्यात्रापि
जागरूकत्वात् । स च न्यायो यत्परः शब्दः स शब्दार्थ इति,
तथा साधिकारिभेदादुपादेयायां वासुदेवस्य परमात्मरूपेणो-
पासनायां पञ्चरात्रस्य सात्पर्यात्, पशुपतेरुपासनायां च
पाशुपतशास्त्रस्य तात्पर्यात् तत्प्रामाण्यस्यात्रानिरासात्, एवमेव
सांख्ययोगनिरासः समर्थनीयश्चिदचित्तेर्नित्यत्वे सांख्यस्य
मननादौ योगशास्त्रस्य च साध्यसाधनतया तात्पर्यस्य सत्त्वेन
तत्र तस्यानिरासात् । अथमेव प्रकार उत्तरस्मिन्नधिकरणेऽन्य-
नुसरणीयः । १।२।४४।

पाशुपतादिमतं निरस्यति—

(विप्रतिषेधाधिकरणम्—१० ।)

विप्रतिषेधाच्च । २।२।४५॥

विप्रतिषेधः, श्रुत्यादिप्राप्तस्य विरुद्धवचनम् । तस्मात्
पाशुपतादिमतं निरस्तमिति शेषः । पाशुपतमते निरपेक्षः पशुपति-
र्जगत्कारणं सच्छास्त्रोपदिष्टेन विधिना उपासने दुःखान्तं घट-
यति । दुःखान्तश्च द्वेधा निरात्मकः सात्मकरश्च । तत्र सर्व-
दुःखानामत्यन्तोच्छेदो निरात्मकः, सात्मकरश्च प्रकृष्टदृक्श-
क्तिक्रियाशक्तितत्त्वज्ञमैश्वर्यम् । उपासन्प्रकारे तदीयदीक्षाप्रवेशः
प्रथमः, कापालव्रतश्चान्त्यम् । ययोः प्रशस्तिः—‘दीक्षाप्रवेश-
मात्रेण ब्राह्मणो भवति क्षत्र्यात् । कापालं व्रतमास्थाय यतिर्भवति
मानवः ।’ इति श्रीमाध्यमवृत्तवचनेनोक्ता । विस्तरस्तु शैवा-

गमादेरवगन्तव्यः । निरपेक्षस्य पशुपतेर्जगत्कारणत्वे वैषम्य-
नैर्घृण्ये प्रसज्येयाताम्, जीवाहृष्टसापेक्षत्वे तु तद्वशाज्जीवानां
वैषम्यम्,—ननु व्यधिकरणमदृष्टं कथमोत्रवरेणापेक्षयेत् इति
चेन्न व्यधिकरणयोः कार्यकारणभावासम्भवेन, निरपेक्षस्य
पशुपतेर्जगदधिकरणव्यवृत्तितया कारणत्वासम्भवाद् यदि तस्य
जगद् व्यधिकरणत्वं सम्बन्धविशेषमादाय निरस्येत तदा
स्वज्ञानविषयत्वसमवायसम्बन्धाभ्यां जीवान्तर्भावेण पशुपत्य-
दृष्टयोः सामानाधिकरण्यस्य न्यायवैशेषिकमते सूपपादनी-
यत्वात् । तस्मान्निरपेक्षजगत्कारणतावादस्तरुविरुद्धवचनम् ।
मानवमात्रस्य पाशुपतदोक्षामात्रेण ब्राह्मण्यवचनं कापालप्रतेन
यत्याश्रयश्चैतद्द्वयं वेदविरुद्धम्, ईश्वरकर्तृकमाश्रयसृष्टिभ्रुतेः
प्रव्रज्यातद्विधिश्रुतेश्च जागरूकत्वात् ताभिर्मानवसामान्यस्य
ब्राह्मण्यादिप्राप्तेर्भावात् । 'वेदानुबचनेन ब्राह्मण्यं विविदिपन्ति
यज्ञेन' इत्यादिश्रुतेः, 'तमेव विदित्वातिमृत्युमेति' इत्यादिश्रुतेश्च
शैवागमसम्मतमोक्षोपायस्यानवगमाच्च । अत एव—

‘यथा काञ्चनता याति कास्थं’ इति विधानतः ।

यथा दीक्षाविधानेन द्विजत्वं जायते नृणाम् ।’

इत्यत्र दोक्षापदस्य वैष्णवदोक्षापरतया वैष्णवसम्प्रदाय-
धृतवचनस्यास्य शैवदीक्षाप्रशस्तिवचनानुकारेण केनचिदर्वाचो-
नेन कल्पितत्वमनुमीयते परमप्रामाणिकवैष्णवाचार्यभगवद्वा-
मानुजपादैस्तदनुल्लेखात् । तत्सत्त्वे तु शैवमतनिरासहेतुवद्
वैष्णवमतनिरासहेतोः सत्त्वेन तदनुद्धारे तेषां तस्योपादेयताकि-

रसङ्गता स्यात् । सूत्रे चकारश्च अनिराकृतानां वेदवाह्य-
दर्शनानां निरासघातकः, तत्रापि विप्रतिषेधादित्येव हेतुः,
श्रुतिविरुद्धत्वादित्येव पर्यवसितो हेतुः; प्रक्रान्तविचारविरा-
मद्योतकश्च । पाशुपतादिमतम् उपादेयं न वा ? इति
सशये, उपादेयम्—युक्तियुक्तत्वात्तत्तदागमप्रामाण्याच्चेति पूर्व-
पक्षः । अत्रोत्तरम्, नोपादेयमिति, युक्तीनामाभासत्वान्,
श्रुतियुक्तिविरुद्धत्वेन तत्तदागमानामप्रामाण्याच्चेति । एव-
मस्याधिकरणत्वं सम्पादनीयम् । अनया दिशा चानुक्ताकाराणि
अधिकरणान्तराण्यप्युपपादनीयानि, तर्कपादे श्रुतिवाक्यं प्रायेण
न विचारार्हमित्यवधेयम् । एवं निरस्तं परमतजातमित्यास्तां
विस्तरः । १२।१४५।

इति ब्रह्मसूत्रशक्तिभाष्ये विरोधपरिहारख्ये द्वितीयाध्याये
तर्काश्रयो नाम द्वितीयः पादः ।

द्वितीयेऽध्याये—तृतीयः पादः ।

(वियदधिकरणम्—१ ।)

न वियदश्रुतेः । २।३।१॥

यथा स्वाभ्युपगमविरोधदोषः सात्त्विकमतोपरि स्वयमुपन्यस्तः,
तथा परैः स्वमतोपर्यर्सा मोपन्यासोत्येतदर्थं तृतीयपादारम्भः ।

परब्राह्म—श्रुतिप्रमाणकाणां भवतां ब्रह्मोपादानकं जगदिति
ब्रुवतामाकाशमुत्पद्यत इत्यभ्युपगमः स च विरुध्यते, कुतः, यतो
वियन्नोत्पद्यते, 'त्रियत् आकाश' 'न' उत्पद्यत इति शेषः, तत्र
हेतुः अश्रुतेः 'सृष्टिक्रमे तस्यावबध्नात्, सृष्टिक्रमरच च्छान्दोग्ये
'सदेव सोम्येदमग्र आसीदेकमेवाद्वितीयं तदैवत बहु स्यात् प्रजा-
येयेति तत्तेजोऽसृजत, तत्तेज ऐतत् बहु स्या प्रजायेयेति तदपोऽ-
सृजत' इत्यत्र श्रूयते । (छा० ६।२।२-३) अत्र च सर्वो ब्रह्मणः
प्रथम तेजः सृष्टिरुक्ता तत्तत्त्रापामद्भ्यश्चान्नसंज्ञयोक्तायाः पृथि-
व्या इति, नात्राकाशसृष्टेरस्ति गन्धोऽपि । तस्मादाकाशसृष्ट्य-
भ्युपगमो दर्शनस्यास्य स्वसिद्धान्तमूलभूतश्रुत्या विरुध्यत इति
पर्यवसन्नम् । २।३।१।

इमं पक्षं व्यावर्त्तयति—

अस्ति ॥ २।३।२॥

तु शब्दः पञ्चव्यावृत्तिद्योतकः। च्छान्दोग्यश्रुतौ आकाशसृष्टे-
रप्रतिपादनेऽपि श्रुत्यन्तरे तत्प्रतिपादनमस्ति, तथाच सुण्डको-

पनिपदि पुरुषं प्रकृत्य 'एतस्माज्जायते प्राणो मनः सर्वेन्द्रिया-
णि च । खं वायुर्ज्योतिरापः पृथिवी विश्वस्य धारिणी ।' इति एवञ्च,
छान्दोग्यश्रुतौ तेजःपदमजहत्स्वार्धस्तत्तणया मुण्डकाम्नातप्राणा-
दिव्योतिरन्तस्य बोधकम् । तस्मादश्रुतेरित्यसिद्धो हेतुः । २।३।२।
इत्युक्ते वैशेषिक आह—

गौण्यसम्भवात् । २।३।३।

जायत इत्युत्पत्तिश्रुतिः 'गौणी' लक्ष्यार्थप्रतिपादिका शब्द-
हेतुकानुमानगम्यत्वेनाभिव्यक्तिपरेति यावत् न तु उत्पत्तिरूप-
मुख्यार्थपरा । तत्र हेतुः 'असम्भवात्' जायत इत्यत्र जनेरिव
श्रुत्यन्तरे सम्भूतेरपि मुख्यार्थपरत्वस्यासम्भवात् । असम्भवश्च
नियमविरोधादागमविरोधाच्च नियमविरोधस्तावद्द्रव्यमनेकद्र-
व्यञ्चेति द्विविधं खलु द्रव्यं भवति, अद्रव्यं नित्यमनेकद्रव्यं
जन्मम्, अद्रव्यद्रव्यं निरवयवम् । समवायिकारणमन्तरेण
भावकार्योऽनुत्पादनियमात्, परं सावयवम् । समवायिकारणा-
भावेऽपि द्रव्योत्पत्त्यभ्युपगमे नियमविरोधः । आगमविरोधस्तावत्,
आम्नायते हि तैत्तिरीयके 'सत्यं ज्ञानमनन्तं ब्रह्मेत्युपक्रम्य
तस्माद् वा एतस्मादाकाशः सम्भूतः आकाशाद् वायुर्वायोरग्नि-
रग्नेरापः, अद्भ्यः पृथिवीति' (तै० २।१) अत्र दर्शित-
मुण्डकश्रुतिरस्य जायतेरिव सम्भवतेर्मुख्यार्थत्वे छान्दोग्यश्रु-
तिविरोधो दुर्बलः, अत्र हि तेजसः साक्षाद्वायुसम्भूतत्वम्,
छान्दोग्यश्रुतौ साक्षाद् ब्रह्मसम्भूतत्वमिति भेदान् । न तावदेवं नाम

मुण्डकच्छान्देग्ययोरेकवाक्यत्वमपि दर्शितप्रकारमुपपद्यते, तैत्तिरीयकविरोधात् । जायतइति मुण्डकश्रुतौ सम्भूत इति तैत्तिरीयकश्रुतौ च जनेः सम्भवतोश्च मुख्यार्थासम्भवेन लाक्षणिकार्थस्वीकारे तु नास्ति कश्चिद्विरोधः । ब्रह्मणः शब्दसृष्ट्या यथा नित्यस्याप्याकाशस्यानुमानगम्यस्वरूपाभिव्यक्तिस्तथा ब्रह्मसम्भवस्यापि तेजसो वायुहेतुरुत्थितिरूपाभिव्यक्तिः प्रसिद्धैव । नहि निर्वाते प्रदेशे वृद्धिर्दीप्यते । तस्मादश्रुतेराकारां नोपपद्यत इति सिध्यतम् । २।१।३।

उत्पत्तिश्रुतिः केवलमसम्भवादेव न गौणी, किं तद्धि—

शब्दाच्च । २।३।४।

असम्भवादित्युक्तहेतोरन्यत्त्वयोक्तोऽयं चकारः 'शब्दात्' श्रुतेः । 'वायुवपान्तरिचञ्चैतदमृतम्' इति (इ० २।१।३) 'आकाशवत् सर्वगतश्च नित्यः' इति च श्रूयते । आत्मनो नित्यत्वेऽयस्योपमानत्वं कस्मन्नित्यं ब्रूयात् । यदि प्रागुक्तमुण्डक-तैत्तिरीयकश्रुत्योर्जनिसम्भूत्योर्मुख्यार्थकत्वं स्यात्, अत्रोपदर्शितश्रुतिद्वयं व्यङ्ग्यमेव । २।३।४।

नन्विदमयुक्तं, 'स प्राणमसृजत' इति (प्रश्न० ६।४) 'सृजते जोऽसृजत' इति चैवमादिश्रुतेः, मुण्डकश्रुतौ जायत इत्यस्य तैत्तिरीयकश्रुतौ संभूत इत्यस्य च मुख्यार्थकत्वमभ्युपगन्तव्यम्, एकस्य शब्दस्य गौणमुख्यार्थकत्वे युगपद् वृत्तिद्वयविरोधापत्तेरित्याशङ्कासमाधानायाह—

स्याच्चैकस्य ब्रह्मशब्दवत् । २।३।५॥

‘द्याच्च’ भवेदपि ‘एकस्य’ जनेः सम्भूतेर्वा गौणमुख्यार्थ-
परत्वमिति शेषः, ‘ब्रह्मशब्दवत्’ यथा ‘सर्वे वेदा यत्पदमामनन्ति’
इत्युपक्रम्य ‘यदिच्छन्तो ब्रह्मचर्यं’ चरन्ति तत्ते पदं समग्रेण ब्रवी-
म्येतित्येतत् इत्याम्नाय ‘एतद्व्येवात्तरं ब्रह्म’ इति ‘एतदात्मन्वनं
श्रेष्ठम्’ इति च काठकमन्त्रवर्णस्थब्रह्मशब्दो गौण्या मुख्यतया च
श्रुत्या प्रणवतद्वाच्योभयपरस्तद्वत् । अक्षरत्वालम्बनत्वयोः
प्रणवधर्मत्वात् सर्ववेदान्नावपदस्वादानीं तदर्थधर्मत्वाच्च द्वयो-
रेव तत्र प्रत्येतव्यत्वात् । आचार्यचरणास्तु ‘तपसा ब्रह्मवि-
जिज्ञासस्य तपो ब्रह्म’ (१।२) इत्यस्मिन्नधिकारेऽत्रादिषु गौण-
आनन्दे च मुख्यः । यथा च तपसि ब्रह्मज्ञानसाधनं ब्रह्मशब्दो
भक्त्या प्रयुज्यतेऽत्रासा तु विशेये ब्रह्मणि तद्वदिति । रामानुजा-
चार्यचरणारच यथा ब्रह्मशब्द तस्मादेतद् ब्रह्मनामरूपमन्नं च
जायते’ इत्यत्र प्रधाने गौणतया प्रयुक्तस्तस्मिन्नेव प्ररुरख तपसा
चीयते ब्रह्म ततोऽन्नमभिजायते’ इतिब्रह्मणि मुख्यतया प्रयुज्यते
तद्वदिति व्याचक्रुः । तदुभयत्रैव यद्यपि श्रूयमाणावृत्तिकब्रह्म-
शब्दः, अत्र च सकृदुच्चरितमुत्पत्त्यर्थकक्रियापदं तत्र युगपद्-
वृत्तिद्वयविरोधो नास्ति तथापि तत्र ब्रह्मशब्दस्य श्रूयमाणावृत्ते-
र्यधार्थद्वयमत्र तद्वदावृत्त्यैव कल्पनीयमर्थद्वयमित्येवं तात्पर्यम-
वधेयम् । २।३।५॥

एवमाकाशस्यानुत्पत्तीं प्राप्तायां सिद्धान्तमाह—

प्रतिज्ञाहानिरव्यतिरेकाच्छब्देभ्यः । २।३।६॥

जनैः सम्भवतेरच आकाशपक्षेऽभिव्यक्तिरूपगौणार्थकत्व-
स्वीकारे तस्या अभिव्यक्तेः शब्दहेतुफालुमानगम्यतारूपायाः
फलतः 'शब्देभ्योऽव्यतिरेकात्' = भिन्नत्वाभावाद् वैशेषिकमते
ब्रह्मनिमित्तकाकाशसमवायिकारणरुशब्दोत्पत्तौ पर्यवसानात्
प्रतिज्ञाहानिः स्यादिति शेषः एकविज्ञानेन सर्वविज्ञानप्रतिज्ञा
हीयेत, आकाशस्य ब्रह्मप्रकृतिरूपाभावात्, प्रकृतिज्ञानेन
यावद्विकारज्ञानस्य मृदादिदृष्टान्तेनोपपादितस्याकाशे बाधा-
दितिभावः ।

यद्वा, नन्वेवम्, एकविज्ञानेन सर्वविज्ञानप्रतिज्ञाया हानि-
प्रसङ्गः, आकाशस्य ब्रह्मप्रकृतिकत्वविरहादित्याशङ्कायां वैशेषिक
आह—प्रतिज्ञाऽहानिरव्यतिरेकाच्छब्देभ्यः ।

अभिव्यक्तेः इत्यादिः, अभिव्यक्तेः शब्देभ्योऽव्यतिरेकात्
प्रतिज्ञाया अहानिः हानिर्नास्तीत्युत्तरार्थः ।

शब्दहेतुफालुमानगम्यत्वरूपायाः अभिव्यक्तेः फलतः
शब्देभ्योऽव्यतिरेकात्, प्रभिन्नत्वाभावात्, शब्दसत्ताघोन-
सत्ताकरवादित्यानन्तं कार्यभात्रकर्तृब्रह्मज्ञानेन शब्दज्ञानं तेन
च लिङ्गेनाकाशज्ञानमित्येकविज्ञानेन सर्वविज्ञानप्रतिज्ञाया
हानिर्नास्तीति भावः । न चैवं मृदादिदृष्टान्तेन बुद्धोपपत्तिं
प्रकृतिविज्ञानाद् यावद् विकारविज्ञानं नोपपत्ति, आकाशस्य
विकारत्वाभावात्, इति वाच्यम्, कार्यकारणयोरेक्यतरविज्ञा-

नेन कारककार्यान्तरविज्ञानस्यैव तत्र बुबोधयिषितत्वात् ।
 अन्यथा यथा 'सोम्यैकेन नस्तनिकृन्तनेन सर्वं' कार्णार्थसं विज्ञातं
 स्यात्' इत्ययं दृष्टान्तो नोपपद्येत, नस्तनिकृन्तननाम्नो नल-
 रच्छेदनशस्त्रस्य विकाररूपस्य सर्वकार्णार्थसंप्रकृतित्वाभावात् ।
 यद्यपि क्वचित् सामान्यलक्षणासन्निकर्षेण सर्वेषां सामान्यवता-
 मिष योगजसन्निकर्षेणालौकिकप्रत्यक्षं वस्तुमात्रस्य भवतीत्येक-
 विज्ञानेन सर्वविज्ञानप्रतिज्ञार्थः, तस्य च हानिर्नास्त्येव, तत् कथं
 शङ्का वा समाधानं वेत्युच्यते, तथापि शब्दाश्रयतया सिद्धेन
 आकाशे परमात्मसाधारणद्रव्यत्वेन सामान्येनालौकिकप्रत्यक्ष-
 माकाशस्यापि घटादौ द्रव्ये चक्षुःसन्निकर्षाद् भवति, योगस्यापि
 नास्ति तत्रापेक्षेति प्रतिज्ञाहानिप्रसङ्गदोषोद्भावनमविवेकविज्ञृम्भि-
 तमित्यावेदयितुं शब्दमन्तर्भाष्याकाशस्य विज्ञानविषयत्वप्रति-
 पादनमिति तदाशयः। वैशेषिकमते एकविज्ञानेन योऽयं सर्वविज्ञा-
 नोपपादनप्रकारः, सः 'अश्रुतं श्रुतं भवतोऽत्यत्र श्रुधातोऽशान्द-
 बोधपरत्वेन विज्ञानस्य अपरोक्षज्ञानविशेषरूपतायां च, नोप-
 पद्यते । इति तु वेदान्तमतरहस्यम् । तथापि तदनुद्घाट्य सुप्रहेय
 प्रकारान्तरेण—तन्मतमनन्तरमेव निरसिष्यतीत्यवश्यम् । २। ३। ६।

ननु नास्मन्मते प्रतिज्ञाहानिः, ब्रह्मणि योगेन साक्षात्कृते
 सर्वं विज्ञातं भवति, यथा सामान्यलक्षणासन्निकर्षेण व्यग्र-
 दिगादीनामपि सामान्यवतां विज्ञानं वदन्, दृष्टान्तोऽपि तत्र
 तथा, ननु प्रकृतिविकारमात्रस्थले, तथा सति नस्तनिकृन्तन-
 दृष्टान्तो नोपपद्येत, तस्मादाकाशस्यानुत्पत्तिकृत्ये न किञ्चिद्

वाचकम् । प्रथमवर्णकपक्षे इत्याशङ्कायां वैशेषिकमतानु-
प्रवेशेनाह—

यावद् विकारं तु विभागो लोकवत् ॥२॥३॥७॥

आचष्टी वैशेषिक, आकाशेन वाय्वादेर्विभागो वर्तते
न वा ?—द्वितीयकोट्यभ्युपगमे, आकाशस्य वाय्वादिसमवायि-
कारणरथाभ्युपगमेन स्वसिद्धान्तमङ्गः । प्रथमकोट्यभ्युपगमे तूच्यते,
तुरवधारणे, 'यावद्विकारं' यावन्तो विकारास्तावत्स्वैव न
तु तदभ्यन्तरे विकारादन्यत्र अविकारविकारयोरित्यर्थः विभागः
स च संयोगप्रतिद्वन्द्वो गुणः, लोकवत् लोके यथा दृश्यते षट्-
पदमठेषु वापीकूपसहागेषु कटककृण्डलहारेषु विकारेषु नियतो
मिथो विभागः, तद्वदभ्युपगम्यते भवताकाशस्य षट्पटादेर्विभागः,
कथं विकारवत् न साधयेत् । न च विभागवत्सु पार्थिवा-
दिपरमाणुषु विकाररवाधाद्व्यभिचार इति वक्तव्यम्, स्वमते
विकारस्वस्य तत्रापि सत्त्वेन बाधासम्भवात् अनश्वत्वे सतीति-
हेतुविशेषणाद्वा व्यभिचाराभावात् । नन्येवमपि चिन्मात्रस्या-
प्रकृतित्वेन विभागसम्भवादविकारत्वेन च व्यभिचार इति चेन्न
चिन्मात्रस्य निरुणत्वेन विभागानाश्रयतया व्यभिचारविरहात्
प्रकृतित्वप्रयोजकसत्तायाश्चित्तसाधारणतया विकाराद् विभागा-
सम्भवाच्च । विकारः कार्यमित्येकोऽर्थः । इति पूर्वसूत्रस्य
प्रथमवर्णकामुवर्त्ति भाष्यमेतत् । द्वितीयवर्णकपक्षे तु—एवमनु-
त्पत्तावाकाशस्य साधितायां सिद्धान्तसूत्रम्—'यावद् विकारं
विभागो लोकवत् ।' तुल्यदः पूर्वपक्षव्यवच्छेदकः । व्याख्यातं तु

यथाकृतमत्रापि ग्राह्यम् । तथा च मुण्डकश्रुतितीक्ष्णीयकश्रुती मुख्यार्थकजनिसंभवतिप्रयोगमावहतः, तस्मात् स्वाभ्युपगता-
काशोत्पत्तिः श्रुतिप्रमाणसिद्धा, छान्दोग्यश्रुतौ तदनुपादानं च
रूपवत्सृष्ट्यभिप्रायेण, 'त्रोणि रूपाख्योत्येव सत्यम्' इत्युत्तर-
ब्रान्नानात् । रूपवद्द्रव्येषु तेजसः प्राघम्यं सर्वसम्मतमिति
वर्णकद्वयतात्पर्यम् । २।१।७।

अतिदेशेन वायोऽरुत्पत्तिमस्य प्रतिपादयति—

(मातरिश्वाधिकरणम्—२ ।)

एतेन मातरिश्वा व्याख्यातः । २।३।८॥

'एतेन' विषयधिकरणेन 'मातरिश्वा' वायुः 'व्याख्यातः'
विचारितः, छान्दोग्यश्रुतौ तेजःपूर्वकसृष्टिक्रमे वायूत्पत्त्यभि-
धानं मुण्डकश्रुतौ तदभिधानं चेति द्वैधे वायोरनुत्पत्त्यविरोधिनी
शब्दलिङ्गकानुमानगम्यतारूपाभिव्यक्तिस्वरूपा गौण्युत्पत्तिरभ्यु-
पगम्या, शब्दं प्रति वक्ष्य निमित्तकारणत्वात् । अन्यथा पर-
माण्वात्मकवायोरपि वायुत्वसामान्येन प्राप्त्वा तस्य चाद्रव्य-
स्रष्टृत्पत्तिः प्रसज्येत, किं च तेजसः साक्षाद्बलकारणकत्व-
सामनन्त्यादछान्दोग्यश्रुतेस्तस्यैव साक्षाद्वायुकारणकत्वमभिद-
धानया तैत्तिरीयकश्रुत्या विरोधो दुर्वारः स्यात् । इत्येवं विष-
यधिकरणोक्तविचारक्रमे, 'प्रतिज्ञादानिरव्यतिरेकाच्छब्देभ्यः'
इत्ययं वाय्वनुत्पत्तिपक्षे दोषः पूर्वोपदर्शितप्रथमवर्णकानुसा-
रेण योजनीयः, यदि च योगजप्रत्यक्षेण प्रतिज्ञाया अद्वानिरिति

द्वितीयवर्णकमुपादाय वैशेषिकमतमेव समर्थ्यते, तदा 'यावद्वि-
 फारमित्यादि सूत्रेणैवेत्युक्तिरुपपादनीया । तत्र एव 'गौण्यसम्भ-
 वात्' इति सूत्रोक्तयुक्तिनिरासेन श्रुतिप्रमाणरुत्वं वायुत्पत्तावपीति
 न स्वाभ्युपगमविरोधाच्चेपोऽत्र परेषां युक्त इति भावः । परप-
 रिक्लिप्तशब्दलिङ्गकानुमानगम्यत्वरूपाभिव्यक्तेराकाशवायुसा-
 धारण्येऽप्याकाशाद्वायुरिति वैवापर्यभावे कथन्तानिदृशये
 मातरि = पालनेन मातृतुल्ये आकाशे, श्वयति सञ्चलति वर्द्धते
 वेति योगज्ञापनाय मातरि श्वेति नामोपादानम् । तथा,
 सत्यपि वायोर्नानात्वे कालस्य दिशश्च 'द्रव्यत्वनित्यत्वे वायुना
 व्याख्याते' (२।२।७, ११) इति नित्यत्वातिदेशे, 'अद्रव्यत्वेन
 नित्यत्वं युक्तम्' (२।१।१३) इत्युपदिष्टनित्यताकतया वायो-
 र्वैशेषिकसूत्राभ्यामुपादानेन विशेषतस्तन्निराकरणाय मातरि वा-
 धिकरणमिदमित्यवधेयम् २।३।८।

ननु सदेव सोम्येदमग्र आसीदित्यादिसूष्टिकमवर्णनपर-
 क्खान्दोग्यश्रुती नामतोऽनुदिष्टयोरपि विधन्यातरि श्वेतोऽमुं ण्व-
 कतैस्तिरीकयश्रुत्याद्यनुरोधेन सम्भवोऽभ्युपगतश्चेदभ्युपगम्यता
 नामप्रथमोऽदिष्टस्य सतोऽपि सम्भवः 'ततो वै सद्जायत' इति
 तैत्तिरीयकश्रुतेः, इत्याशङ्का निरस्यति—

(असम्भवाधिकरणम्—३ ।)

असम्भवस्तु सतोऽनुपपत्तेः । २।३।९॥

पूर्वानुवृत्तसाधर्म्यन्यवच्छेदकस्तुशब्दः । 'सतः' 'सदेव'

इत्यादिश्रुतिघटकसच्छब्दार्थस्य 'असम्भवः' उत्पत्तिर्नास्ति, कुतः 'अनुपपत्तेः' अयुक्तत्वात्,—'ततो वै सदजायत' इति श्रुतिस्थितच्छब्देन 'असदेवेदमग्र आसीत्' इति प्रक्रान्तस्य असत एव परामर्शप्रौढ्ये 'कथमसत्. सज्जायेतेति' च्छान्दोग्य-श्रुत्यैवायुक्तवस्याम्नानात् । अनवस्थादोषेणायुक्तत्वाच्च । तथा हि कारणपरम्परायामधिगमनीयायां क्वचिद् विश्रामो बाध्यः, अविश्रामे चानवस्था । विश्रामस्थानं हि मूलकारणम्, स च छान्दोग्यघटकसच्छब्दार्थः । एवकारेण, अग्र इत्यासी-दित्येताभ्यां च तत्पूर्वकालसामान्ये तस्य सतः सत्त्वं तदन्यस्य चासत्त्वं प्रतीयते असति च कस्मिंश्चिदव्यस्मिन्, केन कारणेन भूयेत ? असति च कारणे कथन्नामोत्पत्तिः स्यात् ? भूयते च 'महानजः' इति 'न जायते म्रियते वा विपश्चित्' इति 'न चास्य कश्चिज्जनितः' इति, 'आदिः स संयोगनिमित्तहेतुः' इति चैवमादि । एतच्छ्रुतिजातप्रतिपाद्यः एतत्त्वजः स एव सत्पदार्थः । 'असद् वा इदमग्र आसीत् ततो वै सदजायत' इति श्रुतिस्तु सत्ताविशेषमर्थतया व्याख्या-तपूर्वेति न सर्वमूलस्य सतः कुतोऽपि सम्भव इति तत्त्वम् । २।३।२।

तेजःसृष्टिश्रुतीनां मूलनिर्देशविरोधादेकतरश्रुतिमनुसृत्य तदुत्पत्त्यभ्युपगमे श्रुत्यन्तरविरोध इति तत्समाधानमाह—

(तेजोऽधिरूपम्—४ ।)

तेजोऽस्तस्तथा ह्याह । २।३।१०॥

यद्यपि तत्तेजोऽसृजतेति च्छान्दोग्यश्रुतिः श्रुत्यन्तरैरुवाचय-
तथा न तेजःपूर्वकसृष्टिपरंति प्रतिपादितं तथापि तेजसः
सम्भूतकत्वं तथा यदाम्नायते,—यद्य तैत्तिरीयके ‘वायोरग्निः’
इति वायुमूलकत्वं यद्यपि प्रश्नश्रुतौ स प्राणमसृजत प्राणा-
च्छ्रद्धां खं वायुर्भ्योतिरापः पृथिवीत्यादिना प्राणादपहिरूप्य-
गर्भमूलकत्वमुच्यते—यच्च बृहदारण्यके “नैवेह किंचनाप्र
आसीन्सृत्युनैवेदमावृतमासीत्”, इत्युपक्रम्य ‘सोऽर्च्यञ्चरत्-
स्यार्चत आपोऽजायन्त आपो वा अर्कस्तद् यदपां शर आसीत्
समहन्यत सा पृथिव्यभवत्—तस्यामश्राम्यत् तस्य श्रान्तस्य
तत्त्वस्य तेजोरसो निरवर्त्तवाग्निः” इत्यवादिपूर्विकाग्न्यन्तसृष्टि-
रुक्ता, तदपां विरोधे क्रमनिर्देशकतैत्तिरीयकश्रुत्यनुरोधाद् वायो-
रिति प्राप्तम्, यद्यपि ‘स त्रेधात्मानं व्यकुर्वदादित्यं तृतीयं वायुं
तृतीयम्’ इति तथापि तत्र वाय्वादित्ययोर्द्वयोरेव तृतीयत्वेनाभि-
धानात्, त्रेधाकर्तुरेवमेश्वर प्रजापतिरूपत्वादुत्पत्तिक्रमस्त्वत्रापि
नैवापलभ्यते, तस्माद् वायोरित्येव युक्तम्, तत्रोच्यते—तेजोऽतः =
‘अतः’ इदं पदेन सन्नित्यवपरामर्शकेन पूर्वसूत्रस्वसच्छब्दार्थला-
भात् सत इत्यर्थः । ‘तेजः’ उत्पद्यते इति शेषः, ‘तथा ह्याह’
‘तथाहि’ सतस्तेज उत्पत्तिमेव ‘आह’ आग्नयति श्रुतिरिति शेषः
‘एतस्माज्जायते प्राणो मनः सर्वेन्द्रियाणि च । खं वायुर्भ्योति-

रापः' इत्यादिना। 'वायोरग्निः' इति, 'स प्राणमसृजत प्राणात्
श्रद्धाम्' इति च यत् श्रूयते, तदुभयमपि सत एव तत्तद्भावमा-
पद्य उपादाननिमित्तरूपेण व्यवतिष्ठमानात् तेज इत्पशिं
बोधयति, सत्त्वं चिदक्षिदात्मकं ब्रह्मेत्यसकृदुपपादितमतः
श्रुतीनां नास्ति विरोधः। एकवाक्यतापन्नसर्वश्रुतिसम्मतोऽर्थ
एवास्मत्सिद्धान्तो नात्र स्वाभ्युपगमविरोधादसामञ्जस्यमिति
ध्येयम्। २।३।१०।

ननु मामूदाकाशादिभिः स्वाभ्युपगमविरोधः, अद्भिस्तु
भवत्येव, 'वायोरग्निरग्नेरापः' इति तैत्तिरीयश्रुत्या तेजः प्रभ-
वत्वमपि गम्यते, 'एतस्माज्जायते प्राणो मनः सर्वेन्द्रियाणि च।
त्वं वायुर्ग्योतिरापः' इति मुण्डकश्रुत्या, 'स इमान् लोकानसृजत
अन्मोमतीर्षीर्मरमापः' इत्यैतरेयश्रुत्या च परमेश्वरप्रभवत्व-
मिति द्वैधे एकतरपक्षपरिग्रहे स्वाभ्युपगमविरोधः, किञ्च
इत्पक्षिक्रमेऽपि विरोधः, तैत्तिरीयश्रुत्या आकाशवायुतेजसाम-
नन्तरमपामुत्पत्तिः, 'ततो रात्रिरजायत ततः समुद्रोऽर्णवः'
इतिक्रमे 'यथापूर्वमकल्पयद्दिव' च पृथिवी च' इति मन्त्रवर्णेन
चाकाशोत्पत्तेः पूर्वमपामुत्पत्तिरान्नायते एकतरपरिग्रहे स्वा-
भ्युपगमविरोध इत्याशङ्क्यामाह—

(अवधिकरणम्—५।)

आपः। २।३।११॥

अतस्तथाह्येति पूर्वसूत्रादनुवर्तते, 'अतः' सतः, तेजो-

भावापन्नादिति तु तद्विशेषणं तथाह्याहेत्यनेन सन्धम्,—‘सदेव
 मांम्येदमम आसीदेकमेवाद्वितीयं’ नदैक्षत बहु स्यां प्रजायेयेति
 तत्तेजोऽसृजत, तत्तेज ऐक्षत बहु स्यां प्रजायेयेति तदपोऽसृजत’
 इति श्रुतिः बहु भवनेच्छयाऽंशतः परिहृत्य तेजोभावमापन्नात्
 सत एवापागुत्पत्तिमाख्याति । तत्तेज ऐक्षतेति तेजःकर्तृ‘कमो-
 क्षण’ विदधिदात्मकसत्स्वरूपस्य तेजस्त्वभावेदयति । अस्या-
 मेव श्रुतावुत्तरत्र त्रियुत्करणोक्त्या तेज इदमत्रियुत्कृतत्रयान्तर्ग-
 तम् । त्रियुत् कृतश्च ‘समुद्रोऽर्णवः’ तदुपक्रान्ते यावापृथिव्यावपि
 तादृश्यैः स्तः समभिख्याहाराच्च । त्रियुत् करणं च पञ्चीकरणप-
 रमित्याचार्येपक्षः । पञ्चीकरणे तु अवादिक्रमस्यादरः श्रुतिप्रामा-
 ण्यात्, अत एव अनुरप्याह ‘अप एव ससर्गादौ’ इति । १।३।११।

नन्वद्भ्यः पृथिवी-सृष्टिरिति तैत्तिरीयकश्रुतावस्ति ‘अद्भ्यः
 पृथिवी’ इति । ऐतरेयश्रुतौ च “स इमां लोकानसृजत अस्मां
 मरौचोर्मरमापः” इति । अत्र मरशब्देन पृथिव्युच्यते,
 तदनन्तरं आप इवि निर्देशात् पाठक्रमेण पृथिव्यनन्तरमपा
 सृष्टिरिति गम्यते ।

न च ऐतरेयश्रुतौ अद्भ्यः पृथिवीति निर्देशात् आर्षक्रमेण
 पाठक्रमस्य बाध इति वाच्यम्, छान्दोग्यश्रुतौ “ता आप ऐक्षन्त
 बद्धयः स्याम प्रजायेमहोति अन्नमसृजन्त” इत्यनेन अद्भ्योऽन्न-
 सृष्टि-प्रतिपादकोनैकवाक्यतया तैत्तिरीये पृथिवीपदस्य अन्न-
 परत्व-सम्भवेन ऐतरेयपाठक्रमस्य बाधविरहात् । पृथिवीसृष्ट्य-
 नन्तरमपा सृष्टौ पृथिव्यामन्नसृष्ट्युत्तरत्वादन्नस्य ओह्यवादे-

रोदनस्य वाप्साम्यत्वात् तेजःसृष्ट्यनन्तरं पृथिवीसृष्टिरित्यस्य युक्तया छान्दोग्यादौ पूरणीयत्वात् । पृथिवीसृष्टिश्च साक्षात्परमात्मन एव मुण्डकश्रुत्या ऐतरेयश्रुत्या च तयाम्नानात् । इत्येवं प्राप्ते स्वसिद्धान्ते दोषः स्यात्, अतस्तन्निराकरोति—

(पृथिव्यधिकाराधिकरणम्—६ ।)

पृथिव्यधिकार-रूप-शब्दान्तरेभ्यः । २।३।१२।

‘अतस्तथाह्याह’ इति यथापूर्वमनुवर्त्तते, छान्दोग्ये “सा अन्न-मसृजन्तः” इति षट्जं सैव पृथिवी, न तु प्रोह्यादिरूपम् । सा च अन्मावापन्नात् सत उत्पद्यते इति सा श्रुतिरेवाह । ननु कथमेतत् ? अन्नशब्दो हि प्रोक्षियवादाबोदने वा प्रसिद्धः, प्रसिद्धार्थमपहाय कथं पृथिव्यर्थं गमयेत् ? इत्याशङ्कायामुत्तरं पठति, ‘अधिकार-रूपशब्दान्तरेभ्यः’ अधिकारात् रूपात् शब्दान्तराच्च, अधिकारः यत्तु ‘तत्तेजोऽसृजत तत् अपोऽसृजत’ इति च महाभूतविषयः, पृथिवी च अन्तिमं महाभूतम्, क्रमप्राप्तं तन्महाभूतमतिशब्दं न प्रोह्यादिपरिमहो युक्तः । रूपमपि वाक्यशेषे तेजसोऽप्याश्च रूपा-द्विलक्षणं रूपं यत् कृष्णं तदन्नस्य इति दर्शितम् । तच्च पृथिव्याः, इत्याचार्याः । वस्तुतः सूत्राद्यरूपशब्दस्य अत्रिष्टकत्वस्वरूपमर्थः । त्रिष्टकत्वस्य छान्दोग्यश्रुतावनन्तरमवत्वेनास्तत्वात् । न तावद् प्रोह्यादिरूपमन्नम् अत्रिष्टकत्वं भवति, पृथिवी तु अत्रिष्टक-तापि भवति । शब्दान्तर श्रुत्यन्तरं तस्मादपि अद्भ्यः पृथिवी जायत इति गम्यते, तथा हि शुद्धदारण्यके “तद् यदपां शर

आसीत् समहन्यत, सा पृथिव्यभवत्” इत्यद्भ्यः पृथिव्युत्पत्ति-
माख्याय पृथिव्यास्तु ब्रह्मादेरुत्पत्तिमामनति ‘पृथिव्या ओप-
धयः ओपधिभ्योऽन्नम्” इति । एवं अधिकारादिभ्यो हेतुभ्यः
पृथिव्येव, छान्दोग्यस्थस्य अन्नपदस्यार्थः मुख्यार्थपरतायामधि-
कारादित्तत्त्वहेतूनां बाधकत्वात् । एवञ्च तैत्तिरीयश्रुतौ पृथि-
वीशब्दस्य मुख्यार्थपरतया ऐतरेयश्रुतौ मरीचीर्मरमिति पाठ-
क्रमे बाधितः, आर्थक्यस्य बलवत्त्वात्, ‘एतस्माद् जायते
प्राणः’ इत्यादि मुण्डकश्रुत्यादिभिः, अद्भ्यः पृथिवीस्यादिश्रु-
तिविरोधस्तु अन्मावापन्नात् सतः उत्पद्यते इति व्याख्यानेनैव
परिहृतः । तथा च अस्मत्सिद्धान्ते स्वाभ्युपगमविरोधो
नास्ति । १२।३।१२।

ननु तेज आदौनां सृष्टौ सतः कारणत्वम् श्रूयते तैत्तिरी-
यके च वायुकारणकत्वमिति विरोधः न चोक्तमेव वायुभावा-
पन्नात् सत वत्पत्तिरिति, “एतस्माज्जायते प्राणो मनः सर्वेन्द्रि-
याणि च । स वायुर्व्योतिरावः” इत्यादिमुण्डकश्रुत्येकवाक्यत्वा-
दितिवाच्यम्, सतो मूलकारणत्वेनैव ‘एतस्माज्जायते’ इत्यादि
श्रुतिमन्मन्वयसम्भवेन एकवाक्यत्वार्थं तथाकल्पनस्यान्यादय-
त्वादित्याशङ्कामधिकरणान्तरेण परिहरति—

(तदभिध्यानाधिकरणम्—७ ।)

तदभिध्यानादेव तु तल्लिङ्गात् सः । १२।३।१३॥

तुशब्द उक्ताशङ्कानिरासयोक्तृ । ‘सः’ सत्तदार्थः परमे-

स्वरः आकाशसृष्टाविव वायु तेज आदिसृष्टौ च साक्षादेव कार-
णम्; कृतः १ 'तदभिध्यानादेव तल्लिङ्गात्' = तस्य = परमेश्व-
रस्य यत् अभिध्यानं = सङ्कल्पः तस्मादेव = तत्स्वरूपादेव 'तल्लि-
ङ्गात्' तस्य सकलकार्यम् प्रति साक्षात्कारवृत्तस्य, लिङ्गात् =
ज्ञापकात् । तथाहि तैत्तिरीयक "सोऽकामयत् बहु स्याम् प्रजायैय" इत्युपक्रम्य 'इदं सूर्यमसृजत् यदिदं किञ्च तत्सृष्ट्वा तदेवानुप्रा-
विशत् तदनुप्रविश्य सच्च स्यञ्चामबन्, निरुक्तञ्चानिरुक्तञ्च नित-
यनञ्चानित्यनञ्च विज्ञानञ्चाविज्ञानञ्च' इत्यादिकं पृथगे,
'अकामयत्' इत्यनेन यदभिध्यानं ज्ञापितं तेनैव निखिलकार्येषु
कारणत्वं तुल्यतयैव परमेश्वरस्य दर्शितं तस्य च कार्यानुप्रवे-
शरूपा कार्यभावापत्तिः बहुभवनञ्चेति निमित्तप्रकृतिरूपत्वं
चिदचिदात्मकस्य तस्यैवेति सर्वासां श्रुतीनां पर्यवसितार्थ एवासां
यथोक्तरूपेण तेज आदि सर्गः साक्षादेव परमेश्वरकारणक इति,
नातः स्वाभ्युपगमविरोधशङ्का सृष्टिक्रम इति सिद्धम् । २।३।१३।

तन्मैवमपि 'अम्भो मरीचीर्मरमापः अन्तरिक्षं मरीचयः'
इत्यैतरेयश्रुतेर्दर्शितपूर्वाणाम् च सृष्टिश्रुतीनां मिथो विरुद्धक्रम-
प्रतिपादकतया एकतरपरिग्रहे स्वाभ्युपगमविरोध इत्याद्येवं
निररयति ।

(विपर्ययाधिकरणम्—८ ।)

विपर्ययेण तु क्रमोज्ज्वलपश्यते च । २।३।१४॥

तुशब्द आक्षेप-वत्समाधानद्योतकः । 'अतः' परमेश्वरस्य

प्रथमकार्यं प्रति स्वरूपेण तदुत्तरकार्यं प्रति पूर्वकार्यभावा-
पत्या च कारणात्वादेव—चकारस्यावधारणार्थत्वात् भिन्नक्रम-
स्याच्च । 'विपर्ययेण' विपर्ययो वाद्यः तेन, बाधश्च पाठक्रम-
प्राप्तस्यार्थस्य, आर्थक्रमेण यद्वाधितत्वम्, तेन, 'क्रमः' भूत-
सृष्टौ पौर्वापर्यम्—उपपद्यते निश्चीयते । यथा हि सतः कारणत्वं
पूर्वसूत्रेण यथा दर्शितं तस्मादेव कारणात् 'तस्माद्वा एतस्मादा-
त्मन आकाशः सम्भूतः, आकाशाद् वायुः' इत्यादौ पञ्चमो-
पकृतितयोपस्थितमाकाशादिषट् तद्भावापन्नपरमेस्वरपरं, ततश्च
तस्य आकाशादिभूतमाप्रार्थकत्वबाधेन "एतस्माज्जायते प्राणः"
इति सुष्ठुकश्रुत्या समानार्थकतया एतदार्थकत्वसदोयपाठक्रमा-
भ्यामेकार्थप्रतिपादनात् आकाश-वायु-ज्योतिरपूपृथिवीनामुत्प-
त्तिक्रमो निश्चिती भवति । छान्दोग्यश्रुतौ 'तदैक्षत बहु स्यां प्रजा-
येयेति तरोजोऽसृजत' इत्यत्र वियद्वाय्वोरन्तरापूरणं तात्पर्यवा-
धात्, तात्पर्यञ्च श्रुत्यन्तरदर्शनेनोक्तं भवति । न खलु पाठक्रम-
मन्तरेण पूरकबाधनं किञ्चित्स्थितमस्ति, पाठक्रमश्च श्रुत्य-
न्तरेण बाधितो भवति । 'ततो रात्रिरजायत ततः समुद्रोऽर्षवः'
इत्यादि श्रुतिस्तु पञ्चमीकृतापविषया, तैत्तिरीयकच्छान्दोग्यादि
श्रुतिस्तु अपञ्चमीकृतभूतपरेति तात्पर्यभेदादेकत्र सदितरबाधेन
तैत्तिरीयकच्छान्दोग्यादिश्रुतीनामार्थे सृष्टिक्रमे न काचिदनुप-
पत्तिः । 'ततः समुद्रोऽर्षवः' इत्यादिश्रुतितात्पर्यस्य पञ्चमीकृतगोच-
रतया तेनास्याः श्रुतेर्विरोधासम्भवात् । 'मरीचीर्मर्यापः' इत्येत-
रेयश्रुतौ पाठक्रमस्तु श्रुत्यन्तरप्रसिद्धार्थक्रमेण बाधितः बाधकानु-

भावितया पृथिवीवाचकमरशब्दस्य आप इत्यनन्तरं योजनाया सर्ववेदान्तसम्मतः समानो भूतसृष्टिक्रमः । सूत्रमिदम् आप इत्यादि सूत्रमाप्यवर्णितसिद्धान्तस्य प्रमाणमिति दिक् । २।३।१४।

नन्वेवं छान्दोग्यश्रुतेर्मुण्डकश्रुत्या विरोधे मुण्डकश्रुतौ पूरणमावश्यकमन्यथा स्वाभ्युपगमविरोध इत्याक्षेपमर्थं समाधानाधिकरणमाह—

(अन्तरा विज्ञानाधिकरणम्—६ ।)

अन्तरा विज्ञानमनसी क्रमेण तल्लिङ्गादिति
चेन्नाविशेषात् । २।३।१५॥

‘अन्तरा’ ‘एतस्माज्जायते प्राणो मनः’ इत्याथर्वणमुण्डक-श्रुतोक्तारण्यनिर्देशानन्तरं प्राक् च महामूतनिर्देशात्, अभिमान-वृत्तिक्रमहङ्कारमात्राच्छाशं सदपि मनःपदं विज्ञानबोधकं किमपि पदं ततः प्राक् नास्ति, भवेतां च तत्र विज्ञानमनसी क्रमेण, इत्य-यम् ‘अन्तरा विज्ञानमनसी क्रमेण’ इत्यागार्यः, कथं भवेताम् ? तदाह ‘तल्लिङ्गात्’ इति—महामूतसृष्ट्याभिध्यायिच्छान्दोग्य-श्रुतौ सदेवेत्युपक्रम्य तदैक्षत षट्पदं प्रजायेयेत्यनेन बुद्ध्यादङ्गा-रयोः सृष्टिर्महामूतसृष्टेः पूर्वं सत्पदार्थात् परमेश्वरात् सूचिता, ईक्षतं नाभ विशिष्टज्ञानं बुद्धेरैक्षणं तदेव बुद्धेरैक्षणम्, षट् स्यामिति चाभिमानरूपादङ्कारस्य वृत्तिर्लक्ष्यमित्यदङ्कारस्य लिङ्गम्, तस्मात् । न च तयोः सृष्टिराद्यर्थश्रुतानुक्ता, षट्का तु

तत्र प्राप्नोमनसोः सृष्टिः । एवं द्वैधे एकतरपरिग्रहे स्वाभ्युपगम-
विरोध इति पूर्वपक्षः । तं निरस्यति 'इति चेत्' उच्यते 'न' तत्र
युक्तम् 'अविशेषात्' । आथर्वणश्रुतौ प्राणशब्देनैव विज्ञानप्राप्तेः,
'विज्ञानं प्रज्ञानं मेधा दृष्टिर्धृतिर्मनीषा जूतिः स्मृतिः सङ्कल्पः
क्रतुरसु' एतानि प्रज्ञानस्य नामधेयानि भवन्तीति' (ऐत०
३।२१) विज्ञानप्राणयोरेकार्यवाचकत्वश्रुतेः, यतः प्राण इत्यसु-
रिति पैक्षोऽर्थः । नन्वेवमपि आथर्वणश्रुतायन्तरा 'सर्वेन्द्रियाणि
च' इति भूतसृष्टेः, प्राणस्ति, न तु ह्यहान्दोग्यश्रुताविति विशेषे
सत्यपि कथमविशेषादित्युक्तम् इति चेत्, विवक्षितोत्पत्तिक्रमत्वे-
नाविशेषात् । ह्यहान्दोग्यश्रुतौ 'अन्नमय' हि सोम्य मनः आपो-
मयः प्राणः तेजोमयो वाक्' इतिपरवादुपदेशेन इन्द्रियसृष्टेर्भूत-
सृष्टितयैवात्र विवक्षितत्वात् । आथर्वणश्रुतौ तु गोमलीवर्द-
न्यायेन पृथगुपादानात् । तत्र चोत्पत्तौ पाठक्रमस्य ह्यहान्दोग्योप-
पत्तिरित्येवमौचित्यविरोधेनाविवक्षितत्वात् । अथ, 'अन्न-
मय' हि सोम्य मनः' इति ह्यहान्दोग्यश्रुतावन्नमयादिशब्दे मयट्-
प्रत्यये न विकारवचनं, किन्तुर्हि ? प्राचुर्यवचनः, अन्नरस-
जनितोपपद्यवन् मन इत्येवमन्वयापि तात्पर्यम् । यद्यभौतिक-
त्वमिन्द्रियाणाम् तथापि भूतोत्पत्त्यनन्तरमिन्द्रिय-अकारोपन्या-
सेनैतदनन्तरमेव तदुत्पत्त्यभ्युपगमेन बुद्ध्यहङ्कारपञ्चमहाभू-
तोत्पत्तिक्रमे न तावदिन्द्रियाणां वाचकत्वम् । आथर्वणश्रुतौ
प्राणविन्यासस्तु नोत्पत्तिक्रमविवक्षार्थं किन्तु मनस इन्द्रिया-
णाञ्च मिथः सेम्वन्वयोपन्यायार्थं इति श्रुत्योक्तं विरोधः । अत्र

चान्यत्र च विरुद्धवत् प्रत्यये विपर्ययेणेति पूर्वसूत्रोपदिष्टदिशा
समाधेयः । २।३।१५।

अत्राशङ्कते—

(चराचरव्यपाश्रयाधिकरणम्—१० ।)

चराचरव्यपाश्रयस्तु स्यात् तद्व्यपदेशो
भाक्तस्तद्भावभावित्वात् । २।३।१६॥

‘चराचरव्यपाश्रयः’ चराचरौ वाय्वाकाशादिपदार्था
व्यपाश्रयौ तदितरव्यावृत्तविषयी यस्य सः ‘तद्व्यपदेशः’ तेषां
व्यपदेशः संज्ञा, ‘तद् भावभावित्वात्’—तेषामेव भावः स्वहर्ष
तद्भावः, तद्भावित्वात् तत्प्रापकत्वात् तदुपस्थापकत्वादिति
यावत् । ‘भाक्त’ ब्रह्मणि औपचारिकः स्यात्, ‘तस्माद् वा
एतस्मादात्मनः आकाशः सम्भूतः आकाशाद्वायुः’ इत्यादावा-
काशादिशब्दस्य तद्भावावग्रहपरत्वे लक्षणा स्यादित्यर्थः ।

उत्तरयति—

नात्माश्रुतेर्नित्यत्वाच्च ताभ्यः । २।३।१७॥

‘न’ इयमाशङ्का न युक्ता, कुतः ‘आत्माश्रुतेः’ श्रुतिः
श्रुतिजन्यशब्दबोधः, अश्रुतिः तदभावः, यद्वा अश्रुतिः श्रुति-
विरोधः, आत्मनः सत्पदार्थस्य परमेस्वरस्य अश्रुतिः, आत्मा-
श्रुतिः तस्याः आत्मसम्बन्धिश्रुतिजन्यशब्दबोधाभावात्,
आत्मविषयकश्रुत्यर्थापरिज्ञानात् तत्प्रयुक्त्येयमाशङ्का, अतएव
न युक्ता, आत्मप्रतिपादकश्रुतिविरोधाद्वा आशङ्का न युक्तेति

तद्वाक्यार्थः । आत्मसम्बन्धिनी श्रुतिश्च 'आत्मीवेदं सर्वमिति' (छा० ७।२१।२१) एकविज्ञानेन सर्वविज्ञानप्रतिज्ञा, ऐतदात्म्यमिदं सर्वमिति सच्च त्यश्चाभवदित्यादिका । तथा च यथा घटादिशब्दस्य संस्थानविशेषविशिष्टमृदि अभिधावृत्तिः कोपादवगम्यते, तथाप्युक्त्यात्, विशिष्टमृदोऽपि उपादानान्न्यतया ब्रह्मत्वनिश्चयान् तस्यां मृदि घटशब्दस्याभिधाब्रुवाणस्य ब्रह्मणि भाक्तत्वापादनमिवाकाशवाय्वादिशब्दस्य ब्रह्मणि भाक्तत्वापादनमयुक्तमिति भावः । ननु भस्मन उपादानमपि काष्ठं भस्मानुगततया नोपलभ्यते, न वा भस्म काष्ठमिदमिति कश्चित् प्रत्येति, तद्वच्च भस्मशब्दस्य काष्ठविकारे भविकृतायामप्यभिधायां काष्ठे तदनङ्गीकारवत् ब्रह्मण्यपि वाय्वाद्यभिधा नाङ्गीक्रियत इत्यत आह—'नित्यत्वाच्च ताभ्यः' श्रुतिभ्यः नित्यत्वात् नित्यत्वावगतेः । तत्रैव श्रुतयः—'विरजः पर आकाशादज आत्मा महान् ध्रुवः' इत्युपक्रम्य 'स एषोऽन्तर्हृदय आकाशस्तस्मिन्नेते सर्वस्य वशी सर्वस्येशानः' इति वाजसनेयी (बृह० १४।१।२०, २२) 'नित्यं विभुं सर्वगतं सुसूक्ष्मं तदव्ययम् तद्भूतयोनिं परिपश्यन्ति धीराः' इत्याथर्वणी (मुण्डक १।२।६) 'नित्यो नित्यानां चेतनश्चेतनानां' गिति काठकी चैवमाद्याः । अज्ययनित्यत्वेन स्वरूपविकारो नास्य सम्भवति । काष्ठे भस्मन इव नास्मिन् जगत उपादानत्वमपि ॥ मृदादौ घटादेरिवेति न भाक्तत्वापादनं युक्तमिति पर्यवसितम् । २।३।१७।

प्रसङ्गागतजिज्ञासानिवृत्तये यस्मादाकाशाद्युत्पत्तिः श्रुता,
तत्स्वरूपमाह—

(ज्ञाधिकरणम्—११ ।)

ज्ञोऽतएव । २।३।१८॥

‘प्रसङ्ग’=श्रुतिरूप एव, सः ‘ज्ञः’ अत्र विभक्त्यर्थे एकस्य
विवक्षितम्, एक एव, जीवस्य परमेश्वरादन्यत्वात्; ‘ज्ञः’
न तु ज्ञानमात्रम् तत्रैव श्रुतयः—‘यः सर्वज्ञः सर्वविद् यस्य
ज्ञानमयं तपः । यस्मादेतद् ब्रह्म नामरूपमज्ञश्च जायते’
(सु० १।१।१) इति ‘अग्निर्यथैको भुवनं प्रविष्टो रूपं रूपं
प्रतिरूपो बभूव । एकस्तथा सर्वभूतान्तरात्मा रूपं रूपं प्रतिरूपो
बहिरव’ (क० २।५।६) इत्यादयः स्वरूपप्रतिपादिकाः । ‘सद्य
स्वरूपाभवत्’ इति ‘तस्माद्वा एतस्मादात्मन आकाशः सम्भूतः’
इति एतद्विज्ञानेन सर्वविज्ञानं बोधयन्ती श्रुतिश्च ब्रह्मणो जगदु-
पादानता दर्शयन्ति—तेन तस्य चिन्मात्रस्वरूपत्वमपाकृतं
चिन्मात्रस्याविकारित्वात्, अविकारस्थोपादानत्वासम्भवात् ।
‘नित्यो निरयानो चैतनश्चेतमानाम्’ इति काठकी, सर्वस्थेशान
इत्यादिगर्भा वाञ्छसनेयी श्रुतिश्च यथायोगं साक्षात्, ईशितृ-
त्वव्यापकतया च ज्ञातृत्वं साधयतः । ननु सर्वस्य कार्य-
जातस्य चिदचिदुभयात्मकत्वेन कृत्वं प्रसज्यते इति चेन्न चिन्म-
भूतचिदचिदात्मकब्रह्मणो बुद्ध्युपहितस्य लिङ्गशरीरोपहितस्य
वा तत् प्रतिबिम्बस्य च कृत्वं सदन्यत्र तदभावश्चेति भेदात् ।

विशेषस्त्वेतावान् केवलचिदंशे प्रकाशस्वरूपज्ञानत्रभात्रं न तु ज्ञत्वमचिदंशे न तादृशज्ञानत्वं न वा स्वतो ज्ञातृत्वमसत्तद शस्य अद्वैतमुच्यते । चिदात्मकप्रकाशस्वरूपज्ञानं सत्त्वगुणस्वरूपमन्यज्ज्ञानाद्यायोभयावच्छेदेन ज्ञातृत्वमानन्दयत्त्ववद् बोध्यम् । अथ एव आकाशाद्वायुर्वार्योरग्निरित्यादि श्रुत्यर्थविवरणे यदाकाशादिभावापन्नपरमेश्वराद् वाट्वादिसृष्टिरुक्ता, स तदीयजडांशस्य परिणामो बोध्यः । २।३।१८।

मन्वयं किं परिमाणकः ? महत्परिमाणो वा अणुपरिमाणो वा ? न च 'नित्यं विभुं सर्वगतं सुसूक्ष्मम्' इति दर्शितश्रुत्या विभुत्वस्य सर्वगतत्वस्य च प्राप्या सशयस्य नावसर इति वाच्यम् सुसूक्ष्ममित्यनेनाणुपरिमाणस्य लामे विभुशब्दस्येश्वरार्थरूपाया सर्वगतशब्दस्य सर्वत्र गमनसमर्थाधिकतायाश्च सम्भवैन सशयस्य लब्धावसरत्वात्, इत्येवं जाते सशये, न महत्परिमाणक इति पूर्वपक्षस्तत्र हेतुमाह—

(उक्तान्तिगत्यधिकरणम्—१२ ।)

उक्तान्तिगत्यागतीनाम् । २।३।१९॥

अतएवेत्यनुवर्तते । श्रुतिभ्य एव इत्यर्थः । परममहत्परिमाणत्वे, उक्तान्तिश्रुतिर्गतिश्रुतिरागतिश्रुतिश्च नोपपद्यन्ते इत्यर्थः देहपरिमाणकत्वे दोषस्तु जैनमतनिरसनावसरे प्रदर्शितः, महदन्तरपरिमाणकत्वे तत्तत्पन्थायत्तया दोषो बोध्यः । अत्रो-

त्क्रान्तिश्रुतिः 'स यदास्मात् शरीरादुत्क्रामति सहैवैतैः सर्वै-
रुत्क्रामति' इति, (कौषी० ३।३) गतिश्रुतिः 'ये केचिदस्मात्
लोकात् प्रयन्ति चन्द्रमसमेव ते सर्वे गच्छन्ति' इति, (कौ०
१।२) आगतिश्रुतिश्च 'तस्मात्लोकात् पुनरेत्यस्मै लोकाय
कर्मणे' इति (बृह० ४।४।६) । न चोत्क्रान्तिर्मरणम्, सा च
परिच्छिन्नदेहे स्वान्याभिमाननियुत्तिरूपा चलनहीत्यापि सम्भ-
वतीति वाच्यम् तथापि गत्यागतिश्रुतिविरोधस्य दुष्परिहरत्वात्
परममहत्परिमाणो ज्ञः । १२।३।१-८।

एवं प्राप्ते कश्चिदाह—

स्वात्मना चोत्तरयोः । १२।३।२०॥

चकारः पञ्चान्तरयोक्तकः । इत्थं परममहत्परिमाणकत्वे
नास्ति गत्यागतिश्रुतिविरोधः, कुतः ? 'उत्तरयोः' गत्यागत्योः
स्वात्मना स्वस्य आत्मना स्वरूपेण जीवेन कर्त्तरि दुतीया, गत्या-
गत्योर्जीवकर्त्तृकत्वादित्यर्थः । 'अनेन जीवेनात्मनानुप्रविश्य'
इति श्रुतो आत्मनो जीवाभेदनिर्देशेन—अत्रापि तदर्थमेवा-
त्मपदोपन्यासात्, अन्यथा आत्मपदमत्र व्यर्थं स्यात् । अथवा
ममात्मा भद्रसेन इतिवत् परमात्मीयवचनः खल्व्वात्मशब्दः ।
अत्र प्रतिबिम्बभावेन स्थितस्य जीवस्य भेदविवक्षणेन तदायत्त-
तया तदीयत्वं बोध्यम् । एतेनैतदुक्तं भवति, ज्ञो विम्बमृतः
परममहत्परिमाणकः, जीवस्तत्प्रतिबिम्बमृतः सोऽणुः, तस्यैव
गत्यागती श्रुत्या प्रतिपाद्येते, न तु ह्यस्येति । नन्वेवम् एको ज्ञ

इति नोपपद्यते इति चेन्न ब्रह्मशब्दस्य विन्वभूतपरमेश्वरपरत्वात्,
तस्य चैकत्वेनैको ज्ञ इति नानुपपन्नम् । २।३।२०।

ननु जीवेऽणुरित्यनुपपन्नमित्यात्तेष्वगर्भं तत्समाधानसूत्र-
माह—

नाणुरतच्छ्रुतेरिति चेन्नैतराधिकारात् । २।३।२१॥

जीवः 'न अणुः' अणुपरिमाणकः 'अतच्छ्रुतेः' असत्य=न सः
न अणुः असः तस्य अनयोर्महत इति यावत्, श्रुतेः, 'स वा एव
महानज आत्मा योऽयं विज्ञानमयः प्राणेषु' (बृह० ४।४।२२)
'विरजः पर आकाशादज आत्मा महान् ध्रुवः' (बृह०
४।४।२१) 'नित्यं विभुं सर्वगतं सुसूक्ष्मम्' (मुण्ड० १।१।६)
इत्यादिप्रवणात् नच सुसूक्ष्ममित्यणुत्वश्रुतिर्विभुं सर्वगतमि-
तिश्रुतेरर्थोत्तरपरताया दर्शितत्वात्, इति वाच्यम्, सुसूक्ष्म-
मित्यस्य 'तं दुर्दर्शं गूढमनुप्रविष्टं गुह्यहितम्' इत्यादिरूपेण
दुर्विश्लेषमित्यर्थपरत्वादप्यथाशान्तरे क्लिष्टकल्पना स्यात् ।
'इति चेत्' इति यद्युच्यते तत् 'न' न युक्तम्—'इतराधिकारात्',
इतरस्य विन्वभूतस्य ज्ञस्य अधिकारात् प्रकरणात्, परमात्मप्र-
करणे अणुपरिमाणश्रुतेः, जीवपक्षे तस्यादोषत्वात् । यदि च
'विज्ञानमयः प्राणेषु' इत्यनेन प्रकृतं व्यवच्छिद्य जीवस्य महण-
मित्युच्येत तद्यापि वास्तवामेदस्य प्रतिपिपादयिषिततया तथोप-
देशाद् भेददृष्टी जीवस्याणुपरिमाणत्वे बाधकामावः । २।३।२१।
अणुपरिमाणत्वे स्पष्टश्रुतिं तदनुगुणयुक्तिश्चाह—

स्वशब्दोन्मानाभ्याम् । २।३।२२।

‘स्वशब्द’ अणुत्ववाचकः शब्दः, उन्मानम् उक्तं निश्चितं मानं होलने ताभ्याम् । सौत्रश्चकारः पूर्वदेत्वपेक्षया । स्वशब्दो यथा ‘एषाऽसुरात्मा चेतसा वेदितव्यो यस्मिन् प्राणः पञ्चधा संविवेश’ इति (मुण्ड० ३।२।६) श्रुतिः, अत्र पञ्चप्राणसंवेशस्थानत्वादयं जीव एव स चाणुरिति स्पष्टम् । उन्मानं यथा ‘बालाग्रशतभागस्य शतधा कल्पितस्य च । भागो जीवः स विज्ञेयः’ (श्वेता० ५।६) इत्यादिरूपम् । २।३।२२।

ननु जीवस्याणुपरिमाणत्वे देहव्याप्युपलब्धिर्नान्येत, इत्याशङ्क्याह—

अविरोधश्चन्दनवत् । २।३।२३।

चन्दनवत् = हरिचन्दनविन्दोरिव अविरोधः अव्याघातः यथा देहैकदेशे निहितस्य हरिचन्दनविन्दोर्देहव्यापिनिवृत्तिजनने व्याघातो न भवति, तद्वत् अणोरपि जीवस्य देहव्याप्युपलब्धिजनने नास्ति कश्चिद् व्याघातः । २।३।२३।

अत्राक्षेपमुपन्यस्य तत्समाधानसूत्रमाह—

अवस्थितिर्वैशेष्यादिति चेन्नाभ्युपग-

मादृष्टिर्हि । २।३।२४।

हरिचन्दनविन्दोर्दृष्टान्तत्वं न सम्भवति, ‘अवस्थितिर्वैशेष्यात्’ हरिचन्दनविन्दोर्देहैकदेशे निश्चितावस्थितिः, जीवस्य तु

अवस्थितिरैकदेशे वा शरीरावच्छेदेन वेति न निश्चिता, तस्मा-
दुभयोरवस्थितेरेव मेदात् कथं तद्दृष्टान्तेन देहव्याप्युप-
लब्धिः संस्थाप्यते ?

‘इति चेत्,’ ‘न’ नेदं युक्तम् । जीवस्यापि देहैकदेशे हृदि,
अवस्थितिरभ्युपगता श्रुतिभिः ‘हृदि ह्येष आत्मा’ ‘स वा एष
आत्मा हृदि’ इत्याद्याभिः । तस्मान्न दृष्टान्तवैषम्यम् । ‘हि’
इति श्रुतावधारणसूचकम् । २।३।२४।

ननु तथापि विषमो दृष्टान्तः, कार्ययोर्वैशेष्यात् । शारी-
रिकी निवृत्तिस्तावत् शरीरतद्वित्संस्पर्शात्तन्विशेषजन्या यदव-
च्छेदेन शरीरे हरिचन्दनविन्दुस्पर्शः, तदवच्छेदेन रोमकूपद्वारक-
चलच्छोग्निताधारासम्पर्कात् सर्वतो भवति हृदि स्थितेनाशुना
जीवेन तु यदा भृष्टस्य कथमुपलब्धिः ? स्वक्संयोगादिति चेत्,
यदवच्छेदेन न्यपि जीयसंयोगस्तदवच्छेदेनैव त्वचोपलब्धिः,
नान्यदेशावच्छेदेनावेत्तनत्वादिति दृष्टान्तान्तरमाह—

गुणाद्वालोकावत् । २।३।२५॥

यथा गृहैकदेशस्थस्यापि दीपस्वरूपालोकस्य प्रकाशरूपाद्
गुणात् ममस्तगृहस्य दर्शनं न व्याहन्यते, तद्वत् अणोर्जीवस्य
हृदिस्थस्यापि चैतन्यस्वरूपाद् गुणात् सप्रतदेहव्यापि कार्यं
न व्याहन्यते इत्यर्थः । २।३।२५।

ननु न यत्तु गुणितमविक्रम्य गुणो वर्तते, आलोकस्य
प्रकाशश्च प्रभालक्षणः, स न गुणः, शिथिलावयवसंयोगरूपं

तेजोद्वयमेव प्रभा, अथ तदीयं भास्वररूपं यदि प्रकाशत्वेन
मन्यते, सोऽपि प्रभागतिक्रम्य न तिष्ठति, चैतन्यं गुणोऽपि
ज्ञातारगतिक्रम्य न तिष्ठतीति पुनरपि विषमो दृष्टान्तः, इत्या-
शङ्कायां गुणित्यतिरेकेणापि गुणस्थितिं दृष्टान्तेनोपपादयति—

व्यतिरेको गन्धवत् ।२।३।२६॥

गुणस्थापि पद्मादिगन्धस्य वायुनोपनीयमानस्य गुणि-
व्यतिरेको यथा भवति तथा गुणस्य चैतन्यस्य गुणिनो
जीवाद्गुणव्यतिरेकः सम्भवति । व्यतिरेकश्च सदन्ववृत्तिवृत्तिमिति
ध्येयम् ।२।३।२६।

ननु तत्रानुद्भूतरूपरसस्पर्शा वद्भूतगन्धाश्च पद्मादिरेणव
एव वायुनानीयमाना प्राणसंयुक्ता भवन्ति, गृह्यन्ते च गन्धास्त-
दसमवेता एव, कुतो व्यतिरेकः इत्यनुमानोपयोगिनं दृष्टा-
न्तमपहाय श्रुतिं प्रमाणाज्जाह—

तथा च दर्शयति ।२।३।२७॥

हृदयायतनस्वप्नगुणपरिमाशुत्वञ्चात्मन आम्नाय तस्यैव
‘आलीमभ्य आनखाग्रेभ्यः’ इति (८।८।१) चैतन्येन गुणेन
सर्वशरीरव्यापित्वं छान्दोग्यश्रुतिर्दर्शयति ।

एवञ्च श्रुतिप्रामाण्याद् गन्धस्यापि गुणित्यतिरेकसम्भवेऽ-
नुद्भूतरूपरसस्पर्शानामुद्भूतगन्धानाञ्च पद्मादिरेणुनामकल्प-
नेऽपि न सदनुपलब्धिः । एतेन तद्भूतरूपवदनुद्भूतरूप-
वदवयवैरुद्भूतरूपवद्द्रव्यस्यानारम्भेणानुद्भूतरूपोद्भूतगन्धवयो

रेणोः पद्मं नोपष्टम्भकाख्यसंयोगवत्तया तदवयवत्वाभावात्
तद्गन्धस्य पद्मगन्धत्वानुपपत्तिरित्यपि परास्तम् । पद्मगन्धस्यैव
पद्मव्यतिरेकसम्भवादिति बिभावनीयम् । २।३।२७।

श्रुत्यभिप्रायेण स्वपक्षं दृढीकरोति—

पृथगुपदेशात् । २।३।२८॥

‘प्रज्ञया शरीरं समारुह्य’ इति कौपोतकिब्राह्मणश्रुत्या
प्रज्ञामिधस्य चैतन्यस्य करणतया समारोहणकर्तुर्जीवस्य कर्त्तृ-
त्वेन शरीरख्यापित्वोपदेशात्, यदि समारोहणनाम्नाभिहितं
शरीरस्य व्यापनं कर्तुं रात्मनः प्रज्ञावत् स्वयमेव स्यात् प्रज्ञये-
तिकरणस्य पृथगुपादानं न स्यात् । पृथगुपदेशरूपलिङ्गद्वारक-
मिमिति विशेषात् पूर्वसूत्रेण न गतार्थत्वमिति बोध्यम् ।
तस्मादणुरा मेति कस्याचिन्मते प्राप्तम् । २।३।२८।

अत्र स्वमतमाह—

तद्गुणसारत्वात् तद्व्यपदेशः प्राज्ञवत् । २।३।२९॥

शुकारः अणुपक्षव्यवच्छेदद्योतकः । जीवात्मा प्राज्ञवत्
परमेश्वरवत् तत्तदृशा विभुरेवेत्यर्थः । अस्य दृढान्ततपोप-
न्यासो विम्बप्रतिविम्बयोर्लौकिकभेदप्रतीतिमाश्रित्य । तन्वेवं
स्वशब्दोन्मानविरोधा गत्यागतिश्रुतिव्याकोपश्चेत्यत आह—
‘तद्गुणसारत्वात् तद्व्यपदेशः’ इति तद्गुणसारत्वादुपाधिगुण-
प्रधानत्वात् तद्व्यपदेशः, तासाम् अणुत्वोत्कान्तिगत्यागतीनां
व्यपदेशः = श्रुत्याम्नानम् । अयमर्थः, योऽसौ प्राज्ञपदवाच्यः स

एव अणुपरिमाणबुद्धिप्रतिबिम्बितो जीव इत्यभिधीयते, नास्ति विम्बप्रतिविम्बयोर्वास्तवो भेदः कश्चित्, तेन प्राज्ञस्य देवात्मशक्तिरूपपरब्रह्मणो यद् विभुत्वं नित्यत्वं च तदेव प्रतिबिम्बभूतजीवस्य, विशेषस्त्वेतावान् प्रतिविम्बमुपाधिगुणेन समृद्धमिव गृह्यते । उपाधिभूतस्य बुद्धितत्त्वस्य निम्नशरीरस्थ वा अणुत्वात् क्षुद्रत्वात् तस्य च गत्यागत्यादिभ्रत्वाद् दर्पणप्रतिबिम्बितसूर्यस्य स्वोपाधिदर्पणगतमालिन्यकम्पादिभिरिव प्रतिविम्बभूतजीवस्यापि अणुस्वगत्यागत्यादिभिर्व्यपदेशः परिग्रहश्च भवति लोकानाम् । यथा विम्बस्य सूर्यस्यैकत्वेऽपि उपाधिभूतदर्पणादीना नानात्वेन नानात्वमपि प्रतिविम्बस्य गृह्यते तथा प्राज्ञस्यैकत्वेऽपि जीवस्योपाधिभेदाद्विभक्तत्वं । लीलादेहग्रहणं प्राज्ञस्यापि यथा परिच्छिन्नप्रत्ननानात्वादिकं भवति तद्वत् प्रतिविम्बभावेऽपीति । १२।१।२८।

नन्वनित्याया बुद्धेर्वियोगे जीवस्य स्वरूपभङ्गोऽसंसारित्वं या, ■ चेष्टापत्तिः, स्वरूपभङ्गस्वीकारेऽनित्यत्वापत्तिः, असंसारित्वस्वीकारे विनापि तत्त्वज्ञानान्मुक्तिरापद्येत, इत्याशङ्का-यानुसरमाह—

यावदात्मभावित्वाच्च न दोषस्तद्दर्शनात् । १२।३।३०॥

बुद्धेरित्यादिः । यावदात्मभावित्वात् आत्मनः जीवस्य यावद्भावः सत्त्वं तावद्भावित्वात्, तावदेव सत्त्वात्, 'न दोषः' न अनन्तरोक्तो दोषः प्रसज्यते, अत्र प्रमादमाह

‘तद्दर्शनात्’ यतः श्रुतिरेव तद्दर्शयति, तथाहि ‘योऽयं’ विज्ञान-
मयः प्राणेषु ह्यन्तर्ज्योतिः पुरुषः स समानः सन्नुभो लोका-
वनुसञ्चरति ध्यायतीव लेलायतीव’ इति (वृ० ४।३।७)
अत्र विज्ञानमय इत्यस्य बुद्धिमय इत्यर्थः ‘बुद्धिं तु सारथिं’
विद्धि मनः प्रमहमेव च’ इति ‘विज्ञानसारथिर्यस्तु मनःप्रमह-
वान्नरः’ इति च काठके सारथिरूपतया बुद्धेरेव विज्ञानराश्वेन
विवरणदर्शनात् । बुद्धिमयत्वं च तद्गुणसारस्त्वेन, यथा
स्त्रोमयो देवदत्त इति स्त्रीरागप्रधानत्वं देवदत्तस्य बोधयति
तद्वदित्याचार्याः । एतेनैतदुक्तं भवति बुद्धो तद्घटितलिङ्गशरीरे
वा प्रतिबिम्बितं ब्रह्मैव जीवः, ब्रह्मभावेन तस्य निस्थित्वं, तत्तु
जीवभावेन, बुद्धिवियोगो जीवत्वमङ्ग इष्यते एव, न खलु तावता
तस्य स्वरूपनारीः, ब्रह्मण एव तत्स्वरूपत्वात् । बुद्धिवियोगश्च
न स्वयं भवति किंतु तत्त्वज्ञानादेव, तत्र चासंसारित्वमिष्टम् ।
‘तमेव विदित्वा तिमृत्युमेति नान्य पन्था विवाते अयनाय’
इति श्रुतेः । मृत्युः संसारः तस्मादुत्तरां बुद्धिविलयादेव भवति ।
तस्माद् बुद्धिविलयेऽसंसारित्वमिष्यते एवेति नात्र कश्चि-
दोपः । २।३।३०।

ननु सुषुप्तिदशायां जीवस्य ‘स्वमपीतो भवति’ इति प्रुत्या
स्वाप्ययप्रतिपादनं बुद्धिसत्त्वे कथं युज्यते ? बुद्धिलयाभ्यु-
पगमे तु प्रबोध एव न स्यात्, एवम् एकप्रलयोत्तरं पुनः सृष्टौ
जीवो न स्यात् तत्त्वज्ञानाभावेऽपि मुक्तिर्वा संमाराभावेन स्वा-
दित्याशङ्का परिहरति—

पुंस्त्वादिवत् त्वस्य सतोऽभिव्यक्तियोगात् ।२।३।३१॥

सुषुप्तौ बुद्धेस्तमोऽभिमवमात्रं, न लयः प्राणवृत्तेः सत्त्वात्, स्वाप्यस्तु तदानीं तस्यां प्रतिबिम्बाभावात् प्रकृत्ये तस्या लयेऽपि नात्यन्तं लयः, अनागतावस्थया सत्त्वात् । विचारितमिदं मधस्तात् । अत्र दृष्टान्तेन तदुपपादयति—‘पुंस्त्वादिवत्’ पुंस्त्वादिकं यौवनलक्षणं यथा वास्येयनागतावस्थया तिष्ठति सत एव तस्य यौवनेऽभिव्यक्तियोगः, तथा ‘सतः’ अनागतावस्थया तिष्ठतः ‘अस्य’ बुद्धिबस्तुनः ‘अभिव्यक्तियोगात्’ आविर्भावप्रयुक्तात् सम्बन्धात्, स्वापोत्तरं प्रबोधः पुनः सुषुप्तौ तस्यैव जीवत्वं संसारश्चेति पर्यवसन्नम् । तुमारः पूर्वपक्षव्यवच्छेदार्थः ।२।३।३१॥

ननु दृश्यमानदेहप्रतिबिम्बितस्य ज्ञानेन्द्रियप्रतिबिम्बितस्य वा चित्स्वरूपस्य जीवत्वमस्तु किं बुद्ध्यभ्युपगमेनेत्याशङ्क्यामुत्तरमाह—

नित्योपलब्धनुपलब्धिप्रसङ्गोऽन्यतरनियमो

वाऽन्यथा ।२।३।३२॥

‘अन्यथा’ बुद्ध्यभ्युपगमे नित्योपलब्धनुपलब्धिप्रसङ्गः, उपलब्धिः प्रत्यक्षम्, अनुपलब्धिप्रत्यक्षं तयोः नित्यं सदैव प्रसङ्गः स्यात् यौगपद्यमापद्येत, प्रबोधे उपलब्धेः सुषुप्तौ चानुपलब्धेर्दर्शनात्—अवस्थाद्वय एव देहसत्त्वेन, देहस्योपलब्धनुपलब्ध्यवच्छेदकत्वे तयोर्यौगपद्यं कथं वाच्येत,

यदि वा सर्वज्ञानेन्द्रियप्रतिबिम्बितस्य जीवत्वं तथाप्ययं
 दोषोऽनतिक्रमण्यः, इन्द्रियाणां नानात्वेन जीवनानात्वादहं
 प्रत्ययस्य पृथगेवाभ्युपगन्तव्यतया अहं पर्यामि नाहं पर्या-
 मीति प्रत्यययोर्योगपद्यं स्यात् चक्षुर्जीवस्य दर्शनकर्तृत्वात्
 श्रोत्रादिजीवानां तदभावाच्च ।

अथैकस्मिन् ज्ञानेन्द्रिये प्रतिबिम्बितस्य चित्सत्स्वरूपस्य
 जीवत्वमस्तु तथा च नायं दोष इत्यत आह 'अन्यतरनियमो
 वा' अन्यतरस्य = उपलब्ध्यनुपलब्धयोः प्रकृतत्वेन तयोरन्यतरस्य,
 'नियमः' अवधारणम्, उपलब्धे. अनुपलब्धेर्वा नियमः स्यात्,
 न तु अनवधारितोपलब्धिरनवधारितानुपलब्धिर्वा, चक्षुरिन्द्रिय-
 प्रतिबिम्बितस्य जीवत्वस्वीकारे चानुपमेव प्रत्यक्षं स्यात् नित्यं
 च ब्राह्मणादिप्रत्यक्षाभावः, एवमिन्द्रियान्तरप्रतिबिम्बपक्षेऽपि ।
 च अतो बुद्धिः स्वोक्तार्था । तस्यामेकस्यां प्रतिबिम्बस्वीकारे
 नोक्तदोषप्रसङ्गः । तस्मात्तद्गुणसारत्वात्तद्व्यवदेश इति
 युक्तम् । २।३।३२।

प्रसङ्गाज्जीवस्य धर्मीन्तरमुपपादयति—

(कर्त्रधिकरणम्—१३ ।)

कर्त्ता शास्त्रार्थवत्त्वात् । २।३।३३॥,

महाश इव जीवस्यापि निराकारत्वं साकारत्वं च; अन्तः-
 करणप्रतिबिम्बितं हि चैतन्य जीवः यस्य बुद्धिप्रतिबिम्बित-
 चैतन्यत्वेन वा लिङ्गशरीरप्रतिबिम्बितचैतन्यत्वेन या व्यप-

देशः, पदार्थस्यैकत्वात् । स हि सूक्ष्मतायां निराकारः
 मनुष्याद्याकारप्राप्तौ साकार इति वस्तुभेदाभावेऽपि धर्म-
 भेदाद् व्यपदेशभेदः, यथा देवदत्त एव कदाचित् सखी इति
 कदाचित् कुण्डलीत्यादिना च व्यपदेशभागी भूतः । जीवः
 'कर्त्ता' इति प्रतिज्ञा । अत्र हेतुः 'शास्त्रार्थवत्त्वात्' कर्त्तृत्व-
 तद्व्याप्यरूपा ये शास्त्रार्थाः श्रुतिस्मृतिप्रतिपाद्या धर्मास्तद्व-
 रत्वात्, तथा च श्रुतयः 'स्वर्गकामो यजेत' इति 'यावज्जीवम-
 ग्निहोत्रं जुहोति' इति 'तज्जलानिति शान्तं उपासीत' इति चैव-
 माद्याः । स्मृतयश्च 'त्रिराचामेदपः पूर्वं द्विः प्रमुञ्च्योत्ततो मुखम्'
 इति (मनु० २।६०) 'विनायकस्य जननीमुपतिष्ठेत् ततोऽम्बि-
 काम् दूर्वासर्वपपुष्पाणां दत्तवार्ध्वं पूर्णमञ्जलिम् ।' (याज्ञ-
 बल्क्य० १।२६०) इति 'भीरजत्वमसासत्त्वशुद्धिर्निस्पृहता-
 शमः । एतेरुपायैः संशुद्धः सत्त्वयुक्तोऽमृतो भवेत् । (याज्ञ०
 ३।१५६) इति चैवमाद्याः ।

एतैः शास्त्रैर्जावे कर्त्तृत्वविशेषः तद्व्याप्याः कामना
 यागमोक्षोपायोपादानशरीरसम्बन्धादयश्च प्रतिपाद्यन्ते । अथ
 कथमेतदुपपद्यते यावता प्रतिबिम्बस्य स्वरूपतो न सत्पत्वं
 जीवश्च चित्प्रतिबिम्बमिति चेत्, न, केवलस्य चित्प्रतिबिम्बस्य
 तद्रूपेण सत्यत्वविरहेऽपि उपाधेः सत्यत्वेन सत्यानां तद्-
 गतधर्माणां च प्रतिबिम्बे समारोपस्यैकैकप्रद्वयः सृष्टिसारभ्या-
 नुवर्त्तमानस्य वानादेर्या यावदज्ञाननिवृत्तिं प्रवाहरूपेणाव-
 तिष्ठमानस्यापलपितुमशक्यतया तदधिकारेण शास्त्रार्थतया-

जीवे कर्तृत्वोपपत्तेः । यत्तु जीवः कर्त्ता न वेति संशयः, न कर्त्ता 'कर्त्तारमोक्षं पुरुषं ब्रह्मयोनिम्' इत्यादावीश्वरस्यैव कर्त्तृ-
स्वश्रुतेः इत्येवं प्राप्ते उत्तरमाह 'कर्त्ता' जीव इति, अत्र हेतुमाह
'शास्त्रार्थवत्त्वात्' शास्त्रस्य अर्थवत्त्वात् सार्थकत्वात्, कर्त्तृत्वं
हि द्विविधं योग्यतापेक्षस्वशक्तिमात्रनियन्त्रितमभ्यनियन्त्रि-
तम्, तत्रेश्वरस्य कर्त्तृत्वमाद्यं द्वितीयं च जीवस्य, तेनैव
'यजेत' 'जुहुयात्' इत्यादिश्रुतिस्मृतिरूपं शास्त्रं प्रवर्त्तनेन
सार्थकं भवति, नहीश्वरो विधिवाक्येन कृतो नियुज्यते, जीवस्तु
नियुज्यते इति व्याख्यानम्, ततः, विहितप्रतिपिद्धाद्यैवार्थादिभ्यः
इत्यागामिसूत्रसमानार्थकत्वान्नोपात्तमस्माभिः । २।३।३३।

ननु 'यजेत' 'जुहुयात्' इत्यादिश्रुत्या त्रिराचामेदपः पूर्व-
मित्यादिस्मृत्या च बोधितं कर्त्तृत्वं शरीरस्थैवास्तु न जीवा-
स्मनः इत्याशङ्क्यामाह—

विहारोपदेशात् । २।३।३४॥

विहरणं गमनमतिक्रमणं तस्योपदेशो विधिप्रत्यय-
युक्तो वेदः । तस्मात्—जीवस्यैव कर्त्तृत्वं बोध्यते ॥ शरीरस्य ।
अ च वेदः, 'त्रिरुग्रं स्थाप्य समं शरीरं हृदोन्मिद्रयाश्च मनसा
संनिरुध्य । ब्रह्मोहुषेन प्रतरेत् विद्वान् स्रोतांसि सर्वाणि भया-
वहानि' इति श्वेतारवतरोयमन्त्रवर्णः । प्रतरेतेति विधिप्रत्यया-
न्तधात्वर्थान्वितं कर्त्तृत्वं न शरीरे, शरीरस्य प्रतरणसाधनांशे
कर्मत्वा निर्देशात् । यद्वा विहरणं स्वयं विचरणं तस्योप-

देशात् उच्यते । सा च श्रुतिः, स्वप्नेन शरीरमभिग्रहत्येत्युप-
क्रम्य 'स ईयते मृतो यत्र कामम्' इति (बृ० ४।३।११)
मन्त्रवर्णः । 'स वा एष एतस्मिन् स्वप्ने रत्वा चरित्वा च'
इति च (बृ० ४।३।१६) ब्राह्मणम् । नहि स्वप्ने मरणे 'च'
यथा कामं विचरणं स्थूलशरीरस्य भवति तस्माद् जीवस्य
कर्तृत्वम् । २।३।३४।

ननु भवतु बुद्धिमात्रस्य कर्तृत्वं न जीवात्मन इत्याश-
ङ्कायामाह—

उपादानात् । २।३।३५।

कर्तृत्वश्रुतो बुद्ध्यात्मनोर्द्वयोरेव 'उपादानात्' ग्रहणात् ।
सा हि श्रुतिः 'एष हि द्रष्टा स्पष्टा श्रोता घ्राता रसयिता
मन्ता बोद्धा, कर्ता विज्ञानात्मा पुरुषः' इति विज्ञानशब्दो हि
युद्ध्यर्थः श्रुतिप्रसिद्धः, विज्ञानसम्बन्धी तत्प्रतिबिम्बित आत्मा
चैतन्य-जीवात्मा । विज्ञानशब्देन बुद्धिमात्रशब्देन च तत्प्रति-
बिम्बितचैतन्यमुपादाय तस्यैव कर्तृत्वं श्रावयति, न बुद्धि-
मात्रस्य । २।३।३५।

नन्वस्ति बुद्धेरपि आत्मशब्देन श्रुतो निर्देशः, 'आत्मा
महान् परः । महतः परमव्यक्तम्' इत्यत्र प्रतिपादितपूर्वत्वात्,
तथा च विज्ञानात्मा बुद्धिरेवेति शङ्कायामाह—

व्यपदेशाच्च क्रियायां न चेन्निर्देशविपर्ययः । २।३।३६।

'क्रियायां' दर्शितश्रुतिस्थेन बोद्धेति पदेनोपस्थापितायां

बोधक्रियायां 'व्यपदेशात्' वैलक्षण्येन अपदेशात् कथनात् न बुद्धिमात्रस्य कर्तृत्वम् इति प्रकरणाद् गम्यते । 'न चेत्' बुद्धिमात्रस्य कर्तृत्वाभ्युपगमे 'निर्देशविपर्ययः' निर्देशस्य 'बुद्धिश्च बोद्धव्यश्च' इत्यादिना पूर्वमेव यो निर्देशः सस्य विपर्ययः—क्रमतोऽर्थस्य च बाधः, प्रसज्येत,—यथाहि प्रश्नोपनिषदि चतुर्थप्रश्नेऽष्टमनिगदे 'चक्षुरश्च द्रष्टव्यं च श्रोत्रश्च श्रोतव्यं च घ्राणं च घ्रातव्यं च' इति करणकर्मप्रवाहे पतितस्य 'बुद्धिश्च बोद्धव्यं च' इत्यस्य बोद्धव्यशब्देन बोधकर्मण इव बुद्धिशब्देन तत् करणस्यैव निर्देशेन तत्रैवाष्टम निगदे 'एष द्रष्टा' इत्यादिना दर्शनादिकर्तृश्चक्षुरादिकरणभिन्नत्वेनेव बोद्धेत्यनेनापि बुद्धिभिन्नत्वेन बोधकर्तृरेव निर्देशो युक्तः, करणकर्मकर्तृणां क्रमनिर्देशस्य प्राप्तत्वात् । बुद्धेः कर्तृत्वे च तत् क्रमबाधः, अर्थतो बाधश्च, बुद्धिरिति निर्देशस्य बोधकरणार्थकत्वात् कर्तृत्वकरणत्वयोर्विरोधेन बोद्धृपदार्थे तद्वाधात् । एवं च 'विज्ञानं यदा अनुते' इति श्रुतौ विज्ञानपदं विज्ञानात्मपरमन्यथाकरणवत्प्रसङ्गादिति । २।३।३६।

ननु बुद्धिभिन्नस्य स्वतन्त्रस्य चेतनस्य कर्तृत्वे नियमेन प्रियं हितं च कुर्यान्नाप्रियमहितं च, दृश्यते तु विपरीताचरणमित्याशङ्क्यामाह—

उपलब्धिवदनियमः । २।३।३७॥

यथा साम यमोना उपलब्धिरुपलब्धुरप्रियविषया चाहित-

विषया च भवति न तु नियमेन प्रियहितविषया, तथैव
सामर्थ्यधोना कार्यनिष्पत्तिः, कर्त्तुः प्रियहितपर्यवसायिनी
नियमेन न भवतीत्यर्थः ॥२१३॥३७॥

ननु विषयो दृष्टान्तः, उपलब्धेर्वस्तुतन्त्रतयेच्छानधीनत्वात्,
कार्यस्य चेच्छाधीनत्वादित्याराद्धायामाह—

शक्तिविपर्ययात् ॥२१३॥३८॥

न विषयो दृष्टान्तः, शक्तिविपर्ययात्, शक्तेः शक्तिकर्तृकाद्
विपर्ययात्, अन्यथाभाबसाधनात्, उपलब्धेः सामग्रीकोटौ यथा
शक्तेः प्रवेशः, तथाकार्यान्तरस्यापि । शक्तिर्हि द्विविधा, तत्राद्या
जङ्गारूपा देवात्मशक्तिरित्यादिना या पूर्वमसकृदुक्ता । सा खलु
चिदचिदुभयपर्याप्तसत्तयैका सर्वाश्रया ; द्वितीया स्वाश्रिता
विविधा च । 'परास्य शक्तिर्विविधैव ध्रुयते' इति मन्त्रवर्णात्, 'सर्व-
शक्तिसमन्विते' इति सप्तशतीस्मरणाच्च । उक्तं च पूर्वतन्त्रवार्तिके
भट्टपादैः 'शक्तिः कार्यानुमेयत्वाद् यद्गतैवोपयुज्यते । तत्रैव
साम्युपेतव्या स्नाभयान्याश्रयापि वा ।' इति, पराख्यानां शक्तीनां
भेदोऽपि दृष्टिभेदकृतः, सर्वं रास्मिदं ब्रह्मेति श्रुतेः, यच्च किञ्चिन्
कचिद् यस्तु सदसदबाह्यलाभिके । तस्य सर्वस्य या शक्तिः सा त्वम्,
इति या देवी सर्वभूतेषु शक्तिरूपेण सस्थितेति सप्तशतीस्मृतेश्च ।
दूग्त्वादितोषशक्त्याऽदृष्टशक्त्या वा यथोपलब्धे रज्जौ सर्प इत्याकारोऽ-
प्रियाहितरूपो विपर्ययः पुरुषविशेषस्य भवति, तद्वत्प्रियहितेच्छया
प्रवृत्तस्यापि चेतनस्य कर्तृविशेषस्य स्वोपाधिशक्तेर्वा पारमेश्वररूपा-
निजिवृत्तापर्यवसायपूर्णमकराक्तेर्वा विपर्ययोऽप्रियाहितरूपो-

भवतीति दृष्टान्तदार्ष्टान्तिकयोः साम्यादित्यर्थः ॥२॥३॥८॥

ननु तथापि, अवयवानामवयविनोऽनतिरेकेण गौरः पुरुषः पद्भ्यां गच्छतीत्यादौ कर्तुरनन्यस्यापि पदद्वयस्य कारणत्वमवच्छेदकमेदाद् यथाभ्युपेयं, तथैव केवलबुद्धौ कारणत्वं तदव्यतिरिक्त्यामपि विशिष्टबुद्धौ च कर्तृत्वमवच्छेदकमेवेनाभ्युपगमन्तव्यं लाघवादित्याशङ्क्यामाह—

समाध्यमावाच ॥२॥३॥९॥

यदि घुत्तिविशिष्टबुद्धेः कर्तृत्वं, तर्हि—‘आत्मा वा अरं प्रपन्नः श्रोतव्यो भन्तव्यो निविभ्यासितव्यः’ इत्यादिश्रुत्युपनिषत्स्य समाधेरभावः प्रसज्येत, बुद्धिघुत्तिनिरोधलक्षणे समाधौ कर्तुरसत्त्वात्, तदसत्त्वे च कार्यस्य कर्त्तृसापेक्षत्वात् समाधेरेवानुपपत्त्यादिति भावः । चकारः समुच्चयार्थः ॥२॥३॥९॥

ननु कर्तृत्वं बुद्ध्याभयत्वं कृतिश्चिद्वर्गः, सा चेष्टसाधनत्वज्ञानजन्या, ह्यातृत्वं च चित एवेत्युपपादितमवस्थान्, तदव्यधिकरणयोरनयोः कथं जीववृत्तित्वमित्याशङ्कां परिहरति—

१ (तच्चाधिकरणम्—१४।)

यथा च तत्तोभयथा ॥२॥३॥१०॥

यथा तच्चा, ‘उभयथा’ चिदंशाचिदंशाभ्याम्, चिदंशेनेष्टसाधनत्वज्ञानवान्, अचिदंशेन हस्तेन धृतकुठारादिरिति चिदचिदुभयप्रकारेण काष्ठं छिनत्ति, तथा जीवोऽपि चिदवच्छेदेनेष्टसाधनताज्ञानवान् अचिदवच्छेदेन कृतिमान्, कर्तो भवति ।

न वृत्तेऽयच्छेदकभेदेन कपिसंयोगतदभावयोरिव जीवेऽप्यवच्छे-
दकभेदेन ज्ञानकृत्योः सत्त्वात् कर्तृत्वं नानुपपन्नम् । यद्वा,
केवलाया बुद्धौ न सादृशी कृतिः किन्तु चिदुज्ज्वलितायाम्,
चिदुज्ज्वलिता सा च तदुपाधिकचित्प्रतियिम्बरूपा मुख्यया जीव-
सज्ञया व्यपदिश्यते । तस्य जीवस्य य उपार्थ्यंशस्तस्य स्थूल-
शरीरपट्यन्तवास्तवसम्बन्धात् संघातोऽपि जीवत्वेन व्यवहियते ।
व्यवहारदत्तायं लौकिको वैदिकश्च । व्यक्ती भविष्यति चेद-
मुपरिष्ठात् । तत्तदुपटान्तेन जीवस्य जातिगोत्रसम्बन्धेऽपि
सूचितः । उपपादयिष्यते चेद तदन्तरप्रतिपक्षधिकरणे । तस्मात्
स्थूलशरीरसम्पाद्ये कर्मणि मानसे च जीवस्य कर्तृत्वं नानु-
पपन्नमेतेनोपलब्धत्वं जीवस्मेति व्याख्यातम् । १२।३।४०।

एवं जीवस्य कर्तृत्वं प्रसाध्य कर्तृत्वमिदं परमेश्व-
रमपेक्ष्य वा तमनपेक्ष्य वेति सशये निर्णयमाह—

(परावत्ताधिकरणम्—१५।)

परात् तच्छ्रुतेः । १२।३।४१।

तु-शब्द पूर्वपक्षव्यवच्छेदसूचक । परमेश्वरनिरपेक्षमेव
कर्तृत्वमन्यथा जीवस्य करणत्वं स्यात्, दात्रेण धान्य तुना-
तीत्यादिवत् । इति प्राप्ते, उत्तरमाह—‘परात्’ परमेश्वरात्,
परमेश्वरमपेक्ष्य, ‘तच्छ्रुते’ तस्य=परमेश्वरापेक्षित्वस्य, श्रुतेः,
श्रूयते हि ‘एष ह्येव साधु कर्म कारयति त यमेभ्यो लोकेभ्य

उन्निनीपते, एष ह्येवासाधु कर्म्म कारयति तं यमधोनिनीपते' (कौषी० ३।८) इति 'य आत्मनि तिष्ठन्नात्मानमन्तरां यमयति' इति, 'यो वेदांश्च प्रहिणोति तस्मै' इति च । न चैवं जीवस्य कर्मणस्त्वम्, कुर्वन्तं प्रयुङ्क्ते इत्यस्यैव कारयतीत्यनेन बोधिततया जीवस्यापि कर्त्तृत्वप्रतिपादनात् । देवदत्तेन पाचयतीत्यत्र तृतीयानुक्तकर्त्तव्येव । तस्मात् परमेश्वरः प्रयोजककर्त्ता प्रयोज्यकर्त्ता च जीव इति सिद्धम् । २।३।४१।

नन्वेवं परमेश्वरस्य वैषम्यनैर्घृण्यापत्तिरित्याशङ्क्या समाधत्ते —

कृतप्रयत्नापेक्षस्तु विहितप्रतिपिद्धस्य

चार्धयथ्यादिभ्यः । २।३।४२॥

कृतापेक्षो वा प्रयत्नापेक्षो वा परमेश्वरो जीवमुन्निनीप-
तेऽधो निनीपते च । किंतावत् कृतम् ? पूर्वेजन्मकृतं कर्म्म शुभा-
शुभरूपं धर्म्माधर्म्माविति कलितार्थः, कुवमिरयतीतकालाचि-
प्रत्ययनित्पन्नतया पूर्वजन्मकृतमिति लब्धम् । प्रयत्नापेक्ष
इति प्रयत्नस्य पृथङ्निर्देशेन कृतादन्यः स इत्यस्य प्राप्तत्वात्
अनागतावस्थः प्रयत्न इति कलितम्, स च धर्म्माधर्म्मेहेतुक-
र्म्मप्रवृत्तिः, असा जीवोपाधिवुद्धिधर्म्माः, अनागतावस्थत्वं हि,
'अस्य प्रयत्नो धर्म्महेतुरस्याधर्म्महेतुरस्य चोभयहेतुरवश्यम्भ-
विष्यति' इति परमेश्वरबुद्धिविषयत्वम् ; यथा हि चुल्लोदहन-
श्रप्यमाणो कटाहचोरे लब्धावचान्यावर्त्तनानि जायन्ते, तथा

परमेश्वरस्य सिसृच्चाविद्भुमिताचिदंशोऽपि, यान्युदञ्चि तानि सत्त्वप्रधानानि यान्यवाञ्चि तानि तमःप्रधानानि, रजस्तु तेजनुगतमिति न तत् पृथगुक्तम्, तत्र तत्र चित् आकाशस्येव पद्वत्तेषु प्रतिबिम्बानि जीवतया व्यपदिश्यन्ते । उपाधिस्वाभाव्येन सङ्गतास्तामसभावानपसारयितुं परमेश्वरस्य वेदप्रकाशनं तेन च विहितेषु प्रवर्त्तनं निवर्त्तनं च प्रतिबिम्बेभ्योऽव्यर्थं—सार्थकं भवति, यदि जीवकर्तृत्वं स्यात् । एतेन परमेश्वरस्य कारयितृत्वमपि सार्थकम्, जीवार्थसाधकत्वात्, अन्यघोपाधिस्वाभाव्येन तामसोपाधिकानां चिरमेव मोहोऽभविष्यत् । वेदप्रकाशनेन च तस्य प्रवर्त्तकत्वं निवर्त्तकत्वञ्चेति । अवैयर्थ्यादिभ्य इत्यादिपदात् श्रुतिनिन्दादिरूपार्थवादलौकिककर्मणां च परिग्रहः । 'तरति पाप्मानं तरति नल्लहृत्या योऽश्वमेधेन यजते' इत्यत्र तरितृत्वं जीवकर्तृत्वं गमयति । तण्डुलानोदनं पचतीत्यादौ लौकिककर्मण्यपि जीवकर्तृत्वम् । कृता यः प्रयत्नस्तदपेक्ष इतिव्याख्यानं प्रयत्नपदोपादानप्रयोजनं चिन्त्यम्, कृतापेक्ष इत्यनेनैव विवक्षितार्थसिद्धेः । १२।१।४२।

ननु जीवात्मनः कर्तृत्वं परमेश्वरस्य कारयितृत्वञ्चेद् भवितव्यं तयोर्भेदेन, न त्वस्ति भेदो 'नान्योऽतोऽस्ति द्रष्टा नान्योऽतोऽस्ति श्रोता' इति श्रुतेः, इत्याशङ्कामपाकरोति—

(अंशाधिकरणम्—१६ ।)

अंशो नानाव्यपदेशादन्यथा चापि दाशकितवा-
दित्वमधीयत एके ।२।३।४३॥

यथा एकत्वश्रुतिरस्ति, तथा 'अन्यथा च' प्रकारान्तरेणापि जीवः प्रतीयते इति शेषः, कुतः 'नानाव्यपदेशात्' नानाव्यपदेशः, जीवस्य नानात्वश्रुतिरप्यस्ति 'योनिमन्ये प्रपद्यन्ते शरीरत्वाय देहिनः । स्थाणुमन्ये तु संयन्ति यथा कर्म यथा श्रुतम्' इति, 'एको बशी सर्वभूतान्तरात्मा' इति परमेश्वरस्य चैकत्वादत्येव तस्य जीवाद् भेदः, इत्येवं प्राप्तो विरोधः 'नान्योऽतोऽस्ति द्रष्टा' इति श्रुत्या । परिहारस्तु अंशः' इति, एकस्य परमेश्वरस्यांशो जीवः, अंशाभिप्रायेण नानात्वम्, अंशस्यभिप्रायेण चैकत्वम्—अंश इत्यस्य अंशसदृशो लक्षणा प्रतिबिम्बमित्यर्थः, अन्यथा 'आभास एव च' इत्यभिप्रायेण विरोधः प्रसज्येत । बिम्बाभिप्रायेणैकत्वश्रुतिः, उपाधिभेदप्रयुक्तप्रतिबिम्बभेदाभिप्रायेण नानात्वश्रुतिः, सूर्यप्रतिसूर्यकवदिति तात्पर्यम् । प्रतिबिम्बानां गिथो नानात्वस्य दृश्यमानत्वेऽपि, वस्तुगत्या तानि बिम्बान् नातिरिच्यन्ते—इत्याह 'अपि दाशकितवादित्वमधीयत एके' एके शक्तिनः = आद्यवैशिष्ट्या इत्यर्थः, ब्रह्मसूत्रे 'ब्रह्मदाया ब्रह्मदासा ब्रह्मभेदे कितवाः' इत्यपि अधीयते पठन्ति । धीवगादिनिरुपनरा नपि ब्रह्मतया श्रावयन्ति । मलिनोपाधिप्रतिबिम्बभूतप्रतिसूर्याणामपि बिम्बभूतसूर्यान्तिरेकादिति भावः ।२।३।४३॥

एकेन सूक्तेन जीवनानात्वं पारमेश्वरं सर्वजीवात्मत्वञ्चोप-
पादयन् द्वैतन्तरमाह—

मन्त्रवर्णाच्च । २।३।४४।

‘मन्त्रवर्णाच्च’ देवीसूक्तमन्त्रवर्णाच्च जाव. परमात्मनोऽश-
इति सिध्यति । तथाहि ‘अहं रुद्रेभिर्वसुभिश्चराम्यहमादित्यै-
रुत विश्वदेवैः, अहं मिश्रावरुणाविभर्म्यहमिन्द्राग्नी अहमरिव-
नीभा’ । इति मन्त्रे रुद्रादीनां मिथोभेदाश्रयानात्वम् । ‘मया
सोऽन्नमसि यो विपश्यति यः प्राणिति य ईशृणोत्युक्तम्’ अत्र
मन्त्रे भोजनदर्शनप्राणनश्रवणानां कर्तृत्वस्यैकस्मिन् परमा-
त्मनि परमेश्वरीरूपे प्रतिपादनेन जीवानां पृथक् सत्त्वाभावानु-
शासनाद् विन्वभूतस्य परमात्मन एकत्वमंशित्वं च प्रतिवि-
म्बत्वपर्यवसन्नमशात्वं’ नानात्वं च जीवानां सिद्ध्यति ।
अस्मिन् श्रोतशक्तिदर्शने देव्याः शक्तेः प्रकृतत्वेन, यत् प्रमाणं
देवीसूक्तमिति विशेषमास्त्य सूत्रमिदम् । अस्य दाशकित्वादि-
मन्त्रभिन्नमन्त्राचरादित्यन्तरार्थः । २।३।४४।

अत्र स्मृतिमपि प्रमादयति—

अपि च स्मर्यते । २।३।४५।

अपिः समुच्चये चकारो हेतो । स्मृतेरचेति सूत्राचरार्थः ।
स्मृतिरच ‘एकैवाहं जगत्पञ्च द्वितीया का ममापरा’ इति,
‘ममंवाशो जीवल्लोके जीवगूत. सनात्तन.’ इति च । २।३।४५।

ननु बिम्बानुरूपं प्रतिबिम्बं भवति सर्वत्र तद्यादर्शनात्
सुखदुःखभागिजीवानां बिम्बभूतेन परमेश्वरेणापि सुखदुःख-
भागिना भवितव्यमित्याशङ्क्यामाह—

प्रकाशादिवन्मैवं परः ।२।३।४६॥

‘परः’ परमेश्वरः, ‘एवं’ जीववत् सुखदुःखभागी, ‘न’
न भवति । ‘प्रकाशादिवत्’ चन्द्रसूर्यवत् । आदिपदाद्
दिग्धातरग्रहणम् । प्रकाशो ज्योतिः । चन्द्रसूर्यादयो ज्योतिः-
स्वरूपाः, दर्पणस्थतदीयप्रतिबिम्बेषु दर्पणमालिन्यकम्पादिस-
म्बन्धो गृह्यमाणोऽपि यथा बिम्बभूतचन्द्रसूर्यादिषु नास्ति तद्वत्,
उपाधिसुखदुःखयोः सम्बन्धस्य प्रतिबिम्बमूनजीवेषु ग्रहणेऽपि
बिम्बभूते परमेश्वरे नासावस्ति । वस्तुतः पुनः प्रतिबिम्बेऽपि
नास्ति, ग्रहणं तु दोषादेवेति ध्येयम् ।२।३।४६॥

अत्रागमं प्रमाणयति—

स्मरन्ति च ।२।३।४७॥

स्मरन्ति व्यासादयो महर्षय इति शेषः । स्मृति-
प्रमाणं प्रकान्तमिति तदनुरोधात् प्रथमं कण्ठवत्तद्ग्रहणम्,
चकारेण श्रुतिरपि समुच्चोयत । जैवेन दुःखेन परमेश्वरो न
सम्बध्यते इति स्मृतिर्विधान्ति तथा श्रुतिरपि । ‘तत्र यः
परमात्मास्ति स नित्यो निर्गुणः स्मृतः । न लिप्यते फलैश्चापि
पदपत्रमिवाभ्रसा’ इति स्मृतिः । ‘एकस्तथा सर्वभूतान्तरात्मा
न लिप्यते लो रुदुःखेन बाह्यः’ इत्याद्या श्रुतिरचेति ।२।३।४७॥

नन्वेवं जीवेऽपि सुखदुःखानुपपत्तिः, सुखदुःखहेतवोः
 शारीरव्यापारजन्ययोर्धर्माधर्मायोजावे उपाध्यवच्छेदनापि
 सत्त्वासम्भवादित्याशङ्क्याह—

अनुज्ञापरिहारौ देहसम्बन्धाज्ज्योतिरादिवत् । २।३।४८॥

‘अनुज्ञापरिहारौ’ विधिनिषेधौ, स्मार्त्तौ यथा ‘श्राद्धशेषं
 भुञ्जीत’ इत्यनुज्ञा, अष्टम्यां नारिकेलं नाश्नीयादिति परिहा-
 रश्च, श्रीतो यथा ‘अग्नोपोमीयं पशुमालभेत’ इत्यनुज्ञा, ‘न
 प्राश्नायायामगुरेत’ इति परिहारश्च । एतदनुज्ञापरिहारविषय-
 भूतं कर्म स्थूलदेहस्य, स्थूलदेहश्च न जीवः, बुद्ध्या पाधिकप्रति-
 विम्बयैतन्न्यस्यैव मुख्यजीवत्वात्, न चान्यकृतकर्मफलधर्मा-
 धर्मावन्यस्य भवति, अन्यदोयधर्माधर्माजन्ये सुखदुःखे वा-
 न्यस्य, तथापि तादृशावनुज्ञापरिहारौ युज्येते,—कुतः देहस-
 म्बन्धात् देहाभ्यां लिङ्गदेहस्थूलदेहाभ्यां देहेन केवलेन स्थूल-
 देहेन वा सम्बन्धात् सम्बन्धविशेषात्, एतेनैतदुक्तं भवति,
 चैतन्यप्रतिबिम्बोपाधिबोधकबुद्धिशब्दस्य यदि बुद्धिमात्रपरत्वं
 स्यात् बुद्धिमानःसूक्ष्मभूतदशेन्द्रियात्मकलिङ्गदेहेन बुद्धेरवयवा-
 वयविभावसम्बन्धः स्थूलदेहे च संयोगविशेषः, यदि वा बुद्धि-
 पदं सत्प्रतिपाद्यप्रधानतया लिङ्गशरीरपरं तदा स्थूलदेहेन
 लिङ्गशरीरस्य संयोगविशेष एव संबन्धः, एवं च चित्प्रति-
 बिम्बोपेतबुद्ध्यादिः स्थूलदेहान्तः सद्भातो गौणवृत्त्या जीव-
 शब्देनोच्यते स्थूलश्चेत्तरदेहस्तदन्तर्गतास्य पुरुषसंज्ञापि,

यथा 'सतः पुरुषात् केशलोमानि' इति श्रूयते, तत् पुरुषोऽयं कर्म तत्पुरुषोऽयमर्माधर्मयोः कारणमिति बोध्यम् । सामानाधिकरण्यं वा संघातान्तर्भावविण्ण, स्थूलदेहेन तस्य संयोगविशेषो यद्यवच्छेदकत्वाख्यः, स्वाश्रयावच्छेदकत्वसम्बन्धेन अनुज्ञापारिहारविषयो भोजनादिकं कर्म, आश्रयत्वसम्बन्धेन धर्माधर्मयोः कारणमिति सामानाधिकरण्यसिद्धिः, यदि तु संयोगविशेषस्यावच्छेदकतारूपत्वं नाङ्गीक्रियते, स्वरूपसम्बन्धविशेष एवावच्छेदकत्वं, तन्निरूपितत्वस्य कारणतावच्छेदकसम्बन्धत्वेऽपि तस्यभावात् । धर्माधर्मयोर्बुद्धिनिष्ठयोः स्वर्गनरककारणत्वं च बुद्ध्यन्तर्भावैर्लैव, नातः सामानाधिकरण्यव्याघातः । उपाधिभूतबुद्धेः स्वर्गनरको जीवे उपपद्यते । नन्वेवं मुख्यवृत्त्या अजीवस्य संघातस्य कथं जीवत्वमुच्यते इत्यत आह 'ज्योतिरादिवत्', 'सं वायुर्ज्योतिरापश्च' इति श्रुती ज्योतिःशब्देन मुख्यवृत्त्या पञ्चोकरश्च प्रागवस्थज्योतिर्मात्रबोधनेऽपि पञ्चोक्तसङ्गातरूपस्यापञ्चोक्तमुख्यभिन्नस्याप्यादित्यावेयं 'आदित्येनैव ज्योतिषा' 'चन्द्रमसैव ज्योतिषा' (इ० ४।३।४-५) इत्यादिश्रुती ज्योतिष्टमुच्यते प्रधानेन व्यपदेशा भवन्तीति न्यायात्, तद्वत् । आदिपदात् पञ्चोक्तस्य भूतान्तरस्य प्रदण्णम् एतेन लौकिकानुज्ञापारिहारायपि जीवस्य व्याख्याती । २।३।४८।

ननु प्रतिबिम्बचैतन्यमेव जीव इति सामान्यलक्षणं, जीवविशेषलक्षणं च तत्तद्वुद्ध्युपाधिकं प्रतिबिम्बचैतन्यं

चित्प्रतिबिम्बमिति वा यस्यासकृदुक्तिः, तस्य च बिम्बादनन्य-
तया स्वर्गनरकयोः सङ्कुरापत्तिः, इत्याशङ्कायामाह—

असंततेश्चान्यतिकरः । २।३।४९॥

‘असंततेश्च’ भोगस्य अविस्तारात्, उपाधेरुपादितान्तराप्राप्तेः,
अन्यतिकरः असंकरः, चकारः सूचितशङ्काव्यवच्छेदार्थः ।
अयनाशयः, प्रतिबिम्बस्य बिम्बादनन्यस्येऽपि—प्रतिबिम्बे
स्वर्गनरकादिभोगस्य प्राप्तेः, बिम्बे च तद् भोगाभावात्, सङ्क-
रासम्भवात् । प्रतिबिम्बे तद्भोगसम्बन्धप्रदणं तु दोषादेवे-
त्युक्तम् । २।३।४९॥

ननु जीवो यदि प्रतिबिम्बचैतन्यं स्यात् साभूद् भोग-
विस्तारः, तदेवत्वसिद्धम्, कण्ठरवेण ‘अंशो नानाव्यपदेशात्’
इतिसूत्रे अंशचैतन्यस्यैव जीवत्वेनोक्तत्वात्,—अंशस्य कस्यचिद्
यदि स्वर्गः, कस्यचिद् यदि नरकस्तदाग्निनि सङ्करो दुष्परिहरः,
इत्याशङ्कामपाकरोति—

आभास एव च । २।३।५०॥

चो हेतौ । मैवं बोधः, यत् ‘आभास एव’ प्रतिबिम्बमेव
जीवो न त्वंशः, अंश इत्युक्तिस्तु तत्माह्वयेन । न वा
साक्ष्यवैशेषिकादिसम्भवमात्मनानात्वम् । अत एव भगव-
दाचार्य्यचरणा, “आभास एवैव जीवः परस्यात्मनो जल-

सूर्यकादिवत् प्रतिपत्तव्यः । न स एव साक्षात्, नापि
वस्त्वन्तरम् । अतश्च यथैकस्मिन् जलसूर्ये कम्पमाने जल-
सूर्यकान्तरे न कम्पते, एवं नैकस्मिन् जीवे कर्मफलसम्बन्धनि
जीवान्तरस्य तत्प्रसङ्गः, एवमप्यव्यतिकरः कर्मफलयोः" इति
व्याचक्रुः । २।३।५०।

तनु अंशत्वेऽप्यसङ्कर उपपद्यते,—आत्मनानात्वे च सुतरामेव,
अदृष्टभेदादित्याद्यङ्गायामंशपञ्चमादी निराचष्टे—

अदृष्टानियमात् । २।३।५१॥

अदृष्टं धर्माधर्मौ, तस्यानियमात्, इदमदृष्टम्—आद्यैवा-
शस्य, नाशान्तरस्य इति नियमाभावात् । अयमभिसन्धिः—
ननूपाधेर्वा उपान्वितस्य चैतन्याशमात्रस्य वा, चिदचिदु-
भयारभकमहासन्धितयाविद्याशस्य वा अदृष्टम् ?—नाद्यस्तेन
नह चैत्यन्यस्य सम्बन्धाभावात्, सम्बन्धाभ्युपगमे वा
अंशांशितोरभेदेन तस्य सर्वजीवसाधारण्ये बाधकामावात् ।
अतएव, न द्वितीयवृत्तीयो, अंशांशितोरभेदात् । नच घटाकाश-
पटाकाशादीनामिवान्योन्यं भेदः इति वक्तव्यम् । तत्रैव भेदा-
मिद्वेः । भेदस्य वास्तवकाल्पनिकत्वविरुद्धासद्वत्वाच्च । यदि
वास्तवो भेदः 'नान्योऽतोऽस्ति द्रष्टा' इत्याद्येकत्वश्रुतिर्वाप्येत ।
यदि काल्पनिकः, जीवान्तरेऽपि काल्पनिकत्वाविशेषेण सङ्कर-
प्रसङ्गात् । कल्पनाया अपि प्रतिव्यक्ति भिन्नत्वमिवितमत्तमात्म-
नानात्वपक्षस्यापिमसूत्रेण निराकरिष्येत । २।३।५१॥

तथाहि—

अभिसन्ध्यादिष्वपि चैवम् । २।३।५२॥

‘अहमिदं फलं प्राप्नवानि’ ‘इदं परिहराणि’ इत्येवंव्यक्तिभे-
दभिन्ना येऽभिसन्ध्यादयो भाषाः, त एव भेदकल्पनाया अहमह-
मित्यकारेण प्रत्यायकाः, तथाच व्यक्तिभेदभिन्ना कल्पना, तथैव
सङ्करो निराकरणीयः, इति प्राप्तेऽभिधीयते, अभिसन्ध्यादिष्वपि
चैवमिति । अभिसन्धिरिच्छा, आदिपदात् प्रवृत्तिनिवृत्त्यादिपरि-
ग्रहः । इच्छाकारस्तूक्त । ‘एवम्’—तेषु अभ्युपगम्यमानेष्वपि
प्रागुक्त एव दोषः स्यात् । एतेनैतदुक्तं भवति—अभिसन्धि कस्य ?
उपाधेर्वा ? उपाहितचिदंशस्य वा ? उपाध्यवच्छिन्नाशस्य
वा ? नाथः, उपाधिचिदंशयोरत्यन्तभिन्नत्वात्, अन्यस्थितहे-
तोरन्यत्र फलजनकत्वे व्यभिचारात्; न द्वितीयः, उपाहित-
चिदंशस्य निगुणतया तत्राभिसन्ध्यायसम्भवात्, ॥ एताव ,
तस्य चिदपिदात्मकब्रह्मसम्बन्धितथाविधांशपर्यवसितत्वे ना-
शाशिनोरभेदात् सर्वजीवसाधारण्ये बाधकाभावेन सङ्करस्य
दुर्बारत्वात् । आत्मनानात्वपक्षाऽप्येतेन निराकृत । तथाहि
साक्षा वैशेषिकादस्यात्मनानात्व मन्यन्ते तथाच सकरो ना-
स्त्येव, अभिसन्ध्यादिजन्ययोर्धर्म्मधर्म्मयोः प्रतिव्यक्तिविश्रा-
न्ततया तत्फलमूतस्वर्गनरकयोस्तत्तन्निवृत्तयोरारम्भान्तरासम्ब-
न्धित्वादिति प्राप्ते तदुत्तरवचनमिदम्—‘एवम्’ एव’ दोषस्तत्रा-
प्यभिसन्ध्यादिषु प्रसज्यते—इति तदर्थः । सर्वेषामात्मना

विभुत्वात् सर्वदेहसम्बन्धात्, साख्यमते—ससारिणा-
मात्मना प्रकृतिसम्बन्धस्य विभिन्नबुद्ध्यादिसम्बन्धस्य चा-
विशेषात्, वैशेषिकमते—सर्वदेहेषु सर्वपात्रात्मसु मनःसंयोगस्या-
विशेषेण तज्जन्याभिसन्ध्यादीनां सर्वसाधारण्ये व्यावर्तकत्वा-
भावात् । अथ बुद्धिसयोगो मनसयोगो वा एकैकस्मिन्ना-
स्मिन् विलक्षण कल्पनीयः येनेकैकस्यात्मनो विलक्षणा
अभिसन्ध्यादयः स्युरिति चेत्, किं तद् विलक्षण्यप्रयोजकम् ?
अदृष्टमिति चेदापतितं अक्रमादिदापैः, अदृष्टस्य अभिसन्ध्या-
दिजन्यत्वात् अभिसन्ध्यादिजनकपरम्परासु तस्य प्रवेशाच्च ।
नचात्यत्र श्रौतं प्रमाणं किञ्चित् । आभासे तु ‘एकस्तथा नर्व-
भूतान्तरात्मा रूपं रूपं प्रतिरूपा बभूवः,’ इति मन्त्रवर्णः, ‘अप्सु
परीव ददृशे’ इत्यादिकं श्रुत्यन्तरं च । एतेन नीरूपस्य प्रति-
विम्बासम्भवं इत्यपाख्यम् लोहितादिरूपस्य जलादिदृष्टे प्रति-
विम्बदर्शनात्, प्रतिभ्रानो ध्वनिप्रतिविम्बत्वाच्च सरूपस्यैव प्रतिवि-
म्बपात इति नियमे व्यभिचाराच्च । नचाशपक्षेऽप्यस्ति श्रौतं
स्मार्तं च प्रमाणम्, ‘यथा सुदीप्तात् पावकाद्विस्फुलिङ्गाः सह-
स्रशः प्रभवन्ते सरूपाः । तथाऽहोराद् विविधाः सोम्यभावाः’
(मुण्डक० २।१।१) इति ‘ममैवाशो जीवल्लोके जीवमून
सनातनः’ इति प्रदर्शित्वा स्मृतिश्चेति वाच्यम्, मुण्डकमन्त्रस्य
सरूपा इति विविधा भावा इति लिङ्गभ्याम् अजामेका लोहित-
शुक्लकृष्णमिति मन्त्रपूर्वार्द्धसमर्थकत्वाच्चिदचिदात्मकब्रह्मप्रकृ-
तिकं जगदित्यस्य प्रतिपादनेन परमेश्वरजीवयोरंशाश्रिभावे ता-

तपर्यविरहात्, आभासश्रुत्यनुरोधेन 'ममैवांशः' इति स्मृतेरं-
शतुल्यपरतायाः प्रागुपदर्शितत्वाच्चेति ध्येयम् । २।३।५२।

नन्वंशाशिनोरभेदात् सङ्करदोषोऽंशवादे दुष्परिहरः, इति
यदुक्तं तन्न, आकाशस्यैकत्वेऽपि शङ्खादिप्रदेशे जायमानशब्दस्य
प्रादेशिकत्ववदभिसन्ध्यादीनां तत्तत्स्थूलदेहप्रदेशावच्छिन्नत्वं
भवतीति न सङ्करप्रसङ्गः, इत्याशङ्कागर्भं तत्समाधानमाह—

प्रदेशादितिचेन्नान्तर्भावात् । २।३।५३॥

'प्रदेशात्' स्थूलदेहप्रदेशमाश्रित्य, अभिसन्ध्यादिमण्डलम्
'इति चेत्' इति यद्युच्यते 'न' तन्न युक्तम्, यस्मिन्नासने स्थितस्य
पुरुषस्य स्थूलवेषावच्छेदेन यन्न परमेश्वरांशो जीवेऽभिसन्ध्यादि-
कमभूत् चणान्तरे तदेवात्मनमभ्यासीनस्य पुरुषान्तरस्य स्थूलदेहे
तस्यैवांशस्य 'अन्तर्भावात्' सङ्करप्रसङ्गतादवश्ययात्, स्पन्दवतः
शरीरस्य गतिमत्त्वेऽपि ध्रुवस्य परमेश्वरांशस्य तत्प्रदेशस्थित्यै-
कत्वात्, कालभेदेऽपि पूर्वगगनवत् । न चावच्छेदकभेदादंशभेद
इति वक्तव्यम् अवच्छेदस्यावच्छेदकानधीनतायामेतदभ्युपग-
मस्यायुक्तत्वादन्यथा स्थानभेदेन देवदत्तभेदः प्रगज्येत, प्रति-
बिम्बपक्षऽवच्छेदकाधीनत्वमवच्छेदस्य, अवच्छेदकभूतमुपाधिं
विना अवच्छेदस्य प्रतिबिम्बस्य स्वरूपलाभाभावात्, अंशरूपमव-
च्छेदं तु अवच्छेदकं विनाप्यस्तौत्यवस्थस्य तदधीनत्वाभावात् ।
शङ्खान्तरादौ शब्दानुत्पत्तिश्च तदवच्छेदेन मुख्यमरुताद्यभावा-
दुपपद्यते । आत्मनानात्ववादे प्रादेशिकत्वयुक्तिरभङ्गतेव,

गौण्यसम्भवात् ।२।४।२॥

‘तस्माद्वा एतस्मादाकाशः सम्भूत आकाशाद्वायुः’ इत्यादि प्रक्रियायां संभवशब्दस्य सर्वमहाभूतान्वितार्थत्वेन, वाय्वादि-
वद् विद्यतोऽप्युत्पत्तिर्लब्धा, अत्र तु ‘असम्भवात्’ महाभूतसृष्टि-
प्रवाहे प्राणानामप्रवेशेन सम्भवपदार्थान्वयित्वाभावात् ‘आपे-
मयः प्राणः’ इतीयं श्रुतिः ‘गौणी’ लक्षणया अग्निः पुष्टः प्राण
इत्यर्थपरा, न तु अपां विकारः प्राण इति मुख्यार्थपरा । तस्मात्
प्राणा नोत्पद्यन्ते ।२।४।२॥

अनुत्पत्तिसाधकं व्यक्तहेत्वन्तरमाह—

तत्प्राक्श्रुतेश्च ।२।४।३॥

तेषां प्राणानां ‘प्राक्-श्रुतेः’ प्राक् = सृष्टेः पूर्वं श्रुतेरित्यर्थः,
वकारः समुच्चायकः पूर्वपक्षसमाप्तिघोषकश्च । सा च श्रुतिः—
‘असद्वा इदमप्र आसीत् तदाहुः किं तदसदासीदित्युपयो
वाच्येऽसदासीत् तदाहुः के ते शृण्व इति, प्राणा वाच्यमप्ययः’
इति । अतः प्राणोत्पत्तिश्रुतयो गौण्यः । तस्मात्, प्राणा
नोत्पद्यन्ते इति पूर्वपक्षः ।२।४।३॥

प्राणशब्दार्थं विवृण्वन्नुत्तरयति—

तत्पूर्वकत्वाद् वाचः ।२।४।४॥

प्राणशब्दः प्राणायानादिरूपेण पञ्चधाविभक्ते पदार्थे तद्वति वा
मुख्यवृत्तिः । इन्द्रियसामान्ये गौणवृत्तिः । अविधा एव प्राणा उत्प-

यन्ते 'वाचः' वाक्च्छब्देनोपलक्षितस्य इन्द्रियगणस्य 'तत्पूर्वक-
त्वात्' मुख्यप्राणपूर्वकत्वात् मुख्यप्राणस्य यद्युत्पत्तिः, तत्पूर्व-
काणामिन्द्रियाणामुत्पत्तिः कैमुतिकन्यायसिद्धा । तत्पूर्वकतया
श्रुतिसिद्धा चेत्तिसूत्रार्थः । 'प्राणो वै ज्येष्ठश्च श्रेष्ठश्च' (बृह०
६।१।१) 'स प्राणमसृजत प्राणात् अद्वां खं वायुर्ज्योतिरापः
पृथिवीन्द्रियम्' इति (प्ररन० ६।४) । 'एतस्माज्जायते प्राणो
मनः सर्वेन्द्रियाणि च' (मुण्डक०) इति च श्रुतेः ।

ननु 'तेजोमयी वाक् आपोमयः प्राणः' इति श्रुत्या वाक्-
पूर्वकत्वं प्राणस्य प्रतिपाद्यते इति चेत्, तत्र मयटो विकारवचन-
त्वाभावेन सृष्टिक्रमे वाक्पूर्वकत्वस्याप्रतीतेः । यदुक्तं प्राणानां
सृष्टेः पूर्वतनत्वं श्रुतिप्रामाण्यात्तदेवेन परिहृतम् उत्पत्तेः पूर्वं
प्राणानामनभिन्त्यक्तत्वेनासद्रूपेणावस्थानस्य सत्कार्यवादिना-
मुत्पत्तेरेव मानत्वात् । अत्र तत्त्वञ्च स्पष्टश्रुत्यैव परिहृतम्,
गौणी-कल्पना त्वसति बाधे नोपपद्यते । अत्र च, यद्यपि सर्व एव
ते प्राणा उत्पद्यन्ते तथापि मुख्यप्राणस्याग्रे विचार्यमाणतयास्मिन्-
धिकरणे प्राणशब्द इन्द्रियवचन इति केचित्, तच्चिन्त्यम् । २।४।४।

उत्पत्तिं प्रसाध्य गौणप्राणानां संख्याविप्रतिपत्तिं निराकुरुते—

(सप्तम्यधिकरणम्—२)

सप्त गतेर्विशेषितत्वाच्च । २।४।५॥

वागादयः प्राणा बहुधा श्रूयन्ते—तत्र छान्दोग्ये 'न वै वाचो न
चक्षूषि न श्रोत्राणि न मनोसीत्याचक्षते प्राणा इत्येवाचक्षते ।'

सर्वेषामात्मनामेकस्य शरीरस्याभ्यन्तरे मनस्थानं भाव
 मनसयोगस्य सर्वत्रैव सम्भवादिन्द्रियेणात्मना च म
 सयोगमभ्युपगच्छता मतस्य त्वणुना मनसो नास्त्यनेकस
 इत्युक्त्या निरासात्, नान्योऽतोऽस्ति द्रष्टा इत्यादिश्रुतिविराध
 तस्मादाभास एव परमेश्वरस्य जीव इति सिद्धम् । २।३।५३।

इति ब्रह्मसूत्रशक्तिभाष्ये विराधपरिहाराख्ये द्वितीयाध्याय
 वियदादिश्रुतिसमाधान नाम तृतीय पाद ।

द्वितीयाध्याये चतुर्थः पादः ।

परप्रत्युपस्थापितस्वाभ्युपगमविरोधनिरसनाय श्रुतिविरोध-
मपाकुर्वन् प्रासङ्गिकबलवज्जिज्ञासाविषयजीवस्वरूपनिरूपणा-
न्तरितमपि तं चतुर्थपादे पुनरुत्थापयति ।

(प्राणोत्पत्त्यधिकरणम्—१)

तथा प्राणाः । २।४।१॥

अत्र तथाशब्दस्तृतीयपादोपक्रान्तश्रुतिविरोधपरिहारस्या-
पि पादे कर्तव्यतासूचनाय । तृतीयपादायसूत्रे यथा विद्यमोत्-
पत्त इत्युक्तम्, तथा प्राणा नोत्पद्यन्ते, इत्युच्यते; अश्रुतेः,
'तत्तेजोऽसृजत' इत्यादि—छान्दोग्यसृष्टिप्रक्रियायां 'तस्माद्वा
एतस्मादाकाशः सम्भूतः' इत्यादि तैत्तिरीयकसृष्टिप्रक्रियाया-
भ्योत्पत्त्यश्रवणात् । एकविज्ञानेन सर्वविज्ञानप्रतिज्ञया ग्रहणकु-
र्विकं जगदिति प्राणोत्पत्तिकोटिः छान्दोग्यादिसृष्टिप्रक्रियायां
तदुत्पत्त्यश्रवणादनुत्पत्तिकोटिर्बोधविष्ठते, तदर्थं संग्रहे पूर्व-
पक्षपरं सूत्रमिदम् । २।४।१॥

ननु विद्यत इत्यस्यैव सिद्धान्तविषयतया अनुत्पत्तिपक्षे
दृष्टान्ततया तस्य ग्रहणं नोचितमित्याशङ्कायां दृष्टान्तवदार्थ-
निकयोः सर्वधर्माणांमैत्र्याभावेऽपि न चतिरित्याशयेन विषयो
दृष्टान्ततया ग्रहणमनुत्पत्तौ तत्रत्यहेतोरुपादानाय, तस्यानुत्प-
त्ताविव बाधस्तु प्राणानुत्पत्तिपक्षे नास्तीति प्रतिपादयति—

(५।१।१५) इत्यत्र वाक्चक्षुः श्रोत्रमनासीति चत्वारः, 'सप्त-
 प्राणाः प्रभवन्ति' (मुण्ड० २।१।८) वाक्चक्षुर्द्वयं श्रोत्रद्वयं
 घ्राणद्वयं चेति, हस्तसहितास्त एवाष्टौ, 'अष्टौ ग्रहा अष्टावतिग्रहाः'
 इति श्रुत्यन्तरे (बृ० ३।२।१) परत्र 'सप्त वै शीर्षण्या द्वाव-
 वाम्भो' (तै० स० ५।१।७।१) इति, पायूपस्थाभ्या सहितास्त एव
 शीर्षण्या इति नव, 'नामिर्दशमी' इति क्वचिद् दश, 'दशमे पुरुषे
 प्राणा आत्मैकादशः' (बृ० ३।१।४) इत्येकादशाप्यन्वयः । इत्येवं
 प्राणानां सख्याविषये सशये पूर्वपक्षः, 'सप्त' सप्तैव प्राणाः, कुत ?
 'गतेर्विशेषितत्वाच्च' गतिस्तु जायमानेन त्रियमाणेन वा जीवेन
 सह लोकेषु सञ्चरन्तरूपा सप्तानामेव श्रूयते, 'सप्तैमे लोका
 येषु सञ्चरन्ति प्राणा शुद्धाशया निहिताः सप्त सप्त' (मुण्ड०
 २।१।८) इति वीप्सा च पुरुषभेदाभिप्रायाः । 'विशेषि-
 तत्वात्' ऋषिपुत्रिसत्त्वत्वसख्यास्तामान्येन इतरेभ्यो व्यञ्जिज्ञा-
 त्वाच्च । सा च श्रुतिः 'के ते ऋषयः इति प्राज्ञा बाव ऋषयः' इति
 प्रागुपदर्शिता । प्रसिद्धा हि ऋषीणां सप्तत्वसख्या, तस्मान्मान्येन
 ऋषित्वं प्राणानामिति । ते च प्रागुपदर्शिताः शीर्षण्या सप्तैति-
 शारीरकमाध्यम् । 'यदा पञ्चावतिष्ठन्ते ज्ञानानि मनसा सह ।
 बुद्धिश्च न विचेष्टते तामाहुः परमां गतिम् ।' इति विशेषिताः
 प्राणाः श्रोत्रचक्षुश्चक्षुर्विद्वाद्याण्युद्धिमनासीति तु श्रोमाप्यम् ।

सख्यान्तरविशिष्टाः प्राणायच कचिदेपरामन्त्रभूताः, कंचि-
 च्चारूपोपकारकतया नैवत्समशीला इति तत्तत्सख्याव्यवच्छे-
 दान् सप्तैव प्राणा इति । २।४।१।

अधोत्तरम्—

हस्तादयस्तु स्थितेऽतो नैवम् ।२।४।६॥

तुकारः पूर्वपक्षव्यवच्छेदार्थः । 'स्थिते' अमुक्ते जीवे 'हस्तादयः' आदिपदात् हस्तातिरिक्तकर्मेन्द्रियचतुष्कहानेन्द्रिय-
पञ्चकमनसां परिग्रहः । चित्तस्य मनसि बुद्धी वान्तर्भावात्,
प्राणा एकादशेति फलितम् . भवन्तीतिशेषः । 'अतः' हस्तादीनां
प्राणानां सत्त्वात् 'नैवम्' 'एवं' सप्तप्राणा इति मतं 'न' न
युक्तमिरपर्यः । अत्रोदाहृता हि श्रुतिः 'दशमे पुरुषे प्राणा आत्मै-
कादशः' इति, आत्मशब्देनात्र मनो गृह्यते 'इन्द्रियाणि दशैकश्च'
इति च स्मृतिः ।

आदानवचनविहरणोत्सर्गानन्दाः शब्दस्पर्शरूपरसगन्धाश्च
दशप्राणवृत्तयो भवन्ति तत्त्वभेदहेतवः । एतेषां प्रवर्तकत्वं
सुखादिप्रत्यक्षकरणत्वं च मनसः; बुद्ध्यतद्भारयोगेनैवाद्भारक-
धारेण विषयसम्बन्धान्न तयोः पृथगिन्द्रियत्वम् । अत एका-
दशाधिका न भवन्तीन्द्रियापरनामानः प्राणाः, 'एकादशं मनो-
क्षेयम्' इति स्मृत्यन्तरात् । 'सप्त शीर्षण्या' इति स्वधिष्ठानभेदात्
पृत्तिभेदाद्भेदे तु वागादयः प्रागुक्ताश्चत्वारो भवन्ति, तेषामेव
गतिः नाधिष्ठानविशेषाणां स्थूलानाम् । शीर्षण्या इति स्थान-
निर्देशेन सर्वप्राणानां तेनाग्रहणात्, द्वावबाह्याविति पृथगु-
क्तेश्च । गतिरपि सर्वेषां प्राणानाम्, 'दशमे पुरुषे प्राणा-
श्चात्मैकादशस्ते यदात्माच्छरीरादुत्क्रामन्त्यथ रोदयन्ति'

इति श्रुतेः (बृ०३।६।४) तस्मादेकादशैव प्राणा न सन्तेति
सिद्धम् । २।४।६।

धर्मान्तरमाह

(अण्वधिकरणम्—३)

अणवश्च । २।४।७।

उत्पत्तिमन्त, खलु भाषा धर्मिणः स्थूला. सूक्ष्माश्च भवन्ति,
श्रुतिप्रमाणकोत्पत्तयः प्राणाः स्थूला सूक्ष्मा वेति संशये—
'सप्त वै शीर्षण्या द्वाववाहो' इति श्रुतेः, शीर्षण्यादय इन्द्रि-
याख्याः प्राणाः स्थूला इति गम्यते प्रत्यक्षविषयत्वात् । इत्येवं
प्राप्तेऽभिधीयते, अणवश्चेति ये एकादशत्वसंख्यावत्तया प्रति-
पादिताः सर्व एव ते 'अणवः' सूक्ष्माः अदृश्याः न त्वणुपरि-
माणा, कुत्स्नदेहव्यापिकाऽर्थाऽनुपपत्तिप्रसङ्गात् । चः समुच्चये-
ऽवधारणे वा । अन्यथा, प्राणुपदर्शितशुत्युक्तोक्तान्तिदशाया
प्रत्यक्षाः स्युरिति भावः । यद्वा, 'शीर्षण्याः' इति श्रुत्या परि-
च्छिन्नार्थं 'त एते सर्व एव समाः सर्वेऽनन्ताः' इति श्रुतेरानन्त्यं
नामापरिच्छिन्नत्वमिति परिच्छिन्नत्वापरिच्छिन्नत्वसंशये, अधि-
ष्ठानरूपावच्छेदकस्य परिच्छिन्नत्वया स्वरूपेणानवच्छिन्नानामपि
शीर्षण्यत्वाभिधानमिति प्राप्तेऽभिधीयते, अणवश्चेति, उत्क्रा-
न्तिश्रुत्यनुरोधात् परिच्छिन्ना एवेति तदर्थः । आनन्त्यश्रुतिरपि
जीवभेदाभिप्रायेणासंख्येयत्वं प्रतिपादयति नत्वपरिच्छिन्नत्व-
मिति सा

इदानीं विशेषतो मुख्यप्राणोत्पत्तिमुपपादयति—

(श्रेष्ठप्राणाधिकरणम्—४)

श्रेष्ठश्च ।२।४।८॥

मुख्यप्राणरचोत्पद्यत इति शेषः । ननूक्तपूर्वमेतत्, कथं पुनरुच्यते, इति चेत् विशेषतः सशयस्य पूर्वपक्षस्य च तत्रा-
सूचनेन न्यूनतया, तद्वटितस्याधिकरणस्यास्य वक्तव्यत्वात् ।
एवं च, यथा 'प्राणमसृजत' इति श्रुतिः, तथा 'न मृत्युरासीदमृतं
न तर्हि न राश्या अद्भ्य आसीत् प्रकृतः । आनीदवातं स्वधया
तदेक तस्माद्वान्यत् न पर किञ्च नास ।' (ऋ० स० ८।७।१७)
इति नासदोयसूक्तमन्त्रवर्णोऽस्ति । तत्रानीदिति प्राणकर्मोपा-
दानात् प्राक् सृष्टेः प्राणसत्ता सूचयति । तस्मात् संशयः मुख्य
प्राण उत्पद्यते न वा ? नोत्पद्यते प्रदर्शितनासदीयसूक्तमन्त्र-
वर्णात्, 'प्राणमसृजत' इति श्रुतिश्च प्राणसम्बन्धिदृष्टिविशेष-
रेति प्राप्तेऽभिधीयते, श्रेष्ठश्चेति । परं तस्मादन्यत् किञ्चित्प्रा-
णीदिति प्रवेदयता तन्मन्त्रवर्णेनापि ब्रह्मात्रसत्ताप्रतिपादनेन,
प्राणोदिसत्ताया प्राक्सृष्टेः प्रतिषेधात् । आनीदित्यस्य च
कारणवश्यत्वात्मकप्राणमादायोपपादयितुं युक्तत्वात् । 'प्राणस्य
प्राणम्' इति श्रुतेः । स्वात्मकप्राणातिरिक्तप्राणवत्ताया, 'अप्राणो
क्षमनाः शुभ्रः' इति श्रुत्या प्रतिषेधाच्च । श्रेष्ठ इति हि मुख्य
प्राणमाह 'प्राणो वाव व्येष्टश्च श्रेष्ठश्च' इति श्रुतेः । तस्मा-
न्मुख्य प्राणरचोत्पद्यत इति ।२।४।८॥

विप्रतिपत्तिविषयं मुख्यप्राणस्वरूपं प्रसक्तनिषेधमुखेन
प्रतिपादयति—

(वायुक्रियाधिकरणम्—४)

न वायुक्रिये पृथगुपदेशात् । २।४।९॥

‘यः प्राणः स वायुः’ इति श्रुते मुख्यप्राणः किं ब्रह्मभूतविशेषः
‘प्राणोऽस्मि प्रज्ञात्मा’ इति श्रुतेषु द्विवृत्तिविशेषरूपो वा ? अथ
कथमियं द्वितीया कोटिः ? यतः प्रज्ञात्मेत्यनेन ‘यो वै प्राणः सा
प्रज्ञा या च प्रज्ञा स प्राणः’ इत्यनन्तरवाक्येन च प्रज्ञाप्राण-
योरेकत्वबोधनाद् वृत्तिविशेषरूपतया प्राणस्याप्राप्तेरिति चेत् .
नैव दोषः, वृत्तिद्वयोरभेदविबक्षया प्रज्ञावृत्तिविशेषस्यैव तत्र
प्रज्ञापदेनोपादानात्, अन्यथा ‘सहस्रं तावस्मिन् शरीरे बसतः’
इति श्रुतमभिगदो नोपपद्येत, वृत्तिपक्षे तु वृत्तिवृत्तिमयोः स्थिति-
योगपक्षं न विरुध्यते, तादात्म्यकथनहेतुरथ स्थितियोगपक्षम्,
अतएव मतिरित्यसुरिति च प्रज्ञाननामतया ऐतरेयश्रुतावुक्तम् ।
इत्येवं प्राणस्य प्रज्ञावृत्तिरूपतायाः सिद्धेः । एतदभिसम्बन्धायोक्तं
सद्विधाचार्यैः सामान्यकरणवृत्तिः प्राणाद्या वायवः पञ्चेति,
सामान्यकरणवृत्तेरपि प्रज्ञावृत्तिरिवानुपायात्,—इति संशये
कोटिद्वयस्यैव श्रुतिभूलकतया द्वावेव पक्षौ प्राप्ता, तत्र वायुपक्षे
प्राणोऽस्मि प्रज्ञात्मेति श्रुतिरुपासनायां प्रज्ञावृत्तिपक्षे यः प्राणः
स वायुरिति श्रुतिश्च वायुसाम्यहेत्वाहारविहारयुक्तोपदे-
शार्थेति । अनेन सूत्रेण तावुदस्यति, ‘न वायुक्रिये’ मुख्यो हि

प्राणः—न वायुस्वरूप, न वा प्रज्ञावृत्तिरूपक्रियाविशेषस्वरूपः, त्रिगुणाद्या बुद्धेर्या करणसामान्यसाधारणी राजसी वृत्तिस्तस्याश्चलनात्मकरत्वात् क्रियापदेन तदुपस्थापनात् । कुतो न वायुक्रिये ? तदुच्यते, 'पृथगुपदेशात्' = 'एतस्माज्जायते प्राणो मनः सर्वेन्द्रियाणि च । खं वायुर्ज्योतिरापः पृथिवी विश्वस्य धारिणी' इति श्रुतौ प्राणवायोर्भेदेनाम्नानात्, 'बुद्धिरच बोद्धव्यं चाहङ्कारश्चाहं कर्तव्यं च चित्तं च चेतयितव्यं च, तेजश्च विद्योतयितव्यं च, प्राणश्च विधारयितव्यं च' इति श्रुतौ प्रज्ञाप्राणयोर्भेदेनाम्नानाच्च,—बुद्धिप्रज्ञयोरनर्णान्तरत्वात्, बहुक्तं महाभारतीयारवमेधिरूपवर्णि चत्वारिंशाध्याये 'महानात्मा मतिर्विष्णुर्जिष्णुः शम्भुरच धीर्यवान् । बुद्धिः प्रज्ञोपलब्धिरच यथा क्वातिर्धृतिः स्मृतिः । पर्यायवाचकैः शब्दैर्महानात्मा निगद्यते ।' इति । २।४।८।

तत् कः खलु मुख्यप्राणपदार्थः ? इत्यपेक्षायामाह—

चक्षुरादिवत्तत्सहशिष्ट्यादिभ्यः । २।४।१०॥

तुकारः प्राणस्य करणभित्तव्यवच्छेदार्थः । प्राणो हि चक्षुरादिवत् जीवस्य करणविशेषः बुद्धिरित्यर्थः, कुतः 'तत् सहशिष्ट्यादिभ्यः' तत्सहशिष्टिः = तैः—चक्षुरादिभिः सहोपदेशः, चक्षुरादीत्यादिपदात् श्रोत्रादीनां परिग्रहः । शिष्ट्यादिभ्य इत्यादिपदात् उपदिष्टस्य कमपि विशेषमाश्रित्य पुनरुपदेशः, श्रुत्यन्तरं च, तेष्वपि । ननु चक्षुरादिभिः सहोपदेशो यथा, चक्षुरच

द्रष्टव्यं च श्रोत्रञ्च श्रोतव्यं चेत्युपक्रममाया बुद्धिरव बोद्धव्यं चेति श्रुतौ बुद्धिरस्ति, तदा तस्यामेव श्रुतौ तेजश्च विद्यत-
 यितव्यं च प्राणश्च विचारयितव्यं च' इत्युत्तरप्रतीके प्राणस्य
 पृथङ्निर्देशात्, बुद्धिप्राणयोर्भेदः प्रदर्शित एवेत्याशङ्क्या
 'शिष्यादिभ्यः' इत्यादिपदमुपात्तम् । तेन 'तेजश्च विद्यो-
 यितव्यं च प्राणश्च विचारयितव्यं च' इति प्रतीके यथा
 'तेजश्च तेजोमात्रा च' इति प्रागुक्तस्य तेजसः पुनरुपदेशस्तथा
 बुद्धिरव बोद्धव्यं चेत्यत्रोक्ताया बुद्धेरेव प्राणशब्देन पुनरुप-
 देशः कर्मभेदबोधनाय, तैर्धिकांस्तराभ्युपगतजीवनयोनिय-
 त्नापरनामप्राणनाख्यराजसवृत्तिविशेषवत्या बुद्धेः प्राणशब्दे-
 नोक्ताया विधारणं कर्म, न च कर्मभेदाद् वस्तुभेदः, यथा
 एकोऽप्यग्निर्वाहकः पाचकः प्रकाशकश्चेति तद्वत् । श्रुत्य-
 न्तरं च प्राणः प्रज्ञास्मेति प्रागुपदर्शितम् । तस्मात् प्राणनाख्य-
 राजसक्रियाविशिष्टा बुद्धिः प्राणः ननु पदार्थान्तरमिति । ननु
 'सह ह्येतावस्मिन् शरीरे बसतः' इति श्रुतेः प्रागुपदर्शितायाः
 का गतिरिति चेन्नैपदेयः, यया पृथ्या बुद्धेः प्राणत्वं तस्या
 बुद्धिपृथग्यन्तराद्भेदप्रदर्शनाय वृत्तिवृत्तिमतोर्भेदविवक्षया तथा-
 भिधानात्, प्राणनवृत्तिजनितप्रवेशनिर्गमवत्तया शारीरधार्मी
 भूतेऽपि प्राणशब्द औपचारिकः, तत्तस्यास्यात्मात्ममायु-
 रिति संज्ञा । भवत्येव यो वै प्राणः स वायुरिति श्रुतिर-
 प्युपपादिता भवति । 'एतस्माज्जायते प्राणो मनः' 'सदैक्षत
 बहु स्यां प्रजायेय' इत्यादिश्रुतीनामेकवाक्यत्वे—प्राणबुद्धयो-

रनन्यत्वं स्वरूपतः सिद्ध्यति, वृत्तिभेदाच्च कार्यभेद इति ध्येयम् । २।४।१०।

ननु प्राणो न बुद्धिरकरणत्वात्, घटादिवत्, न च बुद्धेर्यत्करणत्वं बुद्धिरच बोद्धव्यं चेति श्रुतिप्रमाणकं तेनैव प्राणस्य करणत्वं सिध्यति, प्राणस्य बुद्ध्यव्यतिरेकादिति वाच्यं बुद्ध्यव्यतिरेकनिरासाय प्रस्तुतविचारे स्वाभ्युपगत बुद्ध्यव्यतिरेकस्य प्रमाणत्वेनानुपादेयत्वात्, सहशिष्टेष्टेष्टावन्त्रत्वात् । इत्याक्षेपं परिहरति—

अकरणत्वाच्च न दोषस्तथा हि दर्शयति । २।४।११।

‘अकरणत्वात्’ प्राणस्य करणभित्तत्वात् ‘दोषः’ बुद्धिस्वरूपत्वबाधः, ‘न’ प्राणे न भवति, ‘तथा हि दर्शयति’ ‘तथा’ करणत्वप्रकारेण, ‘हि’ यतः दर्शयति—श्रुतिरेव ज्ञापयति प्राणस्य विधारयितव्यं चेति धारणं प्रति प्राणस्य करणत्वम्, एतेनैव दुष्कं भवति, यथा हि एकस्य काष्ठस्य पाके प्रहारे च करणत्वं—काष्ठैः स्वात्म्यामोदनं पचति काष्ठैः प्रहरतीति च प्रयोगात्, यथा वा ‘मनसा ह्येव पश्यति मनसा शृणोति’ ‘मनसा विजानाति’ (वृ० १। १३) इति श्रुतेरेकस्य मनस एव, दर्शनश्रवणविज्ञानेषु करणत्वम्, तथा बुद्धेर्वोधिं प्रतीव शरीरधारणं प्रत्यपि करणत्वम् । तस्मादकरणत्वात् प्राणो न बुद्धिरित्याक्षेपः परास्तः । २।४।११।

नन्वेवमपि प्राणो न बुद्धिः पञ्चधाविभक्तत्वात्, आकाशादिभूषणकवत्, इत्यनुमानेन प्राणो बुद्धिव्यतिरेकसिद्धिरित्याशङ्क्याह—

पञ्चवृत्तिर्मनोवद् व्यपदिश्यते ।२।४।१२॥

यथा एकमेव मनः 'कामः सङ्कल्पो विचिकित्सा' इत्युप-
क्रम्य 'एतत् सर्वं मन एव' (वृ० १।४।३) इति श्रुत्या सङ्करपादि
पञ्चान्यूनवृत्ति मनो व्यपदिश्यते, यथा प्राणोऽपि प्राणायान-
समानोदानव्यानाख्याभिः पञ्चमिवृत्तिभिर्विंशितो व्यपदिश्यते,
'प्राणोऽपानो व्यान उदानः समानः' (वृह० १।४।३) इति
श्रुत्येति शेषः । एतेनैतदुक्तं भवति, प्राणो न पञ्चधा विभक्तः,
किन्त्वेक एव धर्मी, पञ्च च सद्गुणयः प्राणाद्याः । धर्मी प्राण
प्रज्ञात्मा बुद्धिरिति, महानित्यादिकानि तस्यैव नामान्वराणि ।
वृत्तिवृत्तिमतोर्भेदामेदसम्बन्धः, भेदसम्बन्धाभिप्रायेण 'सह
वसत्' इति अभेदसम्बन्धाभिप्रायेण 'यो वै प्राणः सा प्रज्ञा'
इत्यादि । पञ्चधा विभागश्च वृत्तीनां न तु वृत्तिमतः । वृत्ति-
मति प्राणो पञ्चपधा विभक्तत्वरूपहेतोरसिद्धिश्च न तेनानुमानेन
प्राणो बुद्धिर्यतिरेकसिद्धिः । तस्माद् बुद्धिरेव प्राण इति
सिद्धम् ।२।४।१२।

गौणप्राणाना परिमाणमुक्तं मुख्यप्राणस्यापि वदाह—

(श्रेष्ठानुत्वाधिकरणम्—६)

अणुश्च ।२।४।१३॥

मुख्यः प्राणोऽणुर्वा विभुर्वेतिमशयः, द्वैरूप्यप्राप्ते, उत-
क्रान्त्यादिभिरणुत्वं 'सम एभिस्त्रिभिर्लोकै समोऽनेन सर्वेण'

(वृह० १।३।२२) इति श्रुत्या च विमुक्तत्वमवगम्यते । अत्र च विमुक्तं प्राणस्य, उक्तान्त्यादिश्रुतिश्च गौणप्राणोक्तान्त्या जीवबहुपपादनीया, न च 'समः प्लुविष्ठा समो मशकेन' (वृ० १।३।२२) इत्यणुत्वमपि औत्तमिति वाच्यं उपाधिपरिच्छेदेनोपाधेयपरिच्छेदात् सुर्चाकरकमण्डिकोदरावच्छेदेनाकाशस्यैव प्लुपिमशकाद्यवच्छेदेन विमोः प्राणस्याणुतया व्यपदेशसम्भवादिति प्राप्तेऽभिधीयते, 'अणुरेव' अणुरेव = परिच्छिन्नोऽप्रत्यक्षश्चेति निश्चितम् । उक्तान्त्यादिश्रुतिविरोधात् । ननुक्तं गौणप्राणोक्तान्त्या सा श्रुतिरुपपादनीयेति सत्यमुक्तं ननु बहुपपादते—'वस्मिन्नुत्क्रामत्यश्वेनरे सर्व एवोत्क्रामन्ति' (प्रश्न० २।४) इतिश्रुत्या गौणप्राणोक्तमस्य तदुत्क्रामणाधीनतायाच्चाप्नानात् । विमुक्तकथनन्तु समष्टिप्राणाभिप्रायेण । तस्मात्, एकैकजीवस्य एकैको मुख्यः प्राणोऽणुरेवेति निर्णयः । १।४।१३। प्राणानां विशेषान्तरबुबोधयिष्याह—

(ज्योतिराद्यधिकरणम्—७)

ज्योतिराद्यधिष्ठानं तु तदामननात् । १।४।१४॥

प्राणा इति प्रकान्तास्तेषां कार्यप्रवृत्तिः स्वाभाविकी वा चेतनाधिष्ठानेन वा ? यदि चेतनाधिष्ठानेन, कोऽयं चेतनः एतत्प्राणाश्रयशरीरस्वामी जीवो वा देवता वा ? इति संशयद्वयम्, स्वाभाविक्येव प्रवृत्तिः चाक्षुषं प्रत्यक्षं रासनं प्रत्यक्षमिति प्रसिद्धत्वात् सारथं मच्चित्यादिवत् अथ यदि चाक्षुषमित्यादिना

करणत्वमेव चक्षुरादेः प्रतीयते करणं च कर्त्रघोनेन कर्त्ता च 'एष हि द्रष्टा' इत्यादिपूर्वोपदर्शितश्रुते. शरीरस्वामी जीव एवेति तस्य चेतनस्याधिष्ठानेन करणभूतानां स्वस्वकर्मप्रवृत्तिरित्युच्यते, तदा देवताधिष्ठानेन न प्राणानां प्रवृत्तिरिति प्राप्तम्, अत्रोच्यते, 'अ्योतिराद्यधिष्ठानं तु' इति । तुकारः पूर्वपक्षव्यवच्छेदार्थः । 'अ्योतिरादिभिः'—अग्न्याद्यभिमानिदेवताभिः, अधिष्ठानं तत्तत्-कर्मप्रवृत्तिहेतुरित्यर्थः, नन्विदमयुक्तं तत्तच्छरीरस्वामिनो जीव-विशेषस्य प्रवर्त्तकत्वदर्शनात् दिदृक्षमाणो हि देवदत्तो विषये यस्तु प्रवर्त्तयतीति को नाभ्युपगच्छेत् ? इति चेन्न, चक्षुरादे-रुपादिमद्वयसामर्थ्यजनकदेवताधिष्ठानस्य तत्प्रवृत्तिहेतुत्वात्, विषयवास्तुवाय तत्सामर्थ्यरहितस्य करणरणादेरप्रवृत्ते । देवता-धिष्ठाने मानमाह—'तदामननात्' तत्र तत्र देवताधिष्ठानस्य श्रुतिस्मृतिभ्यां प्रतिपादनात्, 'अग्निर्वागू भूत्वा सुप्तं प्राविशत् ।' (ऐत० २।४) इति 'वायु प्राणो भूत्वा नासिके प्राविशत्' इति च श्रुते । 'वागभ्यात्ममिति प्राहुर्माँझाणांस्त्वदर्शिनः । वक्तव्यमधिभूतं च बहिस्त्वत्राधिदैवतम् ।' इति स्मृतेरच । प्रज्ञा-वृत्ते प्राणस्य धारणसामर्थ्यं वायुदेवताकृतमिति तात्पर्यम् । अतएव मुन्यप्राणवाक्चक्षुः श्रोत्रमनांसि प्रकृत्य 'ते ह्येते प्राणा अहं श्रेयसे विवदमाना ब्रह्म जगमुस्तद्धोत्रं को नो वसिष्ठ इति' (इ० ६।१।७) एतेषां विवादममनभावस्थानि पृथग्देवताधि-ष्ठानमन्तरेण न सम्भवन्ति तदाश्रयशरीरस्वामिजीवाधिष्ठाने एकात्मतायां प्राणानां श्रेयस्त्वस्पर्द्धया विवादासम्भवात् ।

देवताधिष्ठानत्वे तु देवानामग्निवाय्वादीनां मिथः स्पर्द्धया विवादो नासङ्गतः । तस्माद् देवताधिष्ठानेन प्राणाः प्रवृत्तिमन्त इति सिद्धम् । २।४।१४।

ननु अग्न्यादिदेवतानां वागाद्यधिष्ठितत्वे ताभिरेव तत्कर्मफलं भुज्यताम्, देवदत्तशरीराधिष्ठितजीवत्,—यथा हि देवदत्तशरीरसम्पादितकर्मफलं देवदत्तशरीराधिष्ठितेन जीवेन भुज्यते तद्गद् वागादिसम्पादितवेदपाठमिध्याभाषणादिशुभाशुभकर्मणां फलं वागाद्यधिष्ठिताग्न्यादिदेवताभिर्भुज्यतानित्याक्षेपं परिहरति—

प्राणवता च शब्दात् । २।४।१५॥

चोऽवधारणे, प्राणवता प्राणस्वामिना कार्यकरणसङ्घातस्वामिना शरीरेष्वैव तत्फलं भुज्यते, 'शब्दात्' श्रुतिस्मृतिरूपशब्दप्रमाणात् । 'योनिमन्ये प्रपद्यन्ते शरीरत्वाय देहितः । स्थाणुमन्येऽनुसंयन्ति यथा कर्म यथाश्रुतम्' (क० २।४।७) इत्यादि श्रुतेः 'शरीरजैः कर्मदोषैर्याति स्थावरतां नरः । वाचिकैः पक्षिमृगतां मानसैरन्त्यजातिताम् ।' इत्यादि स्मृतेश्च । २।४।१५।

ननु देवा अपि प्राणवन्तः, उदधिष्ठानं यदि वागादिकं स्यात् तत्कर्मफलभोगस्य देवतासाधारण्यं, कथं नाभ्युपगम्यते इत्याशङ्क्याह—

तस्य च नित्यत्वात् । २।४।१६॥

तस्येत्येकत्वं विवक्षितम्, चोऽवधारणे—'तस्य' प्राणवतः,

एकस्यैव प्राणवत् इत्यर्थः, 'नित्यत्वात्' नैयत्येन भोगं प्रत्यधि-
कारात् । देवदेत्तादिजीवन्यकरेव भोगः, न तु देवताजीवानां
सर्वजीवबागादिसाधारणानाम् । अयं भावः, शरीरभेदेन
शरीरेऽभियते अग्न्यादिदेवाश्च सर्वजीवशरीरसृष्टिवागाद्य-
धिष्ठातारो न शरीरभेदमिज्ञाः किन्तु बागधिष्ठातारिनः, प्राणा-
धिष्ठाता वायुरित्यादिरूपेण स्थितमिज्ञाः, तस्मादेषां भोगं प्रति
नियताधिकारासम्भवेन सङ्करात्, एकशरीरस्य वागिन्द्रि-
येण वेदपाठे अन्यशरीरावच्छिन्नवागिन्द्रियेण मिथ्याभाषणे
च अधिष्ठातुरग्नेः कतरफलभोग इत्यस्य नियन्तुमशक्यत्वात्,
किञ्च शरीरजैः कर्मदोषैरित्युपदर्शितसृष्टिवचनेन बाङ्गनोऽति-
रिक्तेन्द्रियकृतकर्मणां शरीरजान्तर्गततया इन्द्रियाधिदेवतानां
च भेदेनापि उपस्थेन्द्रियकृतशरीरकर्मणां जगज्जाद्यसुखदर्शि-
चक्षुरधिदेवादित्यस्य स्थावरत्वप्राप्तिप्रसङ्गः, शरीरवत्त्वाविशेषात् ।
यथाकर्म यथाश्रुतमिति श्रुतिश्च पीडयेत् । तस्माद् जनका-
दोनां दुहित्रादिभिदिवाधिष्ठातृदेवानामिन्द्रियैः पोष्यपोष-
कत्व-सम्बन्ध एव, नतु भोग्यभोक्तृत्वसम्बन्धः, स हि एकस्य
पत्युः स्वपत्न्येव एकस्य शरीरस्य कार्यकरणसङ्गानात्मकवच्छ-
रीरेणेति तात्पर्यम् । २।४।१६।

मन्विष्यद्भिः सूत्रैः कृतेऽपि प्राणविचारे केनापि सूत्रेण न विज्ञा-
पितं तत् स्वरूपं, तत्पूर्वकृत्वाद्वाच इति सूत्रात्, हस्तादयस्त्वि-
तिसूत्राच्च प्राप्तः कथञ्चिद् वाक्चक्षुःश्रोत्रमन सहितहस्तादि-
कर्मैन्द्रियपरिचयः केवलकर्मैन्द्रियपरिचयो वा, सप्तगत्येधि-

सूत्रस्य पूर्वपक्षीयत्वात्, तत् किं प्राणाश्चक्षुः श्रोत्रमनःसहितानि
कर्मेन्द्रियाणि कर्मेन्द्रियमात्रं वा सर्वाण्येन्द्रियाणि वेति सशये,
सूत्रम्बरसेनं प्राणप्राज्ञाश्रुत्या च पूर्वपक्षे स्थापिते—निर्णयार्थमाह—

(इन्द्रियाद्यधिकारम्—८)

त इन्द्रियाणि तद्व्यपदेशादन्यत्र श्रेष्ठात् । २।४।१७।

‘इन्द्रियाणि’ ‘ते’ प्राणाः बहुवचनसामर्थ्यादिन्द्रियत्वावच्छेदेन प्राणत्वं लब्धम्, तेन, मनःसहितानि दशेन्द्रियाणीति सर्वाण्येन्द्रियाणि प्राणा इत्युक्तं प्राणपदार्थस्वरूपम् इत्यर्थः, किन्तु ‘अन्यत्र श्रेष्ठात्’ मुख्यप्राणं वर्जयित्वा, कुत ‘तद्व्यपदेशात्’ तत्र शब्दप्रमाणात्, ‘एतस्माज्जायते प्राणो मनःसंयन्द्रियाणि च इत्यादि श्रुते, अत्र सर्वेन्द्रियाणां मुख्यप्राणस्य च पृथङ्निर्देशात्, वागादान्द्रियाणां प्राणनादाद्यादैः प्राणत्वेन निर्देशात् ‘दशमे प्राणा एकादश आत्मा’ इति श्रुतेः, ‘श्रोत्रं श्वक्वक्षुपा जिह्वा नासिका चैव पञ्चमी । पायूपर्यं दशमपद्वाक् चैव दशमी स्मृता । एकादश मनो ज्ञेयं श्वगुणोभयात्मकम्’ इति मनुस्मरणाच्च । तस्माद् वागादान्द्रियचतुष्टयसहितहस्तादिकर्मेन्द्रियाणि हस्तादिकर्मेन्द्रियमात्रं वा न गौणप्राणाः किन्त्वेकादशेन्द्रियाण्येति सिद्धम् । सशयपूर्वपक्षो वाऽन्यादेतेन सूचितौ निरातौ च वेदितव्यौ । तदा हि एकस्य मुख्यप्राणस्य प्राणापानादिपञ्चकवदिन्द्रियाण्यपि वृत्तिभेदे न वा ? इति

सशयः, अत्र पूर्वपक्षः, वृत्तिभेदा एव लाघवात्, प्राणापानादीनां प्राणशब्देन ग्रहणवत् इन्द्रियाणामपि तेन शब्देन ग्रहणात् । एवं श्रितेऽभिधीयते ॥ इन्द्रियाणीति । 'एतस्माज्जायते प्राणः' इत्यादिश्रुतौ मुख्यप्राणवत् मनसः सर्वेन्द्रियाणां च पृथग्व्यपदेशात् न तानि मुख्यप्राणवृत्तिरूपाणि, वृत्तानामत्र सन्नियेशे प्राणापानादिपञ्चकमप्यत्र व्यपदिश्येत । ज्ञानेन्द्रियपञ्चककर्मैन्द्रियपञ्चकयोर्मनोऽधोनत्वात्, मनसः पृथक्त्वेन व्यपदेशः । वस्तुतः, तद्धेतुस्तु वक्ष्यते । एकैकज्ञानकर्मकरणानां दशेन्द्रियाणामेव सर्वेन्द्रियतया व्यपदेश इति केचित् । तस्मादेकादशेन्द्रियाणि तत्त्वान्तराणि प्राणा = प्राणशब्दप्रतिपादानि, मुख्यार्थसम्बन्धात्, मुख्यः प्राणश्च प्राणशब्दशब्दार्थ इति सूत्रसात्पर्यम् । २।४।१७।

ननु यथा मनस इन्द्रियत्वेऽपि केनचिद् विशेषेण पृथग्व्यपदेशस्तथा मुख्यप्राणस्य तद्वृत्तिस्वरूपेन्द्रियाणाञ्च कार्यभेदादेव पृथग्व्यपदेशो न तु तत्त्वान्तरत्वेनेत्याशङ्क्यामाह—

भेदश्रुतेः । २।४।१८॥

मुख्यप्राणस्य बागादीनाञ्च 'भेदश्रुतेः' भेदेन अब्रह्मात् । तथा हि 'ते च वाचमूचुस्त्वं न उद्गाय' इति देवानां प्रार्थने प्रक्रम्य बागादीनामसुरकृतपाप्मानुवेष्टादसामर्थ्योपबर्णनेन प्रक्रम्य परिसमाप्य 'अथ हेमभासन्त्यं प्राणमूचुः' इत्यनेन मुख्यप्राणस्य अथ-शब्दोपन्यासपूर्वकं पृथगेव ग्रहणात्, न तद्वृत्तित्वं बागादीनां युज्यते, वृत्तिमन्तमनुपस्थाय वृत्त्युपस्थानस्यासम्भ-

वात्, नहि परित्यज्य चक्षुः, चाक्षुषो वृत्तिरामाद्यवे । तस्माद्
बागादीनां तत्त्वान्तरत्नम् । २।४।१८।

ननु यथा मन्त्रोभूतां शास्त्रमाश्रित्य दुरारोहवनस्पत्यारोहणं
तथैव वृत्तिमाश्रित्य वृत्तिमदुपसर्पणं देवानां नायुक्तमित्यत आह—

वैलक्षण्याच्च । २।४।१९॥

दृष्टान्तदाष्टान्तिफयोर्वैलक्षण्याद् वैपम्यात्, यथा हि,
मुख्यः प्राण आसन्यशब्दोपपादितयत्प्रदेशवृत्तिर्वाग्निन्द्रियमपि
तद्वृत्तिः, चक्षुःश्रोत्रं व्यवहितम्, यदि वाग्निन्द्रियं सुप्रहमिति
प्रथमं तदुपस्थानं वृत्तिमते मुख्यप्राणस्योपसर्पणाय, भवत्वेवम्;
उच्यतां तु कथं नाम देवास्तदिष्टमपहाय व्यवहितं चक्षुःश्रोत्रमुप-
सर्पेयुः । वस्तुतः, वैलक्षण्यं लक्षणविरोधः, धारणरूपत्वं मुख्य-
प्राणलक्षणम्, वचनादिकरणत्वं च बागादिगौणप्राणलक्षणम्,
तस्मात्, अनयोरुभयोरनं वृत्तिवृत्तिमद्भावः, वृत्तिवृत्तिमतोऽर्था-
पारव्यापारिणोः समानकार्यत्वात्, 'वाक् च वक्तव्यं' च हस्तौ
चादातव्यं च' इत्यादिकमुपन्यस्यन्त्यः 'प्राणश्च विधारयि-
तव्यं च' इत्यादिश्रुतयो हि मुख्यगौणयोः प्राणयोर्वैलक्षण्यं
बोधयन्तीति भावः । चकारः समुच्चवार्थोऽधिकरणसमाप्ति-
सूचकश्च । २।४।१९।

मुख्यप्राणप्रसङ्गानामरूपरचना मुख्यप्राणकर्तृका परमेस्वर-
कर्तृका चेति संशये समुद्भूते, निर्णयार्थमाह—

(संज्ञामूर्त्तिविकरणम्—५ ।)

संज्ञामूर्त्तिकल्पिस्तु त्रिवृत् कुर्वत उपदेशात् । २।४।२०॥

अत्र 'स प्राणमसृजत प्राणात् श्रद्धा सं वायुर्ज्योतिरापः पृथिवीन्द्रिय मनोऽन्नमन्नाद्बोध्यं तपोमन्त्राः कर्म लोका लोकेषु नाम च' (प्रश्न० ६।४) इति श्रुतेः, प्राणहेतुकश्रद्धादिसृष्टि-क्रमे लोका इत्यनेन रूपस्य स्वरूपत एव नाम्नश्चाम्नानात् मुख्यप्राणकर्तृकैव । न चासृजतेति क्रिययान्वयात् परमेश्वरस्यैव कर्तृत्वमिति वक्तव्यम्, यमित्याद्यैः प्रथमान्वयतया ज्ञातानां व्याहारात्, प्राणादित्यस्योपस्थितस्यापादानस्य तेनान्वयात्, परमेश्वरकर्तृकत्वस्य तत्रासिद्धेः । इत्येवंरूपः पूर्वपक्षः समस्ति । तत्रोत्तरम्,—संज्ञामूर्त्तिकल्पिस्त्विति, तुकारः पूर्वपक्षवच्छेदार्थं, 'संज्ञामूर्त्तिकल्पिः' संज्ञा नाम, मूर्त्तिः रूपं शरीरम्, तयोः कल्पिः रचना, 'त्रिवृत् कुर्वत' यस्त्रिवृत्कर्त्ता तस्यैव, कर्तरि षष्ठो । 'तासां त्रिवृत्' त्रिवृतमेकैका करमाणि इति कुतसङ्कल्पः परमेश्वर एव भूतत्रयं त्रिवृत् कुरुते 'तासां त्रिवृत्' त्रिवृतमेकैकामकरोत्' (छा० ६।३।५) इति श्रुतेः, न तु प्राणः । यस्त्रिवृत् कुरुते तत्कर्त्तृकं नामरूपव्याकरणम् कुतः ? 'उपदेशात्' सदेव योग्योदमप्र भासीदित्युपक्रान्तश्रुतेः । तत्-पदस्य चिदचिदात्मरूपपरत्वस्योपपादितपूर्वत्वान् । अर्था प्राणात् आदिक्रमेण नामरूपोत्पत्तेर्वचनन्तु प्रथमसृष्टप्राणस्य समष्टिबुद्धिरूपतया तदुपादान-

कत्वाभिप्रायेण, तथापि सा परमेश्वरकर्तृकैव ; न हि मृदो
घटो जायते इत्युक्तिर्घटस्य कुलालकर्तृकत्वं विरुणद्धि । तस्मात्
परमेश्वर एव नामरूपक्याकर्त्ता न तु प्राण इति सिद्धम् । २।४।२०।

ननु त्रिवृत्कृत्येन कथं मनुष्यादिस्थूलशरीरात्मकरूपरचना
परमेश्वरस्य घटते ? पितृभ्यामेव शुक्रशोणितद्रात्र पाट्कौशिक-
स्थूलशरीरनिर्माणान् पितरौ च प्राणान्नातिरिच्येते 'प्राणः
पिता प्राणो माता' इति (छा० ७।१।१) श्रुतेः । अतो नाम-
रूपकलृप्तिः प्राणक कृत्याशङ्क्यामाह—

मांसादि भीमं यथाशब्दमितरयोश्च । २।४।२१॥

त्रिवृत्कृता भूमिर्माद्विद्यवाद्यन्नरूपेण परिणमते, तस्माद्
भुज्यमानान्मांसादिकं भवति, एतदाह, 'मांसादि भीमम्' इति,
'यथाशब्दम्' शब्दः श्रुतिः, तस्मिन्निष्क्रम्य 'इतरयोः' अप्तेजसोश्च
कार्थ्यं ज्ञेयम् । शब्दश्च—अन्नमशितं त्रेधा विधीयते
तस्य यः स्थविष्ठो धातुस्तत् पुरीषं यो मध्यमस्तन्मांसं योऽग्निष्ठ-
स्तन्मनः, आपः पीतास्त्रेधा विधीयन्ते तासां यः स्थविष्ठो धातु-
स्तन् मूत्रं यो मध्यमस्तत्स्रोहितं योऽग्निष्ठः स प्राणः, तेजोऽशितं
त्रेधा विधीयते तस्य यः स्थविष्ठो धातुस्तदस्थि यो मध्यमः स
मेजा योऽग्निष्ठः सा वाक्' (छा० ६।१।१-३) इति, प्रश्नो-
पनिषदि च 'अन्नाद्वीर्यम्' इति । पितृभ्यामागतमपि पाट्कौ-
शिकशरीरं परमेश्वरेण त्रिवृत् कृतानामेव भूतानां परिणाम-
स्तस्मात् संज्ञामूर्ति कलृप्तिः परमेश्वरकर्तृकैव । २।४।२१।

ननु यदि सर्वाण्येव भूतानि त्रिवृतकृतानि, तरोज इत्याप
इति भूमिरिति च पृथक् सज्ञा कथं घटते सङ्कोर्णत्वादित्यत
आह—

वैशेष्यात्तु तद्वादस्तद्वादः । २।४।२२।

तुकारः सूचितात्तेष्वपत्तव्यावर्तकः । विशेषस्य भावां
वैशेष्यम् । विशिष्यते भूतान्तराद् व्यवच्छिद्यतेऽनेनेत्यधिको
विशेषः, तद्भावः आधिक्यं भूमस्त्वं तस्माद् हेतोः, तद्वादः
तत्तद्-भूततया वादः कथनं, तेजोभूते त्रिवृतकृतेऽपि, तेजोऽ-
शस्याधिक्ययात् तेजस्त्वेन वादः एवमपा भूमेश्च । चरम-
पदस्य द्विरावृत्तिरभ्याससमाप्तिद्योतिका । स्वसिद्धान्तविरुद्धत्वेन
प्रतीयमानानां श्रुतीनां विरोधपरिहारेण परक्षिप्तः स्वाभ्युप-
गमविरोधदोषश्चरमपादद्वयेन परिहृतो वेदितव्यः । २।४।२२।

इति ब्रह्मसूत्रशक्तिभाष्ये विरोधपरिहारारूप्ये द्वितीयाध्याये

प्राणादिश्रुतिसमाधानं नाम चतुर्थः पादः ।

समाप्तश्रुत्यं द्वितीयोऽध्यायः ।

ब्रह्मसूत्रस्य

(उत्तरमीमांसायाः)

शक्तिभाष्ये

तृतीयाध्यायः ।

(प्रथमः पादः)

द्वितीयाध्याये चिदचिदुभवात्मकब्रह्मवादविरोधिमत्तनिर-
सनेन उद्भादस्य मर्यवेदान्ततात्पर्यविषयत्वं व्यवस्थापितम् ।
तस्य च ब्रह्मणो विचारितपूर्वाया उमाकारताया विरोधपरिहा-
रेण दृढीकरणं तस्य कारुणिकतासंस्थापनं चेत्येवमादिकमा-
धिकरणिकमवसितम् । अनन्तरातीतपादस्य विरोधिमत्तनिरास-
प्रसङ्गेऽस्थापितसृष्टिप्रक्रियाया चरमाधिकरणे त्रिवृतकरणं
ततश्च जीवदेहेरपत्तिमुक्त्वा प्रतिज्ञातब्रह्मनिरूपणप्रकारभूत-
फलावच्छेदविशेषप्रतिपादको जीवानां पुरुषार्थसाधनेऽपदेशः-

श्रीऽयं तृतीयाध्यायः प्रारभ्यते, तदस्य संसाराख्ये प्रथम-
पादे च्छान्देग्यश्रुत्युपदिष्टनिगूढसाधनपञ्चाग्निविद्यायां प्रवे-
शाच्च' द्वारभूततदीयस्थूलार्थविवरणेनानन्तरातीताध्यायचरम-
पादचरमाधिकरणविचारितजीवदेहसंघटनप्रसङ्गप्राप्तं तदुत्का-
न्तिप्रकारमुपपादयितुं तदन्तरप्रतिपत्त्यधिकरणं प्रथममभिधीयते।

(तदन्तरप्रतिपत्त्यधिकरणम्—१ ।)

तदन्तरप्रतिपत्तौ रंहति सम्परिष्वक्तः प्रश्न-
निरूपणाभ्याम् ।३।१।१॥

अत्र तत्पदमनन्तरातीतपादचरमाधिकरणस्थसंज्ञामूर्ति-
सूत्रोपक्रान्ताया मूर्तेः परामर्शकम् । मूर्तिः शरीरम्, तदन्तर-
प्रतिपत्तौ शरीरान्तरप्राप्तौ, जीवः पूर्वशरीरारम्भकत्रिवृत्तभूत-
सूक्ष्मैः परिष्वक्तो रंहति न वेति संशये, न परिष्वक्तो रंहति
शरीरारम्भकमूतानां सर्वत्र सौलभ्यात्, बुद्ध्यादिवहुपयोग-
विरहाच्च । इति पूर्वपक्षे उत्तरम्—'रंहति सम्परिष्वक्तः' जीवः
एतु—देहान्तरप्राप्तिकाले मूर्तेः सम्परिष्वक्तः सम्यगावेष्टितः
रंहति चलति पृथदेहमपहाय गच्छति, अलम्ब्यचलनशक्तिकः
शिशुर्मात्रा वक्षसि निवेशितो बाहुना समावेष्टितो यथा गृहान्तरं
प्राप्नोति तद्वत् । तत्र हेतुः 'प्रश्ननिरूपणाभ्याम्' प्रश्नप्रतिवचना-
भ्याम्, प्रश्नस्तावदारुण्येयं श्वेतकेतुं प्रति पाञ्चालानां राज्ञः
प्रवाङ्मनस्य, 'वेत्स्व यथापञ्चम्यामाहुतावापः पुरुषवचसो भवन्ति'
(छा० ५।३।३) इति, अस्य प्रश्नस्योत्तरं न एव पाञ्चालराज्ञ-

स्तत्पितरमाचक्षाणो द्युलोकमग्नित्वेन रूपयित्वा तस्मिन्नेतस्मि-
 न्नग्नौ देवाः श्रद्धां जुहुति तस्या आहुतेः सोमो राजा सम्भवति'
 इत्यादिना हि तद्याविषमूतसूक्ष्मपरिष्कृतिमाह । उत्क्रान्तस्या-
 ग्निहोत्रयाजिनः पर्जन्यस्थानमतिक्रम्य द्युलोकं गतस्य जांबस्योत्-
 क्रमणकाल एवावेष्टयितारोऽग्निहोत्राहुतिद्रव्यांशमूतसूक्ष्मभागा-
 श्च सौमनभिनिर्वर्णयन्ति, सोमसदृशदेहसम्पादनै प्रकृतया
 भवन्ति घटादेरिव मृदादयः, अपूर्वहेत्वाहुतिसम्बन्धिन्याः
 श्रद्धाया अपादानत्वोक्तेः, द्युलोकभोगफलिकासु पूर्वकृताग्नि-
 होत्राहुतिजन्यापूर्वव्यक्तिषु काचिज्जीवस्य तद्देहनिर्वर्तने
 सहकारिणी । देवा इत्युक्ता यजमानप्राणाधिदेवसारूपा
 आग्न्यादयश्च सत्कर्तारः । द्युलोकभोगायत्नशरीरस्य
 सम्बन्धारम्भोऽग्नित्वेन रूपिते द्युलोके जुहुतीतिधातोर्लब्धः ।
 तत्र जीवो यावत्सम्पातमुपित्वाबरोक्षणकाले पर्जन्यल्लोक-
 मासाद्य विलुप्तसोमदेहस्तत्प्रकृतिभूताभिरङ्गिर्जनितं द्रवमयश-
 रीरं वर्षाक्षयं लभते । तत्राग्निहोत्राहुतिजन्या परापूर्वव्यक्ति-
 स्तद्देहप्राप्तौ सहकारिणी । देहभेदाल्लोकभेदान् तत्संबन्ध-
 स्थापि भेदात् तुष्ठातूपस्थापितस्य तदारम्भस्य भेदेन
 संख्यान्तरनिर्वाहः । तस्मादवरोहसो जीवस्य पृथिवीमासाद्य
 ब्रौह्मिवाद्यज्ञात्मकदेहो वर्षदेहानन्तरं वर्षप्रकृतिभ्यांऽद्भ्यो
 जायते तदन्नरूपेण पुरुषमाश्रयतन्तत्परिणाममूतरेतःस्वरूपदेह-
 योपायां निषिक्तो भ्रूण इत्यतः परं पञ्चम्यामाहुतावापः पुरुष-
 शब्देनोच्यन्ते । पृथिव्यादीनामग्नितया यद् रूपं तत्पक्षेऽपि

तत्तदपूर्वव्यक्तिसहकारेणाज्ञादिदेहसम्बन्धारम्माहुधातूपस्थाप्या
वेदितव्याः । अन्यधिकरणकप्रज्ञेपविशेषपरतयात्र हुधातो.
प्रयोगात् देहसम्बन्धारम्भेण विशेषत्वाच्च । एवं पूर्वशरीरादुत्क्रा-
न्तिकाले ये हि भूतसूक्ष्मभागाः अप्संहकाः आहृतिद्रव्यांशज्ञ-
क्षणाः स्वयंगमनासमर्घं शिशुमिव जोबमालिङ्ग्य द्युलोक
निन्युन्त एव क्रमपरिणतिमासाद्य भ्रूणशरीरभूता प्रसूताश्च
पुरुषसंज्ञा लभन्ते । उपपादयिष्यते चेदं सूत्रकृद्भिः । इदमप्रा-
वधेयम्, द्युलोके श्रद्धाशब्दो यद्वाचकः पञ्चम्यामाहुतावपृच्छ-
ब्दोऽपि तद्वाचकः, तत् परिचयश्च सप्तम्यामस्ति 'श्रद्धा
मत्ताम्' इति, 'या देवी सर्वभूतेषु श्रद्धारूपेण संस्थिता' इति,
'अपां स्वरूपस्थितया त्वयैतदाध्यायते कृतस्नमलङ्घ्यवीज्ये'
इति चैवं भगवत्प्राप्तेन । श्रुतिरपि 'श्रद्धा वा आपः' इति ।
चिदचिदुभयात्मकब्रह्मस्वरूपाभिरद्विराहुतिस्वाभिरेव परिण्यक्तो
जीवो लोकान्तरं नीयते इत्येवं विदुषां देवयानः पन्थाः-
यथाऽरण्ये श्रद्धा तप इत्युपासकानां भवति । आम्नायते हि,
पञ्चाग्निविद्यामिधानानन्तरं छान्दोग्योपनिषदि 'य इत्थं विदुः,
ये चेमेऽरण्ये श्रद्धा तप इत्युपासते' इत्यादिना 'एष देवयानः
पन्थाः' (छा० ५।१०।२) इत्यन्तेन । यथा चाहुतितत्साधनद्र-
व्येषु, माहृभावेन दृष्टिराधेयेत्यनेन सूचितम् । तथादृष्टौ देव-
यानः पन्थाः, तददृष्टौ चाग्निहोत्रयाजिनामपि गतागता भवतः
विद्वयानमाश्रितानामिति तारपर्यम् । पञ्चाग्निविद्याया निगृ-
ह्यायेभ्यः-सहस्रारकमलम् अनाहुतचक्रं मूलाधारः स्वयम्भूलिङ्गं

कुलकुण्डलिनी चेति पञ्च यद्याक्रमं सुलोकः पर्जन्यः पृथिवी
 पुरुषो योपा चेति नामभिरुचिरे । तेष्वग्निस्त्वारेपोऽधिकारिभेदेन
 त्रिविधः, केषाञ्चिदधिकारिणामग्निरेजोरूपेण तद्देवतारूपेण वा,
 एकेषामधिकारिणामग्नौ दुर्गादृष्ट्या तदग्निस्वरूपत्वेन, अन्ये-
 षामधिकारिणां च निर्विशेषब्रह्मस्वरूपत्वेनेति । अग्निरेजसि
 तद्देवतायां प्रसिद्धोऽग्निशब्द इति पञ्चाग्निविधायामग्निशब्दस्य
 सदर्थकारवं सहजतो लभ्यते । अग्नौ दुर्गादृष्टिश्च 'धामनिघर्णा'
 उपमाः ज्वलन्तो वैरोचनां कर्मफलेषु जुष्टाम् । दुर्गा देवी
 शरणमह प्रपद्ये' इति (ऋ० ८ अष्टक, ७ अध्याये १४ वर्गा-
 नन्तरं २५ सूक्तात्मकपरिशिष्टस्य १२ ऋचः) बहुवृत्तपरि-
 शिष्टमन्त्रवर्णात्, अग्निना वर्षः अग्निरिति वा वर्षो वर्षेन यस्या
 इत्यग्निवर्षाशब्दव्युत्पत्तेः, अग्निरूपेण वर्षेन च 'जातवेदसे
 सुनवाम सोमम्' इति रहस्यार्थयुक्ते दुर्गामावित्रीमन्त्रे 'काली
 कराङ्गी' इतिमुण्डकमन्त्रवर्णौ साकारपक्षे, 'ब्रह्मण्ये जातवेदसि'
 इति महाभारतमीप्सपर्वणि दुर्गास्तोत्रे च ह्रियते । निर्विशेषब्रह्म-
 परत्वं च गायत्र्यधिकरणे प्रतिपादितपूर्वम् । सहस्रारप्रभृति-
 कुलकुण्डलिन्यन्तानामग्नित्वेन यदभिधाने तदुपपादकं तु
 तत्र तत्र रश्मिधूमादिकथने तदर्थं सहस्रारेऽग्निखण्डसूर्य-
 खण्डचन्द्रखण्डमेलनं यत्र च ब्रह्मापदोपस्थापितमहाशक्तेः सादा-
 ख्यकलारूपायाः समाधानमित्ययं समयिमार्गः । तत्फलं
 वक्ष्यते । तदभिष्यक्त्रच सोमो राजा, यस्याज्ञाचक्रे चन्द्रमण्डल-
 रूपेण स्थितिः, तस्याधिकारां विशुद्धचक्रपर्यन्तः, तस्य चन्द्र-

मण्डान्तर्गतत्वात् । तदधोऽनाहृतं चक्रं वायवोयं चन्द्रमण्ड-
लनिःसृतामृतवृष्टिप्रथमस्थानतया पर्जन्य इत्युच्यते । तत्र
प्राणापानगतिरोधेन साधनसमुद्भूता ध्वनयो 'ह्लादनयः'
इति श्रुतायुक्ता । 'पश्यन्ती' नामिकायाः शब्दप्रवृत्तेः
कारणं वायुविशेषोऽशनिरिति, तदन्तर्गतं, सौरमण्डलतेजः
प्रकाशो विद्युर्विति च व्यपदिष्टः । अग्नियोनित्वाद् वायोः,
वायवीयतश्चक्रस्याग्नित्वं श्रुतिरूपितत्वाच्च । तत्रामृतवृष्टि-
रातन्यते, इयमेव वर्षाहुतिरुच्यते । तेन तदधस्याग्निज्वालाया
न देहो दहते, एतत्साधकस्तृप्त्यतिशयवान् शब्दतत्त्व-
ज्ञश्च भवति । पृथिवीस्थानमाश्रित्य साधकः कामचारी
भवति प्रजापतिनानुगृहीतश्च । पृथिवीस्थानं मूलाधारचक्रम् ।
तत्र च कुलकुण्डलिनी स्वयम्भूलिङ्गरेष्टनी सार्धं त्रिवलयावृत्ति-
भुजङ्गव्याकाराघोमुखी स्वपिति । स्वयम्भूलिङ्गमेवाग्नित्वेना-
ग्निश्च महाशक्तित्वेन मन्यमानः साधको मम एवाग्रमर्पयति,
अयं हि साधकः सिद्धवाग् भवति कुलकुण्डलिनीमग्निधिया
तच्चाग्निं महाशक्तिधिया मन्यमानः साधकः तन्मुखे चन्द्रमण्ड-
लनिःसृतं वर्षं मनोद्वारागतमाजुहोति साधनफलमानन्दः । अयं
वावदवरोहक्रमोपन्यासः श्रेयसामाराहक्रमेण साधनोपदेशार्थः ।

अत्र कृताभ्यासो योगी कुलकुण्डलिनी स्वयम्भूलिङ्गमूलाधा-
रानाहतक्रमेण सदसारे सादाख्यकलाया एकीभावे समाधिमान्
श्रात्रिपुरमुन्दरीरूपमाचारकारमाप्नोति, समाध्यवस्थस्योत्-
क्रान्तीं देवयानः पन्थाः, कुलकुण्डलिनीसाधनावस्थायामुत्-

क्रान्तस्य पितृयानः पन्थाः, परस्मिन् जन्मनि चाग्निभिरेव
तस्य हरणं नाम देवयानपथप्रस्थापनं यतस्त्वत्र कुलकुण्डलि-
नोक्रमेण सहस्रारकमहान्तसाधनं सम्पद्यते । स्वल्पमप्यस्य
धर्मस्य प्रायते महतो भयादिति गोप्तोक्तेः । पञ्चाग्निवि-
द्याया रहस्यार्थोऽयं ह्यान्दोग्यपञ्चमाभ्यासस्य चतुर्थखण्डादि-
नवमखण्डान्ताम्नानजातस्य । श्रुत्यन्तरे आहुति द्वयाभिधानं
दर्शपूर्णमासयागद्वयाभिप्रायेण अन्त्याहुतिद्वयाभिप्रायेण वा ।
अग्निहोत्रं कर्मिणाम्, पञ्चाग्निविद्यातुशिष्टरहस्यसाधनं
योगिनाम् कर्मिण्यधिकारिभेदप्रयुक्ताः साधनकलभेदाश्चेति
रहस्यम् । अग्निखण्डसूर्यखण्डचन्द्रखण्डादिविवरणं च प्रथ-
माभ्यासप्रथमपादश्रीचक्रपञ्चमाध्यादवगन्तव्यम् । ३।१।१।

ननुपदर्शिताभ्या प्रश्नप्रतिवक्षणाभ्याम् अद्भिः सपरिष्वक्तो
रंहतीति लभ्यते, भूतेष्वपामेव नाम्ना निर्देशात्, तत् कथं
साध्यते भूतसूक्तैः सपरिष्वक्ता रंहतीत्याशङ्क्यामुत्तरमाह—

श्वात्मकत्वात् तु भूयस्त्वात् । ३।१।२।

आशङ्काव्यवच्छेदार्थस्तुकारः । अपा भ्यात्मकत्वात्—
भूतत्रयरूपत्वात्, अप्रशब्देन त्रिवृत्कृतानामपा ग्रहणेन पृथिवी-
जलतेजोलक्षणभूतत्रयसूक्ष्मभागलाभात्, दधिपयआदिसाधनका-
हुतेश्च त्रिवृत्कृतापसाधनकत्वप्रौढ्यात् । ननु यदि श्वात्मकत्वं
कथं तावदपृच्छन्दमात्रप्रयोग इत्यत आह 'भूयस्त्वात्' इति—
वाहुल्यादित्यर्थः त्रिवृत् कृते पयआदावाहुतिसाधनद्रव्येऽवभाग-
स्याधिक्येन, तच्छ्रुतावपृच्छन्दप्रयोगादिति भावः । ३।१।२।

नन्वेवम् अग्निहोत्रयाजिनामुत्क्रान्तौ प्रश्नप्रतिबचनाभ्यां
भूतपरिध्वक्तिरभ्युपगम्यताम्, तदन्येषां परलोकगतौ भूत-
परिध्वक्तिरित्यप्रमाणेत्याशङ्क्याह—

प्राणगतेश्च ।३।१।३॥

प्राणानां शरीरान्तरप्राप्तौ गतिः श्रूयते तमुत्क्रामन्तं
प्राणोऽनूत्क्रामति प्राणमनूत्क्रामन्तं सर्वे प्राणा अनूत्क्रा-
मन्ति' (बृह० ४।४।२) इत्यादौ । न खलु निराश्रयाणां
प्राणानां गतिः सम्भवति, पूर्वदेशसंयोगध्वंसपूर्वकोत्तरदेश-
संयोगानुकूलव्यापाररूपगतेर्जायतो देहाददर्शनादुपलभ्यते न
निराश्रयाः प्राणा गच्छन्तीति, मरणदशायां तदाश्रयभूतस्याप-
सङ्गकभूतसूक्ष्मभागस्य गत्या तेषामपि गतिः, श्रुतिरपि भवति
'आपोमयः प्राण' इति । यदि केवलं स्थूलदेहस्तीराश्रयिष्यत्,
मरणमेव न समभविष्यत् स्थूलदेहसत्त्वे । यदि चाश्रयमन्तरे-
णापि तद्गतिः कल्प्येत, क्षणमपि जीवनं न स्यात्, धारकस्या-
भावात्, भूतसूक्ष्मरूपाश्रयस्वीकारे तु तस्यैव धारकत्वादिति
विभाबनीयम् ।३।१।३।

अत्राशङ्कात्तत्समाधानमर्थं सूत्रमाह—

अग्न्यादिगतिश्रुतेरिति चेन्न भाक्तत्वात् ।३।१।४॥

यदि प्राणानां जीवसङ्गेनोत्क्रमणं स्यात्, स्यादप्यग्निः
परिध्वङ्गो जीवस्य, न त्वेवम्, 'अग्न्यादिगतिश्रुतेः' = 'यत्रास्य
पुरुषस्य भूतस्याग्निं वागप्येति वातं प्राणरश्मिपरादित्यम्' इति

(बृ० ३।२।१३) गौणप्राणस्य वाचोऽग्नौ चक्षुषश्चादित्ये मुख्यप्राणस्य तत्प्राणनवृत्तेर्वा वायौ चेति प्राणानामग्न्यादिषु गतिश्रवणात्, स्वकर्मफलानुसारेण लोकान्तरं गच्छन्तं जीवं प्राणा नानुसरन्ति कुतस्तदामयभूता आपः ? जीवमनृत-
कामतीति श्रुतिश्च जीवोक्तमख्येन सहोक्तस्य मुख्यः प्राणस्तदीय-
प्राणनवृत्तिर्वा वातमप्येति गौणाश्च प्राणा अग्न्यादीनित्या-
शङ्कायाम् इति चेदित्यन्वेन प्राप्त्वायामुत्तरं 'न' न युक्तमिदं
वचनमित्यर्थः । 'भाक्तत्वात्' अस्यां भुतावप्येतीत्यस्य न
गमनार्थत्वं किन्तु उपकार्योपकारकत्वसम्बन्धनिवृत्तिपरत्वं
तत्र लाक्षणिकत्वात् । वायुपकारिणी देवता अग्निः मुख्य-
प्राणोपकारिणी देवता वायुरचक्षुरुपकारिणी देवता सूर्यः
तथा च त्रियमाणस्य वागादोन् प्राणान्, अग्न्यादयो
देवता न यथापूर्वं तद्देहे स्थापयन्त उपकुर्वन्तीत्यस्य
तदर्थत्वात् । अस्यां श्रुतेः अप्येतीत्यस्य भाक्त्यमुत्तरप्रतीकात्
स्पष्टमवगम्यते, स च प्रतीकः 'ओषधीर्लोमानि वनस्पतीन्
केशाः' इति । अत्राप्येतीत्यस्य वचनविपरिणामेनान्वयः,
नहि लोम्नामोषधिषु केशानाञ्च वनस्पतिषु गमनं, त्रियमाणस्य
केनचिद् दृश्यते, न वा सम्भवति जीवापेक्षामा लोमादीना-
भ्यन्तं गमनम् । ओषधीर्ना रसादिद्वारा यत्तलोमोपकारकत्वं
वनस्पतीनां च केशोपकारकत्वं त्रियमाणस्य तन्निवृत्तिर्भवती-
त्यर्थकत्वाभ्युपगमं विना गत्यन्तराभावात्, प्राणोक्तमग्न्युत्तेषु
यथाश्रुतार्थपरित्यागस्यान्वयत्वात् ॥३१॥४॥

आशङ्कान्तरमुत्थाप्योत्तरयति—

प्रथमेऽश्रवणादिति चेन्न ता एव ह्युपपत्तेः । ३।१।५॥

पञ्चाग्निषु 'प्रथमे' अग्नित्वेन रूपिते द्युलोके, अद्वा जुह्व-
तीति श्रूयते,—नत्वपः, तस्माद् अपाम् 'अश्रवणात्' अश्रुतेः,
'पञ्चम्यामाहुतावापः पुरुषवचसोभवन्ति' इति श्रुतिर्यथाव्याख्यं
नोपपद्यते, अद्वायाः प्रथमाहुतित्वेन अपां पञ्चमाहुतिस्वाभावात्,
न च 'यजमानपञ्चमाहुता भक्षयन्ति' इत्यत्र श्रुतावनृत्तिज्ञापि
यजमानेन पञ्चत्वसंख्यापूरणदर्शनादत्रापि अद्वाभिन्नाभिरद्भिः
पञ्चत्वसंख्यापूरणं भविष्यतीति वाच्यम् तावता प्रकृतदोषानुद्धा-
रात्, यतः प्रथमेऽपां परिष्वङ्गमावेऽकरोद्दशाया माफस्मि कस्त-
परिष्वङ्गाभ्युपगमे तत्कान्तिदशायाम् तत्परिष्वङ्ग, प्रसिपिपादधि-
पितो नोपपद्यते । 'इति चेत्,' इयं शङ्का चेत् 'न' न सा युक्ता,
'क्षि' यतः 'ता एव' आप एव अद्वाशब्दस्यार्थः न तु शास्त्रार्थ-
विश्वासरूपः, सुखयोऽप्ययं नोपपद्यते, उपपद्यते च गौणोऽपि आप
इत्ययं प्रागुक्तोऽर्थः, विश्वासस्य ह्येवमव्यवस्थाभावात्, अपां च
तद्भावात् । अद्वापूर्वककर्मसाधनीभूतानामपां अद्वाशब्देनोपा-
दानं च नासम्बद्धम् । श्रुतिरपि भवति—'अपः प्रणयन्ति अद्वा वा
आपः' इति । सामवर्षान्नरेतसां चाव्याहुत्येनाप्यर्थं युज्यते,
तस्मात् पञ्चम्यामाहुतावापः पुरुषवचसोभवेन्तीति युक्तम् ।
अतएवापरिष्वङ्गो देहान्तरप्राप्तौ भवत्येव । उपासनाप्रकारे
अद्वाया अपां च यथैक्यं तदुक्तं प्रथमसूत्रमाप्ये । ३।१।५॥

ननु भवतु श्रद्धाशब्देनापां परिग्रहस्तथापि तत्परिष्वक्तस्य
जोवस्य रंहणं न प्रश्नप्रतिवचनशब्दयोः श्रुतमस्तीत्याशङ्कां तत्-
समाधानञ्चाह—

अश्रुतत्वादिति चेन्नेष्टादिकारिणां प्रतीतेः । ३।१।६॥

‘अश्रुतत्वात्’ अप्यरिष्वक्तजोवरंहणस्येत्यादिः । अङ्गिः परि-
ष्वक्तो रंहतीति नोपपन्नं श्रुतिप्रमाणाभावादित्यर्थः । ‘इति चेत्’
शङ्क्यते; ‘न’ इत्यादिना तत् समाधोयते—‘इष्टादिकारिणां प्रतीतेः’
इति हेतूपन्यासेन; तथा हि, प्रश्नप्रतिवचनशब्दयोरानुताविति
पदेन इष्टादिकारिणां जोषानां रंहणस्य निर्णयो भवति—“तद् य
इत्थं विदुः” इत्यनेन प्रकृतभारभ्याम्नातेऽनन्तरखण्डे “इष्टापूर्त्ते
दत्तमित्युपासते” इत्युपक्रमेण “आकाशाद्यन्द्रमसम्” इत्यन्तेन
इष्टादिकारिणां रंहणमुपलभ्यते, प्रश्नप्रतिवचनयोरप्यानुतिशब्दे-
नेष्टापूर्वस्यापि लाभादग्निहोत्रयाजिनामपूर्वव्यक्तिषु कारिषद्
शुलोकभोगं साधयन्ति, तत्र यावत्सम्पात्तमुपिस्था वे हि यज्ज-
घोषा निवर्तन्ते । शुलोकपर्यन्तोद्गमनसमये यदि भोगाः स्यु-
स्तज्जनिताः सत्त्वपूर्वव्यक्तयोः शुलोकभोगसाधनापूर्वव्यक्तिभ्यो
भिन्ना एवेत्यभ्युपेयम् भिन्नभोगजनमात् यदि शुलोक एव भोग-
स्तदामेदानभ्युपगमेऽपि न क्षतिरित्यन्यदेव । ननु पञ्चानि-
विद्यायामन्यं भोगस्थानं यो शुलोको यश्चावरोहदशायामभि-
मयो मार्गः, न चावदनन्तरखण्डोपदर्शितावरोहक्रमवर्षिताभ्यां
स्योरेक्यमस्ति, यत्तत्र श्रूयते ‘आदित्याद्यन्द्रमसम्’ ‘उस्मिन्

यावत्संपातमुपित्वाथैतमेवाध्वानं पुनर्निवर्तन्ते यथेतमाका-
 शमाकाशाद्वायुं वायुर्भूत्वा घूमो भवति घूमो भूत्वाभ्रं भवति,
 अभ्रं भूत्वा, मेघो भवति मेघो भूत्वा प्रवर्पति त इह ब्रोहियवा
 ओषधिवनस्पतयस्त्रिलमाषा इति जायन्ते' इति (छा०
 ५।१०।५, ६) एतेन ज्ञायते इष्टापूर्त्तयाजिनः क्रमादुद्गच्छन्त-
 रवन्द्रभूतास्तत्र च समाप्तभोगाः क्षीररुन्माणि पुनरधोगच्छ-
 न्तस्तस्मादाकाशमाकाशाद्वायुर्वायोर्धूमो धूमावभ्रमभ्रात् सेव-
 नसमर्थो मेघो भूत्वा वर्पन्ति, वर्पणाच्च ब्रोहियवादिहरेण
 जायन्त इति चेन्न द्युलोकशब्देन चन्द्रलोकादाकाशापर्यन्तग्रह-
 णात् पर्जन्यशब्देन वाय्वादिमेघान्ग्रहणाच्चैक्योपपत्तेः, तद्-
 ग्रहणं च तथा श्रुत्यैव प्रत्याख्यते । 'चन्द्रमा ब्रह्माराः' इति
 'सेनोराजा संभवति' इति 'असी लोकः' इत्यनेन चोक्तस्य द्युलो-
 कस्य अग्निस्त्वेन रूप्यदशाया विशेषविवरणात्, पर्जन्यस्या-
 ग्निस्त्वेन रूप्यदशाया 'वायुरेव समिदभ्रं धूमः' इति विशेष-
 विवरणाच्च । वायवभ्रयोः प्रवेशेन तदादितदन्तर्गतायाऽधूमस्य
 प्राप्स्या चाविवर्त्तितावान्तरभेदयोरभ्रमेघयोरैकत्वाच्च ■
 न्यूनत्वमिति बोध्यम् । न च 'अथैतमेवाध्वानं पुनर्निवर्तन्ते'
 इत्यनुपपन्नम्, 'ते धूममभिसम्भवन्ति' इत्युपपन्न्य 'भासेभ्यः
 पितृलोकं' पितृलोकादाकाशमाकाशाच्चन्द्रमसम्' इत्यारो-
 हणाध्वनिर्देशादिति शङ्कनीयम् एतमेवाध्वानमित्यत्रैतच्छब्द-
 स्याव्यवहितोत्तरोच्यमानपरत्वात् पूर्वनिर्दिष्टाध्वनोऽनामात् ।
 तथापि पुनरित्यसङ्गतम् इति माशङ्कि, चन्द्रलोकभोग-

दशायां कादाचित्काकाशलोकागमनस्य ततः प्रतिनिवृत्तेश्च सूचनार्थत्वात् । तस्मात्, देवयानपितृयाननिर्देशकग्रन्थे जीव-
स्पारोहावरोहाम्भानेन अवरोहाध्वनश्च पश्चाग्निग्रन्थैतत्
ग्रन्थयोरैक्यप्रतिपादनादङ्घ्रिः परिष्कृतो जीवो - २' इतीति
प्रश्नप्रतिवचनतात्पर्यम् । ३।१।६।

ननु देवयानपितृयानाभ्यामन्यत् तृतीयस्थानमुच्यते जायस्व
न्नियत्वेति, तस्य च 'तस्माज्जुगुप्संत' (छा० ५।१०।२) इत्य-
नेन तत्रैव निन्दाभ्रावि, न च सा निन्दा पितृयानगतानामपि
'वानीमानि क्षुद्राण्यसकृदावर्त्तानि भूतानि' (छा० ५।१०।८)
इत्यनेन तत्र निन्दाहेतोरुपदर्शितत्वात् । अत्रेदमयुक्तं किं न
भवति ? यावता पितृयानगतानामेष दुःखाधिक्यं प्रतीयते, चन्द्र-
प्राप्तानामिष्टादिकारिणां देवभक्षितत्वमवकात् तथाहि 'एष
सोमो राजा तद्देवानामन्नं तं देवा भक्षयन्ति' (छा० ५।१०।४)
इति, 'ते चन्द्रं प्राप्यान्नं भवन्ति तास्तत्र देवा यथा सोमं राजा-
नमाप्यायश्वापपत्तोयस्वेत्येव तास्तत्र भक्षयन्ति' इति (बृ०
६।८।१६) एवं च व्याघ्रादिभक्षितामभिवेष्टादिकारिणां देव-
भक्षिततया दुःखातिरेक एव इत्याशङ्क्यामाह—

भाक्तं वानात्मवित्त्वात् तथा हि दर्शयति । ३।१।७।

वाकारः स्वसूचितपूर्वपक्षव्यावर्शकपक्षान्तरद्योतकः । 'तद्
देवानाम् अन्नम्' इत्यादि तत्तच्छ्रुतिस्त्वन्नपदं 'भाक्तम्' औप-
चारिकम्, ननु मुख्यार्थकं येन चर्चयन् निगण्यं वा प्रतीयेत ।

कुत्रार्थे औपचारिकं' उदाह 'अनात्मविप्त्वात्' आत्मनः स्वरूप-
ज्ञानाभावात्, आत्मस्वरूपज्ञानाभावे देवयजीनाममुष्मिन् लोके
यद्भावः, श्रुत्यन्तरोक्तस्त्वत्रैवोपचारिकम्, 'तथाहि दर्शयति' इति
तादृशदुस्त्वन्तरं प्रमाणमुपस्थाप्यते तद् यथा—'अथ योऽप्या
देवतामुपास्तेऽन्योऽसावन्योऽहमस्मीति न स वेद यथा पशुरेव'
स देवानाम्' (बृ० १।४।१०) इति । तथाचान्नपदं गवादि
पशुवत् स्वामिन उपकरणपरम्, सुखसाधनत्वात्, यथा ह्यन्नं
भोक्तुं सुखसाधनम्, तथा इष्टादिकारिणः स्वर्गं भुञ्जाना-
स्तत्तत्स्थलाधिपतीनां देवानामुपकरणोभूतास्तेषामपि सुखं जन-
यन्ति, न तु तैः खाद्यन्ते । यत् श्रूयते 'न ह वै देवा अश्नन्ति न
पिबन्त्येतदेवामृतं दृष्ट्वा तृप्यन्ति' इति (छा० ३।६।१) ।
तस्मात् पञ्चाग्निविद्यामजानता स्वर्गकामनया सत्फलदातृदेव-
तात्वेन ब्रह्मोपासीनानां पितृयानं पन्थाः, ततो यथाफलं
पुनरावृत्तावपि तृतीयस्थानवज्राय जुगुप्सितः, सुखरूपतया
स्वर्गार्थिनामिष्टत्वात् स्वर्गकामो यजेतेति वेदविहितत्वाच्च,
पुनरावृत्तिभीतस्य तु पञ्चाग्निविद्यया परिज्ञाततदीयजगन्मातृ-
भावस्य तत्कृपाभावात् शरणास्येष्टादिकारिणाऽपि देवयानं पन्था
इति तत्त्वम् । ३।१।७।

तदन्तरप्रतिपत्त्यधिकरणे योऽवरोहप्रकार उक्तस्तत्रेदं
संग्रह्यते, जीवोऽनुशयवानवरोहति न वेत्यतस्तन्निर्णायकम-
धिकरणान्तरमाह—

(कृतात्ययाधिरूपम्—२ ।)

कृतात्ययेऽनुशयवान् दृष्टस्मृतिभ्यां यथेतमनेवं च । ३।१।८॥

अग्राह निरनुशयो जीवोऽबरोहति, 'थावत् सम्पातमु-
षित्वा' इति श्रवणात्, सम्पत्तनहेतुश्च पुण्यक्षयः । 'नाकस्य पृष्ठे
ते सुकृतेऽनुभूत्वेन' लोकं हीनतराभाविशन्ति' इति श्रुतेः (गुण्डन०
१।१०) क्षीणे पुण्ये मर्त्यलोकं विशन्तीति स्मृतेश्च । इति
प्राप्तेऽभिधीयते 'कृतात्यय' इति । 'कृतस्य' स्वर्गभोगजनकैष्टा-
पृक्षादिपुण्यस्य 'अत्यये' क्षये 'अनुशयवान्', 'यद्येवं' यथागतं
गमनारम्भलोकं मनुष्यदेहम् अनतिक्रम्येत्यर्थः यद्वा यथा
एतमिति वाक्ये पररूपभावादागमनलोकं मनुष्यदेहमतिक्रम्ये-
त्यर्थः । 'अनेवम्' न एवम् अनेवम् अनीदृशम्, गमनारम्भ-
लोकविसदृशं तल्लोकात् हीनतरं पश्वादियोनिमित्यर्थः
चकारो व्यक्तिभेदेन व्यवस्थितविकल्पार्थः । आविशन्नबरोह-
तीति शेषः, 'दृष्टस्मृतिभ्याम्' दृष्ट'श्रुतिः, इमं लोकं हीनतराभा-
विशन्तीति श्रुतेः । श्रुत्यन्तरं स्मृतिश्चात्रे तदाहरिष्येते । एते-
नैतदुक्तं भवति, यद्यपि इष्टादिकारिणा स्वर्गादबरोहस्तज्जनका-
पूर्वनाशादेव भवति, तथापि मृगमदापनयनेऽपि तद्भाजने तदीय-
वासनावत् स्वर्गभोगजनकापूर्वनाशेऽपि तस्यापूर्वस्य वासना-
स्थलीयोऽनुशयस्तिष्ठति, स च तस्य शक्तिविशेषः, येनोत्तरं
रमणीययोनिं सम्पाद्यते ननु कथमपूर्वनाशे चञ्छक्तिरिति चेन्नैष
दोषः सत्कार्यवादे निरन्वयध्वंसामावात् शुभाशुभकर्म-

जनितापूर्वस्य धर्मस्याधर्मस्य च बुद्धौ विरोभावेऽपि तदाश्रयेण
 शक्त्यधिष्ठानसम्भवात् । अतएव महापापस्य प्रायश्चित्तेन
 क्षयेऽपि व्यवहारविरोधिकायास्तच्छक्तेः सत्ता शूलपाणिम-
 हामहोपाध्यायस्मार्त्तमहाचाट्यादिनिबन्धुभिरभ्युपगता । अथवा
 स्वर्गादिभोगहेतुधर्मादिक्षयेऽप्यनन्तरजन्मादिहेतुस्तच्छेष इत्ये-
 कोऽनुशयः । अपरश्चानुशयः, कर्मान्तरापूर्वम् इष्टादिना
 धर्ममाचरितवतो निषिद्धाचरणादिना पापभागिनोऽकृतप्राय-
 श्चित्तस्य पुरुषस्य स्वर्गभोगेन फलेन प्रक्षीणे धर्मं वृत्तरं
 रमणाययोनित्तुभूतां तिरोभूताश्रयतया म्यूनतया वा दुर्बला-
 मनुशयाभ्यां शक्तिं शेषं वा बाधित्वा बलीयसी दुरितापूर्वशक्ति-
 रज्जुन्मते । तस्या अप्यनुशय संज्ञा, स्वर्गभोगदशायां दुर्बल-
 भावेनावस्थानात् उत्तरकालीनफलस्य तत्रावस्थानाच्च । अनु-
 शेते = शक्यन्तरसम्पादितभोगदशायां फलजननासामध्येन
 निद्रितवृत्तिवृत्ति, अतु पश्चाद्भावि फलं शेतेऽस्मिन्निति बानु-
 शयपदव्युत्पत्तिगनुशयद्वयसाधारणी । नतु प्रथमानुशयोऽप्रामा-
 णिकः, द्वितीयेनैव गतार्थत्वादिति चेन्न 'पुण्यः पुण्येन कर्मणा
 पापः पापेन कर्मणा' इति श्रुतेः, 'वर्णा आश्रमाश्च स्वकर्म-
 निष्ठाः प्रेत्य कर्मफलमनुभूय सतः शेषेण विशिष्टदेशजातिकुल-
 रूपायुःश्रुतवृत्तसुखमेवसो जन्म प्रतिपद्यन्ते' इति शारीरकमा-
 प्यादिधृतस्मृतेः, 'अथ पापात्मनां नरकेष्वनुमृतदुःखानां तिर्य-
 ग्योनयो भवन्ति । अतिपातकिनां पर्यायेण सर्पाः स्थाव-
 रयानयः' इत्यादि विष्णुस्मृतेश्च । एतेन 'प्राप्यन्ते कर्मणस्तस्य

यत् किञ्चेद्द करोत्यथम् । तस्मात्लोकात् पुनरेत्यस्मै लोकाय
 कर्मण्ये' इति (बृ० ४।४।६) श्रुतौ शुभाशुभविशेषाद्यनपेक्षया
 कर्मसामान्यग्रहणात् । तस्मात्लोकादित्यस्य स्वर्गनरकान्य-
 तरभोगपरताया ध्रौव्येण, नरकभोगादेव पापक्षयात् तिर्य्यग्यो-
 न्यादिप्राप्तिः कथं स्यादित्याक्षेपोऽपि निरस्तः । उत्तरं तिर्य्य-
 स्योन्यादिप्राप्तिहेतुभूतातिपातकपापशक्तिविशेषस्यानुशयादयस्य
 नरकभोगेनातिपातकनाशेऽपि सत्त्वात्, तस्यैव शक्तिविशेषस्य
 पापशेषाभिधानाच्च, अथवा—कल्पे तु यथाश्रुतस्य सम्भवात् ।
 'आयुः पुत्रान् धनं विद्यां स्वर्गं मोक्षं सुखानि च राज्यञ्चैव
 प्रयच्छन्ति प्रीताः पितृगणा भृणाम् । श्रूयते च । परं मोक्षं'
 प्राप्ताः कैशिकसूनवः । पञ्चभिर्जन्मसन्त्यन्धैर्गता विष्णोः परं
 पदम्' । (मात्स्ये २७ अध्याये) इति स्मरणं तद् बहुजन्म-
 भोग्यपापकनादिवरम् उद्घातितपुण्यफलप्रदर्शनार्थम् । द्विती-
 यानुशपस्य प्रमाणं तु 'तद् य इह रमणीयचरणा अभ्याशो ह
 यत्ते रमणीया योनिमापद्येरन् ब्राह्मणयोनिं वा क्षत्रयोनिं
 वा वैश्ययोनिं वाध य इह कपूयचरणाः अभ्याशो ह यत्ते
 कपूया योनिमापद्येरन्, सूकरयोनिं वा चण्डालयोनिं वा' इति
 श्रुतिः । 'श्रूयते च परं मोक्षं प्राप्ताः' इति स्मृतिरूपदर्शिता ।
 पितृश्राद्धप्रभावेण जातिस्मरत्वं प्राप्ताः पापकर्मणा व्याध-
 मृगचम्वारुहंसरूपजन्मान्तराणि प्राप्य ब्राह्मण्यादिलाभेन
 मुक्ता इति श्राद्धजनितापूर्वमनुशयरूपं पापभोगदशायामप्य-
 वतिष्ठमानं भोगेन पापक्षये मोक्षफलकनाह्वयादिजन्महेतु-

रभूदिति तदुपाख्यानार्थः । द्वितीयानुशयाभावे इष्टादिकलेनस्वर्ग-
सुखमनुभूयावरोहतः, कथं कपूयाचरणं सम्भवेत्, कपूयचरणार्ता
कौशिकसूनुना तिर्यग्भावात् कथं वा रमणीयेनिप्राप्तिः
सम्भवेदित्याशयः । यथेतमनेवञ्चेत्यस्य गमनानुरूपं गमन-
विरूपश्चावरोहणं व्याचक्षाणैः श्रीमद्रामानुजाचर्यपादैरुक्तम्,
आरोहणं हि धूमराश्रयपरपञ्चदक्षिणायनपद्मासपितृलोका-
काशचन्द्रकमेण, अवरोहणं तु चन्द्रमसः स्थानादाकाशवायु-
धूमान्ध्रमेघक्रमेण । तत्राकाशावरोहणाद् यथेतम्, वाय्वादिप्राप्तेः
पितृलोकाद्यप्राप्तेरचानेषमिति, अयं शारीरकभाष्यानुगामी
पन्थाः सर्वैरुपसंख्यते, स चात्राप्यनर्गल एवेति दिक् । ३।१।८।

ननु 'रमणीयचरणाः' 'कपूयचरणाः' इति श्रुतौ—चर-
णात्पञ्चचरणाशब्दो न कर्मपरः श्रुतो कर्मभिन्नार्थे चरणातोः
प्रयोगदर्शनात्, 'यथाकारी यथाघाती तथा भवति' इति
(बृ० ४।४।५) 'अनवधानि कर्माणि' 'सुचरितानि' (तै०
१।१।१२) इति च । कर्मभिन्नार्थश्च शीलम्, कर्मण, खल्व-
पूर्वपट्यवसायितया तच्छक्तिभूतत्वेन तदात्मकस्य तच्छेषत्वेन
वाऽनुशयत्वेऽपि शीलस्य तथात्वाभावादनुशयवानवरोहतीति न
युक्तमित्याक्षेपगर्भवत्समाधानसूत्रमाह—

चरणादिति चेन्नोपलक्षणार्थेति काष्ण्णजिनिः । ३।१।९।

'चरणात्' 'रमणीयचरणाः' इत्यादिचरणश्रुते, अनुशय-
वानवरोहतीति न युक्तम्, 'इति चेत्' इत्युच्यते यदि,—तत्

परिह्रियते नेत्यादिना 'न' नाय' दोषः । चरणश्रुतिः 'वपलक्ष-
णार्थाः अनुशयस्योपलक्षिका 'इति कार्णार्जिनिः' तन्नामा-
चार्य इति मन्यते । ३।१।८।

अत्राराध्य समावृत्ते—

अनयक्यमिति चेन्न तदपेक्षत्वात् । ३।१।१०॥

वपलक्षणां नाम अजहत्स्वार्था लक्षणा, शीलरूपमुख्यार्थ-
परत्वसम्भवे लक्षणा स्वीकारस्य 'अनर्थक्यम्' निष्प्रयोजनक-
त्वम् । तात्पर्यानुपपत्तिरूपप्रयोजनाभावात्लक्षणा न युक्तेश्चर्यः ।
'इति चेन्न' इत्याशङ्का निरस्यति, चरणशब्दमुख्यार्थस्य शीलस्य
'तदपेक्षत्वात्' कर्मापेक्षत्वात्, 'पुण्यः पुण्येन कर्मणा भवति
पापः पापेन' इति श्रुतेः, तथा च श्रुत्यन्तरैकवाक्यत्वानुरोधेनात्र
मुख्यार्थपरित्याग इति कार्णार्जिनिमतनिष्कर्षः । ३।१।१०।

मतान्तरे चरणादित्याच्चेत्यस्य समाधानमाह—

सुकृतदुष्कृते एवेति तु वादरिः । ३।१।११॥

'वादरिः' तन्नामाचार्यः 'तु' सम्पत्ते । 'सुकृतदुष्कृते'
धर्माधर्मा,—'एव' "श्मणीयचरणाः" इत्याशुक्तचरणशब्द-
योरर्थः, न तु शीलम् 'इति' इतिशब्दे। मतस्वरूपबोधनार्थः । न
हि शीलमाचारः, तयोर्भेदेन निर्द्देशात् । 'वेदेऽरिलो धर्ममूलं
स्मृतिशीले च तद्विद्वाम् । आचारश्चैव साधूनाम्' इति मनुना
शीलमुक्ताचारपक्षे कर्मविशेषम्योक्तेः, 'आचारः परमो धर्मः'
इति स्मृतेः । चरणातोः कृत्यर्थे प्रयोगस्य 'धर्म' पर' (ती०

१।१।१) इति श्रुतिप्राप्तत्वाच्च । कर्माचारयोर्भेदनिर्देशस्तु प्रत्यक्षश्रुतिविहितस्य कर्मणः कर्मपदेन शिष्टपरम्पराप्राप्त-
कर्मणश्चाचारपदेन ग्रहणात् । ईदृशमेव कर्म होलाकाधि-
करणेन निरूपितम् । तत्र तत्र कर्मण आशुतरविनाशितया
तज्जन्यापूर्वे निरूढलक्षणा तु सर्वसम्मतत्वादविवादेति, अचार-
स्थैर्यमन्तायाः सिद्धत्वेनान्ते निवेश इति च ध्येयम् । ३।१।११।

ननु इष्टादिकारिणां चन्द्रमोगमनमुक्तमितरे तु संसरन्तो
जीवाश्चन्द्रमसं गच्छन्ति न वेति संशये पूर्वपक्षमाह—

(अनिष्टादिकार्यविकरणम्—३ ।)

अनिष्टादिकारिणामपि च श्रुतम् । ३।१।१२॥

न इष्टादिकारिणः अनिष्टादिकारिणस्तेषामपि चन्द्रमो-
गमनं श्रुतम्, चकारो हेतुवचनः, 'ये वै के चास्मात्लोकात्
प्रयन्ति चन्द्रमसमेव ते सर्वे गच्छन्ति' इति कौपीयवकिश्र्वाक्ष्य-
श्रुतेरित्यर्थः । ३।१।१२।

एवं प्राप्तेऽभिधीयते—

संयमने त्वनुभूयेतरेषामारोहायरोहौ तद्गति-

दर्शनात् । ३।१।१३॥

तुकारः पक्षं व्यावर्त्तयति । 'संयमने' यमपुरे 'अनुभूय'
सपिण्डनान्तश्चादिसम्पत्त्या प्रेतत्वपरिहारानन्तरं नरकं भुक्त्वा,
'इतरेषाम्' अनिष्टादिकारिणाम्, आरोहायरोहौ' भवतः, 'तद्-
गतिदर्शनात्,' तद्गतिः = तदवस्था यमपुरगमनलिङ्ग्यभवरथ-

ताविशेषः प्रादोद्देश्यत्वञ्च, तद्दर्शनात् = तत् क्रुते; 'न साप्प-
 रायः प्रतिभाति बालं प्रमाद्यन्तं वित्तमोहेन मूढम् । अयं लोको
 नास्ति पर इति मानी पुनः पुनर्वशमापद्यते मे' (क० २।६)
 यास्ते धाना अनुकिरामि तिलमिश्राः स्वधावतीः । तास्ते
 सन्तूद्भीः प्रधीस्तास्ते यमो राजानुमन्यताम्' (अथर्व०
 १८।४।४३ मन्त्रः) इति 'वैवस्वतं संयमनं जनानाम्' इति
 चैवं जातीयमन्त्रवर्णात् । • तथा च अनिष्टादिकारिणां न
 चन्द्रमोगमनमित्यर्थः । ३।१।१३।

विशेषप्रतिपत्त्यर्थमाह—

स्मरन्ति च । ३।१।१४॥

मनुष्यासादयः स्मरन्ति यमाधीनमर्थजातम्, येनानिष्टा-
 दिकारिणां साक्षाच्चन्द्रमोगमनमपोद्यते । तथाहि, गारुडोत्तर-
 रण्डे पष्ठाध्याये, 'कृष्यते यमदूतैश्च शिवावत्रादभीषयैः । प्रयाति
 दाहणे मार्गे पापकर्मा यमालये ।' इत्याद्युपन्यस्य 'पुराणि
 षोडशमुष्मिन् मार्गे तानि च मे शृणु । सौम्यं सौरिपुरं नगेन्द्र-
 भवनं गन्धर्वशैलागमी क्रीड' कूरपुरं विचित्रभवनं वद्वापदं
 दुःखदम् । नानाक्रन्दपुरं सुवप्नभवनं रौद्रे पयोवर्षणं श्रोताढ्यं
 बहुभीति घर्मभवनं याम्यं पुरं चाग्रतः ।' इत्युक्तम्, तत्र प्रथमपुर-
 प्रकरणे 'तत्र नाम्ना तु राजासौ जङ्गमः कामरूपधृक् ।' इति च ।
 एषु यमालयमार्गस्थेषु तत्पुराधिपत्यनुमत्या षोडशसु पुरेषु
 षोडशश्राद्धमात्रमोजनशरणः परेतो यमपुरे नीयत इति तत्-

प्रकरणार्थः । 'कृते सपिण्डीकरणे नरः संवत्सरात् परम् ।
 प्रेतदेहं परित्यज्य भोगदेहं प्रपद्यते इति विष्णुधर्मोत्तरात्मर-
 णात्, 'तन्निर्दिष्टां ततो जन्तुर्गतिं' याति शुभाशुभाम् ।' तन्नि-
 र्दिष्टा = यमनिर्दिष्टा । ततः = प्रेतत्वमुक्तेः परम् । इत्ये-
 कैकस्मिन् पुरे एकैकश्राद्धदत्तपिण्डभोगप्रकारस्य सप्तपञ्चस्य
 'द्वादशप्रतिमास्थानि आद्यं पाण्मासिके तथा । सपिण्डीकरणञ्चैव
 तृतीया षोडशी मता । यस्यैतानि न दत्तानि प्रेतश्राद्धानि
 षोडश । पिशाचत्वं स्थिरं तस्य दत्तैः श्राद्धशतैरपि' इत्यस्य
 च गारुडोक्तत्वात् । अभ्यायान्तरे च 'सुखं सुकृतितस्तत्र
 नीयन्ते नाकनायकैः । दुरात्मचरश्च बाह्यन्ते किङ्करैः पाशम-
 न्यनैः' (गारुड० उ० १६ अ० १०) । दुरात्मना यमनिर्दिष्टा
 गतिर्नरकपातः 'परत्र चासिद्धिस्तामेके नरकम्' इति गौतमस्मर-
 णात्,—मुख्यतस्तस्यैकविंशतिविधस्त्वमाह मनु 'तमिहमन्ध-
 तामिह महारौरवरौरवी । नरक कालसूत्रञ्च महानरकमेव च ।
 संजीवत महावीर्यं तपनं सम्प्रदापनम् । सहस्रं च सक्ताकोल
 कुड्मल पूतिमृत्तकम् । लोहगङ्गुमृगोपं च पन्थानं शाहमर्ली
 नदीम् । असिपत्रवनञ्चैव लोहदारुकमेव च' (अ० ४।८।६०)
 इति । प्रपञ्चस्तु 'नरकाणां सहस्राणि वर्तन्ते शरणाश्रित्य । शक्यं
 विस्तरतो नैव वक्तुम्' इति गारुडादसंख्येयाः खलु नरका
 इति । तत्र चानिष्टादिकारिणः पापिना यथापापं पात्यन्ते,—
 यमनिर्दिष्टैवमशुभा गतिः, स्मृतिषु वर्णिता । तस्मादेषां
 चन्द्रमोगमनं नास्त्येति ज्ञेयम् । ३।१।१४।

अनिष्टादिकारिणामिति सूत्रे आदिपदग्रहणात् पूर्त्त-
कर्मणो दानस्य च प्राप्त्या तदन्येषामशुभगतिसिद्धावपि
कृतप्रायश्चित्तानामनानीनां दानादिपुण्यमाचरतां पितृवताना
च का गतिरिति जिज्ञासायामाह—

अपि च सप्त ।३।१।१५।

अपिः समुच्चये, चकारस्त्वर्थः प्रक्रान्तनरकादिज्यावर्त्त-
नाय । श्रुतौ यच्चन्द्रमसः प्राप्तिमार्गे—‘पितृलोकाच्चन्द्रमसम्’
(छा० ५।१०) इत्युक्तं यच्च स्मृतौ ‘पितृन् याम्बि पितृग्रताः’
(गौ०) इत्युक्तं तत् प्रतिपाद्यान् पितृन्, ‘सप्त’ सप्तधा विभक्तान्
स्मरन्तीत्यनुषज्यते । ‘विराट्सुताः सोमसदः साध्याना पितरः
स्मृताः । अग्निष्वात्तारच देवाना भारीचा लोकविश्रुताः ।
दैत्यदानवयक्षाणां गन्धर्वोरगरक्षसाम् । सुपर्णकिन्नराणां
च स्मृता बर्हिषदोऽत्रिजाः । सोमपा नाम विप्राणा चित्रियाणां
हविर्भुजः । वीरयानामाज्यपा नाम शूद्राबान्धु सुकालिनः’ इति
(३।१-६५—६७) मनुः, एतानैव च व्यासादयः ‘अग्निष्वात्ता-
स्तथा सीम्धा हविष्मत्स्वथोष्मपान् । सुकालिनो बर्हिषदश्चा-
भ्यपास्तर्पयेत् पितृन्’ इति नामभिः पुराणेषु । तथा च तेषां
सप्तैव स्थानानि पितृलोकशब्दितानि तत्रैव गच्छन्ति निरग्नयः
कृतदानादिपुण्याः पितृग्रतारचेत्यर्थः आद्यस्य दानविशेषत्वा-
दित्याशयः ।३।१।१५।

नन्वेवमपि कौपीयकिमाल्लणोक्तं सर्वेषां जीवानां प्रेत्य

चन्द्रमोगमनं कठोक्ता यमवश्यता च विरुध्येते, सौम्यादिपुर-
स्याम्यस्वामिकत्वादित्याशङ्कायां समाधिमाह—

तत्रापि च तद्व्यापारादविरोधः ।३।१।१६॥

‘तत्रापि’ सौम्यादिपुरषोदशकपितृलोकतदुत्तरलभ्यस्थानेषु,
‘तद्व्यापारात्’ तयोश्चन्द्रमोगमनयोः ‘व्यापारात्’ संरक्षणश-
सनाभ्यां व्याप्रियमाणत्वात्, ‘अविरोधः’ विरोधाभावः ।
अयमाशयः, यो हि चन्द्रमाः ‘आकाशाच्चन्द्रमसम्’ इत्यत्रोक्तः
स एव सोमः ‘एष सोमो राजा’ इति श्रुतेः । उमाधिष्ठानात्
सोमः, ‘यस्मादुमापतिः सार्द्धमुमया तमधिष्ठितः । तं दृष्ट्वा
वाटमांशोमस्ततः सोमोऽभवच्छिञ्चुः ।’ इति (मत्स्य पु० २३।५)
स्मरणात् । स चाग्निनेत्रोद्वक्तेजोमयः, दिग्भिः पुत्रकाम्याभिः
स्वस्वगर्भे धृतो धारणासामर्थ्येन वर्षशतत्रयानन्तरं प्रत्येकम्
परिभ्रष्टो गर्भं धृतोऽश्वादाय तानवयवान् संधाय ब्रह्मणा
शरीरिणा नीतः । इत्युपन्यस्य ‘युवानमकरोद्ब्रह्मा सर्वा-
युषधरं नरम् । स्यन्दतेऽथ सहस्रांश्च वेदशक्तिमये भुजुः ।
आरोप्य लोकात्मयदात्मीयं स पिबामहः । तत्र ब्रह्मर्षिभिः
प्रोक्तमस्मत्स्वामी भवत्वयम् । पितृभिर्देवगन्धर्वैरौषधोभि-
स्तथैव च’ । इति मातस्ये त्रयोत्तिशाध्याये ‘मेमः पितृणा-
मधिपः कथम्’ इति प्रश्नस्य प्रतिवचनरूपेण स्मरणात्, तत्रै-
वैकादशाध्याये वैवस्वतं यमं प्रकृत्य ‘एवं स लोकपालत्वमग-
मच्छूलपाणिनः । पितृणामाधिपत्यं च धर्माधिर्मस्य चानघः ।’

इति स्मरणात्, तत्रैव त्रयोविंशाध्याये सोमं प्रकृत्य 'तथेत्युक्तः
 स आजहो राजसूयं तु विष्णुना' इति च स्मरणात्, लौकिक
 सम्राट् देशाधिपतितुल्यत्वं सोमयमयोः, सौम्यपुरादिषु जङ्गम
 इति विशिष्ट इति च नामद्वयेन सूचितानां स्वाम्यन्तराणां
 पितृलोके चाग्निष्वात्तादीनां पुराधिपतितुल्यत्वं बोध्यम् ।
 'धूममभिर्ममवन्ति धूमाद्रात्रिं रात्रेरपरपक्षमपरपक्षाद् यान्
 पङ्क्तिश्चेति मासान्' इति 'मासेभ्यः पितृलोकां पितृलोकाश्चन्द्र-
 मसम्' (छा० ५।१०।४) इति च श्रुतौ धूमो रात्रिश्चेति देव-
 स्थानद्वयं सौम्यादिषोडशपुरी, अपरपक्षदक्षिणायणमासप-
 द्दूकश्चेतिद्वयं संयममम्, दक्षिणायणवर्षामासदेवाधोनर्कद-
 माक्तभूमिस्थलीयं नरकस्थानम्, अपरा च तत्र सुखभोगभूमिः,
 यमपुरेऽपि चर्मात्मनां राज्ञामृषीणां भावस्थितेर्महामारतसभा-
 पर्वणि यमसभावर्णनप्रसङ्गेनोक्तत्वात् । तथः पितृलोकस्तत्-
 त्चन्द्रमाः । कीपीतकिम्राहाणे यच्चन्द्रमो गमनमुक्तं तच्चन्द्रमोऽधि-
 पतिकस्थानगमनपरं, राजाधिकृतभूमौ सम्राज इव यमाधिकारे-
 ऽपि चन्द्रमसोऽधिपतित्वेन यमवश्यानां चन्द्रमोऽधिपतिकस्था-
 नप्राप्तिर्न विरुध्यते । किञ्चीपध्यादीनामपि चन्द्रमःस्वामिकंतया
 ग्राहियवादिभावेनावस्थितिर्नरकोत्तोर्णानां मानुष्यकजन्मनः
 प्राग्भवतीत्यत्रापि नास्ति विरोधः । नच चन्द्रमःपदस्य लक्षणा
 प्रसज्यत इति शङ्कनीयम्, इष्टादिकारिणां गतिप्रतिपादनपरे
 'आकाशाश्चन्द्रमसम्' इत्यत्र वाक्येऽपि चन्द्रमःपदस्य तल्लोके
 लक्षणायाः सर्वैरभ्युपगमात् । इह लोके पुराभ्यक्षाणां देश-

पतेरिव सौम्यादिषोडशपुरीषतीनां यमस्याधीनतया सद्भूयाना-
मपि यमवश्यत्वमेवेति शङ्काद्व्यपरिहारो वेदितव्यः । ३।१।१६।

तनु, अग्निष्टादिकारिणामपि नरकोत्तोर्यानां चन्द्रमोगमनं
ततोऽक्षरोदृक्च श्रुतिप्रामाण्यादभ्युपगन्तव्यमन्यथा लक्षणा
प्रसज्येत । चन्द्रमःसोमशब्दयोस्तद्वोके निरुद्धलक्षणा, चन्द्राधि-
पतिकसामान्ये लक्षणा त्वनिरुद्धेति वैषम्यमित्याशङ्क्यामाद—

विद्याकर्मणोरिति तु प्रकृतत्वात् । ३।१।१७।

‘तद् य इत्थं विदुः’ इत्यनेन प्रागुक्तव्यपश्चाग्निविद्या-
निष्ठाता उच्यन्ते । ‘श्रद्धा नप इत्युपासते’ इत्यनेन श्रद्धा ‘या देवी
सर्वभूतेषु श्रद्धारूपेण संस्थिता’ इति सप्तशतीव्याख्यातस्वरूपा,
तप इति ‘तामग्निवर्णां तपसा ज्वलन्तीम्’ इति मन्त्रवर्णोपदिष्टा
दुर्गेत्यैवमुपलभ्योपासीना उच्यन्ते—एतेन विद्या व्याख्याता ।
पश्चाग्निविद्यारहस्य श्रीदुर्गोपासनानुकूला विद्या चेति द्वयं
विद्यापदार्थं, इष्टापूर्त्तं दत्तमित्युपासत इत्यनेन कर्मोक्तं तत्र
निरुक्तविद्याविरहितत्वे सति इष्टापूर्त्तदानकारित्वम् । दानशब्देन
श्रद्धस्यापि सप्रतः, ‘संस्कृतव्यञ्जनाढ्यं च पयोदधिघृतान्वितम् ।
श्रद्धया दीयते यस्मात् तेन श्रद्धा प्रकीर्तितम्’ इति पुलस्त्य-
वचनात् श्रद्धस्य दानविशेषतया प्राप्तेः । तत्र दानं पित्रुद्दे-
यकम्, ‘असावेतत्ते यजमानस्य पित्रे’ इत्यादि श्रुतेः । देव-
प्राक्षणसर्वभूतपितृणां सकामाभ्यर्चनरूपमिति कर्मपदार्थः ।
तथाविधयोः ‘विद्याकर्मणोः’ ‘इति’ इतिशब्दः प्रकारवचनः

पञ्चम्यन्तश्च । प्रकारश्च तस्याग्रे च्छान्दोग्यश्रुताद्युपदर्शितः
 देवयानगत्या पितृयानगत्या च चन्द्रभोगमनरूपः, नन्वन्यथा,
 नहि विद्यावर्जितानां कर्मवर्जितानां च चन्द्रलोकार्थकचन्द्रमो-
 गमनं नरकोर्त्ताणीनां सम्भवति, विद्याकर्मणोरभावात् । कुतोऽयं
 प्रकार इत्यत आह 'अकृतत्वात्' छान्दोग्यश्रुतौ तथैव प्रकरणात्,
 तदयथा—'तद् य इत्थं विदुः ये चेमेऽरण्ये श्रद्धातप
 ह्युपासते तेऽर्चिपमभिसम्भवन्त्यर्चिपोऽहरहृ आपूर्यमा-
 णपक्षमापूर्यमाणपक्षाद् यान् पडुदङ्हेति मासांस्तान् ।
 मासेभ्यः संवत्सरं संवत्सरादादित्यमादित्याचन्द्रमसं चन्द्रमसो
 विशतं तत्पुरुषोऽमानवः स एतान् ब्रह्म गमयत्येव देवयानः
 पन्था इति । अथ य इमे ग्राम इष्टापूर्ते दधामित्युपासते ते धूमम-
 भिसम्भवन्ति धूमात्राग्निं राश्ररपरपक्षमपरपक्षाद् यान् पडुदङ्गिणैति
 मासांस्तान् स संवत्सरमभिप्राप्नुवन्ति । मासेभ्यः पितृलोकं पितृलो-
 कावाकाशमाकाशाचन्द्रमसम्' (छा० ५।१०।१-४) इति । अरण्य
 इति तदुपलक्षिताश्रमभाज इति साधनप्रकृत्य प्राधिकत्वा-
 भिप्रायेण, ग्राम इति गौहस्थ्यपरम् । वस्तुतः अरण्य इति साधनै-
 काग्रतासम्पत्तये, ग्राम इति इष्टापूर्चाद्युपयोगिस्थानाभिप्रायेण ।
 विशेषरूपं 'देवयाने चन्द्रभोगमनं मार्गरूपेण, अपुनरादृश्ये
 ततोऽप्यारोहणाय । पितृयाने तु तदेव चरमफलमिति स्पष्टम् ।
 तस्मात् कौपितकिब्राह्मणे प्रदर्शितस्य चन्द्रमःपदस्य चन्द्राधि-
 पतिकविपये लक्षणा सप्रयोजना, नातस्तत्रत्यसर्गपदार्थस्य सङ्कोचो-
 ऽभ्युपगन्तव्य इति तत्त्वम् ॥३।१।१७॥

नन्वेवगनिष्ठादिकारिणा पञ्चम्यामाहुतावपां पुरुषवचस्त्व-
प्राप्तिस्तदन्तरप्रतिपत्त्यधिकरस्यविधारिता व्याहृत्येत इत्याश-
ङ्क्याह—

न तृतीये तथोपलब्धेः ॥३॥१॥१८॥

‘तृतीये’ देवयानं प्रथमं पितृयानं द्वितीयं तदव्यतिरिक्तं
तृतीयं ‘जायस्य क्षियस्य’ इत्याख्यं तस्मिन्, ‘न’ पञ्चम्या आहुते-
रपेक्षा नास्ति, सा हि पापकर्मण्या कष्टाधोगतिः, तथैव ‘उपलब्धेः’
‘अथैतयो पथोर्नकतरेण च न तानीमानि क्षुद्राण्यसकृदावर्त्तानि भू-
तानि भवन्ति जायस्य क्षियस्येत्येतत्तृतीयं स्थानम्’ इति तत्प्राप्तिश्च
स्तेनो हिरण्यस्य सुरा पिबंश्च इत्यादिना पापकर्मणामेवेति
चिद्धान्दोग्ये अवस्थात् ॥३॥१॥१८॥

पञ्चम्या आहुतेरनपेक्षाया स्थानान्तरमाह—

स्मर्यतेऽपि च लोके ॥३॥१॥१९॥

पुण्यकर्मणां गपि केषाञ्चित् पञ्चमाहुतेरनपेक्षया लोके शरीरा-
रम्भ ‘स्मर्यते’ द्रौपदीधृष्टद्युम्नादीना गहाभारतादौ व्यासादिभिः
स्मरणात्, चो हेतौ । अपि. समुच्चये, तेन स्तेनी हिरण्यस्ये-
त्यादिश्रुत्यनुत्तानां स्मृत्युत्पपापानां संप्रहो वेदितव्यः ॥३॥१॥१९॥

श्रौतमपि प्रमाणमाह—

दर्शनाच्च ॥३॥१॥२०॥

च समुच्चये, ‘दर्शनात्’ प्रत्यक्षप्रमाणात्—श्रुतेरित्यर्थः ।

पञ्चमाहुतिमन्तरेणापि केषाञ्चित् शरीरारम्भो भवति, श्रूयते हि 'तेषां एतत्तेषां भूतानां त्रीण्येव बीजानि भवन्ति—आण्डजं जीवज-मुद्भिज्जम्' (छा० ६।३।१) इति । अत्राण्डजानां पुरुषवत्त्वं नास्ति, मानवशरीरे तस्य वृत्तेः, नाप्युद्भिज्जानां ; नात स्तयोः पञ्चमाहु-त्यपेक्षा । पापिनामेवंविधहीनयोनिप्राप्त्या तत्र नास्त्येव पञ्चमाहु-त्यपेक्षेति श्रुतिस्मृतिसिद्धोऽयः ॥३।१।२०॥

प्रासङ्गिकशङ्कां निरस्यति—

तृतीयशब्दावरोधः संशोकस्य ॥३।१।२१॥

एतरेषके पठ्यते 'अण्डजानि च जातजानि च स्वेदजानि चोद्भिज्जानि च' (मेत० ३।३) इति चातुर्विध्यम्, आण्डोग्यश्रुतीषु दर्शितानि त्रीण्येव बीजानि, तदत्र समाधानम्—तृतीयेत्यादिसूत्रम्, छान्दोग्ये यः तृतीयशब्दः = उद्भिज्जमिति, तेन 'अवरोधः' संप्रदः 'संशोकस्य' स्वेदजस्य, स्वेदमुद्भिज्जं स्वेदजो जायते इति योगव-लात् । तस्मात् पञ्चमाहुत्यपेक्षा न सर्वजीवसाधारणीति पर्यव-सन्नम् ॥ ३।१।२१ ॥

छान्दाग्यप्रतेः पितृयानपथघटितविचारप्रकरणे तदुत्थापित-
ज्ञेयज्ञासान्तरनिवृत्तयेऽधिकरणान्तरमाह—

(साभाष्यापत्यधिकरणम्—४)

साभाष्यापत्तिरूपपत्तेः ॥३।१।२२॥

पितृयानेऽवरोहदशायां 'वायुर्भूत्वा धूमो भवति, धूमो मूत्वाभ्रं-

भवति, अक्षं भूत्वा मेघो भवति' (छा० ५।१०।६) इति श्रूयते, तत्रा-
 वरोहतो जीवस्य किं धूमादिभावापचिरत्वं तत्समानभावापत्तिरिति-
 संशये तद्भावापत्तिरिति प्राप्नोति, मुख्यार्थपरित्यागेद्देवभावात्, इत्येवं
 स्थितेऽभिधीयते 'सामान्यापत्तिः' समानभावापत्तिः सादृश्यलाभ
 इत्यर्थः, कुतः ? 'उपपत्तेः' 'अयैवमेवाध्वानं पुनर्निवर्त्तन्ते यद्येत-
 माफाशनाफाशाद् वायुं वायुर्भूत्वा' इत्यध्वत्वेनोक्तक्रमे तद्भावो गोप-
 पद्यते, गन्तुरध्वनश्च मिथो भेदस्य सर्वसिद्धत्वात्, चन्द्रलोकादाकाशो
 ततश्च वायावरोहोऽपादानकर्मणोर्विभक्तिभेदात् तद्योरवरोदुश्चा-
 न्यत्वस्य मुख्यवृत्त्यैव प्रतीतेः । एतमेतेत्यनेन तथैवाध्वतया
 परिपठितेषु वाच्यादिष्वपि तत्सादृश्यस्यैवोपपत्तेः । अन्यथा
 प्राप्तक्रमभङ्गो वाच्यादेर्गन्धत्वभङ्गश्चेति तत्सामान्यापत्तिपरत्वमेव
 वाच्यादिश्रुतेरिति युक्तम् ॥२३॥२३॥

तत्रैव जिज्ञासान्तरं निरस्यति—

(नातिचिराधिकरणम्—५)

नातिचिरेण विशेषात् ॥३॥१॥२३॥

यदेतदवरोहणमुक्तं तत्र प्रोक्षादिप्रतिपक्षे प्रागेकैकस्मिन् विप-
 खेऽतिचिरमवस्थितिरनतिचिरं वेति संशये विशेषनिर्देशाभावा-
 दनियम इति प्राप्तम्, तत्रोच्यते 'नातिचिरेण' नातिचिरमवस्थितिः,
 कुतः ? 'विशेषात्' विशेषाभिधानात्, प्रोक्षादिप्रतिपक्षेनन्तरम्
 'अतो वै दुर्निष्पत्तरम्' (छा० ५।१०।६) दुर्निष्पत्तरमित्यत्र
 च्छान्दसात् तकारलोपाद् दुर्निष्पत्तरमिति विशिष्योक्तत्वात् ।

दुर्निप्रततरम् अन्यापेक्षया चिरेण निष्कमणं यत इत्यर्थकं हि भवति, तस्मादन्यस्मादतिचिरेण नावरोहः किन्त्वनतिचिरेणेति सिद्धम् । ॥ ३।१।१३ ॥

तदुत्तरजिज्ञासां निवर्त्तयति—

(अन्याधिष्ठिताधिकरणम्—६)

अन्याधिष्ठितेषु पूर्ववदभिलाषात् ॥३।१।२४॥

‘मेधो भूत्वा प्रवर्षेति’ इत्यनन्तरम् ‘त इह ग्रीहियवा ओषधि-
वनस्पतयस्तिक्ष्णमापा इति जायन्ते’ (छा० ५।१।०।६) अत्र संशय्यते
किमवरोहन्तोऽनुशयिनो ग्रीहादियोनि प्राप्नुवन्ति, उत जीवान्त-
राधिष्ठितेषु ग्रीहादिलक्षणाशरीरेषु संश्लेषमात्रेण तिष्ठन्तीति ।
जायन्ते इत्याग्नानात्, मनुष्यो जायते पशुर्जायत इतिवत् ग्रीहादि-
योनि प्राप्नुवन्तीति प्राप्तम्, तत्रोच्यते—‘अन्याधिष्ठितेषु’=जीवान्त-
रभोगायतनेषु ग्रीहादिषु, संश्लेषमात्रेण तिष्ठन्त्यवरोहन्तोऽनुशयिन
इति शेषः, कुत एतत् ? ‘पूर्ववदभिलाषात्’ आकाशादिमेधपर्यन्तं
पूर्वं यथा भवतीत्यादिना अवद्भावेऽपि तस्माभान्याभिलाष,
तथात्रापि जायन्ते इत्यनेन लक्षणाया तस्माभाव्यमेवाभिलषितम्,
क्रमबाधस्यायुक्तत्वात् । रमणीयचरणानां कपूयधरणानां च
योनिविशेषमात्रेण भिलाषेन ग्रीहादिभावप्राप्तेरविषयीकरणात्,
संश्लेषमात्रेणैव तत्र स्थितिरिति सिद्धम् ॥३।१।२४॥

ननु पशुर्हि सादियुक्तं यज्ञकर्म अशुद्धमिति तदनुशयिना-
मनिष्टफलं ग्रीहादिजन्म मवितुमर्हति, कथं मुख्यार्थबाध इत्याश-
ङ्क्य समाधत्ते—

अथतृतीयाध्याये द्वितीयः पादः ।

परिच्छिन्नत्वज्ञानरूपाज्ञानगृहीतस्य जीवस्य कर्मफलकथन-
मुत्प्रेत जागरावस्थायां संसारसुषुप्त्यावस्थान्तरवर्णनमुपक्रमते ।

तत्रादौ भवति चिन्ता, योनेः शरीरमिति यद्यपि जागरे,
स्वाप्नसृष्टौ तु नैवं, विनापि योनिं तत्र शरीरान्तरोत्पत्तिदर्शनात्,
तत्र का गतिरित्यत आह—

(सन्ध्याधिकरणम्—१)

सन्धये सृष्टिराह हि ॥३।२।१॥

सन्ध्यामिति स्वप्ननाम, 'सन्ध्यं तृतीयं स्वप्नस्थानम्' (वृ०
४।३।६) इति श्रुतेः, जागरसुषुप्तयोः सन्धौ भवतीति योगाद्वा ।
तस्मिन् सृष्टिर्यदि पारमार्थिकी स्यात्, शरीरोत्पत्तिप्रकारोऽपि
तत्रोपपादनोक्तः, परन्त्यथ पारमार्थिकी न वेति संशयः, किं तावत्
प्राप्तम् ? पारमार्थिकीति; कुतः ? 'हि' यतः, 'आह' ब्रवीति, प्रकाशयति
श्रुतिरिति शेषः, तथाहि 'स यत्र प्रसवपिति' इति प्रकृत्य 'न तत्र रथा
न रथयोगा न पन्थानो भवन्त्यथ रथान् रथयोगान् पथः सृजते'
(वृ० ४।३।९-१०) नह्यपारमार्थिकसृष्टौ सृजतिप्रयोगो भवतीति
श्रुतिप्राप्तस्यात् सृष्टिः पारमार्थिकीति गम्यते ॥३।२।१॥

सन्ध्यासृष्टेः पारमार्थिकत्वं द्रढयितुं प्रमाणात्तरं दर्शयति—

निर्म्मातारं चैके पुत्रादयश्च ॥३।२।२॥

न केवलं सृजति प्रयोगः, किं तर्हि निर्मातिप्रयोगः, परमेश्वर-
कर्तृकत्वश्च तत्र श्रूयते, नहि निर्माणमसत्यस्य वस्तुनो भवति नापि

पारमेश्वरी सृष्टिरसत्या भवति, तदेतद्वर्णयति 'निर्मातारं चैके'
 इति, एके=शास्त्रिन आमनन्ति, 'य एष सुप्तेषु जागर्ति कामं कामं
 पुरुषो निर्भिर्माणाः' इति (कठ०५।८) मन्त्रेण । ननु कामं काममिति
 वीप्सया यदूनां कामानामेव निर्माणमत्र श्रुतं न तु रथादिविषया-
 याम्, नानः समानतात्पर्यकत्वं श्रुत्योरित्यत आह 'पुत्रादयश्च'
 इति, तत्रैव कामपदेन पुत्रपौत्रादयः परिगृहीताः, तत्प्रकरणा-
 दत्रापि काम्यविषय एव कामशब्दार्थः, तथाहि तत्रैव 'सर्वान् कामां-
 श्छन्दतः प्रार्थयस्व' इति 'शतायुषः पुत्रपौत्रान् वृणांष्व' (क०१।१३)
 इति च प्रकृत्य कामानां त्वा कामभाजं करोमीति यमवचन-
 सरूपमाज्ञातम् (क० १।२४) परमेश्वरप्रकरणाच्च निर्माता
 परमेश्वर इति विज्ञायते, 'अन्यत्र धर्मादन्यत्राधर्मादन्यस्मात्कृता-
 कृतात् । अन्यत्र भूताद् भव्याश्च यत् तत् पश्यसि तद्वद'
 इत्युपक्रमान्—'तरिम् लोका श्रिताः सर्वे तदुनात्येति कदचन'
 इति धाप्यशेषाच्च । तस्मात् सन्ध्ये सृष्टिः पारमार्थिकीति
 प्राप्तम् ॥ ३।२।२ ॥

अत्रोच्यते—

मायामात्रं तु कात्स्न्येनानभिव्यक्तस्वरूपत्वात् ॥३।२।३॥

तुः पक्षव्यवच्छेदकः । सन्ध्ये सृष्टिः 'मायामात्रम्' विशिष्टा-
 कारभ्रममात्रं, मात्रपदेन लौकिकमत्रिकृष्टविषयकत्वव्यवच्छेदः ।
 कुतः ? 'कात्स्न्येनानभिव्यक्तस्वरूपत्वात्' कात्स्न्येन=सामान्येण
 देशकालसम्वन्धादिभिः सर्वैः प्रकारैः, अनभिव्यक्तस्वरूपत्वात्,
 'अनभिव्यक्तम्' जागरे यद् अवाधितप्रत्ययविषयभूतं तदभिव्यक्तं

अशुद्धमिति चेन्न शब्दात् ॥३॥१॥२५॥

‘अशुद्धं’ पशुवधादियोगात् पापसम्भिन्नम्, यत्कर्मोति शेषः ।
 ‘इति चेत्’ इति यद्युच्यते, तत् ‘न’ अशुद्धं न भवति, ‘शब्दात्’ धृतेः
 स्मृतेश्च, श्रुतिर्हि यस्ते हिंसां विदधाति, स्मृतिरपि तामनुमन्यते
 ‘या वेदविहिता हिंसा नियतास्मिध्वराचरे । अहिंसामेष तां रिद्याद्
 वेदाद् धर्मो हि निर्धमौ ॥, (मनु० ४।४४) श्रुतिरपि द्वेधा वैदिकी
 तान्त्रिकी च, तेन तन्त्रशास्त्रविहितमलिदानाङ्गकशकरूपपासनमपि
 नाशुद्धम् । नच न हिंस्यात् सर्वाभूतानीति श्रुतिरेव हिंसाया अपधर्म-
 स्त्वभावोचयतीति वाच्यम् । अमीषोमीयं पशुमालमेतेत्यादिश्रुत्या-
 पोदितत्वेन, वैधर्हिंसातिरिक्तहिंसाया एवाधर्मरूपतया पर्यव-
 सितत्वात् ॥३॥१॥२५॥

ब्रीह्यादिसंश्लेषे हेत्वन्तरमाह—

रेतःसिग्ययोगोऽथ ॥३॥१॥२६॥

‘अथ’ अनन्तरं ‘रेतःसिग्ययोग’ रेतःसिचो पुरुषेण
 सत्य योगः संश्लेष श्रुत्या प्रतिपाद्यते, ‘यो यो ह्यन्नमसि यो रेतः
 सिञ्चति तद् भूय एव भवति । (छा० ५।१०।६) इति ।
 ब्रीहियवसंश्लिष्टोऽनुशयी वै क्रमेण निर्गोर्णस्तेषु रेतःसिचो रेतः-
 संश्लिष्टस्ततः पृथग्विभाज्यमानस्तिष्ठति, न ह्येतत् रेतःसिग् भवति,
 द्वास्त्रिरूपेणानुत्पन्नस्य कथं नाम यौवनोचितरेतःसिक्त्वं सम्भवेत् ?
 तस्मात् ययानुशयिणामन्नरेतरेतःसिक्त्वं संश्लेषस्तथा तदव्यवहित-

पूर्वं ग्रीहियवेष्वापीति युक्तम् । तत्र भवतेरिवात्र जनेरतत्संश्लेषेणा-
वस्थाने लक्षणाभ्युपगमस्य युक्तत्वात् ॥३।१।२६॥

नन्वेवमनुशयिनां सर्वत्रैव संश्लेषमात्रं प्राप्तं, क्रमप्राप्तिरूप-
युक्तेः सत्त्वादित्यत आह—

योनेः शरीरम् ॥३।१।२७॥

रेतःसिक्स्संश्लिष्टस्य जीवस्य रेतसि निषिक्ते योने शरीर-
मुत्पद्यते तदेव तस्य भोगायतनं, रमणीयचरणानां ब्राह्मणादि-
जन्मनः कपूयचरणानाञ्च श्वादिजन्मनः श्रवणात् । योनिमन्ये
प्रपद्यन्ते शरीरत्वाय वेदिन इति श्रुत्यन्तराच्च । लब्धशरीरस्य
जागरावस्थायां पुनः कर्म, महाशक्तिज्ञानरहितस्य ततः पुनः
पितृयानपथेन गमनं वा, अनुशयविशेषात् श्वादिजन्म वा,
तृतीयस्थानं वेति दुर्निरोधं जन्मपारम्पर्यम्, तदेवं संसारविमुक्ति-
कामैः महाशक्तिस्वरूपब्रह्मतत्त्वज्ञानाय यतितव्यं तदुपासनायै ।
सकामानामपि तत एव तत्कृपालाभात् सत्त्वशुद्धिर्निष्कामता
ज्ञानलाभश्च । नत्वन्यथेति प्रबोधनार्थोऽयं संसारविचारः ॥३।१।२७॥

इति ब्रह्मसूत्रशक्तिभाष्ये पुरुषार्थसाधनोपदेशाख्ये
तृतीयाध्याये संसारोनाम प्रथम- पादः ॥

तत्र भवति यत् तदनभिष्यक्तं जागरे बाधितं स्वरूपं विशिष्टाकारं
 यस्य तत्त्वात् । यदेव जाग्रत् पश्यति तस्यापि स्वप्नदशायां न तदे-
 शात्वम्, जाग्रतो वहिर्दृशेनं स्वप्ने त्वन्तरिति भेदात् । कालादिभेदात्तु
 स्पष्टः । जलादग्निं सृजति कुहकी, गगने असादं निर्भिर्माते
 दितथाभिनिवेशीत्यादिप्रयोगस्य लोके साधुतया, वेदेऽपि तथा
 प्रयोगं दोषाभावात्, 'न तत्र रथा न तत्र रथयोगाः' इत्यादिना
 स्वयं श्रुत्यैव बाधस्य दर्शितत्वेन बाधितविषयकस्वप्रतिपादनात् ।
 बाष्पे धूमभ्रमेण धूमायमानो हृद इति विशिष्टप्रत्यक्षविषयस्य
 हृदस्य सन्निकर्षे सत्यपि, सत्यपि च धूमस्य सत्यत्वे यथा धूमायमा-
 नहृदप्रत्ययो धूमहृदयोः सम्बन्धमात्रस्य बाधेन कात्स्थेनानभिष्यक्त-
 स्वरूपतया भ्रममात्रं, तथैव स्वप्नेऽपि ।

औपाधिकोऽयं जीवस्य स्वप्नः, तत्त्वं तु जीवो ब्रह्मणो नाति-
 रिच्यते इति काठकञ्जुत्योपविष्टम् । अन्यमात्रं प्रति ब्रह्मणः
 कारणातया स्वप्नस्य तत्कर्तृकत्वेऽपि न कश्चिदोपः, तत्स्वरूपज्ञानस्य
 सत्यत्वात्, जागरेऽपि तस्याबाधितस्मरणाद्दृष्टमेवं स्वप्नमद्राक्ष-
 मिति, नन्वेवं कथमपारमार्थिकत्वं तस्योच्यत इति चेद् विषय-
 बाधादिति ब्रूमः, स्वाप्नविषयस्य पारमार्थिकत्वरङ्गयैवाधिकर-
 णोत्थितिर्जीवस्यादिति तात्पर्यम् । तस्मान्मायामात्रं सन्ध्य-
 'सृष्टिरिति ॥३॥३॥

ज्ञेन रूपेण तस्यापारमार्थिकत्वं नास्तीति स्वयमाह—

सूचकश्च हि श्रुतेराचक्षते च तद्विदः ॥३॥२॥४॥

'हि' यतः, चोऽवधारणे, सूचक एव=अविष्यतः शुभस्याशु-

भस्य वा अनुमापक एव भवति, स्वप्न इति शेषः, तस्मात्तस्य सत्य-
त्वमभ्युपगन्तव्यम्, नहि असतो लिङ्गत्वं सम्भवति, अवधारणेन
तद्विषयसत्यत्वव्यवस्थापनव्यवच्छेदः । सूचकत्वे प्रमाण-
माह 'श्रुतेः=' 'यदा कर्मसु कान्येषु स्त्रियं स्वप्नेषु पश्यति । समृद्धि-
तत्र जानीयात्तस्मिन् स्वप्ननिदर्शने ।' (छा० ५।२।९) इत्यादि-
श्रवणात् । प्रथमं प्रमाणमुक्त्वा द्वितीयमाह 'आचक्षते च
तद्विदः' = श्रुतिविद आचक्षते चेत्यर्थः, एतेन मतस्यपुराणादौ
स्वप्नाध्यायादिः स्मृतिः प्रमाणमभ्यधाति । तत्र 'नाभिं विनान्यगा-
त्रेषु तृणवृक्षसमुद्भवः' इत्युपक्रम्य 'कापायवस्त्रधारित्वं तद्वस्त्राङ्गीक्री-
डनं तथा । स्नेहपानावगाहौ च रक्षमात्यानुलेपनम् । एवगादीनि
चान्यानि दुःस्वप्नानि विनिर्दिशेत्' इत्यादिकं प्रपञ्चितम् ॥३।२।४॥

सूचकत्वे विशेषमाह—

पराभिध्यानाच्च तिरोहितं ततो ह्यस्य

बन्धविपर्ययौ ॥३।२।५॥

'तु' शब्दः पूर्वसुप्रार्थं किञ्चिद्व्यवच्छिद्य शिष्टस्यानुकर्षार्थः ।
दुःस्वप्नसुस्वप्नयोः सूचकत्वाविशेषेऽपि दुःस्वप्ने यो विशेषस्तं
श्रुतिविद आचक्षते, इति 'तु' शब्दोपस्थापितांशकः पूर्वसूत्रानुकर्ष-
तात्पर्यम् । सूत्रस्यार्थस्तु पराभिध्यानात् परस्था दुर्गादित्स्व-
रूपायाः शक्तेरभिध्यानं स्तवपठनम्, अभिध्यायत्यस्मिन्, तत्राभि-
ध्यानस्योपदेशात्, 'यां देवतामभिष्टोष्यन् स्यात्, तां देवतामुपधा-
चेत्' इति 'आत्मानमन्तवत् उपसृत्य स्तुषोत कामं ध्यायन्' इति
॥ (छा० १।३।९।१२) श्रुतेः ।

तस्मात् दुःस्वप्नमूचितफलं तिरोहितं शुभफलेनान्तर्हितं भवति, नम इवालोकसमृद्धयेति, तथा च देवामाहात्म्यस्य पाठात्, केवलान्द्वयग्राह्या, 'दुःस्वप्नश्च नृभिर्दृष्टं सुस्वप्नमुपजायत इति सप्तशत्यां स्मर्यते, दुःस्वप्नं सुस्वप्नमिति च बहुव्रीहिसमासः फलपर्यवसायी। महाराजैः । महत्त्वोपाधिकपौष्टपात्रतारवासुदेवस्त्वार्चनादेरपि दुःस्वप्ननाशकत्वं मात्स्यायुक्तमत्रान्तर्भाष्यम् । पराभिध्यानादित्यत्राभिध्येषपदार्थं विदुषोति 'ततो ह्यस्य बन्धविपर्ययो' = 'हि' अवधारणे—'अस्य' जोषस्य, 'ततः' तस्या एवं, 'बन्धविपर्ययो' = संसारबन्धतन्मुक्तौ भवतः । स्मर्यते हि सप्तशत्याम्—'सा विद्या परमा मुचेहेतुभूता सनातनी । संसारबन्धहेतुश्च सैव सर्वेश्वरेश्वरी । इति । तस्मात् परस्य ब्रह्मणोऽभिध्यानमित्यर्थो भ्युपगमेऽपि न क्षतिः, उभायाः साकारब्रह्मरूपत्वस्य प्रागुपदर्शितत्वात् । बन्धहेतुता च सर्वधर्मोपपत्त्यधिकरणोक्तदिशोपपादनीया ॥३॥२॥५॥

ननु किं केवलं पराभिध्यानमेव दुःस्वप्नफलतिरोधायकमिति जिज्ञासायामाह—

देहयोगाद्वा सोऽपि ॥३॥२॥६॥

'वा' शब्दः कल्पान्तरस्रोतकः । 'देहयोगात्' = देहेन स्थूलदेहमात्रेण देहस्य = स्थूलदेहमात्रस्य वा योगः देहसाध्यः देहसम्बन्धो बोधायः, स च कल्कस्नानरूपः, देहेन सर्वावयवैः योगः कल्कजलस्य सम्बन्धः कल्कस्नानमित्यर्थो वा । तस्मात्, 'सोऽपि'

स एव, दुःस्वप्न एव तिरोहितो भवति। 'वा' शब्दबलेन पूर्वसूत्रात्
 लिङ्गविपरिणामेन तिरोहितशब्दानुरूपः । इदमुपलक्षणम्,
 तेन वाचिकोपायस्य संकथनस्य आन्तरोपायस्य पुनः प्रसुप्ते देवा-
 देश्यकतिलहोमस्य देहान्तःकरणसाध्यस्य ब्राह्मणपूजनस्यापि
 समहः । स्मर्यते हि मात्स्ये दुःस्वप्नस्वरूपनिर्देशानन्तरम्,—'एषां
 सङ्कथनं धन्यं पुनः प्रस्वापनं तथा । कल्कज्ञानं तिलैर्होमो ब्राह्मणा-
 नाञ्च पूजनम्' इति, धन्यं = धनायदिवम् । पूर्वसूत्रे द्वौवल्लिङ्गनिर्देशः,
 सामान्यत्वात्तुसंक्रमित्ति, नियमाद् दुःस्वप्नफलवद् अशुभान्तरस्यापि
 तिरोधानसूचनाय, अतएव सप्तम्याम्, 'दुःस्वप्नश्च तृभिर्दण्डं सुस्व-
 प्प्रमुपजायते—इत्यनन्तरं बालप्रहाभिभूतानां बालानां शान्तिकार-
 यम्, सङ्घातभेदे च नृणां मैत्रीकरणमुत्तमम्' इत्यादिकम्, 'न तेषां
 दुष्कृतं किञ्चिद्दुष्कृतोपाया न चापव.' इत्यादिकञ्चाभिहितम् । अथ
 पुल्लिङ्गनिर्देशोऽपिराष्ट्रप्रयोगश्च केवलस्य दुःस्वप्नस्याशुभसूचकत्व-
 तिरोधानप्रतिपादनाय । प्रादिसमासनिष्पन्नो दुःस्वप्नशब्दः पुल्लि-
 ङ्गः । सर्वाशुभनिवारकतयेष्टान्तरसिद्धिहेतुतया च दुःस्वप्न-
 दोषमात्रनिवारककल्कज्ञानाद्यपेक्षया पराभिधानं श्रेय इत्येत-
 त्सूत्रस्याशयः । तस्मात् स्वप्नस्य सत्यत्वेऽपि तद्वृष्टविशिष्टाकारवि-
 पयस्यापारमार्थिकतया कल्कद्विपरमार्थिकीति सिद्धम् ॥३१॥६॥

इदानीं सुषुप्त्यवस्थामाह—

(तदभावाधिकरणम्—२)

तदभावो नादीषु तच्छुप्तेरात्मनि च ॥३१॥७॥

'तदभाव' स्वप्नाभावः सुषुप्तिरिति यावत्, 'नादीषु' हिता

इति रयाता या नाड्यः पुरीतदिति रयाता च या नाडी तासु,
 आत्मनि च प्रासादसद्वशाद्यान्यायेन भवतीति शेषः ।
 अत्र प्रमाणमाह—‘तच्छ्रुते.’=तस्याः सुषुप्तेः, तत्र हितासु नाडीषु
 पुरीतति नाड्यः आत्मनि च श्रुतेः=श्रवणात्, तथा हि
 हिता नाडीः प्रकृत्य ‘तद् यत्रैतत् सुप्तः समस्तः संप्रसृज । स्वप्नं
 न बिजानात्पासु तदा नाडीषु सुप्तो भवति’ इति (छा० ८।६।३)
 ‘पार्जसनेये च नाड्युपक्रमे ‘तामिः प्रत्यक्सृज्य पुरीतति शेते’ इति
 (बृ० २।१।१९) आत्मनि च ‘य एषोऽन्तर्हृदय आकाशस्तुर्मि-
 ण्छेते’ इति (बृ० २।१।१७) ‘सता सोम्य तदा सम्पन्नो भवति
 स्वमपीतो भवति’ इति च श्रूयते (छा० ६।८।१) एवं विकल्प-
 समुच्चयसंशये मिथो निरपेक्षश्रुतिजलाद् विकल्पप्राप्तौ वस्तुन स्वल्पे
 विकल्पस्यानौचित्याद् गौरवाच्च क्रमिकस्थानतया समुच्चयपक्षो युक्त
 इति तत्रापि क्रमस्यादरणीयतया सुषुप्त्यारम्भो हितासु नाडीषु
 जीवस्य प्रवेशेन, ततः पुरीतति नाड्या स्थितिः, तत सुषुप्तेः
 परमं चरमं स्थानञ्च आत्मैवेति फलितार्थः ॥३२॥७॥

‘आत्मैव परमं चरमञ्च सुषुप्तिस्थानमिति सिद्धान्तं द्रव्यमाह—

अतः प्रबोधोऽस्मात् ॥३१॥८॥

यतः आत्मैव सुषुप्तेः परमं चरमञ्च स्थानम् ‘अतः’ अस्मात्
 कारणात्, ‘अस्मात्’ आत्मनः ‘प्रबोधः’ जागरण जीवस्य श्रूयत
 इति शेषः । तथा हि—‘कुत एतदागात्’ इति प्रश्ने (बृ० १।१।१६)
 प्रतिवचनम्—‘यद्याम्ने शुद्रा विस्कुलिक्ता व्युत्तरन्त्येवमेवैतस्मा-

दात्मनः सर्वे प्राणाः' इति (बृ० २।१।२०) 'सत आगत्य न विदुः सत आगच्छामहे' इत्यादौ (छां० ६।१।०२) सुषुप्तिविवेकत्वे प्रबोधस्थानस्यापि विकल्पोऽमविष्यत्, तस्मात् सुषुप्तिपरम-
चरमस्थानत्वं मात्मन एवेति सिद्धान्तः ॥३१॥८ ॥

सुषुप्तः सत्सम्पन्नस्ततः प्रबुध्यत इत्ययं सर्वपामनुभवः । किन्त्वसौ प्रमा न वा ? न प्रमा, सुषुप्तावुपाधेर्विलयात्, न बो-
धितोपाध्यवच्छिन्नस्य पूर्वतो भेदात्, दर्पणभेदेन प्रतिनिम्यभेदस्य
सर्वतः प्रसिद्धेः । इत्येवं प्राप्ते उच्यते—

• • • (कर्मानुस्मृतिशब्दविधयधिकरणम्—३)

• सं, एव तु कर्मानुस्मृतिशब्दविधयः ॥३१॥९॥

'तु' शब्दः पूर्वपक्षव्यावर्तकः । य सुषुप्तः एव प्रति-
बुध्यते न त्वन्यः, तस्मात् सर्वपामनुभवः प्रमेव । कुतः 'कर्मा-
नुस्मृतिशब्दविधयः' कर्म च अनुस्मृतिश्च शब्दश्च विधयश्च ।
तेभ्यः । स्वापात्पूर्वमर्द्धकृतस्यान्येनापरिज्ञातस्यापि कर्मणाः
सुप्तोत्थितेन समापनदर्शनात्, न ह्यन्यकृतस्य कर्मणाः परप्रेरणा-
मन्तराणान्यकर्तृक समापनं दृश्यते । अनुस्मृतिः=स्थापाःपूर्व-
मनुभूतस्य 'अनु' पश्चात् स्थापोत्तरं स्मृतिः, न ह्यन्यानुभूतमर्थ-
मन्य स्मरति । शब्दः=विधिवाक्यातिरिक्ता श्रुतिः 'पुनः प्रतिन्यायं
प्रतियोन्याद्भवति बुद्धान्तायैव' (बृ० ४।३।१६) इत्यादिः ।
नियमेन गतिर्न्यायः, प्रतियोनि यस्य या योतिर्ज्यादिरूपा
तत्र सुषुप्तो जीवो बुद्धान्ताय बोधस्वरूपाय जागरणाय स्वानुरूप-
गतिनियमेन स्वस्ययोनिमाद्भवति आगच्छति, न तु जात्यन्तरमिति

तदर्थं, उपाधिविलयप्रयुक्तो यदि जीवभेदः स्यात्, सुषुप्तो व्याघ्र-
प्रबुद्धो जात्यन्तरमप्यापद्येत, नचापद्यते इति, श्रुतिश्चाह तत्रोपाधि-
सौपुतिको विलयो न तद्भेदमापादयति, स हि मलानोन्मज्जनरीत्याव-
तिष्ठत, कुतो नाम जीवभेदः सम्भवेत्? किञ्च कर्मविद्याविध-
योऽपि निरर्थका स्युः । कर्मणोऽनुष्ठानात् स्वापोत्तरमसत्त्वेन
अन्यकृतकर्मफलभोगस्यातिप्रसङ्गाद-न्यत्र त्वैकत्वस्यानभ्युपगमेन
अग्निहोत्र जुहोतीत्यादिकर्मविधयो निष्फलत्वमापद्येरन् ।
एवम् 'आत्मा वा अरे द्रष्टव्य' इत्यादिविद्याविधयोऽपि, विद्यावत्
स्वापोत्तरमविद्यपुरुषस्योत्थानात्तस्य मुक्तत्वे विद्याया नैर्फल्यम् ।
'तमेव विदित्वा विमृश्युमेति' इति श्रुतिरपि व्याहन्येत । तस्मा-
दुपाधेरत्यन्तलयाभावात्तस्य पुनः प्रत्यापत्त्या तत्प्रतिविम्बितचैतन्य-
स्य जीवत्वेनास्तुष्टेर्यावद्विमोक्षमेक एव जीव इति स्थितम् ॥३१॥१॥

नन्वस्मिन्नवस्थानत्रये मूर्ध्ना नान्तर्भावयितुं शक्यते ज्ञानाभावा-
न्निर्वासस्तश्चाराभावाच्च, तत्केयमवस्थेति विचार्यते—

(मुग्धाधिकरणम्—४)

मुग्धेऽर्द्धसम्पत्तिः परिशेषात् ॥३१॥१०॥

सुषुप्ते कर्मिष्वस्थानत्रयमुक्तं तत्र हितासु नाडीषु प्राणसञ्चार-
निरोधेन सत्सम्पत्त्यभावेन च—'परिशेषात्' स्थानत्रयस्य द्वयो-
प्राप्त्यसम्भवेन शिष्या पुरीतति स्थिते, 'मुग्धे' मूर्च्छाप्राप्ते जीने,
अर्द्धसम्पत्तिः, अर्द्धं सुषुप्तिस्थानानामेकस्मिन् भागे, सम्पत्तिर्भवति,
सैन मूर्च्छेति फलितमतस्तस्या सुषुप्तावेवान्तर्भावः । अथमाराय,—
सुषुप्तौ जीवः प्राणबहा हिता नाडीराशित्य पुरीततः प्राप्य तामतिम-

म्यात्मना सङ्गच्छते । मूर्च्छायां तु मुद्गराघातादिना व्याधि-
विशेषेण वा हिताख्यानां प्राणवहनाडीनां मार्गनिरोधादपयेन
पुरीतच्छाप्तानाङ्गीलक्षणेन पुरीततमाश्रयते, पुरीतदाश्रयणाज्ज्ञान-
लोपः सुषुप्त्या समानः, नाडीपथनिरोधाच्च स्वासप्रश्वाससञ्चाराभाष
इत्येवंरूपायां मूर्च्छायां जीवस्य कृत्स्नसुषुप्तिस्थानप्राप्तिविरहेऽप्यं-
शतस्तत्स्थानस्थित्या युक्त एव तस्याः सुषुप्तावन्तर्भाव इति यद्वा
'परिरोपात्' एकस्यात्मनः परिशिष्यमाणत्वात्, मूर्च्छायां जीवस्य
तत्सम्पत्त्यभावाच्च तस्याः पूर्णं सुषुप्तिवत्, ज्ञानाभावाच्च न
स्वप्नत्वं जागरत्वं वा, किन्तु सुषुप्तेः 'अर्द्धसम्पत्तिः' स्थानांशस्थितिः,
'मुग्धे' नृच्छिन्ने मूर्च्छायां वा भवतीत्यर्थः । आशुसञ्चारिणा
वायुना मूर्च्छोपक्रमे हितानाडीरतिक्रम्य पुरीतत्वं नीयमानो जीवो
विलुप्तज्ञानो भवति, तत्रत्यवायुमार्गनिरोधान्तावरोहो नचोपा-
धिमज्जनाय ब्रह्मणि समर्पणमेवमर्द्धसम्पत्तिः । अत एव मूर्च्छायां
पूर्णसुषुप्तिवन्तं मुक्तप्रसादादिकं दृश्यत इति भावः ॥३१॥१०॥

जीवस्य स्थानभेदेनावस्थाभेद इव परस्यापि स भवति
न वेति विचारार्थमाह—

(उभयलिङ्गाधिकरणम्—५)

न स्थानतोऽपि परस्योभयलिङ्गं सर्वत्र हि ॥३१॥११॥

- 'स्थानतोऽपि' स्थानभेदेऽपि, 'परस्य' ब्रह्मणः. 'न' अवस्थाभेदो
न भवति, 'हि' यतः 'सर्वत्र' स्थानभेदबोधिकासु तद्वोधिकासु
च श्रुतिषु 'उभयलिङ्गं' परिणाम्यपरिणामिलिङ्गं परमाप्नायत

इति सूत्रार्थः— 'यः पृथिव्यां तिष्ठन् पृथिव्या अन्तरो यं पृथिवी न वेद; यस्य पृथिवी शरीरं यः पृथिवीमन्तरो यमयत्येव त आत्मान्तर्याम्यमृतः। योऽप्सु तिष्ठन्नद्भ्योऽन्तरो यमापो न विदुर्गस्यापः शरीरं योऽपोऽन्तरो यमयत्येव त आत्मान्तर्याम्यमृतः' इत्युपक्रमाः 'यो विज्ञाने तिष्ठन् विज्ञानादन्तरो यं विज्ञानं न वेद यस्य विज्ञानं शरीरं यो विज्ञानमन्तरो यमयत्येव त आत्मान्तर्याम्यमृतः' (शृ० ३।७।३, ४, २२) इत्यादिगर्भाः स्थानभेदश्रुतयः, तत्र तदन्तर्गमयिष्वत्वं परिणामित्वलिङ्गमात्मत्वममृतत्वञ्चापरिणामित्वं लिङ्गम्, न हि स्थानभेदेऽपि कश्चिदवस्थामेदोऽन्तर्प्यामिणः श्रूयते। 'यदा पश्यः पश्यते रुक्मवर्णं कर्त्तारमीशं पुरुषं ब्रह्म-योनिम्' इत्यादिषु स्थानभेदावधिकामुश्रुतिष्वप्युभयलिङ्गमेव तत्; न तु तस्यावस्थामेदः, तस्मादिदचिदुभयात्मकस्य परस्य स्थानभेद-कृतोऽवस्थामेदो नास्तीति पर्यवसितार्थः ॥३।२।१॥

अत्राशङ्कागर्भतत्समाधानसूत्रमाह—

न भेदादिति चेन्न प्रत्येकमतद्वचनात् ॥३।२।१२॥

स्थानभेदेन 'भेदात्' अवस्थामेदात् स्थानभेदश्रुतिपूभयलिङ्ग-पदत्रयसुतमेवमस्थूलादि (शृ० ३।८।८) श्रुतिषु स्थानभेदकल्पनात्, अवस्थामेदाभावे, 'न' नायं हेतुर्युक्त इत्याशङ्क्यर्थः, इति चेत्;— उच्यते तत् 'न' नेयमुक्तिः समीचीना, तत्र हेतुः 'प्रत्येकमतद्वचनात्' स्थानभेदश्रुतिषु अत्यन्तरेषु च 'तस्य' अवस्थामेदस्य वचनं तद्वचनं अतद्वचनान् तद्वचनस्याभावात्, प्रत्युत स्थानभेदेऽप्य-

भेदस्य वचनात्, 'सः' भेदः, न सः = अर्थभेदः, तस्य वचनादित्यर्थो
चा, स्थानभेदश्रुतिषु अवस्थाभेदावचनात्, 'यश्चायमस्यां पृथिव्यां
तेजोमयोऽमृतमयः पुरुषो यश्चायमध्यात्मं शरीरस्तेजोमयोऽमृत-
मयः पुरुषोऽयमेव योऽयमात्मा' (बृ० ३।५।१) इत्यादिषु ।
अस्थूलादि श्रुतिस्वरूपपादयिष्यते । तस्मान्नास्ति परस्य स्थानभेद-
द्वयवस्थाभेदः ॥३।२।१२॥

ननु यथा जीवः शरीरितया जागराद्यवस्थात्रयवस्तथा
परस्यापि शरीरं भूयते 'यस्य पृथिवी शरीरम्' 'यस्यापः शरीरम्'
इत्यादौ, तत् कथं तस्य तदवस्थाराहित्यमित्याशङ्क्याह—

अपि चैवमेके ॥३।२।१३॥

चः हेतौ, अपिः समुच्चये, एके शास्त्रिनः पठन्ति, 'यो योनि
योनिमधितिष्ठत्येको विश्वानि रूपाणि योनीश्च सर्वाः' इत्युपक्रम्य
'एकैकं जालं बहुधा विकुर्वतस्मिन् क्षेत्रे सञ्चरत्येव भूयः ।
भूयः सृष्ट्वा यतयस्तथेशः सर्वाधिपत्यं कुरुते महात्मा । यश्च स्वभावं
पचति पाच्यंश्च सर्वान् परिणामयेद्यः । सर्वमेतद्विश्वमधितिष्ठ-
त्येकोऽगुणाश्च सर्वान् विनियोजयेद् यः ॥' (श्वेता० ५।३-५)
यतः, एकेषां शास्त्रिणामिति मन्त्रवर्णात् सर्वेषामवस्थान्तरदातृ-
त्वमेकस्य परस्योपलभ्यते तस्मात्, तस्यावस्थाभेदो नास्ति, नहि
संबन्धात्कोऽभिदह्यत इति भावः ॥३।२।१३॥

ननु 'मा भूत् परस्य जागराद्यवस्था, जीवस्य जन्ममरणवर्त-
तस्यापि देहसम्बन्धतदभावंकृतोऽवस्थाभेदस्तु भवतां दुष्परीहार-
इत्यत आह—

अरूपवदेव हि तत्प्रधानत्वात् ॥३।२।१४॥

भक्तानुग्रहेण स्वेच्छागृहीतरूपं ब्रह्म 'अरूपवत्' नीरूपतुल्यं भवति, कुतः 'तत्प्रधानत्वात्' अरूपप्रधानत्वात्, रूपवत्त्वस्य अनभिद्यत्तरूपचिद्विदुमयात्मकस्य ब्रह्मण इच्छाधीनत्वात् । एतेनैतदुक्तं भवति,—जीवस्य शरीरसम्बन्धतद्भावयोस्तस्य प्राधान्यं नास्ति, अदृष्टपारतन्त्र्यात् प्रकृतिपारतन्त्र्याच्च । तथाच जीवस्य वस्त्रादिपरिवर्त्तनमिव परस्योमादिरूपग्रहणं नावस्थान्तरम् ॥३।२।१४॥

ननु माभूदवस्थाभेदः, भयतु च भक्तानुग्रहेण उमादिरूपग्रहणं परस्य, यस्य पृथिवी शरीरमित्यादिश्रुतिवाक्यस्य का गति रित्यत आह—

मकाशवच्चावैयर्थ्यात् ॥३।२।१५॥

यथा प्रकारा सूर्याचन्द्रमसोर्विषद्वयाध्यायतिष्ठमानोऽपि गवाक्षमार्गेण पर्यट्ठनिपतितः पर्यट्ठशयेन पुरुषेण परिच्छिन्न एवोपलभ्यते सेव्यते च, तथा सर्वव्यापि ब्रह्म पृथिव्यादिपूपासन-
पिशोपाय शरीरत्वेनोपदिश्यते, श्रूयते हि 'द्वे वाव ब्रह्मणो रूपे मूर्त्तं चामूर्त्तञ्च' (बृ०१।३।१) इति स्मर्यते च 'आधारभूता जगतस्त्वमेका महीस्वरूपेण यतः स्थितासि । अपां स्वरूपस्थितया स्वयैतदाध्याप्यते कृत्ताम्' इति । ननु 'यो रेतसि तिष्ठन्' इत्यादौ 'रेतो यस्य शरीरम्' इत्याह्वानं तावतापि नोपपद्यते, रेतोऽज्यलम्ब्य उपासनाया असम्भ-
वादितिषेन्न षड्माहुत्युपयोगितया तदवच्छेदेन जीवब्रह्मणोरभेद-
प्रतिपत्त्यर्थेन वैयर्थ्यविरहात् ॥३।२।१५॥

अकृतं यत् परं तद्विदविदात्मकमितिसिद्धान्तमिदानीमात्तिपति—

आह च तन्मात्रम् ॥३।२।१६॥

चत्त्वर्थः प्राप्तपक्षव्यवच्छेदाय । ‘स यथा सैन्धवघनोऽन-
न्तरोऽग्नाहः कृत्स्नो रसघन एवैवं वा अरेऽयमात्मानन्तरोऽग्नाहः
कृत्स्नः प्रज्ञानघन एव’ (बृ० ४।५।१३) इति श्रुतिः परं ‘तन्मात्रम्’
चिन्मात्रमाह न तु विद्विदुभयात्मकमिति ॥३।२।१६॥

उत्तरयति—

दर्शयति चाथो अपि स्मर्यते ॥३।२।१७॥

‘अथो’ इति पक्ष व्यावर्त्तयति । परस्य विद्विदुभयात्मकत्वं
‘दर्शयति’ श्रुतिरिति शेषः । ‘अथात आदेशो नेति नेति’ इति (बृ०
२।३।६) ‘अन्यदेव तद्विदितादथो अविदितादधि’ (के० १।३) इति;
‘यतो वाचो निवर्त्तन्ते अप्राप्य मनसा सह’ (तै० २।४।१) इत्येवमाद्या
श्रुतिः । नेतिनेतिद्वयेन न चिन्मात्रं नाप्यचिन्मात्रमिति प्रति-
षेधादुभयात्मकत्वम्, ‘विदितात्’ स्थूलादन्यत् ‘अविदितात्’ सूक्ष्मात्
‘अधि’ अधिकम् अविरिक्तम्—विद्विदुभयपर्व्याप्तसत्तावति
सामानाधिकरण्येन चिन्मात्रांशो विदितादन्यत्वस्य अधिदशो
अविदितादधिकत्वस्य च सत्त्वात्, केवलाविति स्थूलसूक्ष्मरूपेण
स्थितायां कार्याकारणयोरन्यत्वेन विदितादन्यत्वस्यासत्त्वादित्येव
तद्विदितादित्यनेन तदुभयसम्भवात् चिन्मात्रस्य परमसूक्ष्मस्या-
विदितादधिकत्वस्यासम्भवाच्च । यतो वाच इति तूभयात्मकत्वे
युज्यतेतराम् । स्मर्यते च गीतायां—‘ज्ञेयं यत्तत् श्रवद्व्यामि

अज्ञात्वास्तमश्नुते । अनादिमत् परं ब्रह्म न सत्तन् नासदु-
च्यते ॥' (१३।१६) चिन्मात्रस्य ब्रह्मत्वे न सदुच्यत इति विरुध्येत-
तस्य परमार्थसत्त्वेनोक्तत्वात् । चिदचिदुभयारमकत्वे तु अचिदशे
परिणामित्वेनापरिणामिसत्ताविरहात् तदुपपत्तेः, विचारितपूर्व-
मेतत् । न यथा सैन्धवघन इति श्रुतिस्तु चित् सर्वगतत्वं
प्रतिपादयति, तच्च चिदचिदुभयब्रह्मत्वादेऽप्यविरुद्धम् । तस्माच्चिदचिदा-
त्मकं ब्रह्म न चिन्मात्रमित्युत्तरम् ॥३।२।१७॥

अत्रार्थे मौर्त्त्या युक्तिगाह—

अत एव चोपमा सूर्यकादिवत् ॥३।२।१८॥

‘अत एव’ ब्रह्मणश्चिदचिदुभयात्मकत्वादेव, एवकारेण
चिन्मात्रत्वं व्यवच्छिन्नम् । सूर्यकादिवत् = जलप्रतिबिम्बितसूर्या-
विषदितेष्वमोक्षशास्त्रेषूपपात्ता जीवस्थोपमा सङ्गच्छते, ब्रह्मणश्चि-
न्मात्रत्वे तूपाधेर्भ्रमकल्पितत्वस्य तन्मतसिद्धतया तत्र प्रतिबिम्बा-
सम्भवात्, नहि भवति तैरभ्युपगते मरीचितोये सूर्याविप्रतिबिम्ब-
पात । उपमाप्रमाणत्वाच्चाव्यर्थादुक्तम्—“यथा ह्यथ ज्योति-
रात्मा विषस्वान् अपो भिन्ना बहुधैकीऽनुगच्छन् । उपाधिना
क्रियते भेदरूपो देव क्षेत्रेष्वेवमजीऽयमात्मा’ आदिपदाक्षन्त्रग्रह-
णम् । ‘एक एव हि भूधात्मा भूते भूते व्यवस्थित । एकधा
बहुधा चैव दृश्यते जलचन्द्रवत्’ इति” ॥३।२।१८॥

अत्राक्षिपति—

अभ्युपगमग्रहणात् न तथात्वम् ॥३।२।१९॥

तुशब्दः प्राप्तपञ्चन्यवच्छेदार्थः । यथा बिम्बात् = सूर्यात्

पृथग्भूतेनाम्बुना विमलकृष्टस्य रूपवतः सूर्यस्य प्रतिबिम्बं गृह्यते,
 बुद्धिरूपेणोपाधिना परस्य प्रतिबिम्बं तथा ग्रहीतुं न शक्यते,
 ब्रह्मणश्चिद्विदात्मकत्वेनोपाधेस्तुतः पृथग्भावाभावात् सर्वगतस्य
 ब्रह्मणो विमलकृष्टत्वाभावाद्वैषम्यस्वाभावाद्येति भावः ॥३॥१९॥

वृत्तरयति—

वृद्धिहासभावत्वमन्तर्भावादुभयसामञ्जस्यादेवम् ३।२।२०।

यथा 'अमृतर्मावात्' जलान्तर्भावात् प्रतिविम्बरूपेण जलमध्यस्थितत्वात् सूर्यादेः 'वृद्धिहासभास्त्वम्' न त्वेकस्य विम्बभूतसूर्यस्य तत्सम्बन्धः, तथैकस्य ब्रह्मणोऽपि बुद्धिरूपोपाध्यन्तर्भावाद् वृद्धिहासभास्त्वम्, 'एवम्' इत्यंशे 'उभयसामञ्जस्यत्'—उपमानोपमेययोः सामञ्जस्यत्, तद् युक्तं भवति । न तु पृथग्भावाद्यंशो । उपमाया भेदगर्भतया सर्वधर्मवत्त्वे उपमानोपमेयभाव एव त स्यात् । वृद्धिहासौ सूर्योपमे, जलवृद्धौ प्रतिविम्बे, वृद्धिः = संख्याधिक्यम्, जलहासे संख्याहासः, आकारस्य वृद्धिस्तद्भासश्च । वृद्धिहासशब्दजन-मालिङ्ग्याद्युपलक्षकः । ब्रह्मपक्षे प्रतिविम्बे जीवे पृद्धिहास-पदार्थभूता संख्याधिक्यं पुरण्यपापे सुखदुःखादयश्च भवन्ति । विम्बरस्थानीये ब्रह्मणि तु नास्ति वृद्धिहासयोः सम्बन्ध इति चात्पर्यम् ॥३१२॥

ब्रह्मणः प्रतिविम्बमुपाधौ न घटत इति यदुक्तं सत्समाधीयते—

दर्शनाच्च ॥३॥२॥२॥

अविप्रकृष्टस्यारूपस्यापि शब्दस्य न्यत् प्रतिध्वनिरूपं प्रतिविम्बं

तस्य कारणरूपत्वेनापृथग्भूते गगने दर्शनात् श्रावणप्रत्यक्षात्,
अविप्रकृष्टस्यारूपस्य ब्रह्मणोऽपृथग्भूतेऽप्युपाधौ प्रतिविम्बं न
विरुध्यते । इममर्थं देहाद्यनुप्रवेशरूपेण श्रुतिरपि दर्शयति,
'पुरश्चक्रं द्विपदः पुरश्चक्रे चतुष्पदः । पुरः स पक्षी भूत्वा पुरः पुरुष
आविशत्' (बृ० २।५।१८) इत्यादौ । तस्मादिदं विदात्मकं ब्रह्म
जीवश्च तत्प्रतिविम्बभूत इति सिद्धम् । समुच्चयाय प्रयुक्तश्चकारोऽधि-
करणसमाप्तिद्योतकः ॥३॥२॥२॥

नेति नेतीत्यनेन चिन्मात्रत्वस्याचिन्मात्रस्य च प्रतिषेधः कथं
नाम निश्चीयत इति जिज्ञासयाधिकरणान्तरमाह—

(प्रकृतैवावस्थाधिकरणम्—६)

प्रकृतैतावत्त्वं हि प्रतिषेधति ततो

ब्रवीति च भूयः ।३॥२॥२॥

प्रकृतयोः मूर्त्तत्वामूर्त्तं वाविना प्रक्रान्तयोः यदेतावत्त्वम् = संख्या-
विशेषः, तद् 'हि' एव 'प्रतिषेधति' निराकरोति, नेतिद्वयेन श्रुति-
रिति शेषः । न तु प्रक्रान्तम् एतावत्त्वं प्रतिषेधति, तथात्वे ब्रह्मण्य
प्रतिषेधः स्यात् । नन्वनयोः को विशेष इति चेच्छ्रूयताम्, इति-
शब्दस्य प्रक्रान्तप्रकारवचनतया प्रथमेन इति शब्देन मूर्त्तत्वादि-
प्रकारेणाचितः संप्रहातस्य च प्रथमेन नन्वा प्रतिषेधः, द्वितीयेने-
तिशब्देन प्रथमपरिरोषादक्षिपुरुषो गृहीतः, तच्च चिन्मात्रं, 'तस्य
रूपम्' (बृ० २।३।६) इत्यनेन च पष्ठ्या भेदनिर्देशाद् द्वितीयेन नन्वा
तस्य प्रतिषेधः, एवमेकत्वद्वयं प्रकृतयोः संख्याविशेषः, ब्रह्मणि

तस्य प्रतिषेधात्, न चिद्विदुमयात्मकब्रह्मणः प्रतिषेधः, उभ-
यात्मकं हि ब्रह्म न चिन्मात्र नाप्यचिन्मात्रमिति भावः, ननु भूत-
पञ्चकमस्त्रस्य भूतत्वाभूतत्वादिना ग्रहणात् कथं मूलभूताचितस्तेन
प्रकारेण ग्रहणमिति चेदकिञ्चित्करमेतत्, पुरुषमिन्द्रात्वेन भूत-
साधारणजडत्वेन च तत्सङ्ग्रहात् । प्रवृत्तमेतावत्त्वन्तु द्वित्रिसंख्या
द्वैराश्यपर्यवसिता, तन्निषेधे ब्रह्मणः प्रतिषेधः प्रसज्येत । इत्येवं स्थिते
'तत्तः' तदनन्तरं 'न ह्येतस्मादिति नेत्यन्यत्परमस्त्ययं नामधेयं
सत्यस्य सत्यमिति प्राणा वै सत्यं तेषामेव सत्यम्' (बृ० ३।३।६)
इति श्रुतिः 'भूयः' पुनरपि ब्रह्म ब्रवीति = प्रतिपादयति, द्वैराश्यप्रति-
षेधे तन्नोपपद्येत, तदतिरिक्तस्य ब्रह्मणः प्रकान्तत्वाभावात् ।
अथोच्येत ब्रह्मणो द्वैरूप्यमिदं भाविकं नेति नेतीति धीप्सया
तद्व्यावृत्तात्वेन निर्विशेषब्रह्मणस्तत्र प्रतिपादनमिति तर्हि—प्राणा
वै सत्यमित्येतन्नोपपद्येत, भाविकस्य सत्यत्वाभावात्, उभयात्मक-
ब्रह्मणः 'सत्यस्य सत्यम्' इति नामधेयञ्च प्राणानां परिणामिसत्तायो-
भयात्मकब्रह्मणश्चापरिणामिसत्तायेति प्रकर्षादिति भावः ॥३।२।२२॥

अथ यदि सत्यस्य सत्यं तत्कथं न गृह्यते इत्यत्राह—

तदव्यक्तमाह हि ।३।२।२३।

'तत्' सत्यस्य सत्यं ब्रह्म 'अव्यक्तं' परमसूक्ष्मम्, अत एव
इन्द्रियाद्यमाह्वयम्, इममर्थम् 'आह हि' श्रुतिरिति शेषः, 'न चक्षुषा
गृह्यते नापि वाचा नान्यैर्देवैस्तपसा कर्मणा वा' (सु० ३।१।८)
इति, 'स एव नेति नेत्यात्माऽगृह्यो नहि गृह्यते' (बृ० ३।५।२६)

इत्यादिका, स्मृतिरपि 'अव्यक्तोऽयमचिन्त्योऽयमविकार्योऽयमुच्यते' (गी० २।२५) इत्याद्या ॥२।२।२३॥

वस्तुतो न गृह्यत इति सागान्येन, विशेषे तु गृह्यत इत्याह—

अपि च संराधने प्रत्यक्षानुमानाभ्याम् ।३।२।२४।

'अपि च' किन्तु 'संराधने' राधनस्य = उपासनायाः सम्यक्त्वे सिद्धौ, पश्यन्ति साधका इति शेषः । तत्र प्रमाणमाह—'प्रत्यक्षानुमानाभ्याम्' प्रत्यक्षं = श्रुतिः 'पराञ्चि स्वानि व्यतृणत्तदयम्भूस्तस्मात्पराह् पश्यति नान्तरात्मन् । कश्चिद्धीरः प्रत्यगात्मानमैतच्चापृषाचक्षुरस्मृतस्त्वमिच्छन् ।' (क० ४।१) इति, 'यमेवैष वृणुते तेन लभ्यस्तस्यैष आत्मा विवृणुते तनुं स्वाम् ।' इति च, 'स्मृतिश्च 'यं विनिद्रा जितश्वासाः सन्तुष्टाः संयतेन्द्रियाः । उद्योतिः पश्यन्ति युञ्जानास्तस्मै योगात्मने नमः ।' इति, 'एवं समाराधयतीक्ष्णिभिर्नैर्पर्येतात्मनोः । परितुष्टा जगद्धात्री प्रत्यक्षं प्राह चण्डिका' इत्याद्या (३।२।२४) ।

तनुं दर्शनादर्शनाभ्यां द्रष्टृदृश्यभावादित्थं च जीवब्रह्मयोर्भेदे जीवस्य ब्रह्माभेदसिद्धान्तवृत्तिरित्याशङ्क्याह—

प्रकाशादिवचनैशेष्यं प्रकाशश्च कर्मण्यभ्यासस्तु ॥३।२।२५॥

प्रकाशः = सूर्यस्योदयः, आदिपदादस्तमयप्रतिबिम्बपरिग्रहः । यद्वा प्रकाशः = आतपः, आदिपदान्नेषावरणप्रतिबिम्बादिपरिग्रहः । उदयास्तमयसातपत्वमेघावृणत्वप्रतिबिम्बपातैः सूर्यस्य यथा 'कवैशेष्यम्' वैशेष्यस्य = विशिष्टत्वस्य वैलक्षण्यस्याभावरतया ब्रह्म-

एतेऽपि प्रकाशाप्रकाशप्रतिबिम्बैरपि वैशोभ्याभावः । अयं भावः—
ये तावद् भ्रान्ता दृश्यत्वमदृश्यत्वञ्च वस्तुनां स्वाभाविको धर्मः
इत्याचक्षते, प्रतिबिम्बश्चबिम्ब वस्तुनः दृश्यम्भूतं, तेषामयमाक्षेपोऽपरि-
हाय्यो भवतु न पुनरस्माकम्, वयन्तु दृश्यत्वादिकं न वस्तुधर्मं
वदामः, आतपस्य वस्तुधर्मलोऽपि नासौ दृश्यत्वस्वरूपः, सूक्ष्मा-
सन्त्यद्वयमेवावस्थादेर्न च तद्वधर्मत्वमाचक्ष्महे, न वा प्रति-
बिम्बस्य बिम्बावन्यत्वम्, तत्कथमाराद्धासौ युज्यते ?

ननु माभूद् दृश्यत्व वस्तुनः स्वाभाविको धर्मः, किन्तु
कारणाधीनम्, तथा च सूर्योदये यथा सर्वे एव तं पश्यन्ति ब्रह्मणः
केनचिद्दर्शने सर्वे एव तत् पश्येयुरित्याशङ्क्यामाह—‘प्रकाशश्च
कर्मण्यभ्यासात्’ कर्मणि = दर्शनसाधने कर्मणि, अभ्यासात् =
पौनःपुन्येन निरन्तराचरणात्, ब्रह्मणः प्रकाशो नाम दर्शनं
तेषां जायते, न तु कर्माभ्यासरहितानाम् । सूर्यप्रकाशं यथान्धा न
पश्यन्ति, न वा विपरीतदिक्प्रहितदृष्टयो व्यासक्तमनसो वा, तथा
ब्रह्माकृतकर्माभ्यासाः पश्यन्ति । बिम्बप्रतिबिम्बयोः स्थानादि-
भेदेन यदभेदमदृष्टं तदपि स्वाभाविकरूपोपाधिकत्वत्पक्षबोध-
रहितानाम्, तत्त्वपरिज्ञाने तु द्रष्टृदृश्यभावोऽपि विलयमाप्नोत्येव ।
कर्मण्यभ्यासादित्यत्र कर्मपदं दुर्गादिसाकारवदसाधनपरं
निराकारे अवस्थादिसाधनपरञ्चाधिकारिभेदाद् गुरूपदेशेन कर्मे-
विशेषोऽग्न्यसनीय इति निगूढम् ॥ ३२।२५ ॥

ननु सुत्र एव भेददर्शनादिना जीवब्रह्मणोः पार्थक्यमुपदर्शितं,
तेन तदभेदसिद्धान्तो न श्रौत इत्याशङ्क्यामाह—

अतोऽनन्तेन तथा हि लिङ्गम् ३।२।२६

‘अतः’ जीवब्रह्मणोर्भेदस्योपाधिकत्वात्, ‘अनन्तेन’ अनन्तं परं ब्रह्म तेनाभिन्नो जीव इति स्थाभाविकम् । ‘तथा हि लिङ्गम्’ तत्प्रकारेण प्रतिष्ठम् अवधारितं वा ज्ञापकमस्ति । श्रूयते हि— ‘आलाप्रशतभागस्थ शतधा कल्पितस्य च । भागो जीवः स विज्ञेयः स चानन्त्याय कल्पते’ इति, कल्पिः=सामर्थ्ये, आनन्त्यं=ब्रह्मभावः, तस्मै सामर्थ्ये, तत्स्थाभाव्यम् । औपाधिक-धर्मोऽणुत्वं, तत्सामर्थ्यं न जीवस्य, अपि तूपाधेः । अत एव विज्ञेयत्वोक्तिः, विपरीतह्यानेन विषयीकरणात् । ‘स यो ह वै तत् परमं ब्रह्म वेद ब्रह्मैव स भवति ।’ (सु० ३।८।९) ‘ब्रह्मैव सन् ब्रह्म-त्येति’ (सु० ४।४।६) इति च । जीवस्य भेद औपाधिकतया व्याव-हारिकः, पारमार्थिकस्त्वभेद एव । उक्तमपवादं पुनरुक्तं प्रसङ्गोत्था-पितलिङ्गासानिवृत्ताये शिष्यसंस्कारदादर्थार्थभेदिति ध्येयम् ॥ ३।२।२६ ॥

अत्र मतान्तरमाह—

उभयव्यपदेशात्त्वहिकुण्डलवत् ३।२।२७

‘तु’ शब्दः पञ्चान्तरद्योतकः । अहिः तत्कुण्डलश्च यथा भिन्नम् अवस्थावतिष्ठमानभावात्, अभिन्नञ्च तयोरान्नयाभयित्वेन, अहेः कुण्डलीभावस्याहिवर्जमन्यत्रासत्त्वात् । तथा ब्रह्मजीव-योरपि जीवत्वं ब्रह्मणोऽवस्थाभेदः, कुत एतत्परिज्ञायते ? ‘उभयव्यपदेशात्’ क्रियाविशेषकर्तृकर्मतया कचिद् भेदेन कचिद-

भेदेन व्यपदिश्यते यतः, श्रुतिषु भेदव्यपदेशो यथा—
 'ततस्तु तं पश्यते ध्यायमानः' (मु० ३।१।८) इति, 'परात्परं
 पुरुषमुपैति दिव्यम्' (मु० ३।२।८) इति, 'यः सर्वाणि भूतान्य
 न्तरो यमयति' इति च । अभेदव्यपदेशो यथा—'तत्त्वमसि'
 इति, (छा० ६।८।७) 'अहं ब्रह्मास्मि' (वृ० १।४।१०) इति,
 'आत्मानं चेद्विजानीयादयमस्मीति पुरुषः । किमिच्छन् कस्य
 कामाय शरीरमनु संज्वरेत्' (वृ० ४।४।१२) इति च ।
 स्वतः प्रमाणे श्रुतावेकतरपक्षपातेन समाधानमयुक्तम्, पारमा-
 र्थिकव्यावहारिकल्पनैकतरपक्षपात एव, तस्मादवस्थाविशेषपक्षो
 प्राह्यः ॥३।२।२७॥

भेदाभेदयोः समाधानान्तरमाह—

प्रकाशाश्रयवद् वा तेजस्त्वात् ३।२।२८

'वा' यत्र प्रकाशाश्रयवदेतद् बोध्यम् । यथा प्रकाशः
 सौरस्तदाश्रयश्च सूर्यः, तस्योरपि तेजस्त्वादत्यन्तभेदविरहेऽपि
 भेदप्रत्ययस्तात्त्विकी भवति, तथा जीवब्रह्मणोरपीति
 मन्तव्यम् ॥३।२।२८॥

पूर्ववद्वा ॥३।२।२९॥

मतद्वये स्वीयासम्मतिसूचनाय तत्पक्षद्वयव्यावर्तको वाक्यरः ।
 तथा च 'पूर्ववत्' प्रथमोक्तवत्=प्रकाशादिवत्, अवैरोप्य-
 गिति । अमकृतो भेदप्रत्ययो विद्यया अमनिरासे भेदप्रत्यया-
 पगमान्मोक्ष इत्युपपद्यते । अवस्थाधर्मयोर्वास्त्वतया विद्यया

नन्नाशासम्भवेनानिमोक्षः प्रसज्येत । 'तमव विदित्वा' इति श्रुतिश्च व्याकुप्येत । चिदचिदुभयात्मकब्रह्मवादे जीवोपाधेर्वास्तव्येऽप्युपाहितस्य प्रतिविम्बतयालीकत्वेन, विम्बसाक्षात्कारे तस्यापरिच्छिन्नस्वनिश्चयेन प्रतिविम्बपरिच्छिन्नत्वबोधप्रयुक्तसंसारस्यापगमादुपपद्यत एव मोक्षः । इति स्वमतपरिबुद्धये मनान्तरोपन्यास इति ज्ञेयम् ॥३१॥२९॥

सिद्धान्तोऽयं प्रकारान्तरेण समर्थ्यते—

प्रतिषेधाच्च ३।२।३०

सिद्धान्तः एतद्वेष एव, यतः परमपदात्मनोऽन्यं चेतनं प्रतिषेधति श्रुतिः, 'नान्योऽतोऽस्ति द्रष्टा' इत्येवमादिना जीवे ब्रह्मणः कथञ्चिच्छेदाभ्युपगमे तु 'नान्योऽतोऽस्ति द्रष्टा' इति प्रतिषेधो नोपपद्यते । तस्मात् प्रकाशादिवदिति' प्रथमोत्तरीतिरेव श्रुतिविरोधपरोहारावादर्होऽयम् ॥३१॥३०॥

प्रसज्येन ब्रह्मपेक्षयान्यस्य परत्वमाराद्धते—

(पराधिकरणम्—७)

परमतः सेतून्मानसम्बन्धभेदव्यपदेशेभ्यः ३।२।३१

'अतः' अस्याः परत्वेन प्रकृताया देवात्मशक्तेः=चिदचिदात्मकब्रह्मणः 'परम्' अतिरिक्तं किञ्चिद् वर्तते, कुतः 'सेतून्मानसम्बन्धभेदव्यपदेशेभ्यः' सेतुश्च उन्मीनश्च तयोः सम्बन्धः सेतून्मानसम्बन्धास्ते च भेदौ च व्यपदेशश्च । तेभ्यः, सेतुसम्बन्धः,

सेतुराब्दप्रतिपाद्यत्वम् 'अथ य आत्मा ॥ सेतुर्विधृतिः' (छा०
 ८।४।१) इति, सेतुना तरणक्रियासम्बन्धश्च 'सेतुं तीर्त्वा' (छा०
 ८।४।२) इति श्रुत्या प्रतीयते, यो हि सेतुस्तेन नद्यादिकं
 तीर्त्वा अन्यं कञ्चिद्देशं प्राप्नोतीति प्रसिद्धं श्लोके, ब्रह्मणि सेतु-
 शब्दप्रयोगेण तत्तरणप्रतिपादनात् ततः परं किञ्चिदस्तीत्युप-
 लभ्यते। उन्मानम्=चतुष्पात्त्वं षोडशकलत्वञ्च उक्तद्वये मानं
 ब्रह्मणि सम्बध्यते,—तथाहि, 'प्राची दिक् कला, प्रतीची दिक्
 कला, दक्षिणा दिक् कलोदीची दिक् कलैष वै सोऽयं चतुष्कलः
 पादो ब्रह्मणः प्रकारवान्नाम' (छा० ६।५।२) इत्यादिना
 षोडशकलं चतुष्पाद् ब्रह्म आवृतम् ॥ ब्रह्मणोऽयमुन्मानसम्बन्धस्तस्य
 परिच्छिन्नतामवगमयति, तस्य परिच्छिन्नत्वेऽन्यत्परिच्छिन्नम-
 परिच्छिन्नं बाऽऽतिरिक्तं किञ्चिद्भवितुमर्हति, घटाविसत्त्वे पटादे-
 राकाशस्य च प्रतीतेः, भेदौ=भेदद्वयं तत्रैको भेदसम्बन्धः,
 सम्बन्धज्ञाप्यो भेद इति फलितम्, 'सता सोम्य तदा सम्पन्नो
 भवति' (छा० ६।८।१) इति 'प्राज्ञेनात्मना सम्परिष्वक्तः'
 (वृ० ४।३।२१) इति च श्रुतौ परेण जीवस्य भेदसम्बन्धो दृश्यते
 स च तयोर्मियो नरतत्पयोरिव दम्पत्योरिव वा प्रसिद्धः, भवति च
 ताभ्यामन्यन्मितममिर्त वा किञ्चित्। द्वितीयः साक्षादेव, चिद्-
 चिदुभयपर्याप्तसत्तावत्तया प्रतिपादितस्य ब्रह्मणो घटे घटपटोभयमे-
 दस्येव' चिन्मात्रे भेदसत्त्वान् महत् परं ध्रुवमिति श्रुत्या, अज
 आत्मा महान् ध्रुव इति श्रुत्युक्तमहच्छब्दप्रतिपाद्याद् ब्रह्मणः
 परमन्यत्प्रतिपाद्यते, तस्माद् ब्रह्मणः परं किञ्चित्तत्त्वमस्ति,

नचेष्टापत्तिः, तदनन्यत्वमित्यभ्युपगमविरोधात् प्रतिज्ञादृष्टान्तो-
परोधाच्च ॥३१॥३१॥

एवं प्राप्तेऽभिधीयते—

सामान्यात् ३१२॥३२

‘तु’ शब्दः पक्षव्यावर्तकः । ‘सामान्यात्’—सारूप्यात् ।
चिदचिदुभयपर्याप्तसत्तया सर्वेषां सारूप्यात्परं किमपि नास्ती-
त्यर्थः । अयमाशयः—निरुक्तोभयपर्याप्तसत्ताया यदधिकरणं
तत्प्रत्येकघटितभेदकूटस्य क्वचिदप्यसत्त्वेन न परत्वं कस्यापि
सम्भवति । तादृशसत्तानिष्ठपर्याप्तिसम्यन्धावच्छिन्नावच्छेदकतात्-
प्रतियोगिताकभेदः, तदनन्यत्वसिद्धान्तविषये न गृह्यते, किन्तु
तत्सत्तावद् यद् द्वितयं चिच्च अचिच्च तत्प्रत्येकभेदकूटः, चिद्वेदस्या-
चिति सत्त्वेऽपि अचिद्वेदस्य तत्रासत्त्वान्न प्रत्येकभेदकूटवत्त्वमेवं
चिति सत्यप्यचिद्वेदे, स्वस्मान्नास्त्येव भद् इति निरुक्तसत्तया
सामान्यात्परस्यासिद्ध्या साध्यासिद्धिरिति सर्वहेतुसाधारणो
दोषः ॥३१॥३१॥

साक्षादेतुदोषं क्रमेण दर्शयति—

बुद्ध्यर्थः पादवत् ३१२॥३३

‘बुद्ध्यर्थः’ तदस्यलक्षणरीत्या ब्रह्मज्ञानार्थः सेतून्मानसम्यन्धः,
सम्यन्धानां व्यक्तिभेदेऽप्यनुगतं सम्यन्धत्वमादायात्रैकवचन-
प्रयोगः । पूर्वेपक्षसूत्रभाष्ये बहुवचनप्रयोगः सम्यन्धानां मिथो-
भेदव्युत्पादनाय । तत्र दृष्टान्तमाह—‘पादवत्’ यथा ‘पादोऽस्य
विश्वामृतानि त्रिपादस्यामृतं दिवि’ इत्यस्यामृचि पादराजदो-

वच्छिन्नपरिमाणतया बोधितस्यापि ब्रह्मणोऽवबोधाय,
किमपि भूतादिक्मवलम्ब्य तदुपासनार्थः, तथा सेतुसम्बन्धस्तदर्थ
एव. अत्युत्तमाधिकारिमन्तरेण निर्विशेषब्रह्मप्रतिपत्तिहेतुयोगा-
नुष्ठानासम्भवात् गुणविशेषं वा स्थूलसूक्ष्मरूपविशेषं वा-
च्यलम्ब्योपासनार्थोऽयं सेतुशब्दप्रयोगः, तरणकर्मतया तन्निर्देशः
पादादिनिर्देशश्च । संसारसागरसेतुरियं परमा विद्येति
सविशेषरूपां तामुपास्ते, ततस्तामुत्तीर्य निर्विशेषं ब्रह्म प्रतिपद्यते ।
न पुनरन्यत्किञ्चित् । सस्मात् सेतुस्मानसम्बन्धात्मका हेतवो न
ब्रह्मणः परं साधयितुं प्रभवन्ति, मृदुदार्वादिमययास्तमसेतुत्वस्य
परिच्छिन्नान्तरूपयास्तवपादस्य च ब्रह्मण्यसत्त्वावित्यर्थः ॥३१॥३२॥३३॥

द्विविधभेदरूपहेतुं निरस्यति—

स्थानविशेषात् प्रकाशादिवत् ॥३१॥३२॥३३॥

बुद्ध्यादिस्थानविशेषयोगादवभासमानस्य प्रतिविम्बचैतन्यस्य
तत्स्थानतिरोधाने य उपशमः स एव सत्सम्पत्तिरूपः सम्बन्धः,
न तु संयोगविशेषः, येन परिच्छिन्नयोरेव सोऽभ्युपेयः
स्यात् । अत्र दृष्टान्तमाह—‘प्रकाशादिवत्’ प्रकाश आतपः, आतपो
यथा सरन्प्रकाशफलकादितिरोधाने रन्प्रमाणेण भूमौ पतितो
रन्प्रवद् धृत्ताद्याकारतां प्रतिपद्यते, काष्ठफलकाद्यस्य चानाधृतातप
एवोपशम्यति, तथा सुषुप्तौ जीवस्य ब्रह्मसम्बन्धो येदित्यर्थः ।
आदिपदादाकाशस्य परिग्रहः । घटाकाशस्य घटापन्यने मटाकाश-
सम्पत्तिश्चासौ सम्बन्धः । स्थानमुपाधिः ॥३१॥३२॥३३॥

द्वितीयभेदव्यपदेशयोरुत्तरमाह—

उपपत्तेश्च ॥३।२।३५॥

चः समुद्यये, परात्तेपदूपणहेतुसमाप्तिद्योतकश्च । ‘उपपत्तेः’ युक्ते, निरासयुक्तेरित्यर्थः । तत्र ‘सामान्यात्’ (३।२।३२) इतिसूत्रे द्वितीयभेदनिरासाय योपपत्तिर्दर्शिता सैवात्रानुसर्तव्या । व्यपदेशो नाम परत्वयोधिका साक्षाच्छ्रुतिः ‘महत्तः परम्’ इति, तत्रोपपत्तिश्च महत्तः ‘परमव्यक्तमव्यक्तात्पुरुषः परः’ इति श्रुत्यनुसारिणी प्राज्ञा । तथाहि महत्तः परमिति महच्छब्दो नात्मपरः, किन्तु बुद्धिपरः । तत्र बुद्धेः परत्वमव्यक्ते यथाभ्रातं, महत्तः परं भ्रवमित्यत्रापि तथैव युक्तं, नत्वात्मनः परत्वम् । तस्मादेतेन लिङ्गेन ब्रह्मापेक्षया परत्व न साधयितुं शक्यते । विचारितपूर्व-
श्चायमर्थः ।

यदि च परमत इति सूत्रे परशब्दः श्रेष्ठवचनः, तस्य तु द्वागेव निरासः, अन्यत्वविरहे तत्सापेक्षश्रेष्ठत्वस्यासम्भवात् ॥३।२।३५॥

एवं सैत्वादिव्यपदेशान्तान् परपक्षहेतूनाभासीकृत्य स्वपक्षं प्रसाधयति—

तथान्यप्रतिपेधात् ॥३।२।३६॥

‘अन्यप्रतिपेधात्’ ब्रह्मव्यतिरिक्तप्रतिपेधात्, तत्प्रतिपेक्षश्रुते, ‘तथा’ ब्रह्मणः परं नास्तीति सिद्धान्तः, तथाहि ‘महत्तः परमव्यक्तमव्यक्तात् पुरुषः परः । पुरुषाच्च परं किञ्चित्’ इति (क० ३ बहो १०-११) ‘सर्वं च परादाद् योऽन्यथात्मनः सर्वं चेद्’ (बृ० २।४।६)

‘ब्रह्मैवेदं सर्वम्’ ‘आत्मैवेदं सर्वम्’ (छा० ७।२।५।२) ‘नेह नानास्ति
 किञ्चन’ (वृ० ४।४।१९) इत्येनं प्रकराणि मन्त्रवर्णश्रुतिषाक्त्यानि
 पदाना मुच्यन्ते । वृत्त्या ब्रह्मव्यतिरिक्तं यस्त्वनन्तरं प्रतिपेधन्ति ।
 सर्वान्तरश्रुतेश्च न परमात्मनोऽन्योऽन्तरात्मास्तीत्यवधार्यत
 इत्याचार्याः ॥३॥२॥३६॥ ।

उपसंहरति—

अनेन सर्वगतत्वमायामशब्दादिभ्यः ॥३॥२॥३७॥

‘आयामशब्दादिभ्यः’ आयामशब्दो व्यापकत्वबोधकश्रुतिः,
 आदिशब्दात् स्मृतिन्यायपरिग्रहः, तेभ्यः तद्विज्ञक ‘सर्वगतत्वम्’
 ‘अनेन’ सामान्यास्तिव्यादिना प्रतिपेधादित्यन्वेन सूत्रजातेन
 व्याख्यातमिति शेषः । न तु वैशेषिकसम्मतं सर्वमूर्तसंयोगित्व-
 लक्षणं सर्वगतत्वम्, न चैवम् ‘आकाशवत् सर्वगतश्च नित्यः’
 इति श्रौतसुपमानं विरुध्येत् । सर्वगतत्वस्य सर्वमूर्तसंयोगित्व-
 लक्षणत्वे तु तदुपगानं सङ्गच्छत इति वाच्यम् । एतस्मिन्नास्ते
 आकाशस्य धात्रादिभूतान्वरोपादानकारणतया तादृशसर्व-
 यस्तुगतत्वेनापेक्षिकनित्यत्वेन च लोकाप्रतीत्यनुगत्याकाशस्योपमान-
 स्वात् । आयामशब्दः = ‘आकाशवत्सर्वगतश्च नित्यः’ इति ‘यावाच्’
 वा अयमाकाशस्तावानेपोऽन्तर्हृदय आकाशः’ (छा० ८।१।३)
 इतिचैवजातीया श्रुतिः, ‘नित्यः सर्वगतः स्थाणुः’ इत्यादिका स्मृतिः,
 यन् सर्वोपादानं, तत् सर्वगतं, यन्नैवं तन्नैवं यथा घटादीनि
 च न्यायः । एव हि सर्वगतत्वपरान्यत्वाभावप्रतिपादकेन सूत्रजातेन

यथा नैयायिकैरभ्युपगम्यते तथा जैमिनीयैरपि यागरूपधर्माय तदपूर्वोद्धारैव निष्पादन्त्वं कल्प्यत इतीयमुपपत्तिर्जागृतिः । तथा च स्वर्गकामो यजेतेत्यादिश्रुतिः, अपूर्वकल्पनारूपोपपत्तिश्च धर्मस्य फलनिष्पादकत्वे हेतुर्न तु परमेश्वरः फलनिष्पादक इति जैमिनिमतम्, अत्र च मते देवात्मशक्तिरूपपरमेश्वरानभ्युपगमेन धर्मजन्यापूर्वस्य न तत्कृपारूपत्वं कथमपि सम्भवतीति बोध्यम् ॥३॥४०॥

एवं मतद्वये श्रुतिद्वान्तं स्वनाम्नैवाह श्रद्धासम्पत्तये पुमुस्तु नाम्—

पूर्वं तु वादरायणो हेतुव्यपदेशात् ॥३॥४१॥

ब्रह्मसूत्रोपदेशकः स्वयमाचार्यो वादरायणस्तु, मुशब्दः पक्षव्यावर्तकः, 'पूर्वं' परमेश्वरस्य फलवातुत्वपक्षं मन्यत इति शेषः । अत्र हेतुः—'हेतुव्यपदेशात्' यो धर्मो हेतुत्वेन जैमिनिनोच्यते तस्यापि हेतुत्वं परमेश्वरस्य, 'व्यपदेशात्'—'एष ह्येव साधुकर्म कारयति स यमेभ्यो लोकेभ्य उन्निनीपते, एष ह्येवासाधुकर्म कारयति तं यमधो निनीपते' इति श्रुतेः । स्मर्यते च—'धर्म्याणि देवि सकलानि सदैव कर्माण्यस्याहव प्रतिदिन मुकृती करोति । स्वर्गं प्रयाति ॥ ततो भवतीप्रसादाल्लोकत्रयेऽपि फलदा ननु देवि तेन ।' इति (देवी मा० ४१२) 'यो यो यां यां तनुं भक्त श्रद्धयाक्षितु मिच्छति । तस्य तस्याचलां श्रद्धां तामेव विदधाम्यहम् । सा तया श्रद्धया युक्तस्तस्याराधनमीहते । लभते च तत कामान् मयैव विदितान् हिंत्तान्' (गी० ७।२१) इति च ।

अत्रेदमवधेयम्—चिदचिद्ब्रह्मवादे उन्नीपाधोत्तिनीपा चेच्छा-
विशेषौ, कारयितृत्वञ्च प्रयत्नविशेषः, ते चाचिदंशस्य परिणाम-
विशेषाः—प्रतिविम्बोपाधिप्रकर्षोपकर्षनिवृत्ताश्रमी, तत्तादवच्छेदेन
परमेश्वरस्येच्छाप्रयत्नभेदेऽपि सादिसृष्टिपादे यथा न वैषम्यनैर्घृण्ये
तथोपपादितं प्राक् तदधिकरणे सर्वधर्म्मोपपत्त्यधिकरणे च। अनादि-
सृष्टिवादिनां प्राचां मते तु—प्राक्तनकर्मसापेक्षस्यैव परमेश्वरस्य
फलदातृत्वं न तु कदाचिदपि तन्निरपेक्षस्य, अत एवोक्तमाचार्य-
पादैरेतत्सूत्रभाष्ये “सर्ववेदान्तेषु चेश्वरहेतुका एव सृष्टयो व्यप-
दिश्यन्ते । तदेव चेश्वरस्य फलहेतुत्वं यत् स्वकर्म्मालुलुषाः प्रजाः
सृजति, विचित्रकार्यानुपपत्त्यादयोऽपि दोषाः कृतप्रयत्नापेक्षत्वा-
दीश्वरस्य न प्रसज्यन्ते” इति । एतेनैव फलदातृत्वमीश्वरस्य-
बोध्यम् ॥३११४१॥

इति ब्रह्मसूत्रशक्तिभाष्ये पुरुषार्थसाधनोपदेशाख्ये तृतीयेऽध्याये
जीवेश्वरस्वरूपकथनं नाम द्वितीयः पादः ।

अत्राशङ्क्य समाधत्ते—

भेदादिति चेन्नैकस्यापि ॥३॥३॥२॥

'न' पञ्चाग्निविद्यायाः सर्ववेदान्तप्रत्ययत्वमुक्तम् तन्नोपप-
द्यते, कुतः ? भेदात्, चोदनायाः फलसम्बन्धस्य रूपस्य आख्या-
याश्च भेदात्, ननु कथमेवम् ? इति चेदुच्यते—चोदना हि न पुरुष-
प्रयत्नः, किं तर्हि ? विधिवाक्यं तदाक्षेपिका श्रुतिर्वा, पञ्चाग्निवि-
द्यायाः छन्दोगैः 'तद् य इत्थं विदुः' इत्युपक्रमोऽर्थवादः, काण्वैश्च
'ते य एवमेतद् विदुः' इत्युपक्रमश्चाग्रायते, आनुपूर्वीभेदात् प्राप्त
एव चोदनाभेदः. फलसम्बन्धभेदश्च, छन्दोगैः देवयानातिवत्
स्तेनो हिरण्यस्येत्युपक्रम्य 'अथ ह य एतान् पञ्चाग्नीन् वेद न
स ह तैरप्याचरन् पाप्मना लिप्यते' इत्यधिकं फलमुच्यते, न पुन
काण्वैः, रूपभेदश्च—कर्मणि यथा ब्रह्मदेवत्वे रूपः, विद्यायाः तथा
वेद्य रूपः, छन्दोगैर्द्युलोकदियोपान्नाः पञ्चैवाग्नयो वेद्यत्वेन,
काण्वैश्च 'तस्याग्निरेवाग्निर्भवति' (बृ० ६।२।१४) इत्यादिना
पट्टोऽप्यग्निस्तथाख्यायते। आख्याभेदश्च कौथुगत्वादिना काण्वत्वा-
दिना च शाखा-नामभेदप्रयुक्तः। पुनर्वचनादयो भेदहेतवोऽप्यु-
न्तेयाः। एकस्याः शाखायाः यदुक्तं शाखान्तरे तत्सैव कथना पुन
र्वचनम्, प्रामाण्यविधातुकमिदं न श्रुतौ युज्यते। विद्याभेदे तु
त्राय दोषः, उक्तस्य पुनः कथनाभावात्। इत्येव भेदाच्छन्दोग-
काण्वपञ्चाग्निविद्ययोर्नैकत्वमपि तु भेद एव, आशङ्कितमिदमिति-
चेदित्यनेनानूद्य परिहरति 'न' एकत्वप्रतिषेधो न युक्तः। यतः 'एव
म्याम्' एकत्वेन सिद्धान्तित्वायामग्निहोत्रादिक्रियायामप्येव रीत्या वर्तते

चोदनासंयोगरूपनामभेदः, तथा ह्यग्निहोत्रं जुहोतीति विभिन्नशालीय-
विधिः, न चैकशास्त्रानुपूर्वीज्यत्तीनामन्यत्र सत्तासम्भवः, तस्मा-
द्योदनाभेदः ; अनुष्ठानान्तरे धर्मव्यक्तिभेदः सिद्ध एवेति फल-
सम्बन्धभेदः, एषस्यागनीषोमीयमेकादश कपालमन्यस्यां शास्त्रायां
द्वादशकपालमिति द्रव्यभेदेन रूपभेदः ; नामभेदः काठककण्वादि-
रूपे वर्तते ; एवं च यथा तत्र परिहारस्तथात्रापि । अतः, चोदना
पुरुषप्रयत्नपर्यवसयिनी, प्रयत्नो विभिन्नशालीयविधिष्वप्य-
न्यतमापेक्षः, फलञ्च यत् प्रधानं, तदुभयत्रैकम्, आनुपङ्गिक-
फलस्योक्त्यनुवर्त्योरविशेषात् । पञ्चाग्नीनामुभयत्र वेद्यतया
तदतिरिक्तस्यैकस्य वेद्यत्वेऽपि न रूपभेदः, पञ्चामिविद्यायोग-
निर्वाहकस्य वेद्यस्य सत्त्वात् । नह्यतिरात्रं षोडशप्रहणाप्रहणाभ्यां
भवति रूपभेदः । कौथुममाभ्यन्दिनादिकं हि ग्रन्थनाम न कस्मिन्
नापि विद्यायाः, विशेषव्यावर्त्तकत्वाभावात् । पञ्चाग्नियेत्येवा-
च्चार्यपरम्पराप्राप्तं नाम, अन्यतो व्यावर्त्तकत्वात् । नचेदं नाम न
श्रौतमिति वाच्यम्, दर्वाहोमशब्दवच्छिष्टपरम्पराप्राप्ततया नामत्वेन
प्रसिद्धत्वात् । तस्मात् पञ्चामिविद्यायाः सर्ववेदान्तप्रत्ययत्वं
सिद्धम् ॥३१३॥

ननूपासनरूपा बान्यादृश्यो वा वाः खलु ब्रह्मविद्यास्तासां
सर्ववेदान्तप्रत्ययत्वं न सम्भवत्येव चीर्णेशिरोव्रतायैवायत्रिणिकाय
तदुपदेशनियमात् 'तेषामेवैतां ब्रह्मविद्यां वदेत शिरोव्रतं विधिवद्-
यैस्तु चीर्णम्' इत्येतेन भन्त्रेण । शिरोव्रतं = शिरस्यभिधारणव्रतम् ।
तथाच—धर्मभेददर्शनाद् विद्याभेदः । इममाद्येपमपाकरोति—

अथ तृतीयाध्याये तृतीयः पादः ।

अनन्तरातीतपादे दर्शितमुपासकस्य संक्षेपेण चोपास्यस्य स्वरूपम्, इदानीमुपासनपर्यवसाधिविद्यास्वरूपविचारः प्रस्तूयते, येनोपास्यस्वरूपस्यापि प्रपञ्चः स्यादिति प्रतिवेदान्तं या विद्या दृश्यते सा भिद्यते न वेति संशयनिराकरणार्थोऽयमुपक्रमः । ननु कुतः संशयः ?-श्रूयते हि 'द्वे विधे वेदितव्ये परा चैवापरा च, तत्रापरा ऋग्वेदो यजुर्वेदः' इत्याद्यनन्तरम् 'अथ परा यथा तदक्षरमधिगम्यते' (सु० १।१।४-५) 'अमृतं तु विद्या' (श्वेता० ५।१) इति मन्त्रवर्गाः, स्मर्यन्ते च, 'विद्याः समस्तास्तस्य देवि भेदाः' इति, 'शब्दात्मिका सुविमलग्न्यंजुषा निधानमुदगीथरम्यपदपाठवताञ्च साम्नाम् । देवि त्रयी भगवती भयभावनाय शार्त्ता च सर्वजगतां परमातिहन्त्री ।' इति 'सा विद्या परमा मुक्तैर्देतुभूता सनातनी' इति चैवमादि । एवं विद्यानां स्वरूपतो भेदान्महाशक्तिरूपब्रह्मणोऽनतिरेकाच्चाभेदात् किं प्रतिपत्तव्यम् ? भेदोऽभेदो वेति संशयसम्भवात्, अथ नायं संशयः, विषयभेदेन कोऽप्येव विरुद्धत्वात्, इति चेत्, तथापि विद्विवात्मकब्रह्मसिद्धान्ते सर्वेषु वेदेषु वेदान्तेषु च विद्याविधयो वर्तन्ते, सर्वैरेव तैर्ब्रह्मविषया विद्या विधीयते इति तत्प्राप्तानां सर्वासां ब्रह्मविद्यात्वेनैक्यं वा, कर्मब्रह्मभेदाद्भेदो वा ? ब्रह्ममात्रविषयकाणां वेदान्तमात्रविहितानां विद्यानां शास्त्राभेदाद्भिन्नाताञ्चैक्यं न वेति चैवं संशयद्वयोत्थानात्, सर्वासामेव विद्यानामेक्यं सर्वं यत्स्विदं ब्रह्मेति श्रुतेः कर्मणोऽपि ब्रह्मतयैक्येन वास्तव-

भेदाभावात्, फारुडभेदात्तत्र भेदाभ्युपगमे द्वितीयसंशये शास्त्राभेदा-
दपि विद्याभेद इति प्राप्ते उच्यते—

(सर्ववेदान्तप्रत्ययाधिकरणम्-१)

सर्ववेदान्तप्रत्ययत्वं चोदनाद्यविशेषात् ॥३॥३॥१॥

‘चोदनादीनां’ चोदना-संयोग-रूपाख्यानाम्, पूर्वमीमांसा-
सर्वशास्त्राप्रत्ययैककर्मताधिकरणसिद्धान्तसूत्रोक्तानां संयोगादी-
नामपि त्रयाणामादिपदेनोपादानात् ।

ननु तस्मिन् सूत्रे संयोगरूपचोदनाख्याविशेषादिति क्रमे सत्य-
प्यत्र चोदनायाः प्रथमोपादानं किमर्थमिति चेत्, चोदनाया धर्म-
राक्षणत्वेन प्राधान्यादिति ब्रूमः, चोदना = विधिवाक्यरूपा,
उपरिधारणाधिकरणन्यायाद् विध्याच्चेपकश्रुतिरूपा वा,
आच्चेपश्च-अर्थापत्तिप्रमाणत्वा प्रमितिः, संयोगः = फलसंबन्धः,
रूपं = द्रव्यदेवते, आख्या = नाम, तेषामविशेषात् = अभेदात्,
सर्ववेदान्तप्रत्ययत्वं सर्वशास्त्रीयोपनिषद्गुणानां विद्यानामेकत्वं
धोष्यमित्यर्थः । सर्ववेदान्ताः सर्वशास्त्रीयोपनिषदः प्रत्ययः प्रमाणं
यस्य तत्त्वमित्येवंरूपेणैकत्वलाभात्, शास्त्राभेदेन विद्याभेदे तु सर्व-
वेदान्तप्रत्ययत्व कस्याधिदपि विद्याया न स्यादिति भावः । तथा च
चोदनादीनां यत्राविशेषः सैव विद्या सर्वशास्त्रीयैका, न तु कैवलं
स्वरूपसद्ब्रह्मविषयकत्वेन, यत्र तु शास्त्राया ऐक्येऽपि चोदनादीनां
भेदस्तत्र विद्याया भेदः, अग्निहोत्रदर्शपूर्णमासकर्मवत् । तदेव-
दुपरिप्राप्त्यर्हमिति विध्यति । विद्यैक्ये प्रसिद्धमुदाहरणं पञ्चानिविद्या,
तद्वेदनं यथा देवात्मशक्त्यात्मकब्रह्मोपासनं छदुपपादितं तदन्तर-
प्रतिपत्त्यधिकरणे, वैश्वानरविद्यादिकमप्युदाहर्तव्यम् ॥१॥१॥३॥

स्वाध्यायस्य तथात्वेन हि समाचारेऽधिकाराच्च

सबबच्च तन्नियमः ॥३।३।३॥

‘स्वाध्यायस्य’ आथर्वाणिकोपनिषदः ‘तथात्वेन’ स्वाध्यायत्वेन =
अध्ययनविधिविषयत्वेन, ‘हि’ एव, ‘तन्नियमः’ तस्य शिरोव्रतस्य
नियमः, अर्वाण्युशिरोव्रतेन नाप्येतद्व्यभितीतरव्यवच्छेदः, ‘समाचारे’
श्रौतसूत्रे श्रुतौ च ; तत्र श्रौतसूत्रे ‘अधिकारात्’ = ‘इदमपि वेदव्रतेन
व्याख्यातम्’ इत्यविदेशात्, श्रुतौ च ‘नैतदधीर्गावतोऽधीते’ (सु०
३।२।११) इत्येतच्छब्दप्रतिपाद्यमुपनिषदध्ययने कर्मस्यधि-
कृतत्वाच्च, अनेन चकारेण समाचारशब्दस्यार्थद्वयलाभः ।
तथाचाथर्वाणिकोपनिषत्पाठस्य नियतमङ्गं शिरोव्रतं, न तु ब्रह्म-
विद्याया इत्यर्थः । तत्रोपमानमाह—‘सबबच्च’ सबबदेव ‘सवेपु’
सीढ्यादिशतौदनपर्यन्तेषु सप्तसु होमेषु न स्वसिहोवादी यथा
‘तन्नियमः’ आथर्वाणिकैकाग्निनियमः, प्रेताग्नौ तदाचरणव्यवच्छेदः
तथात्राप्यध्ययनान्तरे तद्व्यवच्छेदः । न तु ब्रह्मविद्यायां शिरोव्रत
नियमः । तन्नियमः = इत्यत्र तच्छब्दो बुद्धिस्थपरामर्शकः
नातः शिरोव्रतैकाग्र्योर्भेदेऽपि नोपमानोपमेयभावासङ्गति-
बुद्धिस्थत्वेन यथायोगमुभयोर्ग्रहणात् । अतो ब्रह्मविद्यायां न
शिरोव्रतनियमः । तस्मात्सर्ववेदान्तप्रत्ययत्वं तच्चविद्यासु
सिद्धम् ॥३।३।३॥

विशैक्ये कर्मण्यो विशेषं दर्शयितुं श्रुतिं प्रमाणयति—

दर्शयति च ॥३।३।४॥

‘दर्शयति च’ श्रुतिरिति शेषः. वैकैकयोपदेशेन विशैक्यं प्रतिपादय-

तीत्यर्थः । 'सर्वे' वेदा यत्पदमामनन्ति' (क० २।१५) इति 'तथैतं शेषं बहुधा महत्पुण्ये मीमांसन्त एतमग्नावध्वर्यव एतं महाव्रते छन्दोगाः' इति च । इदमत्रावधेयम्, यदुपास्यं तद् देशं भवति । यदि चोदगीयादिरूपेणोपास्यभेदस्तथापि तेषामुपास्यानां स्वरूपतो दृष्ट्या च ब्रह्माव्यतिरेकाद् ब्रह्मोपासनेष्वेवान्तर्भावः । ब्रह्मविद्याप्येषं ब्रह्मविद्या इन्द्रं मित्रं गरुणमग्निगाहुरित्युपक्रम्य 'एकं सद्धिमा बहुधा वदन्ति' (ऋ० १।१६४।४६) इति, 'एकं सन्तं बहुधा कल्पयन्ति' (ऋ० १०।१४।५) इत्यादि कर्मकारणमन्त्रवर्णात् । तासां भेदस्तु चोदनादिकृतोऽधिकारिताध-
नानिर्वैलक्षण्येन । फलभेदश्च तत्प्रयुक्तः । उक्तमिदमन्यत्रापि । प्रकृतं यत्तु ब्रह्मदृष्ट्योपासनं न तु भेददृष्ट्यापि, ब्रह्मदृष्ट्योपासनञ्च मातृ-
मायादिना सविरोपब्रह्मोपासनं, सर्वोपमावेन निर्विशेषब्रह्मो-
पासनञ्च । तत्र प्रथमं स्थूलाद्यालम्बनभेदाद् विविधं, द्वितीयं
त्येकविधम् । भेददृष्ट्योपासने तु न ब्रह्मदृष्टिः किन्तु मिथो
भिन्नदेवता दृष्टिरिति तत्त्वम् ॥३॥३॥४॥

- (उपसंहाराधिकरणम्—२)

चोदनाद्यविशेषसिद्धसर्ववेदान्तप्रत्ययत्वे फलमाह—

उपसंहारोऽयमभेदाद्विशेषवत् समाने च ॥३॥३॥५॥

धृत्यन्तरप्राप्तानां गुणानां 'समाने' चोदनाद्यविशेषादभिन्ने,
तदन्यश्रुतिविहितविद्यारूपेऽर्थे 'उपसंहारः' कात्स्न्येन सान्धो-
भवति । श्रुतः १ 'अयमभेदात्' य एव हि तेषां गुणानामेकरूपः,

उपासनोपकारकत्वरूप प्रयोजनं सोऽन्यत्रापीत्यर्थस्याभेदः । अत्र
दृष्टान्तमाह-‘विधिशेषवत्’ अग्निहोत्रादिकर्माङ्गवत्, शाखान्तरो-
क्तानि यान्यग्निहोत्राद्यङ्गानि तानि सर्वाणि तदितरशाखायाम-
कथितान्यपि कथिते अग्निहोत्रादावसति घलवति दाधके योज्यन्ते
तद्वदित्यर्थः, नहि प्रकृतिविकृतिभावाभावे कर्मान्तरेऽन्यस्य
कर्मणो यावदङ्गोपसहारो भवति, तस्मादपि विशैक्यमिति भाव-
माहुरस्याचार्यचरणाः ॥३१३॥५॥

अत्र विशेषमाह—

(अन्यथात्वाधिकरणम्—३)

अन्यथात्वं शब्दादिति चेन्नाविशेषात् ॥३१३॥६॥

‘याजुषाः पठन्ति ‘त ह देवा ऊचुर्हन्तासुरान् यज्ञ उद्गीधे-
नात्ययामेति ते ह प्राणमूचुस्त्वं न उद्गायेति’ (श्रु० १।२।१-२) इति
प्रकृत्य बागादीन् प्राणानसुरपाप्मबिद्धत्वेनापहाय देवानां मुख्य-
प्राणपरिग्रहम् ‘अथेममासन्य प्राणमूचुस्त्वं न उद्गायेति तद्येति
तेभ्य एव प्राण उद्गायत्’ इति, तथा ऋग्वेदोक्ताः ‘तद्ध देवा
उद्गीथमाजुतरनेनैनानभिभविष्यामः’ इति, (छा० १।६।१) इतरान्
प्राणानसुरपाप्मबिद्धत्वेनापहाय देवानां मुख्यप्राणपरिग्रहम् ‘अथ
ह य एवार्थं मुरयः प्राणस्तमुद्गीथमुपासांचकिरे’ (छा० १।२।७)
इति । एभ्यत्रापि प्राणप्रशसया प्राणोपासनविधिः पर्यवसीयते ।
तदत्र भवति सशय—‘किमसौ शाखाद्वयोपदिष्टा प्राणोपासना
एका वा भिन्ना चेति, तत्र चोदनाद्यविशेषादेकेति प्राप्ते सूत्र-

मारभ्यते 'अन्यथात्वं शब्दान' न एतु चोदनाया आविशेषः,
 यतो याजुषच्छन्दोगश्रुत्योः 'शब्दात्' कर्तृकर्मप्रतिपादकशब्दात्
 'अन्यथात्वं' अन्यथाभावः प्रतीयते, प्राण उदगायदिति याजुषः
 शब्दः येन प्राणो उद्गीथस्य कर्तृत्वं प्रतीयते, छन्दोगशब्दश्च 'प्राण-
 मुद्गीथमुपासाञ्चित्रे इति' प्राणस्योद्गीथत्वम्, तथा च याजुष-
 श्रुतावुदगातुरुपासनविधिराक्षिप्यते, छन्दोगश्रुतौ तूद्गीथस्यो-
 पासनविधिरिति चोदनाभेदः स्फुट एवेति प्रतिपचनम्, पूर्वपक्षी
 तद् दूषयति 'इति चेत्' यद्युच्यते—'न' तन्न युक्तम्, 'अविशेषात्'
 अर्थसंयोगादेरभेदात्, छान्दोग्ये 'प्राणमुद्गीथम्' इत्युद्गीथशब्दस्य
 तत्सम्बन्धिनि कर्तरि लक्षणया चोदनाया अप्यविशेषादुभय-
 त्रैक्यमुपासनायाः । कथमर्थसंयोगादेरविशेषः ? असुरपराभव-
 फलस्योभयत्र तुल्यत्वात् । आदिपदादसुरसङ्ग्रामोपक्रमयत्नमसुर-
 पराभवाद्योद्गीथोपन्यासो बागाद्याश्रयस्तेष्वसुरपाम्नातुयेधस्तद-
 पहानं देवानां, मुख्यप्राणव्यपाश्रयस्तदधीर्प्यादसुरबिभ्रंसोऽश्म-
 लोष्टनिर्दर्शनञ्चेति बहवोऽर्था गृहीताः । ते चोभयत्रैवाविशिष्टाः ।
 तस्मात् सामान्यात् एकैवोपासना, कर्तृकर्मभेदकरादप्रयुक्त-
 दोषस्त्वेक एतेषामर्थानामविशेषात्तदनुरोधेन 'एष उ वा उद्गीथः'
 (दृ० १।३।२३) इति याजुषश्रुतावुद्गीथप्राणयोः सामानाधिकर-
 ण्यदर्शनेन च लक्षणया परिहृतः ॥३३६॥

एवं प्राप्तेऽभिधीयते—

न वा प्रकल्पभेदात् परोवरीपस्त्वादिवत् ॥३।३।७॥

'न' इति पूर्वकल्पनिषेधाय, 'वा' इति परकल्पव्यवस्थापनाय ।

नोपासनैक्यं, किन्तुपासनाभेद इत्यर्थः, केवलनिषेधे अत्रोपास-
नविधिरेवाक्षिप्यत इति भ्रमोऽपि स्यात् स मामृदित्येतदर्थ
वा शब्दः । केवलवाशब्दप्रयोगे विकल्पाकारोऽयं प्रदर्श्यत इति
कोऽपि भ्राम्येदिति तन्निरासाय 'न' इति पृथगुक्तम् । यत्र च
केवलेन नन्वा वाशब्देन वा पक्षव्यावृत्तिस्तत्र तात्पर्यविशेषाभ्यु-
पगमादर्थग्रहः । उपासनभेदे हेतु 'प्रकरणभेदात्' उपक्रमादिभेदात्,
याजुषे उपक्रमः, 'द्वया ह प्राजापत्या देवाश्चासुराश्च' इत्यारभ्य
'ते ह देवा ऊचुः हन्तासुरान् यज्ञउद्गीथेनात्ययानेति'
तत्तत्तद्व्यावृत्तिरुपासनाभेदेनोपासनं कामक्रोधादिरिपुपरामयफलकम्,
कामनाविशेषगतां वाङ्मरिपुपरामयफलकञ्च निहितम्,
अत्रैव माप्ये विचारितप्रायश्चित्तम्, ज्ञान्दोग्ये उपक्रमश्च
'धोमित्यक्षरमुद्गीथमुपासीत' इत्युद्गीथावयवप्रणवोपासनविधि-
वाक्येन, प्रकृतस्य च तस्य 'एतस्य वा अक्षरस्योपध्याख्यानं
भवति देवासुरा इ वै यत्र सयेतिरे' इत्यादिनिर्देशानन्तरम्
'अथ ह य एवार्थं मुख्यः प्राणस्तमुद्गीथमुपासाच्चमिरे'
इत्यादिना प्रणवविषयोपासनम् । तदेवमुभयोरुपक्रमभेदः, रूप-
भेदश्चोपासनयोरुपास्यभेदात् । नहि चोदनादिष्वर्थसंयोगमात्रा-
भेदे कर्माभेदो भवति, स्वर्गफलकञ्चतूनां विविधरूपाणांमविशेष-
प्रसङ्गादुपक्रमभेदवलादुपक्रमभेदवलाच्च निर्णीतभेदयोरुपासनयोरा-
स्यायिकांशसादृश्येनाभेदकल्पनस्यायुक्तत्वात् । नहि युधिष्ठिरो
नैपद्यश्च यत्नेन दायादजितसर्वस्वौ वनचारिणौ चाज्ञातस्वरूपौ
राजकर्मनियुक्तौ चेति वृत्तान्तसाम्येन द्वावभिन्नाविति वक्तुं

शक्यते, स्वरूपभेदात् । तद्वदिहापि । अत्र दृष्टान्तः 'परोवरीय-
स्त्यादिवत्' यथा अस्यामेव शाखायामुद्गीथोपासनाप्रकरणो
परमात्मदृष्टिसाम्येऽपि परोवरीयस्त्वगुणविशिष्टोद्गीथोपासना-
दक्ष्यादित्यगतहिरण्यरमभ्रत्वादिगुणविशिष्टोद्गीथोपासनं मिथ्यते
तद्वत् । पराच्च परो वराच्च वरः परोवरीयानुद्गीथः परमात्म-
लक्षण इति याचस्पतिमिश्राः, परञ्च वरीयांश्चेति वा । मूलमस्य
॥ छान्दोग्यप्रथमाध्याये द्रष्टव्यम् ॥३॥१॥७॥

अत्र पुनराशङ्क्य समाधत्ते—

संज्ञातश्चेत् तदुक्तमस्ति तु तदपि ॥३॥३॥८॥

याजुषी यासौ प्राणश्रुतिः सा उद्गीथोपासनात्वेन संज्ञायते,
छान्दोग्यस्यासौ प्राणश्रुतिरप्युद्गीथोपासनैवेति तदेवं 'संज्ञातः'
आख्याया अभेदात् शाखाद्वयस्थोपासनैकैवेति 'चेत्' यदि,
'तदुक्तम्' तर्हि 'न वा प्रकरणभेदात् परोवरीयस्त्यादिवत्' (३॥३॥७)
इत्यव्यवहितपूर्वमूत्रेणोक्तमुत्तरं वेदितव्यमित्यर्थः, तत्र परोवरीय-
स्त्यादिगुणविशिष्टोपासनस्याक्ष्यादित्यगतहिरण्यरमभ्रत्वादिगुण-
विशिष्टोपासनस्य चैकस्यामुद्गीथोपासनासंज्ञायां स्थितायामपि
फलभेदादेकशास्त्रीयत्वेन पुनः श्रवणनिवृत्तये च मिथो भेदोऽभ्यु-
पगन्तस्तथात्रापि प्रकरणाद् भेदोऽभ्युपगन्तव्य इति भावः । कर्म-
कारणैऽपि 'तदपि' संज्ञैक्येऽपि मिथो मिश्रत्वम्, 'अस्ति' तद् यथा,
अवज्जीवमग्निहोत्रं जुहोतीति श्रुतिबोधितस्य मासमग्निहोत्रं
जुहोतीति श्रुतिबोधितस्य च कर्मणोऽग्निहोत्रसंज्ञाया अभेदेऽपि
मिथो भेदोऽस्ति । तु शब्दः शङ्काव्यवच्छेदार्थः समुच्चये वा ॥३॥३॥८॥

नन्वेवमुद्गानुद्गीथादिरूपोपास्यभेदे 'तपासि सर्वाणि च यद् यदन्ति' इति श्रुतिवचनमसमञ्जसं स्यात्, तप शब्दगृहीतोपासनानामेकयोच्चरत्वाभावात्, इत्याशङ्क्यामाह—

(व्याप्त्यधिकरणम्—४)

व्याप्तैश्च समञ्जसम् ३।३।९

'सर्वं रसत्विद् ब्रह्म तज्जलानिति शान्तं तपासीत' इति ब्रह्मन्दोग्यस्थशाण्डिल्यत्रिद्यायां तज्जलानित्यनेनोपापदार्थो यथा विदुस्तथोपापादितमुपाधिकरणे, तेन च प्रणवावयवार्थ एव प्रतिपादितः, तथा च या उमा स ष्य प्रणयः, तदेव ब्रह्म, 'एतद्ध्ये-याश्चरः ॥ ६॥' इति श्रुते, 'सर्वं रसत्विद् ब्रह्म' इति श्रुते, 'चितिरूपेण या कृत्स्नमेतद्व्याप्य स्थिता जगत्' इति, 'सर्वस्वरूपे' इति, 'एकैवाहं जगत्पत्र द्वितीया का भमापरा' इति सप्तरातीस्मृतेश्च 'व्याप्तैः' सर्वैश्च तादात्म्येन प्रणवब्रह्मलक्षणेनोपाब्रह्मणा व्याप्तत्वात्, सर्व्यापासनाया उमात्रद्वैव विषय इति, तपासीत्यादिवेदवचनं 'समञ्जसम्' सद्गतम् । नन्वेव विद्याभेदानुपपत्तिरिति चेन्न, प्रकारविशेष्यादिभेदेन चोदनादिभेदात् तद्भेदोपपत्तेः । एतच्छङ्कासमाधानयोग्यो व्याप्तेश्चेति सौत्रश्चकार इति सर्वमनयम् ३।३।९॥

अथ साकारब्रह्मोपासने निराकारब्रह्मोपासने च साधनभूतमुप्यप्राणवृत्तेः, तद्गृह्यप्रज्ञाया वा इतरसाधनापेक्षया प्रशस्तार्थो साक्षात्प्राणोपासनार्थो वा या प्राणविद्या सर्वभेदसाधारणी दृश्यते, प्राणायमोपासनप्रसङ्गोपरिषत्तद्विद्याविचारः प्रसूयते—

(सर्वाभेदाधिकरणम्—५)

सर्वाभेदादन्यत्रमे ॥३।३।१०॥

‘सर्वाभेदात्’ याजुषत्वेन परिगणिते बृहदारण्यके, छान्दोग्ये च सामवेदीयाया प्राणविद्याया च कौपीतकिप्रज्ञा णोक्ता ऋग्वेदीया प्रश्नोपनिषदुक्ता चाथर्वणी, तासां सर्वासामभेदात्, बृहदारण्यकादौ याक्चक्षुराद्येकैकवृत्तयो यसिष्ठत्वप्रतिष्ठात्वादयो ये गुणाः समुदिता मुख्यप्राणस्योक्ताः, ते ‘इमे’ सर्वे गुणाः ‘अन्यत्र’ कौपीतकिप्रज्ञाणादौ प्राणविद्यायां मुख्यप्राणोऽकथिता अप्युपसंहर्तव्याः, प्राणुक्कोपसंहारन्यायादित्यर्थः । इयं हि प्राणविद्या बृहदारण्यके पञ्चाध्याये, छान्दोग्ये पञ्चमाध्याये, कौपीतकिप्रज्ञासो द्वितीयाध्याये, प्रश्ने द्वितीयप्रश्ने च प्रपञ्चिता, अंशतो विचारित-पूर्वा च ॥३।३।१०॥

उपासनप्रसङ्गेनोपासनाद्येतया तत्तत्तत्त्वात्मायामुक्ता ये ब्रह्मणो धर्मा आनन्द, विज्ञान-सर्वेशान्त-कर्तृत्व-सर्वज्ञत्व-केवलत्व-निर्गुणत्वादयस्ते किमुपासनायामालम्बनीभूतप्राप्ततद्गुणिकप्रज्ञा-दीनां चिन्मात्रस्य च यथार्हं योजनीया उत ब्रह्मण एवेति विचार्यते—

(आनन्दाद्यधिकरणम्—६)

आनन्दादयः प्रधानस्य ॥३।३।११॥

‘प्रधानस्य’ ब्रह्मणः ‘आनन्दादयः’ आदिपदात् विज्ञान-पदार्थविज्ञातृत्वेशितृत्व-कर्तृत्व-केवलत्व-निर्गुणत्वादीनां परिभ्रष्टः ।

अत्र हेतुशब्द. 'सर्वाभेदात्' इति पूर्णसूत्रादनुवर्तते, सर्वत्र अभेदात्, अन्यन्यत्वात्तस्यैव सर्व्वे धर्म्मा इत्यर्थः ॥३।३।११॥

तैत्तिरीयके आनन्दमयप्रकरणे प्रियशिरस्त्वादिकमपि तस्य धर्म्मतयाग्रातं तदुपपादनायाह—

प्रियशिरस्त्वादप्राप्तिरूपचयापचयौ हि भेदे ३।३।१२

आग्रातं तैत्तिरीयके, 'अन्योऽन्तर आत्मानन्दमयः' इत्युपक्रम्य 'तस्य प्रियमेव शिरो मोदो दक्षिण. पक्ष' प्रमोद उत्तरः' इत्यादि, 'भेदे' अर्चितो ब्रह्मस्वरूपादेकान्तेन पृथग्भावे, 'प्रियशिरस्त्वादे.' प्रियशिरस्त्वभेदप्रमोदपक्षत्वानाम् 'अप्राप्ति' ब्रह्मण्यसम्बन्ध. स्यादिति शेषः, 'हि' यतः प्रियादीनाम् 'उपचयापचयौ' वृद्धिचयौ भवतः, अर्चितद्विगुणात्मकत्वात् परिणामित्वाच्च वृद्धिचयवतामपि प्रियादीनां तदवच्छेदेन चिदचिदात्मके ब्रह्मणि प्राप्तिरविरुद्धेति भावः ॥३।३।१२॥

नन्वेवं निर्गुणत्वनि सङ्गत्वानुच्छिन्निधर्म्मत्वाद्विश्रुतीनां का गतिरिति जिज्ञासायामाह—

इतरे अर्थसामान्यात् ३।३।१३

आनन्दप्रियशिरस्त्वादिधर्म्मव्यवच्छेदार्थस्तुशब्द । 'इतरे' = 'भाक्षी चेता केवलो निर्गुणश्च' इति, 'असङ्गो ह्ययं पुरुष.' (बृ० ४।३।१६) इति, 'अयमात्मानुच्छिच्छिधर्म्मा' (बृ० ४।५।१४) इति चैव जातीयभ्रुतिप्रतिपाद्या आनन्दादिव्यतिरिक्ता निर्गुणत्वा सङ्गत्वापरिणामित्वप्रगृहिधर्म्मा, 'अर्थसामान्यात्' अर्थस्य =

चिदचिदुभयात्मकवस्तुनः, सामान्यात्=साधारणत्वादुपपद्यन्ते ।
 यदि केवलाचितो ब्रह्मत्वमभ्युपागंस्यत, निर्गुणत्वादीनां तदवृत्ति-
 त्वादुदाहृतश्रुतिविरोधः प्राप्तव्यस्यत, चिदचिदुभयात्मकब्रह्मवादे
 तत् साधारणत्वं तु तत्तद्धर्मणामस्त्येवेति न काचिदनुपपत्तिः ;
 आत्मघटयोर्नोऽमत्वमितिवत् पितृचितोर्न गुणो न सङ्गो न परिणाम
 इति प्रतीतिः, अचिदवच्छेदेन गुणसङ्गादिसत्त्वेऽपि चिदवच्छेदेन
 तदसत्त्वाद् उभयावच्छेदेन न तत्सत्त्वमिति निर्गुणत्वादि-
 श्रुतिर्नानुपपन्नेति भावः । एतत्सूत्रतात्पर्यन्तु भाष्येऽस्मिन्न-
 न्महदुक्तम् ॥३॥१३॥

ननु मत्त्वानुग्रहगृहीतरूपविशेषस्यापि नीरूपस्वभावस्य ब्रह्मणो
 निवेदनावसरे प्रियशिरस्त्वादिकमित्यादिना शिरादिकल्पनायां
 अयुक्तत्वेन पञ्चमकोप एवानेनोच्यते न ब्रह्मेत्याक्षेपं परिहरति—

(आध्यानाधिकरणम्—७)

आध्यानाय प्रयोजनाभावात् ॥३॥१४॥

‘प्रिय एव शिरः’ इत्यादि श्रुतिर्विचारार्हवाक्यम् । अनेतान्त-
 मयादिवत् कोपविशेषः प्रतिपाद्यते ब्रह्म वेति संशयः, आनन्द-
 मयाधिकरणेन संशयकारणानां बहूनां निरासेऽपि, एकस्या-
 निरासात्, तद् यथा, नीरूपस्वभावस्य ब्रह्मणोऽत्र प्रतिपादने शिर-
 आदिरूपस्य निष्प्रयोजनमित्यस्य पूर्वपक्षस्योत्तरम्, आध्यानायेति ।
 कोपपक्षे ‘प्रयोजनाभावात्’—पुरुषार्थाभावात्, ब्रह्मप्रतिपादने
 शिर आदिरूपस्य आध्यानाय, ध्यानारम्भार्थम् । आनन्दध्याना-

रम्भे आनन्दमयाशतया प्रियस्य ध्येयत्वम् अवेशसौकर्यात्,
मोक्षद्वारतया च तस्य पुरुषार्थरूपत्वादिति भावः ॥३॥३१४॥

कोप प्रतिपादनाभावे हेत्वन्तरमाह—

आत्मशब्दाच्च ॥३॥३१५॥

‘अन्योऽन्तर आत्मानन्दमय’ इत्यात्मशब्दप्रयोगादानंद
मयस्य ब्रह्मत्वं गम्यते, तस्य प्रियशिरस्त्वादिकञ्च चिदचिदुभया
त्मकत्वसूत्रे न सम्भवतीति तथाविधमेव ब्रह्मेत्यानन्दमयाधिकरणस्य
प्रपञ्चरूप प्रासङ्गिको विचार क्रियते ॥३॥३१५॥

ननु ‘अन्योऽन्तर आत्मा प्राणमय’ ‘अन्योऽन्तर आत्मा
मनोमय’ इत्यादावात्मशब्दस्यानात्मनि प्रयुक्तत्वेन ‘अन्योऽन्तर
आत्मानन्दमय’ इत्यात्मशब्दस्याप्यनात्मपरत्वमेवोचितं कुतो
ब्रह्मपरत्वमित्याशङ्का निरस्यति—

आत्मगृहीतिरितरवदुत्तरात् ॥३॥३१६॥

‘आत्मगृहीति’ आत्मन = ब्रह्मस्य, गृहीति = ग्रहणम्,
‘अन्योऽन्तर आत्मा आनन्दमय’ इति श्रुतिस्थात्मशब्देनेति शेषः ।
‘इतरवत्’ अन्नमयादिबिज्ञानमयान्तप्रवाहेतररयेव = ‘तस्माद्वा एत
स्मादात्मन आकाश सम्भूत’ इत्युपक्रमवाक्यस्यात्मशब्दो यथा
ब्रह्मपरस्तथाप्रापि, कुत ‘उत्तरात्’ = सोऽकामयत बहुस्या प्रजापय
इत्युत्तरवाक्यात् । स इत्यनेन कोपोपदेशपरश्रुत्यन्तरेणानन्तरितस्य
प्रकृतस्यानन्दमयस्य परामर्शात् । अकामयत इत्यनेन च तस्य
चिन्मात्रस्वरूपतान्यवच्छेदात् ॥३॥३१६॥

अत्राशङ्कागन्तुं तत्समाधानमाह—

अन्वयादिति चेत् स्यादवधारणात् ३।३।१७

‘अन्वयात्’ मयदन्तवाक्यप्रवाहपतितत्वरूपसम्बन्धान्,
‘अन्योऽन्तर आत्मानन्तमयः’ इत्यत्राप्यात्मशब्दोऽनात्मपरो न
ब्रह्मपर ‘इति चेत्’ एवं यदि, इत्याशङ्क्योत्तरयति ‘स्यादवधारणात्’
स्यात् = ब्रह्मपर एव भवेत्, कुतः ‘अवधारणात्’ साधानवतारेण
प्रकान्तस्योत्तरवाक्येन दृढतरप्रत्ययात् । अर्थ भावः—‘ब्रह्म-
विदाप्नोति परम्’ (तै० २।१) इत्युपक्रम्य ‘तस्माद्वा एतस्मादात्मन
आकाशः सम्भूतः’ इति तत्पदार्थब्रह्मणि आत्मपदार्थाभेदनिर्देशेन,
आत्मशब्दस्य ब्रह्मार्थकत्वं प्रकान्तं, अन्तमयादिविज्ञानमयान्तेषु
आत्मशब्दो ब्रह्मशब्दो वा न प्रकान्तब्रह्मपरः, ब्रह्मोत्पादितेभ्यो-
भूतेभ्य उत्पत्तिदर्शनात् क्रमशोऽन्तरत्वदर्शनाच्च, अनित्यस्य
सर्वान्तरत्वरहितस्य च ब्रह्मत्ववाधनिश्चयात्तत्तदात्मशब्दस्य ब्रह्म-
परत्वं व्याहृतमत्र ॥ सर्वान्तरस्यानन्दमयस्य नित्यस्यात्मस्य बोध-
यन्ती धृतिरनवतारितया वा कथं प्रकान्तं जह्यात्, अधिकन्तु
सोऽकामयतेत्युत्तरवाक्येन प्रकान्तगोचरः प्रत्ययो दृढीकृतः,
तस्मादवधारणान् मयदन्तप्रवाहपतितत्वरूपसम्बन्धेन नात्रात्म-
शब्दोऽनात्मानं बोधयितुमीष्टे, आद्यन्तविरोधादिति ॥३।३।१७॥

ननूपासीत् विद्यादित्येवं जातीयत्वेन विधिना प्राप्ताया उपासन-
पर्यवसायिन्या विद्याया भेदाभेदचिन्ता कृता, तत्र यद्युपासनस्य
विधिप्राप्तत्वं भवेद् भवतु नाम, वेदनस्य तु वस्तुतन्त्रस्य विधेयत्व-
मुपपद्यते, न वा ? यद्युपपद्यते, ततोऽपूर्वमुत्पद्यते न वा ?

इत्यस्मिन्नपेक्षितो विचारस्तद्वाधिकायाः प्रसक्त्यलवज्जिज्ञासाया
निवर्तनादिदानां प्रस्तुतये—

(कार्य्याख्यानाधिकरणम्—८)

कार्य्याख्यानादपूर्वम् ३।३।१८

वेदनस्य कार्य्यत्वाभावात् विधेयत्वं नापि ब्रह्मदर्शनस्वरूपा-
क्ततोऽपूर्वोत्पत्तिः, 'क्षीयन्ते चास्य कर्माणि तस्मिन् दृष्टे परावरे'
इति श्रुतेः । इत्येवं प्राप्तेऽभिधीयते, 'आत्मा वा अरे द्रष्टव्यः
श्रोतव्यो मन्तव्यो निदिध्यासितव्यः' इत्यत्र साक्षाद्विधिप्रत्ययेन,
'तद् य इत्थं विदुः' इत्युपक्रान्त देवयानगत्यर्थवादबलादुपरिधार-
णाधिकरणन्यायेनातिप्रविधिना च 'कार्य्याख्यानात्' आत्मनो
दर्शनं श्रवणं मननं निदिध्यासनञ्च कार्य्यमिति पञ्चगव्यवेदनं
कार्य्यमिति चारुयानाद् वाक्येन प्रतिपादनादिति कार्य्याख्यानादि-
त्यस्यार्थः । निरर्थककार्य्यप्रवृत्त्यभावात्, दर्शनादिकर्मणा सफलं
भाव्यं तद्य फलं न सद्यः, नापि कारणानन्वितं कार्य्य भवतीति कार्य्या-
नुपपत्त्या पारगेश्वरकृपापर्व्ववसानमपूर्वं कल्प्यते, अपूर्व्वद्वारा दर्श-
नादेः फलानुगमात्, तस्मात् कार्य्याख्यानज्ञाप्यमपूर्वं भवति । न च
'तद् य इत्थं विदुः' इत्यादौ भवत्वपूर्वं कालान्तरमाविफलकत्वाद्
वेदनस्य, द्रष्टव्य इत्यत्र दर्शनफलस्याज्ञाननिवृत्तेः सद्य एव
सम्भवात्, वस्तुतन्त्रे ज्ञाने विधेयत्वाभावेन वेदनविधेरसम्भव-
स्योक्तवाक्यायुक्तमिदं वचनमिति वाच्यम्—'आज्यमवेक्षेत' इत्यादौ
दर्शनस्य विधेयत्वाद् दर्शनादेर्वेदनत्वेऽपि तद्रूपताया युक्तत्वात्,
स्फीतालोकमध्यवर्त्तिनोऽपि घटस्य समनस्कचक्षुःसंयोगाभावदशायां

दर्शनाभावेन दर्शनादिरूपज्ञानस्यापि वस्तुमात्रतन्त्रत्वाभावात्,
सिद्धस्य वस्तुनः कथनपेक्षत्वेऽपि, दर्शनसामग्रीशरीरे तस्यैव
कृतिसाध्यचक्षुःसंयोगादेः सत्त्वेन तदर्थं विध्यपेक्षणात्, दिङ्मूढस्य
सत्यपि सूर्योदयदर्शनेऽपरदिब्जोहनिवृत्त्यदर्शनात्—दर्शनसामान्य-
रसाज्ञाननिवर्तकस्याभ्युपगमस्यायुक्तत्वेन महाशक्तिरूपा रूपपूर्णस्य
तत्रापि कल्पनीयत्वात् कृपाहेतुकार्यस्योपासनात्वेन जगन्नाथ
मुक्तादिदर्शनवत् अद्यमनननिदिध्यासनवद्य निराकारस्य
साकारस्य वा ब्रह्मणो दर्शनस्योपासनविशेषरूपत्वाच्च । एवञ्च
दर्शनादिविधिरूपमनो दर्शनादेरपुणहेतुत्वञ्चोपपन्नम् । अपूर्णं
तु प्रकृतस्थले महाशक्तिरूपब्रह्मणः कृपा । जीवोपाधौ घुसौ सात्त्विक-
परिणामविशेषो धर्मापूर्वादपदप्रतिपाद्यो बुद्ध्युपादानभूतप्रकृतौ
ब्रह्मणोऽचिदशरूपाया कृपा भवति नन्वस्या मृदीव घटारोपिता रेखा ।
अत्र कार्यधर्मनिर्णयपूर्वकत्वात् कारणधर्मनिर्णयस्य युद्धि-
परिणामभूतापूर्वस्य प्रकृतिकृपात्वेऽपि निर्णयपूर्वापर्याज्जन्यजनक-
भावव्यवहारः । निपिडाचरणाच्च जीवस्य दुरितापूर्णं महाशक्ति-
ब्रह्मणो निजिघृक्षारूपमुत्पद्यते, इत्युक्तमधस्तात् ॥३॥३॥८॥

नन्वेवं 'तमेव विदित्वातिमृत्युमेति' इति धृत्या वेदनमात्रस्य
महाशक्तिकृपाद्वारा वा साक्षाद्वा मृत्युत्तरणहेतुत्वे श्रवणादिनाना
विधयो व्यर्था इत्याशङ्क्याधिकरणान्तरमाह—

(समानाधिकरणम्—९)

समान एवमेवेदात् ३॥३॥१९

‘समानेदात्’ वेदान्तप्रतिपाद्यफलस्यामेदाद् उपासनरूपत्वेन

तुल्यत्वाच्च 'समाने' तुल्ये उपासने 'च' चोऽवधारणे, तुल्य उपासन एव, 'एवं' समानम् अपूर्वं महाशक्तिकृपा भवति, तथा च यत्र यत्रोपासने मुक्तिरूपफलं श्रूयते तत्र तादृश्येव कृपा, यत्र तत्र श्रूयते, तत्र तदन्वितफलानुवृत्ता कृपा, तथा च विधेयभेद-कृपामेदज्ञापकः। अपि च एकागव कर्म अधिकारिभेदात् कृपामेद जनयति, अधिकारिभेदेन यज्ञादिरूपमुपासन फलमेवाय कल्पत इति विचारितं प्रथमाध्यायद्वितीयपादे चैश्वानराधिकारणे। अधिकारिभेदाच्चोपासनभेदः, शब्दोप्यश्वमेधादिषु। एतेन विधिभेदो व्याख्यातः। तस्मात् फलमेवादधिकारिभेदाच्च विधिभेदः। तेन मुक्तिहेतुवेदनमात्रं, मुक्तिहेतुमहाशक्तिकृपाजनकविशिष्टवेदनमेव। तथाविधविशिष्टवेदनार्थं ब्रह्मादिविधिक्रमः, फलान्तरार्थानि च विध्यन्तराणीत्येवमुपपद्यन्ते नानाविधय इति ध्येयम्, व्यक्तीभविष्यति चेदमुपरिष्ठात् ॥३१३॥१९॥

छान्दोग्योक्तप्रणवोद्गीयोपासनस्य वज्रलानिति रूपेणोमोपासनमध्वमुक्तं समान उपासने तुल्यमपूर्वमिति च—असमानेऽप्येवं फलमुमासम्बन्धादेव श्रूयते, यत् समान इति व्यर्थम्, समान एतेत्यवधारणार्थः। आसम्बन्धादित्याशङ्कानिरासश्चमध्वपरणान्तरमाह—

(सम्बन्धाधिकरणम्—१०)

सम्बन्धादेवपन्यत्रापि ॥३१३॥२०

‘सम्बन्धात्’ सोमे उमायाः सम्बन्धात्, ‘यस्मादुमापति. सादे-
नुमया तमर्घादुतः। तं दृष्ट्वा आष्टमांशेन ततः सोमोऽभवच्छिद्रुः।’

(मत्स्य पु० २३।५) इति चन्द्रे उमाधिष्ठानात् सोमलतायां चन्द्र-
सम्बन्धाच्च 'अन्यत्रापि' आन्तरोपासनाया असदृशे सोमगागेऽपि
'एवम्' अमृतफलं समाने यथा तथैव भवति—श्रूयते हि 'अपाग
सोमम् अमृता अभूम' इति । एतदेव फलं सर्वशास्त्रासमाने
ब्रह्मविज्ञाने ; कृष्णयजुःशास्त्रायां 'एष देवो विश्वकर्मा महात्मा
सप्त जनानां हृदये सन्निविष्टः । हृदा जनीषी मनसाभिप्लुप्तो य
एतद्दिदुरमृतास्ते भवन्ति' इति (श्वेता० ४।१७) 'स यो ह वै
तत् परमं ब्रह्म वेद ब्रह्मैव भवति' इत्युपक्रान्तौ 'विमुक्तोऽमृतो
भवति' इत्याथर्वणमुसहकोपनिषदि च श्रूयते । तस्मादुमायाः
कथञ्चित्सम्बन्धादेवासमाने समाने च तुल्यमपूर्वमिति
पूर्वपक्षसूत्रम् ॥३१३१०॥

अस्योत्तरमाह—

न वा विशेषात् ॥३१३११॥

'न वा' इति पूर्वपक्षं व्यवच्छिद्य स्वपक्षस्यवस्थापनद्योतकं
निपातद्वयम् । 'विशेषात्' अमृतत्वभेदेनापूर्वस्य यागब्रह्मविद्ययोर्भेदात्
यागलन्था या अपूर्वाख्या महाराष्ट्रकृपा तथा देवानामिवामृतत्वं
भवति, न तु मोहनवृत्त्या विमुक्तिलक्षणं पुनर्भववर्जितममृतत्वम्,
तदमृतत्वञ्च दीर्घकालीनो देवानामिव स्वर्गमोगः, ततः पुनरावृत्ति-
र्भवति । ब्रह्मविज्ञानेन या अपूर्वाख्या महाराष्ट्रकृपा जायते, तथा
मोहनवृत्त्या ब्रह्मभावः स्फुरति तदेव पुनर्भववर्जितं विमुक्तिलक्षणम-
मृतत्वमिति विशेषात् समान इत्यस्यावधारणार्थतया न वैयर्थ्यमिति
सुस्थितम् ॥३१३११॥

अत्र प्रमाद्यमाह—

दर्शयति च ॥३॥३॥२२॥

‘तद् यथेह कर्मजितो लोकः क्षीयते, एवमेवासुत्र पुण्यजितो लोकः क्षीयते’ (छा० ८।१।६) इति श्रुतिः यागादिपुण्यलब्धस्वर्गलोकभोगस्य क्षयित्वा दर्शयति । ननु यदि सर्वत्रैवापूर्वं कल्पयेत्, तत्त्वज्ञानस्यापि क्षयिफलकरं स्यात्, अपूर्णस्य पुण्यत्वात्, ‘नास्त्यकृतः कृतेन’ (मु० १।२।१२) इति श्रुत्यन्तरात्, मोक्षं प्रति तस्य कारणत्वप्रतिषेधाच्च, इति चेन्न, मोक्षस्य लोक-गमात्वात्, पुण्यजितलोकस्यैव क्षयित्वश्रवणादलोकस्वरूपब्रह्मभाषाप्रकमुक्तेः क्षयित्वासम्भवात्, नास्त्यकृतः कृतेनेति मोक्षस्य नित्यत्वेन तस्मिन् दर्शनजन्यस्थापूर्वस्य कारणत्वविरहेऽपि मोहनिवृत्तौ तस्य तथात्वानपायात्, सति च तस्या मोक्षस्य स्थितस्यैव घनापगमे सूर्यस्यैव प्रकाशात् । अत एव ‘अयन्तु परमो धर्मो यद् योगेनात्मदर्शनम्’ इति स्मृतेस्तस्य धर्मप्रकर्षरूपत्वेऽपि नात्मदर्शनानन्तरं मोक्षे कृतकत्वापत्तिरज्ञाननिवृत्तेस्तत्तदन्यथात् । तस्मात्समान एव तुल्यफलजनकत्वमिति सिद्धम् ॥३॥३॥२२॥

वपासनधर्ष्यवसायिविद्याविचारे जिज्ञासितवत्फलभूतापूर्वं व्याख्याय स्वरूपतः पुनर्विद्यामधिकृत्य विचार्यते—

(सम्प्रत्ययधिकरणम्—११)

सम्प्रतिद्युव्याप्त्यपि चातः ३।३।२३

‘सम्प्रतिद्युव्याप्ति’ सम्प्रतिश्च द्युव्याप्तिश्च समाहारद्वन्द्वादेक-
वद्भाषणीयत्वे । सम्प्रतिः=वीर्यपूर्णता, अपिः=विभूत्यन्तर-

समुपयद्योतकः । अतः=सपासनमेदान्, अकारेणव्यवहिनपूर्व-
 मृत्तार्यमाधितनज्योपस्यापकृतद्वयवदितपूर्वमृत्तान् 'न' इत्यस्यानु-
 कर्षः, तथा च राणायणीयशातोता वीर्यसम्भृतिशुव्याप्तिभृत्तयो
 महाराष्टिरूपप्रदणो विभूतयः शागिहल्यादिधियासुपासनापयासु
 नोपादेया इत्यर्थः । पठन्ति हि राणायणीयाः, 'प्रदायेष्टा वीर्याणि
 सम्भृतानि प्रदामे त्येष्टं दिपमाततान । प्रदा भूतानां प्रथमोव जज्ञे
 तेनाहंति प्रदह्या २३द्वितुं वः ।' इति, "प्रथमाराधनलिङ्गात् 'चिनि-
 तुपी प्रथमा यक्षियानाम्' इति देवीसूक्तमन्त्रवर्णाय सटाशक्तिरिति
 तदर्थः प्रतीयते, तदात्मकं हि ब्रह्म भूतानां जज्ञे, भूतानि जनयामास,
 अन्तर्भूतस्पर्शोऽयं प्रयोगः । 'अर्धाहि भगवः' (छा० ७।११)
 इत्यादिवत्, भूतानामिति सम्बन्धविवक्षया शेषे पठो, अहमेव यात
 इव प्रवाम्यारभमाणा भुवनानि विश्वा इति देवीसूक्तमन्त्रवर्णसमाना-
 र्थोऽयं प्रतीकः । तादृशब्रह्मज्येष्ठानि ब्रह्मकारणकानि सम्भृतानि
 पूर्णानि वीर्याणि, ज्येष्ठा इति पुंस्त्वं छान्दसं 'नि' शब्दलोपो वा, 'अहं
 मित्रावरुणोभा मिमस्मि' 'यं कामये तं तगुप्तं कृणोमि' 'अहं रुद्राय
 घनुरातनोमि' इत्यादिना वीर्यसम्भृतिराज्ञाता । तदेव ज्येष्ठं ब्रह्म
 अग्रे दिवम आततान व्याप—'परो दिवा पर एना दृष्टिव्यैवावती
 महिना' इति हि देवीसूक्ते । तेन ब्रह्मणा स्पर्द्धितुं कोऽहंति" इति
 तन्मन्त्रार्थः । सूत्रे व्याप्तिः कारणस्य कार्यानुप्रवेशश्चेत् उत्पादनमेव
 पर्थवसिवायः स्यात्, तथात्वे 'पिता द्यौः' इति श्रुतेः, 'अहं सुवे
 पितरमस्य' इति दिवं जनयामीत्यर्थकदेवीसूक्तमन्त्रप्रतीकेन संयदनं
 भवति । ननु देवीसूक्तमन्त्रवर्णे, अहमित्यनेन वाच आम्भूत्या ऋषि-

कायाः परामर्शात् कथं महाशक्तिरित्युच्यत इति चेन्न जीवरूपाया
 वाचोवर्णितप्रकारत्वानुपपत्त्या, स्वात्मनि महाशक्तिस्वरूपत्वावबोधेन,
 तथाभिधानात् । न च ब्रह्माभेदज्ञानेनैव तथाभिधानात् कृतं महा-
 शक्तिव्यावबोधेनेति वाच्यम्, औलिङ्गप्रयोगानुरोधेन तथा-
 भ्युपगमात्, या हि मित्रावरुणादीन् विभर्ति द्युप्रसवित्री कृन्व्यापिनी
 सा नाम्भृणी किन्तु ब्रह्म तत्रैवाहन्ताया दृष्टायां कथं स्त्रीप्रत्यय
 स्यात्, महाशक्तेस्तथात्वे तु मित्रावरुणादिभरुणादीनां औलिङ्ग-
 प्रयोगस्य चानुपपत्तिरिरहान्महाशक्तिरित्युमेत्यादिनाम्ना चैकार्थ-
 कत्वेन देवीसूक्तस्य तत्परत्वाया युक्तत्वात् । तस्माद् ब्रह्ममहा-
 शक्त्योरविशेषेऽपि लिङ्गमेदनिवागकशब्दविशेषामिमाया शब्द-
 प्रवृत्तिरिति विशेष । तदेव महाशक्तिब्रह्मणो या विभूतयः,
 तत्र सम्भृतिद्युव्याप्नो कण्ठत उक्ते चकारेण भूतजनन
 समह, सा शायिहस्यादिविद्यायामुपासनपर्यवसितायामुपादेया
 न चेति सशये उपादेया इति पूर्वपक्ष । अन्यथा विभूतिवर्णन-
 परश्रुतेरानर्थक्यं स्यात्, 'आम्नायस्य क्रियार्थत्वादानर्थक्यमतदर्था
 नाम्' (जै० १।२।१) इति स्थिते, भवति तु सार्थक्यं 'विधिना-
 स्त्वेकगानकत्वात्, स्तुत्यर्थेन विधीना स्तुः' (जै० १।२।७)
 इतिप्रकारेण, अत 'तज्जलानिति शान्त उपासीत' (छा० ३।१४।१)
 इत्युपासनविधौ तज्जलानित्यनेन समानागमार्थविवरणादुमाकारेण
 वा निराकारव्या बोपासनीयस्य ब्रह्मणो देवीसूक्तमन्त्रसमार्थक
 राणायणशास्त्रीयमन्त्रोक्तविभूतिव्यत्ययोपसंहारस्य युक्तत्वात्,
 इत्येवं प्राप्तेऽभिधीयते सम्भृतीति । उच्यते तदर्थं, नोपादेया

इत्युत्तरपक्षः, तत्रहेतुरुपासनमेवादित्यनेनोक्तं । शाण्डिल्यादे विद्यायामाध्यात्मिकमुपासनं राणायणशास्त्रीयमन्त्रार्थचिन्तविधि-
बोधितमुपासनन्त्वाधिदैविकमिति भेदात् । अध्यात्मोपासन आधि-
दैविकगुणोपसंहारो न युज्यते । शाण्डिल्यविद्यायामाध्यात्मिको-
पासनलिङ्गम् 'एष म आत्मान्तर्हृदये' इति 'मनोमयः प्राणशरीरः' इति
अ, दहरविद्यायाञ्च, 'यदिदमस्मिन् ब्रह्मपुरे दहरं पुण्डरीकं वेश्म
दहरोऽस्मिन्नन्तराकाशः' इति, एवमन्यत्रापि । तत्र शाण्डिल्यविद्यायां
मनोमयः प्राणशरीरो भारूप इति तज्जलानित्युपचिन्तोमाकारेणापि
ध्यानस्य सम्मन्त्रणस्य च लिङ्गम् । निराकारोपासनलिङ्गञ्च 'एष
म आत्मान्तर्हृदये' इति, यदि केवलं निराकारोपासनं कल्पेत
मनोमय इत्यादिकमनर्थकं स्यात्, विशेषतो भारूप इति दहर-
विद्यायाञ्च परं व्योतिरुपसम्पद्येति साकारोपासनलिङ्गम्, तज्जला-
नित्यस्य व्याख्यानमुमाधिकरणे, परं व्योतिरित्यस्य च विधरणं
दहराधिकरणे द्रष्टव्यम् । तस्माद् राणायणशास्त्राखिलोक्ता ब्रह्म-
विद्या तच्छास्त्रीयशाण्डिल्यविद्याद्यपरनामकग्रह्यविद्या च भिन्नेति
निर्गलितार्थः ॥३१३२३॥

सनामविद्याभेदप्रसङ्गेन तादृशविद्याभेदान्तरं दर्शयति—

(पुरुषविद्याधिकरणम्—१२)

पुरुषविद्यायामिव चेतरेषामनाम्नानात् ३१३२४

'पुरुषविद्यायामिव' च्छान्दोग्योपनिषदि या पुरुषविद्या
नाम्नी विद्या तस्यामिव 'इतरेषां' तैत्तिरीयकाणाम् 'अनाम्नानात्'
फलस्य धर्मस्य च अकथनात्, अर्थसंयोगरूपयोरभावात् पुरुष-

विद्येतिनाम्नोऽविशेषेऽपि तस्या भिन्नत्वमिति प्राकरणिः
समुदितार्थः । तथाहि 'पुरुषो वा व यज्ञस्तस्य यानि चतुर्विंशति
वर्षाणि तत् प्रातः सवनम्' (छा० २११६।१) इत्यादिका छान्दोग्ये
पुरुषविद्याभ्याता, एतद्वेदनफलं 'षोडशवर्षशतं जीवति य एवं वेद'
इति च सन्नेव । तैत्तिरीयकैरान्नायते, 'तस्यैव विदुषो यज्ञस्यात्मा
यजमानः श्रद्धा पत्नी' इत्यादि । अत्र च पूर्वे कर्मयज्ञाभ्यानानन्तर
इद्वत्तरमाभ्यातम् 'एवं विदुषः' इत्यत्र 'एवं' पदेन तस्यैव प्रापया
तद्विदुषो महत्तस्य यज्ञस्वरूपज्ञाभ्यायते । तथा चेयं विद्या
प्रधानभूतप्रज्ञाविद्यायाः शेषभूता । तत्फलमेवैतत्फलमेव स्थिते
छान्दोग्ये पुरुष एव यज्ञत्वेनाभ्यातः, तैत्तिरीयेषु तदाभ्यानं
नास्ति, पुरुषस्य यजमानत्वमेवाभ्यातं यजमानपत्नीप्रभृत्यङ्गसमन्वितं
च पृथगेव यज्ञरूपकम्, छान्दोग्ये तयोर्वर्षाणि सवनत्वेनोक्तानि,
तैत्तिरीयके तु प्रातरादिसन्ध्याक्रमेण सवनत्वेन कल्पितं
न तयोर्वर्षाणि. छान्दोग्ये पुरुषविद्येयं प्रधानभूता, तैत्तिरीयकैः
शेषत्वेनाभ्याता, छान्दोग्ये षोडशवर्षशतायुःफलकत्वमाभ्यातं तैत्ति-
रीयकैस्तन्नाभ्यायते, इति स्फुट एवार्थसंयोगरूपयोर्भेदः । तस्मादु-
भयशास्त्रीया पुरुषविद्या मिथां भिन्नैवेति सिद्धान्तः । संशयपूर्व-
पक्षस्वरूपञ्चैतेनैवोदनीयम् ॥३।२।२४॥

विधिशेषत्वप्रदर्शनप्रसङ्गेन विधिशेषान्तरं विचार्यते—

(वेधाद्यधिकरणम्—१३)

वेधाद्यर्थभेदात् ॥३।२।२५॥

अथर्वणिकमुण्डकोपनिषदि श्रूयते, 'यद्विष्णुं यदणुभ्योऽणु

च यस्मिन् लोका निहिता लोकिनश्च तदेतदचरं ब्रह्म स प्राणस्त्वदु-
वाच्यान । तदेतत् सत्यं तदमृतं तद्वेदव्यं सोम्य विद्धि । धनु-
र्गृहोत्थौपनिषदं महास्त्रं शरं ह्यपासानिशितं सन्दधीत । आयम्य
तद्भावगतेन चेतसा लक्ष्यं तदेवाचर सोम्य विद्धि । प्रणवो धनुः
शरो ह्यात्मा ब्रह्म तत्क्षयमुच्यते । अप्रमत्तेन वेदव्यं शरवशान्मयो
भवेत् । यस्मिन् यौ. पृथिवी चाम्तरिणमोक्षं मनः सह प्राणैश्च
सर्वैः । समेवैकं जानथ आत्मानगम्या वाचो विमुञ्चथ अमृत-
स्यैवैतत् ' (भु० २।१।२-५) इति । अत्र वेदव्यं विद्धि, लक्ष्यं
विद्धीतिद्वयं सन्दधीतेति वेदव्यमिति सन्मयो भवेदिति पञ्च-
मलकारान्तजानयेति च पदानि प्रवर्त्तकत्वाद्विविधिशब्दरूपाणि ।
अत्र सशयः, किमेते विधय एतेनार्थेन समुच्यन्ते भिन्नैर्वा ?
तत्रैवेनेतिप्राप्तं वेद्यैक्यात् । इत्येव प्राप्ते, उच्यते वेद्याद्यर्थ-
भेदादिति । अयं भावः, अत्र वेदव्यं विद्धीति श्रवणविधिः, उपासा-
निशितशरसन्धानविधिस्तावत् मननविधिलक्ष्यवेदनं यद्विशिष्टौ-
काभ्यविधिः, ब्रह्मवेधविधिश्च तन्निदिध्यासनविधिः, 'जानथ'
इत्यत्र विधिवाक्ये ज्ञानं दर्शनरूपम्, कृष्णयजुर्वेदीये श्वेता-
श्वतरे 'यदात्मतत्त्वेन तु ब्रह्मतत्त्वं दीपोपमेनेह शुक्लं प्रपश्येत् ।'
इति मन्त्रवर्णेन शुक्लत्वविशिष्टपुरुषकर्तृकदर्शनविधिना
तथा प्रतिपादनात् । आत्मातत्त्वेन शुक्लयजुः शाखोपनिषदि
बृहदारण्यके 'आत्मा वा अरे द्रष्टव्यः श्रोतव्यो मन्तव्यो
निदिध्यासितव्यः' इति । सर्वत्रैव यद्यपि दर्शनं प्रधानमप्रापि तथा ;
तथापि इष्टो यजति, बहिर्यजतीत्यादिबद्धं वेद्यादीनामङ्गरूपाणा-

मप्यपूर्वं पृथग् वर्त्तते, तदर्थोऽत्र पृथगेवाङ्गविधयः । अत्ररार्थस्तु
 'वेधादीनां' मुण्डकोक्तवेधादिघटितमन्त्रप्रतिपादानां श्रयणादीनाम्,
 द्वयोर्भन्त्रयोर्वेधघटितत्वेऽपि कतरस्य ग्रहणमिति संशये प्रथमो-
 पस्थितग्रहणस्य न्याय्यत्वेन श्रवणादिलाभात् 'अर्थभेदात्' फलभेदात्
 श्रवणमनने स्वजन्यापूर्वेण महाशक्तिरूपारूपेण निदिध्यासन-
 मुपकुरुतः । चित्तैकाग्र्यन्तु निदिध्यासनस्य प्रथमावस्थेति तदीयापूर्वं
 निदिध्यासनपरिपाके हेतुः, निदिध्यासनञ्च स्वजन्यापूर्वेण दर्शनमुप-
 करोति एवं विशिष्टवेदेन मोक्षाय । स हि मोक्षो मृत्युत्तरणीदि-
 नामभेदेन व्यपदिष्टोऽप्येक एवार्थः । तस्माद् वेधादयः ज्ञानान्ताश्च
 प्रत्येकं विभिन्नार्थाः । 'अन्या वाचो विमुञ्चथ' इति प्रतीकश्च
 दर्शनप्रतिबन्धनिवृत्तिपर इति बोध्यम् ॥३।३।२५॥

ब्रह्मविद्याङ्गविधिविचारप्रसङ्गेन तद्वान्तरविचारः प्रस्तूयते—

(हाग्यधिकरणम्—१४)

हानौ तूपायनशब्दशेषत्वात् कुशाच्छब्दस्तुत्युप-

गानघत् तदुक्तम् ॥३।३।२६॥

छान्दोग्ये श्वामाच्छब्दं प्रपद्य इत्युपक्रम्य मन्त्रः पठ्यते
 'अश्व इव रोमाणि विधूय पाप चन्द्र इव राहोर्मुखात् प्रमुच्य
 घृत्वा शरीरमकृतं कृतात्मा ब्रह्मलोकमभिसम्भवामि' (छा०
 ८।१३।१) इति, मुण्डके मन्त्रवर्णः 'यदा पश्यः पश्यते हवमयर्णं
 कर्तारमीशं पुरुषं ब्रह्मयोनिम् । तदा विद्वान् पुण्यपापे विधूय
 निरञ्जनः परमं साम्यमुपैति' इति, कौपीयविद्याङ्गणे 'यत् सुकृत-

दुष्कृते विधुनुते तस्य प्रिया ज्ञातयः सुकृतमुपयन्ति, अभिया
दुष्कृतम्' (कौ० ११४) इति च । तत्र च्छान्दोग्ये अग्निसम्भवामीति
लिङ्गात्, गुणद्वये पश्य इति स्थितेऽपि विद्वानिति पृथगुपादानस्य
पुरयपापविधूननध्यानरूपमानसवेदनविशेषवत्तार्यकतया च तद्
ध्यानं ब्रह्मविद्याज्ञमिति प्राप्तम्, तत्र सशयः—'धून् कम्पने' इति
धात्वर्थवत्त्वात्, पुरयपापयोश्चालनध्यान वा हानिध्यानं वा ब्रह्म-
विद्याज्ञम्? चालन नाम कञ्चित् कालं पापमपसार्य फलप्रदानाय
पुरयस्याभिमुख्यम्, हानिः=उभयोरत्यन्तोच्छेद इति, अत्र प्राप्तं
चालनगेष, एतासु श्रुतिषु धून् धातोः प्रयोगात्, तस्य च चालने
मुख्यवृत्तेः, सत्यां गतौ मुत्त्यार्थपरित्यागस्यान्याप्यत्वात् । इति
पूर्णपक्षः, तद्व्यावर्तकं सूत्रे तुशब्दः । उत्तरमाह—धून् धातोः
'हानौ' अत्यन्तोच्छेदे, वृत्ते, कुतः? 'उपायनशब्दशेषत्वात्'—
कौपीतकिम्राहणे, उपयन्तीति शब्द उपायनशब्दः प्राप्तिवाचकशब्द-
इत्यर्थः, तच्छेषत्वात्=विधुनुते इतिवाक्यादनन्तरं प्राप्तिवाचक-
शब्दस्य तद्विवृतिवाच्यत्वात्, धून् धातोर्मुख्यार्थवायां सुकृतदुष्कृत-
योस्तत्रैव सत्त्वेनान्यकर्तृकप्राप्त्यसम्भवात्,—शाठ्यायनिश्रुतौ दाय-
तुल्यतया प्राप्याग्नानेन हानौ=त्यागे धून्धातोः प्रयोगस्याभ्यु-
पेयत्वात्,—तथाहि 'तस्य पुत्रा दायमुपयन्ति सुहृद साधुकृत्यां
द्विपन्तः पापकृत्याम्' इति, परेतस्य दाये यथा सम्बन्धत्याग एवमेव
सुकृतदुष्कृतयोर्लीति, नात्र चालने धून् धातोः प्रयोगः किन्तु त्यागे
=सम्बन्धत्यागे, अत्यन्तोच्छेदे इति फलितम्, धातूनामनेकार्थतया
स्वयं श्रुत्यैव तद्विवरणात् । ननु च्छान्दोग्ये तत्र तादृशवाक्यशेषा-

भावात् कथं मुख्यार्थपरित्याग इत्याशङ्कायां प्रदेशान्तरवाक्यस्यापि वाक्यशेषत्वे दृष्टान्तमाह 'कुशाच्छन्दस्तुत्युपगानवत्' कुशा इति खोलिङ्गशब्दः, तथाहि कलापिन आमनन्ति 'कुशा वानस्पत्याः' इति, शाठ्यायनिनां 'औदुम्बर्यः कुशाः' इति कुशाश्रुतिः सामान्येनावगताः कुशा औदुम्बर्य इति विवृण्वती शास्त्रान्तरीयापि यथा वाक्यशेषो भवति, यथा वा देवासुराणां छन्दोभिरित्यविशेषेण प्राप्ते देवच्छन्दांसि पूर्वमिति च्छन्दोवाक्यक्रमविशेषं बोधयत् सर्वत्र च्छन्दःप्रयोगे वाक्यशेषो भवति, यथा वा 'हिरण्येन षोडशिनः स्तोत्रमुपकरोति' इत्यद्विशेषेण प्राप्ते, समयाधुपिते सूर्ये षोडशिनः स्तोत्रमुपकरोतीति कालविशेषबोधकं स्तुतिविषयकं श्रुतिवाक्यं, हिरण्येनेत्यादि श्रुतेर्वाक्यशेषो भवति, यथा वा अत्रिज उपगायन्तीत्यविशेषप्राप्तस्य नाध्वर्युरुपगायेदियुपगानवाक्यमनध्वर्युविषयकत्वमवबोधयद् वाक्यशेषो भवति, तथा छान्दोग्यमुहङ्करोर्विधवनस्य कौपीयकिशाठ्यायनवचने अपि विवरणरूपे भवन्ती वाक्यशेषो भवतः । तेषां वाक्यशेषत्वानङ्गीकारे विकल्प आश्रयणीयः स्यात् षोडशिमृज्जामृज्जवत्, स च सति गत्यन्तरे न युक्तः, अत्र पूर्वतन्त्रं प्रमाणयति, 'तदुक्तम्' पूर्वभागे द्वादशलक्षण्यामुक्तम् 'अपितु वाक्यशेषः स्यादन्त्याप्यत्वाद् विकल्पस्य विधीनाभेददेशः स्यादिति' (जै० १०।८।४) चालनध्यानसम्बन्धत्यागध्यानयोर्विकल्पस्य दोषाष्टकप्रस्तत्येनायुक्तत्वात्, शास्त्रिभेदेन व्यवस्थितविकल्पत्वेऽपि वाक्यभेदस्य दुर्भारत्वात् । एतस्मात् सर्व-

शास्त्रिनामविशेषात् सुकृतदुष्कृतयोः सम्बन्धत्यागव्याप्त्यनमेव विद्या-
ज्ञम् ; भवति च विमुन्यमानस्य तथाभाव इति तत्त्वम् ॥३१॥२६॥

तत्र हानं विद्योपासनसिद्धानां कदा भवतीत्यस्य सविचारं
सिद्धान्तमाह—

(साम्परायाधिकरणम्—१५)

साम्पराये तत्तव्याभावाच्चया ह्यन्ये ॥३१॥२७॥

कौपीतकिनः पर्यङ्कविद्यायां पठन्ति, 'स एनं देवयान पन्थान-
मासाद्याग्निलोकमागच्छति' (कौ० १।३) इत्युपक्रम्य 'स आग-
च्छति विरजां नदीं तां मनसैवात्सेति तत्सुकृतदुष्कृते विधुमुते'
(कौ० १।४) इति । अत्र संशयः—तर्हि ब्रह्मलोकार्बुपथे देवयान-
मार्ग एव सुकृतदुष्कृतहानमुत मरणसमये ? इति ; श्रुतिवलात्
प्रथमकोटिः प्राप्ता, इत्येव स्थिते उत्तरमाचष्टे 'साम्पराये' इत्यादि ।
साम्परायः = मरणसमयस्तस्मिन् सुकृतदुष्कृतहानं भवति विद्यासाम-
र्थ्यात् ; कौपीतकिप्राक्षणां न विदुषो गतिमामनन्ति, कुतः ; 'तत्तव्या-
भावात्' नहि विद्योपासनसिद्धस्य किञ्चिदस्ति तत्तव्यम् ; 'न तस्य
प्राणा उत्क्रामन्तीहेय समवलीयन्ते' इति श्रुतेः । 'तथाहि' तत्प्रकारमेव
'अन्ये' ह्यन्दोगा आहुः 'अश्व इव रोमाणि विव्यूष पापम्' इति,
प्रथममेव पापहानं ततो ब्रह्मभावः । अयं भावः—महाशक्तेः कृपैव
सुकृतं; निजिपृच्छैव दुष्कृतम् । तत्र जीवस्योपाध्यवच्छेदेन परिणाम-
रूपमुपचते, उपाधिविलये तादृशे सुकृतदुष्कृते विलीयेते,
विलीयते च जीवस्य जीवत्वमयमेव ब्रह्मभावः, तदानीं न तस्य
तरीत्यमस्ति पूर्णस्य तरणाद्यसम्भवादिति ॥३१॥२७॥

तर्हि कौपीतकिश्रुतेरनध्यवसायः स्थादित्याशङ्कामपाकरोति—

छन्दत उभयाविरोधात् ॥३॥३॥२८॥

छन्दः = अभिप्रायः कामना चेत्येकोऽर्थः, तमाश्रित्य, 'छन्दतः' इति त्यब्लोपे पञ्चमी, 'उभयाविरोधात्' ब्रह्मलोकार्द्धपथे सुकृत-दुष्टकृतज्ञानं मरणसमये च तदित्युभयत्र प्रमाणभूतयोः श्रुत्योर-विरोधात्, विरोधपरिहारात् न कौपीतकिश्रुतेरनध्यवसायः इति सूत्रार्थः । श्रूयते हि, कौपीतकिब्राह्मणे पर्यङ्कविद्यायाम्, अभिप्राय-परुणादियेन्द्रप्रजापतिलोकानतिव्रस्य ब्रह्मलोकद्वारमागतं देवयान-पान्थमप्सरसां पञ्चशतं प्रतिधावति तं चशीकर्तुं नानोपायनैः, काश्चन ब्रह्मालङ्कारेण तमलङ्कुर्गन्ति, इति तात्पर्यवचनानन्तरमात्रातम्, 'स ब्रह्मालङ्कारेणालङ्कृतो ब्रह्मविद्वान् ब्रह्मैवाभिप्रैति' (कौ० १।४) एवकारेण तत्रत्यभोगव्यावृत्तिः । 'अभिप्रैति' इत्यस्य अभिप्रायवान् भोगादिकमुत्तृज्य ब्रह्मलोकं लिप्सुर्गच्छतीत्यर्थः, असति तद्भोगाभि-प्राये गमनस्यैवोपपत्तेरिति भावः । मरणसमये सुकृततत्तये चाप्सरसा-मुपस्थितिर्ब्रह्मालङ्कारप्राप्तिर्नोपपद्यते । लोकविशेषगमनाभिप्रायवत्, सुकृतदुष्टतत्तयोऽर्द्धपथे भवतीति कौपीतकिब्राह्मणमाह, अथ इयं रोमाणि विषूय पापमितिच्छान्दोग्यवाक्यं तु— 'अथाकामयमानो योऽकामो निष्काम आप्तकामो ॥ तस्य प्राप्तिः उद्वामन्ति ब्रह्मैव सन् ब्रह्माप्येतीति' (धृ० ४।१।६) श्रुत्या अभिप्रायाभावे निष्कामस्य इत्यर्यात्, मरणसमये सुकृतदुष्टतत्तयो मयतीति च्छन्द एव स्वसत्तात्वासत्ताभ्यामर्द्धपथे मरणसमये च

सुकृतदुष्कृतक्षयं घटयतीति द्वयोः श्रुत्योरविरोधात् नास्ति कौपी-
तकिश्रुतेरनध्यवसाय इति सर्वमनवद्यम् ॥३॥३॥२८॥

ननु विरजोत्तरणानन्तरं सुकृतदुष्कृतक्षयो देवयानयायिना-
मुक्तः कौपीतकिग्राहणो, ज्ञान्दोग्यवृहदारण्यकयोश्च न मध्येमार्ग-
मपि तु मरणसमय एव सुकृतदुष्कृतहानिरुक्ता, ततश्च यदि
पञ्चाग्निविद्यावतां श्रद्धातप उपासकानाञ्च मरणसमय एव सुकृत-
दुष्कृतक्षयस्तदोपाधिविगमात् कथं गतिरुपपद्येतेत्याशङ्क्यामाह—

(गतेरर्थपत्त्याधिकरणम्—१६)

गतेरर्थवत्त्वमुभयथाऽन्यथा हि विरोधः ॥३॥३॥२९॥

हि शब्दो भिन्नरुमोऽवधारणार्थश्च । तथा च 'उभयथा हि'
उभययैव 'गतेरर्थवत्त्वम्' प्रयोजनवत्त्वम्, 'अन्यथा'—उभयातिरिक्त-
स्थलेऽपि गतिस्तीकारे विरोधः प्रसज्येत श्रुत्यन्तरेणोतिरोधः, इति सूत्र-
योजनाप्रकारः । उभयथा = प्रकारद्वयेन, मरणसमये केवलं दुष्कृत-
हानि, अथ इव रोमाणि विधूय पापमिति पापमात्रविध्वनश्रुते,
सुकृतहानेरभावात्, नोपाधिलयः सुकृतवतोपाधिना तेषां गतिर्ब्रह्म-
लोकप्राप्तिरूपप्रयोजना भवति पिथाज्जन्यमुकृतेन महाशक्तिकृपा-
लक्षणेन तद्दोषप्राप्तेः । इति गतेरेकः प्रकारः सप्रयोजनः । अपरश्च
कौपीतकिग्राहणोक्तः, एवमुभययैव गतिरर्थयती । तदतिरिक्तस्थले =
मरणसमये पुण्यपापहानस्थले, गतिस्तीकारे, 'तदा निदान् पुण्यपापे
निधूय निरञ्जनः परमं साम्यमुपैति' इति श्रुत्या निरोधः प्रसज्येत ।
मरणसमये पुण्यपापक्षये निरञ्जनमृतस्य जीदस्य परमसाम्य-

प्राप्तिर्न गतिरूपा, 'न तस्य प्राणा उत्क्रामन्ति' इति श्रुतेरुत्क्रामणा-
भावात् कस्य कुत्र दा गतिः, स्यात्? किन्तु ब्रह्माभावः, ब्रह्मैव
भवतीति श्रुतेः, तस्मादुभययैव गतिरर्थवतीति युक्तम् ॥३१॥२९॥

ननु कथमियमुभयथा गतिरिति जिज्ञासायामाह—

उपपन्नस्तल्लक्षणार्थोपलब्धेर्लोकवत् ॥३१॥३०॥

• द्विविधो ह्ययं गतिप्रकारः 'उपपन्नः' युक्तः, 'तल्लक्षणार्थोपलब्धेः'
तस्य = गतिभेदश्च, लक्षणं = कारणभूतः, अर्थः = विद्याभेदरूप-
वस्तु, तस्योपलब्धेः श्रुति एव लाभात्, विद्या चोपासनपर्यव-
साधिनीत्युक्तम्, तत्र प्रथमोक्तगतिहेतुः छान्दोग्याद्युक्तं पञ्चानि-
विषादिकं द्वितीयगतिहेतुश्च कौपीनकिम्राज्ञाणोक्ता पर्याङ्कविद्या ।
अत्र दृष्टान्तो लोकवत्, लोके यथा राजसभां जिगमिषुर्गृहादेव
सुवेशो निर्गच्छति दूरस्थश्च कश्चिन्मध्येमार्गमेव तथाभूतो
गच्छति तद्वत् ॥३१॥३०॥

तल्लक्षणार्थोपपादनायाह—

(अनियमाधिकरणम्—१७)

अनियमः सर्वासामविरोधः शब्दानुमानाभ्याम् ॥३१॥३१॥

पञ्चाग्निविद्यादिषु कामुचिद्भुमोपासनादिरूपब्रह्मविद्यासु
गतिश्रुतिरस्ति, शास्त्रित्यविद्यादिषु तादृशीषु कामुचिन्नास्ति, अत्र
संशयः, यासु गतिश्रुतिरस्ति किं ता एव तल्लक्षणोऽर्थ इति नियमः,
आहोस्तिन् सर्वा एव विद्या इत्यनियमः १ इति । नियम इति प्राप्तं
श्रीतप्रकरणात् । इत्येवंप्राप्तेऽभिधीयते 'अनियमः सर्वासाम्' इति ।

यासु गतिश्रुतिस्तासामिव यासु नास्ति तासां सर्वासामेव
 तद्वृत्तणार्थत्वेनानियमः । नच श्रौतप्रकरणाद् युक्तो नियम
 इत्युक्तमित्यान्यम्, 'शब्दानुमानाभ्याम्' प्रकरणभेदेऽपि शब्दात्
 = श्रुतेः, अनुमानात् = स्मृतेश्चानियमस्य प्रतिपादनात्, तथाहि
 पञ्चाग्निविद्याप्रकरणे या देवयानगतिरुक्ता सा श्रद्धावपउपासका-
 नामपीयुक्तम्, अपि च देवयानः पितृयानश्चेति द्वाबेव गतिमार्गौ,
 श्रीतौ स्मृतिरपि द्वाविमौ मार्गानुपदिशति । 'शुक्लकृष्णे गती ह्येते
 जगतः शाश्यते मते । एकया चात्यनायुत्तिमन्यथावर्त्तते पुनः'
 इति । इमौ हि विद्याकर्मफलभूतौ, नाफलमुपासनं भवतीति फलश्रुति-
 शून्यविद्यासु फलाकाङ्क्षायां सगुणब्रह्मविद्यात्वसामान्येन पञ्चाग्नि-
 विद्यादिफलमेव कल्पनीयम् । तस्मात् सर्वास्येव सगुणब्रह्मविद्यासु
 तल्लक्षणस्य, नच तत्र विभागनियमः । किञ्च साकारोपासनयापीदैव
 यदि ब्रह्मासाक्षात्कारहेतुतत्कृपाभ्यादनियमो भवतीति बोध्यम् ३।३।३१

यदि ब्रह्मविद्यासिद्धानां देहपातानन्तरमनुत्क्रान्तिकैरन्यं देवयान-
 मार्गेण पुनरावृत्तये ब्रह्मलोकप्राप्तिर्वा, कथं तर्हि वसिष्ठस्य निमित्तज्ञो
 देहपातानन्तरं पुनर्जन्म भृग्यादीनामपि वारुणे यज्ञे पुनरुत्पत्ति-
 रित्यादिकमितिहासपुराणप्रसिद्धनुपपद्यत इत्याशङ्कयामाह—

('आधिकारिकाधिकरणम्—१८)

यावदधिकारमवस्थितेसाधिकारिकाणाम् ॥३॥३॥३२॥

'आधिकारिकाणाम्' परमेश्वरेण सम्प्रदायप्रवर्तनादावधिकारे
 नियुक्तानां वसिष्ठादीनां 'यावदधिकारं' परमेश्वरनिर्दिष्टवत्तद-

धिकारकालं व्याप्य प्रारब्धवशादवस्थितिर्भवति । अस्मदादी
नामस्मिन् देहे बाल्ययौवनजरादिबन्धु, तेषां देहान्तरं, पूर्वदेहावच्छेदेन
कृतकर्मणामुत्तरदेहेऽपि स्मरणात्, उत्पन्नतत्त्वज्ञानस्यापि विदुषो
यावदायुर्यथा प्रारब्धवशात् स्थितिरेवमाधिकारिकपुरुषाणां
देहभेदेऽपि यावदधिकारं स्थितिर्नैकदेहपात्रे मोक्षः । एवमेव
सवितुर्मोक्षं श्रुत्या दर्शितः, यथासौ भगवान् सविता सहस्रयुग-
पर्यन्तं जगतोऽधिकारं चरित्वा तदवसानं प्रव्यासमयवर्जितं
कैवल्यगनुभवति, 'अथ तत् ऊर्चं उदेत्य नैवोदेता नास्तगेता वैकल-
यव स्थाता' (छा० ३।१।१) इति, एवं वसिष्ठादीनामपीत्याचार्य-
पादानुगतः पन्थाः ॥३।३।३२॥

(अक्षरव्यधिकरणम्—१९)

अक्षरधियां त्ववरोधः सामान्यतद्वाबाध्यामी-

पसद्वत्तदुक्तम् ॥३।३।३३॥

‘एतद्वै तदक्षरं गां वि ब्राह्मणा अभिवदन्ति’ इति ब्राजसनेये,
‘ओमित्येतत् । एतद्व्येवाक्षरं ब्रह्म’ इति काठके, ‘सतीयनिर्दि-
ष्टीयक्षराणि’ इति च्छान्दोग्ये, ‘एष प्रजापतिर्यद्वृद्धयमेतद् ब्रह्म’
‘तदेतत्त्र्यक्षरं ब्रह्मयम्’ इति (बृ० ५।३।१) ब्राजसनेये च सद्देवतानां
दह्राधिकरणवर्णितानां वृद्धद्वारण्यकवर्णितचतुर्विंशत्यक्षरगायत्री-
विषयकाणाञ्च वैदिकतान्त्रिकश्रुत्युक्तानां सर्वासामुमादिदेवता-
नामक्षरधियाम् ‘अक्षरविज्ञानानाम् = मन्त्रोपासनानामित्यर्थः,
‘अवरोधः’ औपनिषद्ब्रह्मविद्यात्वेन संग्रहः, तत्र हेतुनिर्देशः—

‘सामान्यतद्भावाभ्याम्’ इति, सामान्यं = समानता अंशतो वर्ण-
 साम्येन संस्केतगम्यता, तद्भावः मन्त्रभावश्च ताभ्याम् । ‘एतद्वै
 तदक्षरम्’ इत्यस्य यथा दुर्गावीजार्थकत्वं तदुपपादितमक्षरा-
 धिकरणे । ‘हृदयम्’ इत्यत्र ‘हृ’ इत्यक्षरेण ‘यम्’ इत्यस्य
 विगृहीतस्य ‘ई + अ’ इति रूपस्य ‘अम्’ इत्यंशेन पञ्चदशस्वर-
 बोधनात् ‘हृ’ इत्यनेन तदुद्योगे मायावीजस्वरूपताप्राप्तिरित्यादौ
 तान्त्रिकश्रुत्युक्तमन्येण समानता । ननु हृदयमित्यनेन मायावीजं
 न सिद्धयति दकारस्य व्यवधायकत्वादनन्वयान्चेति चेन्न, माया-
 पीजादिद्वयक्षरदुर्गावीजस्यात्र बोधनात्, दकारस्यैकाक्षरदुर्गावीजो-
 पस्थापकतया तस्य चान्तरत्वबोधनायात्रान्तर्निवेशस्य युक्तं वात् ।
 सप्रयोजनव्यवधानस्यान्यथावाधकत्वात्, यथा पञ्चाग्नियिद्यायां
 प्रभप्रतिवचनानां क्रमभङ्गकृतव्यवधानेऽप्यग्न्यस्वरतद्वत् । प्रलय-
 गायत्र्योर्गागीजाक्षरौक्तदुर्गावीजस्य चैक्यम्, हृदयमित्यत्र
 दकारस्य व्यवधायकतया नैर्मदं, किन्तु समानत्वमित्यनेनोभेदः ।
 दहरविद्यायामपि समानत्वं बोध्यम् । दहरविद्यायां दशतन्त्र्येण
 मायावीजस्याधुपदेशो दहराधिकरणे दिष्टारितः । अत्र
 दृष्टान्तमाह—औपसदवदिति, यथा जामदग्न्येऽह्नीने चतुरात्रे
 या उपसदारया इष्टयः तत्र सामोत्पन्नानामपि मन्त्राणां
 यालुपक्रियाज्ञत्वेन अप्यय्युणोपांशुपाठेनोपसंहारस्तद्वत्,—
 तान्त्रिकश्रुत्युत्प्रेमदिमन्त्रोपासनानामपि ब्रह्मविद्यात्वेनोपसंहारः ।
 इतिफर्त्तव्यताभागस्य तन्त्रोत्तरस्य ऋसोऽपि नास्य दिष्टान्तरत्वमि-
 त्यपि सूचयति तदुक्तमित्यनेन, तत् = श्रुत्यन्तरोक्तमन्त्रादेः तदितर-

श्रुत्युक्तकर्मणि ग्रहणम्, उक्तम्-पूर्वकारणे मीमांसात्वेनैकशास्त्रस्यास्य
पूर्वभागे गुणमुख्यव्यतिक्रमाधिकरण इति शेषः । तद्यथा
'गुणमुख्यव्यतिक्रमे तदर्थत्वात् मुख्येन वेदसंयोगः' (जै० सू०
३।३।९) इति । 'उपासितव्यम्' 'उपासीत' 'विजिज्ञासितव्यम्'—
इत्यादिव्यक्तेरुपासनाविधीनामर्थवादाह्निस्रविधीनाञ्चौपनिषदग्रहा-
विधात्वेन, अङ्गकार्यस्य तान्त्रिकत्वेऽपि नौपनिषदग्रहविद्याल-
क्षितिरिति तात्पर्यम् ॥३।३।३३॥

तन्वेवमध्युपनिषत्प्रतिपादितमन्त्रव्यतिरिक्तानां तान्त्रिक-
श्रुत्युक्तोपासनाकारग्रहोपासनमन्त्राणां ग्रहणमप्राप्तमित्याशङ्क्य-
यामुच्यते—

(इयदधिकरणम्—२०)

इयदामननात् ॥३।३।३४॥

इयद्विर्मन्त्रैः दुर्गाबीजमायाबीजप्रणवादिभिः आमननात्
सर्वेषां तन्त्रोक्तोपासनाकारग्रहमन्त्राणामामननात् आसम्बन्ध-
मननात् ग्राह्यत्वेन निश्चयात् । उपासनस्य प्रधानतया मन्त्राणां
मन्त्रतया तान्त्रिकश्रुत्युक्तानामपि ग्रहणम्, गुणमुख्यव्यतिक्रम-
न्यायादिति मानः ॥३।३।३४॥

उमायाः स्वरूपमसङ्गदुक्तमपि मन्त्रप्रसङ्गेन शिष्यबुद्धि-
वैशयाय निरोपेणोपदिश्यते—

(अन्तराभूताधिकरणम्—२१)

अन्तरा भूतग्रामवत् स्वात्मनः ॥३।३।३५॥

दुर्गाबीज-मायाबीज-गायत्री-प्रणवैरुपास्योमा भूतग्रामवद्

भूतसमूहस्येव 'स्वात्मनः' जीवात्मनः 'अन्तरा' अन्तःस्था भवति ।
 भूतग्रामस्थान्तःस्थत्वं हि श्रुतिरनुशासित—यः सर्वेषु तिष्ठन् सर्वेभ्यो
 भूतेभ्योऽन्तरः यं सर्वाणि भूतानि न विदुः यः सर्वाणि
 भूतान्यन्तरो यमयतीति' (बृ० ३।७।१५) जीवात्मनोऽन्तःस्थ-
 त्वं च, य आत्मनि तिष्ठन् आत्मनोऽन्तरो यमात्मा न वेद
 यमात्मानमन्तरो यमयतीति माध्यन्दिनीया, 'यो विज्ञाने तिष्ठन्'
 (बृ० ३।७।२२) इत्यादिरूपा च काण्वशास्त्रीया । श्रुतौ पुल्लिङ्ग-
 निर्देशः, आत्मशब्दानुरोधात् । सर्वान्तरभूत आनन्दमयः
 परमात्मैवोमेतितत्त्वरूपनिर्देशः ॥३॥३५॥

ननु यदि सर्वान्तरा उमा, भवत्वेवं, तथाप्यन्येनापि केन
 विासर्वान्तरेण भवितव्यम्,—यतो 'यत् साक्षादपरोक्षाद् ब्रह्म य
 आत्मा सर्वान्तरः' (बृ० ३।४।१-३।५।१) इत्येक एव प्रश्नश्चाक्रा-
 यणोपस्तस्य क्रीपीतकेयकहोलस्य आत्यवहितपौर्वापर्येण बृहदा-
 रण्यकेभिः श्रूयते प्रतिवचनमपि द्विरेव, तथा च वेद्यभेद इतीमं
 पक्षमाश्रयतो युक्तिं तन्निरासेन सिद्धान्तश्चाह—

अन्यथाभेदानुपपत्तिरिति चेन्नोपदेशान्तरवत् ॥३॥३६॥

'अन्यथा' वेद्यभेदानङ्गीकारे, 'भेदानुपपत्तिः' आग्नान-
 भेदानुपपत्तिः, 'इति चेत्' यदीदमुच्यते सिद्धान्ती तन्निरस्यति, 'न'
 तत्र युक्तम् 'उपदेशान्तरवत्'—तत्त्वमस्युपदेशस्य विद्याया अभेदेऽपि
 यथा भेदस्तद्ब्रह्मापि विद्याया अभेदेऽपि आग्नानभेद इत्यांचार्प्याः ।
 यद्यप्यप्रतिपन्नस्य श्वेतकेतोर्म्य एव भा भगवान् विज्ञापयत्विति-

प्रवचनावृत्तिप्रार्थनं, प्रतिवचनं तु उपपत्तिमेदयुक्तमेव तत्त्वमसां-
 स्तेकवेद्यप्रतिपादकम्, न चेद्वास्ति तथा, प्रष्टुः कौपीतकेयस्य
 कहोलस्याप्रतिपन्नत्वामावात्, चाक्रायणस्योपस्तस्य याज्ञवल्क्य-
 प्रतिवचनेनानपनोतबुभुत्सस्य पुनः प्रअतत्प्रतिवचने श्रुतवतोऽपि
 कौपीतकेयस्य कहोलस्य यस्मादृश एव प्रश्नस्तस्य कारण
 पूर्वस्माद्विशेषबुभुत्सेति प्रतीतवतो योगीश्वरयाज्ञवल्क्यस्य प्रति-
 वचनेन बुभुत्सितार्थो वक्ष्यमाणरूपो ज्ञायते, तथाहि यदि सर्वान्तरः
 परमात्मा, स्वप्रियाचरणेनैव तत्प्राप्तिः कथं न भवेत् ? अथ कुतोऽपि
 फारणात् भवेत् ; कीदृशाचरणं कर्तव्यम् ? किञ्च तत्प्रयोजनम् ?
 इति, अस्याश्च विषयत्रयगोचराया बुभुत्साया निवृत्तये याज्ञवल्क्यः
 सर्वान्तर इत्युक्त्वा पृष्टस्तद्व्याचष्टे—“योऽशनाया पिपासे शीर्षं
 मोहं जरां मृत्युमत्येति” इति, रुच्यन्नपानादिकामनापरतन्त्रस्य जीवस्य
 प्रियाप्रिये सर्वान्तरस्य न स्त, एकस्य जीवस्य यन् प्रियं तदेवान्म्य-
 स्पामियमिति कथं स्वप्रियाचरणं तत्प्रोत्तिजनकं भवेत् ? स्वरूप-
 तत्तत्स्याशनायाद्यभावाच्चेत्यर्थः । तच्च परमात्मानमुपास्य तत्कृपया
 एषणात्रयगुक्तः सङ्ग्यासी वा सङ्ग्यासिबत् स्वामित्वाभिमानशून्यः
 पुनस्वामिकान्नाशनतद्गृहावस्थितिनिवृत्तिरस्तिष्ठेदिति ‘एतं तमात्मानं
 विदित्वा’ इत्यादेरर्थः । कथं तदुपासनम् ? तदाह ‘ब्राह्मणः पारिहृत्य
 निर्विद्यं घाल्येन तिष्ठासेत्’ निर्विद्येति यदि निःशेषलाभार्थकं तदा
 चेदवेदान्तादिशास्त्रविज्ञां लब्ध्वेति तस्य तत्तत्पर्यं, यदितु निर्वेदविषयं
 कृत्वेत्यर्थकं तदा लब्धे पारिहृत्ये विरक्त इति तस्य तत्तत्पर्यं, घाल्येन
 तिष्ठासेत्=घालो मातरमिव सामामयेत्, मातृभावापन्नां तां-

स्वयं बाल इव प्रपद्येत । एवमुपासनाप्रकारः । 'अथ मुनिः' ।
 अनेनाथशब्देन सन्न्यासानन्तर्यं, सन्न्यासतुल्यावस्थानन्तर्यं वा
 सूचितम्, 'मिच्छाचर्या चरन्ति' इत्यवगतविधिप्रतिपाद्यावस्थान-
 न्तर्यबोधनात् । मुनिभावानन्तरं मौनामौनस्वरूप विज्ञाय, तदु-
 भयत्र निर्वेदयान् वा ब्रह्मस्वरूपो भवति, ब्रह्मणो भवतीत्यस्यार्थः ।
 तथा च ब्रह्मस्वरूपतैव प्रयोजनम् । नचैते विषयाश्चाकाशोपस्त-
 विचारगोचराः, तथासति वेद्यभेद एव, न तस्य दृष्टान्तस्वमुपपद्यत-
 इत्युच्यते तथाप्युपदेशान्तरवदित्यस्यैकविषयकादुपदेशाद् विषया-
 न्तरपदेशस्य यथा भेदस्तद्वदित्यर्थो ग्राह्यः । यथा यावज्जीवमग्नि-
 होत्र जुहोतीत्यनन्तरं कृष्णा जुहोतीत्यत्र जुहोतीत्यशस्यानुवादेन
 अधिकरणकावशुषाविधिः, तथा ब्रह्मणि सर्वान्तरस्यानुवादेन
 मातृबुद्ध्या तदुपासनमत्र विधीयते, तथाभेदेऽपि सर्वान्तरग्रथं
 वेद्यमिति वेद्यभेदो न भवतीति सर्वमवदातम् ॥२॥३॥६॥

ब्रह्मविद्याविचारसम्बन्धादुपस्थिताया यथाश्रुतव्यतिहारधृतो
 ब्रह्मविद्यात्वाभावशङ्का निरस्यति—

(व्यतिहारोपकरणम्—२२)

व्यतिहारो विशिष्यन्ति हीतरवत् ॥३॥३॥७॥

'तद्योऽहं सोऽसौ योऽसौ सोऽहम्' इति तैत्तिरीयकाः प्रवृत्तिः,
 जावालास्थ 'त्वं वा अहमस्मि भगवो देवतेऽहं वा त्वमासीति ।'
 इत्येवं यथाश्रुतार्थपरा श्रुतिः 'व्यतिहारः' सा ब्रह्मविद्यैव, ननु
 परब्रह्मणि जीवत्वदष्टिरयुक्तैव तत्कथमस्य ब्रह्मविद्यात्वमित्याशङ्का
 दृष्टान्तेन परिहरति 'हीतरवत्' इतरा = अन्या 'वदन्मित्र्युपासितव्य-

मित्यन्तोमाधिकरणत्रिचारितपूर्वा उमाश्रुतिः, तद्वत् : सा यथा
जाग्रदादिजीवाभेदमुमाया प्रतिपादयन्त्यपि ब्रह्मविद्या तथा
व्यतिहारश्रुतिरपि । अयं भावः, जीवे ब्रह्माभेदं प्रतिपादयन्त्याः
श्रुत्या ब्रह्मविद्यात्वं सर्वैरिष्यत एव, 'अयं योऽन्यां देवतामुपास्ते
अन्योऽसाधन्योऽहमस्मि, न स वेद यथा पशुरेवं स देवानाम्,
(बृ० १।४।१०) इति निन्दाश्रुतेः, तत्प्रतिपादिकव्यतिहारश्रुतिर्ब्रह्मणि
जीवाभेदमपि प्रतिपादयतीति यदि सस्या ब्रह्मविद्यात्वं नभ्युपगम्यते
तर्हि तन्मात्रप्रतिपादिकायास्तद्वत्तन्मित्युपासितव्यश्रुतेर्ब्रह्मविद्यात्वं
न स्यादिति । केवलं = 'विशिष्यन्ति हि' हि = प्रसिद्धौ हेतौ वा यतः
सैत्तिरीयका जायास्तावत्, जीवे ब्रह्माभेदमागमनन् एव तं ब्रह्मणि
जीवाभेदेन विशिष्टमेकवाक्यसम्बन्धं कुर्वन्ति, तेन न दृष्टान्तान्मन्यूनत्वं
परन्तु प्रकर्षः । एवञ्च ब्रह्मणि जीवाभेदस्य ध्याने उपयोगाद्
दृष्टान्तश्रुतेर्मैत्र्या न ब्रह्मविद्यात्वहानिरित्या व्यतिहारश्रुतेरपीति-
याध्यम् । व्यतिहारश्रुतिः स्वात्मनि ब्रह्माभेदपरैव ब्रह्मविद्या, नतु सा
ब्रह्मणि जीवाभेदपरा, स्वात्मानि ब्रह्माभेददृढीकरणार्थ एव
तदंश इति पूर्वपक्षः । सत्यां गती श्रुतार्थपरित्यागस्यानौचित्य-
मित्याशयेनोत्तरमित्यधिकरणस्वरूपोद्देशः ॥३१३॥

ननु सतीयमिति प्राम्यक्षराण्योत्तरविज्ञानस्य मन्त्रविज्ञाना-
सक्तया कथं ब्रह्मविद्यात्वमित्याशङ्कं निरस्यति—

(सत्याधिकरणम्—२३)

सैव हि सत्यादयः ॥३१३॥

अस्मिन् पादेऽप्यायान्तरे च या सविशेषं निर्विशेषं वा

यथाधिकारमुपास्यत्वेन विचारिता उमा 'सैत्र' सा एव, 'हि' यतः सत्यादयः=सती अद्रिजा हैमवती दुर्गा देवात्मशक्तिर्ब्रह्म वाक् परमात्मा सत्परा परमित्यादयो वैदिकश्रुतिप्राप्तशब्दास्तया मर्ता साध्वी भवप्रीता जगद्धात्री त्रिपुरा सारा विद्येत्यादि तान्निष्कश्रुति-प्राप्तशब्दाश्च भवति, वाच्यवाचकयोरभेदविवक्षयेदम्, तथा च सतीयमिति शब्दस्योपास्यरूपतया तदचरज्ञानस्य ब्रह्मविद्यार्थं वाच्यवाचकयोरभेदाद्वा तदुपस्यापकत्वाद्देति सत्तेषः ॥३१॥३८॥

उमासतीप्रभृतिनामकदेवतानां कामनासङ्कल्पकार्प्यादीनामुपलम्भात् ब्रह्मसत्परमात्मादिशब्दप्रतिपाद्यस्य च निर्गुणत्वादिश्रुतेर्नोभयप्रकारयोरेकार्थरुशब्दत्वमित्याशङ्क्यायामाह—

(कामाद्यधिकरणम्—२४)

कामादीतरत्र तत्र आयतनादिभ्यः ॥३१॥३९॥

'इतरत्र' इतरासु उमासतीवाक्प्रभृतिशब्दवाच्यासु देवतासु 'कामादि' कामनासङ्कल्पकार्प्यादिकं वेदप्रमाणकं तान्निष्कश्रुतिस्मृतीतिहासपुराणप्रमाणकञ्चोपलभ्यते, इत्येतन्न वयं प्रत्याचक्ष्महे, किन्वेतद्भूमः 'तत्र च' यत्रायुधमग्निर्निर्गुणत्वासङ्गत्वादिश्रुत्या कामाद्यमात्रं उद्धोष्यते ब्रह्मसत्प्रभृतिशब्दप्रतिपाद्ये तस्मिन्नर्थे च कामादिकमुपलभ्यत इति, कुतः ? 'आयतनादिभ्यः' आयतनशब्दघटितश्रुत्यादिभ्यः, आयतनशब्दघटितश्रुतिः = 'सन्मूलाः सदायतनाः सत्प्रविष्टाः' इति (छा० ६।८।४) 'सदेव सोम्येदमग्र आसीत्' इत्युपक्रमात् । ननु कथमस्या आयतनश्रुतेर्ब्रह्मणि कामाद्युपलब्धिहेतुत्वम् ? इति चेदुपसंहारवाक्येनोपक्रमवाक्यार्थस्योपस्थापनात्,

उपक्रान्तं हि सतः कामनासङ्कल्पपूर्वककार्यम्, नहि तदन्तरेण
 सर्वासां सन्मूलत्व सदायतनत्वं सत्प्रतिष्ठितत्वं भवति। ननु तच्छ्रुते
 रित्याकारेण कामादिश्रुतेर्वचनमुचितमिति वाच्यं कामशब्दस्य तत्र
 श्रवणाभावात् तस्याः श्रुतेर्महणासम्भवात्। आयतनशब्देन
 लब्धवयवेन सदेव सोम्येदमग्र आसीदिति सतः, बहुस्यां प्रजायंति
 कामस्य, हन्ताहमिमास्तिष्ठो देवता अनेन जीवेनात्मनानुप्रविश्य
 नामरूपे व्याकरवाणीति सङ्कल्पस्य, नामरूपे व्याकरोदिति
 कार्यस्योपस्थापकाः सर्वे शब्दाः सगृहीताः, नन्वेवं सदादीत्येव
 कथं नोपमिति चेत्, कामादियोधकशब्दान्ततद्धविमात्रपरत्वभ्रम-
 निवृत्त्यर्थमिति ब्रूमः। आयतनशब्दानन्तरमादिपद च तदुत्तर-
 श्रुतिनैरकाङ्क्षयेण, 'सोऽकामयत' इत्यादेर्महप्रकरणकतैश्वरीयकादि
 श्रुतेः सम्प्रदायः। यद्यप्ययं चिन्मात्रब्रह्मवादिनां नयोऽसङ्गतिरस्तः,
 तथापि तमनूय पुनस्तन्निरसन शिष्यबुद्धिवैराग्यार्थमिति बोध्यम्।
 निर्गुणत्वासङ्गत्वश्रुतयश्च पूर्वोक्तरीत्या सङ्गमनीया, अत एव
 निरुपधिपरदुःखप्रहायोच्छारूपायाः करुणायाः सम्भवेन साकारे
 निराकारे च मातृभावः सुग्रह एव, परमिदं करुणा सर्वजीव
 साधारणी नित्यपूर्वरूपा, या तावदपूर्वरूपा तत्स्वरूपमसङ्गदुक्त-
 मिति विशेषः ॥३३३॥

अथैतदुपासनप्रसङ्गेन यज्ञादिरूपोपासनाश्रितो विचारः प्रस्तूयते—

(आदराधिकरणम्—२५)

आदरादन्तोषः ॥३३३॥

चैश्वानरविद्याखण्डे श्रूयते—'थवेह सुधिता बाला मातरं

पर्युपासते । एवं सर्वाणि भूतान्यग्निहोत्रमुपासते' (छा०
 ५।२४।५) इत्यग्निहोत्रपदं प्राणाग्निहोत्रपरं, प्रसिद्धाग्निहोत्र-
 परञ्च द्वयोरेव प्राप्तेः, प्राणाग्निहोत्रप्रकरणात् 'स य इदमविद्वान-
 ग्निहोत्रं जुहोति' (छा० ५।२४।१) इति पूर्ववाक्यस्य द्विविधाग्नि-
 होत्रयोधकत्वाच्च वैश्वानरविद्यामविदुषः प्रसिद्धाग्निहोत्रकर्मणोऽ-
 निन्वितस्य विद्यास्तुतेरसम्यक्त्वापत्तेः । अथ। य एवं विद्वानग्नि-
 होत्रं जुहोतीति स्तुत्या अनन्तरपूर्वोपात्तस्य द्विविधाग्निहोत्रस्य
 हवनकर्मतया ग्रहणौचित्यात् । द्विविधाग्निहोत्रं एव मातृमास्यस्य
 दृष्टान्ततया मातृभावेन ग्रहणदृष्ट्या द्विविधाग्निहोत्रस्य कर्तव्यत्वात्
 वगते । न च मातृभावेन ग्रहणदृष्टिर्बैश्वानरविद्या च मियो भिद्येते,
 वैश्वानरविद्यायाः सर्वस्मिन् सर्वात्मभूतग्रहणदृष्टिरूपत्वादिति वाच्यम्,
 सर्वात्मभूते ग्रहणायपि मातृभावस्यानपायात्, तद्भाववेदनमर्कस्य
 तत्कृपासापेक्षत्वाच्च । तथाहि वैश्वानरविद्यायाः श्रवणमात्रेण विश्वा-
 त्मनि न सर्वात्मभावसाक्षात्कारो भवति नहि यावत् तत्साक्षात्-
 कारस्तावदात्मनि परिच्छिन्नत्वदृष्टिर्नापैति, कथं पुनस्तत्साक्षात्-
 कारो विना तत्कृपासामित्यलब्धमनोरथतया क्षुधिता इव उपाया-
 न्तरानभिज्ञतया वाला इव कर्मरताः श्रवणजज्ञानेनाग्निहोत्राग्निमेव
 सर्वात्मभूतं परं ब्रह्मेति मन्यमाना मातृभावेनोपासते करुणालाभाय ।
 यथाहि माता वालानामधिकारविमर्शिनी कञ्चिदद्वे कृत्वा स्तन्यं
 पाययति, कञ्चन गव्यदुग्धमशितुमर्पयति कस्यैवमेवमग्निरपि
 ग्रहणदृष्ट्या सर्वात्मतया मातृभावेनाग्निहोत्रेणोपासितः, भूतवैश्वानर-
 विद्यां कमपि यज्वातं मन्त्रेण, कमपि च ध्याननिष्ठया योज-

यति, ध्यानप्रकर्षेणान्यस्य तत्साक्षात्कारमित्यग्निहोत्रेऽपि वाल्येन
 तिप्राप्तेदिति विधिरनुभावितो मातरमित्युपमानपदनिर्देशिन्या
 भगवत्या श्रुत्येति विदांकुर्वन्तु श्रीमन्तः । प्राणाग्निहोत्रेऽपीयं गति-
 राश्रयणीया । 'ययेह क्षुधिता' इति मन्त्रस्य 'सर्वाणि भूतानि'
 इत्येवप्रतीको विचारितः, प्रथमाध्याये द्वितीयपादे शब्दविशेषा-
 दिति सूत्रभाष्ये । एव ब्रह्मणि मातृभाव पुरस्कृत्यैव भूण इव
 स्वरिमन् ब्रह्माभेददृष्टिमाश्रयतो यदग्निहोत्रद्वयं तत् साधीयः ।
 मातृभावश्च जननपोषणकरुणास्नेहमयानन्दः । इत्येवं रूपेण
 क्रियमाणमग्निहोत्रं कर्मतया लोपनीयं न वा ? इति सशये-
 कर्मत्वेन हेयत्वालोपनीयमितिप्राप्ते 'आदरादलोप' इत्युच्यते ।
 अग्नौ ब्रह्मदृष्ट्या मातृभावेनाग्निहोत्रोपासने आदरात्
 गृहिणामधिकारविशेषयुक्तानां नित्यत्वेनैव कर्त्तव्यत्वानुरागात्,
 न तु स्वर्गादिफलार्थित्वात्, 'अलोपः' लोपो न युक्तः, तस्य
 कर्मणो कन्धाहेतुत्वेन हेयत्वाभावात्, ये तु प्रसिद्धाग्निहोत्रे
 नाधिकारिणः तेषामत्र प्रसक्तिरेव नास्तीति बोध्यम् । प्राणाग्निहोत्रेण
 सर्वेषां द्विजानां सर्वेष्वश्रमेष्वधिकारात् सर्वत्र सत्यालोप
 इत्युत्तरम् ॥३१३४०॥

अत्रापवादमाह—

उपस्थितेऽतस्तद्वचनात् ॥३१३४१॥

'अतः' प्राणाग्निहोत्रप्रवरस्यस्यात्, 'तद्वचनात्' "तद् यद्-
 भक्तं प्रथममागच्छेत्" इत्याजानात्, 'उपस्थिते' प्राप्ते मत्ते, प्राणाग्नि-

क्षेत्रस्यालोपः; न तु तदप्राप्तावपि प्रतिनिधिमूलेन जलादिना
तदनुष्ठानम्, विधिविषये हि मुख्यालाभे प्रतिनिधिर्न तु विध्यविषये,
इति भाषः ॥३१४१॥

कर्मप्रसक्तं विचारान्तरमाह—

(तन्निर्धारणाधिकरणम्—२६)

तन्निर्धारणानियमस्तद्वदृष्टेः पृथग्व्यप्रतिबन्धः

फलम् ॥३१३॥४२॥

‘तन्निर्धारणानियमः’ तानि बुद्धिस्थानि निर्धारणानि =
“ओमित्येतदक्षरमुद्गोथमुपासीत” इत्यादीनि कर्माङ्गाप्रयाग्यु-
पासनानि, तेषां तन्निर्धारणानाम्, अनियमः = नियतकर्तृत्वयत्न-
नास्ति, कुतः ‘तदृष्टेः’ अनियमदृष्टेः = श्रुतावनियमदर्शनात्,
“तेनेभौ कुरुतो यश्चैवं वेद यश्च न वेद” इत्युपासनानुपासन-
रूपयोर्ज्ञानाज्ञानयोः कर्मश्रवणात्, यदि तेषां नित्यत्वं स्यात्
कथं तदभावे फलुलक्षणे प्रधानं कर्म समायेत साङ्गस्य
वैदिककर्मणः फलजनकत्वात् । सत्येवम्, अनियतानां तेषां
केनचित्प्रधानकर्मफलमिन्नेन फलेन भवितव्यम्, तदभ्युपेत्याह
‘पृथक्’ इति, पृथक् फलम् ‘हि’ हिः प्रसिद्धौ, अत्रधारणे वा “यदेव
विद्यया कराति तदेव श्रद्धया चोपनिषदा बोध्यं वत्तरं भवति ” इति
श्रुतिप्रसिद्धं फलम्, ‘अप्रतिबन्धः’ प्रबलकर्मान्तरेण बाधाभावः,
इदमेव बोध्यं वत्तरत्वम् । ‘विद्य’ यज्ञविद्या, ‘उपनिषन्’ उद्गोथो-

पासनम् । अत्र, सद्गोत्रोपासनं कृत्वङ्गमिति पूर्वपक्षः । न कृत्वङ्गं
किन्त्यङ्गाश्रितं कर्म्मन्तरमिति सिद्धान्तः ॥३३४२॥

सद्गोत्रसम्बन्धेन सदनधिकारिणीनां स्त्रीणां स्मरणादुप-
स्थितानां तासां ब्रह्मविद्याधिकारोऽस्ति न वेति शिष्यजिज्ञासामन्तरा
निदर्शयति—

(प्रदानाधिकरणम्—२७)

प्रदानवदेव तदुक्तम् ॥३३४३॥

स्त्रीणां ब्रह्मविद्यायामधिकारोऽस्ति न वेति संशयः, साधित्रो
प्रणवं यजुर्लक्ष्मीं स्त्रीशूद्रयोर्नेष्टव्यमिति नृमिहतापनीयश्रुत्या
यजुःशब्दलक्षिते वेदसामान्ये तासामधिकार इत्येका कोटिः,
अतश्च गार्गीमैत्रेय्योस्तत्राधिकार इति द्वितीया कोटिरुपतिष्ठते, न च
ब्रह्मवादिनीनामृषिकाणां तत्राधिकारेऽपि ‘स्त्रीशूद्रविजयधूनां प्रयी
॥ श्रुतिगोचरा’ इति श्रीमद्भागवतवचनात् सामान्यतः स्त्रीणां
मनाधिकार एव प्राप्तः, इति चेदुमाद्युपासनप्रकारस्य तान्त्रिकस्या-
र्थोपनिषद्ब्रह्मविद्यात्वेन संग्रहात् तत्र तासामधिकारे वाधाभावात्,
एव चेत् पुनरेकैव कोटिः, कुतः संशयः ? आह न, अस्ति तथापि
संशयहेतुः स्त्रीणामस्वाभ्यात्, ‘न स्त्री स्वात्मन्वयमर्हति’ इति स्मरणात् ।
अत्राह, नास्त्यधिकार इति, ‘नास्ति स्त्रीणां पृथग् यज्ञो न प्रतं
नाप्युपोषितं । यति शुश्रूषते यत्तु तेन स्त्र्यो महीयते’ इति स्मरणम् ।
श्रुतिरपि स्त्रीणां मूल्यं निर्दिशन्ती तेषां ज्ञेयत्वमाह—‘शतमधिरयं
श्रीमन्नामश्रीमन्नां वा कन्यां प्रति’ इति शश्वरभाष्येण यष्टाप्याय-

प्रथमपादस्य पञ्चदशसूत्रसम्बन्धिनोद्घृता । तेन न स्त्रीणां धनस्वाम्यमस्ति कर्मस्वाम्यं वा तान्त्रिकप्रकारेणोपासनञ्च धनसाध्यमिति, क्रीताक्रीतयोर्भेदबोधकशास्त्राभावाद् अक्रीताघटितविधिषादस्यासिद्धेः । एवं प्राप्ते उत्तरं पठति 'प्रदानयत्' इति, तद्धि धनं न क्रयमूल्यं, मूल्यत्वे उत्कृष्टापकृष्टपण्यभेदेन मूल्यभेदः स्यात्, अत्र तु शोभनाशोभनयोरेकएव पणः । तस्मात् पणदानमिदं 'प्रदानयदेय' अदृष्टार्थदानं हि प्रकृष्टदानमिति प्रदान दृष्टफलकतया तद्विन्नमपि तद्वदेव विहितं कर्म नतु क्रयमूल्यार्पणमृत्येवकारार्थः । अतस्तासां वैदिकयागेऽप्यधिकारः । 'तदुष्म' तत् = स्त्रीणां यागाधिकारित्वम् उक्त पूर्वभागे 'जाति तु यादरायणोऽविशेषात् तस्मात् स्त्र्यपि प्रसीयेत, जात्यर्थस्याविशिष्टत्वात्' इति (जै० सू० ७।१।८) इति 'तमेव वेदालुपचनेन ब्राह्मणा विविदिषन्व यज्ञेन' इति श्रुतिरत्र जात्याधितप्रमाणमुन्नेयम् । तस्मात्स्त्रीणां निरुक्त ब्रह्मविद्यायामस्त्यधिकारः ॥३॥४३॥

प्रासङ्गिकमुक्त्वा प्रकृतं विद्याविचारमारचयति—

(लिङ्गभूयस्त्वाधिकरणम्—२८)

लिङ्गभूयस्त्वाच्चद्धि बलीयस्तदपि ॥३॥४४॥

द्विविध एतलु विद्याश्रितमुपासनं भवति रूपवद्भूताङ्गं तदनङ्गं च, प्रसिद्धाग्निहोत्रवत् प्राणाग्निहोत्रमपि प्रथमान्तर्गतम्, भस्माहुत्यङ्गकवाचास्य, वैश्वानरविद्यात्मकमुपासनं द्वितीयं श्रवणमनननिदिध्यासनजपादिरूपमुपासनान्तरमपि तथेति निश्चितम् । यत् एतलु रूपवद्भूताङ्गं तदनङ्गं चेति संशयास्पदं भवति,

तत्र तत्त्वावधारणार्थमधिकरणमिदम् । अत्रविचार्य्यं वाजसनेयि-
नामग्निरहस्यवाक्यम्, तद् यथा 'नैव वा इदमग्रे सदासीत्'
इति ब्राह्मणे मनोऽधिकृत्याग्राह्यम्, 'तत् पटत्रिंशत् सहस्राण्य-
पश्यदात्मनोऽग्नीनर्कान् मनोमयान् मनश्चितः' इत्यादि, तथैव
'वाक्चित' प्राणचितश्चक्षुरिचितः श्रोत्रचितः कर्मचितोऽग्निचितः'
इति साम्पादिकपृथग्गग्निप्रत्यायकम् । अत्र संशयः, किमेते
भावनाविशेषेण भाविता अग्नयः क्रत्वङ्गभूता उत केवलं
भावनामयाः ? प्रथमकल्पे अग्निभावनाङ्गकक्रतुरुपोपासन
रूपषट्भूतहविराद्यङ्गकम्, द्वितीयकल्पे च भावनामात्ररूपत्वात्
तदनङ्गकम् । किं तावत् प्राप्तम् ? अग्निचयनप्रकरणात्
क्रत्वङ्गमग्निविशेषा इति, पूर्वपक्षेऽस्मिन् सिद्धान्तिनो हेतुत्रेया
प्रतिज्ञा—भावनामया एवाग्नयो न क्रत्वङ्गमिति । कुतः 'लिङ्ग-
भूयस्त्वात्' भूयांसि हि लिङ्गान्यग्निम् ब्राह्मणे केवलभावनानय-
त्वमेपां प्रकाशयन्ति 'तद् यत् किञ्चेमानि भूतानि मनसा सङ्कल्प-
यन्ति तेषामेव सा कृतिः' इति 'तान् दैवानेव विदे सर्वदा सर्वाणि
भूतानि चिन्वन्त्यपि स्वपते' इत्येवं प्रकाराणि दृश्यन्ते । तद्धि लिङ्गं
प्रकरणाद् यलीयः । 'तदपि' तत् = प्रकरणाद् यलीयस्त्वम्, पूर्वभागे
लिङ्गात् प्रकरणस्य दौर्बल्यसूत्र उक्तमित्यर्थः, उक्तम् इत्यत्र पूर्व-
सूत्रादनुकर्षोऽपिराज्येन द्योतितः । दौर्बल्यसूत्रञ्च 'अतिलिङ्गवाक्य-
प्रकरणस्थानसमाख्यानां समवाये पारदौर्बल्यमर्थविप्रकर्षात्
(जै० सू० ३३१२४) इति । इत्यमेव भगवदाचार्य्यपादसरणि-
रेवमप्रऽपि ॥३॥४४॥

इमं पञ्चमाक्षिपति—

पूर्वविकल्पः प्रकरणात् स्यात् क्रिया मानसवत् ॥३॥३॥४५॥

पूर्वविकल्पः प्रकरणात् क्रिया स्यात् मानसवदिति योजना ।
 ‘पूर्वविकल्पः’ पूर्वस्मिन् = इष्टकाभिश्चितेऽग्नौ, विकल्पः = विविध-
 भावनाया उपवेशः, ‘प्रकरणात्’ वास्तवाग्निचयनप्रकरणपठितत्वात्,
 ‘क्रिया’ ऋत्वङ्गमेव, न तु शतत्रं भावनारूपमुपासनम् । तथाहि—
 शतायुषः पुरुषस्यायुर्दिनानि पट्त्रिंशत्सहस्रसंख्यानि भवन्ति
 दिनमेदभिन्नानां मनोवृत्तीनामसंख्यत्वेऽपि एकैकदिनावच्छिन्न-
 वृत्तित्वेन सामान्येनेयमेकेयमेकेत्यपेक्षावृद्धिर्जा पट्त्रिंशत्
 सहस्रावसंख्या मनोवृत्तीनां सम्पद्यते, एवं वागादिवृत्तीनानपि
 सख्या, ताश्च वृत्तायः प्रत्येकं मनश्चिद्वाक्चिदाश्रित्वेन
 भ्याताः वास्तवाग्निहविराद्यङ्गक्रियोपकारका इति तद्वद्भ्यान
 विधीयत इतिभावः, ननु प्रकरणस्य लिङ्गापेक्षया दैर्घ्यत्वेन, लिङ्गै-
 र्जायते भावनैवेयमित्युक्तं सत् कथमयमाक्षेप इत्यत आह ‘मानसवत्’
 यथा दशरात्रयागस्याविवाक्यसङ्गते दशमेऽहनि पृथिव्या पात्रेण
 समुद्रस्य सोमस्य प्रजापतये देवतायै गृह्यमाणस्य ग्रहणासादन-
 श्वनादीनि मानसान्येवेति मानसोऽपि ग्रहकल्पः कर्मप्रकरणात्
 कर्माङ्गं भवति वदत ॥३॥३॥४५॥

आक्षेपे हेत्वन्तरमाह—

अतिदेशाच्च ॥३॥३॥४६॥

‘पट् त्रिंशत् सहस्राण्यग्नयोऽर्कास्तेषामेकेषु एव तावान् यावा-

नसौ पूर्वः' इत्यतिदेशावयवेऽपि तयोः समानतामयगमयति, समानता
चात्र भाषिताग्नेः प्रकृताग्निवत् कृत्वद्भस्वेनैवोपपद्यते ॥३।३।४६॥

समाधत्ते—

विधैव तु निर्द्धारणात् ॥३।३।४७॥

पक्षध्यायार्तकस्तुशब्दः । विद्यात्मका एवैते मनश्चिदादयोऽ-
नयः स्वतन्त्रा एव, विद्या ध्यान भावनाचैकोऽर्थोऽत्र ग्रहीतव्यः,
तथा च मनश्चिदाद्यग्निभावनात्र प्रधानं न तु कृत्वद्भस्म, कृतः
निर्द्धारणात्—'ते हैते विद्याचित एव' इति, 'विद्यया हैवैत एव
विश्चिन्ता भवन्ति' इति च ॥३।३।४७॥

स्मारयन्नाह—

दर्शनाच्च ३।३।४८

प्रदर्शितत्वाच्च, लिङ्गभूयस्वरूपहेतोरितिशेषः । इमे सूत्रे
अन्यथापि व्याख्यायेते, निर्द्धारणादित्यस्य श्रुत्यादीनां पूर्वपूर्ववर्ती-
यरवन्मार्गेण लिङ्गभूयस्त्वेनावधारणादित्यर्थः । दर्शनाच्चेत्यस्य
दर्शनाच्च निर्द्धारणादिति पूर्वसूत्रानुकर्षेण पर्यवसितोऽर्थः—दर्शना-
त्प्रतिः, या पूर्वसूत्रभाष्ये दर्शिता सैव । दर्शनशब्दस्य श्रुत्यर्थकत्वेन
सूत्रेष्वसकृत् प्रयोगात् यत् परित्यागो नोचित इति ध्येयम् ॥३।३।४८॥

अत्राशङ्कते—

श्रुत्यादिवलीयस्त्वाच्च न बाधः ॥३।३।४९॥

भावनामयाग्निषु कृत्वद्भस्वस्य 'न बाधः' नाम्नाय, विद्यारूप-
त्वेन यत् स्वातन्त्र्यमुक्तं तस्यैव बाध इत्यर्थः, 'श्रुत्यादिवलीयस्त्वात्'

श्रुत्यादीनां बलीयस्त्वात् = उत्तरापेक्षया पूर्वस्य बलवत्त्वात्, तेन श्रुतेः सर्वतोबलवत्त्वादित्यर्थः । अतिस्तु विधायकश्रुतिः, मनश्चिदादि-साम्पादिकाग्निविषयो लिङादिप्रत्ययघटितश्रुतिप्राप्तो विधिर्न श्रूयते, क्रियात्मकक्रतुविधिश्च तत्प्रदेशोऽश्रुतोऽपि प्रदेशान्तरे श्रूयते, क्रिया-त्मकक्रतवश्चेष्टकाचित्ताग्न्यव्यभिचारिणो भवन्ति, क्रतुश्रुतेर्बलीय-स्त्वादेव तत्प्रकरणीयेषु मनश्चिदाद्यग्निषु कृत्वङ्गत्वं भविष्यति भावनायिपयविधेः । प्रदेशान्तरेऽप्यभावात्, 'क्रतुं कुरीत' 'ध्यायेत्' 'उपासीत' इत्यादि रूपाः प्रदेशान्तरीया विधयश्च न भावनामयामि-सापेक्षा, तस्मात् प्रदेशान्तरस्य क्रतुविधेर्वलत्वत्वात्तन्नियताग्नि-प्रकरणमध्ये पठितानामेतेषामग्नीनां तदङ्गत्वं न लिङ्गेन थाधितुं शक्यते, तस्य वायुर्वेद्येऽपि दैवतेतिवत् तदङ्गतायां स्तुतिरूपत्वात् । विद्याचित्त ध्येत्यादायेव शब्दश्च स्वायोगव्यवच्छेदकः । तेन न प्रकृता-न्नेर्बाधः । क्रतोर्बाध्व्यप्येकारत्वकामैस्तदीयप्रकृत्यामौ मनोवृत्त्यादिभावना-नियमेन कर्तव्येति क्रियात्मकक्रतवङ्गत्व तेषां निर्वाधम् ॥३॥३॥४५॥

आशङ्कां निरस्यति—

अनुबन्धादिभ्यः प्रज्ञान्तरपृथक्त्वबद्ध्यष्टश्च

तदुक्तम् ॥३॥३॥४०॥

'अनुबन्धः = 'क्रियात्मकक्रतुषु कारिण्यामाधानचयनमहस्तोत्र-शाखादीनां हीनः सम्बन्धः, हीनत्वं च वास्तरसम्बन्धशून्यत्वम्, यथा—'ते मनसैवाधीयन्त, मनसैव प्रहाण्यगृह्णन्त, मनसास्तुङ्गम्, मनसाशंसन्, यत् किञ्च यस्ते वरम् क्रियते, यत् किञ्च यस्तिष्ठे

कर्म तन्मनसैव, तेषु तन्मनोगयेषु मनश्चित्सु मनोमयगेव क्रियते' इत्यादौ वस्तुमूतानां तत्राभावेऽपि चिन्तनमात्रेण सम्बन्धात्, सोऽपि मनोवृत्तिरूपेष्वग्निषु न तु क्रियाङ्गेषु, एवरूपस्याग्न्यादेः कथं क्रियात्मकत्वज्ञत्व मवेत्,—अनुबन्धादिभ्य इ वत्रादिषदात् श्रुति लिङ्गया परिग्रहं श्रुतिश्च एवकारगन्मा दर्शिता । नचैवकारः स्वायोगव्यवच्छेदफलक, मुख्यार्थस्याग्नौचित्यात्, केवल अत्यैव भावनायाः प्राप्तेश्च । लिङ्गञ्च दर्शितम् । निदर्शनमाह 'प्रज्ञान्तरवत्' इति, यत्रैवरूपता तस्मिन् प्रज्ञान्तरे वैश्वानरविद्यादौ, 'दृष्टकत्वम्' क्रियाङ्गाद् भेद क्रियाङ्गत्वबाधो यथा दृष्ट-स्तथात्रापि । सति विरोधे श्रुत्यादेर्लौक्यस्वरविचार, न चास्ति कश्चिद् विरोधः भिन्नविषयत्वात् । एतदेवोक्त 'प्रज्ञान्तरवद् दृष्ट' इत्येतेन । को दृष्ट ? पूर्वसूत्रानुवृत्तौ 'याव' इति दर्शितम् । एतच्च न्यायेनापि समर्थितमित्याह 'तदुक्तम्' इति । पूर्वभागे उक्तम्—'मत्त्वर्थामिति चेन्न वर्णत्रयसयोगात्' (जै० सू० ११।४।९) इति । तथाहि ऋग्वेदिर्नाम काचिदिष्टि सा राजसूय प्रकरणे पठिताऽपि तस्मादुत्कृष्टान्ता भवति प्रधानभूता,—यतस्तत्रास्ति त्रैवर्णिकानामधिकारः, राजसूयकत्वज्ञभूतावेष्टिश्च केवल राजाधिकारिका, ब्राह्मणवैश्ययोद्विजयोरपि तत्रानधिकारात्, राजा राजसूयेन यजेततिष्ठत । यथायमवेष्टिभेदो न्यायसिद्धः, तथा मनश्चित्दाद्यभिप्रकृतान्वयोर्भेदश्च, एकश्चिन्तनमयो विद्यात्मक प्रधानभूतः, परश्चेष्टकाचित प्रसिद्धोऽग्नि मत्त्वज्ञमिव ॥३॥३॥५०॥

मानसवदित्यनेन चिन्तनस्यापि क्रियात्मककृत्वङ्गत्वमुपदर्शितम् ।
प्रकृते तत् परिहरति—

न सामान्यादप्युपलब्धेर्मृत्युवन्न हि लोकापत्तिः॥३।३।५१॥

ये तावदस्या विद्यायाः क्रियात्मककृत्वङ्गत्ववाचका हेतवो-
दर्शितास्तानविशण्व्य 'सामान्यात्' मानसत्वसामान्येन, 'उपलब्धे'
भनश्चिदादिचिन्तनस्य, 'न' क्रियात्मककृत्वङ्गत्वं न युक्तम्, 'हि'
यतः मृत्युशब्दसामान्यात् 'मृत्युवन् लोकापत्तिः' मृत्युशब्दो-
पस्थापितस्तैकस्यैव तच्छब्दोपस्थापितस्यान्यस्य लोकापत्तिः =
परस्य लोकाधिकारः 'न' न भवति 'स वा एव एव मृत्युर्य
एव एतस्मिन् भगवतो पुरुषः' इत्यादित्यमण्डलस्थः पुरुषो
मृत्युशब्देनोच्यते, तथा, मृत्युर्यम्, 'किंस्विद् यमस्य कर्तव्यम्'
इति 'मृत्यवेत्वा ददानि' इति पित्रोक्तस्य नयिकेतसोविमर्शभूते,
आदित्यमण्डलस्थपुरुषस्य मृत्युशब्दोपस्थाप्यत्वसाम्येऽपि तत्र
लोकापत्तिः यगलोकाधिकारो यथा न प्रतीयते तद्वदित्यर्थः ।
येन केनापि साधर्म्यमात्रं प्रमाणवाधिततदुधर्मस्यापि लिङ्गं
भवतीति युक्तिरसङ्गत्यभिप्रायः ॥३।३।५१॥

अस्य क्रियात्मककृत्वङ्गत्वाभावे युक्त्यन्तरमाह—

परेण च शब्दस्य ताद्विध्यं भूयस्त्वाच्चनुबन्धः ॥३।३।५२॥

'परेण' अन्येन-वैश्वानरविद्याखण्डेन 'शब्दस्य' अप्रिहरस्य-
ब्राह्मणस्य, = 'ताद्विध्यम्' तद्विधत्वं ध्यानरूपोपासनपरत्वं बोध्य-
मतिशेषः, तथाच नेदं क्रियात्मककृत्वङ्गमपितु भावनारूपं प्रधानमेव

नन्वप्रिविषय कथमयमनुबन्धो भवेदित्यत आह, 'भूयस्त्वास्वनुबन्ध' इति, भूयस्त्वात् अधिकारिवाहुल्यात्,—अधिकारिणां बहुविधत्वात्, अनुबन्ध = माभूदप्रिविषय, वस्तुतोऽसम्बद्धानां धर्मान्तराणां ध्यानज सम्बन्धोऽस्ति, प्रकारभेदोऽयमधिकारिभूयस्त्वात् । वैश्वानरविद्ययोपासनं श्रेयसाम्, अग्निरहस्यविद्यया च मध्यानाम्, तत्रापि मनश्चिद्वाक्चिदादिरूपेणावान्तरभेदेन बहुधा सम्बन्ध निर्देशोऽप्यधिकारिभेदादिति ध्येयम् ॥३३।५२॥

ननु यदि मनश्चिदादयो न क्रत्यर्था, प्रधानतया पुरुषार्था इति प्राप्तम्, अथ कोऽयं पुरुष ? उपासक एवेति चेत्, स एव क ? यदि शारीर परत्र फलभोक्ता, तस्यैवासिद्धेर्वैकल्यमुपासनं स्थेत्याक्षेपमूलं देहात्मवाद निराधिकां पुंस्तत्पञ्चमादावुपन्यस्यति, पूर्वपक्षमहमन्तरेणोत्तरपक्षस्य दुर्ग्रहत्वात्—

(ऐकात्म्याधिकरणम्—२९)

एक आत्मनः शरीरेभावात् ॥३३।५३॥

'एके' लोकायतिका मन्यन्ते, परलोकहित सर्वविधमुपासनं विफलम्, 'आत्मनः शरीरेऽभावात्' अभिधादित्यकारो ह्यत्र, 'शरीरे' दृश्यमानदेहे, आत्मपदार्थस्य, 'अभावात्' वृत्तिविरहात्—स्थूलदेहावच्छेदेन वृत्तिभावादिति पदद्वयार्थः । नहि आत्मा नाम कश्चिदन्यश्चेतनस्वभावो वर्तते यः स्थूलशरीरवृत्तिं परपात् शरीरकारोऽपि कथं भुञ्जीत, किन्तु स्थूलशरीरमेवात्मा । नहि स्वं स्पृष्टिम्न वर्तते, तस्य नाशादेव मोक्षः । न तद्वै-

मुपासनादिकं किञ्चिदपेक्षणीयमस्ति । एतेनैतदुक्तं भवति, किंवा-
दिभ्यो मदशक्तिवत् शरीरभावमुपपत्तमानाद् रजोबीजादय
चैतन्यं जायते न तदर्थमात्रमान्तरापेक्षेति ॥३॥५३॥

आक्षेपमिमं निराकरोति—

व्यतिरेकस्तद्भावाभावित्वात् तूपलब्धिवत् ३।३।५४

‘न तु’ इति सूत्रमध्यस्थं निपातद्वयं प्रथमं पठनीयम्, पूर्वपक्ष-
व्यवच्छेदादिरतदर्थः, ‘व्यतिरेकः’ चेतनस्त्रभावादात्मनः शरीरे भेदः,
सिध्यति, कुतः ‘तद्भावाभावित्वात्’ तस्य = शरीरस्य, भावे = सत्त्वे
अभावित्वात् = अभावात् चैतन्यस्य, उपलब्धिवत् = उपलब्धेः
जामद्वोधस्येव, यथा जामद्वोधस्य शरीरसत्त्वेऽप्यभावः स्वप्नादौ, तथा
चैतन्यमात्रस्य शरीरसत्त्वेऽपि मरणोत्तरमभावात् . न तस्य चेतन-
स्त्रभावादात्मस्वरूपत्वं स्वभावस्य यावद्द्रव्यभाषित्वात् । यद्वा व्यति-
रेकशब्दादेव पूर्वपक्षव्यच्छेदो लब्धः, ‘न तु’ इत्यस्य यथासन्निवेश-
मेधान्वयः, ‘व्यतिरेकः’ स्थूलशरीरे आत्मनः उपासकजीवस्य
विशेषेण व्यतिरेकः = भेदः, ‘तद्भावाभावित्वात्’ तद्भावेन = तस्य
स्थूलशरीरस्य भावेन अभावित्वात् = भाववत्त्वविरहात् स्थूलशरीर-
सत्तानियतसत्ताकत्वाभावादित्यर्थः, तथात्वे मृतशरीरेऽपि चैतन्यं
स्यात्, घात्यादिभेदेन देहभेदाद् घात्यदृष्टस्य स्थाविरे स्मरणानुपप-
त्तेश्च, एवमयं विशिष्टो भेदः, ‘न तूपलब्धिवत्’ अपीति पूरणीयम्,
आत्मानात्मनो भेदाभेदयर्वा उपलब्धिसादृश्यमपि स्थूलशरीरे
नास्तीत्यर्थः । उपलब्धिः = बुद्धिः, बुद्धिर्मानिषा धिपणा धीः प्रज्ञा

रोमुपी मति' इति कोपात् । उपलब्धौ चेतनभेदे सत्यपि उपासनस्य जीवरूपस्य बुद्ध्युपाधिकत्वात्—उपाध्यशमादाय न तत्र भेद, उक्तान्तिश्च तद्वयुक्ता, यावदुपलब्धिस्थितिस्तावदेव जीवत्व न तु स्थूलशरीरस्यानुरोध, तस्मादस्यात्मत्व कथमपि न सम्भवतीत्याशयः । सत्येव जीवरूपं यदुक्तपूर्वं तदनुबन्धनमुपासनं, तत्फलभोक्ता चासौ जीवः, नातो विफलमुपासनमिति तात्पर्यम् ॥३।३।५४॥

प्रकृतप्रतिपादनप्रतिबन्धिका बलवज्जिज्ञासा निवर्त्य प्रकृतविचारमारभते—

(अज्ञावयवव्याधिकरणम्—३०)

अज्ञावयवस्तु न शाखास्तु हि प्रतिवेदम् ॥३।३।५५॥

अज्ञावयवव्या = उद्गीथावयवप्रणवादिविषया य प्रत्यया उपासना प्रतिवेद शाखाभेदेषु विहिता ते तत्तच्छाखागत्येवोद्गीथादिषु भवेयुरथवा सर्वशाखागत्येविति सशये, स्वशाखागत्येवोद्गीथादिविवेचि प्राप्ताः सन्निधानात् । 'उद्गीथमुपासीत' इत्यादिरूपेण उद्गीथस्वरूपसामान्यधर्मेण विहिताना विशेषा काङ्क्षायाः सन्निहितेन सन्निकृष्टेन स्वशाखास्यस्वरूपविशेषेणा काङ्क्षानिवृत्ते, यथा हि शुक्ला गामानयेति सामान्येन नियुक्तं सन्निहितमेव काङ्क्षिदानयति तद्वत्, इति प्राप्तेऽभिधीयते, तु शब्दं पञ्चान्तरस्योक्तं 'न तावदेते प्रत्यया प्रतिवेदं स्वशाखास्येव व्यवस्थिता, उद्गीथत्वादिना सामान्येन श्रुते, नहि लौकिकः

दृष्टान्तेन वेदो नियन्तुं शक्यते सन्निधानापेक्षया श्रुतेर्वलीयस्त्वात्,
तस्मात् सर्वशाखान्तरेष्वेवोद्गीथादिष्वेवं प्रत्यया इति ॥३१॥५५॥

नन्वस्ति शास्त्राभेदेन प्रत्ययभेदः, संख्योपसंग्रहाधिकरणे
दर्शनादित्यत आह—

मन्त्रादिवद् वाऽविरोधः ॥३॥३॥५६॥

वाकारः शङ्काव्यापकः । आदिपदात् कर्मगुणयोः परिग्रहः ।
शाखान्तरोत्पन्नानामपि मन्त्रादीनां शाखान्तरे विनियोगः
प्रसिद्धः । यजुषां कुडरसीतिमन्त्रस्याभावेऽप्यरमादाने तस्य,
मैत्रायणीयानां प्रयाजहवने विध्यभावेऽपि तस्य कर्मणः, यजुषा-
मग्नीषोमीयपशुमात्रविधानेऽपि च्छागस्य गुणस्य च शाखान्तर-
प्राप्तस्य विनियोगो न विरुध्यते, तथा शाखान्तरविहितोपागितरूप-
प्रत्ययानामपि शाखान्तरीयतदाश्रये विनियोगे नास्ति कश्चिद्
विरोधः । संख्योपसंग्रहाधिकरणोक्ते विरोधो भावभेद-
प्रयुक्तो वक्ष्यते ॥३१॥५६॥

उपासनान्तरेऽपि संशयमपाकरोति—

(भूमज्यायस्त्वाधिकरणम्—३१)

भूजः क्रतुवृज्ज्यायस्त्वं तथा हि दर्शयति ॥३॥३॥५७॥

‘प्राचीनशाल औपमन्यवः’ (छा० ५।१।१।१) इत्यस्यामाह्या-
यिकायां ज्यस्तस्य भूमस्तस्य उपासनं भूयते, ज्यस्तोपासनं
तामन ‘औपमन्यव कं त्वमात्मानमुपास्मे’ इति यस्मा दृष्ट

अपि मन्यव आह 'दिवमिति' राजा प्रत्युवाच 'एवं सुतेजा
आत्मा वैश्वानरो यं त्वमात्मानमुपास्स इति तत्फलं च 'अत्यन्तं
पश्यति प्रिय भवत्यस्य ब्रह्मवर्चसं कुलं य एवमात्मानं वैश्वानर
मुपास्ते' इत्यादौ, तथा समस्तोपासनमपि—'तस्य ह वा एतस्यात्मनो
मूर्ध्वं सुतेजाश्चक्षुर्विश्वरूप.' इत्यादिरूपे राज उपदेशे । अप्र
सशयः—किमिह व्यस्तसमस्तयोरभयोरेवोपासनं विहितमुत
समस्तस्यैवेति, किमत्र प्राप्तम् ? उभयोरिति, प्रत्येकं फलविशेष-
श्रवणात् । इत्यत्राभिधीयते 'भूम्न.' समस्तस्य, 'ज्यायस्त्वम्' प्रधानत्व
व्यस्तसमस्तयोरुभयोर्मध्ये प्रधानत्वम्, तथा च तदुपासनमेवात्र
विहितम् । 'क्रतुवत्' दर्शपूर्णमासादियामवत्, यथा दर्शपूर्ण-
मासादिक्रतुः साङ्गप्रधान. सामस्त्येनैक एव प्रयोगो विधीयते
न तु भयाजारेकैकाङ्गमात्रप्रयोगोऽपि, तद्वत् । 'तथाहि दर्शयति'
'मूर्ध्ना ते व्यपतिष्यत्' इत्यादिना व्यस्तोपासनस्य हेतुत्वं 'स सर्वेषु
लोकेषु सर्वेषु भूतेषु सर्वेष्वामभवन्नमति' इत्यादिना समस्तो-
पासनस्य सर्वात्मभावत्वप्रतिपादनेनोपादेयत्वमिति ॥३॥१५॥

नन्वेवं सर्वस्वरूपं हि ब्रह्म, यद्विषयकमुपासनं विधीयता
तत् सर्वमेव ब्रह्मोचरमिति चेद्वैक्यात् सर्वेव विद्यैका स्थाविति
शङ्कायामधिकरणान्तरमाह—

(शब्दादिभेदाधिकरणम्—३२)

नाना शब्दादिभेदात् ॥३॥३॥१८॥

सत्यपि परमार्थतो वैक्ये विद्या उपासनारूपा 'नाना' बहु-

विधैव, 'शब्दादिभेदात्' शब्दः = स्पष्टविधिवान्क्यं विध्याच्चेपक-
 वाक्यञ्चेति द्वयम्, आदिपदात् फलभेदोपासकदृष्ट्यादिपरिमहः ।
 यथा कर्मरूपोपासनाया एकमेव ब्रह्म - विषयः, 'एकं सद् विप्रा
 बहुधा वदन्ति' (ऋ० १ मं० १६४ सू० ४६ मन्त्रे) इत्यादौ तथा-
 न्नानात्, किन्तु चोदनायाः फलस्य कर्मिदृष्टेश्च भेदात्
 देयतादिभेदः कर्मभेदश्च, तथा विद्यात्मकोपासनाया अपि भेद
 इत्यर्थः । एतेनैतदुक्तं भवति 'एको हि रुद्रो न द्वितीयाय तस्थुः'
 (श्वे० ३।९) इति, 'एको देवः सर्वभूतेषु गूढः' (श्वे० ६।११)
 इति, 'एकमेवाद्वितीयम्' इति चैवमादिभूतिभ्यः 'एकैवाहं जगत्पञ्च
 द्वितीया का ममापरा' इति 'शब्दात्मिका सुविमलग्न्यजुषां
 निधानम्' इति, 'अहं क्रतुरहं यज्ञः' इति 'वासुदेवः सर्वम्'
 इत्यादिस्मृतिभ्यश्च ऐन्द्राग्नेयवायव्यादियागानामुद्गीथपञ्चविध-
 सामाद्योपासनानां च परमार्थत एकं परमात्मानं विषयीकुर्वातामपि
 विधिवान्क्यादिभेदान्नानात्वं तच्चाधिकारिविशेषाभिप्रायेण,
 ये सकामास्तेषामपि वेदातिरिक्तात्मज्ञानमुच्छ्रद्धलकामनासङ्कोच
 च सत्पादयितुं कर्मविधिविशेषयद् विद्याविधिभेदोऽपि बोध्यः ।
 यद्वा 'भूतः क्रतुर्वज्रस्यायस्त्वं तथाहि दर्शयति' इति सूत्रस्यार्थस्तु
 यथा स्वर्गादिकामकर्तृककर्मपेक्षया स्वर्गाद्यकामकर्तृकनित्यकतो-
 ज्यायस्त्वं यथा वा मिथ्यन्तरप्राप्तक्रियात्मकत्वपेक्षया शारिङ्गस्य-
 रण्डस्थानुं वृत्तिति विद्योषितविद्यारूपकतो ज्यायस्त्वं तथा
 वैराग्यान्तरविद्यायां भूतः समस्तोपासनस्य ज्यायस्त्वं 'तथाहि
 दर्शयति' औपमन्यवादीनां 'अनस्यन्नं परयसि प्रियम्' इत्यनेना-

धिकारिणः परिच्छिन्नदर्शनं भोगस्पृहाञ्च दर्शयति=श्रावयति श्रुतिः, दर्शयति चाख्यायिकामुत्प्रेन व्यस्तोपासनाभ्यासेन समस्तोपासनोपदेशयोग्यत्वम्, तस्मात् सकामस्य परिच्छिन्नदृष्टेर्मन्दाधिकारिणो व्यस्तोपासनं तदुपासनदार्ढ्ये च समस्तोपासनमित्यधिकारिभेदेन विधिभेदः, ज्यायश्च समस्तोपासनम्, अत्र यथा शब्दादिभेदान्नानोपासनानि तथान्यत्रापीति नानेत्यादि-सुत्रस्य चार्थ इत्यवधेयम् ॥३३१५८॥

भवत्वधिकारिभेदस्थले विधिभेदादुपासननियमः, यद्विज्यामाधिकारिकर्तव्यमुपासनं शब्दभेदात् तस्यापि भेदो दृश्यते शास्त्रित्यत्रिका वैश्वानरविद्यादिप्रकारेण । तत्र समुच्चयो विकल्पो नोपासतस्येति संशये 'यो भूय आरम्भते तस्य फले विशेषः' इत्यापस्तम्बादुपासनात् समुच्चयप्राप्तावाहः—

(विकल्पाधिकरणम्—३३)

विकल्पोऽविशिष्टफलत्वात् ॥३३१५९॥

तादृगुपासनभेदस्थले फले विशेषाभावात् विकल्पः । ब्रह्मप्राप्तिः फलं, तच्च तादृगुपासनानामविशिष्टम्, फले विशेषाभावाद् भूय आरम्भणमयुक्तं तस्मात् समुच्चयो नास्तीति फलितम् ॥३३१५९॥

उपासनायाः स्वर्गादिकामनाशून्यकर्तृन्त्यायामविशिष्टफलकत्वमस्तु, कामनावत्कर्तृकोपासनास्थले समुच्चयो विकल्पो वेति संशयं न्युदस्यति ।

(काम्याधिकरणम्—३४)

काम्यास्तु यथाकामं समुच्चीयेस्त्र वा

पूर्वहेत्वभावात् ॥३॥३॥६०॥

‘काम्याः’ उपासनाः, ‘स यो नाम ब्रह्मेत्युपास्ते यावन्नाश्रो गतं तत्रास्य यथा कामचारो भवति’ (छा० ७।१।५) ‘स यो वाचं ब्रह्मेत्युपास्ते यावद् वाचो गतं तत्रास्य यथा कामचारो भवति’ इत्यादिश्रुतियोधिताः काम्या उपासनाः समुच्चयेन वा एकैकप्रकारेण वा ‘यथाकामं’ यथेच्छं, कर्तुं शक्यन्ते, ‘पूर्वहेत्वभावात्’ अविशिष्ट-फलकत्वरूपस्य पूर्वोक्तस्य हेतोरभावात्, समुच्चयपक्षो नास्तीति नियमोऽत्र ग्रहीतुं न शक्यत इतिभावः ॥३॥३॥६०॥

प्रधानप्रत्ययसमुच्चयाविविचारेऽङ्गप्रत्ययेषु तन्मारचयति—

(यथाश्रयमात्राधिकरणम्—३५)

अङ्गेषु यथाश्रयभावः ॥३॥३॥६१॥

‘अङ्गेषु’ उद्गीयादिषु य आश्रिताः प्रत्ययाः त्रिवेदीविहिताः, तत्र समुच्चयो विकल्पो वेति सशये, पर आह,—यथाश्रयभाव इति, यथैवैषामाश्रयाः स्तोत्रादयः समुच्चयेन भवन्ति प्रत्यया अपि तथैव, प्रत्ययानामाश्रयाधीनत्वादर्थप्राप्तौ हेतुरयम् ॥३॥३॥६१॥

सूत्राभ्यां क्रमेणापरं हेतुद्वयमाह—

शिष्टेय ॥३॥३॥६२॥

शिष्टिः=उपदेशः । आश्रयाणां वेदत्रये यथोपदेशो दृश्यते तथैवाश्रितानां नतु ततो विशेषः कश्चिदित्युपदेशकृतविरोधाभावा-
दाश्रयतुल्यत्वम्, यथा उक्तमनुवाच्यम् ॥३॥३॥६२॥

समाहारात् ॥३॥३॥६३॥

सृग्वेदिनां यः प्रणवः स सामवेदिनामुद्गीथ इति
 च्छान्दोग्ये प्रणोद्गीथयोरैक्यध्यानस्य फलम् 'होतृपदनादैवापि
 दुरुद्गीथमनुसमाहरति' (छा० १।५।५) इत्युक्तम् । अनयोरैक्य-
 ध्यानमाहारात्पादुद्गाता स्वकर्मण्युत्पन्नं छिद्रं हौत्रात् कर्मणोऽ-
 नुसमाहरति = प्रतिसमादधाति—इति कथनाद् वेदान्तरोदितप्रत्य-
 यस्य वेदान्तरोदितपदार्थसम्बन्धसामान्यात् सर्ववेदोदितप्रत्ययोप-
 सहार इति सूचितं भवतीति सगुचये लिङ्गं दर्शितम् ॥३॥३॥६२॥

स्वपक्षमुपसहरति—

गुणसाधारणश्रुतेश्च ॥३॥३॥६४॥

'तेनेदं त्रयीं विद्या वर्त्तते ओमित्याभ्यास्यत्योमिति शस-थो
 मित्युद्गायति' (छा० १।१।९) इति, ओङ्कारस्य ध्येयस्य सर्ववेद-
 साधारणश्रवणात् तदाश्रितध्यानानामपि सर्ववेदसाधारण्य-
 गम्यते । प्रधानस्य यत् साधारण्यश्रवणं तदेव गुणसाधारण्य-
 श्रुतितुल्यम्, लिङ्गदर्शनरूपत्वेन प्रमाणत्वादित्यर्थः ॥३॥३॥६४॥

अत्र सिद्धान्तमाह—

न वा तत्सहभावाश्रुतेः ॥३॥३॥६५॥

पूर्णपक्षादन्योऽयं पक्ष इति चोक्तको वा शब्दोऽस्य व्यवस्थितत्वा-
 दोधयति । 'न' यथाश्रयभावो न युक्तः । कुत तत्सहभावा-
 श्रुतेः । यत्रैव प्रणवस्तत्रैव तद्ध्यानमित्येव सहभावस्याश्रयगान् ।
 वेदत्रयविहितानागङ्गानान्तु सहभावः भूयाने 'ग्रहं वा गृहीत्या

चमसं बोन्वीय स्तोत्रगुपाकरोति स्तोत्रमनुशंसति प्रस्तोतः
सामगाय होतरेतद् यज' इत्यादौ । नैवं तत् प्रत्ययस्येति ॥३॥६५॥

प्रत्युत—

दर्शनाच्च ॥३॥६६॥

‘दर्शनाच्च’ प्रत्ययप्रत्येतन्वयोः कर्मण्यसहभावं श्रुतिरामनति
तस्मादपि, निश्चीयते—यथाश्रयभावो न युक्त इति, चकारः
सिद्धान्तपक्षहेतूपन्याससमाप्तिपूचनेन सह पादसमाप्तिं द्योतयति ।
असहभावश्रुतिश्च ‘तेनोभौ कुरुतो यश्चैवं वेद यश्च न वेद’
(छा० १।१।१०) इति, प्रत्ययाभावेऽपि मन्त्रस्यैव कर्मोपयोग-
माह । किञ्च ‘एवं विद्व वै ब्रह्मा ब्रह्मं यजमानं सर्वाश्चर्त्विजोऽभि-
रक्षति’ (छा० १।१।१०) सर्वेषां प्रत्यये सर्व एव रक्षणप्रभवः
स्युः, कथं तज्ज्ञातारं ब्रह्माणमयेच्छेरन् । पृथग्देवोपासनोपाद्याकार-
ब्रह्मोपासननिराकारब्रह्मोपासनानां कर्मात्मकविद्यात्मकानां
त्रैदिकतान्त्रिकेति कर्त्तव्यताकानां सर्वेषामेव परमार्थतो ब्रह्मोपासन-
त्वेऽपि सात्त्वान्मोक्षहेतुरुपासना विद्यात्मिका वेदान्तप्रतिपाद्यैव,
यच्च निष्कामं कर्मेत्युच्यते तदपि विद्याप्रधानतया विद्यायाश्च
वेदान्तप्रत्ययस्यासु तदन्तरेव निविशते । काम्यविद्याया वेदान्तमध्ये
प्रवेशस्तु विद्यात्वसामान्येन ब्रह्मविद्योपयोगितया चेति
तत्साधारणो विचारः पादेऽस्मिन् अस्तुतः । उपासनाप्रकारभेदादिकं
प्रासङ्गिकतया चोक्तमिति ध्येयम् ॥३॥६६॥

इति ब्रह्मसूत्रशक्तिभाष्ये पुरुषार्थसाधनोपदेशाख्ये तृतीयाध्याये

विद्याविचारो नाम तृतीयः पादः ।

तृतीयेऽध्याये चतुर्थः पादः ।

इत पूर्वापादे उपासनानि विचारितानि, कर्मरूपाणि त्रिधा-
 रूपाणि च तानि भवन्तीत्यपि तत्र प्राप्तम् । तद्विधिषु क्राणानां
 वाजिनाञ्च ब्राह्मणे 'आत्मा वा अरे द्रष्टव्य' इत्यादिकं श्रूयते,
 उपासकभेदादिदं विधियाक्यद्वयं, तत्र वाजिनं खलु 'प्राणस्य
 प्राणम्' इत्यादिवाक्येऽन्नस्यान्नमित्यामनन्तो ब्रह्मणो मातृभावं
 गमयन्ति, तत्रत्यम् 'आत्मा वा अरे द्रष्टव्य' इत्यादिकं मातृभावेन
 पूर्णं विदधाति, जीवस्य च भ्रूणरूपतया मातुरनन्यत्वेन ।
 क्राणानां निर्विशेषब्रह्मसाक्षात्कारपरेण 'आत्मा वा अरे
 द्रष्टव्य' इत्यनेन वाक्येन प्राप्तं यदात्मदर्शनं निर्विशेषब्रह्म
 साक्षात्काराधिकारिणो स्वपुत्रायोदालकेन महपिणोपदिष्टेन
 तत्त्वमस्यादिमहावाक्येन च यत्स्वरूपमसकृन् आबिभू, विद्यारूप
 तन् तद्विधिमन्यच्च क्रियात्मककृतूपकारकत्वरूपेण कृत्यकृत्त्वेन
 पुरुषार्थं जनयत्याहो रितं स्वयमेवेत्यस्मिन् पादे प्रथमं विचार्यते ।
 तादृशे च सशयं सिद्धान्तबुभुसाव्यमता शिष्याणामालोक्य
 भगवान् वादरायणं रसिद्वान्तमादौ विज्ञापयति—

(पुरुषार्थाधिकरणम्—१)

पुरुषार्थोऽतः शब्दादिति चादरायणः ॥३॥४॥१॥

भ्रूणवदवस्थितस्यात्मनो मातुरनन्यत्वमिषोभाकाराद् ब्रह्मण

परमार्थतोऽपरिच्छिन्नादस्यस्वरूपादपि स्वानुग्रहेणोपात्तपरिच्छिन्न-
 रक्ष्यरूपादनन्यत्वं यः मगुणब्रह्मोपामनाधिकारी तद्रूपदत्तचित्तः
 सर्वं भेदं विलापयन् पश्यति, तदीयदर्शनस्य मातृकपैवापूर्वं
 तद्द्वारा च पुरुषार्थहेतुत्वं भवतु, तत्त्वमस्यादिवाक्यश्रवणादि-
 पूर्वकमात्मनो यदपरिच्छिन्नब्रह्माद्वैतदर्शनं तस्यापि पुरुषार्थं प्रति
 साक्षात्कारणत्वं नास्ति, किन्तु कृत्वङ्गतयंति परमतनिरासार्थं सूत्रं
 पुरुषार्थं इति,—‘अतः’ अस्माद् ब्रह्माभेदसाक्षात्कारात् पुरुषार्थः
 स्वत एव न तु कृत्वङ्गतया, तत्र हेतुः ‘शब्दात्’=‘तरति
 शोकनात्मवित्’ (छा० ७।१।३) इति, ‘ब्रह्म चेद ब्रह्मैव भवति’
 (मु० ३।१।९) इति, ‘ब्रह्मविद्याप्रोति परम’ (सै० २।११) इति
 चैवमाटिकायाः श्रुतेः, इति वादरायण आह,—‘अहं वच्मीत्य-
 तुस्त्वा वादरायण इत्युक्तिः, ‘आचार्याणामियं शैली स्वधचोऽपि
 परवचनवदभिधत्ते’ इतिव्यवहाराद्वरात् ‘सर्वांसामेकपत्नीनामेका
 चेत् पुत्रिणी भवेत् । सर्वास्तास्तेन पुत्रेण ग्राह्यं पुत्रयतीर्मनुः ।’
 (मनु० ८।१८३) इति मनुवचनवत्, कथारूपेऽस्मिन् प्रकरणे
 कथकयोर्द्वयोर्नामकर्तृत्वे प्रमेयस्य सुग्रहत्वाच्चेति ॥३।४।१॥

परमतमाह—

शेषत्वात् पुरुषार्थवादो यथान्येष्विति जैपिनिः ॥३।४।२॥

‘शेषत्वात्’ यजमानपुरुषस्यापि कर्माङ्गत्वात्, ‘पुरुषार्थवादः’
 पुरुषस्य=यजमानात्मनः स्तुत्यर्थवादः तज्ज्ञानप्रशंसा, कर्मा-
 प्रवृत्तये इतिभावः, यथान्येषु यद्वाङ्मन्त्रव्येषु ‘यस्य परममयी

जुहूर्भवति न स पापं श्लोक शृणोति' इति श्रुत्यर्थवान्
स्तद्वदिति जैमिनिराचार्यो मन्यते । एतेनैतदुक्तं भवति देहातिरिक्त
मात्मानमजानतः पारलौकिकसुखसाधने बहुविन्नव्ययायाससाधने
यज्ञादिकर्मण्यसम्भवन्ती प्रवृत्तिरतज्ज्ञानेन भवतीत्येतदर्थं शरीरा
पेक्षया तत्र प्रीतिसम्पादनार्थञ्च तरति शोकमात्मविदित्याद्याभ्रान्तं
प्रशंसापरमिति बोध्यम् ॥३।४।२॥

इमं पक्षं ब्रूयति—

आचारदर्शनात् ॥३।४।३॥

‘आचारः’=कर्म याजनयजनादिकम्, तद्दर्शनात्=श्रुतिस्त-
द्दर्शयति यतः, आत्मज्ञस्योपस्तिचाक्रायणस्यार्चिर्ब्रह्मश्रुतिर्यथा—
‘अथ हैन यजमान उवाच भगवन्त वा अहं विविदिपाणीत्युपस्ति-
रग्निं चाक्रायण इति होवाच स होवाच भगवन्तं वा अहमेभि-
सर्वरात्रिर्ग्यैः पृथ्वीं शिप भगवतो बाह्मवित्त्वान्थाननुपि
भगवांस्तवेव मे सर्वरात्रिर्ब्रह्मैरिति तथैत्यथ तर्ह्येत एव समति
सृष्टाः स्तुयता यावत्त्रैभ्यो धनं दद्यास्तायन्मम दद्या इति
तथेति ह यजमान उवाच’ (छा० १।१।१-३) इति आत्मज्ञस्य
केकयस्याश्वपतेराहो यजनलिङ्गश्रुतिश्च ‘यद्व्यमाणो वै भगवन्तोऽ
हमस्मि’ (छा० ३।१।१) इति ॥३।४।३॥

लिङ्गमिदमुक्त्वा कृत्वद्भक्त्यायां श्रुतिमाह—

तज्जुतेः ॥३।४।४॥

‘तस्य’ क्रियाशेषत्वस्य-कृत्वद्भक्त्यस्य, ‘श्रुतेः’ श्रुतिप्रमाणकृत्यात् ।

‘यदेव विद्याया करोति श्रद्धयोपनिषदा तदेव वीर्य्यवत्तर भवति’
(छा० १।१।१०) इति कर्मण एव विद्यासहकारेण वीर्य्य-
वत्तरत्वं श्रूयते, न तु केवलविद्यायास्तस्माद् विद्यायाः
कत्वज्ञत्वम् ॥३।४।४॥

हेत्वन्तरमाह—

समन्वारम्भणात् ॥३।४।५॥

‘तं विद्याकर्मणी समन्वारमेते’ (बृ० ४।४।२) इति सम-
न्वारम्भणश्रुतेः=परलोकप्रस्थितस्य फलारम्भे विद्याकर्मणो-
सहभावदर्शनात्, न केवलविद्यायाः पुरुषार्थत्वम् ॥३।४।५॥

नन्वनया श्रुत्या कर्म विद्याज्ञं विद्या वा कर्माङ्गमिति निर्णेतु
न शक्यत इत्यत आह—

तद्वतो विधानात् ॥३।४।६॥

‘तद्वतः’ विद्यावतः, ‘विधानात्’ कर्मविधानात्, कर्तृविशेषण-
तया तस्य कर्माङ्गत्वमेव न तु कर्मवत्तस्य प्रधानत्वम् ।
‘आचार्य्यकुलाद् वेदमधीत्य यथाविधानं गुरोः कर्मातिशेषेणा-
भिसमावृत्य कुटुम्बे शुचौ देशे स्वाध्यायमधीयानो धार्म्मिकान्
विदधत्—’ (छा० ८।१।५१) इतिश्रुतेरध्ययनवत् कर्माधिकार-
दर्शनादध्ययनस्य तदर्थविज्ञानपर्य्यन्तत्वात्, विज्ञानाख्याया विद्यायाः
कर्माङ्गतया फलहेतुत्वम्, न तु स्वातन्त्र्येणेति सिद्धम् ॥३।४।६॥

हेत्वन्तरप्रदर्शनेन स्वपक्षमुपसंहरति—

नियमाच्च ॥३।४।७॥

चकारः पूर्वपक्षस्थापनसमाप्तिद्योतकः । 'कुर्वन्नेवेह कर्माणि जिजीविषेच्छतं समाः' (ईश० ६) इति कर्मानुष्ठाने नियमविधेरच । कर्माङ्गमेव विद्येति जैमिनीयः पूर्वपक्षः ॥३।४।७॥

एवं प्राप्ते तन्मतं निरस्यते—

अधिकोपदेशात्तु वादरायणस्यैवं तद्दर्शनात् ॥३।४।८॥

तु शब्दः पूर्वपक्षव्यावर्तकः । पुरुषार्थवादे शेषत्वादिति हेतुः स्वरूपासिद्धः, शेषत्वस्याद्याप्यसाधनात्, पुरुषार्थवाद इति साध्यमपि न युज्यते, कुतः 'अधिकोपदेशात्' वेदातिरिक्तस्य कर्तुरात्मनोऽधिकस्यासङ्गत्वाकामत्वादेरुपवेशस्य सत्त्वात्, नष्टात्मानमसङ्गमकाम च विजानत. कर्मप्रवृत्तिर्भवति । येनोपदेशेन कर्मप्रवृत्तिर्विनश्यति कर्मविधौ न सोऽर्थवादो भवितुमर्हति— 'एवं' इत्येव प्रत्याख्यान, 'वादरायणस्य' भगवतः सूत्रकृतः, प्रागुक्त 'पुरुषार्थोऽतः' इत्येव रूपं तस्य मतम्, 'तद्दर्शनात्' तच्छ्रुतेः 'असङ्गो ह्ययं पुरुषः' इति 'यकामो निष्कामो न तस्य प्राणा उत्क्रामन्ति' इत्यादेः, प्रपञ्चविध्यते चायमर्थः ॥३।४।८॥

आचारदर्शनादिति सूत्रोक्तं निरस्यति—

तुल्यं तु दर्शनम् ॥३।४।९॥

यथात्मविदां कर्मश्रुतिस्तथा तदभावश्रुतिरपीति तुल्यं दर्शनं भवति, तथाहि 'एतद्ध स्म वै तद्विद्वांस आहुर्ऋषयः कावयेयाः

किमर्थो वयमप्येष्यामहे किमर्थो वयं यस्यामहे एतद्ध स्म वै
तत् पूर्वं विद्वांसोऽग्निहोत्रं न जुहुवांचक्रिरे' इति । उपस्त्यादीना-
मर्चिज्यादिश्रुतिश्च नापरिच्छिन्नब्रह्माद्वैतसाक्षात्कारवतामर्चिज्या-
दिकं गमयति यद्यत्र तत्साक्षात्कारस्तावत् कुरुपालाभार्थं युज्यते
यजनम्, याजनं च साधनोपयुक्तदेहस्थितये इति विद्यायाः
कर्माङ्गत्वे प्रमाणं न भवति । अपरिच्छिन्नब्रह्माद्वैतदर्शनरूपा
विद्या तु रम्यमेव पुरुषार्थं जनयतीति भावः ॥३१४१५॥

यदुक्तं तच्छ्रुतेरिति तत्रोच्यते—

असार्वात्रिकी ॥३१४१६॥

‘यदेव विद्याया करोति’ इत्यादिश्रुतिः ‘असार्वात्रिकी’ सर्वत्र =
सर्वासु विद्यासु, नोपयुज्यते, किन्तु प्रकरणादुद्गीथविद्यायामेव
यद्वा कर्माङ्गावबद्धायां विद्यायामेव सा श्रुतिरुपयुज्यते प्रकरणा-
पेक्षया ‘यदेव करोति’ इति सामान्यपरायाः श्रुतेर्बलवत्त्वात् । ब्रह्म-
साक्षात्कारस्य कर्माङ्गानयबद्धत्वेन नैतत्प्रमाणकत्वम् । उद्गीथादि-
वन्मानान्तरप्राप्ताङ्गभावे विषये यदि तद्विद्यावद् ब्रह्मसाक्षात्कारः
सबद्धः स्यात्, तदैव श्रुतिरियं तत्साधारणी स्यात् । तस्माद्
असार्वात्रिकी सा ब्रह्मसाक्षात्कारसाधारण्याभावादित्यर्थः ॥३१४१६॥

समात्मभणादितिसूत्रोक्तं निरस्यति—

विभागः शतवत् ॥३१४१७॥

यथा शतं देवदत्ताय दीयतां द्विशती कौण्डिन्याय चेति
विभागव्यवस्थायां देवदत्ताय शतमेव दीयते न द्विशती, एव

‘त विद्याकर्मणी समन्वारभेते पूर्वप्रज्ञा च’ इति श्रुते पूर्ववाक्ये
 ‘तमुक्त्वा मन्त प्राणोऽनुत्क्रामति’ इति उत्तरवाक्ये च ‘तद् यथा
 तृणजलायुक्ता तृणस्त्वान्त गत्वान्यमात्रमयाक्रम्यात्मानमुपसहरत्ये-
 वमेवात्मेद शरीरं निहत्या विद्या गमयि वान्यमात्रमयाक्रम्यात्मान-
 मुपसहरति’ इति दर्शनात्, प्रकरणान्तरे ब्रह्म विदुषश्च ‘न तस्य
 प्राणा उत्क्रामन्ति’ इति दर्शनात्, गतप्राणयोर्द्वयोर्विभागो गम्यते-
 तेन यया विद्यया कर्मण सहभाव तद्विद्यावन्तमु क्रान्तप्राणा
 विद्याकर्मणी समन्वारभेते ‘जीयन्ते चास्य कर्माणि तस्मिन् दृष्टे
 परावरे’ इति श्रुतेर्यथा विद्यया कर्मणोऽसहभागोऽपरिनिर्द्धन-
 म् । द्वैतसाक्षात्काररूपतद्विद्यावन्तमनुत्क्रान्तप्राणमप्यपसृतप्राणं तु
 न समन्वारभेते इत्यर्थः । तस्मात् समन्वारम्भणश्रुतिर्न तद्वैत-
 साक्षात्काररूपविद्याविषयेति स्थितम् । यत्तु ‘विभागोऽत्र द्रष्टव्यो
 विज्ञान्य पुरपमन्वारभेते कर्मान्यमिति शतम्, यथा शतमाभ्या
 दीयतामि युक्त विभज्य दीयते पञ्चाशदेकस्मै पञ्चाशदपरस्मै तद्वत्’
 इति शारीरकोक्तम्, तस्यापि अस्मदुपदर्शितव्याख्यान एव तात्पर्यम्
 ‘त विद्याकर्मणी’ इति दार्ष्टान्तिके वाक्ये तमित्येकवचननिर्देशात्,
 एतत् विद्याया अन्यत्र च कर्मण प्राप्तमम्भवादिति ॥३१४॥ ॥

तद्वतो विद्यानादिति सूत्रोक्त प्रत्याचष्टे—

अध्ययनमात्रवतः ॥३१४॥१२॥

चेदानधीत्यादिश्रुत्याध्ययनमात्रवत कर्माधिकारो विधीयते
 तेन श्रवणपर्यन्तसमयेऽपि मनननिदिध्यासने अपि कर्माधिकारो

नापेक्ष्यते कुतस्तरा दर्शनम्, तस्मात्तस्य कर्माङ्गत्व नैतया श्रुत्या
मिध्यतीत्यर्थः ॥३१४।८॥

नियमान्चेति सूत्रोक्त निरस्यति—

नाविशेषात् ॥३१४।१३॥

‘अविशेषात्’ सामान्यतयोक्तत्वात्, विद्वत्पक्षे नियमोऽयं
‘न’ न प्रयुज्यते उत्सर्गापवादव्यायेन, नियमस्य विद्वदितरविषय-
त्वात्, विद्वत्पक्षे तदपवादश्च ‘उपमर्दश्च’ इति सूत्रेण प्रदर्श-
यित्यते ॥३१४।१३॥

तत्रैव कल्पान्तरमाह—

स्तुतयेऽनुमतिर्वा ॥३१४।१४॥

यद्यपि प्रकरणाद् विद्वानेव कुर्वन्नित्यनेन सम्प्रत्येत, तथापि
‘स्तुतयं’ विद्यास्तुतये, ‘अनुमति’ कर्मानुष्ठानम्, ‘वा’ इति
कल्पान्तरबोधनाय । कथमियं विशास्तुतिः ? ‘न कर्म लिप्यते
नरे’ इति तन्मन्त्रचरमपाद श्रवणात् । कर्म कुर्वत्यपि विदुषि न
कर्मलेपो भवतीति विद्या स्तुयते, तथा चार्थवादोऽयं न नियम-
विधिरित्यर्थः ॥३१४।१४॥

अत्रैकेषां मतमाह—

कामकारेण चैके ॥३१४।१५॥

यकारो नियमपक्षनिराससमुच्चयशोक्तः । एके वदन्ति,
‘कामकारेण = ‘जिजीविषेत्’ इति कामनाश्रुत्या, प्राग्भवीयसस्कार-
वशेन यावदेहस्थितिमोहलेशानुवृत्त्या यस्यैव कामः स्यात् स कर्म

कुर्यादेव न च तेन कश्चिदोपो भवति 'न कर्म लिप्यते नरे' इति समाधानात् ॥३।४।१५॥

विद्यायाः क्रत्वङ्गत्वे बाधकमाह—

उपमदञ्च ॥३।४।१६॥

येन यस्य नाशो भवति, नहि तस्य तदङ्गत्वम्, उपकारकस्यैवाङ्गत्वात्, ब्रह्मदर्शनेन च कर्मणः 'उपमदम्' लयम्, 'च' आमनति 'भिद्यते हृदयमन्थिरिद्धयन्ते सर्वसंशयाः । क्षीयन्ते चास्य कर्माणि तस्मिन् दृष्टे परावरे । (सु० २।२।८) इति श्रुतिः, चकारादयमर्थो लभ्यते । विनाशकारणस्याङ्गत्वं न सम्भवति न वा तस्मिन्नुत्पन्ने कर्मोत्पद्यत इति ॥३।४।१६॥

यदि विद्यायाः क्रत्वङ्गत्वमुच्यते येषामाश्रमिणां कर्माधिकारो नास्ति तेषां विद्याप्रतिव्याकुल्येत, इत्याशयेनाह—

ऊर्द्धुरेतःसु च शब्दे हि ॥३।४।१७॥

'ऊर्द्धुरेतःसु' आश्रमेषु यज्ञादिकर्माधिकाराभावात् विद्यायाः अधिकाराश्च तत्र क्रत्वङ्गत्वं नोपपद्यते । यद्यपि 'दूरादाहृत्य समिधः सन्निदध्याद् विहायसि । साय प्रातश्च जुहुयात्ताभिरग्निमतन्द्रितः' इति मनुष्यस्य सामान्यतो ब्रह्मचारिधर्मस्य नैष्ठिकेऽपि प्राप्या गुर्वाद्यभावे 'प्रयुञ्जानोऽग्निशुश्रूषा साधयेद्देहमात्मनः' इत्यग्निमात्रशुश्रूषापरताया मनुना विहितत्वाच्च नैष्ठिकब्रह्मचारिणाम्, ततस्तथमधिकृत्य 'सुन्यन्तैर्विविधैर्मेथ्यै शाकमूलफलेन वा । एतानेव महायज्ञान् निर्वपेद् विधिपूर्वकम्' इति मनुस्मरणाद्योर्द्धुरेतसामपि

तेषामस्ति कर्माधिकारः, तथा च सूत्रे, ऊर्द्धरेतःसिंशति बहुवचनं नोपपद्यते, एकस्मिन् यत्याश्रम एव कर्मानधिकारात्, तथापि यतीनां कुटीचकयहृदकहंसपरमहंसमेदेन चातुर्विध्याद्वा व्यक्तित्वभेदाभिप्रायेण वा बहुवचनमित्यवधेयम् ।

ननु तादृशाश्रमसत्त्वे तत्र शिक्षाधिकारे च किमप्रमाणमित्याशङ्क्याह—‘शब्दे हि’ शब्दे=श्रुतौ सप्रमाणमस्ति, ‘न कर्मणा न प्रजया न धनेन (यागेनैवेऽमृतत्वमानुशुः । परेण नाकं निहितं शुभार्या विश्राजते यद्यतयो विशन्ति’ इति, ‘तमेव विदित्वातिमृत्युमेति नान्यः पन्था विद्यते अयनाय ।’ इति चैवमादौ, एतेन कर्माद्यतिरिक्तोपायेन ब्रह्मज्ञानमात्रलभ्यमृत्यविक्रमात्मकब्रह्मभावप्राप्तिं यतीनां बोधयन्ती श्रुतिरेषां सत्त्वं ब्रह्मविद्याधिकारश्च प्रमाणयतीत्यर्थः । ‘एतमेव प्रब्राजिनो लोकमिच्छन्तः प्रव्रजन्ति’ (बृ० ४।२।२१) इत्याद्याः श्रुतय आदिपदेन गृह्यन्ते । तस्माद् यथोक्तब्रह्मविद्यायाः प्रधानभूताया मोक्ष एव पुरुषार्थो लभ्यत इति सिद्धान्तः ।

अथात्र ‘नाविशोपात्’ इत्यादिसूत्रपञ्चकस्य परमोऽर्थः प्रदर्श्यते—तत्र, नियमादिति जैमिनीयहंतुनिरसनपरमेवदिति तु तुल्यम् । कुर्वन्नेवेह कर्माणीति श्रुतेर्नियमपरत्वञ्चेत्,—कोऽसौ नियम इति वक्तव्यम्, कर्मकरगोतरव्यावृत्तो जिजीविषेदिति नियमश्चेद्व्यापातः प्रसज्यते, जिजीविषाया यत्नचेष्टान्यतररूपात् करणादितरत्वात्तद्व्यावृत्तो जिजीविषेदिति शब्दो बन्ध्यापुत्रायेत । यदि चात्र सन्प्रत्ययार्थोऽयिबक्षितस्तथापि सुषुप्तिसाधारणजीवनं कर्मकरगोतरव्यावृत्त्या न सम्भवतीति व्याघाततादवस्थम् । अथ यावज्जीवं

कर्मं कुर्यादित्येवं नियमः श्रुतेरस्यास्तात्पर्यविषय इति चेत् ।
 'न' इदं न युक्तम्, 'अविशेषात्' तादृशविशेषस्य कथितमन्त्रेऽ
 भावात्, तेन तदनभिधानादित्यावत् । ननु कर्मकरणे
 तरव्याघृशिरग्निहोत्रादिफर्मत्यागाभावः, तद्वत्तो जीवनेच्छादिरु
 न व्याहतमिति चेत्, फलाकाङ्क्षायाः कर्मकरस्येतरत्वेन तद्व्या
 घृतिरनेन न प्रतिपाद्यते किन्तु कर्मत्यागा भाव इति विशेषाभावात्,
 उक्ता च फलाकाङ्क्षाघृतिर्भगवद्गीतायां कर्मण्येवाधिकारस्ते
 मा फलोपु कदाचनेति । न ह्येवं विनायाः कर्माङ्गत्वं लभ्यते,
 कर्मिणां कर्मैवात्र नियम्यते । नन्वेवं निष्कामकर्मण एव
 भवत्वङ्गं विद्या इत्यत आह 'स्तुतयेऽनुमतिर्वा' इति ; पूर्वमन्त्रे
 'मा गृध' इति यन्नैष्काम्यमुपदिष्टं तस्य स्तुतयेऽनुमति
 रभ्यनुष्ठानमिदं कर्मणः, कर्मणो बन्धहेतुत्वेऽपि निष्कामस्य तन्न
 बन्धहेतुरिति 'न कर्म लिप्यते नरे' इत्यनेन प्रतिपादितत्वात्,
 न हि कर्मसामान्यं लिप्यते बन्धनरञ्जुवत् संश्लिष्यते, किन्तु
 सकामकृतमित्यस्य तदर्थत्वात् । तस्मात् सर्वेषां कर्म कर्तव्यमिति
 नियमो नास्ति किन्तु मुमुक्षुभिः सर्वैरेव निष्कामैर्भवितव्यमित्ययं
 नियमः । नैष्काम्यं च विषयकामनाराहित्यमिति 'कस्य स्विद्वन्नम'
 इति प्रागुक्तमन्त्रवर्णेन प्रतिपादितम् । एतेषां श्रुत्यर्थविदां मतमाह
 'कामकारेण चैके' इति जिजीविषेदित्यत्र कामकारग्रहणात्
 कर्मकरणाभाववान् न जिजीविषेदित्ययमितरव्यवच्छेदकनियमः,
 तेन निवृत्तकर्मणां सन्न्यासिनां जीवनविषया कामना प्रतिपिप्यते,
 नत्ययं कर्मनियम इति । ननु नैष्काम्यस्य नियमेऽभ्युपगतेऽपि

कर्मसहभावेन तस्योपदेशाद् विद्यायां तस्यानुपयोगाच्च मुमुक्षो-
स्तादृशकर्मणोऽङ्गं विद्या भवतु, न तु तस्याः स्वतः पुरुषार्थत्व-
मित्याशङ्कं निरस्यति 'उपमर्हच' इति । कर्मविरक्तस्योपसन्नस्य
विद्यार्थिनो नारदस्य 'मर्ह' कपायमर्ह रागविनाशमपरा श्रुति-
राहेतिशेषः, तथाहि च्छान्दोग्ये 'अधीहि भगव इति होपससाद्
सनत्कुमारं नारदः' इत्युपक्रमत् 'तस्मै सुदितकपायाय तमसस्पादं
दर्शयति भगवान् सनत्कुमारः' इत्यन्तं श्रूयते, 'तस्मात् नैष्काम्यं
कर्मणो विरोधकं विद्याधिकारप्रयोजकं चेति नैष्काम्यनियमो
मुमुक्षूणां सर्वेषामविशेषेण प्राप्त इति भावः । कर्मनियमपरत्वे
वाधकमाह 'ऊर्द्धरेतःसु च शब्दे हि' इति । ये कर्मानधिकृता-
स्तेपूँर्द्धरेत आश्रमेष्वपि प्रथमसन्त्राद् विद्याप्राप्त्या मन्त्रेणानेन
कर्मनियमः सर्वेषामित्येतदसमञ्जसं भवति । ननु प्रथममन्त्रे
ऊर्द्धरेतसां विद्याया वचनं नास्तीत्यत आह 'शब्दे हि' इति ।
'ईशावास्यम्' इत्यादिमन्त्राद्विशब्दे विद्यायाः, 'तेन त्यक्तेन' इति शब्दे
सन्न्यासचतुष्टयरूपोद्धरेत आश्रमाणां च प्राप्तेः । अखिलजगतः
परमेश्वरेणाच्छादनस्य तद्विविधिविषयविद्यापरत्वात्, त्यागमध्ये
सन्न्यासस्य प्रधानतया प्रवेशाच्च । सौत्रो हि-शब्दो हेतुवचन
इति संक्षेपः ॥३१४१७॥

अत्राक्षेपतन्निराकरणार्थकमधिकरणान्तरमाह—

(परामर्शधिकरणम्—२)

परामर्शं जैमिनिरचोदना चापचदति हि ॥३१४१८॥

विद्यायाः कर्माङ्गस्याभावोपपादनाय परेण नाकमित्यादयो ये

श्रुत्यात्मका शब्दा उद्धरेतसामाश्रमाणा प्रमाणतयौपन्यस्ता,
 वस्तुतो न ते तथा भवन्ति । 'परामर्श' स्पर्शमात्र नामोधारण
 मात्र, 'जैमिनि' तन्नामाचार्य्य, मन्यत इति शेष । सा श्रुति
 कर्तव्योपदेशरूपत्वाभावादाश्रमान्तरे प्रमाणं न भवति, यत
 'अचोदना' सा विधिप्रत्ययाभावात् । नन्यस्त्येव चोदना, द्रुयते हि
 'अथात्मन्यग्नीन् समारोप्य तत्रारोपणेनादित्योपस्थापनादपेक्ष
 माणैररण्यमभिप्रेयात् तद्वै देवमनुष्येभ्यः स्थिरोभवति' (मनु
 भा० मेधा० ६।३८) इतीति चेन्न गृहस्थधर्मस्योदीच्याङ्गतया
 तद्विधानात्,—'जारामर्ष्यं वा एतत्सत्र यदग्निहोत्र दर्श-
 पूर्णमासौ चेति, जरया ह्येव तस्मात् सत्राद्विमुच्यते, मृत्युना
 ह पेति' (न्याय भा० वात्स्यायनधृता ४।१।५९ सू० भा०) इति
 श्रुतजैरतो गृहस्थस्यात्मन्यग्न्यारोपणपूर्वकमरण्यगमनं, यज्ञस्या
 यभृथक्लानमिव गृहस्थधर्मस्याग्निहोत्रस्योदीच्याङ्ग नत्वाश्रमान्तर
 मित्यत्र तात्पर्यात् । नन्येवमपि नामोधारणेऽपि सिद्धवन्निर्देशा
 दुपरि धारणीयन्यायात् कल्प्य एवाश्रमविधिरितिचेन्न, तस्याप्यग्नि
 होत्रोदीच्याङ्गविधितयैव पर्यवसानादाश्रमान्तरे चोदनाभाव-
 तादवस्थ्यात् । यदि चाश्रमान्तरम्, गार्हस्थ्यसापेक्ष तन्निरपेक्षं वा
 सत् ? यदि सापेक्षमायात् विद्याया कर्माङ्गत्वेन, यदेतदात्मन्यग्न्या
 रोपणं विद्यायास्तदङ्गत्वस्यौचित्यात् । यदि गार्हस्थ्यनिरपेक्षमा-
 श्रमान्तरमुच्यते, तदपि न, 'हि' यतः, श्रुतिरेव सत्यम् 'अपवदति'
 विधिवहिर्भूतमिति प्रतिपादयति, 'जायमानो ह वै ब्राह्मणस्त्रिभिर्ऋणै
 ऋणवान् जायते ब्रह्मचर्य्येण ऋषिभ्यो यज्ञेन देवेभ्यः प्रजया

रितृभ्यः' इति, 'आचार्य्याय भियं धनमाहृत्य प्रजावन्तुं मा व्यवच्छेत्सीः' इति च, तस्माद्गार्हस्थ्यनिरपेक्षप्रज्याश्रमस्याभावात् तत्सापेक्षस्य तस्य गार्हस्थ्यकर्मोदीच्याङ्गतया तदीयविद्यायाः कर्माङ्गत्वं नानुपपन्नमिति ॥३।४।१८॥

इममाक्षेप निरस्यति—

अनुष्ठेयं वादरायणः साम्यश्रुतेः ॥३।४।१९॥

'वादरायणः' एतन्नामा भगवान् सूत्रकृत्, गार्हस्थ्यनिरपेक्षमाश्रमान्तरं प्राप्ताज्यम् 'अनुष्ठेयं' करणीयं मन्यते, 'साम्यश्रुतेः' "ब्रह्मचर्य्यं समाप्य गृही भवेत्, गृही भूत्वा वनी भवेत्, वनी भूत्वा प्रजजेत् । यदि चेतस्या ब्रह्मचर्य्यादेव प्रजजेद् गृहाद्वा वनाद्वा, अथ पुनश्चरती वा व्रती वा स्नातको वाऽस्नातको वोत्सत्राग्निको वा चदहरेष विरजेत्तदहरेष प्रजजेत्" इति जाबालवाक्येऽनुष्ठेयत्वांशे गार्हस्थ्यतुल्यत्वश्रुतेरित्यर्थः । एतेन परैरुद्धाविता जाबालश्रुतेरर्वाचीनत्वशङ्का निरस्ता ॥३।४।१९॥

ननु प्रजजेदिति जाबालश्रुतिरपि ब्रह्मविद्यायाः कर्माङ्गत्वमेव साधयति, तस्यामेव श्रुतौ आग्नेयेष्ट्यादिमन्त्रप्रहणान्तक्रिया-कलापस्य प्रज्यारूपतया प्रतिपादित्वात्, ब्रह्मविद्यारूपमन्त्रस्य च तदङ्गत्वात्, इति जैमिनीयप्रत्यवस्थानादाह—

विधिर्वा धारणवत् ॥३।४।२०॥

पूर्वतन्त्रे सिद्धान्तितम्, सुवर्णधारणं न कर्माङ्गं किन्तु पुरुष-

मुपकरोतीत्यतः पुरुषधर्म इति, तत्र सुवर्णोदीना पुस्त्यधर्मत्वाधिकरणीयया (जै० सू३।४।२८—२४) 'सुवर्णं हिरण्यं भार्य्यं दुर्वर्णोऽस्य भ्रातृव्यो भवति' इति श्रुत्या पृथगेव यथा सुवर्णधारणविधिः, भार्य्यमित्यस्य धार्य्यमित्यर्थकत्वात्, तथा प्रब्रज्या न कर्माङ्ग आतुरसंयासे कर्माभावात्, पठ्यते हि जावालौ 'यद्यातुर स्यान्मनसा वाचा सन्न्यसेत्' इति, किन्तु पुरुषमुपकरोतीति पृथगेव तद्विधिः । यदुक्तं मन्त्रो ब्रह्मविद्येति वाटः तत्र गृह्यता तथा न हि तदर्थेऽस्माकं ब्रह्मविद्याशब्दप्रयोगः किं तर्हि ब्रह्मज्ञानार्थे, प्रब्रज्या य तदर्थो, न तु सा प्रवच्यार्थी । सूत्राक्षरार्थस्तु— 'धारणवत्' सुवर्णधारणवत्, 'विधिः' प्रब्रज्याया विधिः, वा शब्दः शङ्काव्यवच्छेदकः । कर्मान्तर्गतत्वपुरुषोपकारकत्वादिना दृष्टान्त-वार्ष्टान्तिकयोः साधर्म्यं बोध्यम्, सर्वधर्मसामान्याभावस्तित्यत एव, तस्माद् गार्हस्थ्यनिरपेक्षप्रब्रज्याश्रमसिद्धिस्तत्र ब्रह्मविद्यायाः कर्माङ्गत्वाभावात्तयातन्त्र्येण पुरुषार्थहेतुत्वं च सिद्धम् ॥३।४।२०॥

विधिप्रसङ्गाद्विध्यन्तरविचारयति

(स्तुतिमात्राधिकरणम्—३)

स्तुतिमात्रमुपादानादिति चेन्नापूर्वत्वात् ॥३।४।२१॥

'य एष रसानां रसतमं परमं परादुर्घ्योऽष्टमो य उद्गीथः' (छा० १।१।३) इति इयमेवर्गमि साम (छा० १।६।१) इति 'अयं वायुः लोक एषोऽग्निश्चितः, तदिदमेवोक्थमियमेव पृथिवी' इति चैव जातीयकश्रुतिवाक्यजातं किमुद्गीथादिस्तुतिमात्रम्, आहोस्त्रि-

दुद्गीथादिषु रसमयत्वादितृयोपासनाविध्यर्थम् ? इति संशये
 स्तुतिमात्रम् इति पूर्वपक्षः, तत्र हेतुः 'उपादानात्' उपादीयन्ते
 कर्माङ्गानि यस्मिन् वाक्ये तादात्म्येन तत्सम्बन्धात्, मायप्रधान-
 निर्देशेन उपादानत्वादित्यर्थो वा, यद्वाक्यं कर्माङ्गघटितत्वे सति
 भिन्नघोरभेदयोपकृत्या प्रयुज्यते तत्स्तुतिरूपं भवति 'इयमेव
 जुहूरादित्यः कूर्मः' इत्यादि वाक्यवत् 'इति चेत्' इति यद्युच्यते तत्
 'न' न युक्तम् । 'अपूर्वत्वात्' अप्राप्तार्थयोपकृतात्, स्तुतिमात्र-
 रूपतायामानर्थक्यप्रसङ्गाच्चेत्याशयः । सन्निहिते प्रधाने विधावर्ध-
 वादतया स्तुतिरूपवाक्यशेषस्य सप्रयोजनत्वेनार्थवत्त्वेऽपि,
 प्रवेशान्तरस्थप्रधाननिधिवाक्ये तत्सम्बन्धेनार्थवात्त्वानुपपत्त्या
 निरर्थकत्वम् । तस्मादुपासनविधिपरमेव तद्वाक्यजातमिति ।
 दुद्गीथादेः ब्रह्मवृत्ते सिद्धेऽपि न तद्वदितविधिः ब्रह्मविध्यसन्निधाने
 सम्भयतीति पूर्वपक्षयुक्तिः, सिद्धान्ते च नेदं कर्माङ्गमपि प्रधान-
 मिति युक्तिः, 'नचैवं 'यदेव विद्याया करोति तदेव श्रद्धया चोपनिषदा
 वीर्य्यवत्तरं भवति' इति क्रतुवीर्य्यवत्तरस्य श्रुतिः प्रधानपक्षे नोपपद्यत
 इति वाच्यम्, यतः प्रधानभूतोद्गीथोपासनस्य फलश्रुतिरियं न
 क्रतोः, अत एव 'तेनोभौ ब्रह्मतो यश्च वेद यश्च न वेद' इति तत्रैव
 श्रावितम् । विचारितञ्चैतदङ्गावबद्धप्रत्ययाधिकरणे तस्यैवोपकारक
 मिदमधिकरणम् ॥३॥४॥२॥

स्पष्टमुपासनविधिं दर्शयति—

भाववचनाच्च ॥३॥४॥२॥

भाववचनं विधिशब्दः, तस्मात् । चकारोऽस्य हेत्वन्तरत्वयोः-

कोऽधिकरणसमामिसूचकरच । 'उद्गीवमुपासीत' (छा० १।१।१)
इति 'मामोपासीत' (छा० १।२।१) इति 'अहमु कथमस्मीति
विद्यात्' इत्युपासनाविधय श्रूयन्ते स्तुतिमात्रत्वपक्षे तदुभयाघात
स्यादिति ॥३।४।२०॥

यज्ञादिफर्मेण एष स्नातन्त्र्येण पुरुषार्थहेतुत्वमिति वादिनामौ-
पनिषदाख्यायिकाप्रयोजनप्रदर्शनाय तन्मत सिद्धान्तश्च विद्या
विचारप्रसङ्गेनाह—

(पारिप्लवाधिकरणम्—४)

पारिप्लवार्था इति चेन्न विशेषितत्वात् ॥३।४।२३॥

'उशन् ह वै घाजश्रवस सर्ववेदस ददौ तस्यह नचिकेता नाम
पुत्र आस' (क० १।१।१) इति, 'अथ इ याज्ञवल्क्यस्य द्वे भार्ग्य
वभूवतुर्मे त्रेयी च कात्यायनी च' (घृ० ४।५।१) इत्येव जातीयास्तु
चेदान्ताश्रितास्वाख्यायिकासु सशक्यते किमिमा पारिप्लवार्था
स्त वा सन्निरुद्धविद्याप्रतिपादनार्था ? पारिप्लवो नानाविद्या-
ख्यायिकाकथनम्, ॥ चारुवमेधे पुत्रादिपरिवृत्ताय राज्ञे पारिप्लव-
माचक्षीतेति ब्राह्मणप्राप्त । आख्यायिकासामान्येनेमा अप्या-
ख्यायिकास्तदर्थ्या इति प्राप्तम् इतिचेदित्युपन्यस्य निरस्यति 'न'
इत्यादिना, न पारिप्लवार्था, कुत 'विशेषितत्वात्' मनुवैचस्वतो
राजेत्यादीना कासाञ्जिदाख्यायिकाना तत्र विशिष्य दशितत्वात्
आख्यायिकासामान्यस्याप्राप्ते, अन्यथा विशेष्याभिधान व्यर्थ
स्यात् ननु प्रदर्शनार्थं तद् भवेदिति चेन्न, एवेनैव चारितार्थ्यं कथा

विस्तारस्य तत्रानौचित्यात् नाचिकेतमैत्रेय्यादिकथाया राज-
महिमाख्यायिकासामान्यानन्तर्गतत्वाच्च ॥३१४१२३॥

एवं पारिप्लवार्थत्वे निरस्ते सिद्धान्तौ स्वपक्षं व्यवस्थापयति—

तथा एकवाक्यतोपबन्धात् ॥३१४१२४॥

‘तथा’ संशयकोटिप्रकारयोरेकप्रकारनिरासे परिशिष्टो
यस्तेन प्रकारेण ‘च’ अवधारितः, उपासनाविध्यर्थत्वेन निर्णीत
इति तथा चेत्यंशस्यार्थः, कुतः ? ‘एकवाक्यतोपबन्धात्’,
‘एकवाक्यतया’ एकार्थप्रतिपादकतया उपबन्धात् सन्निहित-
विन्यासात्, ‘वायुर्वै चेपिष्ठा देवता’ इत्यस्य ‘वायव्यं श्वेत-
भालमेत’ इति विध्यैकवाक्यत्ववत्, यमेवैव शृणुते तेन लभ्य
इत्यादिप्रोपासनपर्यवसायिविधाविधिना, गोक्षाधिकारिपुरुष-
विशेषकर्तृकत्वादिप्रतिपादकतया एकवाक्यताप्राप्तेः, विषयकामना-
विरहितः पितृभक्तः, शम्भुमवैराग्यश्रद्धादिगुणसम्पन्नो मोक्षार्थी
आत्मानमुपासीत इत्येवं विशिष्टविधिपर्यवसानादेकवाक्यत्वम् ।
एवमन्यत्रापि । यद्वा एकवाक्यत्वं च उपबन्धश्चेति समाहार-
द्वन्द्वैक्यदूभावः, एकवाक्यत्वं दर्शितप्रकारम्, उपबन्धः,
विद्याग्रहणसौकर्याय विद्यायामप्रविष्टोऽपि तदुपकारी बन्धः,
यच्चनपरिपाटी । बाला हि उपाख्यानमुखेन स्वल्पायासेन विद्यां
प्राप्त्युक्तं शक्यन्ते इति प्रसिद्धम् । तस्माद् विद्याप्रतिपादनार्था
एवाख्यायिका इति सिद्धम् ॥३१४१२४॥

प्रसक्तानुप्रसक्तविचारभूयिष्ठं विद्यायाः स्वातन्त्र्येण पुरुषार्थ-
हेतुत्ववादमुपसंहरन्नाह—

(अग्नीन्धनाद्यनपेक्षाविकरणम्—५)

अत एव चाग्नीन्धनाद्यनपेक्षा ॥३।४।२५॥

‘अत एव’ स्वतन्त्राया विद्याया पुरुषार्थहेतुत्वादेव,
अग्नीन्धनादीना ऋतुसाधनत्वं नास्ति, फलसाधनतायामपेक्षा,
अथङ्गत्वे तु प्रधानानुविधायिनामतेषामवश्यमपेक्षया भूयेतेति
भाष्य ॥३।४।२५॥

अथ ब्रह्मचर्यादेव प्रयोजिताना यज्ञाद्यभावे विद्याया
कर्मोपेक्षत्यासम्भवात्, स्वातन्त्र्येण पुरुषार्थहेतुत्वमिति प्रसङ्गाद्
गृहस्थस्यापि ब्रह्मनिष्ठाया कर्मोपेक्षता वर्तते नयेति सशय
विचार्यते—

(सर्वापेक्षाविकरणम्—६)

सर्वापेक्षा च यज्ञादिश्रुतेरश्ववत् ॥३।४।२६॥

गृहस्थस्य विद्याया ‘सर्वापेक्षा’—गृहस्थविहितानिहानादि
सयत्नाकर्मोपेक्षा, तत्र हेतुमाह—यज्ञादिश्रुते, ‘तमेत वेदानुवचनेन
ब्राह्मणा विविदिपन्ति यज्ञेन दानेन तपसान्नाशकेन’ इति विद्यासाधन
यज्ञादिश्रुते, गनु कथं यज्ञादेर्विद्यासाधनत्वम् ? विविदिपाथामेव
करणत्वश्रवणात्, इति चेन्न क्लृप्प्रकरणान्तराथामिच्छाया यज्ञस्य
करणत्वाभावादिषुणा जिघासतीति वाक्येनेषोर्वधसाधनत्व
बद्धयज्ञादिना विविदिपन्तीति वाक्येनापि यज्ञादेर्वेदनसाधनत्वा
वगमाद् विद्याया कर्मोपेक्षत्वं सिध्यति । इदन्तवधेयं यदत्रापि
कर्मण एव विद्याज्ञत्वं ऋतुसाधनद्रव्यादेः ऋत्वन्नत्ववत् न तु

विद्यायाः कर्माङ्गत्वम् । अत्र दृष्टान्तः—‘आश्ववत्’ यथा-
दूराध्वद्रुतगमनसाधनमूतोऽश्वः तुरवन्धपरिकर्मादिस्वीयसर्व-
वस्त्वपेक्षस्तद्वत् ॥३१४।२६॥

सर्वकर्मापेक्षस्य गृहस्थस्य शमदमादीन्यनुष्ठेयानि न वेति
संशयं निराचष्टे—

(शमदमाद्यधिकरणम्—७)

शमदमाद्युपेतः स्यात् तथापि तु तद्विधेस्तदङ्गतया
तेषामप्यवश्यानुष्ठेयत्वात् ॥३१४।२७॥

यज्ञादिरूपसाधनस्य व्यापारेणापूर्वैस्तैश्चरितार्थतया गृहस्थेन
शमदमादीनि नानुष्ठेयानीति प्राप्तोऽभिधीयते—‘तथापि’ यज्ञादि-
साधनवानपि ब्रह्मवेदनार्थं गृहस्थः ‘शमदमाद्युपेतः’ शमदमा-
दिभिः = आदिपदात् उपरतितितित्तासमाधानश्रद्धानां परिग्रहः,
‘उपेतः’ युक्तः स्यात् गृहस्थेन तान्यपि अनुष्ठेयानि,
‘तद्विधेः’ दर्शनात्मकब्रह्मविद्याविधेः ‘तदङ्गतया’ शमदमाद्यङ्गततया
कर्तृविशेषणतया प्रधानविधिशरीरे प्रवेशेन यदा ‘तद्विधेः’
शमदमादिविधेः ‘तदङ्गतया’ ब्रह्मविद्याङ्गत्वेन ‘अवश्यानुष्ठेयत्वात्’
गृहस्थेनाप्यवश्यमनुष्ठेयानीति प्रतिपत्तोः, ‘तस्मादेवंविच्छान्तो दान्त
उपरतस्तिष्ठुः समाहितो भूत्वात्मन्येवात्मानं पश्येत्’ इति श्रुतेः
‘तस्मात्’ इत्यस्य ‘नित्य एषमहिमा’ इत्यादेर्ऋचाभ्यनूक्तत्वात्-
स्वरूपोपदेशाच्चेत्यर्थः । ‘एव वित्’ इत्यस्य गुरुवेदान्तवाक्ये
दृढतरप्रत्ययवान् इत्यर्थः यद्यपि पश्येदिति माध्यन्दिनीयपाठस्थले

कारणानां पश्यतीति पाठः (बृ० ४।४।३।३) तथाप्यत्र विधिरूप-
त्वमस्त्येव तदर्थकपञ्चमलकारस्य लेडाख्यस्य पाणिन्युक्तत्वात् ।
अपरिधारणाधिकरणन्यायेन विधेराद्येपाद्धा । अत्र पश्येदिति
दर्शनस्य 'आत्मा द्रष्टव्यः' इति प्राप्तविध्यनुवादरूपत्वे तु
गुणविधेरेवायमिति यष्ठाकल्प उक्तो चेदित्यन्यः, ब्रह्मायान् लभते
ज्ञानमित्यादिस्मृतयोऽप्यत्रादरणीया इति ॥३।४।२७॥

ब्रह्मविदुषां करणीयविचारप्रसङ्गादन्नभोजनविषयविचारः

प्रस्तूयते—

(सर्वान्नानुमत्यधिकरणम्—८)

सर्वान्नानुमतिश्च प्राणात्यये तद्दर्शनात् ॥३।४।२८॥

छान्दोग्ये प्राणसंवादे श्रूयते 'न ह वा एवंविदि किञ्च नानन्नं
भवति' (छा० ५।२।१) इति, तथा बृहदारण्यके 'न ह वा अस्यानन्न
जग्धं भवति नानन्नं प्रतिगृहीतम् (बृ० १।१।१४) इति सर्वमेवादनीय
भवति, तस्य किमप्यभक्ष्य नास्तीत्यर्थः, अत्र किमर्थं विद्याङ्गतया
सर्वान्नभक्षणस्य विधिः, विधिः प्राये उपासनार्थोऽर्थवादो
वा ? इति संशये, अपूर्वत्वाद्विधिरयं भवति इति प्राप्तेऽभिधीयते,
न विधिः, प्राणोपासनपरवाक्यशेषत्वात्, लिङ्गविरोधाच्च,
तथाहि मटर्चाहतेषु कुरुष्वित्युपक्रम्य च्छान्दोग्ये ब्रह्मविद उपस्ते-
श्चाक्रायणत्याख्यानमाज्ञातं, ततोऽवगम्यते प्राणात्ययसम्भावना-
यामापदि तेन हस्तिपदं मित्तिवा तदुच्छिष्टकुम्भापाशनमकारि,
फिन्तु तदुच्छिष्टानुपान प्रत्याख्यायि तत्रोच्छिष्टकुम्भापा-

खादिताः, प्रत्याख्यायते चानुपानम्, किमत्र कारणमिति हस्तिपक-
पृष्ठेनोपस्थितोक्तं 'न वा अजीविष्यमिमानखादन्' (छा० १।१०।४)
इति 'कामो म उदपानम्' (छा० १।१०।४) इति च, यदि ब्रह्मविद्
एवमाचरणं प्राणविदः कथं सर्वान्निमत्तणविधिः सम्भवेत् तस्मादर्थ-
वादोऽसौ स्तुतिमात्रं प्राणोपासनापर्यवसायिन्याः प्राणविद्यायाः ।
उपस्थाख्यायिकोक्तलिङ्गदर्शनेन ब्रह्मविदः प्राणात्ययसम्भावनाया-
मापदि सर्वान्नादनमनुमन्यते इति सूत्रवात्पर्यम् ॥३।४।२८॥

श्रुतिविरोधाशङ्कायामुत्सर्गपवादव्याचं दर्शयति—

अवाधाच्च ॥३।४।२९॥

'आहारशुद्धौ सत्त्वशुद्धिः, सत्त्वशुद्धौ धृता स्मृतिः' इति
भुतेर्बाधाभावाच्च, प्राणात्ययसम्भावनारूपापदव्यतिरिक्तस्थले तद्वि-
षयसत्त्वादिति भावः ॥३।४।२९॥

अपि च स्मर्यते ॥३।४।३०॥

प्राणात्ययमापदि सर्वान्नादनं विद्वद्विद्वद्विशेषेण धर्मशास्त्र-
कृद्भिरपि स्मर्यते च । तथा च मनुः, 'जीवितात्ययमापन्नो
योऽन्नमत्ति यतस्ततः । आकारामिव पट्णेन न स पापेन लिप्यते'
इति । चकारोऽन्नग्नस्य वर्जनस्मरणं समुचिनोति, 'सुरां पीत्वा द्विजो
गोहादग्निवर्णं सुरां पिबेत् । तथा स्वकाये निर्दग्धे मुच्यते
किल्विपात् ततः ।' इत्येवं मन्वादिवचनात् ॥३।४।३०॥

अत्र पक्षे विशेषमाह—

शब्दरचातोऽकामकारे ॥३।४।३१॥

'अतः' जीवितात्ययेऽन्नस्यानुमननात् 'शब्दः' श्रुतिः, चकारोऽ-

प्ययो भिन्नप्रमश्य, 'अकामकारेऽप्यनन्नस्य प्रतिपेक्षक', 'तस्माद् वा
नाद्वयं सुरा न पित्रो' इति काठकाना सहिताया कामाकामयोर
प्रतिपेक्षा सुरापात्रं निषिध्यते । तस्मात् प्राणात्ययेऽभोज्यानाम
न्नानामेव भोजनं नानन्नाना मुरादीनामिति स्थितम् ॥३॥४॥३१॥

सर्वापेक्षाचेत्यनेन गृहिणा विद्याद्वययाश्रमकर्मानुष्ठेयमुक्तं
मथामुमुक्षुणा गृहिणा तदनुष्ठेयं नवेति सशये नानुष्ठेयमिति प्राप
दर्शपूर्णमासाभावे प्रयाजाद्यननुष्ठानमिति वराहः—

(आश्रमकर्माधिकरणम्—९)

विहितत्वादाश्रमकर्मापि ॥३॥४॥३२॥

यावज्जीवमग्निहोत्र जुहोतीत्यादि श्रुतेरमुमुक्षोरपि,
'आश्रम कर्म' अनुष्ठेयम्, श्वेष्टिवत् भवचिद्वत्स्यापि क्वचिन्
प्रधानत्वान् । तथाचामुमुक्षुणा प्रधानतयैवानुष्ठातव्यं श्रुतिविधाना-
दित्यर्थः ॥३॥४॥३२॥

अधिकारिभेदाभिप्रायेणाह—

सहकारित्वेन च ॥३॥४॥३३॥

विद्यावतोऽपि गृहस्थस्य मुमुक्षुस्य साहभावेनोपासकस्य
'सहकारित्वेन' विद्याया सहकारिरूपेण विहितत्वाद् आश्रम
कर्मानुष्ठेयमिति चकारानुर्कष्यमुक्तं सूत्रार्थः । विधानं च
'विद्या चाविद्या च यस्तद् वेदोभयं सह । अविद्याया मृत्युं तातो
विद्यायामृतमश्नुते' (यजु०भा०४०।१४) इति मन्त्रेणाक्षिप्तम् । अविद्यति
विद्याभिन्नयद्वादिर्वर्मोपधकम् । तज्ज्ञानञ्च तदनुष्ठानप्रकारादि

ज्ञानम् । एतादृशोपासकस्य निष्कामकर्म युज्यते मुमुक्षाया
मातृसन्दर्शनमात्रकामनायाश्च निष्कामत्वरूपाभावप्रतियोगिकोटा-
वप्रवेशादिति भावः ॥३१४॥३३॥

उपपादयति—

सर्वथापि च त एवोभयलिङ्गात् ॥३१४॥३४॥

विद्याङ्गतया वा स्वातन्त्र्येण वा विद्यासहकारितया वेति
'सर्वथा' सर्वेण प्रकारेण 'त एव' ते अग्निहोत्रादयः अनुष्ठया
एव, उभयलिङ्गात्, श्रुतिलिङ्गात् स्मृतिलिङ्गाच्च । श्रुतिलिङ्ग
'ब्राह्मणा विविदिषन्ति यज्ञेन' इति, यज्ञेन यज्ञमयजन्त वेदास्तानि
यस्मिन्माणि प्रथमान्यासन्' (यजु० मा० अध० ३१।१६) इति ब्रह्मविदोऽश्व-
पते राज्ञो वाक्यं 'यक्ष्यमाणो वै भगवन्तोऽहमस्मि' (छा०
५।११।५) इति च यथायोगं ज्ञेयम् । स्मृतिलिङ्गञ्च 'तौ तस्मिन्
पुलिने देव्याः कृत्वा मूर्तिं महीमयीम् । अर्हणां चक्रतुस्तस्याः
पुष्पधूपान्नितर्पणी' इत्युपक्रमान्ता 'सोऽपि वैश्यस्ततो ज्ञानं यत्रे
निर्व्यिण्णमानसः' इत्यन्ता सप्तशतीस्मृतिर्विद्याङ्गतये, 'उष्ट्रव्या यक्ष्यः
पुत्रा ययौकोऽपि गयां व्रजेत् । यजेत वाश्वमेधेन नीलं वायुप-
मुत्सृजेत्' इत्यत्रिस्मृतिः, युधिष्ठिरादेरग्निहोत्रादिप्रतिपादक-
महाभारतस्मृतिश्च स्वातन्त्र्ये, 'उमाभ्यामेव पक्षाभ्यां यथा स्वे
पक्षिणां गतिः । तथैव ज्ञानकर्मभ्यां प्राप्यते ब्रह्म शाश्वतम्' इति
द्वारातस्मृतिश्च, समुच्चये लिङ्गं ज्ञापकम्, तस्मात् सर्वथाप्यनुष्ठेया
एव त इति भावः ॥३१४॥३४॥

अङ्गत्वे समुच्चये च फलमाह—

अनभिभवञ्च दर्शयति ॥३।४।३५॥

‘धर्मेण पापमपनुदति’ इतिश्रुतिः, विद्यायाः, अनभिभवम्, पापजन्यस्य फलप्रतिबन्धरूपस्याभिभवस्याभावं ‘दर्शयति’ श्रावयति, तस्माद् विद्यार्थिनो विदुषश्च कर्मानुष्ठेयमेवेति ॥३।४।३५॥

आश्रमिप्रसङ्गेनानाश्रमिणां ब्रह्मविद्याधिकारो विचार्यते—

(विधुराधिकरणम्—९)

अन्तरा चापि तद्दृष्टेः ॥३।४।३६॥

विधुराः पत्नीविरहिताः, गृहस्थधर्माणः, प्रकारान्तरेणापि येऽनाश्रमिणस्तेषां सर्वेषामन्ययेनान्तराशब्देनात्र ग्रहणम्, अन्तरा आन्तरालिकास्तेषां ब्रह्मविद्याधिकारतदधिकारसंशये, यज्ञादावन-
धिकारवद् ब्रह्मविद्यायामप्यनधिकार इति पूर्वपक्षः । तत्राभिधीयते,
‘अन्तरा चापि तद्दृष्टेः’ इति, तेषान्तरालिकानामप्यधिकारः ।
चकारेण बुद्धिस्थित्योक्त्यात् । तत्र हेतुः ‘तद्दृष्टेः’ शब्दो रैक्यादीनां
तथाधिकारदर्शनादित्यर्थः ॥३।४।३६॥

प्रमाणान्तरमाह—

अपि च स्मर्यते ॥३।४।३७॥

मार्कण्डेयलोमराप्रभृतीनामस्मृताश्रमविशेषधर्माणामपि ब्रह्म-
वित्तं स्मर्यते, महाभारतमार्कण्डेयपुराणादावित्यर्थः ॥३।४।३७॥

उपपादकमाह—

विशेषानुग्रहश्च ॥३।४।३८॥

‘विशेषैः’ आश्रमादिकृतभेदापेक्षेभ्यः कर्मभ्यो विशिष्टैर्जपादिभिः, जन्मान्तरकृताश्रमादिधर्मैश्च ‘अनुग्रहः’ पारमेश्वरी कृपा भवत्येव । सोऽवधारणे । अत्र द्वेक्षीभागवतीयवाग्बीजजपरत-सत्यप्रतोपाख्यानमन्यच्चैवं प्रमाणम् । मनुरपि स्मरति ‘जप्येनैव तु ससिद्धयेद् ब्राह्मणो नात्र संशयः । कुर्यादन्यन्न वा कुर्यान्मैत्रो ब्राह्मण उच्यते’ इति । गीतायां श्रीभगवानपि ‘अनेकजन्मसंसिद्ध-स्ततो याति परां गतिम्’ ॥ इत्याह अतएव भगवच्छङ्कराचार्यैः चरणाः सुप्रस्यास्य भाष्ये—‘जन्मान्तरानुष्ठितैरप्याश्रमकर्मभिः सम्भत्येव विद्याया अनुग्रहः’ इति ग्राहुः । विद्यातत्त्वं च विवृतं समशक्त्यां ‘सा विद्या परमा मुक्तेर्हेतुभूता सनातनी’ इति । अतो नास्ति विद्याया अनुग्रहस्य पारमेश्वर्याः कृपायाः कश्चिद् भेद इति प्रासङ्गिकमेतत् । तस्माद् विधुरादीनामस्ति ब्रह्मविद्यायाम-धिकारः ॥३।४।३८॥

अनयोरुत्कर्षापकर्षावाह—

अतस्त्वितरज्यायो लिङ्गाच्च ॥३।४।३९॥

‘अतः’ अन्तरालवर्तित्वात्, ‘तु’-शब्दः पूर्वसूत्रान्तार्थव्या-वृत्तिद्योतकः । ‘इतरत्’ आश्रमवर्तित्वं विद्यासाधनतया ‘ज्यायः’ प्रशस्यतरम्, ‘लिङ्गाच्च’ लिङ्गादपि, न केवलं लिङ्गात् किं तर्हि ? ‘स्वाध्यायोऽध्येतव्यः’ इति ‘ब्रह्मचार्य्याचार्य्यकुलवासो वृत्तीयोऽ-र्यन्तमात्मानमाचार्य्यकुलेऽवसादयन्’ (छा० २।२।१) इति

‘यावज्जीवमग्निहोत्रं जुहोति’ इति ‘गृहीं भूया वनी भवेत् वनी भूत्वा प्रव्रजेत्’ इत्यादिश्रुतिपञ्चाश्रमतद्वर्त्मविधीनां दृष्टत्वात्,—
 ‘पट्विशदादिकं चर्यं गुरौ वैवेदिकं यसेत् । तद्वद्विकं पादिकं वा ग्रहणान्तिकमेव वा’ । इति, ‘यदि त्वात्पन्तिकं वासं रोचयेत् गुरोः कुले । युक्तः परिचरेदेनमाशरीरविमोक्षणात् ।’ इति, ‘अविप्लुतब्रह्मचर्य्यो लक्षण्यां रित्रयमुद्वहेत् ।’ इति, ‘वेवाहिफेज्जनी-
 कुर्वीत गृह्यं कर्म यथाविधि । पञ्चयज्ञविधानञ्च पत्तिज्ञान्माहिकीं गृही ।’ इति, ‘श्रुतामृताभ्यां जीवेश मृतेन प्रमृतेन वा ।’ इति, ‘गृहस्थस्तु यदा पश्येद् वलीपलितमात्मनः । अपत्यस्यैव आपत्य तदारण्यं समाश्रयेत् ।’ इति, ‘यनेषु च विहृत्यैवं कृतीयं भागमायुषः । चतुर्थमायुषो भागं त्यक्त्वा सर्वान् परिव्रजेत् ।’ इति चैवमादि स्मृतिभिः साक्षादुक्तत्वाच्च, लिङ्गञ्च श्रूयतम्—‘तेनैति ब्रह्मयित् पुण्यकृत् वैजसरच’ (४० ४।४।९) इत्यादिकं पुण्यकृदित्यनेनाश्रम-
 बोधकम्, स्मार्त्तञ्च ‘अनाश्रमी न तिष्ठेत्तु दिनमेकमपि द्विलः, आश्रमेण विना तिष्ठन् प्रायश्चित्तीयते त्वसौ’ इति स्मार्त्तधृतस्मृति-
 वचनं ‘संवत्सरमनाश्रमी स्थित्वा कुच्छनेकं चरेत्’ इति भगवदाचार्य्य-
 धृतस्मृतिवचनञ्च । तस्मादान्तरालिकत्वस्य ब्रह्मविद्यासहभाषा-
 दुक्तकृष्टत्वेऽप्याश्रमवर्त्तित्वम् आन्तरालिकत्वापेक्षयोत्कृष्टतरमिति भावः ॥३॥३९॥

इत्येवं श्रुतिस्मृतिदृष्टेष्वाश्रमेषु यदन्तरेतसो भवन्ति नैष्ठिक-
 ब्रह्मचारी वनी, प्रव्रजितश्चेति, तेषां स्वाश्रमेभ्यः प्रत्यापत्तिर्वर्त्तते-
 न वेति विचार्य्यते—

(तद्भूताधिकरणम्—११)

तद्भूतस्य तु नातद्भावो जैमिनेरपि नियमा-

त्तद्रूपाभावेभ्यः ॥३॥४॥४०॥

अस्ति तावदेतेषु नैष्ठिकप्रवृत्तौ चारिणस्तद्भावमपहाय गार्हस्थ्यप्रवेशा-
 सवैरभ्युपगम्य, प्रवृत्त्यर्थं समाप्य गृही भवेदिति श्रुतेः, दानिनश्च
 यावज्जीवमग्निहोत्रं जुहोतीति श्रुतिप्रत्ययान् पत्न्याः सहगमना
 भावपक्षेऽग्निपरिचरणानुरोधे गार्हस्थ्यप्रत्यापत्तिर्युक्ता, 'यतिर्या
 दृच्छिकोभवेत्' इति (नारद परि० ६।३।८) दर्शनादिच्छतः प्रवृत्त्या-
 श्रमस्थस्य गार्हस्थ्यग्रहणं न विरुध्यते, तस्य त्रिधिनियेधातीतत्वा
 दित्येवं प्राप्तेऽभिधीयते, तद्भूतस्येति, तुराव्यः पूर्वपक्षव्यवच्छेदकः ।
 'तद्भूतस्य' प्रतिपन्नोद्ध्वरेतोभाष्यस्य, 'अतद्भावः' ऊर्ध्वरेतस्या-
 भावः, गार्हस्थ्यग्रहणमित्यर्थः, 'न' न युक्त, 'नियमात्तद्रूपाभावेभ्यः'
 तद्रूपाभावेभ्यः = 'तेषाम् ऊर्ध्वरेतसा रूपाणि श्रुतिस्मृत्युक्तधर्मा
 स्तेषामभावेभ्यः' प्रतियोगिभेदाद् बहुत्वम् 'नियमात्' भूत-
 स्मृतिभ्यां गार्हस्थ्यप्रस्थापत्तिव्यावर्तनात् । यदा नियमात् =
 नियमविधेः, पञ्चम्यर्थं प्रयुक्तम् तद्रूपाभावेभ्यः = तद्रूपाणां =
 अतद्भावानाम्-ऊर्ध्वरेतसाभाष्यानाम्, अभावेभ्यः = प्रतिषेधेभ्यः,
 ऊर्ध्वरेतसामात्रमाणां नैष्ठिकत्वादिरूपेण त्रिदात् नैष्ठिकत्वादि-
 त्वप्रयुक्तं तदभावप्रित्यमतां बहुवचनम् । 'अत्यन्तमात्मानमा-
 चाट्यकुलेऽवसादयन्' (छा० २।२३।१) इति श्रुतः, युक्तः
 परिचरेदेनमाशरीरविमोक्षणात्' (मनु० २।१।४३) इति स्मृतेश्च
 प्राप्तो नैष्ठिकप्रवृत्तौ चारिणो नियमो गृहस्थत्वाभ्युपगमयाधकः, प्रवृत्त्यर्थं

समाप्य गृही भवेत्' इति तूपकुर्यात्तुल्यव्यवहारविषयम्, यो हि समावर्तनकालविशेषं नियम्य, यावत् पाठसमाप्तिं ब्रह्मचर्यं परित्यागीति नियम्य वा गार्हस्थ्येन ब्रह्मचारी स्यात् स उपकुर्वाण इत्युच्यते । 'अरण्यामियादितिपदं ततो न पुनरियादियुपनिपत् । इति श्रुतं. 'अपराजिताश्वास्थाय ब्रजेदिशमजिह्मग । आनिपाताच्छरीरस्य युक्तो वाप्यनिताशन.' (मनु० ६।३१) इति स्मृतेश्च प्राप्तो नियमो वनियो गार्हस्थ्यप्रत्यापत्तिनाधक, न च पत्न्यसह-भाषणक्षेमिहोदयस्य वनेऽनुपपत्त्या पत्नीनिक्षिप्ताग्नावग्निहोदयस्य स्वयं विषीर्षोर्वनिनोऽस्ति गार्हस्थ्यप्रत्यापत्तिरिति वाच्यं तत्रापि, वन्येन यागाधिकारिणस्तस्य गृहस्थितायां पत्न्यामनिक्षिप्तमग्नि-होदयमेवोपादाय वनगमनस्य 'पुत्रेषु भार्या निक्षिप्य वन गच्छेत् सहैव वा' इत्यनन्तरमेवाविशेषेण 'अग्निहोत्रं समादाय गृह्य चाग्निपरिच्छदम्' इति मनुना विहितत्वात् । 'अथ परिब्राह्म-विषण्वासा मुण्डोऽपरिमह. शुचिरद्वोही भैतृणो ब्रह्मभूषाय भवति' (जा०) इति 'वीराश्वाने वा अनाशके वा अया प्रवेशे वा अग्निप्रवेशे वा गृहाप्रस्थाने वा (जा०) इति च श्रुत्या, 'तथा त्यजन्निम देह कृच्छ्राद् गृहाद् विमुच्यते' इति स्मृत्या च गतिवर्षाव्यनियमेन ब्रह्मज्यावतो गृहस्थत्वे प्रत्यापत्तिर्धीयते, 'यतिर्यादृच्छिको भवेत्' इत्यपि 'चलाचलानिकेतश्च यतिर्यादृच्छि-को भवेत्' इति पूर्वपादसम्बन्धान्निकेतविषयमिदं यादृच्छिकं वमिति प्रतीयते सत्त्वस्थस्य गुणातीतरथ वा तथा प्रवृत्त्यनुपपत्तेश्च । इदं च अत जैमिनेरपि, जैमिनिवादरायणयोरुभयोरेव मतमित्यादरातिशयार्थं

मिदं वचनम् । तस्माद्बुद्धरेनसां नास्ति गार्हस्थ्यमिति कृत्वा
 तदन्तर्भावेण सूत्रस्यास्य व्याख्यानं परम्पराप्राप्तम् । सामान्यतो
 निषिद्धं पारदार्यादिकं तूर्ध्वरेत आश्रमप्रविष्टानां विशेषतः प्रतिषिद्ध-
 सुपरिष्ठादत्र विचारयिष्यत । स्मर्यते च 'धृतिः क्षमा दमोऽस्तेयं
 शौचमिन्द्रियनिग्रहः । धीर्विद्या सत्यमक्रोधो दशकं धर्मसङ्गणम् ।
 चतुर्भिरपि चैवैतैर्निस्पृमश्रमभिर्द्विजैः । दशलक्षणको धर्मः सेवितव्यः
 अयन्नतः' इति सर्वाश्रमसाधारणो धर्म उच्यते । अथाधिकरण-
 मिदं कस्यचिद् विशेषस्य पुत्रोपधियया प्रकारान्तरेण व्याख्यायते,—
 तथाहि—अनाश्रमिणां ब्रह्मविद्याधिकारे सिद्धे आरुढपतितादीना-
 माश्रमच्युतानां तदधिकारचिन्तायामधिकरणं मूच्यन्ताह 'तद्भूतस्य
 नातद्भावो जैमिनेरपि नियन्ताद्रूपमावेभ्यः' इति । 'वद्विज्ञानार्थं
 स गुरुमेवाभिगच्छेत्' (मु० १।२।१२) इति श्रुत्यनुगत्या
 सन्त्युपसन्नाय शिष्याय ब्रह्मविद्याप्रवचनं श्रूयते, अत्र संशयते,
 अत्रैधमुक्तिरस्वाश्रमस्योपसन्नस्य ब्रह्मविद्याप्रवचनयोग्यत्वं न वेति,
 ब्रह्मजिज्ञासुतादिना प्रवचनयोग्यत्वकोटे । सर्वापेक्षाधिकरण-
 विरोधात्तदभावकोटेश्चोपस्थितेः । अत्र पूर्वपक्षः, प्रवचनयोग्य
 स्वनेष, अनाश्रमिषदिह जन्मन्याश्रमधर्माभावेऽपि जन्मान्तर-
 कृत्ततद्धर्मस्फासिमन् जन्मन्युपयोगसम्भवेन तदपेक्षत्वसिद्धेः,
 अन्यथानाश्रमिणस्तदधिकारविद्वान्तो व्याहन्येत । इति प्राप्तेऽ-
 भिधीयते तद्भूतस्येति, यतः 'तद्भूतस्य' तस्मिन् = स्वाभ्युपगते
 आश्रमे भूतस्य = स्थितस्य, 'अतद्भावः' न सः अस्तः, नान्यो
 विरोधः, विरोधश्च शास्त्रात्, स्वाभ्युपगताश्रमस्य शास्त्रप्राप्तविरोध-

विशिष्टः, अविहितः प्रतिषिद्धो नेत्यर्थः य आश्रमः तस्मिन् भावः
यादृच्छिकी स्थितिः, 'न' न युक्ता । अतः प्रवचनयोग्यत्वं
नास्ति स्वेच्छया शास्त्रादेशमतिक्रान्त्यतः प्रशान्तचित्तताविरहात् ।
'प्रशान्तचित्ताय शमान्विताय' इति प्रवचनयोग्यतायां श्रौतलिङ्गा-
दित्याशयः । नन्वेवमन्नाद्यग्निणोऽपि विहितातिशयेण प्रशान्त-
चित्तताविरहात् प्रवचनयोग्यत्वाभावात् कथं चार्य्येत इति चेदनयो-
र्द्वयोर्विशेषात्, रैकाक्षीनां समापृष्टानां लाभालाभतुल्यदृशां
याच्चापिपुराणां कन्यालामविरहादनाश्रमस्थं न स्वेच्छाकृत-
मारुढपतितादीनामाश्रमभ्रष्टानां शास्त्रलङ्घनन्तु स्वेच्छाकृतमिति
विशेषात् । अत्र स्वेच्छाकृतशास्त्रलङ्घनमुपपादयति, 'नियमात्-
द्रूपाभावेभ्यः' स्वाभ्युपगताश्रमस्य यो नियमः प्रवर्तितश्रुतिस्मृति-
सिद्ध धर्मपालननैयत्वं तस्मात्=तत्रयुक्तेभ्यः, तद्रूपाभावेभ्यः,
तद्रूपाणि=अवकाशाः, अविहितप्रतिषिद्धाश्रमान्तरस्थितयः, तेषा-
मभावेभ्यः, तद्रूपाणीति बहुवचन तादृशश्रमाणां बहुत्वाभिप्रायेण
प्रतियोगिभेदात् तद्रूपाभावेभ्य इति बहुवचनं सामान्याभावा
नङ्गीकर्तुं नयसाधारण्याय । इतिमतं न केवलां वादरायणस्य
किं तु जैमिनेरपि, मतद्वयसिद्धत्वकथनमत्रादरातिशयार्थमिति युक्तम् ।
एतेनैतदुक्तं भवति, वैराग्याभावेऽपि मानस्यातिपूजार्थं यदि
कश्चिद् ब्रह्मचर्याद्धा गृहाद्धा प्रव्रजेत्, यदि वा गृहीतनैष्ठिक-
ब्रह्मचर्य्यो गृही भवेत्, वनी वा गृहं प्रत्यापद्येत, प्रव्रजितो गृहं
वानप्रस्थ्यं वा, तदेपां तद्भूतानामतद्भूत्या मनन्ति, विनापवादं
शास्त्रीयौत्सर्गिकक्रमलङ्घनादारुढपतिवत्त्वाच्च । इदं व्याख्यानं

चातुराश्रम्यपक्षे । यदि चैकाश्रम्य त्वाचाख्या प्रत्यक्षनिधानाद
 गार्हस्थ्यस्येति गौतमबोधायनादिस्मरणेन, 'परामर्शं जैमिनि.'
 (श० सू० ३।१।१८) इति यादरायणीयमृत्रेण च चातुराश्रम्य-
 पक्षस्य जैमिनिनानभ्युपगमप्रतिपादनादत्र जैमिनेरपीति कथन
 व्याहृतमित्युच्यते तथाचैकाश्रम्यपक्षेऽस्य सूत्रस्य योजनेन
 व्याधातस्य परिहर्तुं शक्यत्वादचोद्यमेतन्निति नूनम् । मेकाश्रम्यपक्षे हि
 स्वाध्यायोऽध्येतव्य इति श्रुतिप्राप्तमध्ययन गार्हस्थ्यपूर्वाङ्गमभि-
 होत्रादेस्तदपेक्षत्वात्, घृहाचार्यस्य तदितिकर्तव्यान्तर्गतस्येनोपकारक-
 त्वादङ्गत्वं मङ्गावबद्धत्वं वा, किञ्चिदभ्युपेतव्यम्, इत्येवमधीयानो-
 गृहीतुमुपगृह्णन्तश्चारी प्राक् समावर्त्तनात्, पुरःशेषघातादिना निमित्तोत्त-
 रस्य गार्हस्थ्यानधिष्ठातृमाकलयन् यदि नैष्ठिकारम्भभ्युपेयात्तस्या-
 श्रमत्वाभावेऽपि तस्मिन् नियमेऽवस्थितोऽनौ तदभूतशब्देनोच्यते,
 अभ्युपेतनैष्ठिकनियमेन तेन पुरःशेषघाताविरूपगृहस्थत्वाधक-
 निवृत्तावपि न गार्हस्थ्यमाश्रयणीयम्, यथाश्रीयते तस्य स एवातद-
 भावः । उपकुर्णोऽत्राचारिणोऽप्यसमावृत्तस्य गार्हस्थ्यमतद्भाव
 ण्वेति बोध्यम् । तथा, दर्शपौर्णमासयामस्यानुयाज इवाश्वनेधा-
 देरभृथ इव वा जरतो गृहस्थस्थारण्यगमनं प्रव्रज्यान्तं गृहाश्रम-
 स्येवोदीच्याद्वा, यथानुयाजमनुतिष्ठतो न प्रधानभूतदर्शपौर्णमासा
 नुष्ठानं प्रसज्यतेऽवगृथमाचरतो वा न तदश्वमेधाद्यनुष्ठानमेव
 भररयगमनरूपोदीच्याद्वास्त्यतस्य न गार्हस्थ्यप्रत्यापत्तिः, यतोऽ-
 सावतद्भावा, आश्रमत्याभावेऽपि नियमरूपतया भेदस्तु तेषा-
 मन् येव, अभ्युपेतैकनियमस्य तदिरुद्धनियमाभ्युपगमो जैमिनेरप्य-

सम्मत । समावृत्तस्योपकुर्वाणब्रह्मचारिणो गार्हस्थ्यं न निन्द्य
मतस्तत्र स्थितिर्नोत्तमा इत्यवधेयम् ॥३४१४०॥

गार्हस्थ्यं प्रतिपिध्योद्ध्वरेतसा स्त्रीगमनविषयो विचारः प्रस्तूयते—

(नैष्ठिक^नआधिकारिकाधिकरणम्—१२)

न च^नआधिकारिकमपि पतनानुमानात्तदयोगात् ॥३४१४१॥

‘ब्रह्मचार्यवकीर्णी नैर्ऋतं गार्हभमालभेत्’ इति श्रुतं,
योपिद्गामिनो ब्रह्मचारिणः प्रायश्चित्तं पूर्वभागेऽधिकार-
तत्त्वे सिद्धान्तितत्वादाधिकारकमित्युक्तम्, तदुपकुर्वाण्येव
न नैष्ठिकस्य याह ‘नचाधिकारिकमपि’ अधिकारलक्षणे कथितमपि
तत् प्रायश्चित्तम्, ‘न च’ नैष्ठिकब्रह्मचारिणो नैव युज्यत,
‘पतनानुमानात्’ पातित्यस्मृतेः, ‘आरुढो नैष्ठिक धर्म्मं यस्तु
प्रच्यवते पुनः । प्रायश्चित्तं न पश्याम येन शुध्येत् स आत्महा’
इति स्मृतियचनात् ‘कामसो ब्राह्मणवधे निष्कृतिर्न विधीयते’ इति
सादृश्यदर्शनात् नैष्ठिकब्रह्मचारिणोऽवकीर्णित्वं महापातकमिति
प्रायश्चित्तदर्शनाभावाच्चानान्यथानुपपत्त्या च कल्प्यते, अतः
सामान्यविशेषन्यायात्, गृहस्थोचितकर्मकलापप्रकरणाय या
प्रदर्शितश्रुत्या नैष्ठिकब्रह्मचारी नाधिक्रियतेऽधिक्रियते तु गार्हस्थ्य-
पयोग्युपकुर्वाणं ब्रह्मचारीत्वमिमेत्याह ‘तदयोगात्’—तयोरयोगात्
= तस्मिन् = नैष्ठिके तस्य नैर्ऋतगार्हभालम्भनरूपं प्रायश्चित्तरस्य
‘अयोगात्’ अप्राप्तेरित्यर्थः ॥३४१४१॥

अत्र मतान्तरमाह—

उपपूर्वमपि त्वेके भावमशनवत्तदुक्तम् ॥३॥४॥४२॥

तु-शब्दः पक्षान्तर द्योतकः, एके व्यापार्या मन्यन्ते, 'अपि' नैष्ठिकब्रह्मचारिणोऽपि, अवकीर्णं चम् 'उपपूर्वम्' उपपातकम्, अतः 'भावम्' प्रायश्चित्तस्यास्तित्वम्,—'अशनवत्' मधुमांसादि भोजनवत्—यथा ब्रह्मचारिणो मधुमांसादिभोजनम् उपपातक तस्य च यत् प्रायश्चित्तं तत् नैष्ठिकोपकुर्वाणमाधारणमविशेषाभिधानात्, तद्वदपि, ब्रह्मचारित्वस्यावकीर्णित्वस्य चोभय-साधारणतया प्रायश्चित्ततुल्यताया युक्तत्वात्। 'तदुक्तम्' पूर्वभागे प्रमाणलक्षणे इति शेषः, 'समा निप्रतिपत्तिः' स्यात् (जै० सू० १।३।८) 'शास्त्रस्या वा तन्निमित्तत्वात्' (जै० सू० १।१६) इति प्रागुपदर्शिता प्रायश्चित्तश्रुतिर्हि ब्रह्मचारिसामान्येन प्रवृत्ता प्रकरणाद् बलायसी। प्रायश्चित्तभावाभावयो स्मृतिवचनस्य साम्ये, नैष्ठिकपक्षे स्मृत्यनुमितश्रुतिकल्पनापेक्षया प्रत्यक्षश्रुतिप्रतिपादित प्रायश्चित्तभाव एव युक्त इति जैमिनिसूत्रद्वयतात्पर्यम्। प्रायश्चित्तं पश्यामीति चचन निन्दातिशयार्थम्। एव वनिनः सत्यासिनश्च स्त्रीगमने लघु प्रायश्चित्तं स्मर्यते। नैष्ठिकादिष्ववकीर्णित्वादीनां महापातक-गणे पाठोऽपि नास्ति, अस्ति तु अतश्च्युतिरित्युपपातकगणे, तस्मादुपपातकपक्षो युक्तः ॥३॥४॥४२॥

मतद्वैधेऽपि फलासाम्येन स्वसिद्धा-तमाह—

(बहिरधिकरणम्—१३)

वद्विस्तूभययापि स्मृतेराचाराच्च ॥३॥४॥४३॥

'उभययापि' यदि नैष्ठिकस्यावकीर्णित्वादिनोद्वर्षरेतसा स्त्रीगमनेन

गदापातकं यदि वा उपपातकमिति प्रकारद्वयेऽपि, 'वहिः' वहिष्कार्यात्वं भवति, 'स्मृतेः' आरुढो नैष्टिकं धर्ममित्यादि-
 स्मृतिवचनात्, न च निन्दातिशयार्थत्वमस्य वचनस्येति वाच्यं
 प्रायश्चित्तस्य तदनन्तरं व्ययहार्यतायाश्च साम्ये निन्दाति-
 शयार्थत्वकथनस्य बाह्याग्रे पर्यवसानात् । प्रायश्चित्तमात्रवचनं
 कृतेऽपि प्रायश्चित्तेऽव्यहार्यत्वार्थमिति शूलपाणिमहामहोपाध्याय-
 रमार्त्तभट्टाचार्यादीनां समयात्, 'आरुढपतित्वं विभ्रं मण्डलाद्य-
 विनिःसृतम् । उद्धतं कृगिदष्टं च स्पृष्ट्वा चान्द्रायणं चरेत्' इत्यादि-
 स्मृतेरपि । 'च' किञ्च, 'आचारात्' शिष्टाचारात्, न हि तैः सह
 यज्ञाध्ययन विवाहादि संसर्गः शिष्टैराचर्य्यते । तुल्यशब्दः पापसंज्ञा-
 प्रायश्चित्तनिर्देशे स्वस्योदासीन्यप्रदर्शनार्थः ॥३४४४॥

विद्याविचारोपस्थापिताधिकारादिविचारं सानुबन्धं समाप्य
 तदुभयाश्रयो विचारः प्रस्तूयते—

(स्वाम्यधिकरणम्—१४)

स्वामिनः फलश्रुतेरित्यात्रेयः ॥३४४४॥

अज्ञाश्रितोपासनेषु संशयः किमिमानि स्वामिकर्तृकारण्याहो-
 स्त्रिदृष्टिपूर्वकर्तृकाणीति, स्वामी यजमानः । अत्र 'स्वामिनः'
 कर्तृत्वमिति 'आत्रेयः' आचार्यो मन्यते, कुतः ? 'फलश्रुतेः'
 = वर्पति हास्मै वर्पयति ह य भूतदेवं विद्वान् पृथ्वी पञ्चविधं
 सामोपास्ते (छा० २।३।२) इत्यादिरूपफलश्रवणात् । शास्त्रदेशितं

आर्त्विज्यमित्यौदुलोमिस्तस्मै हि परिक्रियते ॥३॥४॥४५॥

श्रौदुलोमिराचार्य्यो मन्यते, स्वामिनः कर्तृत्वं नास्ति किन्तु
‘आर्त्विज्यम्’ ऋत्विजः कर्म तत्, तत्र ऋत्विजः कर्तृत्वमित्यर्थः,
‘हि’ यतः ‘तस्मै’ साङ्गाय कर्मणे, यजमानेन ‘परिक्रियते’ परिकरः
प्रतिनिधिरूपः साहायः स क्रियते । अत्र ‘परिक्रियते’ इति पाठो-
मिश्रादीनां सम्मतः, दक्षिणारूपमूत्येन स क्रीतो भवतीति तदर्थः ।
तत्प्रयोगान्तर्गतानामुद्गीथादीनामुपासनानि यद्यपि न तद्वद्गमूतानि,
तथापि उद्गीथरूपाङ्गाद्यवद्वतया तत्प्रयोगान्तर्गतान्येव गोबोह-
नादिवत्, तानि चर्त्विगिरंश्च निर्व्वर्त्यन्ते, एतान्यपि तथैव
निर्वाच्येरन् । ‘तं ह वक्रो दाहभ्यो विदांचकार स ह नैमिश्रीयानामुद्-
गाता बभूव’ (छा० १।२।१३) इत्युपासनापराक्यविज्ञानस्योद्-
गातृकर्तृकता श्रुतौ पठ्यते, तेन लिगेनर्त्विक्-कर्तृकत्वमुद्गीधा-
पासनस्येति निर्णयः ॥३॥४॥४५॥

आत्रेयेण यदुक्तं फलश्रुतेरिति तत्राह—

श्रुतेश्च ॥३॥४॥४६॥

‘यां वै काचन यज्ञ आशिपमाशासते यजमानायैव
तामाशासते इति होवाचेति’ तथा ‘तस्मादु हैवंविदुद्गाता श्रूयात् कर्ते
काममागायानि’ (छा० १।७।८-९) इति यत् श्रूयते तच्चर्त्विक्कर्तृकस्य
वेदनस्य यजमानगामिकत्वं प्रतिपादयति, शास्त्रदेशित फलमनुष्ठा-
तरोऽयुत्सर्गश्चानुष्ठातुरपरिक्रियमाणत्वे बोध्यः । तस्मादङ्गोपासनेषु
ऋत्वि क-कर्तृकत्वमिति सिद्धम् ॥३॥४॥४६॥

आश्रमकर्म्मवत् शमदमादिवश्च विद्यायाः सहकार्यन्तर
विधिसुवपादयति—

(सहकार्यन्तरविध्यधिकरणम्—१५)

सहकार्यन्तरविधिः पक्षेण तृतीयं तद्वत्तौ
विध्यादिवत् ॥३॥४॥७॥

‘तस्माद् ब्राह्मणं प्राणिदित्यं निर्विद्यं बाल्येन तिष्ठामेद् बाल्यं
च प्राणिदित्यं च निर्विद्याथ मुनिः, अमोनं च मौनं च निर्विद्याथ
ब्राह्मणं’ (बृ० ३।५।१) इति वाजसनेय ध्रुयते, अत्र प्राणिदित्य-
पाल्य-मौनेषु तृतीय मौनमुपासकसामान्यनियतप्राणिदित्यस्यानुवादो
आधिकारिविशेषपक्षेण विधीयते चेति सशक्यतं, तन्नोपासकसामान्य-
नियतप्राणिदित्यानुवादं प्राणिदित्यमुच्योक्तावृत्तरूपत्वात् क्षातृत्वमन्तरेणा
पासनस्यासम्भवात् मौनस्य विध्यतन्वितत्वाच्च। इति प्राप्तेऽभिधीयते
सहकार्यन्तरेति । ‘तद्वत्’ प्रागुक्तश्रुतिमतं = मतुवर्यं प्रतिपाद्यत्व-
सम्यग्धं प्रागुक्तश्रुतिप्रतिपाद्यस्य यजमानस्येत्यर्थः, गृहीणो ब्राह्मण
स्येति निष्कर्षः, ‘पक्षेण’ अधिकारिभेदात् कल्पभेदेन, ‘तृतीय’
तृतीयस्थाने यदुक्तं स ‘सहकार्यन्तरविधिः’ विधीयमानः सह
कार्यन्तरम्, सहकार्यन्तरतया तद्विधीयते इत्यर्थः, न त्वनुवाद
अपूर्वत्वात्, न खलु प्राणिदित्यं मौनचैकोऽर्थो येनानुवादः स्याद्
मौनमित्यनेन प्राणिदित्यस्यापि तत्र ग्रहणात् अथ मुनिरित्यथ शब्दानु-
कृष्टेन तिष्ठामेदिति विधिना तस्यान्वितत्वाच्च । बाल्येन तिष्ठामेदित्य-
नेन मातरि बालस्येव ब्राह्मणि स्थितिपर्य्यवसायिनोच्छ्वा विधीयते,

तेन स्तनन्धयभावेन तदुत्तरं पञ्चमाब्दपर्यन्तबालभावेन धोपास-
नादयं लब्धम्, 'अथ मुनिः' इत्यनेन भ्रूणभावेनोपासनं विधीयते
भ्रूणस्य नीरवतया मौनवदर्थकमुनिशब्देन तदुपस्थापनात् । 'गर्भं
एवैतच्छ्रयामो वामदेव एवमुवाच' (ऐ० उ० २।५) इति श्रुत्यु-
पदर्शितमन्त्रवर्णस्य भ्रूणभावेनोपासनायां लिङ्गत्वात् । न चात्र
शान्येन तिष्ठासेदिति स्थितेऽपि मातृभावो नोपलभ्यत इति बाष्प्यम्
'यथैव क्षुधिता बाला मातरं धृत्युपासते ।' इति च्छान्दोग्यमन्त्रोक्ते-
नोपासने दृष्टान्तवार्ष्टान्तिकभावेन वात्स्येन तिष्ठासेदित्यस्य मातृभाव-
परत्वप्राप्तेः श्रुतमातृत्वस्यो मातरि बालवत् काम्यार्था कृतोपासन-
मनुकृपया त्यक्तैषणो भ्रूणभावेन मातृसमाख्यावितमात्मानं
ततोऽनन्यमोशावास्यं जगदिति प्रकारेण मन्यमानो निष्काम-
मुपासीत, ततश्चावष्टुप्रसर्वमेदो ब्रह्माद्वैतं परयन् साक्षात्कृतनिर्वि-
शेषब्रह्मस्वरूपो ब्राह्मणो म्रितिति भवतीति भ्रूणभावेनोपासनविधि-
रयमुत्कृष्टाधिकारिशेषपक्षे । मभ्याधिकारिणां बालभावेनोपासनं
यथा ब्रह्मसाक्षात्कारे सहकारि तथेदमुत्तमाधिकारिणाम् । वक्ष्यते-
चेदमुपरिष्ठात् । अत्राधिकारिभेदेन विधिरूपतायां दृष्टान्तः,
'विध्यादिवत्' । यथा कर्मकाण्डे राजसूयाश्वमेधगोविधौ राजमात्र-
पक्षाश्रयेण न तु ब्राह्मणाश्वमेधेण तद्वत् । आदिपदादर्थधादादि-
परिमहः, 'उरति ब्रह्महत्यां उरति पाप्मानं योऽश्वमेधेन यजते' इति
तत्रार्थवादः सोऽपि राजपरः, तस्मात् प्रव्रज्याबद्धं गृहस्थस्याधिकार-
प्रकर्षपक्षे ब्रह्मसाक्षात्कारे सहकारिकारणान्तरं भ्रूणभावेनोपासन-
मिति, 'अथ मुनिः' इत्यनेन तदेव विधीयते इति सिद्धम् ॥३॥४॥७॥

ननु 'तमेतं वेदानुवचनेन ब्राह्मणा विविदिषन्ति यज्ञेन दानेन नपसानाशकेनैतमेव विदित्वा मुनिर्भवति, एतमेव प्रव्राजितो लोकमिच्छन्तः प्रयजन्ति, एतद्ध स्म वैतत् पूर्वं विद्वांसः किं प्रजया करिष्यामो येषां नोऽयमात्मायं लोक इति ते ह स्म पुत्रैपणायाश्च त्रिशैपणायाश्च लोकेपणायाश्च व्युत्थायाश्च प्रयजन्ति' (बृ० ४।४।२२) इत्यादिकं श्रयते । तदेकवाक्यतयात्राप्येपणात्रयत्यागानन्तरं भिक्षाचर्य्यचरणं प्रयजितानामेवोक्तम्, न चात्र भिक्षाचर्य्यमित्यत्र चर्य्यपदव्यर्थमिति शङ्क्यम् भिक्षा चर्य्या यत्र भिक्षाचार्य्यमाचरणं यत्रेति वा तेन भैक्षयाश्रमं चरन्तीति तदर्थत्वात् उदाहृतश्रुतेर्गृहिपरत्वमयुक्तमित्याक्षेपं निरस्यति—

कृत्स्नभावात् तु गृहिनोपसंहारात् ॥३।४।४८॥

तु-शब्द आक्षेपव्यवच्छेदबोत्तकः । अत्रापि श्रुतौ गृहिनोपसंहारो दृश्यते 'तमेतं वेदानुवचनेन ब्राह्मणा विविदिषन्तीत्युपक्रम्य विदित्वा मुनिर्भवतीत्यन्तेन । ये विविदिषन्ति ते सर्वे एव मुनयो न भवन्ति, किं तर्हि कश्चिदुत्कृष्टाधिकारीत्येतद्वोधयितुं मुनिर्भवतीत्येकवचननिर्देशः । यज्ञादिकृतां गृहिणां ब्राह्मणानां प्रथमं विविदिषा ततोऽन्ताचराचराचरग्रहणादित्यत्रोक्तदिशा मातृभावेन ग्रहणं वेदनं पाणिष्ठस्य चेत्येकण्वार्थः । ततश्च तेषु बालभावेनोपासनमपि हेयं मन्यमानं कश्चिदुत्कृष्टोऽधिकारी मौनं नाम धृष्टभावेनोपासकत्वं कदाश्च इति मुनिर्भवति । नचैतस्य मुनिभावस्य प्रव्राजिभिः (सम्बन्धः) विविदिषावेदनं मुनिभावानां मेककतृकत्व-

श्रुत्या पृथेकान्यथादाकाङ्क्षापरिसमाप्तेः । 'नैनं कृताकृते तपतः'
 इति फलकथने मुनिः परिव्राज चेति द्विविधब्रह्मविदेतच्छब्दे-
 नोच्यते, अन्यथा ब्रह्माजिन इत्यारम्भपदे बहुवचनमत्र चैक-
 वचनं विरुध्येत । उभयोरैकफलकत्वं च, 'कृत्स्नभावात्' यथैषणा-
 त्रयव्युत्थानं पारिव्राज्ये तथात्रापि, भिक्षाचर्य्यं च तद्वददेव, रक्षाम्या-
 भिमाननिवृत्तेः, स च मदीयेन धनेनेदमाहृतमित्यभिमानस्य त्यागः ।
 विशेषरूपेतावान्, गृहस्थप्राज्ञस्य पुत्रोत्पत्त्या पुत्रैषणानिवृत्तिः,
 ब्रह्मचर्य्यादेव प्रव्रजितानां तु न तथा, किन्तु प्रजोग्त्वादननिवृत्तिः ।
 व्युत्थानात्मक स्वरूपे तु न कश्चिद् विशेषो वर्तते । यदुक्तं भिक्षा-
 चर्य्यमितियदुद्गोहिस्त्रमास इति तन्न सम्यक्, तस्य जघन्यत्वात्,
 परिग्रजन्तोत्यनेनेपाश्रमान्तरसिद्धौ भैक्षवाश्रमस्य पुनर्विधान-
 त्यानर्थक्यापत्तौ । भिक्षेव चर्य्यं = भोज्य भिक्षाचर्य्यमित्युपमान-
 कर्मधारये भिक्षाया दृष्टान्तरूपत्वेन ग्रहणात् पारिव्राज्ये तत्राचरण-
 सिद्धेः । जाबालोपनिषदि 'अथ परिव्राज्विदर्यवासा मुण्डोऽ-
 परिग्रहः शुचिरज्रोही भैक्षणो ब्रह्मभूयायकल्पते' इति दर्शनात् ।
 स्वस्याभ्याभिमानाविषयाहार्य्यत्वेन मुनिपरिव्राजोश्चरणकर्मण
 एकत्वात् । अत्र चरणं भोजनम् । तस्मात् गृहस्थानामेवोत्-
 कृष्टाधिकारिणो मुनित्वेनोपसंहाराद्भ्रूणभावेनोपासनं विहितं
 तेनच परिव्राज इव निविशेप्यहं साक्षात्कारहेतुकमुक्तिलाभो
 गृहिणोऽपि भवतीति सिद्धम् ॥३॥४८॥

नन्वेवं पृथीयविधिवोधितोपासकातिरिक्तानां बालभावादि-

माश्रित्योपासकानां फलाश्रवणात्, किं तादृगुपासनं विफलमेवेति शङ्कां निरस्यति—

(मौन्याधिकरणम्—१६)

मौनचदितरेपामप्युपदेशात् ॥३॥४॥४९॥

‘चात्सेन तिष्ठासेत्’ इतिविधिवाक्यात् इतरेपाम्’ मुनीतरेषां चालनावाविकमाश्रित्योपासनस्य ‘मौनवत्’ भ्रूणभावेनोपासनस्य यथा सफलत्वं तथा सफलत्वमस्ति कुत उपदेशात्, अमौनञ्च मौनं च निर्विघ्नेतिश्रुतेः, यदि केवलं मौनादेव ब्रह्मसाक्षात् कारलाभः केवलं तदेव निर्विघ्नेत्यभावाप्यत, पेपाममौनेनोपासनं ब्रह्मसाक्षात्कारदशाया तस्यापि तदपहानमित्येतत्परतया द्वयोरेव ग्रहणात् । न च निर्वेद्यो वैराग्यं तदर्थकं धातोः सकर्म- कर्मकत्वमयुक्तमितिवाच्यम् अत्र त्यागानुकूलज्ञानस्य निर्भेद- पदार्थतया सकर्मकत्वस्य युक्तत्वात् वृधातुयत्तधात्वोरिव तुत्यार्थकत्वेऽपि प्रयोगानुसारेण सकर्मकत्वाकर्मकत्वसम्भवात् । यदि वा सर्वत्र निविघ्नेति नि शेषेण वेदनानन्तर्यं योधयेत्, तथापि नास्ति नः सिद्धान्तहानिः, अधिकारिचिशेषाश्रितयोरमौनमौन- शोर्विज्ञानस्य केवलमौनविज्ञानफले ब्रह्मसाक्षात्कारेऽनुपयोगात्, अथामौननिरवशेषज्ञानरूपोपासनस्यापि फलं यदि सुत्तिफलक- ब्रह्मसाक्षात्कारः, अवश्येव तदा तदानन्तर्यमत इतरेपामपि मोक्षफलकब्रह्मसाक्षात्कारः फलं किन्तु चिरेणेत्यपकर्षः ॥३॥४॥४९॥

अत्र मुताभवाधकमावेदयति—

अनाविष्कुर्वन्नन्वयात् ॥३॥४॥५०॥

बालभावादिमाश्रित्योपासकेषु—‘अनाविष्कुर्वन्’ य एषणा-
 प्रयमनाविष्कुर्वन् भवति स एव मीनवत् फलं प्राप्नोति, अन्यस्तु
 एषणानुहूलरूपादशमिष्टफलम्, न तु मोक्षफलकतत्साक्षात्कारम् ।
 अत्र हेतुमाह ‘अन्वयात्’ एषणात्रयापहानेन प्रागुक्तेन अस्यापि
 सम्बन्धात् । तदभावे कृतो मुक्तिफलकप्रज्ञासाक्षात्कारः । तथापि
 न वैफल्यं कामनाविषयस्य तदधिष्ठस्यापि भोगस्य लाभसम्भवात्
 बालभावादिमित्यादिपदान्मातृभावहीनज्ञानरूपस्य पारिहृत्यस्य
 लाभः ॥३॥४॥५०॥

नन्वेवं निर्विशेषब्रह्मापरोक्ष्यकारणपरम्पराया वाजसनेयश्रुतेः
 प्रकृतेर्भेदः प्राप्तः, एको हि प्रप्रजितानाम्, स च प्रागुक्ते निर्विशेषे
 ब्रह्मणि स्वाभिन्नतया श्रवणमननानन्तरं महाशक्तिरूपतादृश-
 ब्रह्मकृपाप्रयुतसमाधिनिष्ठारूप इति, तदन्यथ गृहिणां मातृभावेन
 सविशेषब्रह्मोपासनरूपः, तत्र श्रवणादिसद्भावेऽपि नोपास्योपासक-
 भावयोरेकान्ततः परिहारेण तदुपयोगः, समुद्रतरङ्गदृष्टान्तस्य
 प्रागुपदर्शितव्योपासकेनानुसरणात् । तत्र समाधिनिष्ठारो श्रीदुर्गा-
 याकारे वा ब्रह्मणि चित्तवृत्तिनिरोधः, साकारे चासौ बालपूजा-
 जपादिसहजः, तदुत्तरं जगदम्बायाः कृपा इत्येवंभेदे प्रथम-
 प्रकारेण सिद्धान्तानैहिकब्रह्मापरोक्ष्यं नियतं, समाधिनिष्ठार्यां
 योगजसाक्षात्कारे बाधविरहात्, सामान्यधीन्त्वात् कार्याणाम्,
 यज्ञतपश्चादिसाधनानां मातृभावेनोपासकानां देवात्मशक्तेः

कैवल्यप्रदकृपाभाजनानां गृहिणां तु ऐहिकं तत् फलं भवति न वेतिसंशयः, तत्राह न भवति, उपासनादिजन्यानामदृष्टफलानामा मुत्रिफलनिवमादिति प्राप्तेऽभिधीयते—

(ऐहिकाधिकरणम्—१७)

ऐहिकमप्यप्रस्तुतमतिबन्धे तद्दर्शनात् ॥३॥४॥५॥

गृहिणा तादृगुपसनादिसञ्जातमातृकृपाया 'ऐहिकमपि' उपासनावच्छेदकजन्मन्यपि ब्रह्मापरोक्षज्ञानं जायते, 'अप्रस्तुत-प्रतिबन्धे' अप्रस्तुते=अनुपस्थिते, प्रतिबन्धे=बाधके । 'अपि' राज्येन आमुत्रिकमपि समुचितम्, प्रमाणमाह 'तद्दर्शनात्' पदयदुक्तं तेषां सर्वेषां दर्शनात्, स्मृतौ धृतौ च दृष्टत्वात् । तथाहि सप्तशत्या सुरथसमाभ्योर्मुन्मय्या श्रीजगद्धात्रीमूर्त्तौ बाह्योपचारैः कृतपूजनयोर्जपरतयोः समाधिमतोश्च भगवत्याः कृपया, समाधेर्ज्ञानवरलाभो हरयते, न च तज्ज्ञानमामुत्रिकम्, सुरथं प्रति वरदानकाले 'मृतश्च भयः संप्राप्य जन्म देवाद् विवस्वतः' इति विशेषोक्तेः, समाधिवैश्यं प्रति तु 'तव ज्ञानं भविष्यति' इत्यविशेषोक्त्यैहिकज्ञानस्य वररूपतया प्रदानं प्रतीतिः, समाधेः प्रार्थनाया ऐहिकदुःखनिवृत्त्यर्थोऽप्युपारो भगवत्या वरदानस्य वैफल्यञ्च । नचेदं न ब्रह्मसाक्षात्काररूपं किं तु पुत्रदारादिषु ममतावर्जने हेतुभूतं ज्ञानमिति वाच्यं, ब्रह्मसाक्षात्कारं विना सद्भावं विशिष्टच्युतेरसम्भवात्, सामयिकस्तत्-सङ्गत्यागो ज्ञानान्तरेण भवन्नपि मूलानुच्छेदात् सङ्गेन पुनरभिभवः

वारयितुं नैव प्रभवतीति नासौ विन्युतिः, आत्यन्तिकी च्युतिर्हि विशिष्टा च्युतिरिति तदुक्तं समशक्त्यां 'सोऽपि वैश्यस्ततो ज्ञानं यत्रै निर्विण्णमानसः । समेत्यहमिति प्राज्ञः सद्गविन्युतिकारकम् ।' ततो भूपाय वरदानानन्तरं देवीवचनम् 'वैश्यवर्य्यं त्वया यश्च वरोऽस्मत्तोऽभिवाञ्छितः । तं प्रयच्छामि संसिद्ध्यै तव ज्ञानं भविष्यति ।' इति, अत्र संसिद्धिः, सम्यक् सिद्धिः सा च मुक्तेरन्या कापि नास्ति तद्वर्धकज्ञानस्य निर्विशेषब्रह्मसाक्षात्काररूपत्वाया धीव्याद्य । तस्मात् समाधिवैश्यस्य ब्रह्मसाक्षात्कारात्मकापरोक्षज्ञानमैहिकं जातमिति सिद्धम् । तत्रैव सुरयस्य तादृक् फलाभावस्तु 'अप्रस्तुत-प्रतिबन्धे' इत्यत्र प्रमाणम् । विषयराग एव तत् प्रतिबन्धकः । सुरयस्याप्यामुत्रिकं ज्ञानं प्रतीयतं, सावर्णि मनुरूपत्वायां तस्य मुक्तेः स्मृतौ दर्शनात्, 'ब्रह्मणा सह ते सर्वे सम्प्राप्ते प्रतिसञ्चरे । परयान्ते कृतात्मानः प्रविशन्ति परं पदम्' इत्यादौ कृतात्मान इत्यनेन ब्रह्मसाक्षात्कारनिष्पत्तियोधनात्, नहनुत्पन्नब्रह्मसाक्षात्कारस्य मुक्तिः सम्भवति, तमेव विदिष्विति मृत्युमेतीति श्रुतेः । श्रुतौ दृष्टश्च भृग्व्यादीनामैहिकफलं ब्रह्मसाक्षात्कारो न बुद्धिलादीनाम् । तैत्तिरीयके येन तपसा ब्रह्मज्ञानं भृगोः श्रूयते तन्मूर्ध्वकिरूपदुर्गोपासनमेव, 'तपसा बलन्तीम्' 'कर्मफलेषु जुष्टाम्' इति च दुर्गाविशेषणयो-र्ऋग्वेद दर्शनात् तपोरूपतया कर्मफलाधिष्ठातृस्वरूपेण तस्याः प्राधान्याद् अव्यक्त प्रधानगामीतिन्यायेन 'तपसा ब्रह्म विजिज्ञा सस्व' इति श्रुतिं प्रति सामान्यबोधकवरुणवचसः प्रधानगामितया तथा प्रतीतेः । 'तपस्तप्त्वा आनन्दो ब्रह्मेति व्यजानात्,

(तै० ३।१।६) इति गृहिणा तत्पूँसैहिकब्रह्मसाक्षात्कारस्य प्राप्तत्वेन प्रकृतोपधायकत्वाच्च, ब्रह्मणो देवात्मशक्तिताया मावृताया दुर्गादिरूपतायास्तत्तत्पथैव मावृतावेनोपासकानां गृहिणा तत्साक्षात्कारस्य चासकृतप्रतिपादितत्वात् तस्मादसति-
याथ ऐहिकं तत् फलमपीतिसिद्धम् ॥३।४।११॥

ब्रह्मापरोक्षज्ञाने यथाश्रमभेदेनाधिकारिभेदेन वा साधने प्रकारभेदनियमः, तत्फले मुक्तावपि किमेवम् ? इति जिज्ञासायामाह—

(मुक्तिफलाधिकरणम्—१८)

एवं मुक्तिफलानियमस्तदवस्थावधृते-

स्तदवस्थावधृतेः ॥३।४।१२॥

अनियम इत्यस्य उत्तरपदार्थेन, एवमित्यस्य संग्रन्धः, घटस्यानधिकरणमित्यादिवत् । मुक्तिरूपे फले सन्न्यासित्वं गृहिणोर्विशेषप्रयुक्त एव नियमो भेदव्यवस्था नास्तीत्यर्थः, तदवस्थावधृते = मुक्तेः प्रतिबन्धकनिवृत्तिद्वाराभिध्यच्छस्वरूपा या अवस्था ब्रह्मभावस्तस्या 'ब्रह्म चेद ब्रह्मैव भवति' इत्यादि श्रुत्यावधारणान्, ब्रह्मसाक्षात्कारहेतोर्विशेषे सत्यपि तत्तत्फले सन्न्यासिगृहिणोर्विशेषस्य श्रुत्या प्रतिपादनात् 'ब्रह्मसंस्थोऽमृतत्वमेति' इति श्रुतावशिरोपेण श्रयणात् । नच ब्रह्मसंस्थ इति चतुर्थाश्रमिपरमिति वाच्यं 'त्रयो धर्मस्त्वन्या-इत्युपक्रम्य

पुण्यलोका भवन्ति' इत्यनन्तरं ब्रह्मसंस्थ इति पदेन प्रकान्तेषु
 यो ब्रह्मसंस्थस्तस्यामृतत्वं पलमित्यस्य तात्पर्यस्य बोधित-
 त्वात् । न हि ये यज्वानस्ते ब्रह्मसंस्था न भवेयुरित्याकारकः
 कश्चिदगति विप्रतिषेधः, न वा नैष्ठिकादीनामस्ति ब्रह्मसंस्थान्वे
 किञ्चिद् बाधकम् । प्रत्युत अतिलिङ्गादयगम्यते सनत्कुमारादीनां
 तथात्वम् । स्मृतिरपीममर्थं प्रमाणयति 'ब्रह्मचारी गृहस्थश्च
 ब्रह्मप्रसूयो यतिस्तथा । एते गृहस्थप्रभवाश्चत्वारः पृथगाश्रमाः ।
 सर्वेऽपि क्रमशस्त्वेते यथाशास्त्रं निषेविताः । यथोक्तकारिणं
 विप्रं नयन्ति परमां गतिम्' इत्यविशेषेण परमगतिप्रदर्शनात् ।
 तथा च य एव ब्रह्मसंस्थस्तस्यैवामृतत्वमित्येव भुत्वर्थः, परित्राज
 एव ब्रह्मसंस्थत्वमिति न कश्चिन्नियमः, अत एव गृहस्थाना-
 मुद्दालकोपस्थादीनामपि ब्रह्मसंस्थत्वं गम्यते । अयमेव च
 भृगवादीनाम्, नचेयं स्मृतिः क्रमगृहीताश्रमचतुष्टयस्य समुचित-
 फलं ज्ञापयति न प्रत्येकम्, इतिवाच्यम्, नैष्ठिकब्रह्मचारिणः
 'एवं चरति यो विप्रो ब्रह्मचर्य्यमविप्लुतः । गच्छद्वायुत्तमं
 स्थानं नचेह जायते पुनः इति' परमगतिस्मृत्येकवाक्यतया
 प्रत्येकमेव तज्ज्ञानजनकत्वसिद्धेः ॥ यद्वा पूर्वोधिकरणसमय-
 मुपसंहरति,—एवमिति, तदर्थञ्च, 'एवम्' गृहिणोऽपि ऐहिक-
 ब्रह्मापरोक्षयज्ञाने सति मुक्तिफलानियमः, अवग्यायामेव मुक्तिः
 फलं न गृहिणामितिनियमो न, 'तदवस्थावधृतेः', इत्यस्य
 प्रागुक्त एवार्थः । तस्मान्नास्ति मुक्तौ सन्न्यासिगृहिणोः कश्चिद्

विशेष इति स्थितम् । अन्तिमपदस्य द्विरावृत्तिरध्यायसमाप्ति
द्योतनार्था ॥३।४।५२॥

इति ब्रह्मसूत्रशक्तिभाष्ये पुरुषार्थसाधनोपदेशाख्ये

तृतीयाध्याये साधनविचारो नाम चतुर्थं पादः ।

समाप्तश्चायमुत्तरमीमांसाख्यब्रह्मसूत्र

शक्तिभाष्ये तृतीयोऽध्यायः ॥

ब्रह्मसूत्रस्य

(उत्तरमीमांसायाः)

शक्तिभाष्ये

चतुर्थाध्याये प्रथमः पादः ।

निरूपणप्रकारीभूतफलावच्छेदान्तर्गतसाधनविचारोऽवसित-
प्रायः । फलाश्रयविचारे तृतीयाध्यायान्तिमभागादुपक्रान्तेऽपि
बलबल्लिङ्गासया साधनविचारशेषोऽत्र प्रस्तूयते—

(आवृत्यधिकरणम्—१)

आवृत्तिरसकृदुपदेशात् । ४।१।१ ।

‘सोऽन्वेष्टव्यः ॥ विजिज्ञासितव्यः’ (छा० ८।७।१) ।
‘ब्रह्मविदाप्नोति परम्’ (तै० २।१) इति, ‘तमेव विदित्वाति-
मृत्युमेति’ (श्वेता० ३।८) इति, ‘तमेव धीरो विज्ञाय प्रज्ञां
कुर्वीत ब्राह्मणः’ (वृ० ४।४।२१) इति चैवमादिभ्युतिप्राप्तस्य

ब्रह्मवेदनस्यावृत्तिरनुष्ठेया न वा ? इति सशये प्रयाजादिवत्
सकृदेव तत् कर्तव्य सकृत् कृते कृत शास्त्रार्थ इति न्यायात् नावृ
त्तिरनुष्ठेयेति प्राप्तेऽभिधायते आवृत्तिरित्यादि । 'आवृत्ति' अभ्यासः,
अनुष्ठेया, कृतः ? 'असकृदुपदेशात्' आत्मा वा अरं द्रष्टव्य
धोतव्यो मन्तव्यो निदिध्यासितव्य इति दर्शनरूपवेदनस्य अवश्य
मनननिदिध्यासनानां वेदनस्वरूपाणां च आवृत्त्यैवापदेशात् । यदि
सकृत् कृते कृत शास्त्रार्थ इति न्यायेन प्रयाजादिवत् सकृदनुष्ठेय-
मेवत् स्यात् दर्शनश्रवणादिरूपेण बहुशोऽनुष्ठेयतया तदुपदेशो न
स्यादिति भावः ॥४११॥

ननु नायमसकृदुपदेशो वेदनत्वेन, किन्तु दर्शनत्वादिना, तेषां
मेकैकस्य प्रयाजानुयाजवन्निधोभिन्नस्य सकृत्सकृदनुष्ठानम् । दर्शनं
सकृत्, श्रवणं सकृदिति त्रमेव नत्वावृत्तिरित्याशङ्कानिरस्यति—

सिद्धान्तः । ४११२ ।

'सिद्धान्त' 'तत्त्वमसि' महावाक्यस्य नवकृत्व श्वेतकेतो
श्रवणरूपभूतज्ञापकात्, आवृत्तिरनुष्ठेया—यावद् ब्रह्मसाक्षात्कारो
निर्विचिकित्सो नोपपद्यते तावदेव वेदनावृत्तिरनुष्ठेयेति सिद्धान्तः ।
अकार पूर्वहेत्वपेक्षसमुच्चयद्योतक ॥ ४११२ ॥

वेदनस्यावृत्तिं प्रसाध्य वेदनविषय तत्त्वमसीति भूत्यर्थं
परिष्कुर्वन्नाह—

(आत्मतपोपासनाधिकरणम्—२)

आत्मेति तूपागच्छन्ति ग्राहयन्ति च ॥४११३॥

योऽयं वेदनविषयः स किमुपासितुरन्यस्तस्यात्मा वा ? इति

संशयेऽन्य इति प्राप्तमन्तर्याम्यधिकरणादौ तथा श्रुतिपक्षेरेव
 प्राप्तेऽभिधीयते—‘आत्मेति तूपगच्छन्ति’ ‘तु’ शब्दः पूर्वपक्षव्यवच्छे-
 दार्थः, ‘आत्मेति’ उपासितुः सङ्गातावच्छिन्नप्रतिविम्बचैतन्यस्य
 यत् स्वरूपं स एव वेदनतयोक्तस्य उपासनस्य विषय इत्ययं
 सिद्धान्तः । तत्स्वरूपं परमात्मैव, आरम्भणाधिकरणादौ स्थापित-
 पूर्वश्चायं पक्षः । उपासनप्रकरणमिदमिति कृत्वा विशेषाभिधित्तया
 चात्र पुनस्तथापितः । विशेषमाह ‘उपगच्छन्ति’ जाबाला
 इतिशेषः, उप गच्छन्ति = उपासते, ‘त्वं वा अहमस्मि भगवो देवतेऽहं
 वा इमस्मि देवते’ इति । अत एव ‘माह्वग्वि च’ तत् स्वमसीति
 विधया गुरुमुखेन शिष्यमिममर्थं च, छन्दोग—इति शेषः,
 तत्पदार्थत्वंपदार्थयोर्भेदे सामानाधिकरण्यप्रयोगो न स्यादर्थान्तर-
 फलपत्तेरलक्षणाप्रसङ्गात्, इममेव सूत्रकृदाशयमभिप्रेत्य तत्पदार्थत्वं-
 पदार्थौ पुरस्तादवोचाम । जाबालानामुपासनश्रुत्या मारुभावेनो-
 पासनं भूयाभावभाश्रयतो भेदाभावप्रतीत्या सूत्रपादितम् । ननु,
 अपरिच्छिन्ने विद्विदात्मके ब्रह्मणि परिच्छिन्नचिद्विदात्मकजीव-
 भेदस्य यदि घटभेदवत् प्रसाधितपूर्वतया जाबालश्रुतिः कथमनुवध्यते
 इति चेन्न सामान्यरूपायां यदि घटभेदसत्त्वेऽपि घटघटिकायां यदि
 तद्भेदासत्त्वस्यैव उपासितुः सङ्गातावच्छेदेन ब्रह्मणि भेदासत्त्वेन
 जाबालोपासनस्यानुगतेरन्याहृतत्वादिति संक्षेपः ॥ ४११३ ॥

ननु ‘था प्राणैव सम्भवत्यदितिर्देवतामयी गुहां । प्रविश्य
 तिष्ठन्ती या भूतेभिर्व्यजायत, एतद्वै तन्’ इति (क ०४ बल्ली ७)

काठकमन्त्रवर्णस्य 'कृत्वा मूर्तिं महीमयीम् । अर्हणां चक्रतुस्तस्याः'
 इति सप्तशतीमन्त्रव्याख्यातायां ब्रह्मसाक्षात्कारफलायामुपासनाया-
 मनुपयोगः प्रसज्यत इति चेत् कोऽस्यार्थो मन्त्रवर्णस्य, कथं
 तस्य तादृशोपासनोपयोगित्वं, कथं वानुपयोगः प्रसज्यत इति
 वक्तव्यम्; तदुच्यते, अदितिः अखण्डनीया नित्या महाशक्तिः
 'उद्वाहितम्' इति मन्त्रवर्णान्तरात् गुहां हृदयाकाशं प्रविश्य
 तिष्ठन्ती देवतामयी देवतेजःशरीरा प्राणेन सम्भवति संसृज्यते
 स्वसृष्टं प्राणमादाय तस्मिन् शरीरे तेन सह तिष्ठति, सा
 भूताभिः पृथिव्यादिभिर्व्यजायत जलादिषुक्तमृदा निर्मिता प्रादुर्भूता,
 इतिमन्त्रार्थः, तद्विवरणपरायां सप्तशत्यां 'तित्यैव सा जगन्मूर्तिः'
 इति 'तस्याः स्वङ्गो भुजं प्राप्य पफाल नृपनन्दन' इति, 'चितिरूपेण
 या कृत्स्नमेतद् व्याप्य स्थिता जगत्' इति, 'जनस्य 'हृदि-
 संस्थिते' इति 'ततः समस्तदेवानां तेजोराशिसमुद्भवाम्' इति चोक्ता
 या जगन्माता 'दुर्गे स्मृता' इत्यादिना स्तुता, तस्याः 'कृत्वा
 मूर्तिं महीमयीम्' इत्यत्र मूर्तेर्भिर्यजायतेत्यस्य विवरणम्, अर्हणां
 चक्रतुरित्यनेनोपासनञ्च लभ्यते, इत्युपासनीयाया महीमय्या मूर्तेः
 प्रत्यगात्मनो भिजत्वात्, तदुपासनं न ब्रह्मसाक्षात्कारफलक-
 मित्यनुपयोगः, नच माभूदिदमात्मोपासनं मनो ब्रह्मेत्युपासीते-
 त्यादिवन् प्रतीकोपासनमेव भवत्विति वाच्यं, प्रतीकोपासनेन
 ब्रह्मसाक्षात्कारासम्भवात् 'सन्दर्शनार्चमम्वायाः' इति 'प्रत्यक्षं
 प्रादृचखिडका' इति च मृन्मयमूर्तिपूजायास्तत्फलकत्वप्रतिपादना-
 दितीमां शङ्कां परिहरति—

(प्रतीकाधिकरणम्—३)

न प्रतीकेन हि सः । ४।१।४ ।

‘न’ इयं शङ्का न युक्ता, हि यतः, ‘प्रतीकेन’ प्रतीकावच्छेदेन ‘सः’ परमात्मा उपास्यते, न तु प्रतीकः=प्रतिमा जडा प्रतिकृतिरुपास्यते । यद्वा शङ्कोत्तरं नकारविरहेऽपि युज्यते,—उत्तरं पठतीत्यनन्तरं ‘सा च प्रशासनात्’ (प्र० सू० १।३।११) इत्यादिसूत्रेषु शारीरकभाष्यव्याख्यातेषु नकारविरहदर्शनात् । तथा च सः’ परमात्मा ‘प्रतीके’ प्रतिमायां ‘न’ नास्ति, इति ‘न’ किन्त्वस्येव हि यतः, अतः प्रतीके तदुपासनं घटते, न तु प्रतीक उपास्यते । अतः प्रतीके परमात्मोपासनं प्रत्यगात्माभेददर्शनपूर्वकं ‘वेबो भूत्वा देवं यजेत्’ इति श्रुत्यनुगतम्, सप्तशत्युक्तमर्हणं ब्रह्मसाक्षात्कारफलकमेवेति न काचिदनुपपत्तिः । यदि च प्रत्यगात्मनो बहिः प्रतिमायामसत्त्वमित्युच्यते तदपि ■ युक्तं ‘यावानयमाकाशस्तावानेपोऽन्तर्हृदय आकाश उभे अस्मिन् द्वावापृथिवी अन्तरेव समाहिते’ इति श्रुते प्रतिमायामपि तत्सत्त्वस्यानवायात्, प्रतिष्ठाभन्त्रशक्त्या तदुपलब्धेश्च । ननु प्रतीकशब्दे प्रतिमा नोपादातुं शक्यते ‘न तस्य प्रतिमा अस्ति’ (श्वेता० ४।१९) इति भूत्या परमात्मनः प्रतिमायाः प्रतिषिद्धत्वादिति चेन्न, भक्तानुष्ठेष्टा गृहीतशरीरस्य तस्य प्रतिमायाः प्रतिषेधविरहात्, निराकारस्य प्रतिमायास्तत्र प्रतिषिद्धत्वात् । ननु कुत एतत् कल्पनमिति चेत्, निराकारस्यैव तस्य पूर्वोत्तरमन्त्रपर्यालोचनया प्राप्या तथा प्रतीतेः । ‘नैनमूच्छं न तिर्यश्च न मध्ये परिज्ञप्रभत् । न तस्य प्रतिमा अस्ति यस्य नाम महद् यशः’ (श्वे० ४।१६) इत्ययं

पूर्वो मन्त्रः । 'नसन्न चासन्' इति च पूर्वमन्त्रान्वादेशादत्रैतमित्या-
 ग्रातम् । अन्यवदितोत्तरमन्त्रः, 'न सदशो तिष्ठति रूपमस्य, न
 चक्षुषा पश्यति कश्चनैनम्' इत्यत्राप्येतन्मन्त्रान्वादेशादेनमिति ।
 एतन्मन्त्रस्य ऊर्द्ध्वंतिर्य्यक्त्वादिपरिग्रहादित्योपदेशेन, महतो
 यशमो नामत्वारूप्यानेन च निराकारत्वस्य प्राप्तेः ।
 तदुत्तरमन्त्रे च 'रुद्र यत्ते दक्षिणं मुखं तेन मां पाहि नित्यम्'
 इत्यनुग्रहीतुस्तस्यैवानुकूलमुखस्वरूपावयवकथनेन साकारत्वस्य
 दर्शितत्वाच्च । न च निराकारस्य प्रतिमाया अप्रसक्त्यैव
 प्रतिषेधो नोपपद्यते साकारत्वप्राप्त्यैव प्रसक्तायाः प्रतिमाया
 निषेध इति वाच्यं 'न तस्य प्रतिमा' इति तत्पदार्थस्यो-
 त्तरपादे 'यस्य नाम गहद्वयशः' इत्यनेन साकारपररुद्रादिनामव्या-
 घर्त्तनेन निराकारपरमात्मनः प्रतिमाप्रतिषेधस्य स्पष्टीकृतत्वात् ।
 निराकारस्यापि श्रुतिस्मृत्यनुक्तपिण्डादिरूपकास्पन्निकप्रतिमायाः
 सम्भवेन तन्निरासस्य युक्तत्वाच्च । प्रतिमाभिहितसाकारमग्नौ
 • पासनया निर्विशेषग्रहसाक्षात्कारस्याधिकारिविशेषेण सम्भवस्य
 सङ्गविभ्युत्तिकारकज्ञानवरप्राप्तिबोधकसमाधिबैश्वर्यवृत्त्यन्तेन सप्तशत्या
 सूचिनत्वात् सर्वसाधनत्वस्यम् । अथ एव 'कासीत् प्रमा
 किं प्रतिमा किं निदानम्' (श्रु० ८ मण्डल १८ सूक्त ३ मन्त्रः) इति,
 'संवर्षसा पयसा सन्तनू भिरगन्महि मनसा'..... 'संशिवेन' (यजु-
 र्माध्यन्दीयेऽष्टमेऽध्याये १६ मन्त्रः) इति 'सहस्रस्य प्रतिमां
 विश्वरूपम्' (यजुः मा० १३ अ० ४१ मन्त्रः) इति 'एह्यश्मान-
 मातिष्ठ अश्मा भवतु ते तनुः' (अथर्व० काण्ड ४ अनुवाके ४

मन्त्र.) इत्यादयः प्रतिमातन्निर्माणद्रव्यतदधिष्ठानप्रार्थनप्रति-
पादकमन्त्रवर्णा न व्याह्न्यन्ते । अरमा च मेमृत्तिकाचमे गिरयश्चमे
पर्वताश्च मे सिकताश्च मे वनस्पतयश्च मे हिरण्यध्वमंडयश्च
मे श्यामश्च मे लोहश्च मे सीसश्च मे त्रपु च मे यज्ञेन
कल्पन्ताम्' (यजु० मा० १८।११) इत्यस्य यजुर्मन्त्रस्या-
नुवर्तिनी 'शैली दाहमयी लौही लेप्या लेख्या च सैकती ।
मनोमयी मणिमयी प्रतिमाष्टविधा स्मृता' इति (भाग० ११ स्कन्ध
३७ अ० १ श्लोकः) स्मृतिरचात्र प्रमाणं वरीवर्त्ति' । तस्मात्
प्रतिमायामपि तदुपासनस्य ब्रह्मसाक्षात्कारकत्वमुपासकाद्य-
त्कर्षेण भवतीति सिद्धम् । ४।१।४ ।

नन्वेवमपि 'मनो ब्रह्मेत्युपासीतेत्यध्यात्ममयादिदैवतमाकाशो
महोति' (छा० ५।१८।१) 'आदित्यो ब्रह्मेत्यादेशः' (५।१६।१) ।
इत्यादौ यत्प्रतीकस्योपासनं भूयते तत्र संशय्यते ब्रह्मणि मन
आदिदृष्ट्या मनआदिषु दृष्टव्या उपोपासनं विधीयत इति
ब्रह्मपदं प्रत्यगात्मपरं परमात्मपरं वेति आकारद्वयेन,—तत्र प्रथमे
ब्रह्मण उपोपास्यतया भुविस्मृतिप्रसिद्धत्वाद्—ब्रह्मणि मनआदिदृष्ट्यो-
पासनं प्राप्तम्, द्वितीये च ब्रह्मपदं प्रत्यगात्मपरम् तस्य वस्तुतो
ब्रह्मानन्यत्वेनोपास्यत्वसत्त्वात् उपासीतेति कर्तृतयोपस्थितिनैयत्याद्या
इत्येव प्राप्तेऽभिधीयते—

(दृष्टव्यधिकरसम्—४)

ब्रह्मदृष्टिरुत्कर्षात् ४।१।५

'उत्कर्षात्' ब्रह्मणो मनआदिभ्यः प्ररुर्धाउपासनार्थं तेषु ब्रह्म-

दृष्टिर्विधेया, भवति हि मन्त्रिणमुपासीनस्य तत्र राजदृष्टिः, न तु राजानमुपासीनस्य तत्र मन्त्रिदृष्टिः, अतएव न प्रत्यगात्मपरत्वं ब्रह्मपदस्य, न ह्युपासितुः स्वात्मन्युपास्यत्वबुद्धिर्ब्रह्मदृष्टिमन्तरेणोत्पद्यते तस्माद् ब्रह्मैव प्रथमोपस्थितम्, उत्कर्षात् । तत्तच्छ्रुतिपूर्वास्तिक्रियायां कर्मसंज्ञा मनश्चादीनां, तत्क्रियाविशेषणभूतेश्च शब्दार्थे च ब्रह्मपदार्थस्यान्वयबोधस्य ऋतुपन्नत्वेन मनश्चादिरूपेण ब्रह्मोपासित्वोपकृताया अयुक्तत्वाच्च, न हि तण्डुलपिष्टोदकं गोक्षीरमिति विवर्तीत्यनेन वाक्येन पानकर्मसंज्ञाप्रत्ययो गोक्षीरे भवति । तस्मात् मनश्चादेरेव ब्रह्मदृष्ट्यैवोपास्यत्वं न मनश्चादिरूपेण ब्रह्मस्यो नापि प्रत्यगात्मदृष्ट्या मनश्चादीनामिति सिद्धम् । ४।१।५ ।

दृष्टिप्रसङ्गादाह—

(आदित्यादिमत्यधिकरणम्—५)

आदित्यादिमतयश्चाङ्ग उपपत्तेः ४।१।६

‘य एवासी तपति तमुद्गीथमुपासीत’ (छा० १।३।१) इत्यादिषु कर्माङ्गावबोधेपूपासनेषु भवति संशयः—किमुद्गीथादौ कर्माङ्ग आदित्यादिदृष्टिर्विधीयत उवादित्यादिपूद्गीथादिदृष्टिः ? शब्दात्मकस्योद्गीथस्य तेजोमण्डलात्मकादित्यस्य च जडतयोत्कर्षोपकर्षबोरनिर्णयान् । अत्राह—कर्माङ्गतयोद्गीथादेरुत्कर्षादुद्गीथादिदृष्टिरादित्ये विधीयत इति प्राप्तेऽभिधीयते, ‘अङ्गे’ उद्गीथादौ, ‘आदित्यादिमतयः’ आदित्यादिदृष्टयो विधीयन्ते, तस्य ‘उपपत्तेः’

देवत्वात्, ग्रहभावाद्भोत्कर्षस्योपपत्तेः, तस्मिन् फलदायकत्वसत्त्वादिति भावः, आदिपदात् सामादिपरिमहः । श्रुत्यन्तरसमन्वयार्थः॥४।१।६॥

उपासनस्य प्रकृतत्वात्तदुपपादकमङ्गमाश्रित्य विचार्यते—

(आसीनाधिकरणम्—६)

आसीनः सम्भवात् ४।१।७ ।

उपासने गतिस्थित्यामनानामनियमो विशेषानभिधानादिति प्राप्ते 'आसीनः' उपासीत 'सम्भवात्' एकाग्रतायाः सम्भवात् स्थितिगम्योः प्रवृत्ताद्यपेक्षतया चित्तविक्षेपादितिभावः॥४।१।७॥

ननु पूर्वा सन्ध्यां जपंस्तिष्ठेत् सावित्रीमार्कदर्शनादितिस्मृति-
स्तिष्ठतोऽप्युपासनं बोधयतीति तदुपासनाद् वैलक्षण्यं दर्शयति—

ध्यानाच्च । ४।१।८ ।

निविध्यास्तिस्रस्तथा इति ध्यामविधेयम् । तत्र जपः प्रधानं ध्यानं तस्याङ्गम्, अत्र ध्यानमेव दर्शनेपायतया विधीयते, नचेदमासनमन्तरेण सम्भवति पूर्वहेत्वपेक्षसमुच्चयार्थश्चकार उत्तर-
त्राप्येवम् । ४।१।८ ।

ननु प्रातःसन्ध्यायां जपरूपे सावित्र्युपासनेऽप्यादौ ध्यानम्, 'उद्यन्तमस्तं यान्तमादित्यं ध्यायन् कुर्वन् ब्रह्मणो विद्वान् सकलं भद्रमश्नुते' इति तैत्तिरीयश्रुतेः, नचोक्तमेवाहं ततः प्रधानन्तु जप इति वाच्यम्, अङ्गप्रधानयोरत्र विशेषामावाद्-ध्यानं यथासीनव-
त्तिष्ठतोऽपि सिध्यति तस्यासीनत्वे लिङ्गत्वमनुपपन्नं व्यभिचारा-
दित्याशङ्क्यामाह—

अचलत्वं चापेक्ष्य ॥ ४।१।९ ॥

‘ध्यायतीव वृथिवी, ध्यायतीवान्तरिक्षम्’ (छा० ७।६।१) इत्यादिभ्रुतिप्रसिद्धध्यानोत्प्रेक्षा वृथिव्यादिषु ‘अचलत्वम्’ निश्चलत्वम् ‘अपेक्ष्य’, तथा च ध्यातुरचलत्वमासनेनैव सम्पद्यते । एतेनैतदुक्तं भवति, निदिध्यासनं हि जपाङ्गध्यानाद् विलक्षणं तदेवासीनत्वस्य लिङ्गं ध्यायतीवेत्यादिभ्रुतौ यद् ध्यानमुत्प्रेक्षितं तादृशं हि निदिध्यासनमितिभावः ॥४।१।९॥

अग्राथं स्मृतिमपि प्रमाणयति—

स्मरन्ति च ॥४।१।१०॥

धर्मशास्त्रप्रयोजका ‘स्मरन्ति’ स्मृत्या विशेषमभिदधति तथाच कात्यायनः—‘विप्रभासीनं ब्रह्म वा नियमो यत्र तेष्टया । तदासीनेन कर्त्तव्यं ॥ प्रहेष्य न विप्रता ।’ प्रातः सन्ध्याया सावित्रोपस्थानं विशेषविधानात् तिष्ठमनुतिष्ठेदन्यत्र त्वासीन एव । निदिध्यासनविधौ प्रमुञ्चीतेत्यनेनोपक्रम्य, शुचौ देशे प्रतिष्ठाप्य स्थिरमासनमात्मन इत्यादिकं गीता, योगशास्त्रे च यमनियमासनादिकमुपदिशतः ॥ ४।१।१० ॥

आसननियमवद्देशस्यापि कश्चिन्नियमो वर्त्तते न चेति सशये देशविशेषाश्रयणमित्यस्ति नियमः शुचौ देशे प्रतिष्ठाप्येति प्रागुक्तं स्मृते, समे शुचौ शर्करावह्निबालुकाविवर्जिते इत्यादिश्रुतेष्वेति प्राप्तेऽभिधीयते—

(एकाग्रताधिकरणम्—७)

यत्रैकाग्रता तत्राविशेषात् ॥ ४।१।११ ॥

‘यत्र’ देशे चित्तस्य ‘एकाग्रता’ स्यात् तत्रोपासीत, ‘अविशेषात्’ देशस्य विशेषाश्रितनियमामावात् । शुचित्वादीनामुपासकविशेषविभ्रान्तत्वेनानियतत्वात्, यथा वैष्णवानां श्मशान-मशुचि, शैवशाक्तयोः शुचि—श्मशानस्थाने गमनमेव वैष्णवानामकरणीयम्, कुतस्तद्देशस्य चित्तैकाग्र्यम्, भवति च तत्र शाक्त-शैवयोश्चित्तैकाग्र्यमित्येवं देशस्य स्वरूपतो नास्ति कश्चिद् विशेषः, यो हि यस्मिंश्चित्तप्रसादमनुभवेत् स त्वं देशमधितिष्ठेत् । यत्रावाधित-चित्तैकाग्र्यः स्यात् तत्रासीन उपासीत, अत एव श्रूयते—‘मनोऽनु-कूले.....प्रयोजयेत्’ (श्वेता० २।१०) इति, तत्र देशस्य विशेषणान्तराणि चित्तैकाग्रतोपयोगितयोपपादनीयानि ॥ ४।१।११ ॥

अथ यावन्न ब्रह्मसाक्षात्कारनिष्पत्तिस्तावदेव अवस्थादीन्यावर्त्तनीयानीति प्राप्तमभ्युपैमः किं तु कर्मप्रधानममुत्र फलदं यत् तावदुपासनं तत् किमेकाह एवानुष्ठेयमाहोस्विदाप्रायश्चात् प्रत्यह-मनुष्ठेयमिति संशये सकृत् कृते कृतः शास्त्रार्थ इति प्रायश्च-न्यायादेकाह एवानुष्ठेयमिति प्राप्तेऽभिधीयते—

(आप्रायणाधिकरणम्—८)

आप्रायणाच्चनापि हि लिङ्गं दृष्टम् ॥ ४।१।१२ ॥

‘आप्रायणात्’ आमरणात्, प्रत्यहमेवानुष्ठेयम्, ‘हि’ यत्

‘तत्रापि’ उपासनाधिकारादाप्रायणमन्तरा यः काल तस्मिन् प्रत्यहं तदनुष्ठानेऽपि, ‘लिङ्गम्’ ज्ञापकं, भुविवाप्यं ‘दृष्टम्’ ‘स खल्वेव यावदायुष्य ब्रह्म वक्तव्यम् लोकमभिसम्पद्यते’ (छा० ८।१।५।१) इत्याकारेण प्रत्यक्षं भवतीति शेषः ॥ ४।१।१२ ॥

साधनविचारशेषं समाप्य फलविचार आरभ्यते—

(तदधिगमाधिकरणम्—९)

तदधिगम उत्तरपूर्वाधयोरश्लेषविनाशौ

तद्व्यपदेशात् ॥ ४।१।१३ ॥

‘तदधिगमे’ ब्रह्मविद्याप्राप्तौ ‘उत्तरपूर्वाधयोरश्लेषविनाशौ’ ‘उत्तराधस्य = अनन्तरोत्पन्नदुरितापूर्वजननयोग्यकर्मण अश्लेष = असम्बन्ध, पूर्वाधस्य = पूर्वकृतदुरितापूर्वस्य विनाशौ भवति, कुतः ? ‘तद्व्यपदेशात्’ तत्प्रतिपादकश्रुतेः । तत्र प्रथम पक्षे व्यपदेश — “तद् यथा पुष्करपलाश आपो न श्लिष्यन्ते एवमेवं विदि पापकर्म न स्मर्यते” (छा० ४।१।४।३) इति ‘तस्यैव स्यात् पदविश्वं विदित्वा न कर्मखा लिप्यते पापक्षेनेति’ (वृ० ४।४।२३) इति, द्वितीये च ‘तद् यथेपीकात्लमग्नौ प्रोतं प्रवूये तैवं ह्यस्य सर्वे पाप्मानाः प्रदूयन्ते’ (छा० ५।२।४।३) इति । अथवा इमं व्यपदेशमाश्रित्य भवति संशय—एतानि अतित्राक्यानि विद्यास्तुतिमात्ररूपाणि वा फलबोधकानि वा ? तत्र स्तुतिमात्ररूपाणीति प्राप्तम्, ‘ब्रह्मविद्याप्रोति परम्’ इत्यादौ विद्यायाः पृथक् फलवद्व्यात्, ‘न हि कर्म क्षीयते’ इति गौतमेन

विचित्रिताकोटौ 'नामुक्तं ज्ञोयते फलं कल्पकोटिशतैरपि' इति
 च सिद्धान्तरूपतयान्यत्र स्मृतत्वाच्चेति प्राप्ते निर्यायसूत्रमिदम्,
 'स्तुतिमात्ररूपाणि, निरर्थकत्वप्रसङ्गात्, विचारार्हभ्रुतिमिरूपद्वया-
 प्यत्वरूपब्रह्मभावस्य दर्शितत्वेन ब्रह्मविद्याया ब्रह्मभावप्राप्तिमभ्युपग-
 न्तृणां तासु स्तुतिमात्रस्ववादस्य व्याहृतत्वाच्च । भ्रुतिस्मृति-
 विरोधे भ्रुतेर्बलीयस्तयानाप्यब्रह्मविद्यपरतया स्मृतेः सङ्कोचेन
 सर्वसामञ्जस्यात् ।

वातुतः अघराब्धोऽघतज्जननयोग्यप्रवृत्तिपरः कार्यकारणयो-
 रनन्यत्वात्, अश्लेषः साधन्याभावः, विनाशः पुनरुत्पत्तिरहितातीता-
 नस्था उत्तरपूर्वयोरपयोस्तादृशावश्लेषविनाशौ भवतः । अत एवोत्प-
 त्तिर्विशेषब्रह्मसाक्षात्कारस्य प्राणापसरणेऽभ्युक्तान्त्यभाववतो
 लिङ्गदेहविलयादुत्तराघतप्रवृत्तिसम्बन्धात्तुत्पादः, पूर्वाघतप्रवृत्त्योश्च
 समूलविनाशः, किञ्च जीवतोऽपि तस्योत्तराघतसम्बन्धो न भवति,
 परिच्छिन्नेऽहन्तानिदृष्टेः । पूर्वं यदघं तज्जननयोग्या च राजसी
 तामधी च प्रवृत्तिः, तत् सर्वं पुनरनुत्पादाद्योद्विक्तसत्त्वायां स्वयोनौ
 शान्त्यति, अलक्ष्यतादृशब्रह्मसाक्षात्कारस्यापि लक्ष्यतद्विद्याप्रकटे-
 स्यैवमेवोत्तरपूर्वापयोरश्लेषविनाशौ भवतः, विशेषस्त्वेतावान्—
 तेषां लिङ्गदेहविलयो मरणदशायां न भवति, तथापि ब्रह्मविद्योदय-
 विशुद्धसत्त्वायां बुद्धावभिभूतरजस्तमस्कायामघप्रवृत्तिसम्बन्धस्य
 नोत्पादः, पूर्वाघतप्रवृत्त्योश्च पुनरनुत्पाद्ये मरणदशायां वा प्रयतोऽ-
 र्धपथे जातीतावस्था भवति । अतएव ब्रह्मविद्योऽऽभ्युपस्तेरुच्छि-
 दजलपानप्रवृत्तिर्नाभूत्, उच्छिष्टकुल्माषभोजनप्रवृत्तिश्च प्राणापसर-

सम्भावनाकालीनतया नाथजननीति तत्सम्बन्धसत्त्वेऽपि
नायं सिद्धान्तो भव्यते । तथा च सर्वज्ञानुमतिहेतोर्नानुपपत्ति-
रिति श्येयम् ॥४॥१॥१॥

अथयोरश्लेषविनाशावुक्त्वा पुण्यस्य तावतिदिशति—

(इतराधिकरणम् १०)

इतरस्याप्येवमसंश्लेषः पाते तु ॥४॥१॥१॥

‘इतरस्यापि’ पुण्यस्यापि, अपिः समुच्चये, ‘एवम्’ अश्लेष-
विनाशो भवतः । तत्राश्लेषे विशेषमाह—‘असंश्लेषः पाते तु’—‘तु’
किन्तु ‘पाते’ लिङ्गशरीरपातदशायाम्, पुण्यस्य ‘असंश्लेषः’ सम्यक्-
सम्बन्धाभावः । उक्तान्तिकाले लिङ्गशरीरस्याविलयाद् उद्विक्तसत्त्वा-
यामपि द्रुष्टौ आत्विकवृत्तिरूपस्य पुण्यस्य धर्माख्यस्याश्लेषासम्भव
इत्याशङ्कानिरासायातिदेशः । एतेनैतदुक्तं भवति—स्वर्गादिभोगजनकं
यत् पूर्वपुण्यं तद् ब्रह्मविद्याप्रकर्षेण लिङ्गशरीरसत्त्वेऽपि विनश्यति
नत्तत्र प्रमेयं सूर्योदये, ब्रह्मज्ञानरूपसत्त्ववृत्तौ भोगहेतुपुण्यवृत्तेरभि-
भावकतायां युक्तत्वात्, उत्तरकालीनतीर्थदर्शनादिजनितस्य
पुण्यस्यापि तथैव सम्बन्धाभावः, आतप इव दीपप्रभायाः, प्रक्षो-
पासनजनितपुण्यं जन्मजनकभावेन महाशक्तिरूपं तु किञ्चित्त
एव जमकतया ब्रह्मज्ञानस्य तदनभिभावकत्वात्, यत् पुण्यस्य सम्यक्-
सम्बन्धाभावस्तदानीं न घटते, इहैव लब्धनिर्विशेषब्रह्मसाक्षात्कारस्य
स्थूलदेहपातदशायाम् लिङ्गशरीरस्यासत्त्वात्, तदवच्छिन्नमहाशक्ति-
कृपया सार्द्धं सत्त्ववृत्तिरूपतत्पुण्यस्यापि लयः । एतदभिप्रायेण

‘उभे उ धैष एते तरति’ (बृ० ४।४।२२) इति व्यपदिश्यते ।
 नममुक्तिभाजामपि लिङ्गशरीरपातदशायामेव संश्लेषामावः
 सत्यातस्तु नोत्पन्नान्विदशायाम् । तस्मात् पुण्यस्याप्यसंश्लेषः पाते
 भवत्यपविलयवदिति स्थितम् ॥४।१।१४॥

अत्र विरोपमाह—

(अनारब्धकार्प्याधिकरणम्—११)

अनारब्धकार्प्ये तु पूर्वे तदवधेः ॥४।१।१५॥

उपदेशेन पूर्वाघस्य विनाश इत्यतिदेशेन च पूर्वपुण्यस्य
 विनाश इति प्राप्या भवति संशयः प्रारब्धकार्प्ये अपि पापपुण्ये
 विनश्यतो न वा ? इति ; तत्र पूर्वपक्षः, ‘हीयन्ते चास्य कर्माणि’
 इति कर्मणां ज्ञयस्याविशेषेण भुक्तेः, ते अपि विनश्यत एव ।
 इति प्राप्तेऽभिधीयते—‘अनारब्धकार्प्ये’ इति । ‘अनारब्धकार्प्ये’
 अप्रारब्धफले, ‘तु’ एव ‘पूर्वे’ ब्रह्मविद्योत्पत्तेः पूर्वकृते पापपुण्ये
 विनश्यतः । न तु प्रारब्धकार्प्ये, ‘तदवधेः’ तयोरवधिभवेणात् ‘तस्य
 तावदेव चिरं यावन्न विमोक्ष्येऽथ सम्पत्त्ये’ (छा० ६।१४।२)
 इति । प्रारब्धकार्प्यकर्मणां तु भोगादेव क्षयः । नानुक्तं हीयते कर्म
 कल्पकोटिशतैरपीति स्मरणं प्रारब्धविषयम्, कल्पकोटिशतैरपीत्य-
 सम्भवद्योतनाय, एतच्च ब्रह्मवित्तदितरसाधारणम्, कर्मान्तरत्वाकृत
 प्रायश्चित्तादेर्मह्यविदितरस्य । नचैवं वाक्यभेदः, सामान्यवाचिनः
 कर्मपदस्य प्रारब्धकार्प्यकर्मसामान्यब्रह्मविदितरवृत्तिप्रारब्धकार्प्य-
 तरप्रायश्चित्तादिप्रागभावाभावविशिष्टकर्मन्यतररूपविशेषपरत्वेन

वाक्यभेदाभावात् । एतादृशसङ्कोचे अत्रिरेव मानम् । ब्रह्मविदोऽपि प्रारब्धकार्म्यस्य मरणावधित्वे, पारिशेष्यात् कर्मान्तरस्य विद्यया नाशे च श्रुतिरूपदर्शिता प्रायश्चित्तेन पापक्षये च 'पुनस्तोमेनेष्ट्वा पुनः सवनमायाति' इति 'वरति पाप्मानं तरति ब्रह्महत्यां योऽश्वमेधेन यजते' इत्याख्यः श्रुत्यः प्रमाणभूता द्रष्टव्याः । प्रासङ्गिकं यत्किञ्चिदेतदिति विवेकः ॥ ४।१।१५ ॥

नित्यनैमित्तिककर्मापवादमाह—

(अग्निहोत्राद्यधिकरणम्—१२)

अग्निहोत्रादि तु तत्कार्यैव तद्दर्शनात् ॥४।१।१६॥

पुण्यस्याप्यसंश्लेषविनाशौ विद्यावत्तादुक्तौ एकान्तरातीतसूत्रे । विनाशे 'क्षीयन्तेच्चास्य कर्माणि तस्मिन् दृष्टे पगावरे' (सु० २।१।८) इत्युत्सर्गश्रुतिरस्ति, 'यावज्जीवमग्निहोत्रं जुहोति' इति च विद्वद्धा अति, अत्र संशयः स्वाश्रमघर्माणामप्यग्निहोत्रादीनां सुकृतफलस्यासंश्लेषविनाशौ भवतो न वा ? इति, इहातिदेशात् सर्वापेक्षाधिकरणेन तदपेक्षत्वं प्रतिपादनाच्च कोटिद्वयोपरिचयः ; सुकृतत्वसामान्यात् तत्फलस्यासंश्लेषविनाशौ भवतः, अनर्धगतविद्यस्य सदकरणजन्यप्रत्यवायेनागीष्टविद्याप्राप्तिप्रतिबन्धात् सर्वापेक्षोपपत्तेः इति प्राप्तेऽभिधीयते, अग्निहोत्रादि त्विति, तुशब्दः काम्यव्यवच्छेदाय । 'अग्निहोत्रादि' अग्निहोत्रादिकर्मानुष्ठानं, 'तत्कार्यैव' तत्=मुक्तिफलकमहाकृपाहेतुविवारूपं यत् कार्यं तदर्थमेव अनुधीयते न तु

मुक्तिप्रतिपन्नपक्षस्वर्गादिफलाय । तदर्थं यदि सुकृतसंश्लेषविनाशा-
भावा, तत एव तस्य प्रकृतोपयोगः, अत्र हेतुः, 'तद्दर्शनात्' इति,
वेदनसाधनत्वदर्शनात्, 'तमेतं वेदानुवचनेन ग्राह्यणा विविदिषन्ति
यज्ञेन' इत्यादिश्रुतेः । नच वेदनात् पूर्वं तदनुष्ठानमुत्पन्ने च वेदने
निरर्थकमेव तदनुष्ठानमिति नास्त्येव संशयावकाश इति वाच्यम्,
यावज्जीवश्रुतेः, विद्यापरिपालनेन वा तत्परिपाकसाधनेन वा
सार्थकत्वाच्च ग्रीष्मादीनां वर्णवत् । यथावर्षं ग्रीष्मादेरङ्कुरोत्पत्तौ
स्थितौ परिपक्वतायां च हेतुस्त्वथामिहोन्नादिकं विद्याया इति
ध्येयम् ॥४१११६॥

तर्हि कतरस्य पुण्यस्याश्लेषविनाशाविति जिज्ञासायामाह—

अतोऽन्यापि त्रैकेषामुभयोः ॥४१११७॥

'अतः' अग्निहोत्रादेर्नित्यात् कर्मण 'अन्यापि' भिन्नापि
अनित्याक्षुद्रफला च साधुकृत्या वर्तते तदश्लेषविनाशावितिभावः'
'हि' तथाहि 'एकेषा' शाद्व्यायनशास्त्रिणाम्, आम्नानम्—'तस्य
पुनः दायमुपयन्ति सुहृद् साधुकृत्याम्' इति, एतद् उभयोर्जैमिनि
वादरायणयोराचार्ययोर्मतम् ॥४१११७॥

सुमुमुक्षुणा गृहस्थेनाग्निहोत्रादिकं नित्यं कर्मानुष्ठेयमित्युक्तम्,
तत्तु द्विविधम्, अद्वाभितविद्यासयुक्तं तदसयुक्तं च 'य एवं विद्वान्
यजति' इति, 'य एव विद्वान् जुहोति' इति, 'य एव विद्वान्च्छे-
सति' इत्यत्र च तद्विद्यासंयोगस्य 'तेनोभौ कुरुतो यश्चैवं वेद
यश्च न वेद' इत्यत्र तदसंयुक्तस्यापि श्रवणान्, एवं स्थितेऽद्वाभित-

विद्यासयुक्तमभिहोत्रादिकं ब्रह्मविद्याया सहैककार्य्यतयैव किमनु
ष्ठेयम्, उत तदसयुक्तमपीति संशये, विद्याया सहैककार्य्यत्वमद्वाश्रित
विद्यासयुक्तस्य कर्मण एव युक्त विद्येति समाख्यया तस्य
लाभादिति प्राप्तेऽभिधीयते--

(विद्याज्ञानसाधनत्वाधिकरण विद्या-

सयोगाधिकरण चा--१३)

यदेव विद्येति हि ॥४१११८॥

अज्ञाश्रितविद्यासयोगविरहितमपि नित्यं कर्म ब्रह्मविद्यार्थं
त्वावतुष्टेयं 'ब्राह्मणा विविदिषन्ति यज्ञेन' इत्यविशेषश्रवणान्न
'यदेव विद्याया करोति भद्रयोपनिषदा तदेव वीर्य्यवशर भवति'
इति श्रुत्या च विद्वद्विद्वत्कर्तृकत्वाविशेषेण कृतिविषयतया यज्ञ
मात्रस्य प्राप्ते, 'तेने। भी कुरुतो यश्चैव वेद यश्च न वेद' इति विद्वद्व
विद्वत्कर्तृकयो कर्मणोरेकस्य वीर्य्यवत्तरत्वमिति प्रकर्षेऽप्यन्य
स्यापि वीर्य्यवत्त्वज्ञापनेन फलजनने तुल्यत्वप्रतीतिश्च । अन्यथा
वीर्य्यवत्त्वमेव व्याहृत्येत । तस्मात्, अज्ञाश्रितविद्यासयोगरहित
मप्यभिहोत्रादिकमनुष्ठेयमिति सिद्धम् ॥४१११८॥

'अनारब्धकार्य्ये' (ब० सू० ४।१।१५) इति सूत्रेणानारब्ध
कार्य्ययोरश्लेषविनाशालुपसङ्गतौ, उक्तञ्च तदवधि, तत्रावधिभुक्ति
'यावन्म विमोक्षयेज्य सम्पत्स्ये' इति, विमोक्ष खलु देहपात, अथ
कथं तरशानधित्वमिति चिन्तायामाह--

(इतरक्षणाधिकरणम्—१४)

भोगेन त्वितरे क्षपयित्वा सम्पद्यते ॥४॥१॥१९॥

‘इतरे’ प्रारब्धकार्यं पापपुण्ये—‘भोगेन’ तदेहावच्छिन्न-
स्मृत्याद्यवच्छेदकदेहावच्छेदेन यावदायुः ‘भोगेन क्षपयित्वा’
भोगादेय विनाश्य, सम्पद्यतं—सत्सम्पन्नो भवति ‘ब्रह्म सन् ब्रह्मा-
प्येति’ इति श्रुतेः । भोगेन क्षवणादेव तस्यावधित्वं घटते, प्रारब्धेनैव
वेहो धार्यते तत्क्षपणादेदपात इति भावः । अत्रानरूपमूलाभावाद्
विचारितपूर्वयोग्यत्वाभावाद् वा न पुनरावृत्तिः । यत्तिष्ठादी-
नामाधिकारिकपुरुषाणां देहान्तरमपि तदेहावच्छिन्नस्मृत्या-
वच्छेदकमिति नैकदेहपातेन तेषां प्रारब्धकार्यकर्मक्षयः,
यावदधिकार तत् स्थितेरित्युक्तम् ।

तद्यं निर्गलितोऽर्थः, त्रिधा खलु मुक्त्यः, जीवन्मुक्तिः,
कैवल्यम्, क्रममुक्तिश्चेति, तत्र जीवन्मुक्तिः सन्न्यासिनां निर्विध्या-
सनपरिपाकजनितमहाशक्तिरूपया निर्विशेषतत्त्वरूपसाक्षात्कारः,
अस्मिन् कृपालाभे परिमृज्योचितधर्मानुष्ठान सहकारि । गृहिणा
निराकारे दुर्गादिरूपे वा मादृभावादिना बालभावादिमाश्रित्य
सविशेषमुपासीनाना मन्त्रादिमहिम्ना सविशेषतत्त्वात्कारा-
नन्तर तदीयरूपयैव निर्विशेषतत्त्वरूपसाक्षात्कारः, यनिनां ब्रह्म
चारिणाश्चान्येरेकतरदिशा प्रवर्तमानानां तत्साक्षात्कारश्च
जीवन्मुक्तिरुच्यते, सन्न्यासिना निर्विशेषब्रह्मसाक्षात्कारे, गृहिणां
सविशेषब्रह्मसाक्षात्कारे च प्रदर्शितक्रम प्रायिक क्वचिद्वैपरीत्यमपि ।

जीवन्मुक्तस्य तत्स्थूलदेहावच्छिन्नस्मृत्यवच्छेदकस्थूलदेहपातात्
 कैवल्यम् । लिङ्गदेहलयश्च तत्क्षणे तदव्यवहितपूर्वक्षणे वा । तत्र
 सन्न्यासिनां ब्रह्मसाक्षात्कारोत्तरं दैहिकसंस्कारवशादनुष्ठितस्याश्रम-
 धर्मस्य चारलेपो ममत्ययुद्ध्यविषयत्वेनेत्यर्थान्, तद्देहपात-
 दशायां लिङ्गशरीरोपादाने सत्त्वरजस्तमोलक्षणे लिङ्गशरीरेण
 सह तस्य विलयः । गृहिणां तु ब्रह्मसाक्षात्कारोत्तरभवानां सुकृत-
 दुष्कृतानां तथैवाश्लेषः, लिङ्गशरीरलयस्थानसत्त्वरजस्तमोद्धारैव
 प्रियजनैषु सुकृतानां गतिरप्रियेषु च दुष्कृतानां गतिरिति
 विशेषः, 'तस्य पुत्रा दायमुपगच्छन्ति सुदृढः साधुक्त्रयाम्' इति
 श्रुतौ तदानीं दाय्याधिकारितायाः पुत्रेषु कथनात् । सन्न्यासिनान्तु
 प्रव्रज्याकाल एव स्वत्वनिवृत्त्या दाय्यासम्भवात् 'प्रियेषु सुकृतं स्वेषु'
 इति स्मृत्युक्तेश्च सन्न्यासिपरत्वात् । क्रममुक्तिश्च द्विविधा
 मुख्या गौणी च तत्र मुख्या देवयानेन गतस्य स्वर्गलोके निर्विशेष-
 ब्रह्मसाक्षात्कारेऽपुनरावृत्तये सत्संपत्तिः, अर्द्धपथ एव सुकृत-
 दुष्कृतयोलिङ्गशरीराग्निष्कान्तिः सत्सम्पत्तेः प्रागेव लिङ्गशरीर-
 लयरश्च । गौणी मुक्तिश्चाकल्पं ब्रह्मलोकयासः । इति श्रुतिदृशिता
 सरणिः, मुक्तिफलाधिकरणान्तु जीवन्मुक्तिकैवल्यपरमित्य-
 वधेयम् ॥४॥१॥१९॥

इति ब्रह्मसूत्रशक्तिमाध्ये फलोपदेशाख्ये

चतुर्थोऽध्याये जीवन्मुक्तिनिरूपणं

नाम प्रथमः पादः ।

चतुर्थाध्याये द्वितीयः पादः ।

प्रथमपादान्तिमसूत्रे ब्रह्मविदः सत्सम्पत्तिरुक्ता । तत्रोक्तान्त-
प्राणोऽनुक्तान्तापस्तृतप्राणश्चेति द्वैविध्यं ब्रह्मविदः । तत्र प्रथमसु-
क्तान्तिक्रममाह—

(वागधिकरणम्—१)

वाङ्मनसि सम्पद्यते दर्शनाच्छब्दाच्च ॥४॥२॥१॥

‘अस्य सोम्य पुरुषस्य प्रयतो वाङ्मनसि सम्पद्यते मनः प्राये
प्राणस्तेजसि तेजः परस्यां देवतायाम्’ (छा० ६।८।९) इति श्रूयते,
अत्र संशयः, किमिह वागिन्द्रियस्य मनसि सम्पच्चिराद्प्रायते किं वा
वचनस्य ? वाक्छब्दस्य वागिन्द्रियवत् ‘वाग् वा इदं सर्वंभूतम्’
(छा० ३।१२।१) इत्यादिश्रुतौ वचनेऽपि प्रयोगदर्शनादिति । वचनस्य
सम्पत्तिरिहोच्यते, धर्मिरूपस्य वागिन्द्रियस्याप्रकृतिभूते मनसि
विलयेन तद्भावापत्तिरूपसम्पत्तेरसम्भवात् । धर्मिरूपस्य वचनस्य
त्वप्रकृतिभूतेऽपि विलयसम्भवात् बह्वनौष्णस्येव जले इति प्राप्तेऽ-
भिधीयते—‘वाङ्मनसि सम्पद्यते’ इति वागिन्द्रिय मनसि सम्पद्यते
स्वव्यापारं विहाय संयुज्यते इत्यर्थः, युक्त्वाप्रकृतौ सयोगः ।
विलयेन तद्भावापत्तिरूपसम्पत्तिस्तु न विवक्षिता । वाक्यदं कुतो

न वचनपरमिति तत्राह 'दर्शनान्' मनः प्राणसमभिव्याहारदर्शनान्
 'अयमात्मा वाङ्मयो मनोगयः प्राणमयः' (लु० १।५।३-५)
 इत्यादौ ; तथाच 'समानरूपाः सहचरा भवन्तीति न्यायेन मनः
 प्राणरूपयोः सहचरयोर्धर्मिरूपत्वाद् वाचोऽपि तद्रूपताया
 युक्ततात् । वलीयो हेत्वन्तरमाह—'शब्दाच्च' वाङ्मनसि सम्पद्यते
 इति श्रुतेश्च, मुख्यवृत्त्या वागिन्द्रियस्योपस्थापनादिति भावः ॥४।२।१॥

श्रुत्यर्थं परिच्छुर्वत्राह—

अत एव च सर्वाण्यनु ॥४।२।२॥

'अत एव' शब्दादेव, चकारेण मनसीत्यस्य, विपरिणतवचनस्य
 सम्पद्यत इत्यस्य चानुर्कर्षः । 'अनु' निर्व्यापाराया वाचो मनसि
 संयोगेन सह 'सर्वाणि' वाग्यतिरिक्तानि नवेन्द्रियाणीत्यर्थः ;
 मनसि सम्पद्यन्ते स्वरूपान्तरं निहाय मनसि संयुज्यन्ते, अत्र शब्दो
 यथा 'तस्मादुपशान्ततेजाः पुनर्भगमिन्द्रियैर्मनसि सम्पद्यमानैः'
 (प्र० ३।६) इति श्रुतिः, विगतौष्ण्यदेहे जीवा मनसि संयुक्तैरिन्द्रियैः
 सह देहान्तरं प्राप्नोतीति तदर्थः । तदेव युक्तं सहकर्मण्येति
 'लिङ्गं मनो यत्र निपक्वमश्न' इति श्रुतेः, तृणजलायुक्तश्रुतेश्च
 देहान्तरप्राप्तिरवश्येया । विवृतमिदं पुरस्तात् । वाङ्मनसीति श्रुतिश्च
 सर्वेन्द्रियोपलक्षणार्था श्रुत्यन्तरादित्यावेदमितुं पृथगिदं सूत्रमिति
 बोध्यम् ॥४।२।२॥

नन्वेवं स्वस्ववृत्तिविरहितानां बहिरिन्द्रियाणां मनसि संयोग
 एव किमुत्क्रान्तिर्यत्तदनन्तरं देहान्तरप्राप्तिरुच्यते इत्याशङ्कं

परिहर्तुं नेयमुत्क्रान्तिरपितु तत्क्रमोऽयमान्तरालिकमवस्थान्तरं
त्वस्तीत्याशयेनाह—

(मनोऽधिकरणम्—२)

तन्मन उत्तरात् ॥४॥२॥३॥

‘तत्’ संयुक्तेन्द्रियकं ‘मनः’ प्राणो सम्पद्यते सम्बध्यते, कृतः
उत्तरात् ‘मनः प्राणो’ इत्युत्तरशब्दात्, वाङ्मनसि सम्पद्यत इति पूर्वः
शब्दः तदपेक्षमस्योत्तरत्वम् । सम्पद्यत इति शब्दमात्रस्यात्रानुकर्षः
नतु तदर्थस्य, यतः, प्राणशब्दोऽन्यत्र कश्चित् कचिद् वृत्त्यर्थकोऽप्यत्र
बुद्धितत्त्वपरः, प्राणस्य प्रज्ञात्मता श्रुतेस्तथास्वेव मनसः साहकारस्य,
तत्र लयसंभवाद्वा सम्पत्तिस्त्वभावापत्तिः । प्रज्ञानादिरूप-
वृत्तिचिन्तय एव मनसः प्राणभावापत्तिरिति बोध्यम् ॥४॥२॥३॥

अन्यच्च वक्तुं प्राणस्तेजसीति शब्द व्याचष्टे—

(अध्यक्षाधिकरणम्—३)

सोऽध्यक्षे तदुपगमादिभ्यः ॥४॥२॥४॥

‘सः’ प्राणः, ‘अध्यक्षे’ जीवात्मनि सम्पद्यते सम्बध्यते, कृत-
एवम् ? ‘तदुपगमादिभ्यः’ उपगमोत्क्रमणावस्थानश्रुतिभ्यः, उपगमे,
श्रुतिस्त्वाकृत—‘एवमेवात्मात्मन्तकाले सर्वे प्राणा अभिसमायागन्ति
यत्रैतद्बुद्धौच्छ्वासी भवति’ इति, उत्क्रमणे—‘तमुत्क्रामन्तं प्राणोऽ-
नूत्क्रामति’ (बृ०४॥४॥२) इति, अवस्थाने च—‘सर्विज्ञानो भवति’ इति
विज्ञायतेऽनेनेति विज्ञानं प्रज्ञा, तत्सहितस्तद्वचनपञ्चवृत्तिप्राणादि-
सहितो भवति—तेभ्यो ज्ञायते प्राणोऽध्यक्षे सम्पद्यत इति तदर्थः ।

नचैवं प्राणस्तेजसीति दशितश्रुतिविरोध इति वाच्यम्,
अनुगमादिश्रुत्यनुरोधेन तेजसीत्यस्य देहौष्ण्यवत्तेज सम्बन्धोप-
लक्षिताध्यक्षार्थकत्वाद्ब्रह्ममाणप्रमाणाच्च ॥४।२।४॥

तत् प्रमाणमाह—

भूतेषु तच्छ्रुतेः ॥४।२।५॥

‘भूतेषु’ पृथिव्यादिषु, तच्छ्रुतेः तत्सम्बन्धभूते, ‘पृथिवीमय
आपोमयस्तेजोमय’, इति सत्सरतो जीवस्य पृथिव्यादिमयत्व
श्रवणात्तेजस्त्व नानुपपन्नम् । अतएव तेज सम्बन्धोपलक्षिता-
ध्यक्षस्य परमात्मस्वरूपाया परस्या देवताया सम्पत्तिरिति
समुद्दितार्थो निरवयव ॥४।२।५॥

नन्वेधमपि पृथिव्यादिमयत्वेन भूतस्याध्यक्षस्य तेजोमात्रत्वेनो-
पादानमनुक्तमित्याशङ्क्याह—

नैकस्मिन् दर्शयतो हि ॥४।२।६॥

‘एकस्मिन्’ भूते ‘न’ जीवात्तासम्बन्ध उत्क्रान्तिसत्सरण-
काले ॥ भवति, किन्वनेकभूतसम्बन्ध, ‘हि’ तथाहि ‘दर्शयत’
‘आप पुरुषवचस’ (छा० ५।३।२) इत्यादिश्रुतौ प्रप्रवतिवचने इति
शेष । तत्र यथैकस्य भूतस्यापा ग्रहणेन भूतत्रयमहस्य त्रितृत्त-
त्वात्तथापि तेजोमात्रग्रहणेनैव पृथिव्यादिग्रहणात्, अत्र तेज-
पदस्य त्रितृत्ततेज परत्वेन ‘पृथिवीमय आपोमय’ इत्यादी
धात्रितृत्ततृथि-यादिपरत्वेनोभयोरेकार्थत्वात् । यद्वा ‘दर्शयत’
श्रुतिश्रुतौ स्थापयत, अति त्रितृत्तरणश्रुति, तृथिर्मन्त्रादीनाम् ।

भूतसम्पृक्तस्य लोकान्तरगमनं यत् श्रुतिस्मृत्युक्तं, तस्य विचारः
कृतपूर्वो वेदितव्यः । तस्मात्तेजसीतिश्रुतिस्थतेजःपदं पृथिवीमयादि-
शब्दसमानार्थकमेवेत्युपपन्नम् ॥४॥२॥६॥

अथान्यदत्र पितृयते प्रणालीयं विद्वद्विदुषोः समाना न वेति,
न समाना गतिभेदादिति प्राप्तेऽभिधीयते—

(आसृत्युपक्रमाधिकरणम्—४)

समाना चासृत्युपक्रमादमृतत्वज्ञानुपोष्य ॥४॥२॥७॥

‘समाना’ प्रायणप्रणाली विद्वद्विदुषोः, अत्राभिविधिमाह
‘आसृत्युपक्रमात्’ । सृतिः देवयानादिना गतिस्तस्या उपक्रम
आरम्भदशा यक्ष्यमाणप्रकाराः, प्राणात्ययप्रागवस्थेति स्थूलार्थः,
तमयधिं कृत्वा प्राणो मनःसम्पत्तिमभिध्याप्येत्यर्थः । अनन्तरं
विशेषमाह—अमृतत्वञ्चेति चकारस्त्वर्थः । ‘अनुपोष्य’ लिङ्गदेह-
मनध्युष्य अपसृतप्राणानां विदुषां तु ‘अमृतत्वं’ तदानीमेव
कैवल्यम् । एतेनैतदुक्तं भवति, द्विविधाः खलु विद्वत्सो भवन्ति,
एके इहैव साक्षात्कृतनिर्विशेषब्रह्माणः, परे चेहाल्लब्धतत्साक्षात्कारा
अपि तदुभावभावितचित्ताः ध्यायिनः सन्यासिनो मातृभावा-
दिनोपासका गृहस्वारथ । तत्राद्यानां लिङ्गदेहपातानन्तरक्षणे
या तत्क्षणे वा मरणं भवति, तथा च तेषां मरणं लिङ्गदेह-
मध्युष्य न घटते, मरणं हि स्थूलदेहप्राणयोर्विजातीयसंयोगचरम-
ध्यंसः, ननु क इमे प्राणाः ? तेषां स्थूलशरीरेण विजातीयसंयोग-
चरमध्यंसो मरणमित्युक्तमिति चेत्, उच्यते—प्राणा हीमे वायुसेदाः,

बुद्धितत्त्वलक्षणमुख्यप्राणस्य ये जीवनयोनियत्नरूपाः पञ्च प्राणादिवृत्तयस्तत्प्रवर्त्तिताः शारीरवायुभेदाः नि सरन्तः प्रविशन्तो बाह्यवायुना संसृज्यन्ते इत्युक्तमधस्तात्, इन्द्रियेषु प्राणशब्दस्य यथा गौणी वृत्तिस्तथा वाटशेषु शारीरवायुभेदेऽपि । एवं च प्राणवृत्तिसञ्चालितशारीरवायुरध्यात्मबायुनामात्र प्राणपदार्थ इति । अतस्तेषां विदुषामुत्क्रान्तिर्गतिश्च न स्तः । द्वितीयानामुत्क्रान्तिर्गती वर्त्तते । तद्विवृतिः पादेऽस्मिन्नुपक्रान्त्वा । तत्राप्यस्ति विद्वद्विदुषोर्विशेषः । 'शतञ्चैका इक्ष्यस्य नाढ्यस्तासां मूर्द्धानमभिनिःसृतैषा । तयोर्जुमायन्नगृतत्वमेति विष्वङ्ङन्या उक्तमणो भवन्ति' इति श्रुतेः । मूर्द्धाभिनिःसृतनाढ्योत्क्रान्तिभाजां विदुषां च द्वौ भेदौ, एके सुरयमुक्तिं देवयानगतिक्रमेण भजन्ते, अपरे च गौणी मुक्तिमित्युक्तमधस्तात् । सूत्युपक्रमायधिर्मरणप्रणाली तु सर्वेषां समाना तदनन्तरमेव विशेषः । तत्र सूक्ष्मभूतानुगत्या गमनमित्यंशोऽपि सर्वेषामुत्क्रान्तिभाजां साम्यमित्येतदग्रे स्पुटं भविष्यति ॥४।२।७॥

आसूत्युपक्रमादिति यदुक्तं तत् परिष्कर्तुं विचार्यते—

(संसारव्यपदेशाधिकरणम्—५)

तदापीतेः संसारव्यपदेशात् ॥४।२।८॥

नन्वेवं 'तेजः परस्यां देवतायाम्' इति श्रुतिः, सेन्द्रियमनः प्राणस्य तेजःप्रतिपाद्यभूतग्रामसावन्धवतोऽप्यस्य परस्यां देवतायां विद्वद्विद्वत्साधारणी सम्पत्तिः प्रतिपादयति विशेषानभिधानात् । इयं सम्पत्तिः सर्वेषां मुक्तिहेतुर्नवेति संशयः, सर्व-

प्रकृतिभूतायां परदेवतायां लिङ्गदेहविलयात् मुक्तिर्भवतीत्येवस्याः
 ब्रह्मज्ञानाभावाच्च न भवतीत्यपरस्याः कोटररूपस्थितेः । तत्र
 मुक्तिर्भवतीति प्राप्तं लिङ्गदेहविलये उपाधिविगमेन प्रतिबिम्बचैतन्य-
 रूपस्य जीवस्य विम्बरूपेण पर्यवसिततया मुक्तत्वाभाष्यस्यापाधि-
 त्वात् । इत्येवं प्राप्तेऽभिधीयते 'तद्वाऽपीतेः' इति 'तदा'
 मरणदशायाम् 'अपीतेः' परदेवताप्ययात्परं 'ससारव्यपदेशात्'
 शास्त्रान्तरे संसारश्रुतेः, 'एनमेते प्राणा अभिसमायान्तीत्युपक्रम्य
 आत्मा निष्कामतीत्यनन्तरं 'तदुत्क्रामन्तं प्राणोऽनूत्क्रामति प्राण-
 मनूत्क्रामन्तं सर्वे प्राणा उत्क्रामन्तं सविज्ञानो भवति' इत्यन्तरोपदिश्य
 'तद् यथा पेशाकारी पेशसोमात्रागुपादाशान्वन्तवतरं कल्याण-
 तर रूपं तनुत एधमेवायमात्मेद शरीरं निहत्याविद्यां गमयित्वा-
 न्यममत्तरं कल्याणतरं रूपं कुरुते' इति (बृ० ४।४।१-४) 'योनि-
 मन्ये प्रपद्यन्ते शरीरत्वाय देहिनः' (क० २।५।७) इति चैदमादेः ।
 मुक्त्यनन्तरं संसारासम्भवात् यदि सर्वेषां मुक्तिः, वश्य संसारः
 स्यात् ? अतः सुषुप्तौ यथा 'स्वगपीतो भवति' इति श्रुतेः
 स्वाप्ययानन्तरं पुनः प्रबोधो न विलयान् मुक्तिस्तद्वत् । मुक्तौ
 लिङ्गदेहस्यात्यन्तिकलयः प्रदर्शितपूर्वः, मरणे तु विलुप्तवृत्तिकाना-
 मिन्द्रियादीनां कूर्मदेहे तदीयाङ्गानामिव तिरोभावमात्रं ब्रह्मणीति
 न तयोः साम्यमिति मुक्तिहेतुविद्यावतस्तु नैवंगतिरिति च
 ध्येयम् ॥४।२।८॥

ननु सेन्द्रियादेस्तेजसो लिङ्गदेहरूपस्य विलयाभावे उत्क्रमणं
 कथं न प्रत्यक्षीभवतीति आन्ताराङ्गामपाकरोति—

सूक्ष्मं प्रमाणतश्च तथोपलब्धेः ॥४।२।९॥

प्रयतो जीवस्थाश्रयभूतं सपरिकरं तेजः 'प्रमाणतः' परिमाणतः 'च' कारात् स्वरूपतः इत्यर्थलाभः, परिमाणतः क्षुद्रं स्वरूप-
तश्चादृश्यमित्यर्थः नाडीभ्यउत्क्रमणप्रचयात् स्थूलदेहान्निर्गच्छतो
दर्शनाभावेन च 'तथोपलब्धेः' सूक्ष्मोपलब्धेः ॥४।२।९॥

सूक्ष्म्ये साधकान्तरमाह—

नोपमर्देनातः ॥४।२।१०॥

'अतः' सूक्ष्मत्वात्, 'उपमर्देन' स्थूलदेहस्य मुद्गरपातादिना
मर्दनेन दलनेन लिङ्गदेहस्य 'न' नोपमर्दः ॥४।२।१०॥

तेजसो लिङ्गदे 'मन्त्र'न्ये प्रमाणमाह—

अस्यैव चोपपत्तेरेव उष्मा ॥४।२।११॥

'एषः' जीवदेहेऽनुभूयमान 'उष्मा' उष्णत्वम्, 'अस्यैव' लिङ्ग-
देहस्यैव न तु स्थूलदेहस्य, अत्र हेतुः 'उपपत्तेः' अन्वयव्यतिरेकानु-
विधानरूपयुक्तेः श्रुत्यनुगमस्योपपत्तेश्च । मृतदेहे उष्मणोऽसत्त्वात्,
'उष्ण एव जीविष्यन्स्त्रीतो भरिष्यन्' इति श्रुतेः, नचैवमुत्क्रमण-
दशार्था सन्तप्रवायोरिव लिङ्गशरीरस्योष्मणः स्पर्शनप्रत्यक्षापत्ति-
रिति वाच्यम्, विषयतया लिङ्गशरीरोष्मस्पर्शनं प्रति स्थूलशरीरा-
मच्छेदेन त्वक्स्निग्धकर्मस्य हेतुत्वेन तदापत्तेरुद्धारात् ॥४।२।११॥

एवं प्रकृतस्य लिङ्गशरीरस्योत्क्रान्तिविचारविशेषोऽमृतत्व-
आनुपोष्येत्युक्तसिद्धान्ते विप्रतिपत्तिं निरसितुमुपन्यस्यते—

(प्रतिषेधाधिकरणम्-६)

प्रतिषेधादिति चेत्, न शरीरात् ॥४१२॥१२॥

‘न तस्य प्राणा उत्क्रामन्ति’ इति श्रुतिः, किं शरीरात् प्राणानामुत्क्रान्तिं प्रतिषेधन्ती शरीरे तस्य संश्लेषं बोधयति चेत् प्रकृतिं सङ्ख्यमाहेति संशयः, संश्लेषं बोधयतीति प्राप्तम्, यत्र कथमेतत् ? तस्य प्राणा इति प्रायेण शरीरसम्बन्धप्रत्यागतेः काङ्क्षासमाप्तेः, विवक्षां निनोत्सर्गतः पप्रथाः क्रियान्बन्धिः भावाद्योत्क्रमणप्रतिषेधोऽयं शरीरादेव योग्यत्वात् वर्योपनिषदेः, द्वारमिष्युक्ते पिषेहीत्यस्येवेति चेन्न ‘योऽक्रामो निष्क्राम आसकः आत्मकामो न तस्य प्राणा उत्क्रामन्त्वत्रैव समन्वीयन्ते’ इति माध्यन्दिनोपनिषदि, अक्रामात्क्रामादिरूपेणोक्ताच्छरीरादुत्क्रामणं प्रतिषिध्य तत्र समयनयनाख्यया संश्लेषनिरोपस्याश्वबोधनात्तदेकपाक्यस्यार्थं तस्येति पण्डित्यस्यापादानत्वाल्लक्षणसम्बन्धस्य, तन्ने निगदतः शृण्विषयादिवदभ्युपगन्तव्यत्वात् । इत्यभिप्रेत्याह-प्रतिषेधादिति शरीरादुत्क्रमणप्रतिषेधात् प्रायैः संश्लिष्टस्यैव शरीरस्योत्क्रान्तिः सर्वेषां भवति, तत्रापि विद्वद्विद्वद्भेदो नास्ति, ‘इति चेत्, यद्युच्येत तत्रोत्तरम्, ‘न शरीरात्’ नायं प्रतिषेधः शरीरात् किन्तु शरीरादेव । नच दर्शिता माध्यन्दिनश्रुतिरेव शरीरादुत्क्रमणं बाधत इति वाच्यम् अद्वाहत्यादितरणकामो राजाश्वमेधेन यजेतेत्यादौ शरीरधर्मेराजन्वेन कामनायाः सामानाधिकरण्यवद्वाप्यवच्छेदकत्वसम्बन्धेन शरीरस्याप्तकामत्वादिसम्बन्धात् । ‘अत्रैव समन्वीयन्ते’ इत्यत्रेदं शब्दस्य पुरुषपरत्वे आसर्गं वानादि कालं वा शरीरे सन्निष्ठानां

प्राणानामनुक्रमणेनैव संश्लेषसिद्धौ समवनीयन्त इत्यस्य
 पुनरुक्तस्थापनेश्च । तस्मादिदं पदं कार्थ्याकारेण प्रत्यक्षभूतं
 ब्रह्मपरं गृहीतराजभूमिके गणदासाख्यशैल्लूपेऽयं गणदास इति
 विदुषः प्रयोगवत्तदुपपत्तौ, तत्र प्राणानां समवनयनञ्च बिलचरूप,
 कलाशब्दबोधितप्राणानां पुरुषपदबोधिते सर्वयोनौ तत्र 'एवमे-
 वास्य परिदृष्टुरिमाः षोडश कलाः पुरुषायणाः पुरुषं प्राप्यास्त
 गच्छन्ति' इत्येनेन श्रुत्यन्तरेण लयप्रतिपादनात् । तस्मात् शरीरात्
 प्राणानां 'लिङ्गशरीरपर्यवसितानामुत्क्रमणं नास्ति, लयश्च तेषां
 ब्रह्मण्येवंति जीवन्मुक्तपक्षे, न तु शरीराचोपामनुत्क्रमणेन
 तत्र संश्लेष इति सिद्धम् ४।२।१२।

अलं वा शरीरादनुत्क्रमणस्थापनार्थं युक्त्युपन्यासेन—

स्पष्टो ह्येकेषाम् ४।२।१३।

'हि' यतः, 'एकेषाम्' कारणानां 'यत्रार्थं पुरुषो म्रियते
 उदस्मान् प्राणाः प्रामन्याहो नेति' इत्यार्वभागप्रभे नेति द्वोवाच
 याज्ञवल्क्योऽत्रैव समवनीयन्ते स उच्छ्वायत्याभ्यायत्याभ्यातो
 मृतः शेतै' (वृ० ३।२।११) इति श्रुतौ 'स्पष्टः' शुद्ध एव देहा-
 दुत्क्रमणप्रतिषेधः । ब्राह्मणमिदं याज्ञवल्क्यस्य ब्रह्मिष्ठतास्थापकाध्या-
 यान्तर्गतमित्यार्वभागप्रभेनोचितो ब्रह्मसाक्षात्कारसम्पन्नं पुरुषः
 शरीरपरः, 'यथा सतः पुरुषात् केशलोमानि' (मु० १।१।७) इति
 श्रुति प्रसिद्धे, 'मृत शेतै' इत्यन्तेनान्वितोऽयं नात्मपरः, तस्मात्प्रा-
 णानामुत्क्रमणं नयेति प्रभेदोद्गमणमाह याज्ञवल्क्यः अत्र-स्थितः

प्राणो मृत इति विरोधं परिहरन् ब्रूते 'अत्रैव समवनीयन्ते 'अनुत्का-
मन्तोऽपि प्राणा ब्रह्मणि विलीयन्ते इति तदर्थः । अत्र स-शब्द-
परामृष्टस्य पुरुषपदार्थशरीरस्योच्छ्रयनमाध्मानं मरणं शयनञ्चेति
समुदितार्थः तस्माच्छरीरादेवानुत्क्रमणं ब्रह्मणि लयश्च प्राणाना-
मिति सपरिकरप्राणलक्षणं लिङ्गशरीरमनधिविष्ठतः प्रागुक्तरूप-
भरणादेव कैवल्यमिति सिद्धान्तो नानुपपन्न इति सिद्धम् ४१२।१३।

अत्रार्थे स्मृतिमपि प्रमाणयति

स्मर्यते च ।४१२।१४।

महाभारते स्मर्यते मुक्तानामुत्क्रान्तिगतयोरभावः, 'सर्वभूता-
त्मभूतस्य सत्यः भूतानि पश्यतः । देवा अपि मार्गे मुह्यन्त्यपश्य-
पदैपिण इत्याचार्याः । विरुद्धस्मृतयश्च जीवदशानुत्पन्नब्रह्म-
साक्षात्कारविद्वद्विषयतया स्थूलदेहेनैव गगानोत्पत्तनादिशक्तिमद्-
योगिपरतया च समाधेयाः ।४१२।१४।

प्रासाङ्गिकं समाप्य प्राकरणिकं चिन्त्यते—

(वागादिलयाधिकरणम्—७)

तानि परे तथा ह्यह ।४१२।१५।

'तानि' वागादीन्द्रियमनःप्राणभूतानि 'परे' ब्रह्मणि लीयन्ते
'तथाह्यह' तेजः परस्यां देवतायामिति, नहि महाराष्ट्ररूपाद्
ब्रह्मणोऽभ्या परा देवता काचिदस्ति । नचैवं श्रुतिर्विद्वद्विद्वत्सा
धारणातिप्रतिपादिकेति वाच्यम्, आसृत्युपक्रमादित्यनेन एतो

चरत्वात् । 'एवमेवास्य परिदृष्टरिमाः षोडश कलाः पुरुषायणाः पुरुषं प्राप्यास्तं गच्छन्ति' (प्र० ६।५) इति च वृत्ते । ननु 'गताः कलाः षड्विंश प्रतिष्ठा देवाश्च सर्वे प्रतिदेवतासु' (मुण्ड० ३।२।७) इत्यादिश्रुतयोऽन्यत्र लयमामनन्तीति चेन्नैष दोषः, तत्तत्प्रकृतिभूतपृथिव्यादिभावेन ब्रह्मण एव कारणत्वात् चिदचिदुभयात्मके तस्मिन् विलयस्यैव 'गताः कलाः' इत्यादि श्रुत्यापि बोधनादित्यर्थः ॥४।२।१५॥

अथ पूर्वोपदिशितश्रुतिप्राप्तकलाप्रलयो विचार्यते—

(अविभागोपनिषद्—८)

अविभागो वचनात् ४।२।१६

दृश्यते हि ससंस्कारः प्रलयः स्वापादौ, तदयं प्राणादिलक्षणानां कलानां प्रलयः ससंस्कारो न चेति संशये ससंस्कार एवेति मन्यते दृष्टानुसारित्वात् कल्पनाया इत्येवं प्राप्तोच्यते अविभागो वचनादिति—अविभागः निःसंस्कारप्रलयः, 'भिद्येते तासां नागरूपे, पुरुष इत्येवं प्रोच्यते स एषोऽजलोऽमृतो भवति' (प्र० ६।५) इति कलाप्रलयवचनानन्तरम्, 'वचनात्' 'न स पुनरावर्तते' इति मुच्यपुरुषविषयवचनात्, संसारिणामुत्क्रान्तानां सुषुप्तिदशायामिव ससंस्कारः प्रलयः, मुक्तानां च निःसंस्कारः, अन्यथा तस्यापि संसारः स्यादिति भावः ॥४।२।१६॥

उत्क्रान्तिप्रसङ्गागतं जीवतो निर्विशेषब्रह्मसाक्षात्कारफलविचारं विधाय द्वितीयप्रकारब्रह्मविद्विषयो विचारः प्रस्तूयते—

(तदोकोऽधिकरणम्—९)

तदोकोऽग्रज्वलनं तत् प्रकाशितद्वारो विद्यासामर्थ्यात्तच्छेष-
गत्यनुस्मृतियोगाच्च हार्दानुगृहीतः

शताधिकया ॥४१॥१७॥

निद्वयविदुषोर्गणप्रखालो 'समानाचासृत्युपक्रमात्' (ब्र०
सू० ४१२७) इत्यत्रोक्ता । तत्र द्वितीयप्रकारविदुषश्चाविदुषश्च
सामर्थ्यं विशेषणोपदर्शयन् समन्वयमुपपादयति तदोक इति
तस्य = शारीरस्य, ओफ = आयतनं हृदयं, तस्य यद् अग्रं
सम्मुखमागस्तस्य ज्वलनं प्रद्योतनम् आलोकयत् प्रकाशः, भवतीति-
शेषः, 'तत् प्रकाशितद्वारः' तेन ज्वलनेन प्रकाशिता द्वा = उद्गा-
सित द्वारं चक्षुरादि, तस्या द्वारः = तस्माद् द्वारात्, विद्वांश्च
नि.सरस्यविद्वांश्चेति वाक्यशेषः, तथाचैतत्पर्यन्ताऽत्र पक्षे सृत्युप-
क्रमाभिव्याप्तिरित्युक्तं भवति । प्राये मन सम्पत्तेरुद्ध्वं द्वितीय-
प्रकारविदुषोऽविद्वत्प्रथमे प्रथमविदुषश्च तथात्वाभावेऽपि सृत्यु-
पक्रमाभिव्याप्तेर्द्विविधविद्वत्साधारण्यमववाहकमिति बोध्यम् ।
अनन्तरं विदुषोऽस्य विशेषमाह 'विद्या सामर्थ्यात्' =
विद्यारूपाया महाशक्ते कृपया, 'तच्छेषगत्यनुस्मृतियोगाच्च'
विद्याशेषभूता या गतिः मूर्द्धन्यनाडीसकदा, तस्या अनुस्मृति-
योगात् पुनःपुनरनुशीलनजनितदृढसंस्कारेण सद्यः समुद्बुद्धेन
जन्यमाना स्मृतिरनुस्मृति तद्योगात् हार्दानुगृहीतः हृदयालम्बनेन
निराकारप्रकाशा 'हृदयम्' इत्यक्षरार्थेन मायाबीजदुर्गाभीजात्मना

प्रागुपदर्शितसमुद्धारेण दुर्गाद्याकारेण वा अनुगृहीतः, विद्वान् शताभिरुया सुपुम्नानाड्या निःसरति । अविद्वांश्च द्वारान्तरेभ्यः । अत्रार्थे प्रमाणभूता श्रुतिः, 'तस्य ह्रैतस्य हृदयस्याग्रं प्रचोतते तेन प्रचोतेनैव आत्मानिष्कामति चक्षुषो वा मूढध्रौ वान्येभ्यो वा शरीरदेशेभ्यः' (बृ० ४।४।२) इति । 'शतं चैका हृदयस्य गाढ्यस्तासां मूर्धानमभिनि मृतैका । तयोर्द्ध्वमायन्नमृतत्वमेव विष्वङ् हन्या उक्तमणौ भवन्ति' (छा० ९।६।६) इति च ॥४।२।१७॥

उक्तान्तस्य गतिप्रकारमाह—

(रश्म्यधिकरणम्—१०)

रश्म्यनुसारी ॥४।२।१८॥

मूढान्यनाड्योग्याम्बो विद्वान् 'रश्म्यनुसारी' आदित्यं गच्छति, 'अथ यत्रैतस्माच्छरीरादुत्क्रामत्यथैतैरेव रश्मिभिरुद्ध्वमाक्रमते' इत्युपक्रम्य 'स यावत् क्षिप्येन् गन्तवावदादित्यं गच्छति' (छा० ८।६।५) इति श्रुतेः, अत्र रश्मिभिरेवोद्ध्वमाक्रमते इति नियमो वा सति सम्भवे रश्मिभिरुद्ध्वमाक्रमत इति रश्म्यनुसारित्वानियमो वेति संशये निशि मृतस्य रश्म्यनुसारासम्भवादनियम इति प्राप्तेऽभिधीयते 'रश्म्यनुसारी' रश्म्यनुसारेणोद्ध्वमाक्रमते सर्वे निर्देशाः सावधारणाभग्नत्यसति बाधे इति न्यायात् । निश्चय्यास्ति सूर्यरश्मि-सम्बन्धः, निद्राधे निश्चय्युष्मोपलब्धे । शैशिरे तदनुपलब्धस्तु शिशिरादिभिरभिभवाद् दुर्दिनवत् । श्रूयते च आवृत्यस्य रश्मय उभौ लोकौ गच्छन्तीत्यादिवचनानन्तरम्, 'त आसु नाड्योपु सूता

आभ्यो नाहोभ्यः प्रतायन्ते' इति नाहोरश्मीनामनिशमेवमन्योन्य-
सम्बन्धः, तस्माज्जिनिशं गृहोऽपि विहान् रश्म्यनुसाध्यैवोद्धर्ध्व-
माधयत इति सिद्धम् ॥४१॥१८॥

अथ निशि मृतस्य विदुष उद्धर्ध्वगतिर्भवति न वेति विचार्यते—

(निशाधिकरणम्—११)

निशि नेति चेन्न सम्बन्धस्य यावदेहभावि-
त्वादृश्यति च ॥४१॥१९॥

आदित्यरश्मिसङ्गाधेऽपि निशि मृतस्योद्धर्ध्वगतिर्नास्ति, मुक्तिर्न-
भवतीत्यर्थः. 'द्विधा य शुक्लपक्षश्च उत्तरायणमेव च । मुमूर्षतां प्रशस्ता-
यन निपरीत तु गर्हितम् ।' इति श्रीभाष्यमृतस्मृतने. । इति चेन्न निशि
मृतस्यापि 'विदुष उद्धर्ध्वगत्यभावो नास्तीत्यर्थः. । 'सम्बन्धस्य'
कर्मसम्बन्धस्य प्रारब्धकार्यकर्मसम्बन्धस्य यावदेहभावित्वात्
स्मृत्यवच्छेदपदेहावधिकत्वात्, अनारब्धकार्ययोरुत्तरपूर्वयोरश्लेष-
विनाशाभ्यां बन्धहेत्वभावात् मुक्तिर्भवत्येव । दर्शयति चेन्नमर्थं श्रुतिः
'तस्य तावदेव चिर यावन्न विमोक्ष्येऽथ सम्पत्त्ये' (छा० ६।१४।९)
इति । स्मृतिरुपविद्वद्विषयेति निरवयवम् ॥४१॥१९॥

अथ दक्षिणायनमृतस्य विदुषो गतिश्चिन्त्यते,—

(दक्षिणायनाधिकरणम्—१२)

अतरचायनेऽपि दक्षिणे ॥४१॥२०॥

'अत' बन्धहेत्वभावात् दक्षिणेऽयने मृतस्यापि विदुष उद्धर्ध्वगति-

मुक्तिपर्यवसायिनी भवतीत्यर्थः । अथ कथं पुनरिदमधिकरणं, निशधिकरणेनैवास्य गतायत्वादिति चेन्न, 'अथ यो दक्षिणे म्रियते, पितृणामेव महिमानं गत्वा चन्द्रमसं सायुज्यं गच्छति' इति दक्षिणायनमृतस्य चन्द्रावामिश्रवणाच्चन्द्रमसं प्राप्तानां च 'यदा तत्पर्यवस्यत्येतमेवाभ्वानं पुनर्निवर्त्तन्ते' इति पुनरावृत्तिश्रवणाद् ब्रह्मविदो भीष्मस्य मरणार्थमुत्तरायणप्रतीक्षा मरणान्ध वृथगधिकरणरूपेण विचारस्योचित्यात् । नन्वेवं नास्याः शङ्कायाः परिहारायास्ति हेत्वन्तरमिति चेदत्रापि बन्धहेत्वभावस्यैव हेतुत्वमिति ब्रूमः, येयं चन्द्रप्राप्तिरुक्ता सा विदुषां क्षणविश्रामाय,—न तु तद्भोगानन्तरं पुनरावृत्तये, न स पुनरावर्त्तत इति श्रुतेः, भीष्मस्य विदुषोऽप्युत्तरायणप्रतीक्षया तु पितृवरलब्धस्वच्छन्दमृत्युताप्रदर्शनेन लोकशिक्षायै सर्वो हि लोकः पितृप्रियकृद्भूयादित्यवधेयम् ॥४॥२॥२०॥

नन्वस्ति विद्वद्विद्वत्साधारण प्रयाणकालोपदेशो भगवद्गीतायाम्, 'यत्र काले त्वनावृत्तिमावृत्तिश्चापि योगिनः । प्रयातान्ति तं कालं वक्ष्यामि भरतर्षभ । अग्निर्ज्योतिरहः शुक्लः परमासा चत्तरायणम् । तत्र प्रयाता गच्छन्ति ब्रह्म ब्रह्मविदो जनाः । धूमो रात्रिस्तथा वृष्णः यन्मासादक्षिणायनम् । तत्र चान्द्रमसं ज्योतिर्योगी प्राप्य निवर्त्तते । इत्ययं कथमुपपद्यते ? इत्याशङ्क्यामाह—

योगिनः प्रति स्मर्यन्ते स्मार्त्ते चैते ॥४॥२॥२१॥

अपमुपदेशो योगिनः प्रति स्मर्यन्ते न तु मुमुक्षून् प्रति कालविशेषो विधीयते । 'नैते सृती पार्थ जानन् योगी मुह्यति कश्चन ।

एकया यात्यनावृत्तिमन्यया वर्तते पुनः' इत्युत्तरवाक्यात् । 'स्मार्त्ते चैते--' चकारोहेत्वर्थे यत् एते स्मृती स्मार्त्ते योगिना प्रतिदिनं स्मृति-
विषयभूते कर्त्तव्ये इत्युपदेशः । योगिनां देवयानपितृयानस्मृतिचिन्तन-
योगाङ्गतया कर्त्तव्यमित्यभिप्रायक गीतावचनम् । तस्माद्विष्णो-
यने मरणादोपोऽप्यविद्वद्विषयो विदुषस्तु दिनरात्र्ययनभेदवृत्ता-
वृत्तकर्षापकर्षौ न सत इति विवेकः ॥१४१२१॥

इति ब्रह्मसूत्रशक्तिभाष्ये फलोपदेशाख्ये चतुर्थाध्याये

उत्क्रान्तिगतिनिरूपणं नाम द्वितीयः पादः ।



चतुर्थाध्याये तृतीयः पादः ।

ऊर्ध्वगतिविषयशिष्टविचाराद्यर्थं चतुर्थपादो निवध्यते
तत्र मूर्द्धन्यनाड्योक्तान्तस्य विदुषः पथिचिन्ताप्रथममुपतिष्ठते,
यदुपकारतया तच्छ्रवणात् । तथाहि रश्मिभिरेकः, परोऽर्चिरादिभिः,
अन्योऽग्निलोकादिक्लेशोपरो वायुलोकादिक्लेशः, इतरश्च
सूर्यद्वारेणोति तदत्र रश्मिभ्रुतिरुक्ता (छा० ८।६।५) 'तेऽर्चिष-
मभिसम्भवन्त्यर्चिषोऽहरिति' (छा० ५।१०।१) 'स एतं देवयान
पन्थातमापद्याग्निलोकमागच्छति स वायुलोकं स वरुणलोकम्'
(कौ० १।३) इति, 'श्वदा वै पुरुषोऽस्माह्लोकात्प्रैति स वायुमा-
गच्छति' (बृ० ५।१०।१) इति 'सूर्यद्वारेण ते विरजाः प्रयान्ति'
(सु० ६० १।१११) इति च, ता एताः श्रुतयो यथायथं प्रमाणम् ।
तथा पृथ्वारण्यकेऽर्चिरादिमध्ये देवलोकश्रुतिरेकत्र बाष्पादित्यादि-
ममश्रुतिरन्यत्रेति । तस्मादत्र संशय्यते किमेते पन्थानो मिथो
भिन्ना आहोस्विष्टेको विभिन्नविशेषण इति ? । अत्राह
भिन्ना एव विद्याभेदाद्यनुबन्धिनः, स्वरूपतो भेदप्रतीतेरित्येवं
प्राप्तेऽभिधीयते—

(अर्चिरादधिकरणम्—१)

अर्चिरादिना तत्प्रथितेः । ४।३।१।

'अर्चिरादिना' अर्चिरादिक्लेशैव पन्था एकः प्रतिपत्तव्यः कुत ?
तत्प्रथितेः, तस्य = पथः प्रथितेः प्रसिद्धेः, प्रसिद्धिश्च, इतरव्यापृत्त्या

ब्रह्मप्रापकत्वेनानेकशास्त्रासूपादानात्, सर्वत्रैक्यबोधकप्रत्यभिज्ञानाच्च,
निदर्शनं छान्दोग्येऽतिपुरुषविद्याखण्डे पञ्चाग्निविद्याखण्डे च,
बृहदारण्यके पञ्चाग्निविद्याब्राह्मणे च । तत्र ब्रह्मन्द्ोग्ये एतन्-
बिरादिकर्म देवयानं धूमादिकर्म पितृयानं पन्थानमुपदिश्यान्नातम्,
'अथैतयोः पथोर्न कतरेणचन तानीम्नि धुद्वाएवसक्तुवानर्त्तानि
मृतानि भवन्ति' इति, बृहदारण्यके च इममर्चिरादिकर्म देवयानं
पन्थानं पितृयानञ्चोपदिश्यान्नातम्, 'य एतौ पन्थानौ न विदुस्तं
कीटाः पतन्ना यदिदं बन्द्शूकम्' इति । पथ्यन्तरसत्त्वे द्वितीयभिन्न-
पथजुगुप्सनी भ्रुतिः पोद्ध्येत, एतदुभयावेदनरोपश्रुतिश्च नातिसम-
न्वसा स्यात् । तस्माद् गौडमण्डलावेकेनैव पथा कार्शं प्रस्थिताना-
मान्तरालिकग्रामनिवेदनवेलायां क्वचिद्भेदो भवन्नपि यथा
न पथिभेदमुपपादयति समासव्यासौ च प्रत्याययति
तद्वदित्यर्थः । रश्मितुल्यै रश्मिभिराकुल्यार्चिस्थानं नीयमानो विद्वान्
क्रमादादित्यं यथा प्राप्नोति तथोपपादयिष्यते । तस्मादुक्तान्ति-
भाजामर्चिरादिकर्म एक एव देवयानः पन्था ब्रह्मप्राप्तेरिति
सिद्धान्तः ॥४१३१॥

ननु कथमेवं स्याद् यावता पथ्यन्तरोपदेशः श्रुतिपूर्वदर्शितः,
अथ तत्र सत्यपि विशेषे प्रत्यभिज्ञानमुपलभ्यते चेत् कथम्वादिति
जिज्ञासायामाह—

(वाच्यधिकरणम्—२)

वायुमण्डादविशेषविशेषाभ्याम् ४१३।२।

कौपीतकिनः पठन्ति—'स एतं देवयानं पन्थानमापद्यामिलोकसा-

गच्छति, ॥ वायुलोकं स वरुणलोकं स इन्द्रलोकं स
 प्रजापतिलोक स ब्रह्मलोकम्' (कौ० १।३) इति, अग्नि-
 रान्द्रश्चान्द्रोग्यवृहदारण्यकेकार्थिः पर इति प्रत्यभिज्ञानं भवितु-
 मर्हति अवयवावयविनोरन्यत्वात् । ननु 'स वायुलोकम्'
 इत्युक्तो वायुलोको यदि वायो लोको यदि वा वायुरेव लोकः,
 उभयथा तद्व्यभिचयं प्रयतो न सम्भवति, 'तेऽर्द्धिपममि-
 सम्भ्रान्दधर्दिपोऽहरह आपूर्व्यमाणपक्षमापूर्व्यमाणपक्षाद् यान्
 पडुदद्वेति मासास्तान् मासेभ्यः संवत्सरं संवत्सरादादित्य-
 मादित्याद्यन्द्रमसं चन्द्रमसो विद्युतं तत्पुरुषोऽमानवः स
 एतान् ब्रह्म गमयति' (छा० ५।१०।१-२) इत्येतच्छान्द्रोग्य-
 ध्रुवुक्तक्रमे पथि वायोरप्रवेशादित चेन्, अत्रोच्यते, - 'वायुमन्दात्'
 अन्दात् संवत्सरादव्यवहितोत्तरं वायुमभिसंगवन्ति, कुतः
 'अविशेषविशेषाभ्याम्' कौपीतकिन्नादये स वायुलोकमिति
 मासान्येनोपदिष्टं—न तु क्रम विरोपेण, विरोपेण = क्रमविरोपेणो-
 पदिष्टं तु वृहदारण्यके 'यदा वै पुरुषाऽस्माहोक्तान् प्रैति स वायु-
 मागच्छति' इति स तत्र विजिहीते यथा रथचक्रस्य एव, तेन
 न ऊर्ध्वमाक्रमते स आदित्यमागच्छति (वृ० ५।१०।१) इत्यादि-
 त्याद्यन्यवहितपूर्वं वायोर्विशिष्य निवेशान् द्रान्द्रोग्यध्रुवावधि
 मन्त्रमरादित्यगोरन्तराजे वायोः स्थानप्राप्तेः । वृहदारण्यके यदा
 प्रैति स वायुमागच्छतीति प्रायश्चित्तावचनं तु मन्त्रमरागितमभ्य-
 धातान्तम्भूताकारपरम् । सूत्रेऽन्दादिति द्रान्द्रोग्याभिप्रायेणोक्त-
 मादित्यादव्यवहितपूर्वमित्यत्रैव नु तस्य सात्पर्यम् । तेन वृहदारण्यके

‘भासेभ्यो देवलोकं देवलोकादादित्यम् ।’ इत्यत्राच्चदस्थानभिधानेऽपि नासङ्गतिः, आदित्यादन्यवहितपूर्ववायोः सन्निवेशादेव बृहदारण्यक-
क्रमस्योपपादनीयत्वात् । वस्तुतः, बृहदारण्यके पञ्चाग्निविद्या-
प्रकरणे देवयानपथेऽर्चिरादिक्रमे ‘भासेभ्यो देवलोकं देवलोकादा-
दित्यम्’ इति यच्छ्रूयते, तत्र देवलोकशब्दो विशेषवचनः, अन्यथा-
र्चिरादेर्मेवो न स्यात्, देवलोकत्वाविशेषात् । संवत्सरपरोऽयं देवलोक
शब्दइत्येव तादृशो विशेषः । योगबललभ्यश्चायमर्थः—लोकन्ते
सुखादिसाक्षात्कारं कुर्वन्त्यस्मिन्निति लोकोऽहोरात्रं, यद्वा लोको
दिनमालोकप्रकर्षात् प्रबोधकालत्वाच्च, सोमयामभुतावद्विपदस्या-
होरात्रपरत्ववदपि लोकपदस्य तत्परत्वमिति देवानां लोकोऽहो-
रात्रमयनष्ठयरूपं तस्य मानवसंवत्सररूपतया देवलोकशब्दादेव
संवत्सरो लभ्यते श्रूयते हि ‘यदुत्तरायणं तद्देवानां दिनं दक्षिणायनं
देवानां रात्रिः’ इति । संवत्सरकालाभिमानं देवलोकः संवत्सरः
इति मरुतम् । अतश्चान्दोग्यश्रुत्या बृहदारण्यकीयैतत्प्रकरणक-
प्राज्ञस्य तुल्यार्थकतया वायुमण्डादितिसूत्र शास्त्रादयामिप्रायकम् ।
सत्त्वादेक एवार्चिरादिक्रमः पन्थाः ॥४१३॥

कौपीतकिनां वरुणलोकमूर्तिं सङ्गमयिनुमाह—

(तद्विदधिकरणं वरुणाधिकरणं वा—३)

तद्वितोऽधि वरुणः सम्बन्धात् ॥४१३॥

‘तद्वित्’ चन्द्रमसो विद्यतम् इति चान्दोग्यश्रुत्या विद्युतः,
‘अधि’ उपरिष्ठाद्, ‘वरुणः’ कौपीतकिनामणोको वरुणलोकः
प्रतिपचन्यः ‘सम्बन्धान्’ वर्षणसिद्धभूतया विद्युता सद् जलाधिपते-

वैरुणस्य सम्बन्धाद् राजकीयदानविनिषेद्धाधिकारिपुरुषेण
 राज्ञ इव । वरुणादुपरिष्ठादिन्द्रप्रजापतिलोकौ 'आगन्तुकाना-
 मन्तेऽभिनिवेशः' इति न्यायेन नृह्यन्दोग्यश्रुतिस्थाकमंऽनुपस्थित-
 त्वात् फौपीतस्त्रिप्राज्ञाणोक्तपाठकमादागन्तुकौ ह्यन्दोग्योक्ते ब्रह्म-
 लोकपथेऽन्त्या विद्यन्तः, या उत्संबद्धवरुणलोकान्ते निवेशनीयौ ।
 अत्र बृहदारण्यकनृह्यन्दोग्ययोरर्चिरादिक्रमस्यैकपथत्वे प्रत्यभिज्ञान-
 भूतावादिशब्दचन्द्रमसानपोति वेदितव्यम् ॥४॥३॥३॥

अर्चिरादीनां स्वरूपमुपदिशति—

(आतिवाहिकाधिकरणम्—४)

आतिवाहिकास्तद्विद्वात् ॥४॥३॥४॥

अर्चिपमभिसम्भवन्तीत्यादिश्रुतावर्चिरादयः किं पथविचह-
 विशेषाः किं वा भोगभूमिविशेषा इत ब्रह्मप्राप्तये गच्छतां विदुषा-
 मातिवाहिका देवताविशेषा इति रुशये पथविचहभूता इति युज्यते
 लौकिकोपदेशाभावात्, अपरिचितप्रामं गच्छन्तुपदिश्यते, अथ पन्था-
 स्त्वं प्राममुपतिष्ठते पौरस्यं न्यग्रोधमतीत्योत्तीर्ष्य च तदनन्तरवाहिनीं
 स्रवन्ती त प्राम लप्स्यस इति तथाप्रापि, अथार्चिरस्थिरं यस्तु
 न चिह्नं भवितुमर्हति, न यत्पुपदिशति कश्चिद् गामतिक्रम्य गच्छन्
 प्रामं लप्स्यस इति, यत्रैव भोगभूमिविशेषा एव, तास्तु स्थिराः,
 न आतिवाहिका देवताविशेषाः, भूरसवद् रश्मिभिराकृष्य नीयमाना-
 नामतिवहन्स्य प्रयोजनाभावात् । इति प्राप्तेऽभिधीयते, आतिवाहिका
 इति, अर्चिः समीपान्तं रश्मिभिरानीतानामहःसमीपनयनार्थं

महाशक्तिनियुक्तं देवताविशेषा एव, कुतः ? तद्विज्ञात् ; अतिवहन-
 रूपाद्विज्ञात्, 'तत्पुरुषोऽमानवः स मनान् ब्रह्म गमयति' इत्युत्तर-
 वाक्येन अतिवहनं ज्ञाप्यते, गन्तॄणां बोद्धृत्वस्याप्यतिवाहनपदार्थत्वात् ।
 न च एतैरेव रश्मिभिरुद्धर्भाक्रमते' इत्युपक्रम्य 'स यावत् क्षिप्येन्
 मनस्तावदादित्यं गच्छति' इति अतैरादित्यपर्यन्तं क्षणक्षेपमन्तरेण
 नयतां रश्मीनामेवातिवाहिकत्वावगमात्, आदित्यचन्द्रमसोस्तथा-
 स्तेऽपि अर्चिरादीनां तथात्यायोगात्, इति वाच्यम्, ऊर्द्ध्वक्रमणमात्रस्य
 रश्मिसाम्यत्वकथनेऽपि 'अर्चिपमभिसंभवन्ति' इत्यादिअतैरर्चिरभि-
 सम्भवनान्तं रश्मीनामाकर्षणशक्त्यभ्युपगमात्तदूर्ध्वनयनाथर्चिरादीनां
 विनिगोगात्तेषामातिवाहिकत्वोपपत्तेः । 'स यावत् क्षिप्येन् मनः'
 इत्यादिअचनन्तु निमेषमात्रेणोपुपातं गच्छतीतिवत् क्षेपिमातिश-
 यद्योक्तम् । नन्वेवमपि विद्युतो ब्रह्मनयने लिङ्गावगतेरपि अर्चिरा-
 दीनामतिवहनलिङ्गं कथमुपपद्यत इति चेन्न, तत्रामानव इति
 पुरुषविशेषणस्यार्चिरादिदेवताविशेषपक्षे मानवपुरुषकर्तृवातिवहने
 लिङ्गत्वात् । स्वाकम्भुगमस्तृष्टानां मानवतया देवतानामपि
 तद्व्यपदेशभागित्वात् । तस्मादर्चिरावय आतिवाहिका दयतानिशेषा
 एवेति सिद्धम् ॥४१॥४॥

नन्वर्चिरादीनामातिवाहिकत्वेऽपि यमचर्यानामातिवाहिकत्वे-
 विशेषरूपमप्यचेतनत्वमस्तु न ॥ देवत्वमित्याशङ्क्यामाह—

सम्यग्यमोहाच्चत्सिद्धेः ॥४१॥५॥

'उभयोः' आगन्तुकस्य विद्वत्प्रेतस्य, अर्चिरादीनामेकैक्यस्य

च 'व्यामोहात्' चेतनत्वाभावात् चेतनत्वाभावाभ्युपगमाद् गमना-
नुपपत्तेः, 'तत्तसिद्धे.' अर्चिरादेर्देवतात्वसिद्धेर्नैयमाशङ्का युज्यते ।
नीयमानस्य प्रेतस्य सम्पिण्डितान्त्य करणतया मोहमापन्नस्य
चेतनान्तरसाहायकमन्तरेण देशान्तरगमनासम्भवाच्चिरादेस्तदभि-
मानिदेवतापरत्वाभ्युपगमस्यावश्यकत्वादिति भावः ॥४।३।५॥

नन्वेव विद्युदेवता न वेत्याशङ्कायां समाधत्ते—

वैद्युतेनैव ततस्तच्छ्रुतेः ॥४।३।६॥

'तत्' विद्युद्भिसम्भवानन्तरम्, 'वैद्युतेनैव' विद्युत्सन्धग्धि-
नैव, ब्रह्मनयन 'तच्छ्रुते' तद् = तच्छब्दस्य श्रुते, 'तत्पुरुषोऽमानव
एनान् ब्रह्म गमयति' इति धाक्ये पुरुषशब्दात् प्राकृतपदश्रुतेरित्यर्थः,
तस्या पुरुषस्तत्पुरुष इति धोधाचितु तत्र तत्प्रयोगात्, याः सल्लु
अतिबहनाय नियुक्ता देवतास्तामां स्वयमेवातिबहन कर्तव्यमिति
न नियोगः, किन्तु, यथातिबहन श्वात्तथा कर्तव्यम्, विद्युदेवता
स्वनियुक्तेन पुरुषेणैवान् ब्रह्म गमयन्त्यातिबाहिकदेवतैव । न च
'पुरुषो मानस एव ब्रह्मलोकान् गमयति' इति (बृ० ६।२।१५)
श्रुत्यन्तरे तद् श्रुतिर्नास्त्यपि तु 'एव' इति श्रुतिरवैद्युतत्व
पुरुषस्य सूचयतीति वाच्यम्, छान्दोग्ये तत्पदश्रवणेनात्रापि तथा
प्रतिपत्तावयाधात्, एत्येति प्रयोगस्योपसर्पणेऽपि सम्भवात्, विद्युत
इच्छामात्रेण मानसपुरुषस्योपस्थितो राजसमीप इव सृत्यस्येत्ये
सद्रूपतया श्रुत्योरेकार्यत्वात् । वरुणेन्द्रप्रजापतयस्तु एनान् ब्रह्म
नयतो विद्युत्पुरुषस्य गमनप्रतिपत्त्यापसारणेनैवातिबहनसहायभूत-

तया आतिवाहिका एव । वस्तुतः, छान्दोग्यबृहदारण्यकौ-
 यार्चिरादिमार्गे या विद्युत्, सा महाशक्तेर्लीलामूर्तिर्विद्युद्गौरी, सा
 ऊर्द्ध्वरुणेन्द्रप्रजापतिलोकानघश्चार्चिःपदाभिधेयान्नपद्व्यन्तं स्व-
 तेजसोऽस्मासयन्ती तिष्ठति, तदाह्वयैव ब्रह्मनयनं तदीयपुरुषेण सम्पा-
 द्यते, मनुष्यदेहस्य मध्यवर्तिनि हृतस्थान इव जीवस्य, भुवनस्य मध्य-
 वर्तिनि गौरीलीले जीवयास्तवरूपब्रह्मणो विद्युद्गौरीरूपेण स्थितिः ।
 वरुणेन्द्रप्रजापतीनां विद्युद्गौरीस्वरूपब्रह्मसत्त्वज्ञानसन्निकर्षाद्
 आदरातिशयेन जननी कक्षे स्कन्धे शिरसि च सुतानिव क्रमेणोर्द्ध्वं
 वरुणेन्द्रप्रजापतिलोकान् विभर्ति । अस्या एव विभूतिरूपतया
 छान्दोग्यादौ तेषां न पृथङ्निर्देशः, कौपीयकिञ्चाक्षयो च प्रपञ्चार्यं
 विभूतिनिर्देशाद्विभूतिमन्निर्देशो वेदितव्यः । प्राणतोषणीधृतनारद-
 पञ्चरात्रे विद्युद्गौरीलीलोकाः, विद्युद्रूपामवद्गौरी विद्युद्गौरीति
 सा स्मृतेत्यादिनेति दिक् ॥४॥३॥६॥

एनान् ब्रह्म गमयतीति भ्रुतिस्थो ब्रह्मशब्दः परब्रह्मणि प्रपुतः
 काल्यै ब्रह्मणि दिश्यगर्भभास्व्ये वा ? इति संशये परब्रह्मणीति
 पूर्वपक्षः, नपुंसकलिङ्गब्रह्मशब्दस्य तत्रैव मुख्यवृत्तेरिति
 भाषेऽभिधीयते—

(काव्याधिपदार्थम्—५)

काव्यं वादरिरस्य गत्युपपत्तेः ॥४॥३॥७॥

‘वादरिः’ तन्नामाचार्यो मन्यते, ‘काव्यं’ काव्यप्रदा
 दिश्यगर्भं गमयतीति तत्रैव ब्रह्मशब्दप्रयोगः । कुतः ? ‘गत्युपपत्तेः’

गमयतीत्यनेन प्राप्ता या गतिः परप्रयुक्तप्राप्तिस्तस्या उपपत्तेः, परब्रह्मणो नित्यप्राप्ततया परप्रयुक्तप्राप्तेस्तत्रासम्भवात्, यद्वा 'गन्तुपपत्तेः' गतेः=पूर्वदेशसंयोगध्वसानन्तरोत्तरदेशसंयोगानुकूलव्यापाररूपगमनस्य, सर्वव्यापके परब्रह्मण्यनुपपत्तेः, कार्य्यब्रह्मणि च तदुपपत्तेः, प्रदेशवत्त्वादिति भावः ॥४।३।७॥

सन्दिग्धार्थकभ्रुतिमपहाय स्पष्टार्थश्रुतिं प्रमाणावति—

विशेषितत्वाच्च ॥४।३।८॥

एनाम् ब्रह्म गमयतीति हि च्छान्दोग्यश्रुतिः, बृहदारण्यकश्रुतिस्तु ब्रह्मलोकान् गमयतीति । अत्र बहुवचनान्तब्रह्मलोकशब्दप्रयोगेणास्य 'एष ब्रह्मलोकः सप्ताडेन, प्रापितोऽसि' (बृ० ४।४।२३) इत्येकवचनान्तब्रह्मलोकशब्दार्थात् परब्रह्मणः 'विशेषितत्वात्' व्यावर्तितत्वात्, चकारो हेत्वन्तरापेक्षः ॥४।३।८॥

ननु 'यो ब्रह्मार्थं विदधाति पूर्वम्' 'ब्रह्मा देवानां प्रथमः सन्वभूय' इत्यादिषु कार्य्ये ब्रह्मणि पुलिङ्गप्रयोगात् नपुंसकलिङ्गब्रह्मशब्दः कथमत्र तस्मिन्नर्थे प्रयुक्त इत्याशङ्कायामुत्तरं पठति—

सामीप्याच्च तद्व्यपदेशः ॥४।३।९॥

'तु' शब्द आशङ्काव्यवच्छेदकः, 'सामीप्यात्' यो ब्रह्मार्थं विदधाति पूर्वमित्यादिश्रुतिभिः कार्य्यब्रह्मणः परब्रह्मसन्निकर्षप्रतिपादनात्. 'तद्व्यपदेशः' सत्र नपुंसकलिङ्गब्रह्मशब्दस्य प्रयोगो नानुपपन्नः राजपुत्र इव राजशब्दस्य । तस्माद् ब्रह्म गमयतीति ब्रह्मशब्दप्रयोगः कार्य्ये ब्रह्मण्येवेति सिद्धम् ॥४।३।९॥

ननु च 'तयोद्धृमायन्नामुतत्तमेति' इति श्रुतिः कार्यग्रहणपक्षे
नोपपद्यते तल्लोकानां क्षयित्वादित्यत आह—

कार्यात्यये तदध्यक्षेण सहातः परमभिधानात् ॥४।३।१०॥

'तदध्यक्षेण' तस्य तत्पदवाच्यस्य परब्रह्मणः अध्वक्षेण प्रत्यक्षेण
सह 'कार्यात्यये' कार्यस्य = भोगस्य भोगहेत्वदृष्टस्य वा अस्यये
= क्षये, 'अतः' तत्प्रत्यक्षात् 'परम्' परब्रह्म सम्पद्यते, 'अभिधानात्'
'विद्याञ्चाविद्यां च यस्तद्वेदोभयं सह । अविद्याया मृत्युं तोत्वां
विद्यायामृतमश्नुते ।' इति मन्त्रवर्णात् । अविद्याया मृत्युत्तरणं हि
भोगेन कर्मक्षयः । अमृतव्याप्तिर्विद्ययेति तु निर्विवादम् । ब्रह्म-
साक्षात्कारस्य विद्यारूपत्वाद्भूतव्याप्तेर्ब्रह्मसम्पत्तिरूपत्वोक्तेः ।

न चाविद्याविद्याशब्दयोरचित्परतया कृतपूर्वव्याख्यानेनेदं
विरुध्यत इति वाच्यम्, अचित्तैर्गुणयतया कर्मरूपत्वेन चित्तञ्च
ज्ञानरूपत्वेन तदुभयात्मकब्रह्मविषयकं यत् परोक्षज्ञान तद्वतो
ब्रह्मभावनात्मककर्मजन्यभोगेन मृत्युरूप कर्मफलं विनाश्य विद्या-
विद्यात्मकब्रह्मसाक्षात्कारेणामृतव्याप्तिरित्येतत्परत्वेन विरोधाभावात् ।
अत एव पूर्वमन्त्रे विद्याञ्चाविद्यां च यस्तद्वेदोभयं सहेति द्वयोर्वेद
नोतिर्विन्नेव लक्षणा सार्थिका भवति । यद्वा काण्वगाध्यन्दिनशाखा-
भेदेनेशाद्युपनिषदो मन्त्रादिभेददर्शनात् मन्त्रार्थभेदाभ्युपगमे बाधा-
भावात् । एकशाखीयमन्त्रस्यापि सिद्धान्ताविरुद्धैकलिपिकार्यकतायाः
सर्वाचार्य्यसम्मतत्वाच्च । श्रुतौ सूत्रेणैव—सहेति कथनम्, तल्लोकप्रच्युति-
प्रतिरोधज्ञापनाय, ब्रह्मसाक्षात्कारात्प्राग् भोगक्षये तत् प्रच्युतेरवश्य-

म्भावात् तथा च ब्रह्मलोकभोगावसानक्षय एव ब्रह्मसाक्षात्कारेण
मोहनिवृत्त्या मोक्ष इति फलितार्थः ॥४।३।१०॥

कर्मणा भोगक्षये सति मुक्तौ स्मृति प्रमाद्यति—

स्मृतेश्च ॥४।३।११॥

तथा हि, 'केशिध्वजोऽपि मुक्त्यर्थं स्वकर्मक्षपणोन्मुख' ।
युमुजे विषयान् कर्म, चक्रे चानमिसंहितम् । सकल्पनोपभोगैश्च
क्षीणपापोऽमलप्रतः । अधाप सिद्धिमत्यन्तं तापक्षयफला छिज ।'
(विष्णु पु० ६ अंश) इति अत्र पापशब्दः कर्मसामान्यपरः,
स्वकर्मक्षपणोन्मुख इति सामान्योक्तेः भवति च भोगान्ते मोक्ष
इति बाहरिमतम् ।

अथानयो सूत्रयोर्वर्णकात्तरमुच्यते—तत्र 'कार्यात्यये' कार्यस्य
= ब्रह्मलोकस्य अत्यये नाशे, 'तदध्यक्षेण' हिरण्यगर्भेण 'सह' 'अत
परम्' ब्रह्मलोकभोगात् पर तत्रैव कृतनिर्विशेषब्रह्मसाक्षात्कारोऽ
सृ तात्वमेति 'अभिधानात्' अक्षिरादिगतानामपुनरावृत्त्यमृतत्ववच
नात् इम 'मानवमावर्त्त नावर्त्तन्ते' इत्यादिनामानात्, 'ते ब्रह्मलोकेषु
परान्दकाले परामृतात् परिमुच्यन्ति सर्वे' इति वचनाद्येति
कार्यात्यय इत्यादिसूत्रस्य । 'ब्रह्मणा सह ते सर्वे सम्प्राप्ते प्रतिसञ्चरे ।
परस्थान्ते कृतात्मानः प्रविशन्ति पर पदम्' इति स्मृतेः । परशब्दस्य
पराद्धितयमर्थः । तत्र ब्रह्माहर्मानेन वत्सराखा शतं हिरण्य-
गर्भस्य तावदायुष्कत्वादिति, स्मृतेः स्येति सूत्रस्येति पूर्वाचार्यापेक्ष-
मिति ध्येयम् ॥४।३।११॥

जैमिनिमतमुपन्यस्यति—

परं जैमिनिर्दृश्यत्वात् ॥४१३॥१२॥

ब्रह्म गमयतीत्यत्र नपुंसकलिङ्गो ब्रह्मशब्दः परं ब्रह्म प्रतिपादयति न कार्य्यब्रह्म, कुतः 'मुख्यत्वात्' नपुंसकलिङ्गब्रह्मशब्दस्य तत्रैव मुख्यवृत्तिःत्वात्, मुख्यवृत्तिसम्भवे गौणीसमाश्रयणस्यायुक्तत्वात् । इति जैमिनिराचार्य्यो मन्यते । परप्रयुक्ता गतिश्च परब्रह्मण्यप्युपपद्यते,—'एष ब्रह्मलोकः सम्राडेन प्रापितोऽस्ति' इति याज्ञवल्क्यस्य जनकं प्रयुक्तिश्रुतेः, ये पक्षिणां गतेरिव जीवानां ब्रह्मणि गतेः सम्भवात्, कर्मधारयापेक्षया तत्पुरुषस्य जघन्यतया ब्रह्मलोका-मित्यत्र ब्रह्मैव लोका इति समासाश्रयणस्य युक्तत्वाच्च । सर्व-लोकाधिष्ठानत्वश्रुतक च तत्र बहुवचनम्, तदपि परब्रह्मणो लिङ्गम् । तस्मिन् लोकाः भिताः सर्वे इति श्रुतेः ॥४१३॥१२॥

अत्र हेत्वन्तरमाह—

दर्शनाच्च ॥४१३॥१३॥

पूर्वहेत्वपेक्षश्चकारः । 'तयोर्द्ध्वायन्नमृतत्वमेति' (छा० ८।६।६) इति गतिपूर्वकामृतत्वे प्रत्यक्षश्रुतेः ॥४१३॥१३॥

उपपादकान्तरमाह—

न च कार्य्ये प्रतिपत्त्यभिसन्धिः ॥४१३॥१४॥

'कार्य्ये' कार्य्यब्रह्मणि 'न च प्रतिपत्त्यभिसन्धिः' 'प्रजापतेः समां वेश्म प्राप्ये' इति प्रतिपत्त्यभिसन्धिः स न कार्य्यब्रह्मविषयः,

‘नामरूपयोर्निवृद्धिता ते यदन्तरा तद्ब्रह्म’ (छा० ६।१।१।१) इति, कार्य-
विलक्षणस्य सर्वकारणस्य ब्रह्मणः प्रकान्तत्वात्, प्रजापतिशब्देन
तस्यैव ग्रहणात् । ‘यशो भवामि ब्राह्मणानाम्’ इत्यादिश्रुतेः ‘तस्य
नाम महद्दयशः’ इति अत्यन्तरैकवाक्यतया मुख्यब्रह्मभावबोधनात् ।
प्रपञ्चे इत्यस्य पदस्य गताविति धातूत्पन्नतया गतिप्रत्यायनाच्च ।
तस्माद् गतिश्रुतिः परब्रह्मविषयेति जैमिनिसम्मतः पक्षः । अग्रेद-
म्बधेयम्, जैमिनिमते कार्यब्रह्मशब्देन हिरण्यगर्भात्मावच्छेदकं
चतुर्मुखशरीरं तल्लोको बोध्यते, मुख्यं च ब्रह्म तद्वायात्मा ; तल्लोके
तद्देहसारूप्यं न मुक्तिः, किन्तु तद्देहावच्छेदेन स्थितस्य तद्वात्मनो
महिम्नामिस्तल्लोके नित्यसुखसाक्षात्काररूपेति ॥४।३।१५॥

अत्र सूत्रकारः स्वसिद्धान्तमाह—

अप्रतीकालम्बनान्नयतीति वादरायण उभयथाऽ-

दोषात् तत्क्रतुश्च ॥४।३।१५॥

‘अप्रतीकालम्बनान्’ ईषत्प्रतीकालम्बनान् प्रतीकालम्बन-
रहितांश्च विदुष उपासकान् ‘अमानवस्तत्पुरुषो ब्रह्म नयति’ इति
वादरायण आचार्य्यो मन्यते, उभयथा एतेन उभयप्रकारेण
‘अदोषः’ श्रुतिस्मृत्योरविरोधः ‘तत्क्रतुश्च’ ब्रह्मक्रतुश्च ब्रह्म
सम्पद्यते इत्युत्तरार्थः, अयमाशयः प्रतीकालम्बनोपासना द्विविधा
भवति प्रतीकस्पर्शा ब्रह्मप्रधाना, ब्रह्मस्पर्शा प्रतीकप्रधाना च, तत्राद्या
ईषत्प्रतीकालम्बना ईषद्बालम्बितप्रतीकार्था, यथा—‘सन्दर्शनार्थमम्बाया
नर्तपुलिनसंस्थितः । स च वैश्यस्तपस्तेपे देवीसूक्तं परं जपन् । तौ

तस्मिन्पुलिने देव्याः कृत्वा मूर्तिं महीमयोम् । अर्द्धाणां चक्रतुस्तस्याः
 पुष्पधूपान्निर्तपणैः । निराहारौ यताहारौ तन्मनसौ समाहितौ' इत्या-
 दिवत्तदशक्तमृन्मयप्रतिमाश्रयदुर्गाकारब्रह्मोपासना, जपपूजास्त-
 चित्तैकाग्र्यसमाधिषु साकारब्रह्मेन प्रधानं बाह्योपचारप्रतिपत्ति-
 दशायां मृन्मयी प्रतिमाधारमात्रमितीपदालम्बनतामापद्यते । मृन्मय-
 प्रतिमाश्रया साकार-ब्रह्मोपासना च मुक्तिश्च भवति 'मृद्वैव मृन्मयी
 प्रोक्ता प्रतिमा शुभदायिनी । भोगदा मोक्षदा सा तु प्रतिमा कथिता
 त्व' इति गौतमीयतन्त्रवचनात् । अत्र मूलभूतात् 'पुरमेकादशद्वार-
 मजस्यावकचैः । अनुष्ठाय न शौचति विमुक्तश्च विमुच्यते'
 (क० २।५।१) इति काठकमन्त्राच्च । तदितः प्रतिमायां साकार-
 ब्रह्मोपासनफलम्, विमुक्तस्य = ब्रह्मलोकप्राप्तिरूपगौणमुक्तिप्राप्तस्य
 मोक्ष इति चाशङ्क्यते । एकादशद्वारं पुरमित्युक्तेन त्रिनयनी
 श्रोत्ररन्ध्रद्वयी नासाद्वयी मुखं नाभिरधश्छिद्रद्वयी चे पेकादश
 द्वारस्य पुरस्यानुष्ठानं दुर्गादिप्रतिमानिर्माणपूर्वकतदाकारब्रह्मोपासन-
 मेव । देवशरीरस्य प्रतिकृतिमन्त्रेण मानुषेणानुष्ठानासम्भवात्
 केवलस्य प्रतिकृतिनिर्माणस्य शोकाभावादिकलासम्भवाच्च 'ब्रह्म-
 पुरम्' इत्यादौ पुरशब्दस्य शरीरपरत्वस्य प्रसिद्धेः । प्रतिष्ठाविधौ
 चामर्षणादिमन्त्राः प्रतीकाधिकरण्ये प्रदर्शिताः, तदनुगततया
 मत्तयपुराणगौतमीयतन्त्रादौ च प्रतिमातत्प्रतिष्ठादेरुक्तेः 'इतिहास-
 पुराणाभ्यां चेदं समुपबृंहयेत्' इति महाभारतवचनेन काठकमन्त्रस्या-
 न्यार्थपरत्वबाधात् तादृशोपासकानां भोगाय मुक्तये च ब्रह्मलोक-
 प्राप्तिरुचितैवेति स्थितम् । तस्मादीपतृतीकालम्बनानामस्ति ब्रह्म-

लोकनयनम् । द्वितीया तु 'नाम ब्रह्मेत्युपास्ते' (छा० ७।१।५)
 इत्यादावुक्तोपासना सम्यक् प्रतीकालम्बना, नामादिप्रतीकानाम्
 उपासनक्रियायां कर्मतया प्राधान्यात् नास्त्येतदुपासकानां
 ब्रह्मलोकाप्तिः । फलन्तु तत्रोक्तं 'यावन्नाम्नो गतं तत्रास्य
 यथाकामचारो भवति' इत्यादिकमुक्तम् । प्रतीकालम्बनविरहिताया-
 नुपासनायां पञ्चाग्निविद्यादिमतामपि ब्रह्मलोकाप्राप्तिरित्युभय-
 प्रकारंैव नास्ति श्रुतिस्मृतिविरोधः, अन्यथा प्रतीकालम्बनो-
 पासकमात्रस्य ब्रह्मलोकप्राप्त्यभावे, मृन्मयप्रतिमायां साफारप्रक्षो-
 पासकस्य भोगमोक्षानुपपत्त्या प्रदर्शिते श्रुतिस्मृती व्याहन्येयाताम् ।
 प्राणदेयतादिरूपेण ब्रह्मदृष्ट्या भीदुर्गोपासनादिकमभ्येतदुपासने
 निविशते । एतेन ब्रह्मापरोक्ष्यमनुपदधन् मातृभावाविना निवि-
 शेपोपासनान्तरमपि व्याख्यातम् । यद्यपि सकृत् प्रयुक्तः शब्दः
 सकृदर्थं गमयतीत्युत्सर्गादप्रतीकालम्बनशब्दस्यार्थद्वयपरत्वं न
 युज्यते, तथापि सूत्रे उभयभेत्युपादानादर्थद्वयपरत्वं श्लेषकान्यादा-
 विधेत्यत्रापि ज्ञेयम् । तत्त्वतुश्चेत्यनेन, 'स क्रतुं कुर्वीत' (छा०
 ३।१।४।१) इति शाण्डिल्यविद्योत्तोपासनतज्जातीयहार्ददिशाद्युत्तो-
 पासनानां समूहः । ततोऽपि ब्रह्मलोकप्राप्तिस्तदुत्तर मोक्षरचा-
 सायते । एतदुपासनं वैदिकतान्त्रिकादिभेदेन विविधरूपं
 तन्नोक्तपूर्वम् 'इति वादरायणः' आचार्यान् मन्यत इति शेषः । तथाच
 ब्रह्म गमयतीत्यत्र ब्रह्मशब्दः ब्रह्मपरः परब्रह्मपरो वा भवितुमर्हति ।
 क्रमाद् द्वयोः प्राप्तेरिति भावः ॥४॥३।१५॥

कथं प्रतीकप्रधानोपासकानां न ब्रह्मलोकनयनमिति स्वयमाह—

विशेषं तु दर्शयति ॥४॥३॥१६॥

‘तु’ शब्दः पूर्वसूत्रोक्तगतिव्यवच्छेदोक्तकः । यद्यपि ‘यो नाम ब्रह्मेत्युपास्ते’ इत्यादौ ब्रह्मोपासनमिति प्रतीयते तथाप्युपासनक्रियायां कर्मणो विशेषेण ‘विशेषम्’ फलविशेषं ‘दर्शयति’ प्रतिपादयति श्रुतिः, ‘यो नाम ब्रह्मेत्युपास्ते यावन्नामो गवं तत्रास्य यथाकाम-
चारो भवति’ ‘यो वाचं ब्रह्मेत्युपास्ते, ‘यावद्वाचो गतं तत्रास्य यथा-
कामचारो भवति’ इत्यादिना । यद्येतान्युपासनानि ब्रह्मोपासनानि
स्युः कथमत्र फलभेदा भवेयुरेकरूपत्वाद् ब्रह्मणः । यद्यधिकारि-
भेदादुपासनभेदस्ततश्च फलभेद इति वादम्, तदेव मतमस्माकं
प्रतीकप्रधानोपासकानामधिकारिणां नास्ति परब्रह्मभावात्तिहेतु-
ब्रह्मलोकावाप्तिः कलम, वर्धत एव फलान्तरम्, तेन न तेषां पितृयानः
पन्थाः, कुतः पुनस्तृतीयस्थानम् ? तस्मादर्थिरादिपथेन गतस्याप्य-
मानवपुरुषेण ॥ ब्रह्मलोकनयनं यथायोगं विद्युद्भोक्तान्तभोग-
स्त्वभ्युपगम्यते । नामादिगतिस्थानतया कार्य्यब्रह्मलोकविचरणं तु
तेषामपि भवति । एतेन उभयथा कार्य्यब्रह्मपरत्वेन परब्रह्मपरत्वेन
पादोपात्त, इत्यर्थोऽपि प्रतिपादित इति सर्वं निरवयवम् ॥४॥३॥१६॥

इति फलोपदेशारये चतुर्थाध्याये प्रतीकप्रधानादि-
गतिभेदनिरूपणं नाम तृतीयः पादः ॥

चतुर्थाध्याये चतुर्थः पादः ।

गतिनिरूपणप्रसङ्गेनोत्तमगतिमैश्वर्यं च विज्ञापयितुं चतुर्थपादो निश्चय्यते, निरवशेषनह्यनिरूपणसमापनाय । तत्र ब्रह्मलोकप्राप्त्येहैवोत्पन्नब्रह्मसाक्षात्कारस्य च सुखस्यव्यवहितप्राप्सूक्तयोऽपि यो विरोधः प्रथमं समाह—

(सम्पद्याभिर्भावः स्वैक्यकरणम्—१)

सम्पद्याभिर्भावः स्वैक्यं शब्दात् ।४।४।१।

श्रूयते हि, 'एवमेवैव सम्पद्साक्षोऽस्माच्छरीरात् समुत्थाय परं व्योतिरुपसम्पद्य स्वैक्यं रूपेणाभिनिष्पद्यते' (छा० ८।१।४) इति, अत्र सशायो भवति, तत्रैक, परव्योतिरुपसम्पत्तिरियं सर्वमुक्तसाधारणी उक्तं नेति, अपरञ्च यस्य परव्योतिरुपसम्पत्तिरित्यस्य वैयताशरीरवदपूर्वशरीरान्तरेण सम्बन्धो भवति न वेति । ननु कथमयं सशाय, अस्या भूतः सुषुप्तिपरतया प्रतिपादितत्वात्, मुक्तसाधारण्यस्याप्राप्तेरिति चेन्न, 'तद् य एव ब्रह्मलोकं ब्रह्मचर्येणानुविन्दन्ति तपोमेवैव ब्रह्मलोक' (छा० ८।४।३) इत्यव्यवहितोत्तरखण्डवाक्येनासन्नसिद्धिकोपासकानां येषां परव्योतिरुपसम्पत्त्यनन्तरस्वरूपेणाभिनिष्पत्तिः सुषुप्तौ भवति उक्तमणानन्तरं तथैव ।

विशेषस्त्वयं सुपुसितत् परा वृत्तिर्नास्तीत्याम्नानान्मुक्तसाधारण्यस्य
 प्राप्तेः । अत्र पूर्वपक्षः, अविशेषश्रवणात् सर्वमुक्तसाधारणीत्याद्यो,
 अभिनिष्पद्यत इति श्रवणादपूर्वशरीरसम्बन्धो भवतीति द्वितीये
 प्राप्तेः, अत्रोच्यते 'सम्पद्याविर्भावः स्वेन शब्दात्' इति । शब्दो हि
 'अस्माच्छरीरात् समुत्पाद्य परं व्योतिरुपसम्पद्य स्वेन रूपेणाभि-
 निष्पद्यते' इति, अत्रस्मान्निर्णीयते यस्य शरीरात् समुत्थानं नामो-
 त्कान्तिः, तस्यैव परव्योतिरुपसम्पत्ति न सर्वेषां मुक्तिभाजाम् ।
 किञ्च स्वेन रूपेणेति स्वशब्दात् नापूर्वशरीरसम्बन्धः, स्वस्वरूपमप-
 हतपाप्मत्वविजरत्वादिकम् । अभिनिष्पद्यत इति तु नोत्पत्त्यर्थकम्
 अपि तु प्राप्त्यर्थकम्, प्राप्तिश्च अज्ञानान्धकारावृत्तस्य ज्ञानदीपेन
 प्रकाशः उपाधिलयात् प्रतिविम्बस्य विम्बरूपेण पर्यवसानमिति
 यावत् । परं व्योतिरुपसम्पद्य = हिरण्यगर्भस्य साहस्यं रक्तं व्योतिः
 प्राप्तेत्यर्थः, ब्रह्मलोकान्मुक्तस्यायं विशेषः । हिरण्यगर्भस्य रूपमाह
 गृह्यम्, — 'रक्तवर्णं चतुर्मुखं द्विभुजगच्छसूत्रकण्ठलुघरं ब्रह्माणम्'
 इति 'ब्रह्माणं' जगत्तः पतिम् । व्योतीरुपम्' इति च कालिका-
 पुराणम् । 'एष लोहितः' इत्युत्तरज्योतिषो लोहितस्य तत्रैव श्रुता-
 युक्तत्वाद् रक्तज्योतिर्मयो भूत्वा भोगानन्तरं विगलितवद्रूपः सैनैव
 निर्विशेषब्रह्मभावेन प्रकाशत इत्ययं समुदितार्थः ॥४१४१॥

एवम्भावस्य वास्तवत्वमुपपादयति—

मुक्तः प्रतिज्ञानात् ॥४१४१॥

यो जागरणाद्यवस्थात्रयफाल्गुन्यस्योपप्रसूततया प्रतिभात आसीत्

सः 'मुक्तः' यदोपनिर्मुक्तः इति वस्तुगतिः, कुतः ? 'प्रतिज्ञानात्' प्रतिज्ञोपसंहारात्, अवस्थात्रयविहीनभात्मानम् 'एतं त्वेव तं भूयोऽनुव्याख्यास्यामि' इति (छा०८।१।३) व्याख्येयत्वेन प्रतिज्ञाय, 'अशरीरं वाच्यन्तं न भियाप्रिये स्पृशतः' इत्युक्त्वा 'स्वेन रूपेणाभिनिष्पद्यते' इत्युपसंहारादित्यर्थः । तथाच शरीरसम्बन्धां जाम्बवाद्यवस्थात्रयकालुष्यमुक्तस्य कदापि न सम्भवतीति भावः ॥४॥४।१॥

ननु संप्रसादशब्देन शरीर एषोच्यते तस्य स्वरूपं तु नापहृतपाप्मत्वादिकमपित्वयथात्रयवत्त्वम्, उत्तरत्रापि सुप्त-इत्यन्तस्य तत्सामानाधिकरण्यप्रयोगदर्शनात्, तथाच कथं मुक्तिः ? इत्याशङ्क्यामाह—

आत्मा प्रकरणात् ॥४॥४।३॥

सुप्त इति प्रयोगदर्शनेन यः शरीर इत्युच्यते 'प्रकरणात्'—य आत्मापहृतपाप्मा विजरो विमृत्युरित्यादिना प्रकृतत्वात्, सः 'आत्मा' न तु तद्भिन्नः कश्चित् अपहृतपाप्मत्वादिविशेषणकः आत्मैवायं सुप्तपदसमार्थकसंप्रसादादिशब्दोपरथापितः शरीर इत्यर्थः, तथा च अपहृतपाप्मत्वादिकमेव तस्य रूपं धर्मः = जाम्बवाद्यवस्थात्रयश्च पररूप परस्योपाधेर्धर्मः । तस्मात् उत्क्रान्ति-भाज एव शरीरस्य हिरण्यगन्धलोकप्राप्तस्य तत्सारूप्यमवा-प्यौतपन्नपरब्रह्मसाक्षात्कारस्य विगलिते शरीराद्युपाधिसम्बन्धे विम्बरूपतया मुक्तिरभिनिष्पद्यते रोगनिवृत्तावारोग्यमिवेति निर्वचम् ॥४॥४।३॥

उत्क्रान्तिप्राक्पक्षपर्यन्तं विदुषां चाविदुषां च मुमुक्षूणां
यागादिलये साम्यमुक्तम्, वैषम्यं च मरणक्षणात्, तत्र इहैवोत्-
पन्नब्रह्मसाक्षात्काराणां मोक्षक्रान्तिसापेक्षार्चिरादिमार्गेण गतिः,
वेदप्राप्ते प्रारब्धक्षयान् मुक्तिरिहानुत्पन्ननिर्विशेषब्रह्मसाक्षात्-
काराणां विदुषाश्च सुषुम्नानाड्योत्क्रमणमर्चिरादिपथेन
हिरण्यगर्भलोकगमनं तत्र भोगस्तनसारूप्यलामस्तत्र च निर्विशेष-
ब्रह्मसाक्षात्कारान् मुक्तिरिति प्रतिपादितम्—इत्येव मुक्तिलाभात्
पूर्वायस्थायां विदुषामपि दृष्टेन मिथोभेदलक्षणेन विभागेन संशय्यते
मुक्तावपि तादृशविभागेन भूयते न वेति ? तमिमं संशयं परेण
निरुद्धकोटौ स्थापितं सूत्रकारः स्वयमपाकरोति—
(अविभागाधिकरणम्—२)

अविभागेन दृष्टत्वात् ॥४१४१४॥

‘अविभागेन’ अमेदेन भूयते, ‘दृष्टत्वात्’ श्रुतौ दर्शनान्,
यथा स्वरूपं हि ब्रह्म, ‘न तस्य प्रतिमा अस्ति यस्य नाम
महद्यथा’ (श्वेता० ४११९) इति श्रुते, उत्क्रान्तिपक्षे यथा ‘यशोऽहं
भवामि’ इत्यादि श्रुत्या ब्रह्मभावो दृष्टः, तथा ‘न तस्य प्राणा उत्-
क्रामन्ति ब्रह्म सन् ब्रह्माप्येति’ इत्यनुत्क्रान्तिपक्षेऽपीति मुक्तिस्वरूपे
विभागाभाव एवेति सिद्धम् ॥४१४१४॥

अत्र मतान्तरमाह—

(ब्राह्माधिकरणम्—३)

ब्राह्मेण जैमिनिरूपन्यासादिभ्यः ॥४१४१५॥

स्वप्नम् आत्मसामान्यपरम्, तथा च स्वेन रूपेणेति श्रुते

रात्मधर्मेणेत्यर्थः, ब्रह्मा च कश्चिदात्मैव,—तस्य धर्मेण अपहृत-
 पाप्मत्यसर्वज्ञत्वादिनाभिनिपद्यते, तद्धर्मापन्नो भवति, कुतः ?
 'उपन्यासादिभ्यः' आदिपदाद् विधित्रयपदेशयोः संग्रहः, उपन्यासः =
 षडंशः, प्राप्तस्यैवायं भवति, सः 'य आत्मा अपहृतपाप्मा' इत्यादिः-
 सोऽन्येष्टव्य इत्यादिनात्र विधेयप्रतिपत्तेः, 'स सत्र पर्व्यति जज्ञत्क्रीडन्
 रगमाणः' इति 'तस्य सर्वेषु लोकेषु कामचारो भवति' इत्येतद्व्यात-
 ज्ञापनं विधिः, 'सर्वज्ञः सर्वेश्वरः' इति तु विधेयाभावात्प्रदेशो न वा
 विधिरपूर्वत्वाभावात्, तस्माद्ब्रह्मार्थयादोऽयं व्यपदेशात्तत्र । एभ्यो
 हेतुभ्यो ज्ञातेन भावाभावात्मयेन अपहृतपाप्मत्यस्यसद्व्यपदेशादिना
 पारमेश्वरेण धर्मेण युक्तो भवति यो मुक्तः स्यात् । अयमर्थः
 'निरञ्जनः परमं सान्यमुपैति' इति धृत्यन्तरेणाप्यनुगृहीतः ।
 यशोऽहं भवामीति श्रुतिश्च पारमेश्वरधर्मप्राप्तिमेव सूचयति । न तु
 स्वस्यैव तदात्मतासम्पत्तिरूपोऽभिभाग इति जैमिनिराह ॥४॥४॥५॥

एतद्विबुद्धं मतान्तरमाह—

चित्तिदन्मात्रेण तदात्मकत्वादित्यौदुलोमिः ॥४॥४॥६॥

'चित्तिदन्मात्रेण' चित्तिर्ज्ञानशक्तिः, चित्तिश्च, तन्मात्रं च, सत्य-
 कामत्वादिमात्रं च, समाहारद्वन्द्वः, मात्रपदेन कार्यव्यवस्थायवच्छेदः
 न एतच्चित्तसहभावमन्तरेण सत्यकामत्व सम्भवति केवलज्ञानस्य
 सत्यकामत्वायोगात् तथा च नित्यसम्बद्धचिदचिन्मात्रत्वेन
 चिदचिदुभयवृत्तिर्या नित्यसत्ता तन्मात्रेणेति फलितम्, न च चिति
 मात्रेण इत्येव चित्तिदन्मात्रेण इत्यस्यार्थः, तत्पदवैयर्थ्योपात्तात् ।

निदिचिदुभयान्मन्त्रब्रह्मसाक्षात्कारेण स्वस्य परिनिष्ठान्तत्वज्ञानरूप-
मोहनिवृत्त्या मुक्तिः, 'तदात्मकत्वात्' तथाविधनित्यसत्तावदात्म-
कत्वादित्यौऽहुलोमिराचार्य्य आह । जैमिनिमते नानात्मवाद औहु-
लोमिमते एकात्मवाद इति जैमिनिमते स्वोपास्यसाक्षात्कारेण
स्वात्मसाक्षात्कारान्मुक्तिरिति च भेदः ॥४।४।६॥

स्वसिद्धान्तमाह—

एवमप्युपन्यासात् पूर्वभावादविरोधं

वादरायणः ॥४।४।७॥

'एवमपि' औहुलोमिमतस्य सिद्धान्तरूपत्वेऽपि 'पूर्वभावात्'
जैमिनिमते पूर्वस्मिन् = हिरण्यगर्भे तल्लोके वा भावात् सालोक्यादि-
सम्बन्धात्, औहुलोमिमते पूर्वस्मिन् = कारणस्वरूपे परब्रह्मणि
'भावात्' तत्सत्ताव्यतिरिक्तसत्ताकत्वविरहात्—तमभिप्रेत्येति
त्यन्त्रोपे पञ्चमी, 'उपन्यासात्' उद्देशात् 'अविरोध' मुक्तजीवस्याप-
हृतपाप्मत्वादिसत्यसङ्कल्पत्वान्तधर्मपरत्वेन मतद्वयेऽपि वक्तव्य-
विरोधम् वादरायण आचार्य्यो मन्यते । तस्मात्, इहोत्पन्नब्रह्मसाक्षा-
त्कारस्य हिरण्यगर्भलोकोत्पन्नब्रह्मसाक्षात्कारस्य च तादृशधर्म-
वशात् मुक्तव्यविशेष इत्यत्र तु द्वयोराचार्य्ययोः सम्मतिः ।
आत्मनानात्वतदैक्याभ्यां विशेषस्तु वर्त्तते न ह्यसौ मुक्तमात्रविययक
इत्यतोऽत्र तदुपेक्षा । परं मतद्वय एव प्रथमस्य कैवल्यं सत्यं,
द्वितीयस्य च भोगानन्तरमित्यवधेयम् ॥४।४।७॥

हार्दविजाविदुयोऽमुत्र मुक्तिभाजो मृतस्य मुक्ते. पूर्व' विरोध-

नभिधातुं सत्पसङ्कल्प इत्युपस्थापितसङ्कल्पसत्यताप्रतिपादक-
तच्छ्रुतिमधिकृत्य विचार्यते—

(सङ्कल्पाधिकरणम्—४)

सङ्कल्पादेव तु तच्छ्रुतेः ॥४॥४॥८॥

‘स यदि पितृलोकां भवति सङ्कल्पादेवास्य पितरः समुत्ति-
ष्ठन्ति’ (छा० ८।२।१) इत्यादिकं हार्दविद्यायां ध्रूयते, तत्र संशयः,
एवकारोऽयमितरयोगव्यवच्छेदार्थ उत स्वायोगव्यवच्छेदार्थः ?
प्रथमस्य मुख्यत्वेऽपि, सर्वत्रैव सङ्कल्पयितृसम्पाद्यनिमित्तान्तर-
सहकारेण फापर्योत्पत्तिदर्शनात्, ‘भनसा सङ्कल्पयति वाचा
भिलपति, कर्मणा चोपपादयति’ इति स्मृतेरपि, स्वायो-
गव्यवच्छेदार्थोऽयमेव शब्दः, इति प्राप्तेऽभिधीयते ‘सङ्कल्पादेव’
इति । ‘तु’ शब्दः स्वायोगव्यवच्छेदपक्षव्यावर्तकः । अतएव,
एवशब्दस्य मुख्यार्थाभिप्रायेण सङ्कल्पादेवेत्युक्तं तत्सम्पाद्य
निमित्तान्तरनैरपेक्षेण केवलात् तस्य सङ्कल्पात् पित्रादयः
नमुत्तिष्ठन्तीत्यर्थः, तेनेतरयोगव्यवच्छेदार्थोऽयमेवकारः = कृतः
‘तच्छ्रुतेः’, सङ्कल्पादेवास्य पितरः समुत्तिष्ठन्तीत्यादिश्रुतेः । नन्वत्र
सामान्यतो निमित्तान्तरमेवैवकारेण व्यधिक्षियते, न त्वेवं भवति,
पितृणां समुत्थाने हार्दविद्याया अपि निमित्तत्वात्,—इति चेन्न,
सङ्कल्पयितृसम्पाद्यनिमित्तान्तरव्यवच्छेदस्य तदर्थत्वोपगमात् । न हि
हार्दविद्या तदानीं सङ्कल्पयितृसम्पाद्यनिमित्तं पूर्वं सम्पादितत्वात्
कालादीनां च प्रयत्नानपेक्षत्वादिति तस्मात् सङ्कल्पादेवेत्यत्रैव

शब्दः सङ्कल्पयितुमम्पाद्यनिमित्तान्तरयोगव्यवच्छेदार्थ इति
निरवयवम् ॥४१४१८॥

उपसंहरति—

अतएव चानन्याधिपतिः ॥४१४१९॥

‘अतएव’ सत्यसङ्कल्पत्वादेव, अनन्याधिपतिश्च भवति,—
नेहि कश्चिदपि सति सम्भवे पारतन्त्र्यं कामयते । अनेन सिद्धान्ति-
मतोत्कर्षः सूचितः ॥४१४१९॥

(अभावाधिकरणम्—५)

अभावं धादरिराह ह्येवम् ॥४१४१९०॥

सङ्कल्पप्रतया मनःसत्त्वे सिद्धे, भोगायतनम् अयोनिजं
अद्विरिन्द्रियव्यापारहेतुस्थूलशरीरान्तरं तस्य भवति न वेति संशयः ।
‘तत्र’ ‘अभावं’ तादृशशरीरान्तरस्याभावं तत् न भवतीति धादरि-
राचार्य्य आह । हि यतः ‘एवं हि’ ‘मनसैवान् कामान् पश्यन्
रमते’ (छा० ८।१२।५) इत्येवं भूयते । तथाविधशरीरसत्त्वे मनसा
‘पश्यन्निति विशेषो नोपादीयेवेति भावः ॥४१४१९०॥

अत्र मतान्तरमाह—

भावं जैमिनिर्विकल्पामननात् ॥४१४१९१॥

तथाविधस्थूलशरीरान्तरस्य ‘भावम्’ तद्व्यतीति जैमिनिराचार्य्य
आह—अत्र हेतुः ‘विकल्पामननात्’ ‘स एकधा भवति त्रिधा
भवति पञ्चधा सप्तधा नवधा चैव’ (छा० ७।२६।२) इत्यादि श्रुत्या
विकल्पानाम्=शरीरान्तरग्रहणैरुपेत्यादिना विविधविकल्पानाम्,

अभिधानात् । न चेदं विविधकल्पाभिधानं स्थूलशरीरान्तरग्रहण-
शन्तरेण सम्भवति, आत्मनः स्वयं समतया शरीरभेदेनैव प्रकारभेद-
सम्भवात् । नन्विदमिह निर्विशेषब्रह्मसाक्षात्कारवतो विभूतिबोधना-
येति चेत्, न, तादृशब्रह्मसाक्षात्कारवतो जीवतो विभूतियोनात् ।
रा० श्रुतौ च तद्विशेषानभिधानेन जीवदजीवत्साधारण्यप्राप्तौ
पाधकाभावादधिरादिमार्गगतमुक्तेऽपि शरीरसम्यन्वस्य तद्वृत्ति-
सात्पर्यविषयताया जैमिनिसम्मतत्वादिति पुष्कलम् ॥४१४१॥

अत्र सूत्रकृत् स्वसिद्धान्तमाह—

द्वादशाहबहुभयविधं बादरायणोऽतः ॥४१४१२॥

‘अतः’ उभयविधश्रुतिदर्शनात्, ‘बादरायणः’ सूत्रकृदाचार्य-
‘उभयविधम्’ मुक्तावस्थायां यथासङ्कल्पं सशरीरत्वमशरीरत्वं चाह
द्वादशाहवत्, यथाद्वादशाहनामकर्म ‘द्वादशाहसूत्रिकामा वपेयु’
इत्युपायविधिना ‘एवं विद्वांसः सत्रमुपयन्ति’ इति बहुकर्तृकतया
प्राप्तेन सत्रत्वेन ‘द्वादशाहेन प्रजाकामं याजयेत्’ इति यजति
विधिना नियतकर्तृपरिमाणत्वेन ‘द्विरात्रेण यजेत’ इत्यादि-
उद्दीनत्वेन उभयविधं तद्वत् ॥४१४१२॥

अशरीरस्य भोगमुपपादयति—

तन्वभावे सन्ध्यवदुपपत्तेः ॥४१४१३॥

तादृशस्थूलशरीरभावेऽपि ‘सन्ध्यवत्’ स्वप्नवत् मनसैव भोगो-
पपत्तेः ॥४१४१३॥

शरीरसद्भावे भोगत्रैलक्ष्ण्यमुपपादयति—

भावे जाग्रद्वत् ॥४१४१४॥

मङ्गल्येन शरीरमहे तु जाग्रद्वद् भोगोपपत्तेः शरीराभावतद्भावयोरनियमः । इयाम्बु विशेष शरीराभावे सूक्ष्मो मानधो भोगः, शरीरसद्भावे तु,—स्थूलो भोग परैरपि यो वेदितुं शक्य इति ॥४१४१४॥

जैमिनिमते नियमेन वादरायणमते चानियमेनानेकशरीर-
आत्ममनसोरेकत्वेन, तदधिष्ठानशरीरमिह शरीर निरात्ममन-
न वेति सशयं परैर्बिपरीतकोटी स्थापितायामाह—

(प्रदीपाधिकरणम्—६)

प्रदीपवटावेशस्तथाहि दर्शयति ॥४१४१५॥

यथा प्रदीपस्य प्रदीपान्तरे आवेशः स्वरूपहानिमकृत्या
स्वप्रसक्तिते दीपान्तरे सारूप्येण निवेशस्तथा सात्मसमनर-
बहिरिन्द्रियाश्रयस्थूलशरीरस्य तथाविधशरीरान्तर आवेशः ।
नन्वक्रियस्य नित्यस्यात्मन कथं तादृगावेश इति चेन्नोपाधुत्पत्ते
जैमिनिमते विभुत्वाद् वादरायणमते प्रतिबिम्बपातेन
तदवच्छेदेनावेशस्य सम्भवात् । 'तथाहि दर्शयति' तत्प्रकारेण
'स एकधा भवति त्रिधा भवति' (छा० ७।२६।२) इति श्रुतिरिमम-
प्रतिपादयति । स इत्यस्य, समनस्कबहिरिन्द्रियाश्रयशरीरा

वच्छिन्नात्मपरागर्शकत्वात्—तस्य त्रिधाभवनादेः आत्ममनो-
रहितशरीरत्रैविध्यादिमात्रेणासम्भवादिति तात्पर्यम् ॥४॥४॥१५॥

ननु ब्रह्मणमितस्य शरीरसम्बन्धाभ्युपगमे 'तत् केन कं विजा-
नीयात्' (बृ० ४।५।१५) ननु तद्वृत्तितीयमस्ति ततोऽन्यद् विभक्तं
यद् विजानीयात् (बृ० ४।३।३०) इत्येवजातीयश्रुतिविरोधः
इत्याशङ्क्यामाह—

स्वाप्ययसम्पत्तयोरन्यतरापेक्षमाविष्कृतं हि ॥४॥४॥१६॥

स्वाप्ययः=सुपुतिः, सम्पत्तिः=कैवल्यम्, वाङ्मनसि सम्पद्यते
इत्युपक्रम्य तेजः परस्यां देवतायामिति श्रुतिप्रतिपादितायाः
सम्पत्तेः, 'ब्रह्मसूत्रं ब्रह्माप्येति' (बृ० ४।४।६) इतिश्रुत्येकवाक्यतया
कैवल्यार्थकत्वात् । तयोरन्यतरावस्थापेक्षमेतद्विभागवचनम् ।
अथ कथमेतन्निर्णयते तत्राह—'आविष्कृतं हि' हि=यतः
श्रुतायेतदधिकारे स्पष्टमुक्तमिदम् 'यत्र सुप्तो न कञ्चन कामं
कामयते' (बृ० ४।३।१६) इति 'एतेभ्योभूतेभ्यः समुत्थाय
यान्येवानुविनश्यति न प्रेत्य संश्राप्ति' (बृ० २।४।१४) इति, 'यत्र
क्षस्य सर्वमात्मैयामृत' (बृ० २।४।१४) इति च, तथाच ब्रह्मलोकं
भग्नितस्यापि कैवल्यं यावन्न स्यात्, तावत् तल्लोकमोगदशार्था स्थूल-
शरीरसद्भावासद्भावापक्षावत्र दर्शिताविति योध्यम् ॥४॥४॥१६॥

अथ 'मर्त्येऽस्मै देवा घृतिमाहरन्ति' (तै० १।५।३) इति
'आप्नोति स्वाराध्यम्' (तै० १।६।३) इति 'एषां सर्वेषु लोकेषु
कामचारो भवति' (अ० ५।२) इति चैवमादिश्रुतिभ्यो विदुषामुपा-

सत्ताविशेषेण प्राप्तमीश्वरत्वं निर्वाधं सबाधं वेति संशये निर्वाधफोटौ
व्यवस्थापितायामाह—

(जगद्व्यापारवर्जोपधिकरणम्—७)

जगद्व्यापारवर्जं प्रकरणादसंनिहितत्वाच्च ॥४॥४॥१७॥

‘जगद्व्यापारवर्जं’ जगद्व्यापारं जगतः सृष्टिस्थित्यादिकं
वर्जयित्वा ईश्वरत्वं बोध्यमतः सबाधम् जगद्व्यापारे तस्य बाधात्,
—तत्र हेतुमाह—‘प्रकरणात्’ ‘यतो वा इमानि भूतानि जायन्ते’
‘तस्मात्ता एतस्मादात्मन आकाशः सम्भूतः’ ‘सद्यैव सोम्येदमप्र-
आसीत्’ ‘एकमेवाद्वितीयम्’ ‘तदैक्षत बहु स्या प्रजायेय तत्संजोऽमृतजत’
इत्यादिषु ईश्वरस्यैव प्रकृतत्वात्—असंनिहितत्वाच्च जीवानाम् ।
यद्यैकस्य सृष्ट्यादिकर्तृत्वं श्रुत्या बोध्यते तदितरेषामपि ऐश्वर्य-
लाभमहिम्ना यदि तत्राधिकारः स्यात् सकृत्प्रमेयेन कार्याणां
विरोधः प्रनिवृत्तो वा प्रसज्येत । तस्मादणिमाद्यैश्वर्यं तेषाम्,
निर्वाधमैश्वर्यं तु परमेश्वरस्यैवेत्याशयः ॥४॥४॥१७॥

नन्वाप्रोति स्वाराध्यमिति प्रत्यक्षश्रुतेः कथं सबाधमैश्वर्यमुच्यते
इत्याशङ्कान्तरमेतत्समाधानमाह—

प्रत्यक्षोपदेशान्नेति चेन्नाधिकारिक-

मण्डलस्योक्तेः ॥४॥४॥१८॥

‘प्रत्यक्षोपदेशात्’—प्रत्यक्षमिति व्यपदिष्टो य उपदेशः श्रुति-
रित्यर्थः तस्मात्, श्रुतेः प्रत्यक्षमिति स्मृतेश्चानुमानमिति व्यपदेशयो-

रसकृदुक्तेः । सा श्रुतिः 'स्वाराज्यं-प्राप्नोति' इति, 'न' जगद्व्यापार-
वर्जमिति यदुक्तं तत्र युज्यते । न हि परतन्त्रः स्वराद् भवति
जगद्व्यापारे स्वातन्त्र्यरहितस्य पारतन्त्र्यसिद्धेः, 'इति चेत् न'
आधिकारिकाः = अविकारनिवृत्ताः सवित्रादयस्तेषां भगवते
स्थितो यः परमेश्वरः तस्य, 'उक्तेः' श्रुत्या वचनात्, तदधीनतया
स्वराज्यप्राप्तिकथनात् 'प्राप्नोति मनसस्पतिम्' इति हि तदनन्तरा
श्रुतिर्भवति । यः सर्वमनस्पतिः पूर्वसिद्ध ईश्वरस्तमाप्नोति
तत्प्राप्त्या चायं वाक्पतिश्चक्षुष्पतिः श्रोत्रपतिर्विज्ञानपतिर्भवती-
(युक्तम्, इदमेव मनस्पत्यधीनत्वम्, वागादीनां मनोऽधीनत्वाद्
वागादिपतीनां मनस्पत्यधीनत्वस्य सिद्धेः, देशाधिपतीनां सार्वभौमा-
धीनत्ववत् । परमेश्वरनियन्त्रणेन जगद्व्यापारे तेषां सकृत्सर्वैवा-
नुदयाद् जगद्व्यापारवर्जमिति सूचकम् ॥४।४।१८॥

नन्वाधिकारिकमण्डलस्थत्वेन परिच्छिन्नत्वप्रसक्तिः परमेश्वर-
स्येत्याशङ्क्यामाह—

विकारावर्त्ति च तथाहि स्थितिमाह ॥४।४।१९॥

परमेश्वरं रूपं 'विकारावर्त्ति च' यथा विकारे वर्त्तते तथा तत्र
न वर्त्तते च, 'तथाहि स्थितिमाह' तत्प्रकारेण विकाराभयेण
अविकाराश्रयेण च परमेश्वरस्य स्थिति श्रुतिराह—'यः पृथिव्यां तिष्ठन्
पृथिव्या अन्तरः पृथिवी यं न वेद' (वृ० ३।७।३) इत्यादि श्रुति-
विकाराश्रयेण, 'यः आत्मनि तिष्ठन्नात्मनोऽन्तरो यमात्मा न वेद' इति
वाजसनेयी श्रुतिः आत्मस्वरूपाविकाराश्रयेण विकारावर्त्तित्वश्चाह ।

विकारवर्तित्वस्यान्यात्पट्टितया पृथिव्याद्यन्धेदेन तद्वर्तित्व-
मात्मायन्धेदेन तदभावं च पारमेश्वररूपे आमनति । तस्मात्
‘मर्कगत्तः’ इत्यादिभूतिप्रसिद्धस्य परमेश्वरस्य न परिच्छिन्नत्वा-
पत्तिरिति ध्येयम् ॥४१४१९॥

जन्माद्यस्य यत् इति सूत्रेण यस्य ब्रह्मणो निरूपणमुपक्रान्तं सा
शक्तिरित्युक्तं सैव सर्वेश्वरा, ब्रह्मपरपरमात्मपरमेश्वरादिनामवत्
मतीपरदेवतादिनामभिः सर्वोपेतत्वादिशक्तैश्च दर्शनेऽस्मिन्प्राकृता ।
उपक्रमोपसंहारयोरैक्यमुपदर्शयितुं शक्तेरपरिच्छिन्नत्वमुपासन-
विशेषमाप्तैश्वर्योणामपि जीवानां तदधीनं च प्रमाणयति,—

दर्शयतश्चैवं प्रत्यक्षानुमाने ॥४१४२०॥

‘चैवम्’ इति निपातद्वयस्य प्राप्तैश्वर्याणामपि जगद्व्यापारे
शक्त्यधीनत्वम्, शक्तेर्विकारवर्तित्वं तद्वर्तित्वं चेत्यर्थः.
‘प्रत्यक्षानुमाने’ श्रुतिस्मृती ‘दर्शयतः’ प्रतिपादयतः । तथा च
देवीसूक्ते, ‘अहमेव वात इव प्रवान्यारभमाणा भुवनानि विश्वा’ इति
एवकारेणान्यद्वन्द्वेद्. ‘यं कामये तं तमुम कृणोमि तं ब्रह्माणं
तमृषिं तं सुमेधाम्’ इति ब्रह्मादीनामैश्वर्यभाजां नियन्त्रणं ‘तता
वितित्ते भुवनानि निश्चोतामूया वर्ध्मणोपस्पृशामि’ इति विकारवर्तित्वं यं
‘परो दिवा पर एना पृथिव्यैतावती गहिना’ इति विकारावर्तित्वं च
मन्त्रवर्णजातं प्रतिपादयति । समशतीस्मृतिश्च ‘हेतुः समस्तजगताम्’
इति ‘विष्णुः शरीरग्रहणमहमीशान एव च । कारितास्ते’ इति,
‘यच्च किञ्चित् कचिद्वस्तु सदसद्व्याप्तितामिके । तस्य सर्वस्य या
शक्तिः सा’ इति च ब्रह्मकृत्यकस्तुती, ‘सर्वस्वरूपे सर्वेशे’ इत्यन्तिम-

स्तुतौ च वचनजातेन तमेवार्थं प्रतिपादयति । सूत्रमिदमस्य शास्त्रस्य
शास्त्रदर्शनवख्यापनायेति रहस्यम् ॥४४॥२०॥

नन्वनया श्रुत्या स्मृत्या वा प्राप्तैश्वर्य्यस्य जगद्व्यापारे
'सधाघत्वं न प्रमीयते, प्रमीयते तु 'यो ब्रह्माणं विदधाति' इति
श्रुत्यन्तरैकवाक्यतया जगत्कर्तृनिर्मातृत्वं शक्तिरूपे परब्रह्मणि
'ब्रह्मा देवानां प्रथमं सम्बभूव विश्वस्य कर्ता' (मु० १।१।१)
इति श्रुत्या जगद्व्यापारे ब्रह्मणो निर्वाधत्वप्रतिपादनान्, 'यं
कामये' इत्यादिदेवीसूक्तमन्त्रवर्णेन तस्यानपोदितत्वाविश्याशङ्कायां
समाधानमाह—

भोगमात्रसाम्पलिङ्गाच्च ॥४४॥२१॥

चकारः पूर्वहेत्वपेक्षमुक्त्यर्थः । 'यं कामये तंतमुषं कृणोमि' इत्यु-
पक्रमे कामनावीप्सयोः सत्त्वेन यस्मिन् यस्मिन् जीवे महाशक्तिः स-
फरुणा भवति तस्य तस्मै शिवत्वं ब्रह्मत्वं विष्णुत्वं वा सम्पादयतीति
पर्यवसितार्थलाभात् जगद्व्यापारिशिवब्रह्मादिवद् बहुशिवब्रह्म
विष्णुनिर्मातृत्वं भवरसतस्तस्याः प्रतीयते, इदं हि, जगद्व्यापारिषु
निर्वाधमैश्वर्य्यमन्येषाञ्च तत्सालोक्यसारूप्यादिना भोगसाम्य-
मात्रमित्यस्य लिङ्गम् । किञ्च 'यथैतां देवतां सर्वाणि भूतान्यवन्ति-
एवं हैवविदं सर्वाणि भूतान्यवन्ति तेनो एतस्यै देवतायै सायुज्यं
रालोकता जयसि' इत्यादिकमपि लिङ्गान्तरम् । तस्माद् उपासना-
विशेषजनितमहाशक्तिकरुणया ब्रह्मसालोक्यादिभोगसाम्येन उग्र-
ब्रह्मत्वादिना व्यपदेशस्तेषां जगद्व्यापारे तु नाम्प्यधिकारः प्रागुक्त-

प्रमाणादिति सिद्धम्, एतेन ये निर्विशेषब्रह्म साक्षात्कारेण विगलित-
गोहृतयोक्त्वान्तिगतिशून्या मुक्तास्तेषां ब्रह्मानन्वयतया, ब्रह्मणो
यद् भवति तदेव ततो भयतीति जगद्व्यापारवर्जमिति न
तद्विषयम्, किन्तु सालोक्यादिगुक्तिभाजामित्ययं सिद्धान्त
इत्यवधेयम् ॥४१४१२१॥

ननु भोगश्चेत्, कृष्येपायं तच्च पुनरावृत्तिं प्रसज्यते, किञ्च
भूयते 'श्यामाच्छवलं प्रपद्ये शवलान्छयामं प्रपद्ये' इति, श्याम-
शब्देन यदि साम्यादयथा गृह्यते शवलशब्देन च गुणत्रय-
वैषम्यादयथा यदि वा श्यामशब्देनाद्याशक्तिस्वरूपं गृह्यते शवल-
शब्देन ससारः, तत्र यथापि च न भ्रमणवत् पुनरावृत्तिप्रसङ्ग इत्याशङ्का
शक्तिब्रह्मनिरूपणस्य विशिष्टफलावच्छेदप्रदर्शनरूपतयोपसंहार
व्याजेन निरस्यति—

(अनावृत्त्यधिकरणम्—८)

अनावृत्तिः शब्दादनावृत्तिः शब्दात् ॥४१४१२२॥

भोगस्य क्वचित्त्वेऽपि तदनन्तरं तत्रैव निर्विशेषब्रह्मसाक्षात्कारा-
वनावृत्तिः, 'श्यामाच्छवलं प्रपद्ये शवलान्छयामं प्रपद्ये' इति तु श्याम-
रूपाश्रयेण पञ्चरूपाश्रयेण वा ब्रह्मणो यदुपासनं तदेकमात्रमहाशक्ति-
साधनं विभिन्नान्येव रूपाणि स्मृत्वा तत्सकलाधिष्ठात्रीं निर्विशेष
ब्रह्मस्वरूपां महाशक्तिं प्रपद्ये इति ध्यायतो जपतो वा मृत्युरप्यनावृत्तये
भवति, कुत शब्दात् ? श्यामाच्छवलं प्रपद्ये इति श्यामाद्याकारा
श्रयेण ध्यानादुपासनं परिशुद्धचित्तभूमीनां सर्वेषामेवाश्रयिण-

द्विजानां ब्रह्मप्राप्तिः, ततो निविशोपब्रह्मनिष्ठानां सन्न्यासिनां प्रागुक्तानामुपासकानामनन्तररूपेण च स्वाध्यायमारभ्य यावज्जीवं गृहिधर्मं निवृत्तिपरसया पालयतां ब्रह्मप्राप्तिरिति तच्छ्रुतिं तात्पर्यम्, अनावृत्तिश्च सर्वेषाम् । न च पुनरावर्त्तते इति सर्वान्त्य-
भागस्थशब्दात् । श्यामाच्छवलं प्रपद्ये इत्यादेर्बर्णकान्तरम्, यथाग्नौ ब्रह्मरूपतया भाविते 'काली कराली चेत्यादि विश्वरुची च देवी लेलायमाना इति सप्तजिह्वा ।' इत्यन्तमन्त्रोक्तं सविशेषकालीरूपात्—श्यामात् शवलं = विश्वरुचीत्यनेनोक्तं विविधवर्णाकारं दुर्गापोडशीसरस्वतीप्रभृतिमूर्त्ययच्छिन्नं प्रपद्ये सर्वासु मूर्तिष्वेकस्वोपलब्धेरपरिच्छिन्नब्रह्मविज्ञानात् । एवमेव शवलान्छ्यामं प्रपद्ये इति । अधिकारानुसारेण गृहिणोऽपि यन्मूर्त्ययच्छिन्नब्रह्मोपासनं काष्ठा गतेन तेन सिद्धिपर्यवसायिता महाराक्षिं स्रुषा स्वर्गोत्तरपरिच्छिन्नत्वमोहनिवृत्तिमादधाना मोक्षमर्पयति मुक्तस्य चानामृत्तिः 'न च पुनरावर्त्तते' इति शब्दात्, यज्वेना यागकर्मणा मुक्तिप्रकारव्याख्यानं कृतपूर्वमिति तत्रा विरम्यते । ग्रन्थसमाप्तिसूचिका सूत्रस्य द्विरामृत्तिः ॥४१॥२२॥

बन्धं श्लथस्त्वनुमनोरचनासु दृष्टि

स्त्रीणां स्मृतिश्च गलिता ललिता च भाषा ।

कम्पं करे दृष्टि च, केवलमम्बिकाया

कारण्यमस्ति शरणं मम दुःस्थितस्य ॥ १ ॥

दुर्गापचना विचरतो जरतो ममालं

मन्तूयतः प्रतिपदं जगदम्बिकायाम् ।

तस्या निसर्गकरुणा यदि नावलम्ब्यः

किं त्रायकारणमहो मम होनशक्तेः ॥ २ ॥

धावन्ति धूमशकटानि चलन्ति याना-

न्याकाशवर्त्मनि तरन्त्यदर्पाश्च पोताः ।

श्रीशक्तिभाष्यमहमारचयामि चैवं

यन्त्राणि नाम वयमात्र परोऽस्मि यन्त्री ॥ ३ ॥

तस्यै पराह्वयजुषे जगदम्बिकायै

नित्यं नमो मम हिमद्युतिशेखरायै ।

यस्याः प्रसादमधिगम्य निसर्गसिद्धं

मूढोऽपि शान्तिसुखसंविदमभ्युपैति ॥ ४ ॥

दोषो न मे न च गुणोऽस्ति तदर्प्यमाण-

सङ्कल्पबुद्धिवचनासुबलप्रवृत्तेः ।

तत्कोविदान् सबिनयं विनिवेदयामि

क्षम्योऽस्मि लङ्घितपुरातनभाष्यवादः ॥ ५ ॥

अधिकरणनामसंख्याभेदः कचिर्यसंशयाद्विहितः ।

सिद्धान्तभेदभाजां पूर्वेषामस्त्ययं पन्थाः ॥ ६ ॥